

သုတ္တန္တပိဋက

အရှင် မဟာဗုဒ္ဓဃောသ မထေရ်မြတ်

စွန့်ပြုတော်မူအပ်သော

သုမင်္ဂလဝိလာသိနီမည်သော

သီလက္ခန်ပါဠိတော်၏ အဖွင့်

သီလက္ခန်အဋ္ဌကထာပါဌ်

ဟံသာဝတီပါဠိဆရာများအဖွဲ့က

ကြီးကြပ်ပြင်ဆင်သည်

ရန်ကုန်မြို့

ဟံသာဝတီပိဋကတ်ပုံနှိပ်တိုက်

၁၉၅၄

ဘဒ္ဒန္တဘေရိယ ဗုဒ္ဓဃောသပဟာဏေရဝရ ဝိရုဗိတာ

သု မ န် လ ဝိ လာ သိ နိ

န ၁ မ

သီလကုဋ္ဌဝဂ္ဂဗျကဏေ

ဟံဃာဝတီ ဝါဒိကဘေရိယဂဏေဟိ

သံသောဓိတာ

ရန်ကုန်နဂရ

ဟံဃာဝတီတိ ဝိဿုဏေ

တိပိဋကမုဒ္ဒါလယေ

မုဒ္ဒိတာ

နိဒါနကထာ

သုတ္တန္တံ ယော ဒယာဝေဂ၊ သမုဿာဟိတမာနသော။
ပကာသေသိ နမော တဿ၊ သမ္ပုဒ္ဓဿ သိရိမတော။ ။

သိရိမတော အမှောက် ဘဂဝတော အရဟတော သမ္မာ-
သမ္ပုဒ္ဓဿ သကလ လောက ဝိတ္ထတ မဟာကရုဏာ သိနေဟ-
သိနိဒ္ဓ ဟဒယဿ သဗ္ဗတ္ထ အပ္ပုပ္ပါဟတသဗ္ဗညုတဉ္ဇဏမဟာပဒီပါ-
ဝဘာသဿ သနရာမရလောကဂုရုနော သာသနံ ပရိယတ္တိ-
ပဋိပတ္တိပဋိဝေဓဝသေန တိဝိဓံ ဟောတိ။

တတ္ထ ပရိယတ္တိတိ တိဏိ ပိဋကာနိ၊ ပဋိပတ္တိတိ ပဋိပဒါ၊ ပဋိ-
ဝေဓောတိ သစ္စပ္ပုဋိဝေဓော။

တတ္ထ သာသနဋ္ဌိတိယာ ပရိယတ္တိယေဝ ပမာဏံ၊ တထာဟိ
ပရိယတ္တိယာ ဌိတာယ သာသနံ ဌိတံ ဟောတိ၊ တသ္မာ နိဋ္ဌမေတ္ထ
ဂန္တဗ္ဗံ “ပဋိပတ္တိ စ ပဋိဝေဓော စ ပရိယတ္တိမူလကော”တိ။

သဒ္ဓနီတိကာရော ပျာဟ-

“ပရိယတ္တိ နုခေါ မူလံ၊ သာသနဿ မဟေသိနော။
ဥဒါဟု ပဋိပတ္တိတိ၊ ပရိယတ္တိတိ ဒီပယေ”တိ။ ။

တေနော စ သာသနဋ္ဌိတိကာမိနော ပေါရာဏိကာ ဓမ္မိကာ
ဓမ္မရာဇာနော ပရိယတ္တိသင်္ခါတံ တေပိဋကံ ဗုဒ္ဓဝစနံ ဂရုံ ကတွာ
သံရက္ခေသုံ။ တေသမနုဂ္ဂဟေနေဝ ဟိ ဓမ္မသင်္ဂါဟကာ မဟာ-
ထေရာ သင်္ဂီတိမာရောပေန္တာ ဒသဗလဿ သာသနံ သုပရိ-
သုဒ္ဓတော စိရံ ဒီဃမဒ္ဒါနံ ပဝတ္တနသမတ္ထဉ္ဇာကံသု။

တထာဟိ ပဌမမဟာသင်္ဂီတိ ကာလေ “အဇာတသတ္တု”
နာမဓေယျဿ နရပတိနော ဝိသေသာနုဂ္ဂဟမနုပဂမ္မ ဓမ္မဝိနယ-
သရီရံ သင်္ဂဟမာရောပေသုံ။ ကထာ ဒုတိယမဟာသင်္ဂီတိ ကာလေ
“ကာလာသောကဿ” ရညော၊ တတိယမဟာသင်္ဂီတိ ကာလေ

(၁)

နိဒါန်းကဏ္ဍ

စ “ဓမ္မာသောကဿ” ရညော။ သီဟဠဒီပေ စ “ဝဋ္ဋဂါမဏိ” ရညော ကာလေ တဿာနုဂဟေန ဓမ္မဝိနယသရီရဿ ပေါတ္ထကေသု လိခါပနဝသေန စတုတ္ထိံ ဓမ္မသင်္ဂီတိ မကံသု။ ဣမသ္မိံ မရမ္မရဋ္ဌေ စ “မင်းတုန်း” နာမမဟာရာဇာ သာသနမလံ ဝိသေဇေတော ဓမ္မဝိနယသရီရံ သိလာသု လိခါပေတွာ ပဉ္စမိံ ဓမ္မသင်္ဂီတိံ ကာရာပေတွာ ဗုဒ္ဓသာသနံ သောဘေသိ။

ဣတ္ထိံ သုဒ္ဓံ ဗုဒ္ဓဿ ဘဂဝတော သာသနံ ဣဒ္ဓဉ္စေဝ အဟောသိ ဖိတဉ္စ ဝိတ္တာရိကံ ဗာဟုဇညံ။

ဧဝံ ကိရ ဂစ္ဆန္တေ ကာလေ ဣတော ပညာသာမိက ဝဿာနံ မတ္ထကေ တံကာလိကာ ဂဟဠပဗ္ဗဇိတပဏ္ဍိတာ သမာဂမ္မတေပိဋကဿ ဗုဒ္ဓဝစနဿ ယန္တမဂ္ဂေန မုဒ္ဒါပနတ္ထာယ မန္တယိံသု၊ တဒါ တေသံ ယေဝါနုမတိမာဂမ္မ “ရစ်ပလီ” နာမေကော အာရမဏိယဇာတိကော မဟာသေဠိ ဟံသာဝတီတိ ဝိသုတေသကီယမုဒ္ဒါလယေ ယထာဝုတ္တံ တေပိဋကံ ဗုဒ္ဓဝစနံ ယန္တမဂ္ဂေန မုဒ္ဒါပန မကာသိ၊ မုဒ္ဒါပနဉ္စ မင်းတုန်း မဟာရညော သေလက္ခရမူလတော ပဏ္ဍေသု လိခါပေတွာ သုပရိသုဒ္ဓါကာရေနေဝ ကာရာပေသိ ယထာ တံ ဥဇုဇာတိကော။ အယမေဝ စ ဗုဒ္ဓဝစနဿ ယန္တမဂ္ဂေန မုဒ္ဒါပနေ အာဒိ။ အထာပရဘာဂေ တဿ ဘောဂါ အနုပုဗ္ဗေန ပရိက္ခယံ ဂတာ၊ ဣတိ သော တေန ဘောဂပါရိဇုညေန တံ မုဒ္ဒါလယံ ဝိက္ခိဏိတုကာမော အဟောသိ။

တသ္မိံ ခေါပန သမယေ ရာဇမန္တိဘူတပုဗ္ဗဿ တိဂုဗ္ဗစေတိယေ ဘဏ္ဍဂေါပကဓုရန္တရဿ ဦးညွန့် နာမ မဟာသေဠိနေဝ ဧဝရူပေါ စေတသော ပရိဝိတက္ကော ဥဒပါဒိ “ပုဗ္ဗေ ခေါရတနတ္ထယမာမကာ ဓမ္မိကာ ဓမ္မရာဇာနေဝ သာသနမလံ ဝိသေဇေတော ဇိနသာသနံ ပဂ္ဂဏိံသု၊ နက္ခေတရဟိ ဧတာဒိသာ ရတနတ္ထယမာမကာ မဟိပါလာ ယေ ဇိနသာသနံ ပဂ္ဂဏေယျံ၊ တသ္မာ အပ္ပေဝနာမာဟံ ဣမသ္မိံ မရမ္မရဋ္ဌေ တေပိဋကဿ ဗုဒ္ဓ-

ဝစနဿ ယန္တမဂ္ဂေန မုဒ္ဒါပနေ အာဒိဘူတံ တံ ဟံသာဝတီ-
မုဒ္ဒါလယံ ကိဏိဟွာ ပဏ္ဍိတာစရိယေ သမာနေတွာ တေသဉ္စ
သင်္ဂဟံ ကုရမာနော ဆဋ္ဌိံ မဟာဓမ္မသင်္ဂဟိတိ ကာရာပေန္တော
ဋီယ ဓမ္မဝိနယသရီရဿ သံသောဓနာဘိသင်္ခရဏံ ကာရေယျံ။
တံ ခေါ ဘဝိဿတိ သာသနဿ သုနိဗ္ဗလတာယ စေဝ စိရဋ္ဌိ-
တိယာစာ''တိ။

အထ တေန တံ မုဒ္ဒါလယံ ကိဏိဟွာ တသ္မိယေဝ ပုဗ္ဗေ
မုဒ္ဒိတွာ ဌပိတေ သာတိရေကနဂုတိသဟဿပရိမာဏေ မဟာ-
ဂန္ထသမုဒါယေ ဓမ္မဒါန ဝသေန နိရဝသေသတော ပရိစ္စဇိတွာ
တေရဟိ မရမ္မရဋ္ဌေ သုပါကဋ္ဌာနံ သာဠကထာတေပိဋကပရိ-
ယတ္တိယံ အပ္ပဋိဟတဉာဏစာရာနံ သတ္တာဂါမပါရဂါနံ မဟာ-
ထေရာနံ ဆန္ဒဉ္စ ရုစိဉ္စ သမာဒါယ တေသမောဝါဒဉ္စ သိရသာ
သမ္ပုဋ္ဌိတ္တိတွာ တေပိဋကဿ ဗုဒ္ဓဝစနဿ အဘိနဝါဘိသင်္ခရဏေန
မုဒ္ဒါပေတုမာရဋ္ဌိ။ ဧဝမာရဋ္ဌေန တေန မဟာသေဋ္ဌိနာ ဂန္ထသံ-
သောဓနာဘိသင်္ခရဏံ ပတိ သမိဇ္ဈိဋ္ဌော သမာနောဟံ သာသ-
နောဒယကာမော တဒဇ္ဈေသန မဓိဝါသေသိ။ ဧဝမဓိဝါသ-
န္တောဟံ တဿေဝ မဟာသေဋ္ဌိနော ဝိသေသာနဂ္ဂဟံ လာမာ-
နော ပါဠိအဋ္ဌကထာဒီနံ ဂန္ထာနံ ဝိသောဓနေ ဥဿုက္ကမာ-
ပန္တောမိ။

ဣဒါနိ ပနာယံ လောကော အနေကုပဒ္ဒဝါကုလော ဟောတိ။
တသ္မာ မုဒ္ဒါပနာဒိကိစ္စာရဓမ္မေသု ဗဟူနိ ဒုက္ခရဋ္ဌာနာနိ အာပါတ-
မာဂစ္ဆန္တိ။ ဟေနေဝ စ တေသု တေသု မုဒ္ဒါလယေသု ပုဗ္ဗေ မုဒ္ဒိ-
တာပိ ဂန္ထာ ပုန မုဒ္ဒါပေတုမသက္ကုဏေယျတာယ ဒုလ္လဘတ္တ-
မုပဂတာ ဟောန္တိ။ တသ္မာ ဧဝံဝိဓေသု ဒုလ္လဘတ္တမုပဂတေသု
ဂန္ထေသု သာသနာယုဘူတဋ္ဌာနေ ဌိတံ ဝိနယဋ္ဌကထံ တာဝ
မုဒ္ဒါပေတွာ ဒီဃနိကာယေ သီလက္ခန္ဓဝဂ္ဂဿ အဋ္ဌကထံ မုဒ္ဒါပေ-
တုမာရဘိ။

(ဃ)

နိဒါနကထာ

ဧဝမာရတန္တော စာဟံ အနေကေဟိ မူလေဟိ သံသန္တိတွာ
ခလိဟဋ္ဌာနာနိ ဝိသောဓေတွာ သံဝဏ္ဏိတပဒါနိစ ကာဠကွရေဟိ
ဒသေယွာ ဝိဘတုန္တပဒါနမန္တရေ ဝ ဤသကံ ဝိဝရံ ဌပေတွာ
ပုဒ္ဓါပေသိ။

ယဒေတ္ထ သန္တိ အမှာကဉ္စေဝ ဝဏ္ဏယောဇကောနဉ္စ ပမာဒ-
ဝသေန သမ္ပူတာနိ ကာနိစိ ဝိရဒ္ဓဋ္ဌာနာနိ၊ သောဓေန္တု ဟာနိ
ပဏ္ဍိတာ လောကသာသနာဘိပုဒ္ဓိယာတိ။

ဧတ္ထာယမနုဂိတိ-

၁။ “ပရိယတ္တိ ပဋိပတ္တိ၊ ပဋိဝေဓဝသေန တု။
သာသန တိဝိဓံ ဟောတိ၊ ဓမ္မရာဇဿ သတ္ထုနော။ ။

၂။ ပရိယတ္တိပူလကံဝ၊ သေသကံ သာသနဒ္ဓယံ။
သာသနံ ဟိ ဌိတံ ဟောတိ၊ ဌိတာယ ပရိယတ္တိယာ။ ။

၃။ တသ္မာဝ ပရိယတ္တိံ တံ၊ ရက္ခယန္တေန ကာရိတာ။
ပဌမာ ဓမ္မသင်္ဂီတိ၊ ရညာ အဇာဟသတ္ထုနာ။ ။

၄။ ကာလာသောကော နဗျိန္ဒောပိ၊ ခုတိယံ ဓမ္မသင်္ဂဟံ။
ကာရေဟော ဝါလယိ သမ္ပာ၊ သမ္ပုဒ္ဓသာသနံ စိရံ။ ။

၅။ တတိယံ ဓမ္မသင်္ဂီတိံ၊ ဓမ္မာသောကော နဗျိဿရော။
ကပ္ပာ ဓမ္မေ ဝိနယံ၊ တယာ သမ္ပုပ္ပါလယိ။ ။

၆။ ပုနော သိဟဋ္ဌဒီပပိ၊ ဝဋ္ဌဂါမဏိ ဘူပတိ။
ပေါတ္ထကေသု လိခါပေဟော၊ စတုတ္ထိံ ကာရယိ တယာ။ ။

၇။ ပဉ္စမိ ပန သင်္ဂီတိ၊ မြိမ္မရဋ္ဌေ မနောရမေ။
သိလာရုဋ္ဌ ကာရယိဘွာ၊ မင်္ဂတုနံ ရာဇေန ကာရိတာ။ ။

၈။ ဇေဉ္ဇိ ဝရက် ကပ္ပာ၊ ရာဇာနော တေ ပုရာဟနာ။
ပရိယတ္တိံ ရက္ခယိံသု၊ သာသနဌိတိယာ စိရံ။ ။

- ၉။ ဝတ္ထမာနမိ ကာလမိ၊ ဗုဒ္ဓသာသနမာမကာ။
နေတဒိသာ မဟိပါလာ၊ တသ္မာ သမ္ပုဒ္ဓသာသနံ။ ။
- ၁၀။ ရက္ခိတုံ ဓနဝန္တေဟိ၊ မာဒိသေဟေဝ ဝဇ္ဇတိ။
န ရက္ခေယျာမ ယဇ္ဇေ၊ ကော နာမ ရက္ခယိဿတိ။ ။
- ၁၁။ ဣစ္ဆေဝံ စိန္တယိတွာန၊ ဦးညွန့်နာမ မဟာသယော။
မုဒ္ဒါလယံ ကိဏိတွာန၊ ဟံသာဝတီတိ သညိတံ။ ။
- ၁၂။ ပိဋကတ္ထယဂန္တေ စ၊ တတ္ထေဝ ပုဗ္ဗမုဒ္ဒိတေ။
ဓမ္မဒါနဝသေနေဝ၊ ဒတွာ အနဝသေသတော။ ။
- ၁၃။ မရမ္ပဝိသယေ ဒါနိ၊ ပါကဋ္ဌာနံ သုဓိမတံ။
မဟာထေရာနမာဒါယ၊ ဆန္တံ ရူစိဉ္စ သာဒရံ။ ။
- ၁၄။ ဆဋ္ဌမိ° ဓမ္မသင်္ဂီတိ°၊ ကာရာပေန္တောဝ သာသနေ။
ကာရေတိ သာဓုကံ ဂန္တ၊ သုဒ္ဓိကံ သာသနာယုကံ။ ။
- ၁၅။ တဿာနုဂ္ဂဟမာဂမ္ပ၊ သုတ္တန္တဋ္ဌကထာ အယံ။
သာသနဋ္ဌိတိယာ သုဋ္ဌ၊ သောမိတာ မေ ယထာဗလံ။ ။
- ၁၆။ ယဒေတ္ထ ဒိဿတေ ကိဉ္စ၊ ခလိတံ မေ ပမာဒဇံ။
သာသနဋ္ဌိတိကာမာ တံ၊ သံသောဓေန္တု ဝိစက္ခဏာ။ ။
- ၁၇။ နာနာ ဝိသဒိသာ ပါဌာ၊ ဟေဋ္ဌာ ဧတ္ထ နိဒဿိတာ။
ယုတ္တာယုတ္တံ ဝိစာရေတွာ၊ ယုတ္တံ ဂဏှန္တု ပဏှိတာ။ ။
- ၁၈။ အယဉ္ဇဋ္ဌကထာ လောကေ၊ လောကနာထေန ဒေသိတံ။
ပကာသယန္တိ သဒ္ဓမ္မံ၊ စိရံ ကာလံ ပဝတ္ထတု။ ။

သုစိပတ္တိ

.....

ဝိသယာနုက္ကမော

ပိဋကော

ဂန္ထဝရမ္မကထာ

....

....

....

၁

ပဌမမဟာသင်္ဂီတိကထာ

....

....

....

၂

၁-မြဟ္မဇာလသုတ္တံ

ပဉ္စဝိမုဒ္ဓကိစ္စ

....

....

....

၅၄

စတုပ္ပိမသုတ္တန်ကျေပ

....

....

....

၆၀

ပုထုဇ္ဇနသဒ္ဓတ္ထ

....

....

....

၆၉

တထာဂတသဒ္ဓတ္ထ

....

....

....

၇၀

ပဉ္စဝိမုဒ္ဓော

....

....

....

၇၉

စူဠသီလ

....

....

....

၈၀

မဇ္ဈိမသီလ

....

....

....

၉၃

မဟာသီလ

....

....

....

၁၀၃

သုညတာပကာသန

....

....

....

၁၀၉

၂-သမညဇာလသုတ္တံ

အဇာတသတ္တုနောဝတ္ထု

....

....

....

၁၄၅

ဒသဝိမုဒ္ဓနဗုဒ္ဓိ

....

....

....

၁၈၈

သီလသံဝရ

....

....

....

၁၉၂

ဣန္ဒြိယသံဝရ

....

....

....

၁၉၄

သတိသမ္ပပည

....

....

....

၁၉၄

သန္တုဋ္ဌိကထာ

....

....

....

၂၁၅

အဋ္ဌပရိက္ခာရ

....

....

....

၂၁၈

နိဝရဏကထာ

....

....

....

၂၂၃

သရဏဂမနကထာ

....

....

....

၂၄၂

၃-အဗ္ဗဋ္ဌသုတ္တံ

စာရိကာပဘောဒ

....

....

....

၂၅၂

တာပသကထာ

....

....

....

၂၈၃

(ဇ)

သုစိပတ္တိ

ဝိသယာနုက္ကမော

ပိဋကော

၄-သောဏဒဏ္ဍသုတ္တဝဏ္ဏနာ

သတ္ထုရုဏကထာ ၂၉၀

၅-ဣဒ္ဓဒန္တသုတ္တဝဏ္ဏနာ

မဟာယာဂကထာ ၃၀၉

၆-မဟာလိသုတ္တဝဏ္ဏနာ

အဋ္ဌဂီကမဂ္ဂကထာ ၃၂၉

၇-ဇာလိယသုတ္တဝဏ္ဏနာ

သောသိတာဒိသေဋ္ဌိနိပဝတ္တိ ၃၃၂

၈-မဟာသီဟနာဒသုတ္တဝဏ္ဏနာ

အစေလကပဋိပဒါ ၃၄၅

၉-ပေါဋ္ဌပါဒသုတ္တဝဏ္ဏနာ

အဘိသညာနိရောဓကထာ ၃၅၅

သိက္ခာကထာ ၃၅၈

၁၀-သုဘသုတ္တဝဏ္ဏနာ

သီလက္ခန္ဓာဒိကထာ ၃၇၄

၁၁-ကေဝုသုတ္တဝဏ္ဏနာ

ပါဠိဟာရိယကထာ ၃၇၆

၁၂-လောဟိစ္စသုတ္တဝဏ္ဏနာ

လောဟိစ္စဗြာဟ္မဏဿဒိဋ္ဌိဂတံ ၃၈၂

၁၃-တေဝိဇ္ဇသုတ္တဝဏ္ဏနာ

မဂ္ဂါမဂ္ဂကထာ ၃၈၇





သီလကျန်အဋ္ဌကထာပါဌ်

နမော တဿ ဘဂဝတော အရဟတော သမ္မာသမ္ဗုဒ္ဓဿ။

ဂန္ထာရမ္ဘကထာ

ကရုဏာသီတလဟဒယံ၊ ပညာပဇ္ဇောတဝိဟတမောဟတမံ။
သနရာမရလောကဂရုံ၊ ဝန္တေ သုဂတံ ဂတိဝိမုတ္တံ။ ။

ဗုဒ္ဓေါပိ ဗုဒ္ဓဘာဝံ၊ ဘာဝေတွာ စေဝ သစ္စိကတွာ စ။
ယံ ဥပဂတော ဂတမလံ၊ ဝန္တေ တမနုတ္တရံ ဓမ္မံ။ ။

သုဂတဿ ဩရသာနံ၊ ပုတ္တာနံ မာရသေနမထနာနံ။
အဋ္ဌန္တမ္ပိ သမူဟံ၊ သိရသာ ဝန္တေ အရိယသံဃံ။ ။

ဣတိ မေ ပသန္တမတိနော၊ ရတနတ္ထယဝန္တနာမယံ ပုညံ။
ယံ သုဝိဟတန္တရာယော၊ ဟုတွာ တဿာနုဘာဝေန။ ။

ဒီဃဿ ဒီဃသုတ္တ၊ ကိတဿ နိပုဏဿ အာဂမဝရဿ။
ဗုဒ္ဓါနုဗုဒ္ဓသံဝ၊ ဣတဿ သဒ္ဓါဝဟရုဏဿ။ ။

အတ္ထပ္ပကာသနတ္ထံ၊ အဋ္ဌကထာ အာဒိတော ဝသိသတေဟိ။
ပဉ္စဟိ ယာ သင်္ဂီတာ၊ အနုသင်္ဂီတာ စ ပစ္ဆာဝိ။ ။

သီဟဋ္ဌဒီပံ ပန အာ၊ ဘတဘလ ဝသိနာ မဟာမဟိန္ဒေန။
ဌပိတာ သီဟဋ္ဌဘာသာ၊ ယ ဒီပဝါသိနမတ္ထာယ။ ။

အပနေတွာန တတောဟံ၊ သီဟဋ္ဌဘာသံ မနောရမံ ဘာသံ။
တန္တိနယာနုစ္ဆရိကံ၊ အာရောပေန္တော ဝိဂတဒေါသံ။ ။

သမယံ အဝိလောမေန္တော၊ ထေရာနံ ထေရဝံသပဒိပါနံ။
သုနိပုဏ္ဏရိနိစ္ဆယာနံ၊ မဟာဝိဟာဇရ နိဝါသိနံ။ ။

ဟိတွာ ပုနပ္ပုနာဂတ၊ မတ္တံ အတ္တံ ပကာသယိဿာမိ။
သုဇနဿစ တုဋ္ဌတ္တံ၊ စိရဋ္ဌိတတ္ထဉ္စ ဓမ္မဿ။ ။

သီလကထာ ဓုတဓမ္မာ၊ ကမ္မဋ္ဌာနာနိ စေဝ သဗ္ဗာနိ။
စရိယာဝိဓာနသဟိတော၊ ဈာနသမာပတ္တိဝိတ္တာရော။ ။

သဗ္ဗာ စ အဘိညာယော၊ ပညာသင်္ကလနနိစ္ဆယော စေဝ။
ခန္ဓာ ဓာတာယတနိ၊ နြိယာနိ အရိယာနိ စ စတ္တာရိ။ ။

သစ္စာနိ ပစ္စယာကာ၊ ရဒေသနာ သုပရိသုဒ္ဓနိပုဏ္ဏနယာ။
အဝိမုတ္တတန္တိမဂ္ဂါ၊ ဝိပဿနာဘာဝနာ စေဝ။ ။

ဣတိ ပန သဗ္ဗံ ယသ္မာ၊ ဝိသုဒ္ဓိမဂ္ဂေ မယာ သုပရိသုဒ္ဓံ။
ဝုတ္တံ တသ္မာ ဘိယျော၊ နေတံ ဣမ ဝိစာရယိဿာမိ။ ။

မဇ္ဈေ ဝိသုဒ္ဓိမဂ္ဂေါ၊ ဒေဝ စတုန္ဒမြိ အာဂမာနံ ဟိ။
ဌတွာ ပကာသယိဿတိ၊ တတ္ထ ယထာဘာသိတံ အတ္တံ။ ။

ဣစ္စေဝ ကတော တသ္မာ၊ တမ္ပိ ဂဟေတွာန သဒ္ဓိမေတာယ။
အဋ္ဌကထာယ ဝိဇာနထ၊ ဒီဃာဂမနိဿိတံ အတ္တန္တိ။ ။

ပဌမမဟာသင်္ခါတိကထာ

တတ္ထ ဒီဃာဂမောနာမ သီလက္ခန္ဓဝဂ္ဂေါ မဟာဝဂ္ဂေါ ပါထိယ-
ဝဂ္ဂေါတိ ဝဂ္ဂတော တိဝဂ္ဂေါ ဟောတိ။ သုတ္တတော စတုတ္ထိံသ
သုတ္တသင်္ဂဟော။ တဿ ဝဂ္ဂေသု သီလက္ခန္ဓော အာဒိ။ သုတ္တေသု

ဗြဟ္မဇာလံ။ဗြဟ္မဇာလဿံပိ ဧဝံ မေ သုတန္တိ အာဒိကံ အာယသ္မိ-
တာ အာနန္တေန ပဌမမဟာသင်္ဂီတိကာလေ ဝုတ္တံ နိဒါနမာဒိ။ ပဌမ
မဟာသင်္ဂီတိ နာမ စေသာ ကိဉ္ဇာပိ ဝိနယပိဋကေ တန္တိမာရူဠာ၊
နိဒါနကောသလ္လတ္ထံ ပန ဣဓာပိ ဧဝံ ဝေဒိတဗျာ။

ဓမ္မစက္ကပ္ပဝတ္ထနဉ္စိ အာဒိကတွာ ယာဝ သုဘဒ္ဒပရိဗ္ဗာဇက
ဝိနယနာ ကတဗုဒ္ဓကိစ္စေ ကုသိနာရာယံ ဥပဝတ္ထနေ မလ္လာနံ
သာလဝနေ ယမကသာလာနမန္တရေ ဝိသာခပုဏ္ဏမဒိဝသေ ပစ္စု-
သသမယေ အနုပါဒိသေသာယ နိဗ္ဗာနဓာတုယာ ပရိနိဗ္ဗုတေ
ဘဂဝတိ လောကနာထေ ဘဂဝတော ဓာတုဘာဇနဒိဝသေ
သန္တိပတိတာနံ သတ္တန္တံ ဘိက္ခုသတသဟဿာနံ သံဃတ္ထေရော
အာယသ္မာ မဟာကဿပေါ သတ္တာဟပရိနိဗ္ဗုတေ ဘဂဝတိ
သုဘဒ္ဒေန ဝုဗ္ဗုဗ္ဗဇိတေန “အလံ အာဝုသော မာ သောစိတ္တ မာ
ပရိဒေဝိတ္ထ၊ သုမုတ္တာ မယံ တေန မဟာသမဏေန၊ ဥပဒ္ဓုတာ စ
ဟောမ ဣဒံ ဝေါ ကပ္ပတိ၊ ဣဒံ ဝေါ န ကပ္ပတိတိ။ ဣဒါနိ ပန မေ
ယံ ဣတ္ထိဿာမ၊ တံ ကရိဿာမ၊ ယံ န ဣတ္ထိဿာမ၊ န တံ ကရိဿာ-
မာ”တိ ဝုတ္တဝစနမနုဿရန္တော ဤဒိသဿ စ သံဃသန္တိပါတဿ
ပုန ဒုလ္လဘဘာဝံ မညမာနော ဌာနံ ခေါပနေတံ ဝိဇ္ဇတိ ယံ ပါပ-
ဘိက္ခု အတိတသတ္ထုကံ ပါဝစနန္တိ မညမာနာ ပက္ခံ လဘိတွာ
န စိရဿေဝ သဒ္ဓမ္မံ အန္တရဓာပေယျံ၊ ယာဝ စ ဓမ္မဝိနယော
တိဌတိ၊ တာဝ အနတိတသတ္ထုကမေဝ ပါဝစနံ ဟောတိ။
ဝုတ္တဉ္ဇေတံ ဘဂဝတာ “ယော ခေါ အာနန္တ မယာ ဓမ္မော စ
ဝိနယော စ ဒေသိတော ပညတ္တော၊ သော ဝေါ မမစ္စယေန
သတ္တာ”တိ။ ယန္တုနာဟံ ဓမ္မဉ္စ ဝိနယဉ္စ သင်္ဂါယေယျံ ယထယိဒံ
သာသနံ အဒ္ဓနိယံ အဿ စိရဌိတိကံ၊ ယဉ္ဇာဟံ ဘဂဝတာ ဓာ-
ရေဿသိ ပန မေ တွံ ကဿပ သာဏာနိ ပံသုကူလာနိ နိဗ္ဗသနာ-
နိတိ ဝတွာ စိဝရေ သာဓာရဏ ပရိဘောဂေန အနုဂ္ဂဟိတော၊
အဟံ ဘိက္ခုဝေ ယာဝဒေ အာကင်္ခါမိ ဝိဝိစ္စေဝ ကာမေဟိ ဝိဝိစ္စ
အကုသလေဟိ ဓမ္မေဟိ ပဌမံ ဈာနံ ဥပသမ္ပဇ္ဇ ဝိဟရာမိ၊ ကဿ

ပေါ်ပိ ဘိက္ခုဝေ ယာဝဒေ အာကင်္ခတိ ဝိဝိဇ္ဇေဝ ကာမေဟိ ဝိဝိဇ္ဇ
 အကုသလေဟိ ဓမ္မေဟိ ပဌမံ ဈာနံ ဥပသမ္ပဇ္ဇေ ဝိဟရတိတိ ဇေ-
 မာဒိနာ နယေန နဝါနုပုဗ္ဗဝိဟာရ ဆဋ္ဌဘိညာဒိပ္ပဘေဒေ ဥတ္တရိ-
 မနုဿဓမ္မေ အတ္တနာ' သမသမဋ္ဌပနေန စ အနုဂ္ဂဟိတော၊ တထာ
 အာကာသေ ပါဏိ' စာလေတွာ အလဂ္ဂစိတ္တတာယ စေဝ စန္ဒော-
 ပမ ပဋိပဒါယ စ ပသံသိတော၊ တဿ ကိမညံ အာဏဏျံ
 ဘဝိဿတိ၊ နန မံ ဘဂဝါ ရာဇာ ဝိယ သကကဝစဇ္ဈဿရိယာနုပ္ပ-
 ဒါနေန အတ္တနော ကုလဝံသပ္ပတိဋ္ဌာပကံ ပုတ္တံ သဒ္ဓမ္မဝံသပ္ပတိ-
 ဋ္ဌာပကော မေ အယံ ဘဝိဿတိတိ မန္တာ ဣမိနာ အသာဓာရဏာ-
 နုဂ္ဂဟေန အနုဂ္ဂဟေသိ၊ ဣမာယ စ ဥဋ္ဌာရာယ ပသံသာယ ပသံ-
 သိတိ စိန္တယန္တော ဓမ္မဝိနယသင်္ဂါယနတ္ထံ ဘိက္ခုနံ ဥဿာဟံ
 ဇနေသိ။ ယဟာဟ "အထခေါ အာယသ္မာ မဟာကဿပေါ
 ဘိက္ခု အာမန္တေသိ ကေမိဒါဟံ အာရုသော သမယံ ပါဝါယ
 ကုသိနာရံ အဒ္ဓါနမဂ္ဂပ္ပဋိပန္နော မဟတာ ဘိက္ခုသံဃေန သဒ္ဓိ'
 ပဉ္စမတ္ထေဟိ ဘိက္ခုသတေဟိ" တိ သဗ္ဗံ သုဘဒ္ဒကဏ္ဍံ ဝိတ္တာရတော
 ဝေဒိတဗ္ဗံ။ အတ္ထံ ပနဿ မဟာပရိနိဗ္ဗာနာဝသာနေ အာဂတ-
 ဋ္ဌာနေ ယေဝ ကထယိဿာမ။

တတော ပရံ အာဟ "ဟန္တ မယံ အာရုသော ဓမ္မဉ္စ ဝိနယဉ္စ
 သင်္ဂါယာမ ပုရေ အဓမ္မော ဒိဗ္ဗတိ ဓမ္မော ပဋိဗာဟိယျတိ၊ ပုရေ
 အဝိနယော ဒိဗ္ဗတိ ဝိနယော ပဋိဗာဟိယျတိ၊ ပုရေ အဓမ္မဝါဒိနော
 ဗလဝန္တော ဟောန္တိ ဓမ္မဝါဒိနော ဒုဗ္ဗလာ ဟောန္တိ၊ ပုရေ အဝိနယ-
 ဝါဒိနော ဗလဝန္တော ဟောန္တိ ဝိနယဝါဒိနော ဒုဗ္ဗလာ
 ဟောန္တိ" တိ။ ဘိက္ခု အာဟံသု "တေနဟိ ဘန္တေ ထေရော
 ဘိက္ခု ဥစ္စိနတူ" တိ။ ထေရော ပန သကလနဝင်္ဂသတ္ထုသာသန-
 ပရိယတ္တိဓရေ ပုထုဇ္ဇေန သောတာပန္တ သကဒါဂါမိ အနာဂါမိ-
 သုက္ခဝိပဿကဒိဏာသဝဘိက္ခု အနေကသတေ အနေက-

သဟဿေ ၈ ဝဇ္ဇေတွာ တိဝိဋ္ဌကသဗ္ဗပရိယတ္တိပ္ပဘောဒဓရေ ပဋိ-
သမ္ဘိဒါပ္ပတ္တေ မဟာနုဘာဝေ ယေဘုယျေန ဘဂဝကာ' တေဒဂ္ဂံ
အာရောပိတေ တေဝိဇ္ဇာဒိဘောဒေ ဒိဏာသဝဘိက္ခုယေဝ ကေန-
ပဉ္စသတေ ပရိဂ္ဂဟေသိ။ ယေ သန္ဓာယ ဣဒံ ဝုတ္တံ “အထခေါ
အာယသ္မာ မဟာကဿံပေါ ဧကေနနာနိ ပဉ္စအရဟန္တသတာနိ
ဥစ္စိနိ”တိ။ ကိဿ ပန ထေရော ဧကေနနမကာသိတိ?။ အာယသ္မ-
တော အာနန္ဒတ္ထေရဿ ဩကာသကရဏတ္ထံ။ တေန ဟာယသ္မ-
တာ သဟာပိ ဝိနာပိ န သက္ကာ ဓမ္မသင်္ဂီတိ ကာတုံ။ သော
ဟာယသ္မာ သေက္ခော သကရဏီယော၊ တသ္မာ သဟာပိ န
သက္ကာယသ္မာ ပနဿ ယံကိဉ္စိ ဒသဗလေန ဒေသိတံ သုတ္တဂေ-
ယျာဒိကံ အပ္ပစ္စက္ခံ နာမ နတ္ထိ။ ယထာဟ။

“ဒွါသိတိ ဗုဒ္ဓတော ဂဏှိ'၊ ဒွေ သဟဿာနိ ဘိက္ခုတော။
စတုရာသိတိသဟဿာနိ၊ ယေ မေ ဓမ္မော ပဝတ္ထိနော”တိ။ ။

တသ္မာ ဝိနာပိ န သက္ကာယဒိ ဧဝံ သေက္ခောပိ သမာနော ဓမ္မ
သင်္ဂီတိယာ ဗဟုပကာရတ္တာ ထေရေန ဥစ္စိနိတဗ္ဗော၊ အထ ကသ္မာ
န ဥစ္စိနိတောတိ?။ ပရူပဝါဒဝိဝဇ္ဇနတော။ ထေရော ဟိ အာယသ္မ-
န္တေ အာနန္ဒေ အတိဝိယ ဝိဿတ္ထော အဟောသိ။ တထာ ဟိ နံ
သိရသ္မိ' ပလိတေသု ဇာတေသုပိ နဝါယံ ကုမာရကော မတ္တမညာ
သိတိ ကုမာရကဝါဒေန ဩဝဒတိ။ သကျကုလပ္ပသုတော စာ-
ယသ္မာ တထာဂတဿ ဘာတာ စူဠပိတု ပုတ္တော။ တတ္ထ ကေစိ
ဘိက္ခု ဆန္ဒာဂမနံ ဝိယ မညမာနာ ဗဟူ အသေက္ခ ပဋိသမ္ဘိ
ဒါပ္ပတ္တေ ဘိက္ခု ဌပေတွာ အာနန္ဒံ သေက္ခပဋိသမ္ဘိဒါပ္ပတ္တံ ထေရော
ဥစ္စိနိတိ ဥပဝဒေယျ၊ တံ ပရူပဝါဒံ ပရိဝဇ္ဇန္တော အာနန္ဒံ ဝိနာ ဓမ္မ
သင်္ဂီတိ န သက္ကာ ကာတုံ၊ ဘိက္ခုနံ ယေဝ နံ အနုမတိယာ ဂဟေ-
ဿာဓိတိ န ဥစ္စိနိ။ အထ သယမေဝ ဘိက္ခု အာနန္ဒဿတ္ထာယ
ထေရံ ယာစိ'သု။ ယထာဟ “ဘိက္ခု အာယသ္မန္တံ မဟာကဿံပံ
တေဒဝေါစုံအယံ ဘန္တေ အာယသ္မာအာနန္ဒောကိဉ္စာပိ သေက္ခော၊

အဘဗွေ ဆန္ဒာ ဒေါသ မောဟာ ဘယာ အဂတိ ဂန္တိ။ ဗဟု စာနေန ဘဂဝတော သန္တိကေ ဓမ္မော စ ဝိနယော စ ပရိယတ္တော။ တေနဟိ ဘန္တေ ထေရော အာယသ္မန္တမ္ပိ အာနန္တံ ဥတ္တိနတူတိ။ အထ-
 ခေါ အာယသ္မာ မဟာကဿပေါ အာယသ္မန္တံ အာနန္တံ ဥတ္တိနိ'တိ။ ဧဝံဘိက္ခုနံ အနုမတိယာ ဥတ္တိနိ။ တေန တေနာယသ္မတာ သဒ္ဓိံ ပဉ္စ-
 ထေရသတာနိ အဟေသုံ။ အထခေါ ထေရာနံ ဘိက္ခုနံ ဧတဒ-
 ဟောသိ “ကတ္ထ နုခေါ မယံ ဓမ္မဉ္စ ဝိနယဉ္စ သင်္ဂါယေယျာ-
 မာ”တိ။ အထခေါ ထေရာနံ ဘိက္ခုနံ ဧတဒဟောသိ “ရာဇဂဟံ
 ခေါ မဟာဂေါဓရံ ပဟူတသေနာသနံ၊ ယန္တုနမယံ ရာဇဂဟေ
 ဝဿံ ဝသန္တာ ဓမ္မဉ္စ ဝိနယဉ္စ သင်္ဂါယေယျာမ၊ န အညေ ဘိက္ခု
 ရာဇဂဟေ ဝဿံ ဥပဂစ္ဆေယျ”န္တိ။ ကသ္မာ ပန နေသံ ဧတဒဟော-
 သိ။ ဣဒံ ပန အမှာကံ ထာဝရကမ္မံ ကောစိ ဝိသဘာဂပုဂ္ဂလော
 သံဃမဇ္ဈံ ပဝိသိတွာ ဥက္ကောဋ္ဌေယျာတိ။ အထာယသ္မာ မဟာ-
 ကဿပေါ ဥတ္တိဒုတိယေန ကမ္မေန သာဝေသိ။

သုဏာတု မေ အာရုသော သံဃော။ ယဒိ သံဃဿ
 ပတ္တကလ္လံ၊ သံဃော ဣမာနိ ပဉ္စ ဘိက္ခုသတာနိ 'သမ္ပန္နေယျ
 ရာဇဂဟေ ဝဿံ ဝသန္တာ ဓမ္မဉ္စ ဝိနယဉ္စ သင်္ဂါယိတုံ၊ န
 အညေဟိ ဘိက္ခုဟိ ရာဇဂဟေ ဝဿံ ဝသိတဗ္ဗန္တိ။ သော
 ဥတ္တိ။

သုဏာတု မေ အာရုသော သံဃော။ သံဃော ဣမာနိ
 ပဉ္စဘိက္ခုသတာနိ 'သမ္ပန္နတိ ရာဇဂဟေ ဝဿံ ဝသန္တာ
 ဓမ္မဉ္စ ဝိနယဉ္စ သင်္ဂါယိတုံ၊ န အညေဟိ ဘိက္ခုဟိ ရာဇဂဟေ
 ဝဿံ ဝသိတဗ္ဗန္တိ။ ယဿာယသ္မတော ခမတိ ဣမေသံ
 ပဉ္စန္တံ ဘိက္ခုသတာနံ သမ္ပတိ ရာဇဂဟေ ဝဿံ ဝသန္တာ
 ဓမ္မဉ္စ ဝိနယဉ္စ သင်္ဂါယိတုံ၊ န အညေဟိ ဘိက္ခုဟိ ရာဇဂဟေ
 ဝဿံ ဝသိတဗ္ဗန္တိ။ သော တုဏှဿ။ ယဿ နက္ခမတိ၊ သော

ဘာသေယျ။သမ္မတာနိ သံဃေန ဣမာနိ ပဉ္စ ဘိက္ခုသတာ-
နိ ရာဇဂဟေ ဝဿံ ဝသန္တာ ဓမ္မဉ္စ ဝိနယဉ္စ သင်္ဂါယိတုံ၊ န
အညေဟိ ဘိက္ခုဟိ ရာဇဂဟေ ဝဿံ ဝသိတဗ္ဗန္တိ။ ခမတိ
သံဃဿ၊ တသ္မာ တုဏှိ။ ဧဝမေတံ ဓာရယာဓိတိ။

အယံ ပန ကမ္မဝါစာ တထာဂတဿ ပရိနိဗ္ဗာနတော ဧကဝိ-
သတိမေ ဒိဝသေ ကတာ။ ဘဂဝါ ဟိ ဝိသာခပုဏ္ဏမာယံ ပစ္စုသ-
သမယေ ပရိနိဗ္ဗုတော။ အထဿ သတ္တာဟံ သုဝဏ္ဏဝဏ္ဏံ သရီရံ
ဂန္ဓမာလာဒီဟိ ပူဇယိံသု။ ဧဝံ သတ္တာဟံ သာဓုကီဠနဒိဝသာ
နာမ အဟေသုံ။ တတော သတ္တာဟံ စိတကာယ အဂ္ဂိနာ ဈာယိ။
သတ္တာဟံ သတ္ထိပဉ္စရံ ကတွာ သန္ဓာဂါရသာလာယံ ဓာတုပူဇိ-
ကရိံသုတိ ဧကဝိသတိ ဒိဝသာ ဂတာ။ ဇေဋ္ဌမူလသုက္ကပက္ခပဉ္စမိယံ
ယေဝ ဓာတုယော ဘာဇယိံသု။ ဧတသ္မိံ ဓာတုဘာဇန ဒိဝသေ
သန္တိပတိတဿ မဟာဘိက္ခုသံဃဿ သုဘဒ္ဒေန ဝုဗ္ဗပဗ္ဗဇိတေန
ကတံ အနာစာရံ အာရောစေတွာ ဝုတ္တနယေနေဝ စ ဘိက္ခု။
ဥစ္စိနိတွာ အယံ ကမ္မဝါစာ ကတာ။ ဣမဉ္စ ပန ကမ္မဝါစံ ကတွာ
ထေရော ဘိက္ခု အာမန္တေသိ“အာဝုသော ဣဒါနိ တုမှာကံ စတ္တာ-
လီသ ဒိဝသာ ဩကာသော ကတာ။ တတော ပရံ အယံ နာမ
နော ပလိဗောဓော အတ္ထိတိ ဝတ္တု န လဗ္ဘာ၊ တသ္မာ ဧတ္ထန္တရေ
ယဿ ရောဂပလိဗောဓော ဝါ အာစရိယုပဇ္ဈာယပလိဗောဓော
ဝါ မာတာပိတုပလိဗောဓော ဝါ အတ္ထိ၊ ပတ္တံ ဝါ ပန ပစိတဗ္ဗံ၊ စိဝရံ
ဝါ ကာတဗ္ဗံ၊ သော တံ ပလိဗောဓံ ဆိန္ဒိတွာ တံ ကရဏီယံ ကရော-
တူ”တိ။ ဧဝဉ္စ ပန ဝတွာ ထေရော အတ္တနော ပဉ္စ သတာယ ပရိ-
သာယ ပရိဝုတော ရာဇဂဟံ ဂတာ။ အညေပိ မဟာထေရာ
အတ္တနော အတ္တနော ပရိဝါရေ ဂဟေတွာ သောကသလ္လသမပ္ပိတံ
မဟာဇနံ အဿာသေတုကာမာ တံ တံ ဒိသံ ပက္ကန္တာ။ ပုဏ္ဏတ္ထေ-
ရော ပန သတ္တသတဘိက္ခုပရိဝါရော တထာဂတဿ ပရိနိဗ္ဗာန-
ဌာနံ အာဂတာဂတံ မဟာဇနံ အဿာသေဿာဓိတိ ကုသိနာရာ-
ယမေဝ အဋ္ဌာသိ။ အာယသ္မာ အာနန္ဒော ယထာ ပုဗ္ဗေ အပရိနိဗ္ဗု-

တဿ၊ ဧဝံ ပရိနိဗ္ဗုတဿပိ ဘဂဝတော သယမေဝ ပတ္တစိဝရမာ-
ဒါယ ပဉ္စဟိ ဘိက္ခုသတေဟိ သဒ္ဓိံ ယေန သာဝတ္ထိ၊တေန စာရိကံ
ပတ္တမိ။ ဂစ္ဆတော ဂစ္ဆတော ပနဿ ပရိဝါရာ ဘိက္ခု။ ဂဏနပထံ
ဝီတိဝတ္တာ။ တေနာယသ္မတာ ဂတဂတဋ္ဌာနေ မဟာပရိဒေဝေါ
အဟောသိ။ အနုပုဗ္ဗေန ပန သာဝတ္ထိမနုပ္ပတ္တေ ထေရေ သာဝတ္ထိ ဝါ-
သိနော မနုဿာ ထေရော ကိရ အာဂတောတိ သုတွာ ဂန္ဓမာလာ-
ဒိဟတ္တာ ပစ္စုဂန္ဓာ ဘန္တေ အာနန္ဒ ပုဗ္ဗေ ဘဂဝတာ သဒ္ဓိံ အာ-
ဂစ္ဆထ၊ အဇ္ဇေ ကုဟိံ ဘဂဝန္တံ ဌပေတွာ အာဂတတ္တာတိ အာဒိနိ
ဝဒမာနာဝ ရောဒိံ သု၊ ဗုဒ္ဓဿ ဘဂဝတော ပရိနိဗ္ဗာနဒိဝသေ ဝိယ
မဟာပရိဒေဝေါ အဟောသိ။ တဩ သုဒ္ဓံ အာယသ္မာ အာနန္ဒော
အနိစ္စတာဒိပဋိသံယုတ္တာယ ဓမ္မိယာ ကထာယ တံ မဟာဇနံ
သညာပေတွာ ဇေတဝနံ ပဝိသိတွာ ဒသဗလေန ဝသိတဂန္ဓကုဋ်
ဝဋ်တွာ ဒွါရံ ဝိဝရိတွာ မဉ္ဇူပိဋံ နိဟရိတွာ ပဗ္ဗေါဋေတွာ ဂန္ဓကုဋ်
သမ္ပုဇ္ဈိတွာ မိလာတမာလာကစဝရံ ဆဇ္ဇေတွာ မဉ္ဇူပိဋံ အတိဟ-
ရိတွာ ပုန ယထာဌာနေ ဌပေတွာ ဘဂဝတော ဌိတကာလေ
ကရဏီယံ ဝတ္ထံ သဗ္ဗမကာသိ။ ကုရုမာနော စ နှာနကောဋ္ဌက-
သမ္ပုဇ္ဈေန ဥဒကူပဋ္ဌာပနာဒိကာလေသု ဂန္ဓကုဋ် ဝဋ်တွာ နန
ဘဂဝါ အယံ တုမ္ဘာကံ နှာနကာလော၊ အယံ ဓမ္မဒေသနာ-
ကာလော၊ အယံ ဘိက္ခုနံ ဩဝါဒဒါနကာလော၊ အယံ သီဟ-
သေယျံ ကပ္ပနကာလော၊ အယံ မုခဓောဝနကာလောတိ အာဒိနာ
နယေန ပရိဒေဝမာနောဝ အကာသိ။ ယထာ တံ ဘဂဝတော
ဂုဏဂဏာမတရသညုတာယ ပတိဋ္ဌိတပေမော စေဝ အခီဏာ-
သဝေါစ။ အနေကေသု စ ဇာတိသတသဟဿေသု အညမည-
သုပကာရသဉ္စနိတစိတ္တမဒ္ဓဝေါစ။ တမေနံ အညတရာ ဒေဝတာ
ဘန္တေ အာနန္ဒ တုမ္ဗေ ဧဝံ ပရိဒေဝမာနာ ကထံ အညေ အဿာ-
သိဿထာတိ သံဝေဇေသိ၊ သော တဿာ ဝစနေန သံဝိဂ္ဂ ဟ-
ဒယော သန္တိန္တိတွာ တထာဂတဿ ပရိနိဗ္ဗာနတော ပဘုတိ

ဌာနနိသဇ္ဇမဟုလတ္တာ ဥဿန္ဓဓာတုကံ ကာယံ သမဿာသေတုံ
ဒုတိယဒိဝသေ ဒီရဝိရေစနံ ပိဝိတွာ ဝိဟာရေယေဝ နိသိဒိ။ ယံ
သန္ဓာယ သုဘေန မာဏဝေန ပဟိတံ မာဏဝကံ ဧတဒဝေါစ
“အကာလော ခေါ မာဏဝက အတ္ထိ မေ အဇ္ဇ ဘောသဇ္ဇမတ္တာ
ဝိတာ၊ အပ္ပေဝနာမ သွေပိ မယံ ဥပသင်္ကမေယျာမာ” တိ။
ဒုတိယ ဒိဝသေ စေတကတ္ထေရေန ပစ္ဆာသမဏေန ဂန္ဓာ
သုဘေန မာဏဝေန ပုဋ္ဌော ဣမသ္မိံ ဒီဃနိကာယေ သုဘသုတ္တံ
နာမ ဒသမံ သုတ္တမဘာသိ။

အထ အာနန္ဒတ္ထေရော ဇေတဝနမဟာဝိဟာရေ ခဏ္ဍဗုလ္လ-
ပဋိသင်္ခရဏံ ကာရာပေတွာ ဥပကဋ္ဌာယ ဝဿူပနာယိကာယ
ဘိက္ခုသံဃံ ဩဟာယ ရာဇဂဟံ ဂတော။ တထာ အညေပိ
ဓမ္မသင်္ဂါဟကာ ဘိက္ခုတိ။ ဧဝံ ဂတေ တေ သန္ဓာယ ဣဒံ ဝုတ္တံ
“အထခေါ ထေရာ ဘိက္ခု ရာဇဂဟံ အဂမံသု ဓမ္မဉ္စ ဝိနယဉ္စ
သင်္ဂါယိတု” န္တိ။ တေ အာသဠိပုဏ္ဏမာယံ ဥပေါသထံ ကတွာ
ပါဠိပဒဒိဝသေ သန္တိပတိတွာ ဝဿံ ဥပဂစ္ဆိံသု။

တေန ခေါ ပန သမယေန ရာဇဂဟံ ပရိဝါရေတွာ အဋ္ဌာ-
ရသ မဟာဝိဟာရာ ဟောန္တိ။ တေ သဗ္ဗေပိ ‘ဆဒ္ဓိတပတိတ
ဥက္ကာပါ အဟေသုံ။ ဘဂဝတော ဟိ ပရိနိဗ္ဗာနေ သဗ္ဗေပိ ဘိက္ခု။
အတ္တနော အတ္တနော ပတ္တစိဝရမာဒါယ ဝိဟာရေ စ ပရိဝေဏေ
စ ဆဇ္ဇေတွာ အဂမံသု။ တတ္ထ ကတိကဝတ္ထံ ကုရမာနာ ထေရာ
ဘဂဝတော ဝစနပူဇနတ္ထံ တိတ္ထိယဝါဒပရိမောစနတ္ထဉ္စ ပဌမံ
မာသံ ခဏ္ဍဗုလ္လပဋိသင်္ခရဏံ ကရောမာတိ စိန္နေသုံ။ တိတ္ထိယာ
ဟိ ဧဝံ ဝဒေယျံ “သမဏဿ ဂေါတမဿ သာဝကာ သတ္တရိ
ဌိတေယေဝ ဝိဟာရေ ပဋိဇဉ်တိ။ ပရိနိဗ္ဗုတေ ဆဇ္ဇေသုန္တိ
ကုလာနံ မဟာနေပရိစ္စာဂေါ ဝိနဿတိ” တိ။ တေသဉ္စ ဝါဒပရိ-
မောစနတ္ထံ စိန္နေသုန္တိ ဝုတ္တံ ဟောတိ။ ဧဝံ စိန္တယိတွာစ ပန

၁-ဆဒ္ဓိတ (မူကွဲ)

ကတိကဝတ္တံ ကရိံသု။ ယံ သန္ဓာယ ဝုတ္တံ “အထခေါ ထေရာနံ ဘိက္ခုနံ ဧတဒဟောသိ ဘဂဝတာ ခေါ အာဝုသော ခဏ္ဍဗုလ္လ- ပဋိသင်္ခရဏံ ဝဏ္ဏိတံ၊ ဟန္တ မယံ အာဝုသော ပဌမံ မာသံ ခဏ္ဍဗုလ္လပဋိသင်္ခရဏံ ကရောမ၊ မဇ္ဈိမံ မာသံ သန္ဓိပတိတွာ ဓမ္မဇ္ဇ ဝိနယဉ္စ သင်္ဂါယိဿာမာ”တိ။ တေ ဒုတိယဒိဝသေ ဂန္ဓာ ရာဇဒွါရေ အဋ္ဌံသု၊ ရာဇာ အာဂန္ဓာ ဝဋ္ဋိတွာ ကိံ ဘန္ဓေ အာဂတတ္ထာတိ? အတ္တနာ ကတ္တဗ္ဗကိစ္စံ ပုတ္တိ။ ထေရာ အဋ္ဌာရသ မဟာဝိဟာရ ပဋိသင်္ခရဏတ္ထာယ ဟတ္ထကမ္မံ ပဋိဝေဒေသုံ၊ ရာဇာ ဟတ္ထကမ္မကာရကေ မနုဿေ အဒါသိ။ ထေရာ ပဌမံ မာသံ သဗ္ဗဝိ- ဟာရေ ပဋိသင်္ခရပေတွာ ရညော အာရောစေသုံ “နိဋ္ဌိတံ မဟာ- ရာဇ ဝိဟာရပဋိသင်္ခရဏံ၊ ဣဒါနိ ဓမ္မဝိနယသင်္ဂဟံ ကရောမာ”တိ။ သာဓု ဘန္ဓေ ဝိဿဋ္ဌာ ကရောထ၊ မယံ အာဏာစက္ကံ တုမှာကဉ္စ ဓမ္မစက္ကံ ဟောတု၊ အာဏာပေထ ဘန္ဓေ ကိံ ကရောဓိတိ?။ သင်္ဂဟံ ကရောန္တာနံ ဘိက္ခုနံ သန္ဓိသဇ္ဇနဋ္ဌာနံ မဟာရာဇာတိ။ ကတ္တ ကရောမိ ဘန္ဓေတိ?။ ဝေဘာရပဗ္ဗတပဿေ သတ္တပဏ္ဍိ- ရဟာဒွါရေ ကာတုံ ယုတ္တံ မဟာရာဇာတိ။ သာဓုဘန္ဓေတိ ခေါ ရာဇာ အဇာတသတ္တ၊ ဝိသုကမ္မုနာ နိမ္မိတသဒိသံ သုဝိဘတ္တ- ဘိတ္တိတ္တန္တသောပါနံ နာနာဝိဓမာလာကမ္မလတာကမ္မဝိစိတ္တံ အဘိ- ဘဝန္တမိဝ ရာဇဘဝနဝိဘူတိံ အဝဟသန္တမိဝ ဒေဝဝိမာန- သိရိံ သိရိယာ ဇလန္တမိဝ ကေနိပါတတိတ္တမိဝ စ ဒေဝမနုဿ- နယနဝိဟင်္ဂါနံ လောကရာမဏေယျကမိဝ သမ္ဗိဏ္ဍိတံ ဒဋ္ဌဗ္ဗသာရ- မဏ္ဍံ မဏ္ဍပံ ကာရာပေတွာ ဝိဝိဓကုသုမဒါမောလဗ္ဗကဝိနိဂ္ဂလန္တ- စာရုဝိတာနံ နာနာရတန ဝိစိတ္တမဏိကောဋိမတလမိဝ စ နံ နာနာပုပ္ဖုပဟာရဝိစိတ္တသုပရိနိဋ္ဌိတဘူမိကမ္မံ မြဟ္မဝိမာနသဒိသံ အလင်္ကရိတွာ တသ္မိံ မဟာမဏ္ဍပေ ပဉ္စသတာနံ ဘိက္ခုနံ အနုဋ္ဌါနိ ပဉ္စကပ္ပိယပစ္စတ္တရဏသတာနိ ပညပေတွာ ဒက္ခိဏ- ဘာဂံ နိဿာယ ဥတ္တရာဘိမုခံ ထေရာသနံ မဏ္ဍပမဇ္ဈေ ပုရတ္တာ- ဘိမုခံ ဗုဒ္ဓဿ ဘဂဝတော အာသနာရဟံ ဓမ္မာသနံ ပညပေတွာ

ဒန္တခဏိတံ ဗီဇနိဇ္ဈေတ္တ ဌပေတွာ ဘိက္ခုသံဃဿ အာရော-
စာပေသိ “နိဋ္ဌိတံ ဘန္တေ မမ ကိစ္စ” န္တိ။

ဇာသိဉ္စ ပန ဒိဝသေ ဧကစ္စေ ဘိက္ခု။ အာယသ္မန္တံ အာနန္တံ
သန္ဓာယ ဧဝမာဟံသု “ဣမသ္မိံ ဘိက္ခုသံဃေ ဧကော ဘိက္ခု
‘ဝိဿဂန္တံ ဝါယန္တော ဝိစရတီ’” တိ။ ထေရော တံ သုတွာ ဣမသ္မိံ
ဘိက္ခုသံဃေ အညော ဝိဿဂန္တံ ဝါယန္တော ဝိစရဏကဘိက္ခု
နာမ နတ္ထိ၊ အဒ္ဓါ ဧတေ မံ သန္ဓာယ ဝဒန္တိတိ သံဝေဂံ အာ-
ပဇ္ဇိ။ ဧကစ္စေ နံ အာဟံသုယေဝ “သွေ အာရုသော အာနန္တ
သန္တိပါတော၊ တုဉ္စ သေက္ခော သကရဏီယော၊ တေန တေ
န ယုတ္တံ သန္တိပါတံ ဂန္တု၊ အပ္ပမတ္တော ဟောဟိ” တိ။ အထခေါ
အာယသ္မာ အာနန္တော သွေ သန္တိပါတော၊ န ခေါ ပန မေတံ
ပတိရူပံ၊ ယွာဟံ သေက္ခော သမာနော သန္တိပါတံ ဂစ္ဆေယျန္တိ
ဗဟုဒေဝ ရတ္တိံ ကာယဂတာယ သတိယာ ဝီတိနာမေတွာ
ရတ္တိယာ ပစ္စုသသမယေ စက်မာ ဩရောဟိတွာ ဝိဟာရံ ပဝိ-
သိတွာ နိပဇ္ဇိဿာဇိတိ ကာယံ အာဝဇ္ဇေသိ။ ဒွေ ပါဒါ ဘူမိ-
တော မုတ္တာ၊ အပ္ပတ္တုဉ္စ သီသံ ‘ဗိဗ္ဗောဟနံ၊ ဧတသ္မိံ အန္တရေ
အနုပါဒါယ အာသဝေဟိ စိတ္တံ ဝိမုတ္တိ။ အယဉ္စိ အာယသ္မာ စက်-
မေန ဗဟိ ဝီတိနာမေတွာ ဝိသေသံ နိဗ္ဗတ္တေတုံ အသက္ခောန္တော
စိန္တေသိ “နန မံ ဘဂဝါ ဧတဒဝေါစ ကတပုညောသိ တံ
အာနန္တ ပဓာနမနုယုဉ္စ၊ ခိပ္ပံ ဟောဟိသိ အနာသဝေါတိ။ မုဒ္ဓါ-
နဉ္စ ကထာ ဒေါသော နာမ နတ္ထိ၊ မမ ပန အစ္စာရန္တံ ဝီရိယံ၊
တေန မေ စိတ္တံ ဥဒ္ဓစ္စာယ သံဝတ္တတိ၊ ဟန္တာဟံ ‘ဝီရိယသမတံ
ယောဇေဓိ’” တိ စက်မာ ဩရောဟိတွာ ပါဒဓောဝနဌာနေ ဌတွာ
ပါဒေ ဓောဝိတွာ ဝိဟာရံ ပဝိသိတွာ မဉ္ဇကေ နိသီဗိတွာ
ထောကံ ဝိဿမိဿာဇိတိ ကာယံ မဉ္ဇကေ အပနာမေသိ။ ဒွေ
ပါဒါ ဘူမိတော မုတ္တာ၊ သီသံ ဗိဗ္ဗောဟနံ အပ္ပတ္တိ၊ ဧတသ္မိံ
အန္တရေ အနုပါဒါယ အာသဝေဟိ စိတ္တံ ဝိမုတ္တိ။ စတုဇ္ဈရိယာ-

ပထဝီရဟိတံ ထေရဿံ အရဟတ္တံ။ တေန ဣမသ္မိံ သာသနော
 'အနိပဇ္ဇော အနိသိဇ္ဇော အဋ္ဌိတော အစင်္ကမဇ္ဇော ကော ဘိက္ခု
 အရဟတ္တံ ပတ္တောတိ? ဝုတ္တေ အာနန္ဒတ္ထေရောတိ ဝတ္တံ ဝဇ္ဇတိ။
 အထ ထေရာ ဘိက္ခု။ ဒုတိယဒိဝသေ ပဉ္စမိယံ ကာဠပက္ခဿ
 ကတဘတ္တကိစ္စာ ပတ္တစိဝရံ ပဋိသာမေတွာ ဓမ္မသဘာယံ သန္ဓိ-
 ပတိံသု။ အထခေါ အာယသ္မာ အာနန္ဒော အရဟာ သမာနော
 သန္ဓိပါတံ အဂမာသိ။ ကထံ အဂမာသိ?။ ဣဒါနိမ္မိ သန္ဓိပါတ-
 မဇ္ဈံ ပဝိသနာရဟောတိ ဟဋ္ဌတုဋ္ဌစိတ္တော ဧကံသံ စိဝရံ ကတွာ
 ဗန္ဓနာ 'ပမုတ္တတာလပက္ကံ ဝိယ ပဏ္ဍုကမ္ပလေ နိက္ခိတ္တဇာတိ-
 မဏိ ဝိယ ဝိဂတဝလာဟကော နဘေ သမုဂ္ဂတပုဏ္ဏစန္ဒော ဝိယ
 ဗာလာတပသမ္ဗဿံ ဝိကသိတရေဏု'ပိဉ္စရဂဗ္ဘံ ပဒုမံ ဝိယ စ ပရိ-
 သုဒ္ဓေန ပရိယောဒါတေန သပ္ပဘေန သဿိရိကေန စ မုခ ဝ-
 ရေန အတ္တနော အရဟတ္တပ္ပတ္တိံ အာရောစယမာနောဝိယ အဂ-
 မာသိ။ အထ နံ ဒိသ္မာ အာယသ္မတော မဟာကဿပဿ တေ-
 ဒဟောသိ"သောဘတိ ဝတ ဘော အရဟတ္တပ္ပတ္တော အာနန္ဒော။
 သစေ သတ္တာ ဓရေယျ။ အဒ္ဓါ အဇ္ဇာနန္ဒဿ သာဓုကာရံ ဒ-
 ဒေယျ။ ဟန္တ ဒါနိဿာဟံ သတ္တာရာ ဒါတဗ္ဗံ သာဓုကာရံ ဒ-
 ဒါဗိ"တိ တိက္ခတ္တံ သာဓုကာရမဒါသိ။ မဇ္ဈိမဘာဏကံ ပန
 ဝဒန္တိ"အာနန္ဒတ္ထေရော အတ္တနော အရဟတ္တပ္ပတ္တိံ ဉ္ဈပေတု-
 ကာမော ဘိက္ခုဟိ သဒ္ဓိံ နာဂတော၊ ဘိက္ခု။ ယထာဝုစုံ
 အတ္တနော အတ္တနော ပတ္တာသနော နိသိဒန္တာ အာနန္ဒတ္ထေရဿ
 အာသနံ ဌပေတွာ နိသိန္တာ။ တတ္ထ ကေစိ ဧဝမာဟံသု ဧတံ
 အာသနံ ကဿံတိ?။ အာနန္ဒဿာတိ၊ အာနန္ဒော ပန ကုဟိံ
 ဂတောတိ?။ တသ္မိံ သမယေ ထေရော စိန္တေသိ ဣဒါနိ မယံ
 ဂမနကာလောတိ။ တတော အတ္တနော အာနုဘာဝံ ဒဿေန္တော
 ပထဝီယံ နိမုဇ္ဇိတွာ အတ္တနော အာသနေယေဝ အတ္တာနံ
 ဒဿေတိ"တိ။ အာကာသေန ဂန္ဓာတိပိဇ္ဇကေ။ ယထာ ဝါတထာ

ဝါ ဟောတု၊ သဗ္ဗတ္ထာပိ တံ ဒိသွာ အာယသ္မတော မဟာ-
ကဿပဿ သာဓုကာရဒါနံ ယုတ္တမေဝ။

ဧဝံ အာဂတေ ပန ဘသ္မိံ အာယသ္မာ မဟာကဿပတ္ထေရော
ဘိက္ခု။ အာမန္တေသိ အာရုသော ကံ ပဌမံ သင်္ဂါယာမ ဓမ္မံ
ဝါ ဝိနယံ ဝါတိ?။ ဘိက္ခု။ အာဟံသု “ဘန္တေ မဟာကဿပ
ဝိနယောနာမ ဗုဒ္ဓသာသနဿ အာယု၊ ဝိနယေ ဌိတေ သာသနံ
ဌိတံ နာမ ဟောတိ၊ တသ္မာ ပဌမံ ဝိနယံ သင်္ဂါယာမာ” တိ။ ကံ ဓုရံ
ကတွာတိ?။ အာယသ္မန္တံ ဥပါလိန္တိ။ ကိံ အာနန္တော နပု-
ဟောတိတိ?။ နော နပုဟောတိ။ အပိစ ခေါ ပန သမ္မာသမ္ဗုဒ္ဓေါ
ဓရမာနော ယေဝ ဝိနယပရိယတ္တိံ နိဿာယ အာယသ္မန္တံ ဥပါလိ-
တေဒဂ္ဂေ ဌပေသိ “တေဒဂ္ဂံ ဘိက္ခုဝေ မမ သာဝကာနံ ဘိက္ခုနံ
ဝိနယဓရာနံ ယဒိဒံ ဥပါလိ” တိ။ တသ္မာ ဥပါလိတ္ထေရံ ပုစ္ဆိတွာ
ဝိနယံ သင်္ဂါယာမာတိ။ တတော ထေရော ဝိနယံ ပုစ္ဆနတ္ထာယ
အတ္တနာဝ အတ္တာနံ သမ္ဗန္တိ။ ဥပါလိတ္ထေရောပိ ဝိဿဇ္ဇနတ္ထာယ
သမ္ဗန္တိ။ တတြာယံ ပါဠိ။ အထခေါ အာယသ္မာ မဟာကဿပေါ
သံဃံ ဉပေသိ။

သုဏာတု မေ အာရုသော သံဃော။ ယဒိ သံဃဿ
ပတ္တကလ္လံ၊ အဟံ ဥပါလိံ ဝိနယံ ပုစ္ဆေယျန္တိ။
အာယသ္မာပိ ဥပါလိ သံဃံ ဉပေသိ။

သုဏာတု မေ ဘန္တေ သံဃော။ ယဒိ သံဃဿ ပတ္တ-
ကလ္လံ၊ အဟံ အာယသ္မတာ မဟာကဿပေန ဝိနယံ
ပုဋ္ဌော ဝိဿဇ္ဇေယျန္တိ။

ဧဝံ အတ္တာနံ သမ္ဗန္တိတွာ အာယသ္မာ ဥပါလိ ဥဌာယာသနာ
ဧကံသံ စိဝရံ ကတွာ ထေရေ ဘိက္ခု။ ဝန္တိတွာ ဓမ္မာသနေ နိဿိဒိ
ဒန္တခစိတံ ဗီဇနိံ ဂဟေတွာ။ တတော မဟာကဿပေါ ထေရာ-
သနေ နိဿိဒိတွာ အာယသ္မန္တံ ဥပါလိံ ဝိနယံ ပုစ္ဆိ၊ ပဌမံ

အာရုံသော ဥပါလိ ပါရာဇိကံ ကတ္ထ ပညတ္တန္တိ ?။ ဝေသာလိယံ
 ဘန္တေတိ။ ကံ အာရဗ္ဘာတိ။ သုဒိန္နံ ကလန္တပုတ္တံ အာရဗ္ဘာတိ။
 ကိသ္ဗိ ဝတ္ထုသ္မိန္တိ။ မေထုနဓမ္မေတိ။ အထခေါ အာယသ္မာ
 မဟာကဿပေါ အာယသ္မန္တံ ဥပါလိ ပဌမဿ ပါရာဇိကဿ
 ဝတ္ထုမိ ပုစ္ဆိ၊ နိဒါနမိ ပုစ္ဆိ၊ ပုဂ္ဂလမိ ပုစ္ဆိ၊ ပညတ္တိမိ ပုစ္ဆိ၊ အနု-
 ပညတ္တိမိ ပုစ္ဆိ၊ အာပတ္တိမိ ပုစ္ဆိ၊ အနာပတ္တိမိ ပုစ္ဆိ။ ပုဋ္ဌော ပုဋ္ဌော
 အာယသ္မာ ဥပါလိ ဝိဿဇ္ဇေသိ။ ကိံ ပနေတ္ထ ပဌမပါရာဇိကေ
 ကိန္တိ အပနေတဗ္ဗံ ဝါ ပက္ခိပိတဗ္ဗံ ဝါ အတ္ထိ နတ္ထိတိ။ အပနေ-
 တဗ္ဗံ နတ္ထိ။ ဗုဒ္ဓဿ ဟိ ဘဂဝတော ဘာသိတေ အပနေတဗ္ဗံ
 နာမ နတ္ထိ။ န ဟိ တထာဂတာ ဧကဗျဉ္ဇနမိ နိရတ္ထကံ ဝဒန္တိ။
 သာဝကာနံ ပန ဒေဝတာနံ ဝါ ဘာသိတေ အပနေတဗ္ဗံ
 ဟောတိ။ တံ ဓမ္မသင်္ဂါဟကတ္ထေရာ အပနယိံသု။ ပက္ခိပိတဗ္ဗံ
 ပန သဗ္ဗတ္ထာပိ အတ္ထိ။ တသ္မာ ယံ ယတ္ထ ပက္ခိပိတုံ ယုတ္တံ၊ တံ
 ပက္ခိပိံသု ယေဝ။ ကိံ ပန တန္တိ။ တေန သမယေနာတိ ဝါ
 တေန ခေါ ပန သမယေနာတိ ဝါ အထခေါတိ ဝါ ဧဝံ
 ဝုတ္တေတိ ဝါ တေဒဝေါစာတိ ဝါ ဧဝမာဒိကံ သမ္ပန္နဝစနမတ္ထံ။
 ဧဝံ ပက္ခိပိတဗ္ဗယုတ္တံ ပက္ခိပိတွာ ပန ဣဒံ ပဌမံ ပါရာဇိကန္တိ
 ွပပေသုံ။ ပဌမပါရာဇိကေ သင်္ဂဟမာရူဠေ ပဉ္စ အရဟန္တသကာနိ
 သင်္ဂဟံ အာရောပိတနယေနေဝ ဂဏသဇ္ဈာယမကံသု “တေန
 သမယေန ဗုဒ္ဓေါ ဘဂဝါ ဝေရဉ္ဇာယံ ဝိဟရတိ”တိ။ တေသံ
 သဇ္ဈာယာရဒ္ဒကာလေ ယေဝ သာဓုကာရံ ဒေမာနာ ဝိယ
 မဟာပထဝီ ဥဒကပရိယန္တံ ကတွာ အကမ္ပိတ္တံ။ ဧတေနေဝ နယေန
 သေသာနိ တိဏိ ပါရာဇိကာနိ သင်္ဂဟံ အာရောပေတွာ ဣဒံ
 ပါရာဇိကကဏ္ဍန္တိ ွပပေသုံ။ တေရသသံသာဒိသေသာနိ တေရသ-
 ကန္တိ ွပပေသုံ။ ဒွေ သိက္ခာပဒါနိ အနိယတာနိတိ ွပပေသုံ။ တိံသ
 သိက္ခာပဒါနိ နိဿဂ္ဂိယာနိ ပါစိတ္တိယာနိတိ ွပပေသုံ။ ဒွေ နဂုတိ
 သိက္ခာပဒါနိ ပါစိတ္တိယာနိတိ ွပပေသုံ။ စတ္တာရိ သိက္ခာပဒါနိ

ပါဠိဒေသနိယာနီတိ ဌပေသုံ။ ပဉ္စသတ္တတိ သိက္ခာပဒါနိ သေခိ-
 ယာနီတိ ဌပေသုံ။ သတ္တ ဓမ္မေ အဓိကရဏသမထာတိ ဌပေသုံ။
 ဧဝံ ဝိသာဓိကာနိ ဒွေ သိက္ခာပဒသတာနိ မဟာ ဝိဘင်္ဂါတိ
 ကိတ္တေတွာ ဌပေသုံ။ မဟာဝိဘင်္ဂါဝသာနေပိ ပုရိမနယေနေဝ
 မဟာပထဝီ အကမ္ပိတ္တ။ တတော ဘိက္ခုနိဝိဘင်္ဂေ အဋ္ဌ သိက္ခာ-
 ပဒါနိ ပါရာဇိကကဏ္ဍံ နာမ ဣဒန္တိ ဌပေသုံ။ သတ္တရသသိက္ခာ-
 ပဒါနိ သတ္တရသကန္တိ ဌပေသုံ။ တိံသ သိက္ခာပဒါနိ နိဿဂ္ဂိယာနိ
 ပါစိတ္တိယာနီတိ ဌပေသုံ။ ဆ သဋ္ဌိ သတသိက္ခာပဒါနိ ပါစိတ္တိယာ-
 နီတိ ဌပေသုံ။ အဋ္ဌ သိက္ခာပဒါနိ ပါဠိဒေသနိယာနီတိ ဌပေသုံ။
 ပဉ္စ သတ္တတိ သိက္ခာပဒါနိ သေခိယာနီတိ ဌပေသုံ။ သတ္တ ဓမ္မေ
 အဓိကရဏသမထာတိ ဌပေသုံ။ ဧဝံ တိဏိ သိက္ခာပဒ သတာနိ
 စတ္တာရိ စ သိက္ခာပဒါနိ ဘိက္ခုနိဝိဘင်္ဂါတိ ကိတ္တေတွာ အယံ
 ဥဘတော ဝိဘင်္ဂါ နာမ 'စတုဿဋ္ဌိဘာဏဝါရာတိ ဌပေသုံ။
 ဥဘတောဝိဘင်္ဂါဝသာနေပိ ဝုတ္တနယေနေဝ မဟာပထဝီကမ္မော
 အဟောသိ။ ဧတေနဝုပါယေန အသီတိဘာဏဝါရ ပရိမာဏံ
 ခန္ဓကံ ပဉ္စဝိသတိဘာဏဝါရပရိမာဏံ ပရိဝါရဉ္စ သင်္ဂဟံ
 အာရောပေတွာ ဣဒံ ဝိနယပိဋကံ နာမာတိ ဌပေသုံ။ ဝိနယပိဋက-
 ပသာနေပိ ဝုတ္တနယေနေဝ မဟာပထဝီကမ္မော အဟောသိ။ ဝိနယ
 ပိဋက သင်္ဂဟာဝသာနေ ဥပါလိတ္တေရော ဒန္တခစိတံ ဗီဇနိ
 နိက္ခိပိတွာ ဓမ္မာသနာ ဩရောဟိတွာ ထေရေ ဘိက္ခု။ ဝန္တိတွာ
 အတ္တနော ပတ္တာသနေ နိဿိဒိ။ ဝိနယံ သင်္ဂါယိတွာ ဓမ္မံ သင်္ဂါယိတု-
 ကာမော အာယသ္မာ မဟာကဿပေါ ဘိက္ခု။ ပုစ္ဆိ၊ ဓမ္မံ သင်္ဂါ-
 ယန္တေဟိ ကံ ပုဂ္ဂလံ ဓုရံ ကတွာ ဓမ္မော သင်္ဂါယိတဗ္ဗောတိ? ဘိက္ခု။
 အာနန္ဒတ္ထေရံ ဓုရံ ကတွာတိ အာဟံလု။ အထခေါ အာယသ္မာ
 မဟာကဿပေါ သံဃံ ဉပေသိ။

သုဏာတု မေ အာဝုသော သံဃော။ ယဒိ သံဃဿ
 ပတ္တကလ္လံ၊ အဟံ အာနန္ဒံ ဓမ္မံ ပုစ္ဆေယျန္တိ။

အထခေါ် အာယသ္မာ အာနန္ဒော သံဃံ ဉာပေသိ။

သုဏာတု မေ ဘန္တေ သံဃော။ ယဒိ သံဃဿ ပတ္တ-
ကလ္လံ၊ အဟံ အာယသ္မတာ မဟာကဿပေန ဓမ္မံ ပုဋ္ဌော
ဝိဿဇ္ဇေယျန္တိ။

အထခေါ် အာယသ္မာ အာနန္ဒော ဉာဠာယာသနာ ဧကံသံ ဝီဝရံ
ကတွာ ထေရေ ဘိက္ခု။ ဝန္တိတွာ ဓမ္မာသနေ နိဿိဒိ ဒန္တခဓိတံ
ဗီဇနိ ဂဟေတွာ။ အထခေါ် အာယသ္မာ မဟာကဿပေါ ဘိက္ခု။
ပုစ္ဆိ၊ ကတရံ အာရုဿော ပိဋကံ ပဌမံ သင်္ဂါယာမာတိ ?။ သုတ္တန္တ
ပိဋကံ ဘန္တေတိ။ သုတ္တန္တပိဋကေ စတဿော သင်္ဂီတိယော၊
တာသု ပဌမံ ကတရံ သင်္ဂီတိန္တိ ?။ ဒိဃသင်္ဂီတိ ဘန္တေတိ။ ဒိဃ
သင်္ဂီတိယံ စတုတ္ထိံ သသုတ္တာနိ၊ တယော ဝဂ္ဂါ၊ တေသု ပဌမံ ကတရံ
ဝဂ္ဂန္တိ ?။ သီလက္ခန္ဓဝဂ္ဂံ ဘန္တေတိ။ သီလက္ခန္ဓေ တေရသ သုတ္တန္တ။
တေသု ပဌမံ ကတရံ သုတ္တန္တိ ?။ မြဟ္မဇာလသုတ္တံ နာမ ဘန္တေ
တိဝိဓ သီလာလင်္ကတံ နာနာဝိဓမိစ္ဆာဇီဝကုဟနလပနာဒိဝိဓံသနံ
ဒွါသဋ္ဌိဒိဋ္ဌိဇာလဝိနိဝေဌနံ ဒသသဟဿိလောကဓာတုကမ္ပနံ၊ တံ
ပဌမံ သင်္ဂါယာမာတိ။ အထခေါ် အာယသ္မာ မဟာကဿပေါ အာ-
ယသ္မန္တံ အာနန္တံ ဧတဒဝေါစ၊ မြဟ္မဇာလံ အာရုဿော အာနန္တ
ကတ္ထ ဘာသိတန္တိ ?။ အန္တရာ စ ဘန္တေ ရာဇဂဟံ အန္တရာ စ နာ-
ဠန္တံ ရာဇာဂါရကေ အဗ္ဗလဋ္ဌိကာယန္တိ။ ကံ အာရဗ္ဘာတိ ?။ သုပ္ပိယဉ္စ
ပရိဗ္ဗာဇကံ မြဟ္မဒတ္တဉ္စ မာဏဝန္တိ။ ကိသ္မိ ဝတ္ထုသ္မိန္တိ ?။ ဝဏ္ဏာ-
ဝဏ္ဏေတိ။ အထခေါ် အာယသ္မာ မဟာကဿပေါ အာယသ္မန္တံ
အာနန္တံ မြဟ္မဇာလဿ နိဒါနမ္ပိ ပုစ္ဆိ၊ ပုဂ္ဂလမ္ပိ ပုစ္ဆိ၊ ဝတ္ထုမ္ပိ ပုစ္ဆိ။
အာယသ္မာ အာနန္ဒော ဝိဿဇ္ဇေသိ။ ဝိဿဇ္ဇနာဝဿာနေ ပဉ္စ
အရဟန္တသတာနိ ဂဏသဇ္ဈာယမကံသု။ ဝုတ္တနယေနော စ ပထဝီ-
ကမ္မော အဟောသိ။ ဧဝံ မြဟ္မဇာလံ သင်္ဂါယိတွာ တံတော ပရံ
သာမညဖလံ ပနာရုဿော အာနန္တ ကတ္ထ ဘာသိတန္တိ ? အာဒိနာ
နယေန ပုစ္ဆာဝိဿဇ္ဇနာနုက္ကမေန သမ္ဘိ မြဟ္မဇာလေန သဗ္ဗေပိ
တေရသ သုတ္တန္တေ သင်္ဂါယိတွာ အယံ သီလက္ခန္ဓဝဂ္ဂေါ နာမာတိ

ကိတ္တေတွာ ဌပေသုံ။ တဒနန္တရံ မဟာဝဂ္ဂံ တဒနန္တရံ ပါထိယ-
 ဝဂ္ဂန္တိ ဧဝံ တိဝဂ္ဂသင်္ဂဟံ စတုတ္ထိံသ သုတ္တပဋိမဏ္ဍိတံ စတုဿဋ္ဌိ-
 ဘာဏဝါရပရိမာဏံ တန္တိ သင်္ဂါယိတွာ အယံ ဒီဃနိကာယော
 နာဇာတိ ဝတွာ အာယသ္မန္တံ အာနန္တံ ပဋိစ္ဆာပေသုံ “အာရုဿော
 ဣမံ တုယံ နိဿိတကေ ဝါစေဟီ” တိ။ တတော အနန္တရံ အသိတိ-
 ဘာဏဝါရပရိမာဏံ မဇ္ဈိမနိကာယံ သင်္ဂါယိတွာ ဓမ္မသေနာပတိ-
 သာရိပုတ္တတ္ထေရဿ နိဿိတကေ ပဋိစ္ဆာပေသုံ “ဣမံ တုမေ ပရိ-
 ဟရထာ” တိ။ တတော အနန္တရံ သတဘာဏဝါရ ပရိမာဏံ
 သံယုတ္တနိကာယံ သင်္ဂါယိတွာ မဟာကဿပတ္ထေရံ ပဋိစ္ဆာပေသုံ
 “ဘန္တေ ဣမံ တုမှာကံ နိဿိတကေ ဝါစေထာ” တိ။ တတော
 အနန္တရံ ဝိသတိဘာဏဝါရသတ ပရိမာဏံ အင်္ဂုတ္တရနိကာယံ
 သင်္ဂါယိတွာ အနုရုဒ္ဓတ္ထေရံ ပဋိစ္ဆာပေသုံ “ဣမံ တုမှာကံ နိဿိတ-
 ကေ ဝါစေထာ” တိ။ တတော အနန္တရံ ဓမ္မသင်္ဂဟ, ဝိဘင်္ဂ, ဓာတု-
 ကထာ, ပုဂ္ဂလပညတ္တိ, ကထာဝတ္ထု, ယမက, ပဌာနံ အဘိဓမ္မောတိ
 ဝုစ္စတိ။ ဧဝံ သံဝဏ္ဏိတံ သုခုမဉာဏဂေါစရံ တန္တိ သင်္ဂါယိတွာ
 ဣဒံ အဘိဓမ္မပိဋကံ နာမာတိ ဝတွာ ပဉ္စ အရဟန္တသတာနိ
 သဇ္ဈာယမကံသု၊ ဝုတ္တနယေနေဝ ပထဝီကမ္မော အဟောသိတိ။
 တတော ပရံ ဇာတကံ, နိဒ္ဒေသော, ပဋိသမ္ဘိဒါမဂ္ဂေါ, အပဒါနံ,
 သုတ္တနိပါတော, ခုဒ္ဒကပါဌော, ဓမ္မပဒံ, ဥဒါနံ, ဣတိဝုတ္တကံ,
 ဝိမာနဝတ္ထု, ပေတဝတ္ထု, ထေရဂါထာ, ထေရိဂါထာတိ ဣမံ
 တန္တိ သင်္ဂါယိတွာ ခုဒ္ဒကဂန္ဓော နာမာယန္တိ စ ဝတွာ အဘိဓမ္မ
 ပိဋကသ္မိံ ယေဝ သင်္ဂဟံ အာရောပယိံသူတိ ဒီဃဘာဏကာ
 ဝဒန္တိ။ မဇ္ဈိမဘာဏကာ ပန စရိယာပိဋက, ဗုဒ္ဓဝံသေဟိ သဒ္ဓိံ
 သဗ္ဗမေတံ ခုဒ္ဒကဂန္ဓံ နာမ သုတ္တန္တပိဋကေ ပရိယာပန္နန္တိ ဝဒန္တိ။
 ဧဝမေတံ သဗ္ဗမ္ပိ ဗုဒ္ဓဝစနံ ရသဝသေန ဧကဝိဓံ၊ ဓမ္မဝိနယ-
 ဝသေန ဒုဝိဓံ၊ ပဌမ, မဇ္ဈိမ, ပစ္ဆိမဝသေန တိဝိဓံ၊ တထာ ပိဋက-
 ဝသေန၊ နိကာယဝသေန ပဉ္စဝိဓံ၊ အင်္ဂဝသေန နဝိဓံ၊ ဓမ္မက္ခန္ဓ-
 ဝသေန စတုရာသိတိသဟဿဝိန္တိ ဝေဒိတဗ္ဗံ။

ကထံ ရသဝသေန ကေဝိဓံ ? ။ ယဉ္ဇိ ဘဂဝတာ အနတ္တရံ သမ္မာသမ္ဗောဓိံ အဘိသမ္ဗုဒ္ဓိတွာ ယာဝ အနုပါဒိသေသာယ နိဗ္ဗာနဓာတုယာ ပရိနိဗ္ဗာယတိ၊ ဧတ္ထန္တရေ ပဉ္စစတ္တာလီသ ဝဿာနိ ဒေဝ မနုဿ နာဂ ယက္ခာဒယော အနုသာသန္တေန ဝါ ပစ္စဝေက္ခန္တေန ဝါ ဝုတ္တံ၊ သဗ္ဗန္တံ ကေရသံ ဝိမုတ္တိရသမေဝ ဟောတိ။ ဧဝံ ရသဝသေန ကေဝိဓံ။

ကထံ ဓမ္မဝိနယဝသေန ဒုဝိဓံ ? ။ သဗ္ဗမေဝ စေတံ ဓမ္မောစေဝ ဝိနယောစာတိ သင်္ချံ ဂစ္ဆတိ။ တတ္ထ ဝိနယပိဋကံ ဝိနယော။ အဝသေသံ ဗုဒ္ဓဝစနံ ဓမ္မော။ တေနောဝါဟာ “ယန္တုန မယံ ဓမ္မဉ္စ ဝိနယဉ္စ သင်္ဂါယေယျာမာ” တိ၊ “အဟံ ဥပါလိံ ဝိနယံ ပုစ္ဆေယျံ၊ အာနန္တံ ဓမ္မံ ပုစ္ဆေယျံ” န္တိ စ။ ဧဝံ ဓမ္မဝိနယဝသေန ဒုဝိဓံ။

ကထံ ပဌမမဇ္ဈိမပစ္ဆိမဝသေန တိဝိဓံ ? ။ သဗ္ဗမေဝ ဟိဒံ ပဌမ ဗုဒ္ဓဝစနံ၊ မဇ္ဈိမဗုဒ္ဓဝစနံ၊ ပစ္ဆိမဗုဒ္ဓဝစနံ တိပ္ပဘေဒံ ဟောတိ။ တတ္ထ-

“အနေကဇာတိသံသာရံ၊ သန္ဓာဝိဿံ အနိဗ္ဗိသံ။
 ဂဟကာရံ ဂဝေသန္တော၊ ဒုက္ခာ ဇာတိ ပုနပ္ပုနံ။ ။
 ဂဟကာရက ဒိဋ္ဌောသိ၊ ပုန ဂေဟံ န ကာဟသိ။
 သဗ္ဗာ တေ ဖာသုကာ ဘဂ္ဂါ၊ ဂဟကူဠံ ဝိသင်္ခတံ။
 ဝိသင်္ခါရဂတံ စိတ္တံ၊ တဏှာနံ ခယမဇ္ဈဂါ” တိ။ ။

ဣဒံ ပဌမ ဗုဒ္ဓဝစနံ၊ ကေဝိ “ယဒါ ဟဝေ ပါတုဘဝန္တိ ဓမ္မာ” တိ ခန္ဓကေ ဥဒါနဂါထံ ဝဒန္တိ။ သော ပန ပါဠိပဒဒိဝသေ သဗ္ဗညုဘာဝပ္ပတ္တဿ သောမနဿမယဉာဏေန ပစ္စယာကာရံ ပစ္စဝေက္ခန္တဿ ဥပ္ပန္နာ ဥဒါနဂါထာတိ ဝေဒိတဗ္ဗာ။ ယံ ပန ပရိနိဗ္ဗာနကာလေ အဘာသိ “ဟန္တ ဒါနိ ဘိက္ခဝေ အာမန္တယာမိ ဝေါ ဝယဓမ္မာ သင်္ခါရာ၊ အပ္ပမာဒေန သမ္မာဒေသာ” တိ၊ ဣဒံ ပစ္ဆိမ

ဗုဒ္ဓဝစနံ။ ဥဘိန္ဒမန္တရေ ယံ ဝုတ္တံ၊ ဧတံ မဇ္ဈိမဗုဒ္ဓဝစနံ နာမ။ ဧဝံ ပဌမ၊ မဇ္ဈိမ၊ ပစ္ဆိမဗုဒ္ဓဝစနဝသေန တိရိစ္ဆံ။

ကထံ ဝိဇ္ဇကဝသေန တိရိစ္ဆံ။ သဗ္ဗမ္ပိ စေတံ ဝိနယဝိဇ္ဇကံ၊ သုတ္တန္တ-
ဝိဇ္ဇကံ၊ အဘိဓမ္မဝိဇ္ဇကန္တိ တိပ္ပဘောဒမေဝ ဟောတိ။ တတ္ထ ပဌမ-
သင်္ဂီတိယံ သင်္ဂီတဉ္စ အသင်္ဂီတဉ္စ သဗ္ဗမ္ပိ သမောဓာနေတွာ ဥဘ-
ယာနိ ပါတိမောက္ခာနိ၊ ဒွေ ဝိဘင်္ဂါ၊ ဒွါဝိသတိက္ခန္ဓကာ၊ သောဠသ
ပရိဝါရာတိ ဣဒံ ဝိနယဝိဇ္ဇကံနာမ။ မြဟ္မဇာလာဒိစတုတ္ထိံ သ သုတ္တ-
သင်္ဂဟော ဒီဃနိကာယော၊ မူလပရိယာယသုတ္တာဒိ ဒီယဗုဒ္ဓသတ-
ဒွေသုတ္တသင်္ဂဟော မဇ္ဈိမနိကာယော၊ ဩဃတရဏသုတ္တာဒိ သတ္တ-
သုတ္တသဟဿ သတ္တသတဒွါသဋ္ဌိသုတ္တသင်္ဂဟော သံယုတ္တနိကာ-
ယော၊ စိတ္တပရိယာဒါနသုတ္တာဒိ နဝသုတ္တသဟဿ ပဉ္စသတ-
သတ္တပညာသ သုတ္တသင်္ဂဟော အင်္ဂုတ္တရနိကာယော၊ ခုဒ္ဒကပါဌ၊
ဓမ္မပဒ၊ ဥဒါန၊ ဣတိဝုတ္တက၊ သုတ္တနိပါတ၊ ဝိမာနဝတ္ထု၊ ပေတ-
ဝတ္ထု၊ ထေရဂါထာ၊ ထေရိဂါထာ၊ ဇာတက၊ နိဒ္ဒေသ၊ ပဋိ-
သမ္ဘိဒါမဂ္ဂ၊ အပဒါန၊ ဗုဒ္ဓဝံသ၊ စရိယာဝိဇ္ဇကဝသေန ပန္နရသ ပု-
ဘောဒေါ ခုဒ္ဒကနိကာယောတိ ဣဒံ သုတ္တန္တဝိဇ္ဇကံ နာမ။ ဓမ္မသင်္ဂ-
ဟော၊ ဝိဘင်္ဂါ၊ ဓာတုကထာ၊ ပုဂ္ဂလပညတ္တိ၊ ကထာဝတ္ထု၊ ယမကံ၊
ပဋ္ဌာနန္တိ ဣဒံ အဘိဓမ္မဝိဇ္ဇကံ နာမ။ တတ္ထ-

ဝိဝိဓဝိသေသနယတ္တာ၊ ဝိနယတော စေဝ ကာယဝါစာနံ။

ဝိနယတ္ထဝိဒူဟိ အယံ၊ ဝိနယော-ဝိနယောတိ အက္ခာတော။ ။

ဝိဝိဓာ ဟိ ဧတ္ထ ပဉ္စဝိပေါတိမောက္ခုဒ္ဒေသ၊ ပါရာဇိကာဒိသတ္တ-
အာပတ္တိက္ခန္ဓ၊ မာတိကာ၊ ဝိဘင်္ဂါဒိပ္ပဘောဒါနယာ၊ ဝိသေသဘူတာ
စ ဒဠိကမ္မ သိထိလကရဏပုယောဇနာ အနုပညတ္တိနယာ၊ ကာယိ-
က ဝါစသိက အဇ္ဈာစာရနိသေဓနတော စေသ ကာယံ ဝါစဉ္စ
ဝိနေတိ၊ တသ္မာ ဝိဝိဓနယတ္တာ ဝိသေသနယတ္တာ ကာယဝါစာနဉ္စ

ဝိနယနတော အယံ ဝိနယော-ဝိနယောတိ အက္ခာတော။ တေနေ-
တမေတဿ ဝစနတ္ထကောသလ္လတ္ထံ ဝုတ္တံ။

“ဝိဝိဓဝိသေသနယတ္တာ၊
ဝိနယနတော စေဝ ကာယဝါစာနံ။
ဝိနယတ္ထဝိဒူဟိ အယံ၊
ဝိနယော-ဝိနယောတိ အက္ခာတော”တိ။ ။

ဣတရံ ပန-

အတ္ထာနံ သူစနတော၊
သုဝုတ္တတော သဝနတောထ သူဒနတော။
သုတ္တာဏာ သုတ္တသဘာ၊
ဂတော စ သုတ္တန္တိ အက္ခာတံ။ ။

တဦး အတ္တတ္ထ ပရတ္တာဒိဘေဒေ အတ္ထေ သူစေတိ။ သုဝုတ္တာ
စေတ္ထ အတ္တာ ဝေနေယျဇ္ဈာသယာနုလောမေန ဝုတ္တတ္တာ။ သဝတိ
စေတံ အတ္ထေ၊ သဿမိဝ ဖလံ ပသဝတိတိ ဝုတ္တံ ဟောတိ။
သူဒတိ စေတံ၊ ဓေန ဝိယ ဒီရံ ပဋ္ဌရာပေတိတိ ဝုတ္တံ ဟောတိ။
သုဠ၊ စ နေ တာယတိ၊ ရက္ခတိတိ ဝုတ္တံ ဟောတိ။ သုတ္တသဘာ-
ဂဇ္ဇေတံ၊ ယထာဟိ တစ္ဆကာနံ သုတ္တံ ပမာဏံ ဟောတိ၊ ဧဝ-
မေတမ္ပိ ဝိညူနံ။ ယထာ စ သုတ္တေန သင်္ဂဟိတာနိ ပုပ္ဖါနိ န
ဝိကိရိယန္တိ န ဝိဒ္ဓိသိယန္တိ၊ ဧဝမေတေန သင်္ဂဟိတာ အတ္တာ။
တေနေတမေတဿ ဝစနတ္ထကောသလ္လတ္ထံ ဝုတ္တံ။

“အတ္ထာနံ သူစနတော၊
သုဝုတ္တတော သဝနတောထ သူဒနတော။
သုတ္တာဏာ သုတ္တသဘာ၊
ဂတော စ သုတ္တန္တိ အက္ခာတံ”န္တိ။ ။

ဣတရော ပန-

ယံ ဧတ္ထ ဝုဗ္ဗိမန္တော၊
သလက္ခဏာ ပူဇိတာ ပရိစ္ဆိန္တာ။
ဝုတ္တာမိကာ စ ဓမ္မာ၊
အဘိဓမ္မော တေန အက္ခာတော။ ။

အယဉ် အဘိသဒ္ဓေါဝုဗ္ဗိသလက္ခဏ ပူဇိတ ပရိစ္ဆိန္တာမိကေသု
ဒိဿတိ။ တထာ ဟေသ ဗာဠာ မေ အာဝုသော ဒုက္ခာ
ဝေဒနာ အဘိက္ကမန္တိ နော ပဋိက္ကမန္တိတိ အာဒိသု ဝုဗ္ဗိယံ အာ-
ဂတော။ ယာ တာ ရတ္တိယော အဘိညာတာ အဘိလက္ခိတာ-
တိအာဒိသု သလက္ခဏေ။ ရာဇာဘိရာဇာ မနုဇိန္ဒြောတိအာဒိသု
ပူဇိတေ။ ပဋိဗလော ဝိနေတုံ အဘိဓမ္မေ အဘိဝိနယေတိ-
အာဒိသု ပရိစ္ဆိန္တေ။ အညမညသင်္ကရိရဟိတေ ဓမ္မေ စ ဝိနယေ
စာတိ ဝုတ္တံ ဟောတိ။ အဘိက္ကန္တေန ဝဏ္ဏေနာတိ အာဒိသု
အဓိကေ။ ဧတ္ထ စ ရူပပပတ္တိယာ မဂ္ဂံ ဘာဝေတိ မေတ္တာသဟ-
ဂတေန စေတဿ ဧကံ ဒိဿံ ဖရိတွာ ဝိဟရတိတိအာဒိနာ
နယေန ဝုဗ္ဗိမန္တောပိ ဓမ္မာ ဝုတ္တာ။ ရူပါရမ္မဏံ ဝါ, သဒ္ဓါရမ္မဏံ
ဝါတိအာဒိနာ နယေန အာရမ္မဏာဒိဟိ လက္ခဏီယတ္တာ
သလက္ခဏာပိ။ သေက္ခာ ဓမ္မာ, အသေက္ခာ ဓမ္မာ, လောကုတ္တရာ
ဓမ္မာတိအာဒိနာ နယေန ပူဇိတာပိ၊ ပူဇာရဟာတိ အဓိပ္ပါယော။
ဗသော ဟောတိ၊ ဝေဒနာ ဟောတိတိအာဒိနာ နယေန
သဘာဝပရိစ္ဆိန္တတ္တာ ပရိစ္ဆိန္တာပိ။ မဟဂ္ဂတာ ဓမ္မာ, အပ္ပမာဏာ
ဓမ္မာ, အနုတ္တရာ ဓမ္မာတိအာဒိနာ နယေန အဓိကာပိ ဓမ္မာ
ဝုတ္တာ။ တေနတမေတဿ ဝစနတ္ထကောသလ္လတ္တံ ဝုတ္တံ။

“ယံ ဧတ္ထ ဝုဗ္ဗိမန္တော၊
သလက္ခဏာ ပူဇိတာ ပရိစ္ဆိန္တာ။
ဝုတ္တာမိကာ စ ဓမ္မာ၊
အဘိဓမ္မော တေန အက္ခာတော” ဟိ။

ယံ ပနေတ္ထ အဝိသိဋ္ဌံ၊ တံ—
 ပိဋကံ ပိဋကတ္ထဝိဒု၊
 ပရိယတ္တိဗ္ဗာဇနတ္ထတော အာဟု။
 တေန သမောဓာနေတွာ၊
 တယောပိ ဝိနယာဒယော ဧဥယျာ။ ။

ပရိယတ္တိပိ ဟိ မာ ပိဋကသမ္ပဒါနေနာတိ အာဒိသု ပိဋကန္တိ
 ဝုစ္စတိ။ အထ ပုရိသော အာဂစ္ဆေယျ ကုဒါလပိဋကမာဒါယာတိ
 အာဒိသု ယံကိဉ္စိ ဘာဇနမ္ပိ။ တသ္မာ ပိဋကံ ပိဋကတ္ထဝိဒု ပရိ-
 ယတ္တိဘာဇနတ္ထတော အာဟု။ 'ဣဒါနိ တေန သမောဓာနေတွာ
 တယောပိ ဝိနယာဒယော ဧဥယျာတိ။ တေန ဧဝံ ဒုဝိဓတ္ထေန
 ပိဋကသဒ္ဓေန သဟ သမာသံ ကတွာ ဝိနယော စ သော
 ပိဋကဉ္စ ပရိယတ္တိဘာဝတော တဿ တဿ အတ္ထဿ ဘာဇ-
 နတော စာတိ ဝိနယပိဋကံ။ ယထာဝုတ္တေန နယေန သုတ္တန္တဉ္စ
 တံ ပိဋကဉ္စာတိ သုတ္တန္တပိဋကံ။ အဘိဓမ္မော စ သော ပိဋကဉ္စာတိ
 အဘိဓမ္မပိဋကန္တိ ဧဝမေတေ တယောပိ ဝိနယာဒယော ဧဥယျာ၊
 ဧဝံ ဥတွာ စ ပုနပိ တေသု ယေဝ ပိဋကေသု နာနပ္ပကာရ-
 ကောသလ္လတ္ထိ။

ဒေသနာ သာသနကထာ၊ ဘေဒံ တေသု ယထာရဟံ၊
 သိက္ခာပဟာနဂမ္ဘီရ၊ ဘာဝဉ္စ ပရိဒီပယေ။ ။

ပရိယတ္တိဘေဒံ သမ္ပတ္တိ၊ ဝိပတ္တိဉ္စာပိ ယံ ယဟိ။
 ပါပုဏာတိ ယထာ ဘိက္ခု၊ တမ္ပိ သမ္ပံ ဝိဘာဝယေ။ ။

တကြာယံ ပရိဒီပနာ ဝိဘာဝနာ စ။ ဧတာနိ ဟိ တိဏိ ပိဋ-
 ကာနိ ယထာက္ကမံ အာဏာ၊ ဝေါဟာရ၊ ပရမတ္ထဒေသနာ၊ ယထာ-
 ပရာဓ၊ ယထာနုလောမ၊ ယထာဓမ္မသာသနာနိ၊ သံဝရာသံဝရ၊
 ဒိဋ္ဌိဝိနိဝေဌန၊ နာမရူပ ပရိစ္ဆေဒ'ကထာတိ စ ဝုစ္စန္တိ။ ဧတ္ထ ဟိ

ဝိနယပိဋကံ 'အာဏာရဟေန ဘဂဝတာ အာဏာဗဟုလ္လတော
ဒေသိတတ္တာ အာဏာဒေသနာ။ သုတ္တန္တပိဋကံ ဝေါဟာရ-
ကုသလေန ဘဂဝတာ ဝေါဟာရဗဟုလ္လတော ဒေသိတတ္တာ
ဝေါဟာရဒေသနာ။ အဘိဓမ္မပိဋကံ ပရမတ္ထကုသလေန ဘဂဝတာ
ပရမတ္ထဗဟုလ္လတော ဒေသိတတ္တာ ပရမတ္ထဒေသနာတိ ဝုစ္စတိ။
တထာ ပဌမံ ယေ တေ ပရမတ္ထဒေသနာ သတ္တာ၊ တေ ယထာ-
ပရမံ ဧတ္ထ သာသိတာတိ ယထာပရမသေသနံ။ ဒုတိယံ အနေ-
ကဇ္ဈာသယာနုသယစရိယာဓိမုတ္တိကာ သတ္တာ၊ ယထာနုလောမံ
ဧတ္ထ သာသိတာတိ ယထာနုလောမသေသနံ။ တတိယံ ဓမ္မပုဉ္ဇ-
မတ္ထေ အဟံ မမာတိသညိနော သတ္တာ၊ ယထာဓမ္မံ ဧတ္ထ
သာသိတာတိ ယထာဓမ္မသေသနန္တိ ဝုစ္စတိ။ တထာ ပဌမံ
အဇ္ဈာစာရပဋိပက္ခဘူတော သံဝရာသံဝရော ဧတ္ထ ကထိတောတိ
သံဝရာသံဝရကထာ။ သံဝရာသံဝရောတိ ခုဒ္ဒကော စေဝ
မဟန္တာစ သံဝရော-ကမ္မာကမ္မံ ဝိယ ဖလာဖလံ ဝိယ စ။ ဒုတိယံ
ဒွါသဋ္ဌိဒိဋ္ဌိပဋိပက္ခဘူတာ ဒိဋ္ဌိဝိနိဝေဌနာ ဧတ္ထ ကထိတာတိ
ဒိဋ္ဌိဝိနိဝေဌနကထာ။ တတိယံ ရာဂါဒိပဋိပက္ခဘူတော နာမရူပ-
ပရိစ္ဆေဒေါ ဧတ္ထ ကထိတောတိ နာမရူပ ပရိစ္ဆေဒကထာတိ
ဝုစ္စတိ။

တီသုပိ စေတေသု တိဿော သိက္ခာ၊ တိဏိ ပဟာနာနိ၊
စတုဗ္ဗိဓောစ ဂမ္ဘီရဘာဝေါ ဝေဒိတဗ္ဗော။ တထာ ဟိ ဝိနယ-
ပိဋကေ ဝိသေသေန အဓိသီလသိက္ခာ ဝုတ္တော၊ သုတ္တန္တပိဋကေ
အဓိစိတ္တသိက္ခာ၊ အဘိဓမ္မပိဋကေ အဓိပညာသိက္ခာ။ ဝိနယပိဋကေ
စ ဝိတိက္ကမပ္ပဟာနံ ကိလေသာနံ ဝိတိက္ကမပ္ပဋိပက္ခတ္တာ သီလဿ၊
သုတ္တန္တ ပိဋကေ ပရိယုဋ္ဌာနပ္ပဟာနံ ပရိယုဋ္ဌာနပ္ပဋိပက္ခတ္တာ
သမာဓိဿ၊ အဘိဓမ္မပိဋကေ အနုသယပ္ပဟာနံ အနုသယပ္ပဋိ-
ပက္ခတ္တာ ပညာယ။ ပဌမေ စ တဒဂ်ပ္ပဟာနံ ကိလေသာနံ၊
ဇုတရေသု ဝိက္ခမ္ဘနသမုစ္ဆေဒပ္ပဟာနာနိ။ ပဌမေ စ ဒုစ္စရိတ သံ-

ကိလေသပ္ပဟာနံ၊ ဣတရေသု တဏှာဒိဋ္ဌိသံကိလေသာနံ ပဟာနံ။
 ဧကမေကသ္မိဇ္ဇေတ္ထ စတုဗ္ဗိဓောပိ ဓမ္မတ္ထ ဒေသနာ ပဋိဝေဓ ဂမ္ဘီရ-
 ဘာဝေါ ဝေဒိတဗ္ဗော။ တတ္ထ ဓမ္မောတိ တန္တိ။ အတ္ထောတိ
 တဿာယေဝ အတ္ထော။ ဒေသနာတိ တဿာ မနသာဝဂ္ဂတ္ထာ-
 ပိတာယ 'တန္တိယာ ဒေသနာ။ ပဋိဝေဓောတိ 'တန္တိယာ တန္တိ-
 အတ္ထဿ စ ယထာဘူတာဝဗောဓော။ တီသုပိ စေတေသု ဧတေ
 ဓမ္မတ္ထဒေသနာပဋိဝေဓော ယသ္မာ သဿာဒီဟိ ဝိယ မဟာသမုဒ္ဒေါ
 မန္တဗုဒ္ဓိဟိ ဒုက္ခောဂါဠာ အလဗ္ဘနေယျပတိဋ္ဌာ စ၊ တသ္မာ ဂမ္ဘီရ။
 ဧဝံ ဧကမေကသ္မိ ဇ္ဇေတ္ထ စတုဗ္ဗိဓောပိ ဂမ္ဘီရဘာဝေါ ဝေဒိတဗ္ဗော။

အပရော နယော။ ဓမ္မောတိ ဟေတု။ ဝုတ္တဉ္ဇေတံ “ဟေတုမိ
 ဉ္ဇုဏံ ဓမ္မပဋိသမ္ဘိဒါ” တိ။ အတ္ထောတိ ဟေတုဖလံ။ ဝုတ္တဉ္ဇေတံ
 “ဟေတုဖလေ ဉ္ဇုဏံ အတ္ထပဋိသမ္ဘိဒါ” တိ။ ဒေသနာတိ
 ပညတ္တိ၊ ယထာဓမ္မံ ဓမ္မာဘိလာပေါတိ အဓိပ္ပါယော၊ အနုလောမ-
 ပဋိလောမသင်္ခေပဝိတ္တာရာဒိဝသေန ဝါ ကထနံ။ ပဋိဝေဓောတိ
 အဘိသမယော၊ သော စ လောကီယလောကုတ္တရော ဝိသယတော
 အသမ္မောဟတော စ အတ္တာနုရူပံ ဓမ္မေသု၊ ဓမ္မာနုရူပံ အတ္ထေသု၊
 ပညတ္တိပထာနုရူပံ ပညတ္တိသု၊ အဝဗောဓော။ တေသံ တေသံ ဝါ
 တတ္ထ တတ္ထ ဝုတ္တဓမ္မာနံ ပဋိဝိဇ္ဈိတဗ္ဗော သလက္ခဏသင်္ခါတော
 အဝိပရိတသဘာဝေါ။ ဣဒါနိ ယသ္မာ ဧတေသု ပိဋကေသု ယံ
 ယံ ဓမ္မဇာတံ ဝါ အတ္ထဇာတံ ဝါ၊ ယာ စာယံ ယထာ ယထာ
 ဉ္ဇပေတဗ္ဗော အတ္ထော သောတူနံ ဉ္ဇုဏဿ အဘိမုခေါ
 ဟောတိ၊ တထာ တထာ တဒတ္ထဇာတိကာ ဒေသနာ။ ယော
 စေတ္ထ အဝိပရိတာဝဗောဓသင်္ခါတော ပဋိဝေဓော၊ တေသံ
 တေသံ ဝါ ဓမ္မာနံ ပဋိဝိဇ္ဈိတဗ္ဗော သလက္ခဏသင်္ခါတော အဝိ-
 ပရိတသဘာဝေါ၊ သဗ္ဗမ္မေတံ အနုပစိတကုသလသမ္ဘာရေဟိ
 ဒုပ္ပညေဟိ သဿာဒီဟိ ဝိယ မဟာသမုဒ္ဒေါ ဒုက္ခောဂါဠိ

အလဗ္ဘနေယျပတိဋ္ဌဉ္စ၊ တသ္မာ ဂမ္ဘီရံ။ ဧဝံဗြ ဧကမေကသ္မိံ ဧတ္ထ
စတုဗြဓောပိ ဂမ္ဘီရဘာဝေါ ဝေဒိတဗ္ဗောတိ။ ဧတ္တာဝတာ စ-

“ဒေသနာ သာသနကထာ၊ ဘေဒံ တေသု ယထာရဟံ။

• သိက္ခာပဟာနဂမ္ဘီရ၊ ဘာဝဉ္စ ပရိဒီပယေ”တိ။ ။

အယံ ဂါထာ ဝုတ္တတ္ထာဝ ဟောတိ။

ပရိယတ္တိဘေဒံ သမ္ပတ္တိံ၊ ဝိပတ္တိဉ္စာပိ ယံ ယဟိံ။

ပါပုဏာတိ ယထာ ဘိက္ခု၊ တမ္ပိ သမ္ပံ ဝိဘာဝယေတိ။ ။

ဧတ္ထ ပန တီသု ပိဋကေသု တိဝိဓော ပရိယတ္တိဘေဒေါ
ဒဋ္ဌဗ္ဗော။ တိဿော ဟိ ပရိယတ္တိယော အလဂဒ္ဓုပမာ၊ နိဿရ-
ဏတ္တာ၊ ဘဏ္ဍာဂါရိကပရိယတ္တိတိ။ တတ္ထ ယာ ဒုဂ္ဂဟိတာ
ဥပါရက္ခာဒိဟေတု ပရိယာပုဋ္ဌာ၊ အယံ အလဂဒ္ဓုပမာ။ ယံ သန္ဓာယ
ဝုတ္တံ “သေယျထာပိ ဘိက္ခဝေ ပုရိသော အလဂဒ္ဓတ္တိကော
အလဂဒ္ဓဂဝေသီ၊ အလဂဒ္ဓပရိယေသနံ စရမာနော၊ သော
ပသေယျ မဟန္တံ အလဂဒ္ဓံ၊ တမေနံ ဘောဂေ ဝါ နဂုံဋ္ဌေ ဝါ
ဂဏှေယျ၊ တဿ သော အလဂဒ္ဓေါ ပဋိနိဝတ္တိတွာ ဟတ္ထေ ဝါ
ဗာဟာယံ ဝါ အညတရသ္မိံ ဝါ အင်္ဂပစ္စင်္ဂေ ခုံသေယျ၊ သော
တတော နိဒါနံ မရဏံ ဝါ နိဂစ္ဆေယျ မရဏမတ္တံ ဝါ ဒုက္ခံ။
တံ ကိဿ ဟေတု? ဒုဂ္ဂဟိတတ္တာ ဘိက္ခဝေ အလဂဒ္ဓဿ။ ဧဝမေဝ
ခေါ ဘိက္ခဝေ ဣဓေကစ္စေ မောဃပုရိသာ ဓမ္မံ ပရိယာပုဏန္တိ
သုတ္တံ။ ပ။ ဝေဒလ္လံ၊ တေ တံ ဓမ္မံ ပရိယာပုဏိတွာ တေသံ ဓမ္မာနံ
ပညာယ အတ္ထံ န ဥပပရိက္ခန္တိ၊ တေသံ တေ ဓမ္မာ ပညာယ အတ္ထံ
အနုပပရိက္ခတံ န နိဇ္ဈာနံ ခမန္တိ၊ တေ ဥပါရက္ခာနိသံသာ စေဝ
ဓမ္မံ ပရိယာပုဏန္တိ ဣတိဝါဒပုမောက္ခာနိသံသာစ။ ယဿ စတ္တာယ
ဓမ္မံ ပရိယာပုဏန္တိ၊ တဉ္စဿ အတ္ထံ နာနဘောန္တိ။ တေသံ တေ
ဓမ္မာ ဒုဂ္ဂဟိတာ ဒီဃရတ္တံ အဟိတာယ ဒုက္ခာယ သံဝတ္တန္တိ၊ တံ
ကိဿ ဟေတု? ဒုဂ္ဂဟိတတ္တာ ဘိက္ခဝေ ဓမ္မာန”န္တိ။ ယာ ပန
သုဂ္ဂဟိတာ သီလက္ခန္ဓာဒိ ပါရိပူရိံ ယေဝ အာကင်္ခမာနေန

ပရိယာပုဋ္ဌာ၊ န ဥပါရမ္ဘာဒိဟေတု၊ အယံ နိဿရဏတ္တာ။ ယံ သန္ဓာယ ဝုတ္တံ “တေသံ တေ ဓမ္မာ သုဂ္ဂဟိတာ ဒီဃရတ္တံ ဟိတာယ သုခါယ သံဝတ္တန္တိ၊ တံ ကိဿ ဟေတု’၊ သုဂ္ဂဟိတတ္တာ ဘိက္ခဝေ ဓမ္မာန”န္တိ။

ယံ ပန ပရိညာတက္ခန္ဓော ပဟိနကိလေသော ဘာဝိတမဂ္ဂေါ ပဋိဝိဒ္ဓ ကုပ္ပေါ သန္တိကတနိရောဓော ဒီဏာသဝေါ ကေဝလံ ပဝေဏိပါလနတ္ထာယ ဝံသာနုရက္ခဏတ္ထာယ ပရိယာပုဏ္ဏာတိ၊ အယံ ဘဏ္ဍာဂါရိကပရိယတ္တိ။ ဝိနယေ ပန သုပ္ပဋိပန္နော ဘိက္ခု သီလသမ္ပဒံ နိဿာယ တိဿော ဝိဇ္ဇာ ပါပုဏ္ဏာတိ၊ တာသံ ယေဝ စ တတ္ထ ပဘေဒဝစနတော။ သုတ္တေ သုပ္ပဋိပန္နော သမာဓိသမ္ပဒံ နိဿာယ ဆ အဘိညာ ပါပုဏ္ဏာတိ၊ တာသံ ယေဝ စ တတ္ထ ပဘေဒဝစနတော။ အဘိဓမ္မေ သုပ္ပဋိပန္နော ပညာသမ္ပဒံ နိဿာယ စတဿော ပဋိသန္တိဒါ ပါပုဏ္ဏာတိ၊ တာသမ္ဘ တတ္ထေဝ ပဘေဒဝစနတော။ ဧဝမေတေသု သုပ္ပဋိပန္နော ယထာက္ခမေန ဣမံ ဝိဇ္ဇတ္တယ ဆဋ္ဌဘိညာ စတုပဋိသန္တိဒါဒိဘေဒံ သမ္ပတ္တိံ ပါပုဏ္ဏာတိ။ ဝိနယေ ပန ဒုပ္ပဋိပန္နော အနုညာတသုခ- သမ္ပဿအတ္ထရဏပါဝရဏာဒိဗဿသာမညတော ပဋိက္ခိတ္တေသု ဥပါဒိန္နကဗဿာဒိသု အနဝဇ္ဇသညီ ‘ဟောတိ။ ဝုတ္တမ္ပိ ဟေတံ “တထာဟံ ဘဂဝတာ ဓမ္မံ ဒေသိတံ အာဇာနာမိ- ယထာ ယေမေ အန္တရာယိကာ ဓမ္မာ အန္တရာယိကာ ဝုတ္တာ ဘဂဝတာ၊ တေ ပဋိသေဝတော နာလံ အန္တရာယာယာ”တိ။ တတော ဒုဿီလဘာဝံ ပါပုဏ္ဏာတိ။ သုတ္တေ ဒုပ္ပဋိပန္နော စတ္တာရေမေ ဘိက္ခဝေ ပုဂ္ဂလာ သန္တော သံဝိဇ္ဇမာနာတိ အာဒိသု အဓိပ္ပါယံ အဇာနန္တော ဒုဂ္ဂဟိတံ ဂဏှာတိ။ ယံ သန္ဓာယ ဝုတ္တံ “အတ္တနာ ဒုဂ္ဂဟိတေန အမေ ဧဝ အဟ္တာစိက္ခတိ၊ အတ္တာနဉ္စ ခဏတိ၊ ဗဟုဉ္စ အပုညံ ပသဝတိ”တိ။ တတော မိစ္ဆာဒိဋ္ဌိတံ ပါပုဏ္ဏာတိ။

အဘိဓမ္မေ ဒုပ္ပဝိပဇ္ဇော ဓမ္မစိန္တံ အတိဓာဝန္တော အစိန္တေယျာနိဝိ
စိန္တေတိ၊ တတော စိတ္တက္ခေပံ ပါပုဏာတိ။ ဝုတ္တဉ္ဇေတံ “စတ္တာရိ-
မာနိ ဘိက္ခဝေ အစိန္တေယျာနိ န စိန္တေတဗ္ဗာနိ၊ ယာနိ စိန္တေန္တော
ဥဗ္ဗာဒဿ ဝိဇာတဿ ဘာဂီ အဿာ”တိ။ ဧဝမေတေသု
ဒုပ္ပဝိပဇ္ဇော ယထာက္ကမေန ဣမံ ဒုဿီလဘာဝမိစ္ဆာဒိဋ္ဌိတာ
“စိတ္တက္ခေပုပ္ပဘေဒံ ဝိပတ္တိံ” ပါပုဏာတိတိ။

တ္ထောဝတာ စ—

“ပရိယတ္တိဘေဒံ သမ္ပတ္တိံ၊ ဝိပတ္တိဉ္ဇာပိ ယံ ယဟိ။
ပါပုဏာတိ ယထာ ဘိက္ခု၊ တမ္ပိ သဗ္ဗံ ဝိဘာဝယေ”တိ။ ။

အယမ္ပိ ဂါထာ ဝုတ္တတ္ထာဝ ဟောတိ။ ဧဝံ နာနပ္ပကာရတော
ဝိဋ္ဌကာနိ ဥက္ခာ တေသံ ဝသေနေတံ ဗုဒ္ဓဝစနံ တိဝိဇ္ဇန္တိ ဉာတဗ္ဗံ။

ကထံ နိကာယဝသေန ပဉ္စဝိဓံ။ သဗ္ဗမေဝ စေတံ ဒီဃ-
နိကာယော၊ မဇ္ဈိမနိကာယော၊ သံယုတ္တနိကာယော၊ အင်္ဂုတ္တရ-
နိကာယော၊ ခုဒ္ဒကနိကာယောတိ ပဉ္စပ္ပဘေဒံ ဟောတိ။ တတ္ထ
ကတမော ဒီဃနိကာယော။ တိဝဂ္ဂသင်္ဂဟာနိ မြဟ္မဇာလာဒီနိ
စတုတ္ထိံသသုတ္တာနိ။

“စတုတ္ထိံသေဝ သုတ္တန္တာ၊ တိဝဂ္ဂေါ ယဿ သင်္ဂဟော။
ဧသ ဒီဃနိကာယောတိ၊ ပဌမော အနုလောမိကော”တိ။ ။

ကသ္မာ ပနေသ ဒီဃနိကာယောတိ ဝုစ္စတိ။ ဒီဃပ္ပမာဏာနံ
သုတ္တာနံ သမူဟတော နိဝါသတော စ။ သမူဟနိဝါသာ ဟိ
နိကာယောတိ ဝုစ္စန္တိ။ နာဟံ ဘိက္ခဝေ အညံ ဧကနိကာယမ္ပိ
သမနုပဿာမိ ဧဝံ စိတ္တံ- ယထာယိဒံ ဘိက္ခဝေ တိရစ္ဆာနဂတာ
ပါဏာ၊ ပေါဏိကနိကာယော စိက္ခလ္လိကနိကာယောတိ ဧဝမာဒီနိ
စေတ္ထ သာကောနိ သာသနတော လောကတော စ။ ဧဝံ သေ-

သာနဉ္စ နိကာယဘာဝေ ဝစနတ္ထော ဝေဒိတဗ္ဗော။ ကတမော
မဇ္ဈိမနိကာယော။ မဇ္ဈိမပ္ပမာဏာနိ ပဉ္စဒသဝဂ္ဂသင်္ဂဟာနိ မူလ-
ပရိယာယ သုတ္တာဒီနိ ဒိယဗုဒ္ဓသတံ ဒွေ စ သုတ္တာနိ။

“ဒိယဗုဒ္ဓသတသုတ္တန္တာ၊ ဒွေ စ သုတ္တာနိ ယတ္ထ သော။
‘နိကာယော မဇ္ဈိမော ပဉ္စဒသ ဝဂ္ဂပရိဂ္ဂဟော’”တိ။ ။

ကတမော သံယုတ္တနိကာယော။ ဒေဝတာသံယုတ္တာဒိဝသေန
ကထိတာနိ ဩဃတရဏာဒီနိ သတ္တသုတ္တသဟဿာနိ သတ္တ စ
သုတ္တသတာနိ ဒွါသဋ္ဌိ စ သုတ္တာနိ။

“သတ္တ သုတ္တသဟဿာနိ၊ သတ္တ သုတ္တသတာနိ စ။
ဒွါသဋ္ဌိ စေဝ သုတ္တန္တာ၊ ဧသော သံယုတ္တသင်္ဂဟော”တိ။ ။

ကတမော အင်္ဂုတ္တရနိကာယော။ ဧကေနအင်္ဂါတိရေက-
ဝသေန ကထိတာနိ စိတ္တပရိယာဒါနာဒီနိ နဝသုတ္တသဟဿာနိ
ပဉ္စသုတ္တသတာနိ၊ သတ္တပညာသဉ္စ သုတ္တာနိ။

“နဝ သုတ္တ သဟဿာနိ၊ ပဉ္စ သုတ္တ သတာနိ စ။
သတ္တပညာသ သုတ္တာနိ၊ သင်္ချာ အင်္ဂုတ္တရေ အယ””န္တိ။ ။

ကတမော ခုဒ္ဒကနိကာယော။ သကလံ ဝိနယပိဋကံ၊ အဘိ-
ဓမ္မပိဋကံ၊ ခုဒ္ဒကပါဌာဒယော စ ပုဗ္ဗေ ဒဿိတာ ပဉ္စဒသပ္ပဘေဒါ၊
ဌပေတွာ စတ္တာရော နိကာယေ အဝသေသံ ဗုဒ္ဓဝစနံ။

“ဌပေတွာ စတုရောပေတေ၊ နိကာယေ ဒိဃအာဒိကေ။
တဒညံ ဗုဒ္ဓဝစနံ၊ နိကာယော ခုဒ္ဒကော မတော”တိ။ ။

ဧဝံ နိကာယဝသေန ပဉ္စဝိဓံ။

ကထံ အင်္ဂဝသေန နဝ ဝိဓံ။ သဗ္ဗမေဝ ဟိဒံ သုတ္တံ၊ ဂေယျံ၊
ဝေယျာကရဏံ၊ ဂါထာ၊ ဥဒါနံ၊ ဣတိဂုတ္တကံ၊ ဇာတကံ၊ အတ္ထု-
တဓမ္မံ၊ ဝေဒလ္လန္တိ နဝပ္ပဘေဒံ ဟောတိ။ တတ္ထ ဥဘတော ဝိဘင်္ဂ၊
နိဒ္ဒေသ၊ ခန္ဓက၊ ပရိဝါရာ၊ သုတ္တနိပါတေ မင်္ဂလသုတ္တ၊ ရတနသုတ္တ၊

နာလကသုတ္တ, တုဝဋ္ဌကသုတ္တာနိ စ အညမြိ စ သုတ္တနာမကံ
 တထာဂတဝစနံ သုတ္တန္တိ ဝေဒိတဗ္ဗံ။ သဗ္ဗမြိ သဂါထကံ သုတ္တံ
 ဂေယျန္တိ ဝေဒိတဗ္ဗံ။ ဝိသေသေန သံယုတ္တကေ သကလောပိ
 သဂါထာဝဂ္ဂေါ, သကလမြိ အဘိဓမ္မပိဋကံ, နိဂ္ဂါထကံ သုတ္တံ, ယဉ္စ
 အညမြိ အဋ္ဌဟိ အင်္ဂေဟိ အသင်္ဂဟိတံ ဗုဒ္ဓဝစနံ၊ တံ ဝေယျာကရ-
 ဏန္တိ ဝေဒိတဗ္ဗံ။ ဓမ္မပဒံ, ထေရဂါထာ, ထေရိဂါထာ, သုတ္တန်ပါတေ
 နော သုတ္တနာမိကာ သုဒ္ဓိကဂါထာ စ ဂါထာတိ ဝေဒိတဗ္ဗာ။
 သောမနဿ ဉာဏမယိက ဂါထာ ပဋိသံယုတ္တာ ဒွေ အသီတိ
 သုတ္တန္တာ ဥဒါနန္တိ ဝေဒိတဗ္ဗံ။ ဝုတ္တမိဒံ ဘဂဝတာတိ အာဒိနယပ္ပ-
 ဝတ္တာ ဒသုတ္တရသတသုတ္တန္တာ ဣတိဝုတ္တကန္တိ ဝေဒိတဗ္ဗံ။ အပဏ္ဏ-
 ကဇာတကာဒိနိ ပညာသာမိက ပဉ္စဇာတကသတာနိ ဇာတကန္တိ
 ဝေဒိတဗ္ဗံ။ စတ္တာရောမေ ဘိက္ခဝေ အစ္ဆရိယာ အပ္ပုတဓမ္မာ
 အာနန္ဒေတိအာဒိနယပ္ပဝတ္တာ သဗ္ဗေပိ အစ္ဆရိယပ္ပုတဓမ္မပုဂ္ဂိုလံ-
 ယုတ္တသုတ္တန္တာ အပ္ပုတဓမ္မန္တိ ဝေဒိတဗ္ဗံ။ စူဠဝေဒလ္လ, မဟာ-
 ဝေဒလ္လ, သမ္ဗာဒိဋ္ဌိ, သက္ကပဉ္စ, သင်္ခါရဘာဇနိယ, မဟာပုဏ္ဏမ
 သုတ္တာဒယော သဗ္ဗေပိ ဝေဒဉ္စ တုဋ္ဌဉ္စ လဒ္ဓါလဒ္ဓါ ပုစ္ဆိတသုတ္တန္တာ
 ဝေဒလ္လန္တိ ဝေဒိတဗ္ဗံ။ ဧဝံ အင်္ဂဝသေန နဝရိဓံ။

ကထံ ဓမ္မက္ခန္ဓဝသေန စတုရသီတိ သဟဿဝရိဓံ?။ သဗ္ဗမေဝ
 စေတံ ဗုဒ္ဓဝစနံ-

“ဒွါသီတိ ဗုဒ္ဓတော ဂဏှိံ၊ ဒွေ သဟဿာနိ ဘိက္ခုတော။
 စတုရသီတိ သဟဿာနိ၊ ယေ မေ ဓမ္မာ ပဝတ္တိနော” တိ။ ။

ဧဝံ ပရိဒီပိတဓမ္မက္ခန္ဓဝသေန စတုရသီတိ သဟဿပုဘောဒံ
 ဟောကိ။ တတ္ထ ဧကေနသန္ဓိကံ သုတ္တံ ဧကော ဓမ္မက္ခန္ဓော။ ယံ
 အနေကာနုသန္ဓိကံ၊ တတ္ထာနုသန္ဓိကဝသေန ဓမ္မက္ခန္ဓဂဏနာ။
 ဂါထာဗန္ဓေသု ပဉ္စာပုစ္ဆိနံ ဧကော ဓမ္မက္ခန္ဓော၊ ဝိဿဇ္ဇနံ ဧကော။
 အဘိဓမ္မေ ဧကမေကံ တိကဒုကဘာဇနံ ဧကမေကဉ္စ ဝိတ္တဝါရ-
 ဘာဇနံ ဧကမေကော ဓမ္မက္ခန္ဓော။ ဝိနယေ အတ္ထိ ဝတ္ထု၊ အတ္ထိ မာ-

တိကာ,အတ္ထိ' ပဒဘာဇနိယံ, အတ္ထိ အန္တရာပတ္တိ, အတ္ထိ အာပတ္တိ, အတ္ထိ အနာပတ္တိ, အတ္ထိ တိကစ္ဆေဒေါ၊ တတ္ထ ဧကမေကော ကောဋ္ဌာသော ဧကေကော ဓမ္မက္ခန္ဓောတိ ဝေဒိတဗျော။ ဧဝံ ဓမ္မက္ခန္ဓဝသေန စတုရာသီတိ သဟဿဝိဓံ။

ဧဝမေတံ အဘေဒတော ရသဝသေန ဧကဝိဓံ။ဘေဒတော ဓမ္မ-
ဝိနယာဒိဝသေန ဒုဝိဓာဒိဘေဒံ ဗုဒ္ဓဝစနံ သင်္ဂါယန္တေန မဟာ-
ကဿပ ပမုခေန ဝသိဂဏေန အယံဓမ္မော၊အယံ ဝိနယော၊ ဣဒံ
ပဌမဗုဒ္ဓဝစနံ၊ ဣဒံ မဇ္ဈိမဗုဒ္ဓဝစနံ၊ ဣဒံ ပစ္ဆိမဗုဒ္ဓဝစနံ၊ ဣဒံ ဝိနယ
ပိဋကံ၊ ဣဒံ သုတ္တန္တပိဋကံ၊ ဣဒံ အဘိဓမ္မပိဋကံ၊ အယံ ဒီဃနိကာ-
ယော။ ပ ။ အယံ ခုဒ္ဒကနိကာယော၊ ဣမာနိ သုတ္တာဒိနိ နဝင်္ဂါနိ၊
ဣမာနိ စတုရာသီတိဓမ္မက္ခန္ဓသဟဿာနီတိ ဣဒံ ပဘေဒံ ဝဝတ္ထပေ-
တွာဝ သင်္ဂီတံ။ န ကေဝလဉ္စ ဣမမေဝ၊ အညမ္ဘိ ဥဒါနသင်္ဂဟ၊ ဝဂ္ဂ-
သင်္ဂဟ၊ ပေယျာလသင်္ဂဟ၊ ဧကနိပါတ ဒုကနိပါတာဒိနိပါတ-
သင်္ဂဟ၊ သံယုတ္တသင်္ဂဟ၊ ပဏ္ဏာသသင်္ဂဟာဒိအနေကဝိဓံ တီသု
ပိဋကေသု သန္တိဿမာနံ သင်္ဂဟပ္ပဘေဒံ ဝဝတ္ထပေတွာ ဧဝ သတ္တဟိ
မာသေဟိ သင်္ဂီတံ။ သင်္ဂီတိ ပရိယောသာနေ စဿ ဣဒံ မဟာ-
ကဿပတ္ထေရေန ဒသဗလဿ သာသနံ ပဉ္စ ဝဿသဟဿ-
ပရိမာဏကာလံ ပဝတ္တနသမတ္ထံ ကတန္တိ သဉ္ဇာတပ္ပမောဒေါ
သာဓုကာရံ ဝိယ ဒဒမာနာ အယံ မဟာပထဝီ ဥဒကပရိယန္တံ
ကတွာ အနေကပ္ပကာရံ သင်္ဂမ္ဘိ သမ္ပကမ္ဘိ သမ္ပဝေဓိ၊ အနေကာနိ
စ အတ္ထရိယာနိ ပါတုရဟေသုန္တိ အယံ ပဌမမဟာသင်္ဂီတိ နာမ။
ယာ လောကေ၊

သတေဟိ ပဉ္စဟိ ကတာ၊ တေန ပဉ္စသတာတိ စ။

ထေရေဟေဝ ကတတ္တာစ၊ ထေရိကာတိ ပဝုစ္စတီတိ။ ။

၁-မြဟ္မဇာလသုတ္တံဝတ္ထုနာ

ဣမိဿံ ပဌမမဟာသင်္ဂီတိယာ ဝတ္ထမာနာယ ဝိနယသင်္ဂဟာဝဿာနေ သုတ္တန္တပိဋကေ အာဒိနိကာယဿ အာဒိသုတ္တံ မြဟ္မဇာလံ ပုစ္ဆန္တေန အာယသ္မတာ မဟာကဿပတ္ထေရေန မြဟ္မဇာလံ အာဝုဿော အာနန္တ ကတ္ထ ဘာသိတန္တိ ဧဝမာဒိဝုတ္တဝစန-
 ပရိယောဿာနေ ယတ္ထ စ ဘာသိတံ၊ ယဉ္ဇာရဗ္ဘ ဘာသိတံ၊ တံ သဗ္ဗံ ပကာသေန္တော အာယသ္မာ အာနန္တော “ဧဝံ မေ သုတ”န္တိ အာဒိမာဟ။ တေန ဝုတ္တံ “မြဟ္မဇာလဿာပိ ဧဝံ မေ သုတ”န္တိ အာဒိကံ အာယသ္မတာ အာနန္တေန ပဌမမဟာသင်္ဂီတိကာလေ ဝုတ္တံ နိဒါနမာဒိ”တိ။

တတ္ထ ဧဝန္တိ နိပါတပဒံ။ မေတိ အာဒိနိ နာမပဒါနိ။ ပဋိပန္နော ဟောတီတိ ဧတ္ထ ပဋိတိ ဥပသဂ္ဂပဒံ။ ဟောတီတိ အာချာတပဒန္တိ ဣမိနာ တာဝ နယေန ပဒဝိဘာဂေါ ဝေဒိတဗ္ဗော။

အတ္ထတော ပန ဧဝံ သဒ္ဓေါ တာဝံ ဥပမုပဒေသသမ္ပဟံသ-
 န ဂရဟ ဝစနသမ္ပဋိဂ္ဂဟာကာရ နိဒဿနာဝဓာရဏာဒိ အနေ-
 ကတ္ထပ္ပဘေဒေါ။ တထာ ဟေသ ဧဝံ ဇာတေန မစ္စေန ကတ္ထဗ္ဗံ ကုသလံ ဗဟုန္တိ ဧဝမာဒိသု ဥပမာယံ အာဂတော။ ဧဝံ တေ အဘိက္ကမိတဗ္ဗံ၊ ဧဝံ တေ ပဋိက္ကမိတဗ္ဗန္တိ အာဒိသု ဥပဒေသေ။ ဧဝံ မေတံ ဘဂဝါ ဧဝမေတံ သုဂတာတိ အာဒိသု သမ္ပဟံသနေ။ ဧဝ-
 မေဝ ပနာယံ ဝသလီ ယသ္မိံ ဝါ တသ္မိံ ဝါ တဿ မုဏ္ဍကဿ သမဏဿ ဝဏ္ဏံ ဘာသတိတိ အာဒိသု ဂရဟဏေ။ ဧဝံ ဘန္တေတိ ခေါ တေ ဘိက္ခု။ ဘဂဝတော ပစ္စယောသုန္တိ အာဒိသု ဝစနသမ္ပ-
 ဋိဂ္ဂဟေ။ ဧဝံ ဗျာခေါ အဟံ ဘန္တေ ဘဂဝတာ ဓမ္မံ ဒေသိတံ အာဇာ-
 နာမီတိ အာဒိသု အာကာရေ။ ဧဟိ တံ မာဏဝက ယေန သမဏော အာနန္တော၊ တေနုပသင်္ကမ၊ ဥပသင်္ကမိတွာ မမ ဝစနေန သမဏံ အာနန္တံ အပ္ပါဗာဓံ အပ္ပါတင်္ဂံ လဟုဋ္ဌာနံ ဗလံ ဖာသု ဝိ-

ဟာရံ ပုစ္ဆ၊ သုဘော မာဏဝေါ တောဒေယျပုတ္တော ဘဝန္တိ
 အာနန္တံ အပ္ပါဗာဓံ အပ္ပါတက်° လဟုဋ္ဌာနံ ဗလံ ဖာသုဝိဟာရံ ပုစ္ဆ-
 တိတိ၊ ဧဝံ ဝဒေဟိ သာရ ကိရ ဘဝံ အာနန္တော ယေန သုဘဿ
 မာဏဝဿ တောဒေယျပုတ္တဿ နိဝေသနံ၊ တေနုပသင်္ကမတု
 အနုကမ္ပံ ဥပါဒါယာတိ အာဒိသု နိဒဿနေ။ တံ ကိ° မညထ
 ကာလာမာ ဣမေ ဓမ္မာ ကုသလာ ဝါ အကုသလာဝါတိ။ အကု-
 သလာ ဘန္တေ။ သာဝဇ္ဇော ဝါ အနဝဇ္ဇော ဝါတိ။ သာဝဇ္ဇော ဘန္တေ။
 ဝိညုဂရဟိတာ ဝါ ဝိညုပ္ပသတ္တာ ဝါတိ။ ဝိညုဂရဟိတာ ဘန္တေ။
 သမတ္တာ သမာဒိန္တာ အဟိတာယ ဒုက္ခာယ သံဝတ္တန္တိ၊ နောဝါ၊
 °ကထံ ဝေါဇ္ဇေ ဟောတိ တိ။ သမတ္တာ ဘန္တေ သမာဒိန္တာ
 အဟိတာယ ဒုက္ခာယ သံဝတ္တန္တိ။ ဧဝံ နော ဇ္ဇေ ဟောတိတိ
 အာဒိသု အဝဓာရဏေ။ သွာယမိမ အာကာရ နိဒဿနာဝဓာရ-
 ဏေသု ဒဋ္ဌဗ္ဗော။

တတ္ထာကာရတ္ထေန ဧဝံသဒ္ဓေန တေမတ္ထံ ဒီပေတိ နာနာနယ-
 နိပုဏမနေကဇ္ဈာသယသမုဋ္ဌာနံ အတ္ထဗျဉ္ဇနသမ္ပန္နံ ဝိဝိပေါဋိ-
 ဟာရိယံ ဓမ္မတ္ထဒေသနာပဋိဝေဂေ ဖြိရံ သဗ္ဗသတ္တာနံ သက သ-
 ကဘာသာနုရူပတော သောတပထမာဂစ္ဆန္တိ တဿ ဘဂဝတော
 ဝစနံ သဗ္ဗပ္ပကာရေန ကော သမတ္တော ဝိညာတုံ၊ သဗ္ဗထာမေန
 ပန သောတုကာမတံ ဇနေတွာပိ ဧဝံ မေ သုတံ၊ မယာပိ ဧကေ-
 နာကာရေန သုတန္တိ။ နိဒဿနတ္ထေန နာဟံ သယမ္ဘူ၊ န မယာ
 ဣဒံ သစ္စိကတန္တိ အတ္တာနံ ပရိမောစေန္တော ဧဝံ မေ သုတံ၊
 မယာပိ ဧဝံ သုတန္တိ ဣဒါနိ ဝတ္တဗ္ဗံ သကလံ သုတ္တံ နိဒဿေ-
 တိ။ အဝဓာရဏတ္ထေန တေဒဂ္ဂံ ဘိက္ခဝေ မမ သာဝကာနံ ဘိက္ခူ-
 နံ ဗဟုဿုတာနံ ယဒိဒံ အာနန္တော၊ ဂတိမန္တာနံ၊ သတိမန္တာနံ၊
 ဓိတိမန္တာနံ၊ ဥပဋ္ဌာကာနံ ယဒိဒံ အာနန္တောတိ ဧဝံ ဘဂဝတာ
 အာယသ္မာ အာနန္တော အတ္ထကုသလော ဓမ္မကုသလော ဗျဉ္ဇန-
 ကုသလော နိရုတ္တိကုသလော ပုဗ္ဗာပရကုသလောတိ ဧဝံ ဓမ္မ-

သေနာပတိနာ စ ပသတ္တဘာဝါနုရူပံ အတ္တနော ဓာရဏဗလံ
ဒဿန္တော သတ္တာနံ သောတုကာမတံ ဇနေတိ၊ ဧဝံ မေ သုတံ၊
တဉ္စ ခေါ အတ္တတော ဝါ ဗျဉ္စနတော ဝါ အနုနမနဓိကံ ဧဝမေဝ၊
န အညှိယာ ဒဋ္ဌဗ္ဗန္တိ။

မေ သဒ္ဓေါ တီသု အတ္ထေသု ဒိဿတိ။ တထာဟိဿ ဂါထာ-
ဘိဂီတံ မေ အဘောဇနေယျန္တိ အာဒီသု မယာတိ အတ္ထော။
သာရ မေ ဘန္တေ ဘဂဝါ သဒ္ဓိတ္ထေန ဓမ္မံ ဒေသေတူတိ အာဒီသု
မယျန္တိ အတ္ထော။ ဓမ္မဒါယာဒါ မေ ဘိက္ခဝေ ဘဝထာတိ အာဒီသု
မမာတိ အတ္ထော။ ဣဓ ပန မယာ သုတန္တိ စ မမ သုတန္တိ စ
အတ္တဒ္ဓယေ ယုဇ္ဇတိ။

သုတန္တိ အယံ သုတသဒ္ဓေါ သဥပသဂ္ဂေါ စ အနုပသဂ္ဂေါ
စ ဂမန ဝိဿုတ ကိလိန္တ ဥပစိတာနုယောဂ သောတဝိညေယျ-
သောတံ ဌါရာနုသာရဝိညာတာဒိ အနေကတ္ထပ္ပဘေဒေါ။ တထာ-
ဟိဿ သေနာယ ပသုတောတိ အာဒီသု ဂစ္ဆန္တောတိ အတ္ထော။
သုတဓမ္မဿ ပဿတောတိ အာဒီသု ဝိဿုတဓမ္မဿာတိ
အတ္ထော။ အဝဿုတာ အဝဿုတဿာတိ အာဒီသု ကိလိန္တ
ကိလိန္တဿာတိ အတ္ထော။ တုမေဟိ ပုညံ ပသုတံ အနပ္ပကန္တိ-
အာဒီသု ဥပစိတန္တိ အတ္ထော။ ယေ ဈာနပ္ပသုတာ ဝိရာတိ-
အာဒီသု ဈာနာနုယုတ္တာတိ အတ္ထော။ ဒိဋ္ဌိ သုတံ မုတန္တိ အာ-
ဒီသု သောတဝိညေယျန္တိ အတ္ထော။ သုတဓရော သုတသန္တိဝယော-
တိ အာဒီသု သောတဌါရာနုသာရ ဝိညာတဓရောတိ အတ္ထော။
ဣဓ ပနဿ သောတဌါရာနုသာရေန ဥပဓာရိတန္တိ ဝါ ဥပဓာ-
ရဏန္တိ ဝါတိ အတ္ထော။ မေသဒ္ဓဿ ဟိ မယာတိ အတ္ထေ သတိ
ဧဝံ မယာ သုတံ သောတဌါရာနုသာရေန ဥပဓာရိတန္တိ ယုဇ္ဇတိ။
မမာတိ အတ္ထေ သတိ ဧဝံ မမ သုတံ သောတဌါရာနုသာရေန
ဥပဓာရဏန္တိ ယုဇ္ဇတိ။

၁-ဌါရာနုသာရ (မူကွဲ)

ဝေမေတေသု တီသု ပဒေသု ဧဝန္တိ သောတဝိညာဏာဒိ-
 ဝိညာဏကိစ္စနိဒဿနံ။ မေတိ ဂုတ္တဝိညာဏသမင်္ဂီပုဂ္ဂလနိဒဿနံ။
 သုတန္တိ အဿဝနဘာဝပ္ပဋိက္ခေပတော အနုနာဓိကာဝိပရိတဂ္ဂ-
 ဟဏနိဒဿနံ။ တထာ ဧဝန္တိ တဿာ သောတဒွါရာနုသရေန
 ပဝတ္တာယ ဝိညာဏဝိထိယာ နာနပ္ပကာရေန အာရမ္မဏေ
 ပဝတ္တိဘာဝပ္ပကာသနံ။ မေတိ အတ္တပ္ပကာသနံ။ သုတန္တိ ဓမ္မပ္ပ-
 ကာသနံ။ အယဉေတ္ထ သင်္ခေပေါ၊ နာနပ္ပကာရေန အာရမ္မဏေ
 ပဝတ္တာယ ဝိညာဏဝိထိယာ မယာ န အညံ ကတံ၊ ဣဒံ ပန ကတံ
 အယံ ဓမ္မော သုတောတိ။ တထာ ဧဝန္တိ နိဒ္ဒိသိတဗ္ဗဓမ္မပ္ပကာသနံ။
 မေတိ ပုဂ္ဂလပ္ပကာသနံ။ သုတန္တိ ပုဂ္ဂလကိစ္စပ္ပကာသနံ။ ဣဒံ ဂုတ္တံ
 ဟောတိ၊ ယံ သုတ္တံ နိဒ္ဒိသိဿာမိ၊ တံ မယာ ဧဝံ သုတန္တိ။ တထာ
 ဧဝန္တိ ယဿ စိတ္တသန္တာနဿ နာနာကာရပ္ပဝတ္တိယာ နာနတ္ထ-
 ဗျဉ္ဇနဂ္ဂဟဏံ ဟောတိ၊ တဿ နာနာကာရနိဒ္ဒေသော။ ဧဝန္တိ ဟိ
 အယ မာကာရ ပညတ္တိ။ မေတိ ကတ္တုနိဒ္ဒေသော။ သုတန္တိ ဝိသယ-
 နိဒ္ဒေသော။ ဧတ္တာဝတာ နာနာကာရပ္ပဝတ္တေန စိတ္တသန္တာနေန
 တံသမင်္ဂီနော ကတ္တုဝိသယဂ္ဂဟဏေ သန္နိဋ္ဌာနံ ကတံ ဟောတိ။

အထဝါ ဧဝန္တိ ပုဂ္ဂလကိစ္စနိဒ္ဒေသော။ သုတန္တိ ဝိညာဏကိစ္စ-
 နိဒ္ဒေသော။ မေတိ ဥဘယကိစ္စယုတ္တပုဂ္ဂလနိဒ္ဒေသော။ အယံ
 ပနေတ္ထ သင်္ခေပေါ၊ မယာ သဝနကိစ္စဝိညာဏသမင်္ဂီနာ ပုဂ္ဂလေန
 ဝိညာဏဝသေန လဒ္ဓသဝနကိစ္စဝေါဟာရေန သုတန္တိ။
 တတ္ထ ဧဝန္တိ စ မေတိ စ သစ္စိကဋ္ဌ ပရမတ္ထဝသေန အဝိဇ္ဇမာန-
 ပညတ္တိ။ ကိဉ္ဇေတ္ထ တံ ပရမတ္ထတော အတ္ထိ-ယံ ဧဝန္တိ ဝါ မေတိ
 ဝါနိဒ္ဒေသံ လဘေထ'။ သုတန္တိ ဝိဇ္ဇမာန ပညတ္တိ။ ယဉ္စိ တံ ဧတ္ထ
 သောတေန ဥပလဉ္စိ၊ တံ ပရမတ္ထတော ဝိဇ္ဇမာနန္တိ။ တထာ
 ဧဝန္တိ စ မေတိ စ တံ တံ ဥပါဒါယ ဝတ္တဗ္ဗတော ဥပါဒါပညတ္တိ။
 သုတန္တိ ဒိဋ္ဌာဒီနိ ဥပနိဝေယ ဝတ္တဗ္ဗတော ဥပနိဝေပညတ္တိ။ ဧတ္ထ
 စ ဧဝန္တိ ငစနေန အသမ္မောဟံ ဒီပေတိ။ န ဟိ 'သမ္မုဇ္ဇော နာနပ္ပ-

ကာရပဋိဝေဓသမတ္တော ဟောတိ။ သုတန္တိ ဝစနေန သုတဿ အသမ္မောသံ ဒီပေတိ။ ယဿ ဟိ သုတံ သမ္ပုဋ္ဌံ ဟောတိ၊ န သော ကာလန္တရေန မယာ သုတန္တိ ပဋိဇာနာတိ။ ဣစ္စဿ အသမ္မောဟေန ပညာသိဒ္ဓိ။ အသမ္မောသေန ပန သတိသိဒ္ဓိ။ တတ္ထ ပညာပုဗ္ဗင်္ဂမာယ သတိယာ ဗျဉ္ဇနာဝဓာရဏသမတ္တတာ။ သတိပုဗ္ဗင်္ဂမာယ ပညာယ အတ္ထပဋိဝေဓသမတ္တတာ။ တဒုဘယ-သမတ္တတာယောဂေန အတ္ထဗျဉ္ဇနသမ္ပန္နဿ ဓမ္မကောသဿ အနုပါလန သမတ္တတော ဓမ္မဘဏ္ဍာဂါရိကတ္တသိဒ္ဓိ။

အပရော နယော။ ဧဝန္တိ ဝစနေန ယောနိသော မနသိကာရံ ဒီပေတိ။ အယောနိသော မနသိကရောတော ဟိ နာနပ္ပကာရပဋိ-ဝေဓဘာဝတော။ သုတန္တိ ဝစနေန အဝိက္ခေပံ ဒီပေတိ။ ဝိက္ခိတ္တ-စိတ္တဿ သဝနာဘာဝတော။ တထာ ဟိ ဝိက္ခိတ္တစိတ္တော ပုဂ္ဂလော သဗ္ဗသမ္ပတ္တိယာ ပုစ္ဆမာနောပိ န မယာ သုတံ၊ ပုန ဘဏထာတိ ဘဏတိ။ ယောနိသော မနသိကာရေန စေတ္ထ အတ္တသမ္မာပဏိဓိ° ပုဗ္ဗေ စ ကတပုညတံ သာဓေတိ။ သမ္မာ အပ္ပဏိဟိတတ္တဿ ဟိ ပုဗ္ဗေ အကတပုညဿ ဝါ တဒဘာဝတော။ အဝိက္ခေပေန သဒ္ဓမ္မသဝနံ သပ္ပုရိသုပနိဿယဉ္စ သာဓေတိ။ န ဟိ ဝိက္ခိတ္တ-စိတ္တော သောတုံ သက္ကောတိ။ န စ သပ္ပုရိသေ အနုပနိဿယ-မာနဿ သဝနံ အတ္ထိတိ။

အပရော နယော။ ယသ္မာ ဧဝန္တိ ယဿ စိတ္တသန္တာနဿ နာနာကာရပုဏ္ဏိယာ နာနတ္ထဗျဉ္ဇနဂဟဏံ ဟောတိ၊ တဿ နာနာကာရနိဒ္ဒေသောတိ ပုတ္တံ။ သော စ ဧဝံ ဘဒ္ဒကော အာ-ကာရော န သမ္မာ အပ္ပဏိဟိတတ္တနော ပုဗ္ဗေ အကတပုညဿ ဝါ ဟောတိ၊ တသ္မာ ဧဝန္တိ ဣမိနာ ဘဒ္ဒကေနာကာရေန ပစ္ဆိမ-စက္ကဒ္ဓယသမ္ပတ္တိမတ္တနော ဒီပေတိ။ သုတန္တိ သဝနယောဂေန ပုရိမစက္ကဒ္ဓယသမ္ပတ္တိ။ န ဟိ အပ္ပတိရူပဒေသေ ဝသတော သပ္ပုရိ-သုပနိဿယဝိရဟိတဿ ဝါ သဝနံ အတ္ထိ။ ဣစ္စဿ ပစ္ဆိမစက္က-

ဒွယသိဒ္ဓိယာ အာသယသုဒ္ဓိသိဒ္ဓါ ဟောတိ။ ပုရိမစက္ကဒွယ-
သိဒ္ဓိယာ ပယောဂသုဒ္ဓိ။ တာယ စ အာသယသုဒ္ဓိယာ အဓိဂမ-
ဗျတ္တိသိဒ္ဓိ။ ပယောဂသုဒ္ဓိယာ အာဂမဗျတ္တိသိဒ္ဓိ။ ဣတိ ပယောဂါ-
သယသုဒ္ဓဿ အာဂမာဓိဂမသမ္ပန္နဿ ဝစနံ အရဏုဏ္ဏံ ဝိယ
သုရိယဿ -ဥဒယတော, ယောနိသော မနသိကာရော ဝိယ စ
ကုသလကမ္မဿ အရဟတိ ဘဂဝတော ဝစနဿ ပုဗ္ဗင်္ဂမံ ဘဝိ-
တုန္တိ ဌာနေ နိဒါနံ ဌပေန္တော “ဧဝံ မေ သုတ” န္တိ အာဒိမာဟ။

အပရော နယော။ ဧဝန္တိ ဣမိနာ နာနပ္ပကာရပ္ပဋိဝေဓ ဒီပ-
ကေန ဝစနေန အတ္တနော အတ္ထပဋိဘာနပဋိသမ္ဘိဒါသမ္ပတ္တိ-
သမ္ဘာဝံ ဒီပေတိ။ သုတန္တိ ဣမိနာ သောတဗ္ဗပ္ပဘောဒပ္ပဋိဝေဓ-
ဒီပကေန ဓမ္မနိရုတ္တိပဋိသမ္ဘိဒါသမ္ပတ္တိသမ္ဘာဝံ။ ဧဝန္တိ စ ဣဒံ
ယောနိသော မနသိကာရဒီပကံ ဝစနံ ဘာသမာနော ဧတေ
မယာ ဓမ္မာ မနသာနုပေက္ခိတာ ဒိဋ္ဌိယာ သုပ္ပဋိဝိဒ္ဓါတိ ဒီပေတိ။
သုတန္တိ ဣဒံ သဝနယောဂဒီပကံ ဝစနံ ဘာသမာနော ဗဟူ
မယာ ဓမ္မာ သုတာ ဓာတာ ဝစသာ ပရိစိတာတိ ဒီပေတိ။
တဒုဘယေနာပိ အတ္ထဗျဉ္ဇနပါရိပူရိံ ဒီပေန္တော သဝနေ အာဒရံ
ဇနေတိ။ အတ္ထဗျဉ္ဇနပါရိပူဏှဉ္စိ ဓမ္မံ အာဒရေန အသုဏန္တော
မဟတာ ဟိတာ ပရိဗာဟိရော ဟောတိတိ တသ္မာ အာဒရံ
ဇနေတွာ သက္ကစ္စံ အယံ ဓမ္မော သောတဗ္ဗောတိ။

ဧဝံ မေ သုတန္တိ ဣမိနာ ပန သကလေန ဝစနေန အာ-
ယသ္မာ အာနန္တော တထာဂတပ္ပဝေဒိတံ ဓမ္မံ အတ္တနော အဒ-
ဟန္တော အသပ္ပုရိသဘူမိံ အတိက္ကမတိ။ သာဝကတ္ထံ ပဋိဇာ-
နန္တော သပ္ပုရိသဘူမိံ ဩက္ကမတိ။ တထာ အသဒ္ဓမ္မာ စိတ္တံ ဝုဋ္ဌာ-
ပေတိ။ သဒ္ဓမ္မေ စိတ္တံ ပတိဋ္ဌာပေတိ။ ကေဝလံ သုတမေဝေတံ
မယာ တဿေဝ ဘဂဝတော ဝစနန္တိ ဒီပေန္တော အတ္တာနံ ပရိ-
မောစေတိ။ သတ္တာရံ အပဒိသတိ။ ဇိနဝစနံ အပ္ပေတိ။ ဓမ္မနေတ္ထိံ
ပတိဋ္ဌာပေတိ။ အဝိစ ဧဝံ မေ သုတန္တိ အတ္တနာ ဥပ္ပါဒိတဘာဝံ

အပ္ပုဋ္ဌာနန္တော ပုရိမဝစနံ ဝိဝရန္တော သမ္ပုခါ ပဋိဂ္ဂဟိတ မိဒံ
မယာ တဿ ဘဂဝတော စတုဝေသာရဇ္ဇဝိသာရဒဿ ဒသ-
ဗလဓရဿ အာသဘဋ္ဌာနဋ္ဌာယိနော သီဟနာဒနဒိနော သဗ္ဗ-
သတ္တုတ္တမဿ ဓမ္မိဿရဿ ဓမ္မရာဇဿ ဓမ္မာဓိပတိနော ဓမ္မဒီ-
ပဿ 'ဓမ္မသရဏဿ သဒ္ဓမ္မဝရစက္ကဝတ္တိနော သမ္မာသမ္ဗုဒ္ဓဿ
ဝစနံ၊ န ဧတ္ထ အတ္ထေ ဝါ ဓမ္မေ ဝါ ပဒေ ဝါ ဗျဉ္ဇနေ ဝါ ကင်္ခါ
ဝါ ဝိမတိ ဝါ ကာတဗ္ဗာတိ သဗ္ဗေသံ ဒေဝမနုဿာနံ ဣမသ္မိံ
ဓမ္မေ အဿဒ္ဓိယံ ဝိနာသေတိ၊ သဒ္ဓါသမ္ပဒံ ဥပ္ပါဒေတိ။ တေနတံ
ဝုစ္စတိ။

“ဝိနာ သယတိ အဿဒ္ဓံ၊ သဒ္ဓံ ဝဇေတိ သာသနေ။
ဧဝံ မေ သုတမိစ္ဆေဝံ၊ ဝဒံ ဂေါတမသာဝကော”တိ။ ။

ဧကန္တိ ဂဏနပရိစ္ဆေဒနိဒ္ဒေသော။ သမယန္တိ ပရိစ္ဆန္တနိဒ္ဒေသော။
ဧကံ သမယန္တိ အနိယမိတပရိဒီပနံ။ တတ္ထ သမယသဒ္ဓေါ-

သမဝါယေ ခဏေ ကာလေ၊ သမူဟေ ဟေတု ဒိဋ္ဌိသု။
ပဋိလာဘေ ပဟာနေ စ၊ ပဋိဝေဓေ စ ဒိဿတိ။ ။

တထာ ဟိဿ အပ္ပေဝနာမ သွေပိ ဥပသင်္ကမေယျာမ ကာ-
လဉ္စ သမယဉ္စ ဥပါဒါယာတိ ဧဝမာဒီသု သမဝါယော အတ္ထော။
ဧကောဝ ခေါ ဘိက္ခဝေ ခဏောစ သမယော စ ဗြဟ္မစရိယ ဝါ-
သာယာတိအာဒီသု ခဏော။ ဥဏှသမယော ပရိဋ္ဌာဟသမယော-
တိ အာဒီသု ကာလော။ မဟာသမယော ပဝနသ္မိန္တိ အာဒီသု သမူ-
ဟော။ သမယောပိ ခေါ တေ ဘဒ္ဒါလိ အပ္ပုဋ္ဌိဝိဒ္ဓေါ အဟောသိ၊
ဘဂဝါ ခေါ သာဝတ္ထိယံ ဝိဟရတိ၊ ဘဂဝါပိ မံ ဇာနိဿတိ
ဘဒ္ဒါလိ နာမ ဘိက္ခု သတ္တုသာသနေ သိက္ခာယ အပရိပူရကာရီ-
တိ၊ အယမ္ပိ ခေါ တေ ဘဒ္ဒါလိ သမယော အပ္ပုဋ္ဌိဝိဒ္ဓေါ အဟော-
သီတိ အာဒီသု ဟေတု။ တေန ခေါ ပန သမယေန ဥဂ္ဂဟမာနော

ပရိဗ္ဗာဇကော^၁ သမဏမုဏ္ဍိကပုတ္တော သမယပ္ပဝါဒကေ တိန္ဒြ-
ကာစီရေ ဧကသာလကေ မဇ္ဈိကာယ အာရာမေ ပဋိဝသတိတိ-
အာဒိသု ဒိဋ္ဌိ။

ဒိဋ္ဌေ ဓမ္မေစ ယော အတ္ထော၊ ယော စတ္ထော သမ္ပရာယိကော။
အတ္ထဘိသမယာ ဓီရော၊ ပဏ္ဍိတောတိ ပဝုစ္စတိတိ။ ။

အာဒိသု ပဋိလာဘော။ သမ္မာ မာနဘိသမယာ အန္တ မ-
ကာသိ ဒုက္ခဿာတိ အာဒိသု ပဟာနံ။ ဒုက္ခဿ ပိဋနဋ္ဌော၊ သင်္ခတ-
ဋ္ဌော၊ သန္တာပဋ္ဌော၊^၂ ဝိပရိဏာမဋ္ဌော၊ အဘိသမယဋ္ဌောတိ အာ-
ဒိသု ပဋိဝေဓော။ ဣမ ပနဿ ကာလော အတ္ထော။ တေန သံ-
ဝစ္ဆရ ဥတု မာသဗုမာသ ရတ္တိဒီဝ^၃ ပုဗ္ဗဏှ မဇ္ဈိက သာယန္တ-
ပဌမ မဇ္ဈိမ ပစ္ဆိမယာမ မဟုတ္တာဒိသု ကာလပ္ပဘေဒဘူတေသု
သမယေသု ဧကံ သမယန္တိ ဒီပေတိ။ တတ္ထ ကိဉ္စာပိ ဧတေသု
သံဝစ္ဆရာဒိသု သမယေသု ယံယံ သုတ္တံ ယသ္မိံယသ္မိံ သံဝစ္ဆရေ
ဥတုမိ မာသေ ပက္ခေ ရတ္တိဘာဂေ ဝါ ဒီဝသဘာဂေ ဝါ ဝုတ္တံ၊
သဗ္ဗန္တံ ထေရဿ သုဝိဒိတံ သုဝဝတ္ထာပိတံ ပညာယ။ ယသ္မာ ပန
ဧဝံ မေ သုတံ အသုကသံဝစ္ဆရေ အသုကဥတုမိ အသုကမာသေ
အသုကပက္ခေ အသုကရတ္တိဘာဂေ အသုကဒီဝသဘာဂေတိ ဧဝံ
ဝုတ္တေ န သက္ကာ သုခေန ဓာရေတုံ ဝါ ဥဒ္ဓိသိတုံ ဝါ ဥဒ္ဓိသာပေတုံ
ဝါ ဗဟု စ ဝတ္တဗ္ဗံ ဟောတိ၊ တသ္မာ ဧကေနေဝ ပဒေန တမတ္ထံ
သမောဓာနေတွာ “ဧကံ သမယ” န္တိ အာဟ။

ယေ ဝါ ဣမေ ဂဟ္တာ ဝေါက္ကန္တိသမယော၊ ဇာတိသမယော၊
သံဝေဂသမယော၊ အဘိနိက္ခမနသမယော၊ ဒုက္ခရကာရိက သမ-
ယော၊ မာရဝိဇယသမယော၊ အဘိသမ္ဘောဓိသမယော၊ ဒိဋ္ဌဓမ္မသုခ-
ဝိဟာရသမယော၊ ဒေသနာသမယော၊ ပရိနိဗ္ဗာနသမယောတိ ဧဝ-
မာဒယော ဘဂဝတော ဒေဝမနုဿေသု အတိဝိယ ပကာသိတာ

၁-သမဏမုဏ္ဍိကပုတ္တော။ ၂-ဝိပရိဏာမဋ္ဌော။ ၃-ပုဗ္ဗန (မူကွဲ)

အနေကကာလပ္ပဘေဒါဝေသမယာ၊ တေသုသမယေသုဒေသနာ-
 သမယသင်္ခါတံ ဧကံ သမယန္တိ ဒီပေတိ။ ယော စာယံ ဣဏကရ-
 ဏာကိစ္စသမယေသု ကရဏာကိစ္စသမယော။ အတ္တဟိတပရဟိ-
 တပ္ပုဂ္ဂိုလ်သမယေသု ပရဟိတပ္ပုဂ္ဂိုလ်သမယော။ သန္နိပတိတာ-
 နံ ကရဏီယဒွယသမယေသု ဓမ္မိကထာသမယော။ ဒေသနာပဋိ-
 ပတ္တိသမယေသု ဒေသနာသမယော။ တေသုပိ သမယေသု
 အညတရံ သမယံ သန္ဓာယ “ဧကံ သမယ” န္တိ အာဟ။

ကသ္မာ ပနေတ္ထ ယထာ အဘိဓမ္မေ ယသ္မိံ သမယေ ကာမာဝစ-
 ရန္တိ စ ဣတော အညေသု စ သုတ္တပဒေသု ယသ္မိံ သမယေ ဘိက္ခဝေ
 ဘိက္ခု၊ ဝိဝိဇ္ဇေဝ ကာမေဟိတံ စ ဘုမ္မဝစနနိဒ္ဒေသော ကတော။
 ဝိနယေ စ တေန သမယေန ဗုဒ္ဓေါ ဘဂဝါတိ ကရဏဝစနေန။
 တထာ အကတွာ ဧကံ သမယန္တိ ဥပယောဂဝစနနိဒ္ဒေသော
 ကတောတိ ? ။ တတ္ထ တထာ-ဣဓေ အညထာ အတ္ထသမ္ဘဝတော။
 တတ္ထ ဟိ အဘိဓမ္မေ ဣတော အညေသု သုတ္တပဒေသု စ အဓိကရ-
 ဏတ္ထော ဘာဝေန ဘာဝလက္ခဏတ္ထော စ သမ္ဘဝတိ။ အဓိကရ-
 ဏဉ္စိ ကာလတ္ထော သမူဟတ္ထော စ သမယော တတ္ထ တတ္ထ ဝုတ္တာ-
 နံ ဖဿာဒိဓမ္မာနံ ခဏသမဝါယ ဟေတု သင်္ခါတဿ စ သမယဿ
 ဘာဝေန တေသံ ဘာဝေါ လက္ခိယတိ၊ တသ္မာ တဒတ္ထဇော-
 တနတ္ထံ တတ္ထ ဘုမ္မဝစနနိဒ္ဒေသော ကတော။ ဝိနယေ စ ဟေတု
 အတ္ထော ကရဏတ္ထော စ သမ္ဘဝတိ။ ယော ဟိ သော သိက္ခာပဒ-
 ပညတ္တိသမယော သာရိပုတ္တာဒိဟိပိ ဒုဝိညေယျော၊ တေန သမ-
 ယေန ဟေတုဘူတေန ကရဏဘူတေန စ သိက္ခာပဒါနိ ပညာ-
 ပယန္တော သိက္ခာပဒပညတ္တိဟေတု၌ အပေက္ခမာနော ဘဂဝါ
 တတ္ထ တတ္ထ ဝိဟာသိ၊ တသ္မာ တဒတ္ထဇောတနတ္ထံ တတ္ထ ကရဏ-
 ဝစနေန နိဒ္ဒေသော ကတော။ ဣဓ ပန အညသ္မိ၌ ဧဝံဇာတိကေ
 အစ္စန္ဒသံယောဂတ္ထော သမ္ဘဝတိ။ ယဉ္စိ သမယံ ဘဂဝါ ဣမံ
 အညံ ဝါသုတ္တန္တံ ဒေသေသိ၊ အစ္စန္ဒမေဝ တံ သမယံ ကရဏာ-

ဝိဟာရေန ဝိဟာသိ၊ တသ္မာ တဒတ္ထဇောတနတ္ထံ ဣမ ဥပယောဂ-
ဝစနိဒ္ဒေသော ကတောတိ။ တေနေတံ ဝုစ္စတိ။

“တံ တံ အတ္ထမပေက္ခိတွာ၊

ဘုဗ္ဗေန ကရဏေန စ။

အညတြ သမယော ဝုတ္တော၊

ဥပယောဂေန သော ဣဓာ”တိ။ ။

ပေါရာဏာ ပန ဝဏ္ဏယန္တိ “တသ္မိ” သမယေတိ ဝါ တေန
သမယေနာတိ ဝါ တံ သမယန္တိ ဝါ အဘိလာပမတ္တဘေဒေါ သေ၊
သဗ္ဗတ္ထဘုဗ္ဗမေဝတ္တော”တိ၊ တသ္မာ ဧကံ သမယန္တိ ဝုတ္တေပိ ဧကသ္မိ
သမယေတိ အတ္တော ဝေဒိတဗ္ဗော။ ဘဂဝါတိ ဂရု။ ဂရုံ ဟိ
လောကေ ဘဂဝါတိ ဝဒန္တိ၊ အယဉ္ဇ သဗ္ဗဂုဏဝိသိဋ္ဌတာယ သဗ္ဗ-
သတ္တာနံ ဂရု၊ တသ္မာ ဘဂဝါတိ ဝေဒိတဗ္ဗော။ ပေါရာဏေဟိပိ
ဝုတ္တံ။

“ဘဂဝါတိ ဝစနံ သေဋ္ဌံ၊ ဘဂဝါတိ ဝစန မုတ္တမံ။

ဂရုဂါရဝယုတ္တော သော၊ ဘဂဝါ တေန ဝုစ္စတိ”တိ။ ။

အပိစ-

ဘာဂျဝါ ဘဂ္ဂဝါ ယုတ္တော၊ ဘဂေဟိ စ ဝိဘတ္တဝါ။

ဘတ္တဝါ ဝန္တဂမနော၊ ဘဝေသု ဘဂဝါ တတောထိ။ ။

ဣမိဿာ ဂါထာယ ဝသေနဿ ပဒဿံ ဝိတ္တာရတ္တော ဝေဒိ-
တဗ္ဗော။ သော စ ဝိသုဒ္ဓိမဂ္ဂေ ဗုဒ္ဓါနုဿတိနိဒ္ဒေသေ ဝုတ္တောယေဝ။
တ္တောဝတာ စေတ္ထ ဧဝံ မေ သုတန္တိ ဝစနေန ယထာသုတံ ဓမ္မံ
ဒဿေန္တော ဘဂဝတော ဓမ္မကာယံ ပစ္စက္ခံ ကရေတိ။ တေန
နယိဒံ အတိက္ကန္တသတ္တုကံ ပါဝစနံ၊ အယံ ဝေါသတ္တာတိ သတ္တု
အဒဿနေန ဥက္ကဏ္ဍိတဇနံ သမဿာသေတိ။ ဧကံ သမယံ
ဘဂဝါတိ ဝစနေန တသ္မိ သမယေ ဘဂဝတော အဝိဇ္ဇမာနဘာဝံ

ဒဿန္တော ရူပကာယပရိနိဗ္ဗာနံ သာဓေတိ။ တေန ဧဝံဝိဓဿ
နာမ အရိယဓမ္မဿ ဒေသကော ဒသဗလော ဝဇီရသင်္ဘာတ သ-
မာနကာယော သောပိ ဘဂဝါ ပရိနိဗ္ဗုတော၊ ကေန အညေန
ဇီဝိတေ အာသာ ဇနေတဗ္ဗာတိ ဇီဝိတမဒမတ္တံ ဇနံ သံဝေဇေတိ၊
သဒ္ဓမ္မေ စဿ ဥဿာဟံ ဇနေတိ။ ဧဝန္တိ ဘဏန္တော ဒေသနာ-
သမ္ပတ္တိံ နိဒ္ဒိသတိ။ မေ သုတန္တိ သာဝကသမ္ပတ္တိံ။ ကေ သမယန္တိ
ကာလသမ္ပတ္တိံ။ အဂဝါတိ ဒေသကသမ္ပတ္တိံ။

အန္တရာစ ရာဇဂဟံ အန္တရာ စ နာဠန္ဒန္တိ အန္တရာသဒ္ဓေါကာရ-
ဏ ခဏ စိတ္တ ဝေမဇ္ဈ ဝိဝရာဒီသု ဒိဿတိ။ တဒန္တရံ ကော ဇာနေ-
ယျ အညတြ တထာဂတာတိစ၊ ဇနာ သင်္ဂမ္မ မန္တေန္တိ၊ မဉ္ဇ တုဉ္ဇ
ကိမန္တရန္တိ စ အာဒီသု ဟိ ကာရဏေ အန္တရာသဒ္ဓေါ။ အဒ္ဓသ မံ
ဘန္တေ အညတရာ ဣတ္ထိ ဝိဇ္ဇန္တရိကာယ ဘာဇနံ ဓောဝန္တိတိ-
အာဒီသု ခဏေ။ ယဿန္တရတော န သန္တိ ကောပါတိအာဒီသု
စိတ္တေ။ အန္တရာ ဝေါသာနမာပါဒိတိအာဒီသု ဝေမဇ္ဈေ။ အပိစာယံ-
တပေါဒါ ဒိန္တံ မဟာနိရယာနံ အန္တရိကာယာဂစ္ဆတိတိ အာဒီသု
ဝိဝရေ။ သွာယမိဓ ဝိဝရေ ဝတ္တတိ။ တသ္မာ ရာဇဂဟဿ စ
နာဠန္ဒာယ စ ဝိဝရေတိ ဧဝမေတ္ထတ္ထော ဝေဒိတဗ္ဗော။ အန္တရာ-
သဒ္ဓေန ပန ယုတ္တတ္တာ ဥပယောဂဝစနံ ကတံ၊ ဤဒိသေသု စ
ဌာနေသု အက္ခရစိန္တကာ အန္တရာဂါမဉ္ဇ နဒိဉ္ဇ ယာတိတိ ဧဝံ
ဧကမေဝ အန္တရာသဒ္ဓံ ပယုဇန္တိ၊ သော ဒုတိယပဒေနပိ ယောဇေ-
တဗ္ဗော ဟောတိ၊ အယောဇိယမာနေ ဥပယောဂဝစနံ န ပါပု-
ဏာတိ။ ဣဓ ပန ယောဇေတွာ ဧဝ ဝုတ္တောတိ။ အဒ္ဓါနမဂ္ဂပ္ပဋိပန္နော
ဟောတိတိ အဒ္ဓါနသင်္ခါတံ မဂ္ဂံ ပဋိပန္နော ဟောတိ၊ ဒိဃမဂ္ဂန္တိ
အတ္ထော။ အဒ္ဓါနဂမနသမယဿ ဟိ ဝိဘင်္ဂေ အမုယောဇနံ
ဂစ္ဆိဿာဓိတိ ဘုဒ္ဓိတဗ္ဗန္တိ အာဒိဝစနတော အမုယောဇနမ္ပိ
အဒ္ဓါနမဂ္ဂေါ ဟောတိ။ ရာဇဂဟတော ပန နာဠန္ဒာ ယောဇန-
မေဝ။

မဟတာ ဘိက္ခုသံဃေန သဒ္ဓိန္နိ မဟတာတိ ဂုဏမဟတ္ထေ-
 နပိ မဟတာ၊ သင်္ချာမဟတ္ထေနပိ မဟတာ။ သော ဟိ ဘိက္ခု-
 သံဃော ဂုဏေဟိပိ မဟာ အဟောသိ၊ အပ္ပိစ္ဆတဒိဂုဏ သ-
 မန္တာဂတတ္တာ။ သင်္ချာယပိ မဟာ၊ ပဉ္စသတသင်္ချာတတ္တာ။ ဘိက္ခုနံ
 သံဃော ဘိက္ခုသံဃော၊ တေန ဘိက္ခုသံဃေန၊ ဒိဋ္ဌိသီလသာမည-
 သင်္ချာတသင်္ချာတေန သမဏဂဏေနာတိ အတ္ထော။ သဒ္ဓိန္နိ ကေ-
 တော။ ပဉ္စမတ္တေဟိ ဘိက္ခုသတေဟိတိ ပဉ္စ မတ္တာ ဧတေသန္တိ ပဉ္စ-
 မတ္တာ။ မတ္တာတိ ပမာဏံ ဝုစ္ဆတိ၊ တသ္မာ ယထာ ဘောဇနေ
 မတ္တညူတိ ဝုတ္တေ ဘောဇနေ မတ္တံ ဇာနာတိ၊ ပမာဏံ ဇာနာတိ-
 တိ အတ္ထော ဟောတိ၊ ဧဝမိဓာပိ တေသံ ဘိက္ခုသတာနံ ပဉ္စမတ္တာ
 ပဉ္စပမာဏာတိ ဧဝမတ္ထော ဒဋ္ဌဗ္ဗော။ ဘိက္ခုနံ သတာနိ ဘိက္ခုသ-
 တာနိ၊ တေဟိ ပဉ္စမတ္တေဟိ ဘိက္ခုသတေဟိ။ သုပ္ပိယောပိ ခေါ
 ပရိဗ္ဗာဇကောတိ သုပ္ပိယောတိ တဿ နာမံ။ ပိကာရော မဂ္ဂပ္ပဋ္ဌိ-
 ပန္နသဘာဂတာယ ပုဂ္ဂလသမ္ပိဏ္ဏနတ္ထော။ ခေါကာရော ပဒသန္နိ-
 ကရော ဗျဉ္ဇနသိလိဋ္ဌတာဝသေန ဝုတ္တော။ ပရိဗ္ဗာဇကောတိ
 သဉ္ဇယဿ အန္တေဝါသီ ဆန္ဒပရိဗ္ဗာဇကော။ ဣဒံ ဝုတ္တံ ဟောတိ၊
 ယဒါ ဘဂဝါ တံ အဒ္ဓါနမဂ္ဂံ ပဋိပန္နော၊ တဒါ သုပ္ပိယောပိ
 ပရိဗ္ဗာဇကော အဒ္ဓနမဂ္ဂပ္ပဋ္ဌိပန္နော၊ အဟောသိတိ။ အတိတ-
 ကာလတ္ထော ဟေတ္ထ ဟောတိသဒ္ဓေါ။ သဒ္ဓိံ အန္တေဝါသီနာ
 ဗြဟ္မဒတ္တေန မာဏဝေနာတိ ဧတ္ထ အန္တေ ဝသတိတိအန္တေ
 ဝါသီ၊ သမိပစာရော သန္တိကာဝစရော သိဿောတိ အတ္ထော။
 ဗြဟ္မဒတ္တောတိ တဿ နာမံ။ မာဏဝေါတိ သတ္တောပိ စောရောပိ
 တရုဏောပိ ဝုစ္ဆတိ။

စောဒိတာ ဒေဝဒူတေဟိ၊ ယေ ပမဇ္ဇန္တိ မာဏဝါ။

တေ ဒီဃရတ္တံ သောစန္တိ၊ ဟိနကာယူပဂါ နရာတိ။ ။

အာဒိသု ဟိ သတ္တော မာဏဝေါတိ ဝုတ္တော။ မာဏဝေဟိပိ
 သဟဂစ္ဆန္တိ ကတကမ္မေဟိပိ အကတကမ္မေဟိပိတိ အာဒိသု စော-

ရော။ အဗ္ဗုဒ္ဓော မာဏဝေါ၊ အင်္ဂဏော မာဏဝေါတိ အာဒိသု
တရဏော မာဏဝေါတိ ဝုတ္တော။ ဣဓာပိ အယမေဝတ္တော။ ဣဒဉ္စိ
ဝုတ္တံ ဟောတိ၊ မြဟ္မဒတ္တေန နာမ တရဏန္တေဝါသိနာ သဒ္ဓိန္တိ။
တကြာတိ တသ္မိံ အဒ္ဓါနမဂ္ဂေ။ တေသု ဝါ ဒွိသု ဇနေသု။ သုဒန္တိ
နိပါတမတ္တံ။ အနေကပရိယာယေနာတိ ပရိယာယသဒ္ဓေါ တာဝ
ဝါရ ဒေသနာ ကာရဏေသု ဝတ္တတိ။ ကဿ နုခေါ အာနန္တ အဇ္ဇ
ပရိယာယော ဘိက္ခုနိယော ဩဝဒိတုန္တိ အာဒိသု ဟိ ဝါရေ ပရိ-
ယာယသဒ္ဓေါ ဝတ္တတိ။ မရုပ်ဏှိကပရိယာယောတိ နံ ဓာရေဟိတိ-
အာဒိသု ဒေသနာယံ။ ဣမိနာပိ ခေါ တေ ရာဇည ပရိယာယေန
ဧဝံ ဟောတူတိ အာဒိသု ကာရဏေ။ သွာယမိဓာပိ ကာရဏေ
ဝတ္တတိ၊ တသ္မာ အယမေတ္ထ အတ္တော အနေကဝိဓေန ကာရဏေ-
နာတိ၊ ဗဟူဟိ ကာရဏေဟိတိ ဝုတ္တံ ဟောတိ။

ဗုဒ္ဓဿ အဝဏှိဘာသတိတိ အဝဏှဝိရဟိတဿ အပရိမာဏ-
ဝဏှသမန္တာဂတဿာပိ ဗုဒ္ဓဿ ဘဂဝတော ယံ လောကေ
ဇာတိဝုဇ္ဈေသု ကတ္တဗ္ဗံ အဘိဝါဒနာဒိသာမိစိကမ္ပံ 'သာမဂ္ဂိရသော-
တိ ဝုတ္တတိ၊ တံ သမဏဿ ဂေါတမဿ နတ္ထိ၊ တသ္မာ အရသရူပေါ
သမဏော ဂေါတမော၊ နိဗ္ဗောဂေါ၊ အကြိယဝါဒေါ၊ ဥစ္ဆေဒ-
ဝါဒေါ၊ ဇေဂုစ္ဆိ၊ ဝေနယိကော၊ တပဿိ၊ အပဂဗ္ဘော။ နတ္ထိ
သမဏဿ ဂေါတမဿ ဥတ္တရိမနုဿဓမ္မော အလမရိယဉာဏ-
ဒဿနဝိသေသော၊ တက္ကပရိယာဟတံ သမဏော ဂေါတမော
ဓံမ္မံ ဒေသေတိ ဝိမံသာနုစရိတံ သယံ ပဋိဘာနံ၊ သမဏော
ဂေါတမော န သဗ္ဗညူ၊ န လောကဝိဒူ၊ န အနုတ္တရော၊ န အဂ္ဂပုဂ္ဂ-
လောတိ ဧဝံ တံ တံ အကာရဏမေဝ ကာရဏန္တိဝတွာ တယာ
တယာ အဝဏှံ ဒေါသံ နိန္တံ ဘာသတိ။ ယထာစ ဗုဒ္ဓဿ၊ ဧဝံ ဓမ္မ-
ဿာပိ တံ တံ အကာရဏမေဝ ကာရဏတော ဝတွာ သမဏဿ
ဂေါတမဿ ဓမ္မော ဒုရာချာတော၊ ဒုပ္ပဋိဝေဒိတော၊ အနိယျာနိ-

ကော၊ အနုပသမသံဝတ္တနိကောတိ တထာ တထာ အဝဏ္ဏံ ဘာသတိ။ ယထာ စ ဓမ္မဿ၊ ဧဝံ သံဃဿာပိ ယံ ဝါ တံ ဝါ အကာရဏမေဝ ကာရဏတော ဝတ္တာ မိစ္ဆာပဋိပန္နော သမဏဿ ဂေါတမဿ သာဝကသံဃော၊ ကုဋိလပဋိပန္နော၊ ပစ္စနိကပဋိပဒံ၊ အနနုလောမပဋိပဒံ၊ အဓမ္မာနုလောမပဋိပဒံ ပဋိပန္နောတိ တထာ တထာ အဝဏ္ဏံ ဘာသတိ။

အန္တေဝါသီ ပနဿ အမှာကံ အာစရိယော အပရာမသိတဗ္ဗံ ပရာမသတိ၊ အနက္ကမိတဗ္ဗံ အက္ကမတိ၊ သွာယံ အဂ္ဂိံ ဂိလန္တော ဝိယ၊ ဟတ္ထေန အသိဓာရံ ပရာမသန္တောဝိယ၊ မုဋ္ဌိနာ သိနေရံ ပဒါလေတုကာမောဝိယ၊ ကကစဒန္တပန္နိယံ ကိဋ္ဌမာနေောဝိယ၊ ပဘိန္ဒမဒ္ဒံ စဏ္ဍဟတ္ထိံ ဟတ္ထေန ဂဏ္ဍန္တော ဝိယစ ဝဏ္ဏာရဟဿေဝ ရတနတ္ထယဿ အဝဏ္ဏံ ဘာသမာနေော အနယဗျသနံ ပါပုဏိဿတိ။ အာစရိယေ ခေါ ပန ဂူထံဝါ အဂ္ဂိံဝါ ကဏ္ဍကံဝါ ကဏ္ဍသပ္ပံဝါ အက္ကမန္တေ၊ သူလံ ဝါ ၊ အဘိရူဟန္တေ၊ ဟလာဟလံ ဝါ ဝိသံဝါ ခါဒန္တေ၊ ခါရောဒကံဝါ မက္ခလန္တေ၊ နရကပပါတံဝါ ပပတန္တေ န အန္တေဝါသိနာ တံ သဗ္ဗမနုကာတဗ္ဗံ ဟောတိ။ ကမ္မဿကာ ဟိ မာဏဝ သတ္တာ အတ္တနေော ကမ္မာနုရူပမေဝ ဂတိံ ဂစ္ဆန္တိ။ နေဝ ပိတာ ပုတ္တဿ ကမ္မေန ဂစ္ဆတိ။ န ပုတ္တော ဝါ ပိတု ကမ္မေန။ န မာတာ ပုတ္တဿ။ န ပုတ္တော မာတုယာ။ န ဘာတာ ဘဂိနိယာ။ န ဘဂိနိ ဘာတု။ န အာစရိယော အန္တေဝါသိနေော။ န အန္တေဝါသီ အာစရိယဿ ကမ္မေန ဂစ္ဆတိ။ မယုဇ္ဇာစရိယော တိဏ္ဏံ ရတနာနံ အဝဏ္ဏံ ဘာသတိ၊ မဟာသာဝဇ္ဇော ခေါ ပနာရိယူပဝါဒေါတိ ဧဝံ ယောနိသော ဥမ္ပုဇ္ဇိတွာ အာစရိယဝါဒံ မဒ္ဒမာနေောသမ္မာ ကာရဏမေဝ ကာရဏတော အပဒိသန္တော အနေကပရိယာယေန တိဏ္ဏံ ရတနာနံ ဝဏ္ဏံ ဘာသိတုမာရဒ္ဒေါ၊ ယထာ တံ ပဏ္ဍိတဇာတိကော ကုလ-

ပုတ္တော။ တေန ဝုတ္တံ “သုပ္ပိယဿ ပန ပရိဗ္ဗာဇကဿ အန္တေ-
ဝါသီ မြဟ္မဒတ္တော မာဏဝေါ အနေကပရိယာယေန ဗုဒ္ဓဿ
ဝဏ္ဏံ ဘာသတိ၊ ဓမ္မဿ ဝဏ္ဏံ ဘာသတိ၊ သံဃဿ ဝဏ္ဏံ ဘာ-
သတိ”တိ။ တတ္ထ ဝဏ္ဏောတိသဏ္ဌာန ဇာတိ ရူပါယတန ကာ
ရဏ ပမာဏ ဂုဏ ပသံသာဒီသု ဒိဿတိ။ တတ္ထ မဟန္တံ သပ္ပရာဇ-
ဝဏ္ဏံ အဘိနိဗ္ဗိနိတွာတိ အာဒီသု သဏ္ဌာနံ ဝုစ္စတိ။ မြာဟ္မဏောဝ
သေဋ္ဌော ဝဏ္ဏော၊ ဟီနော အညော ဝဏ္ဏောတိ အာဒီသု ဇာတိ။
ပရမာယ ဝဏ္ဏပေါက္ခရတာယ သမန္နာဂတောတိ အာဒီသု ရူပါ-
ယတနံ။

န ဟရာမိ န ဘဇ္ဇာမိ၊ အာရာ သိဃံမိ ဝါရိဇံ။
အထ ကေန န ဝဏ္ဏေန၊ ဂန္ဓတ္ထေနေတိ ဝုစ္စတိတိ။ ။

အာဒီသု ကာရဏံ။ တယော ပတ္တဿ ဝဏ္ဏောတိအာဒီသု
ပမာဏံ။ ကဒါ သညုဋ္ဌာ ပန တေ ဂဟပတိ ဣမဿ သမဏဿ
ဂေါတမဿ ဝဏ္ဏောတိအာဒီသု ဂုဏော။ ဝဏ္ဏာရဟဿ ဝဏ္ဏံ
ဘာသတိတိအာဒီသု ပသံသာ။ ဣဓ ဂုဏောပိ ပသံသာပိ။ အယံ
ကိရ တံ တံ ဘူတမေဝ ကာရဏံ အပဒိသန္တော အနေက-
ပရိယာယေန ရတနတ္ထယဿ ဂုဏုပသဉ္စိတံ ပသံသံ အဘာသိ။
တတ္ထ ဣတိပိ သော ဘဂဝါ အရဟံ သမ္မာသမ္ဗုဒ္ဓေါတိအာဒိနာ
နယေန ယေ တေ ဘိက္ခဝေ ဗုဒ္ဓေ ပသန္နာ၊ အဂ္ဂေ တေ ပသန္နာတိ
အာဒိနာ၊ ဧကပုဂ္ဂလော ဘိက္ခဝေ လောကေ ဥပ္ပဇ္ဇမာနော
ဥပ္ပဇ္ဇတိ အသမော အသမသမောတိ အာဒိနာ စ နယေန
ဗုဒ္ဓဿ ဝဏ္ဏော ဝေဒိတဗ္ဗော။ ‘သွာက္ခာတော ဘဂဝတာ
ဓမ္မောတိ စ၊ အာလယသမုပ္ပါတော ဝဇ္ဇုပစ္ဆေဒေါတိစ၊ ယေ တေ
ဘိက္ခဝေ အရိယေ အဋ္ဌင်္ဂိကေ မဂ္ဂေ ပသန္နာ၊ အဂ္ဂေ တေ ပသန္နာတိ
စ ဧဝမာဒီဟိ နယေဟိ ဓမ္မဿ ဝဏ္ဏော ဝေဒိတဗ္ဗော။ သုပ္ပဋိ-

ပန္နော ဘဂဝတော သာဝကသံဃောတိ စ,ယေ တေ ဘိက္ခဝေ သံဃေ ပသန္တာ၊ အဂ္ဂေ တေ ပသန္တာတိ စ ဧဝမာဒီဟိ ပန နယေဟိ သံဃဿ ဝဏ္ဏော ဝေဒိတဗ္ဗော။ ပဟောန္တေန ပန ဓမ္မကထိ-
ကေန ပဉ္စနိကာယေ နဝင်္ဂံ သတ္တုဿာသနံ စတုရာသီတိဓမ္မက္ခန္ဓ-
သဟဿာနိ ဩဂါဟိတွာ ဗုဒ္ဓါဒိနံ ဝဏ္ဏော ပကာသေတဗ္ဗော။
ဣမသ္မိံ ဌာနေ ဗုဒ္ဓါဒိနံ ဂုဏေ ပကာသေန္တော အတိတ္ထေ
ပက္ခန္တော ဓမ္မကထိကောတိ န သက္ကာ ဝတ္ထု။ ဤဒိသေသု ဟိ
ဌာနေသု ဓမ္မကထိကဿ ထာမော ဝေဒိတဗ္ဗော။

ဗြဟ္မဒတ္တော ပန မာဏဝေါ အနုဿဝါဒိမတ္တသမ္ပန္နိတေန
အတ္တနော ထာမေန ရတနတ္တယဿ ဝဏ္ဏံ ဘာသတိ။ ဣတိဟ
တေ ဥဘော အာစရိယန္တေဝါသီတိ ဧဝံ တေ ဒွေ အာစရိ-
ယန္တေဝါသိကာ။ အညမညဿာတိ အညော အညဿ။ ဥဇုဝိ-
ပစ္စနိကဝါဒါတိ ဤသကမ္ပိ အပရိဟရိတွာ ဥဇုမေဝ ဝိဝိပေစ္စ-
နိကဝါဒါ၊ အနေကဝါရံ ဝိရုဒ္ဓဝါဒါ ဧဝ ဟုတွာတိ အတ္တော။
အာစရိယေန ဟိ ရတနတ္တယဿ အဝဏ္ဏေ ဘာသိတေ အန္တေ-
ဝါသီ ဝဏ္ဏံ ဘာသတိ။ ပုန ဣတရော အဝဏ္ဏံ၊ ဣတရော ဝဏ္ဏန္တိ
ဧဝံ အာစရိယော သာရဗလကေ ဝိသရုက္ခအာဏိံ ကောဋိယ-
မာနော ဝိယ ပုနပ္ပုနံ ရတနတ္တယဿ အဝဏ္ဏံ ဘာသတိ။ အန္တေ-
ဝါသီ ပန သုဝဏ္ဏရဇတမဏိမယာယ အာဏိယာ တံ အာဏိံ
ပဋိဗာဟိယမာနော ဝိယ ပုနပ္ပုနံ ရတနတ္တယဿ ဝဏ္ဏံ ဘာသတိ။
တေန ဝုတ္တံ “ဥဇုဝိပစ္စနိကဝါဒါ”တိ။ ဘဂဝန္တံ ဝိဇ္ဇိတော
ဝိဇ္ဇိတော အနုဗန္ဓာ ဟောန္တိ ဘိက္ခုသံဃဉ္ဇာတိ ဘဂဝန္တဉ္ဇ
ဘိက္ခုသံဃဉ္ဇ ပစ္ဆတော ပစ္ဆတော ဒဿနံ အဝိဇဟန္တာ ဣရိယာ-
ပထာနုဗန္ဓနေန အနုဗန္ဓာ ဟောန္တိ၊ သီသာနုလောကိနော ဟုတွာ
အနုဂတာ ဟောန္တိတိ အတ္တော။

ကသ္မာ ပန ဘဂဝါ တံ အဗ္ဗါနံ ပဋိပန္နော?၊ ကသ္မာ စ
သုပ္ပိယော အနုဗန္ဓော?၊ ကသ္မာ စ သော ရတနတ္တယဿ အဝဏ္ဏံ

ဘာသတိတိ။ ဘဂဝါ တာဝ တသ္မိံ ကာလေ ရာဇဂဟပရိဝတ္တကေသု အဋ္ဌာရသသု မဟာဝိဟာရေသု အညတရသ္မိံ ဝသိတွာ ပါတောဝ သရီရပဋိဇ္ဇနံ ကတွာ ဘိက္ခာစာရဝေလာယံ ဘိက္ခုသံဃပရိဝုတော ရာဇဂဟေ ပိဏ္ဍာယ စရတိ၊ သော တံ ဒိဝသံ ဘိက္ခုသံဃဿ သုလဘပိဏ္ဍပါတံ ကတွာ ပစ္ဆာဘတ္တံ ပိဏ္ဍပါတပ္ပဋိက္ကန္တော ဘိက္ခုသံဃံ ပတ္တစီဝရံ ဂါဟာပေတွာ နာဠန္ဒံ ဂမိဿာမိတိ ရာဇဂဟတော နိက္ခမိတွာ တံ အဒ္ဓါနံ ပဋိပန္နော။ သုပ္ပိယောပိ ခေါတသ္မိံ ကာလေ ရာဇဂဟပရိဝတ္တကေ အညတရသ္မိံ ပရိဗ္ဗာဇကာရာမေ ဝသိတွာ ပရိဗ္ဗာဇကပရိဝုတော ရာဇဂဟေ ဘိက္ခုယ စရတိ၊ သောပိ တံ ဒိဝသံ ပရိဗ္ဗာဇကပရိသာယ သုလဘဘိက္ခံ ကတွာ ဘုတ္တပါတရာသော ပရိဗ္ဗာဇကပရိဗ္ဗာဇကပရိက္ခာရံ ဂါဟာပေတွာ နာဠန္ဒံ ဂမိဿာမိစ္စေဝ ဘဂဝတော တံ မဂ္ဂံ ပဋိပန္နဘာဝံ အဇနန္တောဝ အနုဗန္တော။ သစေပန ဇာနေယျ နာနုဗန္တေယျ။ သော အဇာနိတွာဝ ဂစ္ဆန္တော ဂိဝံ ဥက္ခိပိတွာ ဩလောကယမာနော ဘဂဝန္တံ အဒ္ဓဿ ပုဒ္ဓသိရိယာ သောဘမာနံ ရတ္တကမ္မလပရိက္ခိတ္တမိဝ ဇင်္ဂမကနကဂိရိသိခရံ။

တသ္မိံ ကိရ သမယေ ဒသဗလဿ သရီရတော နိက္ခမိတွာ ဆဗ္ဗဏ္ဏရသ္မိယော သမန္တာ အသီတိဟတ္ထပ္ပမာဏေ ပဒေသေ အာဓာဝန္တံ ဝိဓာဝန္တံ ရတနာဝေဠု ရတနဒါမ ရတနစုဏ္ဏဝိပ္ပကိဏ္ဍံ ဝိယ၊ ပသာရိတရတနစိတ္တကဉ္စနပဋ္ဌမိဝ၊ ရတ္တသုဝဏ္ဏရသနိသိဉ္စမာနမိဝ၊ ဥက္ကာသတနိပါတသမာကုလမိဝ၊ နိရန္တရဝိပ္ပကိဏ္ဏကဏိကာရပုပ္ဖမိဝ၊ ဝါယုဝေဂက္ခိတ္တစိနပိဋ္ဌစုဏ္ဏမိဝ၊ ဣန္ဒဓနုဝိဇ္ဇုလ္လတာ တာရကဂဏပ္ပဘာယ ဝိပ္ပုရိတဝိစ္ဆရိတမိဝ စ တံ ဝနန္တရံ ဟောတိ။ အသီတိ အနုဗျဉ္ဇနာနုရဉ္စိဘဉ္ဇ ပန ဘဂဝတော သရီရံ ဝိကသိတကမလုပ္ပလမိဝ သရံ၊ သဗ္ဗပါလိဖုလ္လမိဝ ပါရိစ္ဆတ္တကံ၊ တာရာမရိစိဝိကသိတမိဝ ဂဂနတလံ၊ သိရိယာ အဝဟသန္တမိဝ။ ဗျာမပ္ပဘာပရိက္ခေပဝိလာသိနိ စဿ ဒုတ္တိံသ ဝရလက္ခ-

ဏမာလာ ဂန္ဓေတွာ ဌပိတဒ္ဓတ္တိံ သစန္ဒမာလာယ၊ ဒ္ဓတ္တိံ သသူရိယမာလာယ၊ ပဋိပုဋိယာ ဌပိတဒ္ဓတ္တိံ သစက္ကဝတ္တိ၊ ဒ္ဓတ္တိံ သ သက္ကဒေဝရာဇ၊ ဒ္ဓတ္တိံ သမဟာဗြဟ္မာနံ သိရိံ သိရိယာ အဘိဘဝန္တမိဝ။ တဉ္စ ပန ဘဂဝန္တံ ပရိဝါရေတွာ ဌိတာ ဘိက္ခု။ သဗ္ဗေဝ အပ္ပိစ္ဆာ သန္တုဋ္ဌာ ပရိဝိတ္တာ အသံသဋ္ဌာ စောဒကာ ပါပဂရဟိနော ဝတ္တာရော ဝစနက္ခမာ သီလသမ္ပန္နာ သမာဓိ ပညာ ဝိမုတ္တိ ဝိမုတ္တိဉာဏဒဿနသမ္ပန္နာ။ တေသံ မဇ္ဈေ ဘဂဝါ ရတ္တကမ္မလ ပါကာရပရိက္ခိတ္တော ဝိယ ကဉ္စ နတ္ထမ္ဘော၊ ရတ္တပဒုမသဏ္ဌမဇ္ဈဂတာ ဝိယသုဝဏ္ဏနာဝါ၊ ပဝါဠဝေဒိကာပရိက္ခိတ္တော ဝိယ အဂ္ဂိက္ခန္ဓော၊ တာရာဂဏပရိဝါရိတော ဝိယ ပုဏ္ဏစန္ဒော၊ မိဂပက္ခိနမ္ပိ စက္ခုနိ ဝီဏယတိ၊ ပဂေဝ ဒေဝမနုဿာနံ။

တသ္မိဉ္စ ပန ဒိဝသေ ယေဘုယျေန အသီတိမဟာထေရာ မေဃဝဏ္ဏံ ဝံသုကူလံ ဧကံသံ ကရိတွာ ကတ္တရဒဏ္ဍံ အာဒါယ သုဝဓ္မဝဓိတာ ဝိယ ဂန္ဓဟတ္ထိနော ဝိဂတဒေါသာ ဝန္တဒေါသာ ပဘိန္ဒကိလေသံ ဝိဇဋ္ဌိတဇဋ္ဌာ ဆိန္ဒဗန္ဓနာ ဘဂဝန္တံ ပရိဝါရယိံသု။ သော သယံ ဝိတရာဂေါ ဝိတရာဂေဟိ၊ သယံ ဝိတဒေါသော ဝိတဒေါသေဟိ၊ သယံ ဝိတမောဟော ဝိတမောဟေဟိ၊ သယံ ဝိတတဏှော ဝိတတဏှေဟိ၊ သယံ နိက္ခိလေသော နိက္ခိလေသေဟိ၊ သယံ ဗုဒ္ဓေါ အနုဗုဒ္ဓေဟိ ပရိဝါရိတော သတပတ္ထပရိဝါရိတံ ဝိယ ကေသရံ၊ ကေသရပရိဝါရိတာ ဝိယ ကဏ္ဍိကာ၊ အဋ္ဌနာဂသဟဿပရိဝါရိတော ဝိယ ဆဒ္ဒန္တော နာဂရာဇာ၊ နဂုတိဟံသသဟဿပရိဝါရိတော ဝိယ ဓေတရဋ္ဌော ဟံသရာဇာ၊ သေနင်္ဂပရိဝါရိတော ဝိယ စက္ကဝတ္တိရာဇာ၊ ဒေဝဂဏပရိဝါရိတော ဝိယ သက္ကော ဒေဝရာဇာ၊ ဗြဟ္မဂဏပရိဝါရိတော ဝိယ မဟာ ဗြဟ္မာ အပရိမိတကာလသဉ္စိတပုညဗလနိဗ္ဗတ္တာယ အစိန္တေယျာယ အနုပမာယ ဗုဒ္ဓလီလာယ စန္ဒော ဝိယ ဂဂနတလံ တံ ပဋိပန္နော ဟောတိ။

အထေဝံ အနောပမာယ ဗုဒ္ဓလီလာယ ဂစ္ဆန္တံ ဘိက္ခု။ စ
 ဩက္ခိတ္တစက္ခု။ သန္တိန္ဒြိယေ သန္တမာနသေ ဥပရိနဘေ ဌိတံ ပုဏ္ဏ-
 စန္ဒံ ဝိယ ဘဂဝန္တံ ယေဝ နမဿမာနေ ဒိသ္မာဝ ပရိဗ္ဗာဇကော
 အတ္တံနော ပရိသံ အဝလောကေသိ၊ သာ ဟောတိ ကာဇဒဏ္ဍကေ
 ဩလမ္ပေတွာ ဂဟိတော လုဂ္ဂဝိလုဂ္ဂဝိဋ္ဌကတိဒဏ္ဍ မောရပိဉ္စ မတ္တိ-
 ကာပတ္တ ပသိဗ္ဗက ကုဏ္ဍိကာဒိ အနေကပရိက္ခာရဘာရဘရိတာ
 အသုကဿ ဟတ္တာ သောဘနာ၊ အသုကဿ ပါဒါတိဝေမာဒိ-
 နိရတ္ထကဝစနာ မုခရာ ဝိကိဏ္ဏဝါစာ အဒဿနိယာ အပါသာဒိ-
 ကာ၊ တဿ တံ ဒိသ္မာ ဝိပ္ပုဋ္ဌိသာရော ဥဒပါဒိ။ ဣဒါနိ တေန ဘဂ-
 ဝတော ဝဏ္ဏော ဝတ္တဗ္ဗော ဘဝေယျ။ ယသ္မာ ပနေသ လာဘ-
 သက္ကာရဟာနိယာ စေဝ ပက္ခဟာနိယာ စ နိစ္စမ္ပိ ဘဂဝန္တံ ဥဿ-
 ယတိ။ အညတိတ္ထိယာနဌိ ယာဝ ဗုဒ္ဓေါ လောကေ နုပ္ပဇ္ဇတိ၊ တာဝ-
 ဒေဝ လာဘသက္ကာရာ နိဗ္ဗတ္တန္တိ။ ဗုဒ္ဓုပ္ပါဒေတော ပန ပဋ္ဌာယ ပရိ-
 ဟိနလာဘသက္ကာရာ ဟောန္တိ၊ သူရိယုဂ္ဂမနေ ခဇ္ဇောပနကာ ဝိယ
 ၂ နိဿိရိကတံ အာပဇ္ဇန္တိ။ ဥပတိဿကောလိတာနဌိ သဉ္ဇယဿ
 သန္တိကေ ပဗ္ဗဇိတကာလေ ယေဝ ပရိဗ္ဗာဇကော မဟာပရိသာ
 အဟေသုံ။ တေသု ပန ပက္ခန္ဓေသု သာပိ တေသံ ပရိသာ ဘိန္နာ။
 ဣတိ ဣမေဟိ ဒွိဟိ ကာရဏေဟိ အယံ ပရိဗ္ဗာဇကော ယသ္မာ
 နိစ္စမ္ပိ ဘဂဝန္တံ ဥဿယတိ၊ တသ္မာ တံ ဥဿယဝိသုဂ္ဂါရံ ဥဂ္ဂိရ-
 န္တော ရတနတ္တယဿ အဝဏ္ဏမေဝ ဘာသတိတိ ဝေဒိတဗ္ဗော။

အထခေါ ဘဂဝါ အမ္မလဋ္ဌိကာယံ ရာဇာဂါရကေ ကေ-
 ရတ္တိဝါသံ ဥပဂစ္ဆိ သဒ္ဓိံ ဘိက္ခုသံဃေနာတိ ဘဂဝါ တာယ ဗုဒ္ဓ-
 လီလာယ ဂစ္ဆမာနော အနုပုဗ္ဗေန အမ္မလဋ္ဌိကာဒ္ဓါရံ ပါပုဏိတွာ
 သူရိယံ ဩလောကေတွာ အကာလော ဒါနိ ဂန္တု၊ အတ္ထင်္ဂတော
 သူရိယောတိ အမ္မလဋ္ဌိကာယံ ရာဇာဂါရကေ ကေရတ္တိဝါသံ ဥပ-
 ဂစ္ဆိ။ တတ္ထ အမ္မလဋ္ဌိကာတိ ရညော ဥယျာနံ။ တဿ ကိရ ဒ္ဓါရ သ-
 မိပေ တရုဏအမ္မရုက္ခော အတ္ထိ၊ တံ အမ္မလဋ္ဌိကာတိ ဝဒန္တိ။ တဿ

၁-ဥဿယတိ။ ၂-နိဿိရိကတံ (မူကွဲ)

အဝိဒူရေ ဘဝတ္တာ ဥယျာနမ္ပိ အမ္မလဋ္ဌိကာတွေဝ သင်္ချံ ဂတံ၊
 တံ ဆာယူဒကသမ္ပန္တံ ပါကာရပရိက္ခိတ္တံ သုယောဇိတဒ္ဓါရံ မဇ္ဈိသာ
 ဝိယ သုဂုတ္တံ၊ တတ္ထ ရညော ကိဋ္ဌနတ္ထံ ပဋိဘာနစိတ္တဝိစိတ္တံ
 အဂါရံ အကံသု၊ တံ ရာဇာဂါရကန္တိ ဝုစ္ဆတိ။

သုပ္ပိယေဝံ ခေါတိ သုပ္ပိယောပိ တသ္မိံ ဌာနေ သုရိယံ
 ဩလောကေတွာ အကာလော ဒါနိ ဂန္တု၊ ဗဟု ၊ ခုဒ္ဒကမဟလ္လ-
 ကာ ပရိဗ္ဗာဇကော၊ ဗဟုပရိယသယော စာယံ မဂ္ဂေါ စောရေဟိပိ
 ဝါဠယက္ခေဟိပိ ဝါဠမိဂေဟိပိ။ အယံ ခေါ ပန သမဏော ဂေါ-
 တမော ဥယျာနံ ပဝိဋ္ဌော၊ သမဏဿ စ ဂေါတမဿ ဝသနဌာ-
 နေ ဒေဝတာ အာရက္ခံ ဂဏန္တိ၊ ဟန္တာဟမ္ပိ ဣဓ ကေရတ္တိဝါသံ
 ဥပဂန္တာ သွေဝ ဂမိဿာဓိတိ တဒေဝုယျာနံ ပါဝိသိ။ တတော
 ဘိက္ခုသံဃော ဘဂဝတောဝတ္ထံ ဒဿေဘွာ အတ္တနော အတ္တနော
 ဝသနဌာနံ သလ္လက္ခေသိ။ ပရိဗ္ဗာဇကောပိ ဥယျာနဿ ဧကပဿေ
 ပရိဗ္ဗာဇကပရိက္ခာရေ ဩတာရေတွာ ဝါသံ ဥပဂန္တိ သဒ္ဓိံ အတ္တ-
 နော ပရိသာယ။ ပါဠိယမာရူဠဝသေနေဝ ပန သဒ္ဓိံ အတ္တနော
 အန္တေဝါသိနာ မြဟ္မဒတ္တေန မာဏဝေနာတိ ဝုတ္တံ။ ဧဝံ ဝါသံ ဥပ-
 ဂတော ပန သော ပရိဗ္ဗာဇကော ရတ္တိဘာဂေ ဒသဗလံ ဩလော-
 ကေသိ၊ တသ္မိဉ္စ သမယေ သမန္တာ ဝိပ္ပကိဏ္ဍတာရကာ ဝိယ ပဒီပါ
 ဇလန္တိ၊ မဇ္ဈေ ဘဂဝါ နိသိန္ဓော ဟောတိ၊ ဘိက္ခုသံဃော စ
 ဘဂဝန္တံ ပရိဝါရေတွာ။ တတ္ထ ကေဘိက္ခုဿာပိ ဟတ္ထကုက္ကုစ္စံ
 ဝါပါဒကုက္ကုစ္စံ ဝါ ဥက္ကာသိတသဒ္ဓေါ ဝါ ခိပိတသဒ္ဓေါ ဝါ နတ္ထိ။
 သာ ဟိ ပရိသာ အတ္တနော စ သိက္ခိတသိက္ခတာယ၊ သတ္တရိ စ
 ဂါရဝေနာတိ ဒွိဟိ ကာရဏေဟိ နိဝါတေ ပဒီပသိခါ ဝိယ နိစ္စ-
 လာ သန္နိသိန္ဓာဝ အဟောသိ။ ပရိဗ္ဗာဇကော တံ ဝိဘူတိံ ဒိဿွာ
 အတ္တနော ပရိသံ ဩလောကေသိ။ တတ္ထ ကေစိ ဟတ္ထံ ခိပေန္တိ၊
 ကေစိ ပါဒံ၊ ကေစိ ဝိပ္ပလပန္တိ၊ ကေစိ နိလ္လာလိတဇိဝှါ ပဋ္ဌရိတ-

ခေဋ္ဌာ ဒန္တေ ခါဒန္တာ ကာကစ္ဆမာနာ ဃရုဃရုပဿာသိနော သယန္တိ။ သော ရတနတ္တယဿ ဂုဏဝဏ္ဏေ ဝတ္တဗ္ဗေပိ ဣဿာ-
ဝသေန ပုန အဝဏ္ဏမေဝါရတိ။ မြဟ္မဒတ္တော ပန ဂုတ္တနယေနဝ
ဝဏ္ဏံ။ တေန ဂုတ္တံ “တတြာပိ သုဒံ သုပ္ပိယော ပရိဗ္ဗာဇကော”တိ
သဗ္ဗံ ဝတ္တဗ္ဗံ။ တတ္ထ တတြာပိတိ တသ္မိမ္ပိ အဗ္ဗလဋ္ဌိကာယံ၊ ဥယျာ-
နေတိ အတ္တော။ သမ္မဟုလာနန္တိ ဗဟုကာနံ။ တတ္ထ ဝိနယပရိ-
ယာယေန တယော ဇနာ သမ္မဟုလာတိ ဂုစ္ဆန္တိ။ တတော ပရံ
သံသော။ သုတ္တန္တပရိယာယေန ပန တယော တယောဝ။ တတော
ပဋ္ဌာယ သမ္မဟုလာ။ ဣဓ သုတ္တန္တပရိယာယေန သမ္မဟုလာတိ
ဝေဒိတဗ္ဗော။

မဏ္ဍလမာဠောတိ ကတ္တမိ ဒွေ ကဏ္ဍိကာ ဂဟေတွာ ဟံသ-
ဝဋ္ဋကစ္ဆန္တေန ကတာ ကုဋ္ဌာဂါရသာလာပိ မဏ္ဍလမာဠောတိ
ဂုစ္ဆတိ။ ကတ္တမိ ဧကံ ကဏ္ဍိကံ ဂဟေတွာ ထမ္ဘပန္နိ ပရိက္ခိပိတွာ
ကတာ ဥပဋ္ဌာနသာလာပိ မဏ္ဍလမာဠောတိ ဂုစ္ဆတိ။ ဣဓ ပန
နိသီဒနသာလာ မဏ္ဍလမာဠောတိ ဝေဒိတဗ္ဗော။ သန္နိသိန္နာနန္တိ
နိသဇ္ဇနဝသေန။ သန္နိပတိတာနန္တိ သမောဓာနဝသေန။ အယံ
သဒ္ဓိယဓမ္မောတိ သဒ္ဓိယာတိ ဂုစ္ဆတိ ကထာ၊ ကထာ ဓမ္မောတိ
အတ္တော။ ဥဒပါဒိတိ ဥပ္ပန္နော။ ကတမော ပန သောတိ။ “အစ္ဆရိယံ
အာဂုသော”တိ ဧဝမာဒိ။ တတ္ထ အန္ဓဿ ပဗ္ဗတာရောဟဏံ ဝိယ
နိစ္စံ န ဟောတိတိ အစ္ဆရိယံ။ အယံ တာဝ သဒ္ဓနယော။ အယံ ပန
အဋ္ဌကထာနယော၊ အစ္ဆရာယောဂုန္တိ အစ္ဆရိယံ၊ အစ္ဆရံ ပဟရိတုံ
ယုတ္တန္တိ အတ္တော။ အဘူတပုပ္ဖံ ဘူတန္တိ အဗ္ဘုတံ၊ ဥဘယဓမ္မတံ
ဝိမှယသေဝါဝိဝစနံ။ ယာဝဉ္စိန္တိ ယာဝ စ ဣဒံ၊ တေန သုပ္ပဋ္ဌိ-
ဝိဒိတာယ အပ္ပမေယျတံ ဒသေတိ။

တေန ဘဂဝတာ ဇာနတာ။ ပ။ သုပ္ပဋ္ဌိဝိဒိတာတိ ဧတ္ထာယံ
သင်္ခေပတ္တော၊ ယော သော ဘဂဝါ သမတိံသ ပါရမိယော
ပူရေတွာ သဗ္ဗကိလေသေ ဘဉ္စိတွာ အနတ္တရံ သမ္မာသမ္ဗောဓိံ

အဘိသမ္ဗုဒ္ဓေါ၊ တေန ဘဂဝတာ တေသံ တေသံ သတ္တာနံ အာသယာနုသယံ ဇာနတာ။ ဟတ္ထတလေ ဌပိတံ အာမလကံ ဝိယ သဗ္ဗဥယျဓမ္မံ ပဿတာ။ အပိစ ပုဗ္ဗေနိဝါသာဒီဟိ ဇာနတာ။ ဒိဗ္ဗေန စက္ခုနာ ပဿတာ။ တိဟိ ဝိဇ္ဇာဟိ ဆံဗေ ဝါ ပန အဘိညာဟိ ဇာနတာ။ သဗ္ဗတ္ထ အပ္ပင်္ဂဟတေန သမန္တ-စက္ခုနာ ပဿတာ။ သဗ္ဗဓမ္မဇာနနသမတ္တာယ ဝါ ပညာယ ဇာနတာ။ သဗ္ဗသတ္တာနံ စက္ခုဝိသယာတိတာနိ တိရောကုဇ္ဇာဒိ-ဂတာနိပိ ရူပါနိ အတိဝိသုဒ္ဓေန မိသစက္ခုနာ ပဿတာ။ အတ္တ-ဟိတသာမိကာယ ဝါ သမာဓိပဒဋ္ဌာနာယ ပဋိဝေဓပညာယ ဇာနတာ။ ပရဟိတသာမိကာယ ကရုဏာပဒဋ္ဌာနာယ ဒေသနာ-ပညာယ ပဿတာ။ အရိနံ ဟတတ္တာ, ပစ္စယာဒီနဉ္စ အရဟတ္တာ အရဟတာ။ သမ္မာ သာမဉ္စ သဗ္ဗဓမ္မာနံ ဗုဒ္ဓတ္တာ သမ္မာသမ္ဗုဒ္ဓေန။ အန္တရာယိကဓမ္မေ ဝါ ဇာနတာ။ နိယျာနိကဓမ္မေ ပဿတာ။ ကိလေသာရိနံ ဟတတ္တာ, ပစ္စယာဒီနဉ္စ အရဟတ္တာ အရဟတာ။ သမ္မာ သာမဉ္စသဗ္ဗဓမ္မာနံ ဗုဒ္ဓတ္တာ သမ္မာသမ္ဗုဒ္ဓေနာတိ ဧဝံ စတု-ဝေသာရဇ္ဇဝသေန စတုဟာကာရေဟိ ထောမိတေန သတ္တာနံ နာနာဓိမုတ္တိကတာ နာနဇ္ဈာသယတာ သုပ္ပင်္ဂဝိဒိတာ ယာဝစ သုဋ္ဌုပင်္ဂဝိဒိတာ။

‘‘ဣဒါနိဿ သုပ္ပင်္ဂဝိဒိတဘာဝံ ဒဿေတုံ “အယဉ္ဇိ” တိ-အာဒိမာဟ။ ဣဒံ ဝုတ္တံ ဟောတိ၊ ယာ စ အယံ ဘဂဝတာ ဓာတုသော ဘိက္ခဝေ သတ္တာ သံသန္တန္တိ သမေန္တိ။ ဟိနာဓိမုတ္တိကာ ဟိနာဓိမုတ္တိကေဟိ သဒ္ဓိံ သံသန္တန္တိ သမေန္တိ။ ကလျာဏာဓိ-မုတ္တိကာ ကလျာဏာဓိမုတ္တိကေဟိ သဒ္ဓိံ သံသန္တန္တိ သမေန္တိ။ အတိတမ္ပိ ဘိက္ခဝေ အဒ္ဓါနံ ဓာတုသောဝ သတ္တာ သံ-သန္တိသု သမိံသု။ ဟိနာဓိမုတ္တိကာ ဟိနာဓိမုတ္တိကေဟိ။ ပ။ ကလျာဏာဓိမုတ္တိကာ ကလျာဏာဓိမုတ္တိကေဟိ သဒ္ဓိံ သံသန္တိ-သု သမိံသု။ အနာဂတမ္ပိ ဘိက္ခဝေ အဒ္ဓါနံ။ ပ။ သံသန္တိသန္တိ

သမေဿန္တိ။ တေရဟိပိ ဘိက္ခဝေ ပစ္စုပ္ပန္တံ အဒ္ဓါနံ ဓာတုသောဝ
သတ္တာ သံသန္တန္တိ သမေန္တိ။ ဟိနာဓိမုတ္တိကာ ဟိနာဓိမုတ္တိကေဟိ
ကလျာဏာဓိမုတ္တိကာ ကလျာဏာဓိမုတ္တိကေဟိ သဒ္ဓိံ သံသန္တန္တိ
သမေန္တိတိ ဧဝံ သတ္တာနံ နာနာဓိမုတ္တိကတာ နာနဇ္ဈာ-
သယတာ နာနာဒိဋ္ဌိကတာ နာနာခန္တိတာ နာနာရုစိတာ
နာဠိယာ မိနန္တေန ဝိယ၊ တုလယ တုလယန္တေန ဝိယ စ
နာနာဓိမုတ္တိကတ ဉာဏေန သဗ္ဗညုတဉာဏေန ဝိဒိတာ။ သာ
ယာဝ သုပ္ပုဋ္ဌိဝိဒိတာ။ ဒွေပိ နာမ သတ္တာ ဧကဇ္ဈာသယာ ဒုလ္လဘာ
လောကသ္မိံ။ ဧကသ္မိံ ဂန္တုကာမေ ဧကော ဌာတုကာမော
ဟောတိ။ ဧကသ္မိံ ပိဝိတုကာမေ ဧကော ဘုဒ္ဓိတုကာမော။ ဣမေ-
သုစာပိ ဦးသု အာစရိယန္တေဝါသီသု ‘‘အယဉ္ဇိနာမ သုပ္ပိယော
ပရိဗ္ဗာဇကော။ ပ။ဘဂဝန္တံ ပိဋ္ဌိတော ပိဋ္ဌိတော အနုဗန္ဓာ ဟောန္တိ
ဘိက္ခုသံဃဉ္စာ’’တိ။ တတ္ထ ဣတိဟမေတိ ဣတိဟ ဣမေ၊ ဧဝံ
ဣမေတိ အတ္ထော။ သေသံ ဝုတ္တနယမေဝ။

အထခေါ ဘဂဝါ တေသံ ဘိက္ခုနံ ဣမံ သဒ္ဓိယဓမ္မံ ဝိဒိတွာတိ-
တ္ထေ ဝိဒိတွာတိ သဗ္ဗညုတဉာဏေန ဇာနိတွာ။ ဘဂဝါဟိ ကတ္ထစိ
မံသစက္ခုနာ ဒိသွာ ဇာနာတိ- အဒ္ဓဿ ခေါ ဘဂဝါ မဟန္တံ
ဒါရုက္ခန္တံ ဂင်္ဂါယ နဒိယာ သောတေန ဝုယုမာနန္တိ အာဒီသု
ဝိယ။ ကတ္ထစိ ဒိဗ္ဗစက္ခုနာ ဒိသွာ ဇာနာတိ-အဒ္ဓဿ ခေါဘဂဝါ
ဒိဗ္ဗေန စက္ခုနာ ဝိသုဒ္ဓေန အတိက္ကန္တမာနုဿကေန တာ ဒေဝ-
တာယော သဟဿသေဝ ပါဠိလိဂါမေ ဝတ္ထုနိ ပရိဂုဏန္တိယော-
တိအာဒီသု ဝိယ။ ကတ္ထစိ ပကတိသောတေန သုတွာ ဇာနာတိ-
အသောသိ ခေါဘဂဝါ အာယသ္မတော အာနန္ဓဿ သုဘဒ္ဓေန
ပရိဗ္ဗာဇကေန သဒ္ဓိံ ဣမံ ကထာသလ္လာပန္တိ အာဒီသု ဝိယ။
ကတ္ထစိ ဒိဗ္ဗသောတေန သုတွာ ဇာနာတိ- အသောသိ ခေါ
ဘဂဝါ ဒိဗ္ဗာယ သောတဓာတုယာ ဝိသုဒ္ဓါယ အတိက္ကန္တမာနု-
သိကာယ သန္ဓာနဿ ဂဟပတိဿ နိဂြောဓေန ပရိဗ္ဗာဇကေန
သဒ္ဓိံ ဣမံ ကထာသလ္လာပန္တိ အာဒီသု ဝိယ။ ဣမ ပန သဗ္ဗညုတ-

ဤဏေန် ဒိသွာ အညာသိ။ ကိံ ကရောန္တော အညာသိ။ ပစ္ဆိမယာမကိစ္စံ။

ကိစ္စဉ္စ နာမေတံ သာတ္ထကံ၊ နိရတ္ထကန္တိ ဒုဝိဓံ ဟောတိ။ တတ္ထ နိရတ္ထကကိစ္စံ ဘဂဝတော ဗောဓိပလ္လင်္ကေ ယေဝ အရဟတ္တမဂ္ဂေန သမုဋ္ဌါတံ ကတံ။ သာတ္ထကံယေဝ ပန ဘဂဝတော ကိစ္စံ ဟောတိ။ တံ ပဉ္စဝိဓံ ပုရောဘတ္တကိစ္စံ၊ ပစ္ဆိမဘတ္တကိစ္စံ၊ ပုရိမယာမကိစ္စံ၊ မဇ္ဈိမယာမကိစ္စံ၊ ပစ္ဆိမယာမ ကိစ္စန္တိ။ တတြိဒံ ပုရောဘတ္တကိစ္စံ။ ဘဂဝါ ဟိ ပါတောဝ ဥဋ္ဌာယ ဥပဋ္ဌာကာနုဂဟတ္ထံ သရီရဇာသုကတ္ထဉ္စ မုခဓောဝနာဒိသရီရပရိကမ္ပံ ကတွာ ယာဝ ဘိက္ခာစာရဝေလာ၊ တာဝ ဝိဝိတ္တာသနေ ဝိတိနာမေတွာ ဘိက္ခာစာရဝေလာယံ နိဝါသေတွာ ကာယဗန္ဓနံ ဗန္ဓိတွာ စီဝရံ ပါရုပိတွာ ပတ္တမာဒါယ ကဒါစိ ဧကကော၊ ကဒါစိ ဘိက္ခုသံသပရိဝုတော ဂါမံ ဝါ နိဂမံ ဝါ ပိဏ္ဍာယ ပဝိသတိ။ ကဒါစိ ပကတိယာ၊ ကဒါစိ အနေကေဟိ ပါဠိဟာရိယေဟိ ဝတ္တမာနေဟိ။ သေယျထိဒံ၊ ပိဏ္ဍာယ ပဝိသတော လောကနာထဿ ပုရတော ပုရတော ဂန္ဓာ မုဒုဂတဝါတာ ပထဝီ သောဓေန္တိ၊ ဝလာဟကာ ဥဒကဗုသိတာနိ မုဉ္ဇန္တော မဂ္ဂေ ရေဏုံ ဂူပသမေတွာ ဥပရိ ဝိတာနံ ဟုတွာ တိဋ္ဌန္တိ၊ အပရေ ဝါတာ ပုပ္ဖါနိ ဥပသံဟရိတွာ မဂ္ဂေ ဩကိရန္တိ၊ ဥန္တတာ ဘူမိပ္ပဒေသာ ဩနမန္တိ၊ ဩနတာ ဥန္တမန္တိ၊ ပါဒနိက္ခေပသမယေ သမာဝ ဘူမိ ဟောတိ၊ သုခသမ္ပဿာနိ ပဒုမပုပ္ဖါနိ ဝါ ပါဒေ သမ္ပုဋ္ဌန္တိ၊ ဣန္ဒြိလဿ အန္တော ဌဝိတမတ္တေ ဒက္ခိဏပါဒေ သရီရတော ဆဗ္ဗဏ္ဍရသ္မိယော နိက္ခမိတွာ သုဝဏ္ဏရသပိဉ္ဇရာနိ ဝိယ စိတြပဋ္ဌပရိက္ခိတ္တာနိ ဝိယ စ ပါသာဒကုဋ္ဌာဂါရာဒီနိ အလင်္ကာရေန္တိယော ဣတော စိတော စ ဝိဓာဝန္တိ။ ဟတ္ထိအဿဝိဟင်္ဂါဒယော သကသကဋ္ဌာနေသု ဌိတာယေဝ မရုရေနာကာရေန သဒ္ဓိကရောန္တိ။ တထာ ဘေရိဝိဏာဒီနိ တူရိယာနိ။ မနုဿာနဉ္စ ကာယူပဂါနိ အာဘရဏာနိ။ တေန သညာဏေန မနုဿာ ဇာနန္တိ အဇ္ဇ ဘဂဝါ ဣမ ပိဏ္ဍာယ ပဝိဋ္ဌောတိ။ တေ သုနိဝတ္ထာ သုပါ-

ရတာ ဂန္ဓပုပ္ဖါဒိနိ အာဒါယ သရာ နိက္ခမိတွာ အန္တရိယံ ပဋိ-
 ပဋိတွာ ဘဂဝန္တံ ၊ ဂန္ဓပုပ္ဖါဒိဟိ သက္ကစ္စံ ပူဇေတွာ ဝန္တိတွာ
 အမှာကံ ဘန္တေ ဒသ ဘိက္ခု။ အမှာကံ ဝိသတိ၊ ပညာသံ။ ပ။ သတံ
 ဒေထာတိ ယာစိတွာ ဘဂဝတောပိ ပတ္တံ ဂဟေတွာ အာသနံ
 ပညပေတွာ သက္ကစ္စံ ပိဏ္ဍုပါတေန ပဋိမာနေန္တိ။ ဘဂဝါ ကတ-
 ဘတ္တကိစ္စော တေသံ သတ္တာနံ စိတ္တသန္တာနာနိ ဩလောကေတွာ
 တထာ ဓမ္မံ ဒေသေတိ-ယထာ ကေစိ သရဏဂမနေသု ပတိဋ္ဌဟန္တိ၊
 ကေစိ ပဉ္စသု သီလေသု၊ ကေစိ သောတာပတ္တိ သကဒါဂါမိ-
 အနာဂါမိ ဖလာနံ အညတရသ္မိံ၊ ကေစိ ပဗ္ဗဇိတွာ အဂ္ဂဖလေ
 အရဟတ္တေတိ။ ဧဝံ မဟာ ဇနံ အနုဂ္ဂဟေတွာ ဥဋ္ဌာယာသနာ
 ဝိဟာရံ ဂစ္ဆတိ။ တတ္ထ ဂန္ဓာ မဏ္ဍလမာဠေ ပညတ္တဝရဗုဒ္ဓါသနေ
 နိဿိဒိ ဘိက္ခုနံ ဘတ္တကိစ္စပရိယောသာနံ အာဂမယမာနော။
 တတော ဘိက္ခုနံ ဘတ္တကိစ္စပရိယောသာနေ ဥပဋ္ဌာကော ဘဂ-
 ဝတော နိဝေဒေတိ။ အထ ဘဂဝါ ဂန္ဓကုဋ် ပဝိသတိ။ ဣဒံ တာဝ
 ပုရေဘတ္တကိစ္စံ။

အထခေါ ဘဂဝါ ဧဝံ ကတပုရေဘတ္တကိစ္စော ဂန္ဓကုဋ်ယာ
 ဥပဋ္ဌာနေ နိဿိဒိတွာ ပါဒေ ပက္ခာလေတွာ ပါဒပိဋေ ဌတွာ
 ဘိက္ခုသံဃံ ဩဝေတိ “ဘိက္ခဝေ အပ္ပမာဒေန သမ္မာဒေထ၊ ဒုလ္လ-
 ဘော ဗုဒ္ဓုပ္ပါဒေါ လောကသ္မိံ၊ ဒုလ္လဘော မနုဿတ္တပဋိလာဘော၊
 ဒုလ္လဘာ သဒ္ဓါသမ္ပတ္တိ၊ ဒုလ္လဘာ ပဗ္ဗဇော၊ ဒုလ္လဘံ သဒ္ဓမ္မဿဝန”န္တိ။
 တတ္ထ ကေစိ ဘဂဝန္တံ ကမ္မဋ္ဌာနံ ပုစ္ဆန္တိ၊ ဘဂဝါပိ တေသံ စရိ-
 ယာနုရူပကမ္မဋ္ဌာနံ ဒေတိ၊ တတော သဗ္ဗေပိ ဘဂဝန္တံ ဝန္တိတွာ
 အတ္တနော အတ္တနော ရတ္တိဋ္ဌာနဒိဝါဋ္ဌာနာနိ ဂစ္ဆန္တိ၊ ကေစိ အရညံ၊
 ကေစိ ရုက္ခမူလံ၊ ကေစိ ပဗ္ဗတာဒိနံ အညတရံ၊ ကေစိ စာတုမ-
 ဟာရာဇိကဘဝနံ။ ပ။ ကေစိ ဝသဝတ္တိဘဝနန္တိ။ တတော ဘဂဝါ
 ဂန္ဓကုဋ် ပဝိသိတွာ သစေ အာကင်္ခတိ၊ ဒက္ခိဏေန ပဿေန

သတော သမ္ပဇာနော မဟုတ္တံ သီဟသေယျံ ကပ္ပေတိ၊ အထ သမ-
ဿာသိတကာယော ဝုဠဟိတွာ ဒုတိယဘာဂေ လောကံ
ဝေါလောကေတိ။ တတိယဘာဂေ ယံ ဂါမံ ဝါ နိဂမံ ဝါ ဥပ-
နိဿာယ ဝိဟရတိ၊ တတ္ထ မဟာဇနော ပုရောဘတ္တံ ဒါနံ ဒေတွာ
ပစ္ဆာဘတ္တံ သုနိဝတ္ထော သုပါရတော ဂန္ဓပုပ္ဖါဒိနိ အာဒါယ
ဝိဟာရေ သန္တိပတတိ။ တတော ဘဂဝါ သမ္ပတ္တပရိသာယ အနု-
ရူပေန ပါဠိဟာရိယေန ဂန္ဓာ ဓမ္မသဘာယံ ပညတ္တဝရဗုဒ္ဓါသနေ
နိသဇ္ဇ ဓမ္မံ ဒေသေတိ ကာလယုတ္တံ သမယယုတ္တံ၊ အထ ကာလံ
ဝိဒိတွာ ပရိသံ ဥယျောဇေသိ။ မနုဿာ ဘဂဝန္တံ ဝဋ်တွာ ပက္က-
မန္တိ။ ဣဒံ ပစ္ဆာဘတ္တကိစ္စံ။

သော ဧဝံ နိဋ္ဌိတပစ္ဆာဘတ္တကိစ္စော သစေ ဂတ္တာနိ ဩသိဋ္ဌိ-
တုကာမော ဟောတိ၊ ဗုဒ္ဓါသနာ ဝုဠာယ နှာနကောဋ္ဌကံ ပဝိ-
သိတွာ ဥပဋ္ဌာကေန ပဋိယာဒိတဥဒကေန ဂတ္တာနိ ဥတုံ ဂဏှာ-
ပေတိ။ ဥပဋ္ဌာကောပိ ဗုဒ္ဓါသနံ အာနေတွာ ဂန္ဓကုဋ်ပရိဝေဏေ
ပညပေတိ။ ဘဂဝါ သုရတ္တဒုပဋ္ဌံ နိဝါသေတွာ ကာယဗန္ဓနံ
ဗန္ဓိတွာ ဥတ္တရာသင်္ဂံ ကတွာ တတ္ထ ဂန္ဓာ နိသိဒေတိ ဧကကောဝ
မဟုတ္တံ ပဋိသလ္လိနော။ အထ ဘိက္ခု။ တတော တတော အာဂမ္မ
ဘဂဝတော ဥပဋ္ဌာနံ အာဂစ္ဆန္တိ၊ တတ္ထ ဧကဇ္ဈေ ပဉ္စ ပုစ္ဆန္တိ၊
ဧကဇ္ဈေ ကမ္မဋ္ဌာနံ၊ ဧကဇ္ဈေ ဓမ္မဿဝနံ ယာစန္တိ။ ဘဂဝါ တေသံ
အဓိပ္ပါယ် သမ္ပာဒေန္တော ပုရိမယာမံ ဝိတိနာမေတိ။ ဣဒံ ပုရိမယာ-
မကိစ္စံ။ ပုရိမယာမကိစ္စပရိယောသာနေ ပန ဘိက္ခုသု ဘဂဝန္တံ
ဝဋ်တွာ ပက္ကမန္တေသု သကလဒသသဟဿိလောကဓာတု ဒေဝ-
တာယော ဩကာသံ လဘမာနာ ဘဂဝန္တံ ဥပသင်္ကမိတွာ ပဉ္စ
ပုစ္ဆန္တိ ယထာဘိသင်္ခတံ အန္တမသော စတုရက္ခရမ္ပိ။ ဘဂဝါ တာသံ
ဒေဝတာနံ ပဉ္စ ဝိဿန္တေန္တော မဇ္ဈိမယာမံ ဝိတိနာမေတိ။ ဣဒံ မဇ္ဈိမ-
ယာမကိစ္စံ။

ပစ္ဆိမယာမံ ပန တယော ကောဋ္ဌာသေ ကတွာ ပုရောဘတ္တ-
တော ပဋ္ဌာယ နိသဇ္ဇာယ ဝိဋ္ဌိတဿ သရီရဿ ကိလသုဘာဝ-

မောစနတ္ထဉ္စ ဧကံ ကောဠာသံ စက်မေန ဝီတိနာမေတိ။ ဒုတိယ-
 ကောဠာသေ ဂန္ဓကုဋ် ပဝိသိတွာ ဒက္ခိဏေန ပဿေန သတော
 သမ္ပဇာနော သိဟသေယျံ ကပ္ပေတိ။ တတိယကောဠာသေ ပစ္စု-
 ဋ္ဌာယ နိသိဒိတွာ ပုရိမဗုဒ္ဓါနံ သန္တိကေ ဒါနသီလာဒိဝသေန
 ကတာဓိကာရပုဂ္ဂလဒဿနတ္ထံ ဗုဒ္ဓစက္ခုနာ လောကံ ဝေါလော-
 ကေတိ။ ဣဒံ ပစ္ဆိမယာမကိစ္စံ။ တသ္မိံ ပန ဒိဝသေ ဘဂဝါ ပုရေ-
 ဘတ္တကိစ္စံ ရာဇဂဟေ ပရိယောသာပေတွာ ပစ္ဆာဘတ္တေ မဂ္ဂံ အာ-
 ဂတော။ ပုရိမယာမေ ဘိက္ခုနံ ကမ္မဋ္ဌာနံ ကထေတွာ မဇ္ဈိမ ယာ-
 မေ ဒေဝတာနံ ပဉ္စံ ဝိဿဇ္ဇေတွာ ပစ္ဆိမယာမေ စက်မံ အာရုပ္ပ
 စက်မမာနော ပဉ္စန္ဒ ဘိက္ခုသတာနံ ဣမံ သဗ္ဗညုတဉာဏံ အာရဗ္ဗ
 ပဝတ္တံ ကထံ သဗ္ဗညုတဉာဏေနော သုတွာ အညာသိတိ။ တေန
 ဂုတ္တံ “ပစ္ဆိမယာမကိစ္စံ ကရောန္တော အညာသိ”တိ။

ဥတွာ စ ပနဿ ဧတဒဟောသိ “ဣမေ ဘိက္ခု မယံ သဗ္ဗညုတ-
 ဉာဏံ အာရဗ္ဗ ဂုဏံ ကထေန္တိ၊ ဧတေသဉ္စ သဗ္ဗညုတဉာဏ-
 ကိစ္စံ န ပါကဋ္ဌံ၊ မယုမေဝ ပါကဋ္ဌံ။ မယိ ပန ဂတေ ဧတေ အတ္တ-
 နော ကထံ နိရန္တရံ အာရောစေဿန္တိ၊ တတော နေသံ အဟံ တံ
 အဠုပ္ပတ္တိံ ကတွာ တိရိစ္ဆံ သီလံ ဝိဘဇန္တော၊ ဒွါသဋ္ဌိယာ ဌာနေသု
 အပ္ပဋ္ဌိဝတ္တိယံ သိဟနာဒံ နဒန္တော ပစ္စယာကာရံ သမောဓာနေတွာ
 ဗုဒ္ဓဂုဏေ ပါကဋ္ဌေ ကတွာ သိနေရံ ဥက္ခိပေန္တော ဝိယ၊ သုဝဏ္ဏ-
 ကုဋေန နဘံ ပဟရန္တော ဝိယ စ ဒဿသဟသီလောကဓာတု-
 ကမ္ပနံ ဗြဟ္မဇာလသုတ္တန္တံ အရဟတ္တနိက္ခုဋေန နိဋ္ဌာပေန္တော
 ဒေသေဿာမိ။ သာ ပန မေ ဒေသနာ ပရိနိဗ္ဗုတဿာပိ ပဉ္စ-
 ဝဿသဟဿာနိ သတ္တာနံ အမတမဟာနိဗ္ဗာနံ သမ္မာပိကာ
 ဘဝိဿတိ”တိ။

ဧဝံ စိန္တေတွာ ယေန မဏ္ဍလမာဠော၊ တေနပသက်မိတိ။
 ယေနာတိ ယေန ဒိသာဘာဂေန၊ သော ဥပသက်မိတဗ္ဗော။
 ဘုမ္မတ္ထေ ဝါ ဧတံ ကရဏဝစနံ၊ ယသ္မိံ ပဒေသေ သော မဏ္ဍလ-
 မာဠော၊ တတ္ထ ဂတောတိ အယမေတ္ထတ္ထော။ ပညတ္တေ အာသနေ

နိဿိတိ ဗုဒ္ဓကာလေ ကိရ ယတ္ထ ယတ္ထ ဧကောပိ ဘိက္ခု၊ ဝိဟရတိ၊ သဗ္ဗတ္ထ ဗုဒ္ဓါသနံ ပညတ္ထမေဝ ဟောတိ။ ကသ္မာ?။ ဘဂဝါ ကိရ အတ္တနော သန္တိကေ ကမ္မဋ္ဌာနံ ဂဟေတွာ ဖာသုကဋ္ဌာနေ ဝိဟရန္တေ မနသိကရေတိ “အသုကော မယံ သန္တိကေ ကမ္မဋ္ဌာနံ ဂဟေတွာ ဂတော၊ သက္ခိဿတိ နုခေါ ဝိသေသံ နိဗ္ဗတ္တေတုံ၊ နော ဝါ” တိ။ အထ နံ ပဿတိ ကမ္မဋ္ဌာနံ ဝိသေသေတွာ အကုသလ-ဝိတက္ကံ ဝိတက္ကယမာနံ။ တတော ကထဉ္စိ နာမ မာဒိသဿ သတ္ထ၊ သန္တိကေ ကမ္မဋ္ဌာနံ ဂဟေတွာ ဝိဟရန္တိ ဣမံ ကုလပုတ္တံ အကုသလ-ဝိတက္ကာ အဘိဘဝိတွာ အနမတဂ္ဂေ ဝဋ္ဋဒုက္ခေ သံသာရေန္တိတိ တဿ အနုဂ္ဂဟတ္ထံ တတ္ထေဝ အတ္တာနံ ဒဿေတွာ တံ ကုလပုတ္တံ ဩဝဒိတွာ အာကာသံ ဥပ္ပတိတွာ ပုန အတ္တနော ဝသနဋ္ဌာနမေဝ ဂစ္ဆတိ။ အထေဝံ ဩဝဒိယမာနာ တေ ဘိက္ခု၊ စိန္တယိံသု “သတ္တာ အမှာကံ မနံ ဇာနိတွာ အာဂန္တူ အမှာကံ သဗီပေ ဌိတံ ယေဝ အတ္တာနံ ဒဿေတိ၊ တသ္မိံ ခဏေ ဘန္တေ ဣမ နိသီဒထ ဣမ နိသီဒထာတိ အာသနပရိယေသနံ နာမ ဘာရေ” တိ တေ အာသနံ ပညပေတွာဝ ဝိဟရန္တိ။ ယဿ ဝိဌံ အတ္ထိ၊ သော တံ ပညပေတိ။ ယဿ နတ္ထိ၊ သော မဉ္စ ဝါ ဖလကံ ဝါ ကဋ္ဌံ ဝါ ပါသာဏံ ဝါ ဝါလုကပုဉ္စ ဝါ ပညပေတိ။ တံ အလဘမာနာ ပုရာဏပဏ္ဏာ-နိပိ သင်္ကဓိတွာ တတ္ထ ပံသုကူလံ ပတ္ထရိတွာ ဌပေန္တိ။ ဣမ ပန ရညော နိသီဒနာသနမေဝ အတ္ထိ။ တံ ပပ္ဖေါဋေတွာ ပညပေတွာ ပရိဝါရေတွာ တေ ဘိက္ခု၊ ဘဂဝတော အဓိမုတ္တိကဉ္ဇာဏမာရဗ္ဗ ဂုဏံ ထောမယမာနာ နိသီဒိံသု။ တံ သန္ဓာယ ဝုတ္တံ “ပညတ္ထေ အာသနေ နိသီဒိ” တိ။

ဧဝံ နိသီန္ဓော ပန ဇာနန္တော ယေဝ ကထာသမုဋ္ဌာပနတ္ထံ ဘိက္ခု၊ ပုစ္ဆိ။ တေ စဿ သဗ္ဗံ ကထယိံသု။ တေန ဝုတ္တံ “နိသဇ္ဇ ခေါ ဘဂဝါ” တိအာဒိ။ တတ္ထ ကာယနုတ္ထာတိ ကတမာယ န ကထာယ သန္တိသိန္ဓာ ဘဝထာတိ အတ္ထော။ ကာယနေတ္ထာတိပိ ပါဠိ၊ တဿာ ကတမာယ နုတ္ထာတိ အတ္ထော။ ကာယနောတ္ထာတိပိ

ပါဠိတဿံပိ ပုရိမောယေ ဝတ္ထော။ အန္တရာကထာတိ ကမ္မဋ္ဌာန-
မနသိကာရ ဥဒ္ဓေသ ပရိပုစ္ဆာဒိနံ အန္တရာ အညာ ကော ကထာ။
ဝိပ္ပကတတိ မမာဂမနပစ္စယာ အပရိနိဋ္ဌိတာ သိခံ အပ္ပတ္တာ။
တေန ကိံ ဒေသေတိ ?။ နာဟံ တုမှာကံ ကထာဘင်္ဂတ္ထံ အာဂ-
တော၊ အဟံ ပန သဗ္ဗညုတာယ တုမှာကံ ကထံ နိဋ္ဌာပေတွာ မတ္တ-
ကပ္ပတ္တံ ကတွာ ဒဿာမိတိ အာဂတောတိ နိသဇ္ဇေဝ သဗ္ဗညု-
ပဝါရဏံ ပဝါရေတိ။ အယံ ခေါ နော ဘန္တေ အန္တရာ ကထာ
ဝိပ္ပကတ၊ အထ ဘဂဝါ အနုပ္ပတ္တောတိ ဧတ္ထာပိ အယမဓိပ္ပာ-
ယော၊ အယံ ဘန္တေ အမှာကံ ဘဂဝတော သဗ္ဗညုတဉာဏံ
အာရဗ္ဘ ဂုဏကထာ ဝိပ္ပကတ၊ န ရာဇကထာဒိကာ တိရစ္ဆာန-
ကထာ။ အထ ဘဂဝါ အနုပ္ပတ္တော၊ တံ နော ဣဒါနိ နိဋ္ဌာပေတွာ
ဒေသေထာတိ။ ဧတ္တာဝတာယံ အာယသ္မတာ အာနန္တေန ကမလ-
ကုဝလ ယုဇ္ဇလ ဝိမလ သာဒုရသ သလိလာယ ပေါက္ခရဏိယာ
သုခါဝတရဏတ္ထံ နိမ္မလ သိလာတလ ရစနဝိလာသ သောဘိဟ-
ရတနသောပါနံ ဝိပ္ပကိဏ္ဏမုတ္တာတလသဒိသ ဝါလုကာစုဏ္ဏ ပဏ္ဏရ-
ဘူမိဘာဂံ တိတ္ထံ ဝိယ၊ သုဝိဘတ္တဘိတ္တိဝိစိတြဝေဒိကာပရိက္ခိတ္တဿ
နက္ခတ္တပထံ ဖုသိတုကာမတာ ဝိယ၊ ဝိဇ္ဇိတသမုဿယဿ
ပါသာဒဝရဿ သုခါရောဟဏတ္ထံ ဒန္တမယသဏှ မုဒု ဖလက ကဉ္ဇ-
န လတာဝိနဒ္ဓ မဏိဂဏပ္ပဘာ သမုဒယုဇ္ဇလသောဘံ သောပါနံ
ဝိယ၊ သုဝဏ္ဏ ဝလယာနုပုရာဒိသဗ္ဗန္ဓနသဒ္ဓသမ္ဘိသိတကထိတ-
ဟသိတ မဓုရဿရ ဂေဟဇနဝိဇ္ဇိတဝိစရိတဿ ဥဋ္ဌာရိဿရိယ-
ဝိဘဝသောဘိတဿ မဟာဃရဿ သုခပ္ပဝေသနတ္ထံ သုဝဏ္ဏ ရ-
ဇတမဏိ မုတ္တာပဝါဋ္ဌာဒိ ဉုတိဝိဿရဝိဇ္ဇောတိတသုပ္ပတိဋ္ဌိတ ဝိ-
သာလဒ္ဓါရဗာဟံ မဟာဒ္ဓါရံ ဝိယ စ အတ္ထဗျဉ္ဇနသမ္ပန္နဿ ဗုဒ္ဓ-
ဂုဏာနုဘာဝသံသုစကဿ ဣမဿ သုတ္တဿ ' သုခါဝဂဟဏတ္ထံ
ကာလ ဒေသ ဒေသက ဝတ္ထု ပရိသာ ပဒေသပ္ပင်္ဂမဏ္ဍိတံ နိဒါနံ
ဘာသိတံ။ တဿတ္ထဝဏ္ဏနာ သမတ္တာတိ။

ဣဒါနိ “မမံ ဝါ ဘိက္ခဝေ ပရေ အဝဏ္ဏံ ဘာသေယျ။” နိ-
 အာဒိနာ နယေန ဘဂဝတာ နိက္ခိတ္တဿ သုတ္တဿ ဝဏ္ဏနာယ
 ဩကာသော အနုပ္ပတ္တော။ သာ ပနေသာ သုတ္တဝဏ္ဏနာ ယသ္မာ-
 သုတ္တနိက္ခေပံ ဝိစာရေတွာ ဝုစ္စမာနာ ပါကဋ္ဌာ ဟောတိ၊ ဣသ္မာ
 သုတ္တနိက္ခေပံ တာဝ ဝိစာရယိဿာမ။ စတ္တာရော ဟိ သုတ္တနိက္ခေပါ
 အတ္တဇ္ဈာသယော၊ ပရဇ္ဈာသယော၊ ပုစ္ဆာဝသိကော၊ အဋ္ဌပ္ပတ္တိ-
 ကောတိ။ တတ္ထ ယာနိ သုတ္တာနိ ဘဂဝါ ပရေဟိ အနဇ္ဈိဋ္ဌော
 ကေဝလံ အတ္တနော အဇ္ဈာသယေနော ကထေသိ။ သေယျထိဒံ၊
 အာကဇံယျ သုတ္တံ၊ ဝတ္ထသုတ္တံ၊ မဟာသတိပဋ္ဌာနံ၊ မဟာသဋ္ဌာ-
 ယတနဝိဘင်္ဂသုတ္တံ၊ အရိယဝံသသုတ္တံ၊ သမ္ပပ္ပဓာနသုတ္တန္တ ဟာ-
 ရကော၊ ဣဒ္ဓိပါဒ ဣန္ဒြိယ မလ ဗောဇ္ဈင်္ဂ မဂ္ဂင်္ဂသုတ္တန္တ ဟာရ-
 ကောတိ ဧဝမာဒိနိ၊ တေသံ အတ္တဇ္ဈာသယော နိက္ခေပေါ။ ယာနိ
 ပန ပရိပက္ကာ ခေါ ရာဟုလဿ ဝိမုတ္တိပရိပါစနိယာ ဓမ္မာ၊ ယံနု-
 နာဟံ ရာဟုလံ ဥတ္တရိ အာသဝါနံ ခယေ ဝိနေယျန္တိ ဧဝံ ပရေ-
 သံ အဇ္ဈာသယံ ခန္တိ မနံ အဘိနိဟာရံ ဗုဇ္ဈနဘာဝဉ္စ အဝေက္ခိ-
 တွာ ပရဇ္ဈာသယဝသေန ကထိတာနိ။ သေယျထိဒံ၊ စူဠရာဟု-
 လောဝါဒသုတ္တံ၊ မဟာရာဟုလောဝါဒသုတ္တံ၊ ဓမ္မစက္ကပ္ပဝတ္တနံ၊
 ဓာတုဝိဘင်္ဂသုတ္တန္တိ ဧဝမာဒိနိ၊ တေသံ ပရဇ္ဈာသယော နိက္ခေပေါ။

ဘဂဝန္တံ ပန ဥပသင်္ကမိတွာ စတသော ပရိသာ စတ္တာရော
 ဝဏ္ဏာ နာဂါ သုပဏ္ဏာ ဂန္ဓဗ္ဗာ အသုရာ ယက္ခာ မဟာရာဇာနော
 တာဝတိံသာဒယော ဒေဝါ မဟာဗြဟ္မာတိ ဧဝမာဒယော
 ဗောဇ္ဈင်္ဂါ၊ ဗောဇ္ဈင်္ဂါတိ ဘန္တေ ဝုစ္စန္တိ။ နိဝရံဏာ၊ နိဝရဏာတိ
 ဘန္တေ ဝုစ္စန္တိ။ ဣမေ ခေါ ဘန္တေ ပဉ္စပါဒါနက္ခန္ဓာ။ ကိံသုဓ-
 ဝိတ္တံ ပရိသဿ သေဋ္ဌန္တိ အာဒိနာ နယေန ပဉ္စ ပုစ္ဆန္တိ။ ဧဝံ
 ပုဋ္ဌေန ဘဂဝတာ ယာနိ ကထိတာနိ ဗောဇ္ဈင်္ဂသံယုတ္တာဒိနိ၊
 ယာနိ ဝါ ပနညာနိပိ ဒေဝတာသံယုတ္တ မာရသံယုတ္တ ဗြဟ္မ-
 သံယုတ္တ သက္ကပဉ္စ စူဠဝေဒလ္လ မဟာဝေဒလ္လ သာမညဖလ အာဠ-
 ဝက သူစိလောမ ခရလောမသုတ္တာဒိနိ၊ တေသံ ပုစ္ဆာဝသိကော

နိက္ခေပေါ။ ယာနိ ပန တာနိ ဥပ္ပန္နံ ကာရဏံ ပဋိစ္စ ကထိတာနိ။
 သေယျထိဒံ၊ ဓမ္မဒါယာဒံ၊ စူဠသီဟနာဒံ၊ စန္ဒပမံ၊ သူရိယူပမံ၊ ပုတ္တ-
 မံသုပမံ၊ ဒါရုက္ခန္ဓပမံ၊ အဂ္ဂိက္ခန္ဓပမံ၊ ဖေဏပိဏ္ဍပမံ၊ ပါရိစ္ဆတ္တ-
 ကူပမုန္တိ ဧဝမာဒီနိ၊ တေသံ အဋ္ဌပ္ပတ္တိကော နိက္ခေပေါ။ ဧဝ-
 မေတေသု စတုသု နိက္ခေပေသု ဣမဿ သုတ္တဿ အဋ္ဌပ္ပတ္တိ-
 ကော နိက္ခေပေါ။ အဋ္ဌပ္ပတ္တိယဉ္စိ ဣဒံ ဘဂဝတာ နိက္ခိတ္တံ။
 ကတရာယအဋ္ဌပ္ပတ္တိယာ။ ဝဏ္ဏာဝဏ္ဏေ။ အာစရိယော ရတနတ္တ-
 ယဿ အဝဏ္ဏံ အဘာသိ။ အန္တေဝါသီ ဝဏ္ဏံ။ ဣတိ ဣမံ ဝဏ္ဏာ-
 ဝဏ္ဏံ အဋ္ဌပ္ပတ္တိ ကတွာ ဒေသနာကုသလော ဘဂဝါ “မမံ
 ဝါ ဘိက္ခဝေ ပရေ အဝဏ္ဏံ ဘာသေယျ” န္တိ ဒေသနံ အာရဘိ။

တတ္ထ မမန္တိ သာမိဝစနံ၊ မမာတိ အတ္ထော။ ဝါသဒ္ဓေါ ဝိကပ္ပ-
 နတ္ထော။ ပရေတိ ပဋိဝိရုဒ္ဓါ သတ္တာ။ တတြာတိ ယေ အဝဏ္ဏံ ဝဒန္တိ၊
 တေသု။ န အာဃာတောတိ အာဒိဟိ ကိဉ္ဇာပိ တေသံ ဘိက္ခုနံ
 အာဃာတော ယေဝ နတ္တိ၊ အထခေါ အာယတိ ကုလပုတ္တာနံ
 ဤဒိသေသုပိ ဌာနေသု အကုသလုပ္ပတ္တိ ပဋိသေဓေန္တော ဓမ္မနေတ္တိ
 ဌပေတိ။ တတ္ထ ၂ အာဟနတိ ဧတ္ထ ဗိတ္တန္တိ အာဃာတော၊ ကော-
 ပဿေတံ အဓိဝစနံ။ အပ္ပတိတာ ဟောန္တိ တေန အတုဌာ အသော-
 မနဿိကာတိ အပ္ပစ္စယော၊ ဒေါမနဿဿေတံ အဓိဝစနံ။ နေဝ
 အတ္တနော န ပရေသံ ဟိတံ အဘိရာယေတိတိ အနဘိရုဒ္ဓိ၊ ကော-
 ပဿေတံ အဓိဝစနံ။ ဧဝမေတ္ထ ဒွိဟိ ပဒေဟိ သင်္ခါရက္ခန္ဓော၊
 ဧကေန ဝေဒနာက္ခန္ဓောတိ ဒွေ ခန္ဓာ ဝုတ္တာ။ တေသံ ဝသေန
 သေသာနမ္ပိ သမ္ပယုတ္တဓမ္မာနံ ကာရဏံ ပဋိက္ခိတ္တမေဝ။ ဧဝံ ပဌမေန
 နယေန မနောပဒေါသံ နိဝါရေတွာ ဒုတိယေန နယေန တတ္ထ
 အာဒီနဝံ ဒသေန္တော အာဟ “တတြ စေ တုမေ အဿထ
 ကုပိတာ ဝါ အနတ္တမနာ ဝါ၊ တုမှံ ယေဝဿ တေန အန္တရာ-
 ယော” တိ။ တတ္ထ တတြ စေ တုမေ အဿထာတိ တေသု အဝဏ္ဏ-
 ဘာသကေသု တသ္မိ ဝါ အဝဏ္ဏေ တုမေ ဘဝေယျာထ စေ၊

ယဒိ ဘဝေယျာထာတိ အတ္ထော။ ကုပိတာ ကောပေန အနတ္တ-
မနာ ဒေါမနဿေန။ ဘုမ္မံ ယေဝဿ တေန အန္တရာယောတိ
တုမှာကံ ယေဝ တေန ကောပေန၊ တာယ စ အနတ္တမနတာယ
ပဌမဇ္ဈာနာဒိနံ အန္တရာယော ဘဝေယျ။ ဧဝံ ဒုတိယေန နယေန
အာဒိနဝံ ဒဿေတွာ တတိယေန နယေန ဝစနတ္ထသလ္လက္ခဏ-
မတ္ထေပိ အသမတ္ထတံ ဒဿေန္တော “အပိန တုမှေ ပရေသ” န္တိ
အာဒိမာဟ။ တတ္ထ ပရေသန္တိ ယေသံ ကေသဉ္စိ။ ကုပိတော ဟိ
နေဝ ဗုဒ္ဓပစ္စေကဗုဒ္ဓအရိယသဘာဝကာနံ၊ န မာတာပိတူနံ၊ န ပစ္စတ္တိ-
ကာနံ သုဘာသိတဒုဗ္ဘာသိတဿ အတ္ထံ အာဇာနာတိ။ ယထာဟ။

“ကုဒ္ဓေါ အတ္ထံ န ဇာနာတိ၊ ကုဒ္ဓေါ ဓမ္မံ န ပဿတိ။

အန္တတမံ တဒါ ဟောတိ၊ ယံ ကောဓော သဟတေ နရံ။ ။

အနတ္တ ဇနနော ကောဓော၊ ကောဓော စိတ္တပ္ပကောပနော။

ဘယမန္တရတော ဇာတံ၊ တံ ဇနော နာဝဗုဇ္ဈတိ” တိ။ ။

ဧဝံ သဗ္ဗထာပိ အဝဏ္ဏေ မနောပဒေါသံ နိဿေဓေတွာ ဣဒါနိ
ပဋိပဇ္ဇိတဗ္ဗာကာရံ ဒဿေန္တော “တတြ တုမှေဟိ အဘူတံ
အဘူတတော” တိ အာဒိမာဟ။ တတ္ထ တတြ တုမှေဟိတိ တသ္မိံ
အဝဏ္ဏေ တုမှေဟိ။ အဘူတံ အဘူတတော နိဗ္ဗေဒေတဗ္ဗန္တိ ယံ
အဘူတံ၊ တံ အဘူတဘာဝေနေဝ အပနေတဗ္ဗံ။ ကထံ ?။ “ဣတိ-
ပေတံ အဘူတ” န္တိ အာဒိနာ နယေန။ တတြာယံ ယောဇနာ၊
တုမှာကံ သတ္တာ န သဗ္ဗညူ။ ဓမ္မော ဒုရာချာတော။ သံဃော
ဒုပ္ပဂ္ဂိပန္နောတိအာဒိနိ သုတွာ န တုဏှိ ဘဝိတဗ္ဗံ။ ဧဝံ ပန ဝတ္တဗ္ဗံ
“ဣတိပေတံ အဘူတံ ယံ တုမှေဟိ ဝုတ္တံ၊ တံ ဣမိနာပိ ကာရဏေ-
န အဘူတံ၊ ဣမိနာပိ ကာရဏေန အတဇ္ဇံ၊ နတ္ထိ စေတံ အမှေသု၊
န စ ပနေတံ အမှေသု သံဝိဇ္ဇတိ။ သဗ္ဗညူ ယေဝ အမှာကံ သတ္တာ။
သွာက္ခာတော ဓမ္မော။ သုပ္ပဂ္ဂိပန္နော သံဃော။ တတြ ဣဒဉ္စိဒဉ္စ
ကာရဏ” န္တိ။ ဧတ္ထ စ ဒုတိယံ ပဒံ ပဌမဿ၊ စတုတ္ထဉ္စ တတိယဿ

ဝေဝစနန္တိ ဝေဒိတဗ္ဗံ။ ဣဒဉ္စ အဝဏ္ဏေ ယေဝ နိဿေဓနံ ကာတဗ္ဗံ၊
 န သဗ္ဗတ္ထံ။ ယဒိ ဟိ တံ ဒုဿီလော၊ တဝါစရိယော ဒုဿီလော၊
 ဣဒဉ္စိဒဉ္စ တယာ ကတံ၊ တဝါစရိယေန ကတန္တိ ဝုတ္တေ တုဏှိ-
 ဘူတော အဓိဝါသေတိ၊ အာသင်္ကနိယော ဟောတိ၊ တသ္မာ
 မနောပဒေါသံအကတွာ အဝဏ္ဏော နိဿေဓေတဗ္ဗော။ ဩဌောသိ၊
 ဂေါဏောသီတိအာဒိနာ ပန နယေန ဒသဟိ အက္ခောသဝတ္ထံ။ ဟိ
 အက္ခောသန္တံ ပုဂ္ဂလံ အဇ္ဈုပေက္ခိတွာ အဓိဝါသနခန္တိယေဝ တတ္ထ
 ကာတဗ္ဗာ။

ဧဝံ အဝဏ္ဏဘူမိယံ တာဒိလက္ခဏံ ဒဿေတွာ ဣဒါနိ ဝဏ္ဏ-
 ဘူမိယံ ဒဿေတုံ “မမံ ဝါ ဘိက္ခဝေ ပရေ ဝဏ္ဏံ ဘာသေယျ။” န္တိ-
 အာဒိမာဟ။ တတ္ထ ပရေတိ ယေကေစိ ပသန္နာယေဝ ဒေဝ မ-
 နုဿာ။ အာနန္တန္တိ ဧတေနာတိ အာနန္တော၊ ပီတိယာ ဧတံ အဓိဝ-
 စနံ။ သုမနဿ ဘာဝေါ သောမနဿံ၊ စေတသိကသုခဿေတံ
 အဓိဝစနံ။ ၁-ဥပ္ပိလာဝိနော ဘာဝေါ ဥပ္ပိလာဝိတတ္ထံ။ ကဿ ဥပ္ပိ-
 လာဝိတတ္ထန္တိ?။ စေတသေတိ ဥဒ္ဓစ္စာဝဟာယ ၂-ဥပ္ပိလာပန ပီတိ-
 ယာ ဧတံ အဓိဝစနံ။ ဣဓောပိ ဒွိဟိ ပဒေဟိ သင်္ခါရက္ခန္တော၊ ဧကေန
 ဝေဒနက္ခန္တော ဝုတ္တော။ ဧဝံ ပဌမနယေန ဥပ္ပိလာဝိတတ္ထံ နိဝါ-
 ရေတွာ ဒုတိယေန တတ္ထ အာဒိနဝံ ဒဿေန္တော “တတြ စေ
 တုမေ အဿထာ” တိ အာဒိမာဟ။ ဣဓောပိ တုမှ ယေဝဿ တေန
 အန္တရာယောတိ တေန ဥပ္ပိလာဝိတတ္ထေန တုမှာကံ ယေဝ
 ပဌမဇ္ဈာနာဒိနံ အန္တရာယော ဘာဝေယျာတိ အက္ခော ဝေဒိ-
 တဗ္ဗော။ ကသ္မာ ပနေတံ ဝုတ္တံ၊ နန ဘဂဝတာ။

“ဗုဒ္ဓေါတိ ကိတ္တယန္တဿ၊

ကာယေ ဘဝတိ ယာ ပီတိ။

ဝရမေဝ ဟိ သာ ပီတိ၊

ကသိဏေနာပိ ဇမ္ဗုဒီပဿ။ ။ဓမ္မော ။ပ။

သံဃောတိ ကိတ္တယန္တဿ၊
 ကာယေ ဘဝတိ ယာ ပီတိ။
 ဝရမေဝ ဟိ သာ ပီတိ၊
 ကသိဏေနာပိ ဇမ္ဗုဒီပဿာ''တိ စ။ ။

ယေ ဘိက္ခဝေ ဗုဒ္ဓေ ပသန္နာ၊ အဂ္ဂေ တေ ပသန္နာတိ စ
 ဧဝမာဒီဟိ အနေကသတေဟိ သုတ္တေဟိ ရတနတ္တယေ ပီတိ-
 သောမနဿမေဝ ဝဏ္ဏိတန္တိ?။ သစ္စံ ဝဏ္ဏိတံ၊ တံ ပန နေက္ခမ္မ-
 နိဿိတံ။ ဣမ အမှာကံ ဗုဒ္ဓေါ၊ အမှာကံ ဓမ္မော၊ အမှာကံ
 သံဃောတိအာဒိနာ နယေန အာယသ္မတော ဆန္တဿ ဥပ္ပန္န-
 သဒိသံ ဂေဟဿိတံ ပီတိသောမနဿံ အဓိပ္ပေတံ။ ဣဒဉ္စိ ဈာနာဒိ-
 ပဋိလာဘာယ အန္တရာယ ကရံ ဟောတိ။ တေနောဝါယသ္မာ
 ဆန္ဓောပိ ယာဝ ဗုဒ္ဓေါ န ပရိနိဗ္ဗာယိ၊ တာဝ ဝိသေသံ နိဗ္ဗတ္တေတုံ
 နာသက္ခိ။ ပရိနိဗ္ဗာနကာလေ ပညတ္တေန ပန ပြဟ္မဒဏ္ဍေန တဇ္ဇိ-
 တော တံ ပီတိသောမနဿံ ပဟာယ ဝိသေသံ နိဗ္ဗတ္တေသိ၊
 တသ္မာ အန္တရာယကရံ ယေဝ သန္ဓာယ ဣဒံ ဝုတ္တန္တိ ဝေဒိတဗ္ဗံ။
 အယဉ္စိ ရာဂသဟဂတာ ပီတိ၊ လောဘော စ ကောဓသဒိသောဝ။
 ယထာဟ။

“လုဒ္ဓေါ အတ္ထံ န ဇာနာတိ၊ လုဒ္ဓေါ ဓမ္မံ န ပဿတိ။
 အန္ဓတမံ တဒါ ဟောတိ၊ ယံ လောဘော သဟတေ နရံ။ ။

အနတ္ထဇနနော လောဘော၊ လောဘော စိတ္တပ္ပကောပနော။
 ဘယမန္တရတော ဇာတံ၊ တံ ဇနော နာဝဗုဇ္ဈတိ'' တိ။ ။

တတိယဝါရော ပန ဣမ အနာဂတောပိ အတ္တတော အာဂ-
 တောယေဝါတိ ဝေဒိတဗ္ဗော။ ယထေဝ ဟိ ကုဒ္ဓေါ ဧဝံ လုဒ္ဓေါပိ

အတ္ထံ န ဇာနာတိတိ။ ပဋိပဇ္ဇိတဗ္ဗာကာရ ဒဿနဝါရေ ပနာယံ
 ယောဇနာ၊ တုမှာကံ သတ္တာ သဗ္ဗညူ အရဟံ သမ္မာသမ္ဗုဒ္ဓေါ။
 ဓမ္မော သွာက္ခာတော၊ သံဃော သုပ္ပုဋ္ဌိပန္နောတိအာဒိနိ သုတွာ
 န တုဏှိ ဘဝိတဗ္ဗံ။ ဧဝံ ပန ပဋိဇာနိတဗ္ဗံ “ဣတိပေတံ ဘူတံ
 ယံ တုမေဟိ ဝုတ္တံ၊ တံ ဣမိနာပိ ကာရဏေန ဘူတံ၊ ဣမိနာပိ
 ကာရဏေန တစ္ဆံ။ သော ဟိ ဘဂဝါ ဣတိပိ အရဟံ၊ ဣတိပိ
 သမ္မာသမ္ဗုဒ္ဓေါ။ ဓမ္မော ဣတိပိ သွာက္ခာတော၊ ဣတိပိ သန္ဓိ-
 ဌိကော။ သံဃော ဣတိပိ သုပ္ပုဋ္ဌိပန္နော၊ ဣတိပိ ဥဇုပ္ပုဋ္ဌိပန္နော”တိ။
 တံ သီလဝါတိ ပုစ္ဆိတေနာပိ သစေ သီလဝါ၊ သီလဝါ ဟ-
 မသ္မိတိ ပဋိဇာနိတဗ္ဗမေဝ။ တံ ပဌမဿ ဈာနဿ လာဘီ။
 ပ။ အရဟတာတိ ပုဋ္ဌေနာပိ သဘာဂါနံ ဘိက္ခုနံ ယေဝ ပဋိ-
 ဇာနိတဗ္ဗံ။ ဧဝံ ပါပိစ္ဆတာ စေဝ ပရိဝဇ္ဇိတာ ဟောတိ၊ သာသ-
 နဿ စ အမောဃတာ ဒီပိတာ ဟောတိတိ။ သေသံ ဝုတ္တ-
 နယေနေဝ ဝေဒိတဗ္ဗံ။

အပ္ပမတ္တကံ ခေါ ပနေတံ ဘိက္ခဝေတိ အာဒိကာ အနုသန္ဓိ။
 ဣဒံ သုတ္တံ ဒွိဟိ ပဒေဟိ အာဗန္ဓံ ဝဏ္ဏေန စ အဝဏ္ဏေန စ။
 တတ္ထ အဝဏ္ဏော ဣတိပေတံ အဘူတံ ဣတိပေတံ အတစ္ဆန္တိ
 ဧတ္ထေဝ ဥဒကန္တံ ပတွာ အဂ္ဂိ ဝိယ နိဝဏ္ဏော။ ဝဏ္ဏော ပန
 ဘူတံ ဘူတတော ပဋိဇာနိတဗ္ဗံ။ ဣတိပေတံ ဘူတန္တိ ဧဝံ အနု
 ဝတ္တတိ ယေဝ။ သော ပန ဒုဝိဓော မြဟူဒတ္တေန ဘာသိတ-
 ဝဏ္ဏော စ၊ ဘိက္ခုသံဃေန အစ္ဆရိယံ အာဝုသောတိအာဒိနာ
 နယေန အာရဒ္ဓဝဏ္ဏော စ။ တေသု ဘိက္ခုသံဃေန ဝုတ္တဝဏ္ဏဿ
 ဥပရိ သုညတပကာသနေ အနုသန္ဓိံ ဒဿေယတိ။ ဣဓ ပန
 မြဟူဒတ္တေန ဝုတ္တဝဏ္ဏဿ အနုသန္ဓိံ ဒဿေတုံ “အပ္ပမတ္တကံ ခေါ
 ပနေတံ ဘိက္ခဝေ”တိ ဒေသနာ အာရဒ္ဓါ။ တတ္ထ အပ္ပမတ္တကန္တိ
 ပရိတ္တဿ နာမံ။ ဩရမတ္တကန္တိ တဿေဝ ဝေဝစနံ။ မတ္တာတိ

၁-အာဒိသု (မူကွဲ)

ဝုစ္စတိ ပမာဏံ၊ အပ္ပံ မတ္တာ တေဿာတိ အပ္ပမတ္တကံ။ ဩရံ မတ္တာ တေဿာတိ ဩရမတ္တကံ။ သီလမေဝ သီလမတ္တကံ။ ဣဒံ ဝုတ္တံ ဟောတိ၊ အပ္ပမတ္တကံ ခေါ ပနေတံ ဘိက္ခဝေ ဩရမတ္တကံ သီလမတ္တကံ နာမ ယေန တထာဂတဿ ဝဏ္ဏံ ဝဒါမိတိ ဥဿာဟံ ကတွာပိ ဝဏ္ဏံ ဝဒမာနော ပုထုဇ္ဇနော ဝဒေယျာတိ။ တတ္ထ သိယာ နနု ဣဒံ သီလံ နာမ ယောဂိနော အဂ္ဂဝိဘူသနံ။ ယထာဟု ပေါရာဏာ။

“သီလံ ယောဂိဿ လင်္ကာရော၊
သီလံ ယောဂိဿ မဏ္ဍနံ။
သီလေဟိ လင်္ကတော ယောဂိ၊
မဏ္ဍနေ အဂ္ဂတံ ဂတော”တိ။ ။

ဘဂဝတာပိ စ အနေကေသု သုတ္တသတေသု သီလံ မဟန္တမေဝ ကတွာ ကထိတံ။ ။ယထာဟ “အာကင်္ခေယျ ဝေ ဘိက္ခဝေ ဘိက္ခု သဗြဟ္မစာရိနံ ပိယော စသံ မနာပေါစ ဂရု စ ဘာဝနိယော စာတိ၊ သီလေသွေဝဿ ပရိပူရကာရိ တိ စ၊ ကိင်္ဂိဝ အဏ္ဏ”န္တိ စ။

“န ပုပ္ဖဂန္ဓော ပဋိဝါတမေတိ၊
န စန္ဒနံ တဂရမလ္လိကာ ဝါ။
သတဉ္စ ဂန္ဓော ပဋိဝါတမေတိ၊
သဗ္ဗာ ဒိဿာ သပ္ပုရိသော ပဝါယတိ။ ။

စန္ဒနံ တဂရံ ဝါပိ၊ ဥပ္ပလံ အထ ဝဿိကီ။
ဧတေသံ ဂန္ဓဇာတာနံ၊ သီလဂန္ဓော အနုတ္တရော။ ။

အပ္ပမတ္တော အယံ ဂန္ဓော၊ ယွာယံ တဂရစန္ဒနံ။
ယော စ သီလဝတံ ဂန္ဓော၊ ဝါတိ ဒေဝေသု ဥတ္တမော။ ။

တေသံ သမ္ပန္နသီလာနံ၊ အပ္ပမာဒဝိဟာရိနံ။
သမ္ပဒညာ ဝိမုတ္တာနံ၊ မာရော မဂ္ဂံ န ဝိန္ဒတိ။ ။

သီလေ ပတိဋ္ဌာယ နရော သပညော၊
 စိတ္တံ ပညန္တ ဘာဝယံ။
 အာတာပိ နိပကော ဘိက္ခု၊
 • သော ဣမံ ဝိဇဇယေ ဇဇ္ဇ''န္တိ။ ။

“သေယျထာပိ ဘိက္ခဝေ ယေနောဓိ ဗီဇဂါမ ဘူတဂါမာ ‘ဝုဇ္ဈိ’
 ဝိရုဇ္ဈိ’ ဝေပုလ္လံ အာပဇ္ဇန္တိ၊ သဗ္ဗေ တေ ပထဝီ’ နိဿာယ ပထဝီ-
 ယံ ပတိဋ္ဌာယ။ ဧဝမေဝ ခေါ ဘိက္ခဝေ ဘိက္ခု သီလံ နိဿာယ
 သီလေ ပတိဋ္ဌာယ သတ္တဗောဇ္ဈင်္ဂေ ဘာဝေန္တော သတ္တဗောဇ္ဈင်္ဂေ
 ဗဟုလိကရောန္တော မဟန္တံ ဝေပုလ္လံ ပါပုဏာတိ ဓမ္မေသု” တိ စ။
 ဧဝံ အညာနိပိ အနေကာနိ သုတ္တာနိ ဒဋ္ဌဗ္ဗာနိ။

ဧဝမနေကေသု သုတ္တသတေသု သီလံ မဟန္တမေဝ ကတွာ
 ကထိတံ။ တံ ကသ္မာ ဣမသ္မိ’ ဌာနေ အပ္ပမတ္တကန္တိ အာဟာတိ?။
 ဥပရိဂုဏေ ဥပနိဓာယ။ သီလဉ္စိ သမာဓိ’ န ပါပုဏာတိ၊ သမာဓိ-
 ပညံ န ပါပုဏာတိ၊ တသ္မာ ဥပရိမံ ဥပနိဓာယ ဟေဋ္ဌိမံ ဩရ-
 မတ္တကံ နာမ ဟောတိ။ ကထံ သီလံ သမာဓိ’ န ပါပုဏာတိ?။
 ဘဂဝါ ဟိ အဘိသမ္ဘောဓိတော သတ္တမေ သံဝစ္ဆရေ သာဝတ္ထိ-
 နဂရဒွါရေ ကဏ္ဍမ္ပရက္ခမူလေ ဒွါဒသယောဇနေ ရတနမဏ္ဍပေ
 ယောဇနပ္ပမာဏေ ရတနပလ္လင်္ဂေ နိဿိဒိတွာ တိယောဇနိကေ
 ဒိဗ္ဗသေတစ္ဆတ္တေ ဓာရယမာနေ ဒွါဒသယောဇနာယ ပရိသာယ
 အတ္တာဒါနပရိဒီပနံ တိတ္ထိယမဒ္ဒနံ ဥပရိမကာယတော အဂ္ဂိက္ခန္ဓော
 ပဝတ္တတိ။ ဟေဋ္ဌိမကာယတော ဥဒကဓာရာ ပဝတ္တတိ။ ဧကေန-
 လောမကူပတော အဂ္ဂိက္ခန္ဓော ပဝတ္တတိ။ ဧကေန လောမကူ-
 ပတော ဥဒကဓာရာ ပဝတ္တတိ။ ဆန္တံ ဝဏ္ဏာနန္တိ အာဒိနယပ္ပ-
 ဝတ္တံ ယမကပါဂ္ဂိဟာရိယံ ဒေသေတိ။ တဿ သုဝဏ္ဏဝဏ္ဏ-
 သရီရတော သုဝဏ္ဏဝဏ္ဏာ ရသ္မိယော ဥဂ္ဂန္တော ယာဝ ဘဝဂ္ဂါ
 ဂစ္ဆန္တိ၊ သကလဒဿသဟဿစက္ကဝါဠဿ အလင်္ကရဏကာလော
 ဝိယ ဟောတိ။ ဒုတိယာ ဒုတိယာ ရသ္မိယော ပုရိမပုရိမယမကာ

ဝိယ ဧကက္ခဏေ ဝိယ ပဝတ္တန္တိ။ ဒိန္နဉ္စ စိတ္တာနံ ဧကက္ခဏေ ပဝတ္တိ
 နာမ နတ္ထိ။ ဗုဒ္ဓါနံ ပန ဘဂဝန္တာနံ ဘဝဂ်ပရိဝါသဿ လဟု-
 ကတာယ၊ ပဉ္စဟာကာရေဟိ အာစိဏ္ဏဝသိတာယ စ တာ ဧကက္ခ-
 ဏေ ဝိယ ပဝတ္တန္တိ။ တဿာ တဿာ ပန ရသ္မိယာ အာဝဇ္ဇန-
 ပရိကမ္မာဓိဋ္ဌာနာနိ ဝိသုံ ဝိသုံ ယေဝ။ နိလရသ္မိအတ္ထာယ ဟိ ဘဂ-
 ဝါ နိလကသိဏံ သမာပဇ္ဇတိ။ ဝီတရသ္မိအတ္ထာယ ဝီတကသိဏံ။
 လောဟိတ ဩဒါတရသ္မိအတ္ထာယ လောဟိတဩဒါတကသိဏံ။
 အဂ္ဂိက္ခန္ဓတ္ထာယ တေဇောကသိဏံ။ ဥဒကဓာရတ္ထာယ အာပေါ-
 ကသိဏံ သမာပဇ္ဇတိ။ သတ္တာ စက်မတိ၊ နိမ္မိတော တိဋ္ဌတိ ဝါ
 နိသီဒတိ ဝါ သေယျံ ဝါ ကပ္ပေတိတိ သဗ္ဗံ ဝိတ္တာရေတဗ္ဗံ။ ဧတ္ထ
 ဧကမ္ပိ သီလဿ ကိစ္စံ နတ္ထိ၊ သဗ္ဗံ သမာဓိကိစ္စမေဝ။ ဧဝံ သီလံ
 သမာဓိံ န ပါပုဏာတိ။

ယံ ပန ဘဂဝါ ကပ္ပသတသဟဿံမိကာနိ စတ္တာရိ အသင်္ချေ-
 ယျာနိ ပါရမိယော ပူရေတွာ ဧကေနတိံသဝဿကာလေ စက္ကဝတ္တိ-
 သိရိနိဝါသဘူတာ ဘဝနာ နိက္ခမ္မ အနောမနဒီတီရေ ပဗ္ဗဇိတွာ
 ဆဗ္ဗဿာနိ ပဓာနယောဂံ ကတွာ ဝိသာခပုဏ္ဏမာယံ ဥရုဝေလ-
 ဂါမေ သုဇာတာယ ဒိန္နံ ပက္ခိတ္တဒိဗ္ဗောဇံ မရပါယာသံ ပရိဘုဉ္ဇိ-
 တွာ သာယန္တသမယေ ဒက္ခိဏုတ္တရေန ဗောဓိမဏ္ဍံ ပဝိသိတွာ
 အဿတ္တဒုမရာဇာနံ တိက္ခတ္တု ပဒက္ခိဏံ ကတွာ ပုဗ္ဗုတ္တရဘာဂေ
 ဌိတော တိဏသန္တရံ သန္တရိတွာ တိသန္တိပလ္လင်္ဂံ အာဘုဇိတွာ
 စတုရင်္ဂသမန္တာဂတံ မေတ္တာကမ္မဋ္ဌာနံ ပုဗ္ဗင်္ဂမံ ကတွာ ဝိရိယာဓိ-
 ဋ္ဌာနံ အဓိဋ္ဌာယ စုဒ္ဓသဟတ္ထပလ္လင်္ဂဝရဂတော သုဝဏ္ဏဝိဌေ ဌပိတံ
 ရဇတက္ခန္ဓံ ဝိယ ပညာသဟတ္ထံ ဗောဓိက္ခန္ဓံ ပိဋိတော ကတွာ ဥပရိ
 မဏိဆတ္တေန ဝိယ ဗောဓိသာခါယ ဓာရယမာနော သုဝဏ္ဏ-
 ဝဏ္ဏေ စိဝရေ ပဝါဠသဒိသေသု ဗောဓိအင်္ဂုရေသု ပတမာနေသု
 သူရိယေ အတ္ထံ ဥပဂစ္ဆန္တေ မာရဗလံ ဝိဓမ္မိတွာ ပဌမယာမေ ပုဗ္ဗေ-
 နိဝါသံ အနုဿရိတွာ မဇ္ဈိမယာမေ ဒိဗ္ဗစက္ခု ဝိသောဓေတွာ ပစ္စု-
 သကာလေ သဗ္ဗဗုဒ္ဓါနမာစိဏ္ဏေ ပစ္စယာကာရေ ဉာဏံ ဩတာရေ

တွာ အာနာပါနစတုတ္ထဇ္ဈာန် နိဗ္ဗတ္တေတွာ တဒေဝ ပါဒကံ ကတွာ
ဝိပဿနံ ဝဇေတွာ မဂ္ဂပဋိပါဋိယာ အဓိဂတေန စတုတ္ထမဂ္ဂေန
သဗ္ဗကိလေသေ ခေပေတွာ သဗ္ဗဗုဒ္ဓဂုဏေ ပဋိဝိဇ္ဇိ။ ဣဒမဿ
ပညာံကိစ္စံ။ ဧဝံ သမာဓိ ပညံ န ပါပုဏာတိ။

တတ္ထ ယထာ ဟတ္ထေ ဥဒကံ ပါတိယံ ဥဒကံ န ပါပုဏာတိ။
ပါတိယံ ဥဒကံ သဇ္ဇေ ဥဒကံ န ပါပုဏာတိ။ သဇ္ဇေ ဥဒကံ
‘ကောလဓမ္မေ ဥဒကံ န ပါပုဏာတိ။ ကောလဓမ္မေ ဥဒကံ စာဋိယံ
ဥဒကံ န ပါပုဏာတိ။ စာဋိယံ ဥဒကံ မဟာကုမ္ဘိယံ ဥဒကံ န
ပါပုဏာတိ။ မဟာကုမ္ဘိယံ ဥဒကံ ကုသောဓမ္မေ ဥဒကံ န ပါပု-
ဏာတိ။ ကုသောဓမ္မေ ဥဒကံ ကန္တရေ ဥဒကံ န ပါပုဏာတိ။
ကန္တရေ ဥဒကံ ကုန္တဒိယံ ဥဒကံ န ပါပုဏာတိ။ ကုန္တဒိယံ ဥဒကံ
ပဉ္စမဟာနဒိယံ ဥဒကံ န ပါပုဏာတိ။ ပဉ္စမဟာနဒိယံ ဥဒကံ
စက္ကဝါဠမဟာသမုဒ္ဒေ ဥဒကံ န ပါပုဏာတိ။ စက္ကဝါဠ မဟာ-
သမုဒ္ဒေ ဥဒကံ သိနေရူပါဒကေ မဟာသမုဒ္ဒေ ဥဒကံ န ပါပု-
ဏာတိ။ ပါတိယံ ဥဒကံ ဥပနိဓာယ ဟတ္ထေ ဥဒကံ ပရိတ္တံ။ ပ။
သိနေရူပါဒကမဟာသမုဒ္ဒေ ဥဒကံ ဥပနိဓာယ စက္ကဝါဠ မဟာ-
သမုဒ္ဒေ ဥဒကံ ပရိတ္တံ၊ ဣတိ ဥပရူပရိ ဥဒကံ ဗဟုကံ ဥပါဒါယ
ဟေဠာ ဟေဠာ ဥဒကံ ပရိတ္တံ ဟောတိ၊ ဧဝမေဝ ဥပရိ ဥပရိ
ဂုဏေ ဥပါဒါယ ဟေဠာ ဟေဠာ သီလံ အပ္ပမတ္တကံ ဩရမတ္တ-
ကန္တိ ဝေဒိတဗ္ဗံ။ တေနာဟ ‘အပ္ပမတ္တကံ ခေါ ပနေတံ ဘိက္ခဝေ
ဩရမတ္တကံ သီလမတ္တက’ န္တိ။ ယေန ပုထုဇ္ဇနောတိ ဧတ္ထ-

ဒုဝေ ပုထုဇ္ဇနာ ဂုတ္တာ၊ ဗုဒ္ဓေနာဒိစ္စဗန္ဓုနာ။

အန္တော ပုထုဇ္ဇနော ဧကော၊ ကလျာဏေကော ပုထုဇ္ဇနော။

တတ္ထ ယဿ ခန္ဓ ဓာတု အာယတနာဒီသု ဥဂ္ဂဟ ပရိပုစ္ဆာ
သဝန ဓာရဏ ပစ္စဝေက္ခဏာနိနတ္ထိ၊ အယံ အန္ဓပုထုဇ္ဇနော။ ယဿ
ကာနိ အတ္ထိ၊ သော ကလျာဏပုထုဇ္ဇနော။ ဒုဝိဇောပိ ပနေသ-

ပုထုနံ ဇနနာဒီဟိ၊ ကာရဏေဟိ ပုထုဇ္ဇနော။
ပုထုဇ္ဇနန္တောဂဓတ္တာ၊ ပုထုဝါယံ ဇနော ဣတိ။ ။

သော ဟိ ပုထုနံ နာနပ္ပကာရာနံ ကိလေသာဒီနံ ဇနနာ-
ဒီဟိ ကာရဏေဟိ ပုထုဇ္ဇနော။ ယထာဟ “ပုထု ကိလေသေ
ဇနေန္တိတိ ပုထုဇ္ဇနာ။ ပုထုအဝိဟတသက္ကာယဒိဋ္ဌိကာတိ ပုထုဇ္ဇနာ။
ပုထု သတ္တာရာနံ မုခံ ဥလ္လောကိကာတိ ပုထုဇ္ဇနာ။ ပုထု သဗ္ဗဂတိဟိ
အဝုဋ္ဌိတာတိ ပုထုဇ္ဇနာ။ ပုထု နာနာဘိသင်္ခါရေ အဘိသင်္ခရေန္တိတိ
ပုထုဇ္ဇနာ။ ပုထု နာနာဩဿေဟိ ဝုယန္တိ။ ပုထု နာနာသန္တာပေဟိ
သန္တပ္ပန္တိ။ ပုထု နာနာပရိဋ္ဌာဟေဟိ ပရိဋ္ဌယန္တိ။ ပုထု ပဉ္စသု ကာမ-
ဂုဏသု ရတ္တာ၊ ဂိဒ္ဓါ၊ ဂမိတာ၊ မုစ္ဆိတာ၊ အဇ္ဈောသန္တာ၊ လဂ္ဂါ၊
လဂ္ဂိတာ၊ ပလိဗုဒ္ဓါတိ ပုထုဇ္ဇနာ။ ပုထု ပဉ္စဟိ နိဝရဏေဟိ
အာဝုဋ္ဌာ၊ နိဝုဋ္ဌာ၊ ဖုဋ္ဌာ၊ ဩဖုဋ္ဌာ၊ ပိဟိတာ၊ ပဋိစ္ဆန္တာ၊ ပဋိကုဇ္ဇိ-
တာတိ ပုထုဇ္ဇနာ”တိ။ ပုထုနံ ဂဏနပထမတိတာနံ အရိယဓမ္မ-
ပရမ္ပုခါနံ နိစဓမ္မသမာစာရာနံ ဇနာနံ အန္တောဂတ္တာပိ ပုထုဇ္ဇနော။
ပုထုဝါယံ ဝိသုံ ယေဝ သင်္ချံ ဂတော ဝိသံသဋ္ဌော သီလသုတာဒိ-
ဂုဏယုတ္တေဟိ အရိယေဟိ ဇနေဟိတိ ပုထုဇ္ဇနောတိ။

တထာဂတဿာတိ အဋ္ဌဟိ ကာရဏေဟိ ဘဂဝါ တထာဂ-
တော။ တထာ အာဂတောတိ တထာဂတော။ တထာ ဂတောတိ
တထာဂတော။ တထလက္ခဏံ အာဂတောတိ တထာဂတော။
တထဓမ္မေ ယာထာဂတော အဘိသမ္ပုဒ္ဓေါတိ တထာဂတော။
တထဒဿိတာယ တထာဂတော။ တထဝါဒိတာယ တထာဂ-
တော။ တထာကာရိတာယ တထာဂတော။ အဘိဘဝနဋ္ဌေန
တထာဂတောတိ။

ကထံ ဘဂဝါ တထာ အာဂတောတိ တထာဂတော?။ ယထာ
သဗ္ဗလောကဟိတာယ ဥဿုက္ကမာပန္နာ ပုရိမကာ သမ္မာသမ္ပုဒ္ဓါ
အာဂတာ၊ ယထာ ဝိပဿီ ဘဂဝါ အာဂတော၊ ယထာ သိဒ္ဓိ
ဘဂဝါ၊ ယထာ ဝေဿံဘူ ဘဂဝါ၊ ယထာ ကကုသန္ဓော ဘဂဝါ။

ယထာ ကောဏာဂမနော ဘဂဝါ၊ ယထာ ကဿပေါ ဘဂဝါ
 အာဂတောတိ။ ကိံ ဝုတ္တံ ဟောတိ?၊ ယေန အဘိနိဟာရေန ဧတေ
 ဘဂဝန္တော အာဂတာ၊ တေနော အမှာကမ္ပိ ဘဂဝါ အာဂ-
 တော။ အထဝါ ယထာ ဝိပဿီ ဘဂဝါ။ ပ။ ယထာ ကဿပေါ
 ဘဂဝါ ဒါနပါရမိံ ပူရေတွာ သီလ၊ နေက္ခမ္ပ၊ ပညာ၊ ဝီရိယ၊ ခန္တီ၊
 သစ္စ၊ အဓိဋ္ဌာန၊ မေတ္တာ၊ ဥပေက္ခာပါရမိံ၊ ပူရေတွာ ဣမာ ဒသ
 ပါရမိယော၊ ဒသ ဥပပါရမိယော၊ ဒသ ပရမတ္ထ ပါရမိယောတိ
 သမတိံသ ပါရမိယော ပူရေတွာ အင်္ဂပရိစ္ဆာင်္ဂ၊ ဇီဝိတ၊ နေ၊ ရဇ္ဇေ၊
 ပုတ္တဒါရပရိစ္ဆာဂန္တိ ဣမေ ပဉ္စ မဟာပရိစ္ဆာဂေ ပရိစ္စဇိတွာ ပုဗ္ဗ-
 ယောဂ ပုဗ္ဗစရိယ ဓမ္မက္ခန္ဓာန ဉာတတ္ထစရိယာဒယော ပူရေတွာ ဗုဒ္ဓိ-
 စရိယာယ ကောဋိံ ပတွာ အာဂတာ၊ တထာ အမှာကမ္ပိ ဘဂဝါ
 အာဂတော။ အထဝါ ယထာ ဝိပဿီ ဘဂဝါ။ ပ။ ကဿပေါ
 ဘဂဝါ စတ္တာရော သတိပဋ္ဌာနေ စတ္တာရော သမ္မပ္ပဓာနေ စတ္တာ-
 ရော ဣဒ္ဓိပါဒေ ပဉ္စိန္ဒြိယာနိ ပဉ္စ ဗလာနိ သတ္တ ဗောဇ္ဈင်္ဂေ အရိယံ
 အဋ္ဌင်္ဂိကံ မဂ္ဂံ ဘာဝေတွာ ဗြူဟေတွာ အာဂတာ၊ တထာ အမှာ-
 ကမ္ပိ ဘဂဝါ အာဂတောတိ တထာဂတော။

ယထေဝ လောကမ္ပိ ဝိပဿီအာဒယော၊
 သဗ္ဗညုဘာဝံ မုနယော ဣဓာဂတာ။
 တထာ အယံ သကျမုနိပိ အာဂတော၊
 တထာဂတော ဝုစ္စတိ တေန စက္ခုမာတိ။ ။

ဧဝံ တထာ အာဂတောတိ တထာဂတော။

ကထံ တထာ ဂတောတိ တထာဂတော?။ ယထာ သမ္ပတိ-
 ဇာတောဝိပဿီ ဘဂဝါ ဂတော။ ပ။ ကဿပေါ ဘဂဝါ ဂတော။
 ကထဉ္စ သော ဂတော?။ သော ဟိ သမ္ပတိ ဇာတောဝ သမေဟိ
 ပါဒေဟိ ပထဝီယံ ပတိဋ္ဌာယ ဥတ္တရာဘိမုခေါ သတ္တပဒဝီတိဟာ-
 ရေန ဂတော။ ယထာဟ “သမ္ပတိ ဇာတော ခေါ အာနန္ဒ ဗောဓိ-

သတ္တော သမေဟိ ပါဒေဟိ ပတိဋ္ဌဟိတွာ ဥတ္တရာဘိမုခေါ သတ္တ-
 ပဒဝိတိဟာရေန ဂစ္ဆတိ။ သေတမှိ ဆတ္တေ အနုဓာရယမာနေ
 သဗ္ဗာဒိသာ အနုဝိလောကေတိ၊ အာသဘိ ဝါစံ ဘာသတိ
 အဂ္ဂေါဟမသ္မိ လောကဿ၊ ဇေဋ္ဌောဟမသ္မိ လောကဿ၊
 သေဋ္ဌောဟမသ္မိ လောကဿ၊ အယမန္တိမာ ဇာတိ၊ နတ္ထိ ဒါနိ
 ပုနဗ္ဗဝေါ''တိ။ တဉ္စဿ ဂမနံ တထံ အဟောသိ အဝိတထံ
 အနေကေသံ ဝိသေသာဓိဂမာနံ ပုဗ္ဗနိမိတ္တဘာဝေန။ ယဉ္စိ သော
 သမ္ပတိ ဇာတောဝ သမေဟိ ပါဒေဟိ ပတိဋ္ဌဟိ၊ ဣဒမဿ စတု-
 ရိဒ္ဓိပါဒပဋိလာဘဿ ပုဗ္ဗနိမိတ္တံ။ ဥတ္တရာဘိမုခဘာဝေါ ပန သဗ္ဗ-
 လောကုတ္တရာဘာဝဿ ပုဗ္ဗနိမိတ္တံ။ သတ္တပဒဝိတိဟာရော သတ္တ-
 ဗောဇ္ဈိဂ်ရတနပဋိလာဘဿ။ သုဝဏ္ဏဒဏ္ဍာ ဝိတိပတန္တိ စာမရာ-
 တိ ဧတ္ထ ပုတ္တစာမရုက္ခေပေါ ပန သဗ္ဗတိတ္ထိယနိမ္မဒနဿ-
 သေတစ္ဆတ္တဓာရဏံ အရဟတ္တဝိမုတ္တိဝရဝိမလ သေတစ္ဆတ္တ ပဋိ-
 လာဘဿ၊ သတ္တမပဉ္စပရိ ဌတွာ သဗ္ဗဒိသာနုဝိလောကနံ သဗ္ဗ-
 ညုတာနာဝရဏဉာဏလာဘဿ၊ အာသဘိဝါစာဘာသနံ အပဋိ-
 ဝတ္တိယ ဝရဓမ္မစက္ကပ္ပဝတ္တနဿ ပုဗ္ဗနိမိတ္တံ။ တထာ အယံ ဘဂဝါဝိ
 ဂတော။ တဉ္စဿ ဂမနံ တထံ အဟောသိ အဝိတထံ တေသံ ယေ-
 ဝ ဝိသေသာဓိဂမာနံ ပုဗ္ဗနိမိတ္တဘာဝေန။ တေနာဟု ပေါရာဏာ။

“မဟုတ္တဇာတောဝ ဂဝံပတိ ယထာ၊
 သမေဟိ ပါဒေဟိ ဖုသိ ဝသုန္ဓရံ။
 သော ဝိက္ကမိ သတ္တပဒါနိ ဂေါတမော၊
 သေတဉ္စ ဆတ္တံ အနုဓာရယံ မရူ။ ။

ဂန္ဓာန သော သတ္တပဒါနိ ဂေါတမော၊
 ဒိသာ ဝိလောကေသိ သမာ သမန္တတော။
 အဋ္ဌဂုံပေတံ ဂိရမဗ္ဗုဒ္ဓိရယိ၊
 သီဟော ယထာ ပဗ္ဗတမုဒ္ဒနိဋ္ဌိတော''တိ။ ။

ဧဝံ တထာဂတောတိ တထာဂတော။ အထဝါယထာဝိပဿီ
 ဘဂဝါ။ပ။ ယထာ ကဿပေါ ဘဂဝါ။ အယမ္ပိ ဘဂဝါ တထေဝ
 နေက္ခမ္မေန ကာမတ္ထန္တံ ပဟာယ ဂတော။ အဗျာပါဒေန ဗျာပါဒံ။
 အာလောကသညာယ ထိနမိဒ္ဓံ။ အဝိက္ခေပေန ဥဒ္ဓစ္စက္ခန္တု။ ဓမ္မ-
 ဝဝတ္ထာနေန ဝိစိကိန္တံ ပဟာယ ဂတော။ ဉာဏေန အဝိဇ္ဇံ ပဒါ-
 လေတွာ ဂတော။ ပါမောဇ္ဇေန အရတိံ ဝိနောဒေတွာ။ ပဌမဇ္ဈာ-
 နေန နိဝရဏကဝါဠိ ဥဠါဇေတွာ။ ဒုတိယဇ္ဈာနေန ဝိတက္ကဝိစာရံ
 ဝူပသမေတွာ။ တတိယဇ္ဈာနေန ဝီတိံ ဝိရာဇေတွာ။ စတုတ္ထဇ္ဈာ-
 နေန သုခဒုက္ခံ ပဟာယ။ အာကာသာနဉ္စာယတနသမာပတ္တိယာ
 ရူပသညာ၊ ပဋိဗ္ဗသညာ၊ နာနတ္ထသညာယော သမတိက္ကမိတွာ။
 ဝိညာဏဉ္စာယတနသမာပတ္တိယာ အာကာသာနဉ္စာယတနသညံ။
 အာကိဉ္စညာယတနသမာပတ္တိယာ ဝိညာဏဉ္စာယတနသညံ။ နေဝ-
 သညာနာသညာယတနသမာပတ္တိယာ အာကိဉ္စညာယတနသညံ
 သမတိက္ကမိတွာ။ အနိစ္စာ နု ပဿနာယ နိစ္စသညံ ပဟာယ။ ဒုက္ခာ-
 နုပဿနာယ သုခသညံ။ အနတ္တာနုပဿနာယ အတ္တသညံ။ နိဗ္ဗိဒါ-
 နုပဿနာယ နန္ဒိ။ ဝိရာဂါနုပဿနာယ ရာဂံ။ နိရောဓာနုပဿနာ-
 ယ သမုဒယံ။ ပဋိနိဿဂ္ဂါနုပဿနာယ အာဒါနံ။ ခယာနုပဿနာယ
 ဃနသညံ။ ဝယာနုပဿနာယ အာယူဟနံ။ ဝိပရိဏာမာနုပဿ-
 နာယ ဓုဝသညံ။ အနိမိတ္တာနုပဿနာယ နိမိတ္တံ။ အပ္ပဏိဟိတာ-
 နုပဿနာယ ပဏိမိံ။ သုညတာနုပဿနာယ အဘိနိဝေသံ။ အဓိ-
 ပညာဓမ္မဝိပဿနာယ သာရာဒါနာဘိနိဝေသံ။ ယထာဘူတ ဉာ-
 ဏဒဿနေန သမ္မောဟာဘိနိဝေသံ။ အာဒီနဝါနုပဿနာယ
 အာလယာဘိနိဝေသံ။ ပဋိသင်္ခါနုပဿနာယ အပ္ပဋိသင်္ခံ။ ဝိဝဇ္ဇာ-
 နုပဿနာယ သံယောဂါဘိနိဝေသံ။ သောတာပတ္တိမဂ္ဂေန ဒိဋ္ဌေ-
 ကဋ္ဌေ ကိလေသေ။ သကဒါဂါမိမဂ္ဂေန ဩဋ္ဌာရိကေ ကိလေသေ
 ပဟာယ။ အနာဂါမိမဂ္ဂေန အဏုသဟဂတေ ကိလေသေ သမုဠါ-

၁-ဝိတက္ကဝိစာရဓူမံ။ ဝိကက္ကဝိစာရဓူမံ (မူကွဲ)

ဇေတုာ။ အရဟတ္တမဂ္ဂေန သဗ္ဗကိလေသေ သမုန္တိန္ဒိတုာ ဂတော။
ဧဝံ တထာ ဂတောတိ တထာဂတော။

ကထံ တထလက္ခဏံ အာဂတောတိ တထာဂတော?။^၁ ပထဝိ-
ဓာတုယာ ကက္ခဋ္ဌလက္ခဏံ တထံ အဝိတထံ။ အာပေါဓာတုယာ
ပဉ္စရဏလက္ခဏံ။ တေဇောဓာတုယာ ဥဏှတ္တလက္ခဏံ။ ဝါယော-
ဓာတုယာ ဝိတ္ထန္တနလက္ခဏံ။ အာကာသဓာတုယာ အသမ္ပုဋ္ဌ-
လက္ခဏံ။ ဝိညာဏဓာတုယာ ဝိဇာနနလက္ခဏံ။ ရူပဿ ရူပန-
လက္ခဏံ။ ဝေဒနာယ ဝေဒယိတလက္ခဏံ။ သညာယ သညာန-
နလက္ခဏံ။ သင်္ခါရာနံ အဘိသင်္ခရဏလက္ခဏံ။ ဝိညာဏဿ ဝိဇာ-
နနလက္ခဏံ။ ဝိတက္ကဿ အဘိနိရောပနလက္ခဏံ။ ဝိစာရဿ အနု-
မဇ္ဇနလက္ခဏံ။ ပီတိယာ ဖရဏလက္ခဏံ။ သုခဿ သာတလက္ခ-
ဏံ။ စိတ္တေကဂ္ဂတာယ အဝိက္ခေပလက္ခဏံ။ ဖဿဿ ဖုသနလက္ခ-
ဏံ။ သဒ္ဓိန္ဒြိယဿ အဓိမောက္ခလက္ခဏံ။ ဝီရိယိန္ဒြိယဿ ပဂ္ဂဟ-
လက္ခဏံ။ သတိန္ဒြိယဿ ဥပဋ္ဌာနလက္ခဏံ။ သမာဓိန္ဒြိယဿ အဝိ-
က္ခေပလက္ခဏံ။ ပညိန္ဒြိယဿ ပဇာနနလက္ခဏံ။ သဒ္ဓါဗလဿ
အဿဒ္ဓိယေ အကမ္ပိယလက္ခဏံ။ ဝီရိယဗလဿ ကောသဇ္ဇေ။ သတိ-
ဗလဿ မုဋ္ဌဿဇ္ဇေ။ သမာဓိဗလဿ ဥဒ္ဓဇ္ဇေ။ ပညာဗလဿ
အဝိဇ္ဇာယ အကမ္ပိယလက္ခဏံ။ သတိသမ္ပောဇျင်္ဂဿ ဥပဋ္ဌာန-
လက္ခဏံ။ မ္ဗေဝိစယသမ္ပောဇျင်္ဂဿ ပဝိစယလက္ခဏံ။ ဝီရိယ သ-
မ္ပောဇျင်္ဂဿ ပဂ္ဂဟလက္ခဏံ။ ပီတိသမ္ပောဇျင်္ဂဿ ဖရဏလက္ခဏံ။
ပဿဒ္ဓိသမ္ပောဇျင်္ဂဿ ဂူပသမလက္ခဏံ။ သမာဓိသမ္ပောဇျင်္ဂဿ
အဝိက္ခေပလက္ခဏံ။ ဥပေက္ခာသမ္ပောဇျင်္ဂဿ ပဋိသင်္ခါနလက္ခဏံ။
သမ္မာဒိဋ္ဌိယာဒဿနလက္ခဏံ။ သမ္မာသင်္ကပ္ပဿ အဘိနိရောပန-
လက္ခဏံ။ သမ္မာဝါစာယ ပရိဂ္ဂဟလက္ခဏံ။ သမ္မာကမ္မန္တဿ သမုဋ္ဌာ-
ပနလက္ခဏံ။ သမ္မာအာဇီဝဿ ဝေါဒါနလက္ခဏံ။ သမ္မာဝါယာ-
မဿ ပဂ္ဂဟလက္ခဏံ။ သမ္မာသတိယာ ဥပဋ္ဌာနလက္ခဏံ။ သမ္မာ-
သမာဓိဿ အဝိက္ခေပလက္ခဏံ။ အဝိဇ္ဇာယ အညာဏလက္ခဏံ။

သင်္ခါရာနံ စေတနာလက္ခဏံ။ ဝိညာဏဿ ဝိဇာနနလက္ခဏံ။ နာမဿ နမနလက္ခဏံ။ ရူပဿ ရူပနလက္ခဏံ။ သဠာယတနဿ အာယတနလက္ခဏံ။ ဖဿဿ ဖုဿနလက္ခဏံ။ ဝေဒနာယ ဝေဒယိတလက္ခဏံ။ တဏှာယ ဟေတုလက္ခဏံ။ ဥပါဒါနဿ ဂဟဏလက္ခဏံ။ ဘဝဿ အာယူဟနလက္ခဏံ။ ဇာတိယာ နိဗ္ဗတ္တိလက္ခဏံ။ ဇရာယ ဇီရဏလက္ခဏံ။ မရဏဿ စုတိလက္ခဏံ။ ဓာတုနံ သုညတာလက္ခဏံ။ အာယတနာနံ အာယတနလက္ခဏံ။ သတိပဋ္ဌာနာနံ ဥပဋ္ဌာနလက္ခဏံ။ သမ္မပ္ပဓာနာနံ ပဒဟနလက္ခဏံ။ ဣဒ္ဓိပါဒါနံ ဣဇ္ဈနလက္ခဏံ။ ဣန္ဒြိယာနံ အဓိပတိလက္ခဏံ။ ဗလာနံ အကမ္ပိယလက္ခဏံ။ ဗောဇ္ဈင်္ဂါနံ နိယျာနလက္ခဏံ။ မဂ္ဂဿ ဟေတုလက္ခဏံ။ သစ္စာနံ တထလက္ခဏံ။ သမထဿ အဝိက္ခေပလက္ခဏံ။ ဝိပဿနာယ အနုပဿနာလက္ခဏံ။ သမထဝိပဿနာနံ ဧကရသလက္ခဏံ။ ယုဂနန္ဒာနံ အနတိဝတ္တနလက္ခဏံ။ သီလဝိသုဒ္ဓိယာ သံဝရလက္ခဏံ။ စိတ္တဝိသုဒ္ဓိယာ အဝိက္ခေပလက္ခဏံ။ ဒိဋ္ဌိဝိသုဒ္ဓိယာ ဒဿနလက္ခဏံ။ ခယေ ဉာဏဿ သမုဇ္ဈေဒလက္ခဏံ။ အနုပ္ပါဒေ ဉာဏဿ ပဿဒ္ဓိလက္ခဏံ။ ဆန္ဒဿ မူလလက္ခဏံ။ မနသိကာရဿ သမုဠာပနလက္ခဏံ။ ဖဿဿ သမောဓာနလက္ခဏံ။ ဝေဒနာယ သမောသရဏလက္ခဏံ။ သမာဓိဿ ပမုခလက္ခဏံ။ သတိယာ အဓိပတေယျလက္ခဏံ။ ပညာယ တတုတ္တရိယလက္ခဏံ။ ဝိမုတ္တိယာ သာရလက္ခဏံ။ အမတောဂဓဿ နိဗ္ဗာနဿ ပရိယောသာနလက္ခဏံ တထံ အဝိတထံ။ ဧဝံ တထလက္ခဏံ ဉာဏဂတိယာ အာဂတော အဝိရဇ္ဈိတွာ ပတ္တော အနုပ္ပတ္တောတိ တထာဂတော။ ဧဝံ တထလက္ခဏံ အာဂတောတိ တထာဂတော။

ကထံ တထဓမ္မေ ယာထာဂတော အဘိသမ္ဗုဒ္ဓေါတိ တထာဂတော ? ။ တထဓမ္မော နာမ စတ္တာရိ အရိယသစ္စာနိ။ ယထာဟ “စတ္တာရိမာနိ ဘိက္ခဝေ တထာနိ အဝိတထာနိ အနညထာနိ။

ကတမာနိ စတ္တာရိ'။ ဣဒံ ဒုက္ခန္တိ ဘိက္ခဝေ တထမေတံ အဝိတထ-
မေတံ အနညထမေတ'။ နိ ဝိတ္တာရော။ တာနိ စ ဘဂဝါ အဘိ-
သမ္ဗုဒ္ဓေါ၊ တသ္မာ တထာနံ ဓမ္မာနံ အဘိသမ္ဗုဒ္ဓတ္တာ တထာဂတော-
တိ ဝုစ္စတိ။ အဘိသမ္ဗုဒ္ဓတ္တော ဟေတ္တ ဂတသဒ္ဓေါ။ အပီရ ဇရာ-
မရဏဿ ဇာတိပစ္စယသမ္ဘူတသမုဒါဂတဋ္ဌော တထော အဝိတ-
ထော အနညထော။ ပ။ သင်္ခါရာနံ အဝိဇ္ဇာပစ္စယသမ္ဘူတ သမုဒါ-
ဂတဋ္ဌော တထော အဝိတထော အနညထော။ ပ။ အဝိဇ္ဇာယ
သင်္ခါရာနံ ပစ္စယဋ္ဌော။ သင်္ခါရာနံ ဝိညာဏဿ ပစ္စယဋ္ဌော။ ပ။ ဇာ-
တိယာ ဇရာမရဏဿ ပစ္စယဋ္ဌော တထော အဝိတထော အနည-
ထော။ တံ သဗ္ဗံ ဘဂဝါ အဘိသမ္ဗုဒ္ဓေါ၊ တသ္မာပိ တထာနံ ဓမ္မာနံ
အဘိသမ္ဗုဒ္ဓတ္တာ တထာဂတောတိ ဝုစ္စတိ။ ဧဝံ တထဓမ္မေ ယာ-
ထာဝတော အဘိသမ္ဗုဒ္ဓေါတိ တထာဂတော။

ကထံ တထဒဿိတာယ တထာဂတော?။ ဘဂဝါ ယံ သ-
ဒေဝကေ လောကေ။ ပ။ သဒေဝမနုဿာယ ပဇာယ အပရိ-
မာဏာသု လောကဓာတုသု အပရိမာဏာနံ သတ္တာနံ စက္ခု-
ဒ္ဓါရေ အာပါယမာဂစ္ဆန္တိ ရူပါရမ္မဏံ နာမ အတ္ထိ၊ တံ သဗ္ဗာ-
ကာရတော ဇာနာတိ ပဿတိ။ ဧဝံ ဇာနတာ ပဿတာ စ
တေန တံ ဣဋ္ဌာနိဋ္ဌာဒိပသေန ဝါ ဒိဋ္ဌ သုတ မုတ ဝိညာတေသု
လဗ္ဘမာနက ပဒေဝသေနဝါ။ ကတမန္တိ ရူပံ ရူပါယတနံ။ ယံ ရူပံ
စတုန္တံ မဟာဘူတာနံ ဥပါဒါယ ဝဏ္ဏနိဘာ သနိဒဿနံ သပ္ပုဋ္ဌိဃံ
နီလံ ပီတကန္တိ အာဒိနာ နယေန အနေကေဟိ နာမေဟိ တေရ-
သဟိ ဝါရေဟိ ဒွေပညာသာယ နယေဟိ ဝိဘဇ္ဇမာနံ တထမေဝ
ဟောတိ၊ ဝိတထံ နတ္ထိ။ သေနယော သောတဒ္ဓါရာဒိသုပိ အာ-
ပါထံ အာဂစ္ဆန္တေသု သဒ္ဓါဒိသု။ ဝုတ္တဉ္ဇေတံ ဘဂဝတာ “ယံ
ဘိက္ခဝေ သဒေဝကဿ လောကဿ။ ပ။ သဒေဝမနုဿာယ
ပဇာယ ဒိဋ္ဌ သုတံ မုတံ ဝိညာတံ ပတ္တံ ပရိယေသိတံ အနုဝိစရိတံ
မနုဿ၊ တမဟံ ဇာနာမိ၊ တမဟံ အဘိညာသိ၊ တံ တထာ-

ဂတဿ ဝိဒိတံ၊ 'တံ တထာဂတဿ ဥပဋ္ဌာသိ' တိ။ ဧဝံ တထ-
ဒဿိတာယ တထာဂတော။ တတ္ထ တထဒဿိအတ္ထေ တထာ-
ဂတောတိ ပဒသမ္ဘဝေါ ဝေဒိတဗျော။

ကဏံ တထဝါဒိတာယ တထာဂတော?။ ယံ ရတ္ထိံ ဘဂဝါ
ဗောဓိမဇ္ဈေ အပရာဇိတပလ္လင်္ကေ နိသိန္ဓော တိဏ္ဍံ မာရာနံ
မတ္ထကံ မဒ္ဓိတွာ အနုတ္တရံ သမ္မာသမ္ဗောဓိံ အဘိသမ္ဗုဒ္ဓေါ၊ ယဉ္စ
ရတ္ထိံ ယမကသာလာနမန္တရေ အနုပါဒိသေသာယ နိဗ္ဗာန-
ဓာတုယာ ပရိနိဗ္ဗာယိ၊ ဧတ္ထန္တရေ ပဉ္စစက္ကာလီသဝဿပရိမာဏေ
ကာလေ ပဌမဗောဓိယာပိ မဇ္ဈိမဗောဓိယာပိ ပစ္ဆိမဗောဓိယာပိ
ယံ ဘဂဝတာ ဘာသိတံ သုတ္တံ၊ ဂေယျံ။ ပ။ ဝေဒလ္လံ၊ တံ သဗ္ဗံ
အတ္ထတောစ ဗျဉ္စနတောစ အနဝဇ္ဇံ အနုပဝဇ္ဇံ အနုနမနမိကံ
သဗ္ဗာကာရပရိပုဏ္ဏံ။ ရာဂမဒနိဗ္ဗဒနံ။ ဒေါသမောဟမဒနိဗ္ဗဒနံ။
နတ္ထိ တတ္ထ ဝါလဂ္ဂမတ္တမ္ပိ အဝက္ခလိတံ။ သဗ္ဗန္တံ ဧကမုဒ္ဓိကာယ
လဉ္စိတံ ဝိယ ဧကနာဠိယာ မိတံ ဝိယ ဧကတုလာယ တုလိတံ
ဝိယ စ တထမေဝ ဟောတိ အဝိတထံ အနုညထံ။ တေနာဟ
“ယဉ္စ စုန္တ ရတ္ထိံ တထာဂတော အနုတ္တရံ သမ္မာသမ္ဗောဓိံ
အဘိသမ္ဗုဒ္ဓတိ၊ ယဉ္စ ရတ္ထိံ အနုပါဒိသေသာယ နိဗ္ဗာနဓာတုယာ
ပရိနိဗ္ဗာယတိ၊ ယံ ဧတသ္မိံ အန္တရေ ဘာသတိ လပတိ နိဒ္ဓိသတိ၊
သဗ္ဗန္တံ တထေဝ ဟောတိ၊ နော အညထာ၊ တသ္မာ တထာ-
ဂတောတိ ဝုစ္စတိ” တိ။ ဂဒတ္ထော ဟေတ္ထ ဂတသဒ္ဓေါ။ ဧဝံ တထ-
ဝါဒိတာယ တထာဂတော။ အဝိစ အာဂဒနံ အာဂဒေါ၊ ဝစနန္တိ
အတ္ထော။ တထော အဝိပရိတော အာဂဒေါ အဿာတိ ဒကာ-
ရဿ တကာရံ ကတွာ တထာဂတောတိ ဧဝမေတသ္မိံ အတ္ထေ
ပဒသိဒ္ဓိ ဝေဒိတဗျော။

ကဏံ တထာ ကာရိတာယ တထာဂတော?။ ဘဂဝတော
ဟိ ဝါစာယ ကာယော အနုလောမေတိ၊ ကာယဿပိ ဝါစာ၊

တသ္မာ ယထာ ဝါဒီ တထာကာရီ၊ ယထာ ကာရီ တထာ ဝါဒီ စ ဟောတိ။ ဧဝံဘူတဿ စဿ ယထာ ဝါစာ၊ ကာယော ပိ တထာ ဂတော ပဝတ္ထောတိ အတ္ထော။ ယထာ စ ကာယော၊ ဝါစာပိ တထာ ဂတာ ပဝတ္ထောတိ တထာဂတော။ တေနေရုဟ “ယထာဝါဒီ ဘိက္ခဝေ တထာဂတော တထာကာရီ၊ ယထာ- ကာရီ တထာဝါဒီ။ ဣတိ ယထာဝါဒီ ယထာကာရီ၊ ယထာကာရီ တထာဝါဒီ၊ တသ္မာ တထာဂတောတိ ဝုစ္စတိ”တိ။ ဧဝံ တထာ ကာရီတာယ တထာဂတော။

ကထံ အဘိဘဝနဋ္ဌေန တထာဂတော?။ ဥပရိဘဝဂ္ဂံ ဟေဋ္ဌာ “အဝိစိ” ပရိယန္တံ ကတွာ တိရိယံ အပရိမာဏာသု လောကဓာ- တူသု သဗ္ဗသတ္တေ အဘိဘဝတိ သီလေနပိ သမာဓိနာပိ ပညာ- ယပိ ဝိမုတ္တိယာပိ ဝိမုတ္တိဉာဏဒဿနေနပိ၊ န တဿ တုလောဝါ ပမာဏံဝါ အတ္ထိ၊ အတုလော အပ္ပမေဃျော အနုတ္တရော ရာဇာတိ- ရာဇာ ဒေဝဒေဝေါ သက္ကာနမတိသက္ကော မြဟ္ဓာနမတိမြဟ္ဓာ။ တေနာဟ “သဒေဝကေ ဘိက္ခဝေ လောကေ။ ပ။ သဒေဝ- မနုဿာယ ပဇာယ တထာဂတော အဘိဘူ အနဘိဘူတော အညဒတ္ထ၊ ဒသော ဝသဝတ္တိ၊ တသ္မာ တထာဂတောတိ ဝုစ္စတိ”တိ။ တကြေဝံ ပဒသိဒ္ဓိ ဝေဒိတဗ္ဗော၊ အဂဒေါ ဝိယ အဂ- ဒေါ၊ ကောပနေသ?။ ဒေသနာဝိလာသမယောစေ ပုညဿ- ယော စ။ တေနဟေသ မဟာနုဘာဝေါ ဘိသက္ကော ဒိဗ္ဗာဂဒေန သပ္ပေ ဝိယ သဗ္ဗပရပ္ပဝါဒိနော သဒေဝကဉ္စ လောကံ အဘိဘဝတိ။ ဣတိ သဗ္ဗလောကာဘိဘဝနေ တထော အဝိပရိတော ဒေသနာ- ဝိလာသမယော စေ ပုညဿယောစ အဂဒေါ အဿာတိ ဒကာရဿ တကာရံ ကတွာ တထာဂတောတိ ဝေဒိတဗ္ဗော။ ဧဝံ အဘိဘဝနဋ္ဌေန တထာဂတော။

အပိစ တထာယ ဂတောတိပိ တထာဂတော။ တထံ ဂတော- တိပိ တထာ ဂတော။ ဂတောတိ အဝဂတော အတိတော ပတ္တော

ပဋိပန္နောတိ အတ္ထော။ တတ္ထ သကလ လောကံ တိရဏပရိညာယ
တထာယ ဂတော အဝဂတောတိ တထာဂတော။ လောကသမု-
ဒယံ ပဟာနပရိညာယ တထာယ ဂတော အတိတောတိ တထာ-
ဂတော။ လောကနိရောဓံ သစ္စိကိရိယာယ တထာယ ဂတော
ပတ္တောတိ တထာဂတော။ လောကနိရောဓဂါမိနိပဋိပဒံ တထံ
ဂတော ပဋိပန္နောတိ တထာဂတော။ တေန ယံ ဝုတ္တံ ဘဂဝတာ
“လောကော ဘိက္ခဝေ တထာဂတေန အဘိသမ္ဗုဒ္ဓေါ၊ လော-
ကဿ တထာဂတော ဝိသံယုတ္တော။ လောကသမုဒယော ဘိက္ခ-
ဝေ တထာဂတေန အဘိသမ္ဗုဒ္ဓေါ၊ လောကသမုဒယော တထာ-
ဂတဿ ပဟိနေ။ လောကနိရောဓော ဘိက္ခဝေ တထာဂတေန
အဘိသမ္ဗုဒ္ဓေါ၊ လောကနိရောဓော တထာဂတဿ သစ္စိကတော။
လောကနိရောဓဂါမိနိပဋိပဒေါ ဘိက္ခဝေ တထာဂတေန အဘိ-
သမ္ဗုဒ္ဓေါ၊ လောကနိရောဓဂါမိနိပဋိပဒေါ တထာဂတဿ ဘာဝိ-
တာ။ ယံ ဘိက္ခဝေ သဒေဝကဿ လောကဿ။ပ။ သဗ္ဗန္တံ တထာ-
ဂတေန အဘိသမ္ဗုဒ္ဓံ၊ တဿ တထာဂတောတိ ဝုစ္စတိ”တိ။
တဿ ပိ ဧဝံ အတ္ထော ဝေဒိတဗ္ဗော။ ဣဒမ္ပိ စ တထာဂတဿ
တထာဂတဘာဝဒီပနေ မုခမတ္တမေဝ။ သဗ္ဗာကာရေန ပန
တထာဂတောဝ တထာဂတဿ တထာဂတဘာဝံ ဝဏ္ဏေယျ။

ကတမဉ္စ တံ ဘိက္ခဝေတိ ယေန အပ္ပမတ္တကေန ဩရမတ္တကေန
သီလမတ္တကေန ပုထုဇ္ဇနေတိ တထာဂတဿ ဝဏ္ဏံ ဝဒမာနေတိ
ဝဒေယျ။တံ ကတမဉ္စ ပုစ္ဆတိ။ တတ္ထ ပုစ္ဆာ နာမ အဒိဋ္ဌဇောတနာ-
ပုစ္ဆာ၊ ဒိဋ္ဌသံသန္ဓနာပုစ္ဆာ၊ ဝိမတိစ္ဆေဒနာပုစ္ဆာ၊ အနုမတိပုစ္ဆာ၊
ကထေတုကမျတာပုစ္ဆာတိ ပဉ္စဝိဓာ ဟောတိ။ တတ္ထ အဒိဋ္ဌဇော-
တနာ ပုစ္ဆာနာမ ပကတိယာ လက္ခဏံ အညာတံ ဟောတိ အဒိဋ္ဌံ
အတုလိတံ အတိရိတံ အဝိဘူတံ အဝိဘာဝိတံ၊ တဿ ဉာဏာယ
ဒဿနာယ တုလနာယ တိရဏာယ ဝိဘာဝနာယ ပဉ္စံ ပုစ္ဆတိ၊
အယံ အဒိဋ္ဌဇောတနာပုစ္ဆာ။ ကတမာ ဒိဋ္ဌသံသန္ဓနာပုစ္ဆာ?။ ပက-
တိယာ လက္ခဏံ ဉာတံ ဟောတိ ဒိဋ္ဌံ တုလိတံ တိရိတံ ဝိဘူတံ

ဝိဘာဝိတံ၊ တဿ လက္ခဏဿ အညေဟိ ပဏ္ဍိတေဟိ သဒ္ဓိံ သံသန္တနတ္ထာယ ပဉ္စ ပုစ္ဆတိ၊ အယံ ဒိဋ္ဌသံသန္တနာပုစ္ဆာ။ ကတမာ ဝိမတိစ္ဆေဒနာပုစ္ဆာ?။ ပကတိယာ သံသယပက္ခန္ဓော ဟောတိ ဝိမတိပက္ခန္ဓော ဒွေဋ္ဌကဇာတော ဧဝံ နုခေါ၊ န နုခေါ၊ ကိန္နုခေါ၊ ကထံ နုခေါတိ၊ သော ဝိမတိစ္ဆေဒနတ္ထာယ ပဉ္စ ပုစ္ဆတိ၊ အယံ ဝိမတိစ္ဆေဒနာပုစ္ဆာ။ ကတမာ အနုမတိပုစ္ဆာ?။ ဘဂဝါ ဘိက္ခုနံ အနုမတိယာ ပဉ္စ ပုစ္ဆတိ၊ “တံ ကိမညထ ဘိက္ခဝေ ရူပံ နိစ္စံ ဝါ အနိစ္စံ ဝါတိ။ အနိစ္စံ ဘန္တေ။ ယံပနာနိစ္စံ၊ တံ ဒုက္ခံ ဝါ တံ သုခံ ဝါတိ။ ဒုက္ခံ ဘန္တေ”တိ။ သဗ္ဗံ ဝတ္တဗ္ဗံ။ အယံ အနုမတိပုစ္ဆာ။ ကတမာ ကထေတုကမျတာပုစ္ဆာ?။ ဘဂဝါ ဘိက္ခုနံ ကထေတုကမျတာယ ပဉ္စ ပုစ္ဆတိ။ “စတ္တာရောမေ ဘိက္ခဝေ သတိပဋ္ဌာနာ။ ကတမေ စတ္တာရော။ ပ။ အဋ္ဌိမေ ဘိက္ခဝေ မဂ္ဂင်္ဂါ။ ကတမေ အဋ္ဌာ”တိ။ အယံ ကထေတုကမျတာပုစ္ဆာတိ ဣမာသု ပဉ္စသု ပုစ္ဆာသု အဒိဋ္ဌဿ တာဝ ကဿစိ ဓမ္မဿ အဘာဝတော တထာဂတဿ အဒိဋ္ဌဇောတနာပုစ္ဆာ နတ္ထိ။ ဣဒံ နာမ အညေဟိ ပဏ္ဍိတေဟိ သမဏဗြာဟ္မဏေဟိ သဒ္ဓိံ သံသန္တိတွာ ဒေသေဿာဓိတိ သမန္နာဟာရဿေဝ အနုပ္ပဇနတော ဒိဋ္ဌသံသန္တနာပုစ္ဆာပိ နတ္ထိ။ ယသ္မာ ပန ဗုဒ္ဓါနံ ဧကဓမ္မေပိ အာသပ္ပနာ ပရိသပ္ပနာ နတ္ထိ၊ ဗောဓိမဏ္ဍေယေဝ သဗ္ဗာ ကင်္ခါ ဆိန္နာ၊ တသ္မာ ဝိမတိစ္ဆေဒနာပုစ္ဆာပိ နတ္ထိယေဝ။ အဝသေသာ ပန ဒွေ ပုစ္ဆာ ဗုဒ္ဓါနံ အတ္ထိ။ တာသု အယံ ကထေတုကမျတာပုစ္ဆာ နာမ။

ဣဒါနိ တံ ကထေတုကမျတာယ ပုစ္ဆာယ ပုစ္ဆိတမတ္ထံ ကထေတုံ “ပါဏာတိပါတံ ပဟာယာ”တိ အာဒိမာဟ။ တတ္ထ ပါဏဿ အတိပါတော ပါဏာတိပါတော၊ ပါဏဝဓော ပါဏဃာတောတိ ဝုတ္တံဟောတိ။ ပါဏောတိ စေတ္တ ဝေါဟာရတော သတ္တော၊ ပရမတ္ထတော ဇီဝိတိန္ဒြိယံ။ တသ္မိံ ပန ပါဏေ ပါဏသညိနော ဇီဝိတိန္ဒြိယုပစ္ဆေဒကဥပက္ကမသမုဋ္ဌာပိကာ ကာယဝစီဒ္ဓါရာနံ အညတရဒ္ဓါရပ္ပဝတ္တာ ဝဓကစေတနာ ပါဏာတိပါတော။ သော ဂုဏ-

ဝိရဟိတေသု တိရစ္ဆာနဂတာဒိသု ပါဏေသု ခုဒ္ဒကေ ပါဏေ အပ္ပ-
သာဝဇ္ဇော။ မဟာသရီရေ မဟာသာဝဇ္ဇော။ ကသ္မာ?။ ပယောဂ-
မဟန္တတာယ။ ပယောဂသမတ္တေပိ ဝတ္ထုမဟန္တတာယ။ ဂုဏဝန္တေ-
သု မနုဿာဒိသု အပ္ပဂုဏေ ပါဏေ အပ္ပသာဝဇ္ဇော။ မဟာဂုဏေ
မဟာသာဝဇ္ဇော။ သရီရဂုဏာနံ ပန သမဘာဝေ သတိ ကိလေ-
သာနံ ဥပက္ကမာနန္တ မုဒုတာယ အပ္ပသာဝဇ္ဇော။ တိဗ္ဗတာယ မဟာ-
သာဝဇ္ဇောတိ ဝေဒိတဗ္ဗော။ တဿ ပဉ္စ သမ္ဘာရာ ဟောန္တိ
ပါဏော၊ ပါဏသညိတာ၊ ဝကေစိတ္တံ၊ ဥပက္ကမော၊ တေန မရဏန္တိ။
ဆ ပယောဂါ သာဟတ္ထိကော၊ အာဏတ္ထိကော၊ နိဿဂ္ဂိယော၊
ထာဝရော၊ ဝိဇ္ဇာမယော၊ ဣဒ္ဓိမယောတိ။ ဣမသ္မိံ ပနတ္ထေ ဝိတ္ထာရိ-
ယမာနေ အတိဝိယ ပပဉ္စော ဟောတိ။ တသ္မာ တံ နဝိတ္ထာရယိ-
ဿာမ၊ အညဉ္စ ဧဝရူပံ။ အတ္ထိကေဟိ ပန သမန္တပါသာဒိကံ
ဝိနယဋ္ဌကထံ ဩလောကေတွာ ဂဟေတဗ္ဗံ။

ပဟာယာတိ ဣမံ ပါဏာတိပါတစေတနာသင်္ခါတံ ဒုဿိလျံ
ပဇဟိတွာ။ ပဋိဝိရဇောတိ ပဟိနကာလတော ပဋ္ဌာယ တတော
ဒုဿိလျတော ဩရတော ဝိရတော စ။ နတ္ထိ တဿ ဝိတိက္ကမိဿာ-
စိတိ စက္ခု သောတ ဝိညေယျာ ဓမ္မာ၊ ပဂေဝ ကာယိကာတိ။
ဣမိနာဝ နယေန အညေလုပိ ဧဝရူပေသု ပဒေသု အတ္ထော ဝေဒိ-
တဗ္ဗော။ သမဏောတိ ဘဂဝါ သမိတပါပတာယ လဒ္ဓဝေါဟာ-
ရော။ ဂေါတမောတိ ဂေါတ္ထဝသေန။ န ကေဝလဉ္စ ဘဂဝါ
ယေဝ ပါဏာတိပါတာ ပဋိဝိရတော၊ ဘိက္ခုသံဃောပိ ပဋိဝိရ-
တော။ ဒေသနာ ပန အာဒိတော ပဋ္ဌာယ ဧဝံ အာဂတာ၊ အတ္ထံ
ပန ဒီပေန္တေန ဘိက္ခုသံဃဝသေနာပိ ဒီပေတုံ ဝဇ္ဇတိ။

နိဟိတဒဏ္ဍော နိဟိတသဏ္ဍောတိ ပရူပသာတတ္ထာယ ဒဏ္ဍံဝါ
သတ္တံဝါ အာဒါယ အဝတ္တနတော နိက္ခိတ္တဒဏ္ဍော စေဝ နိက္ခိတ္တ-
သတ္တော စာတိ အတ္ထော။ ဧတ္ထ စ ဌပေတွာ ဒဏ္ဍံ သဗ္ဗမ္ပိ အဝ-

သေသံ ဥပကရဏံ သတ္တာနံ ဝိဟေဌနဘာဝတော သတ္တန္တိ ဝေဒိ-
တဗ္ဗံ။ ယံ ပန ဘိက္ခု ကတ္တရဒဏ္ဍံဝါဒန္တကဋ္ဌဝါသိံ ဝါ ပိပ္ပလိကံ
ဝါ ဂဟေတွာ ဝိစရန္တိ၊ န တံ ပရူပဿာတတ္ထာယ၊ တသ္မာ နိဟိ-
တဒဏ္ဍော နိဟိတသတ္တောတွေဝ သင်္ချံ ဂစ္ဆတိ။ လင်္ခိတိ၊ ပါပ-
ဇိဂုစ္ဆနလက္ခဏာယ လဇ္ဇာယ သမန္တာဂတော။ ဒယာပန္နောတိ
ဒယံ မေတ္တစိတ္တတံ အာပန္နော။ သဗ္ဗပါဏဘူတဟိတနုကမ္ပိတိ
သဗ္ဗေ ပါဏဘူတေ ဟိတေန အနုကမ္ပကော၊ တာယ ဒယာပန္န-
တာယ သဗ္ဗေသံ ပါဏဘူတာနံ ဟိတစိတ္တကောတိ အတ္တော။
ဝိဟရတိတိ ဣရိယတိ ယပေတိ ယာပေတိ ပါလေတိ။ ဣတိ ဝါ
ဟိ ဘိက္ခဝေတိ ဧဝံ ဝါ ဘိက္ခဝေ။ ဝါသဒ္ဓေါ ဥပရိ အဒိန္နာဒါနံ
ပဟာယာတိ အာဒိနိ အပေက္ခိတွာ ဝိကပ္ပတ္တော ဝုတ္တော။ ဧဝံ
သဗ္ဗတ္ထ ပုရိမံဝါ ပစ္ဆိမံဝါ အပေက္ခိတွာ ဝိကပ္ပဘာဝေါ ဝေဒိ-
တဗ္ဗော။ အယံပနေတ္ထ သင်္ခေပေါ၊ ဘိက္ခဝေ ပုထုဇ္ဇနော တထာ-
ဂတဿ ဝဏ္ဏံ ဝဒမာနော ဧဝံ ဝဒေယျ “သမဏော ဂေါတမော
ပါဏံ န ဟနတိ န ဃာတေတိ၊ န တတ္ထ သမနုညော ဟောတိ။
ဝိရတော ဣမသ္မာ ဒုဿိလျာ။ အဟော ဝတ ရေ ဗုဒ္ဓဂုဏာ
မဟန္တာ”တိ။ ဣတိ မဟန္တံ ဥဿာဟံ ကတွာ ဝဏ္ဏံ ဝတ္ထုကာမောပိ
အပ္ပမတ္တကံ ဩရမတ္တကံ အာစာရသီလမတ္တကမေဝ ဝက္ခတိ။ ဥပရိ
အသာဓာရဏဘာဝံ နိဿာယ ဝဏ္ဏံ ဝတ္ထု နသက္ခိဿတိ။ န
ကေဝလဉ္စ ပုထုဇ္ဇနောဝ၊ သောတာပန္န သကဒါဂါမိ အနာဂါမိ-
အရဟန္တာပိ ပစ္စေကဗုဒ္ဓါပိ နသက္ကောန္တိယေဝ၊ တထာဂတော
ယေဝ ပန သက္ကောတိ။ တံ ဝေါ ဥပရိ ဝက္ခာဇိတိ အယမေတ္ထ
သာမိပ္ပါယာ အတ္ထဝဏ္ဏနာ။ ဣတော ပရံ ပန အပုဗ္ဗပဒမေဝ ဝဏ္ဏ-
ယိဿာမ။

အဒိန္နာဒါနံ ပဟာယာတိ ဧတ္ထ အဒိန္နဿ အာဒါနံ အဒိန္နာ-
ဒါနံ၊ ပရဿ ဟရဏံ ထေယျံ စောရိကာတိ ဝုတ္တံ ဟောတိ။ တတ္ထ
အဒိန္နန္တိ ပရပရိဂ္ဂဟိတံ၊ ယတ္ထ ပရော ယထာကာမကာရိတံ အာ-
ပဇ္ဇန္တော အဒဏ္ဍာရဟော အနုပဝဇ္ဇော စ ဟောတိ၊ တသ္မိံ ပရ-

ပရိဂ္ဂဟိတေ ပရပရိဂ္ဂဟိတသညိနော တဒါ ဒါယက ဥပက္ကမ သမု-
ဋ္ဌာပိကာ ထေယျစေတနာ အဒိန္နာဒါနံ။ တံ ဟိနေ ပရသန္တကေ
အပ္ပသာဝဇ္ဇံ။ ပဏီတေ မဟာသာဝဇ္ဇံ။ ကသ္မာ ? ။ ဝတ္ထုပဏီတ-
တာယု၊ ဝတ္ထုသမတ္တေ သတိ ဂုဏာဒိကာနံ သန္တကေ ဝတ္ထုသ္မိ
မဟာသာဝဇ္ဇံ။ တံ တံ ဂုဏာဒိကံ ဥပါဒါယ တတော တတော
ဟိနဂုဏဿ သန္တကေ ဝတ္ထုသ္မိ အပ္ပသာဝဇ္ဇံ။ တဿ ပဉ္စ သမ္ဘာ-
ရာ ဟောန္တိ ပရပရိဂ္ဂဟိတံ၊ ပရပရိဂ္ဂဟိတသညိတာ၊ ထေယျစိတ္တံ၊
ဥပက္ကမော၊ တေနာဝဟရဏန္တိ။ ဆ ပယောဂါ သာဟတ္ထိကာ-
ဒယောဝ။ တေ စ ခေါ ယထာနုရူပံ ထေယျာဝဟာရော၊ ပသယှာ-
ဝဟာရော၊ ပဋိစ္ဆန္တာဝဟာရော၊ ပရိကပ္ပါဝဟာရော၊ ကုသာဝဟာ-
ရောတိ ဣမေသံ အဝဟာရာနံ ဝသေန ပဝတ္တာ။ အယမေတ္ထ သင်္ခေ-
ပေါ။ ဝိတ္တာရော ပန သမန္တ ပါသဒိကာယံ ဝုတ္တော။ ဒိန္နမေဝ အာ-
ဒိယတိတိ ဒိန္နာဒါယီ။ စိတ္တေနပိ ဒိန္နမေဝ ပါဋိကင်္ခတိတိ ဒိန္နပါဋိ-
ကန္တိ။ ထေနတိတိ ထေနော၊ န ထေနေန အထေနေန။ အထေ-
နတ္တာယေဝ သုစိဘူတေန။ အတ္တနာတိ အတ္တဘာဝေန၊ အထေနံ
သုစိဘူတံ အတ္တာနံ ကတွာ ဝိဟရတိတိ ဝုတ္တံ ဟောတိ။ သေသံပဌမ-
သိက္ခာပဒေ ဝုတ္တနယေနောယောဇေတဗ္ဗံ။ ယထာ စိမ္မဇေဝံသဗ္ဗတ္ထ။

အမြဟ္မဇရိယန္တိ အသေဋ္ဌစရိယံ။ မြဟ္မံ သေဋ္ဌံ အာစာရံ
စရတိတိ မြဟ္မဇာရီ။ အနာစာရိတိ အမြဟ္မဇရိယတော ဒူရ-
စာရီ။ မေထုနာတိ ရာဂပရိယုဋ္ဌာနဝသေန သဒိသတ္တာ မေထုန-
ကာတိ လဒ္ဓဝေါဟာရေဟိ ပဋိသေဝိတဗ္ဗတော မေထုနာတိ
သင်္ချံ ဂတာ အသဒ္ဓမ္မာ။ ဂါမဓမ္မာတိ ဂါမဝါသိနံ ဓမ္မာ။

မုသာဝါဒံ ပဟာယာတိ ဧတ္ထ မုသာတိ ဝိသံဝါဒနပုရေက္ခာ-
ရဿ အတ္တဘူတနကော ဝစိပယောဂေါ ဝါ ကာယပယောဂေါ
ဝါ။ ဝိသံဝါဒနာဓိပ္ပါယေန ပနဿ ပရဝိသံဝါဒန ကာယဝစိ-
ပယောဂသမုဋ္ဌာပိကာ စေတနာ မုသာဝါဒေါ။ အပရော နယော၊
မုသာတိ အဘူတံ အတစ္ဆံ ဝတ္ထု၊ ဝါဒေါတိ တဿ ဘူတတော

တစ္ဆေတော ဝိညာပနံ။ လက္ခဏတော ပန အတထံ ဝတ္ထု၊
 တထတော ပရံ ဝိညာပေတုကာမဿ တထာ ဝိညတ္တိသမုဋ္ဌာ-
 ပိကာ စေတနာ မုသာဝါဒေါ။ သော ယမတ္ထံ ဘဉ္ဇတိ၊ တဿ
 အပ္ပတာယ အပ္ပသာဝဇ္ဇော။ မဟန္တတာယ မဟာသာဝဇ္ဇော။
 အဝိစ ဂဟဋ္ဌာနံ အတ္တနော သန္တကံ အဒါတုကာမတာယ
 နတ္ထိတိ အာဒိနယပွဲဝတ္တော အပ္ပသာဝဇ္ဇော။ သင်္ကိနာ ဟုတွာ
 အတ္တဘဉ္ဇနတ္ထံ ဝုတ္တော မဟာသာဝဇ္ဇော။ ပဗ္ဗဇိတာနံ အပ္ပကမ္ဘိ
 တေလံဝါ သပ္ပိဝါ လဘိတွာ ဟသာမိပ္ပါယေန အဇ္ဇ ဂါမေ
 တေလံ နဒီမညေ သန္တတိတိ ပူရဏကထာနယေန ပဝတ္တော
 အပ္ပသာဝဇ္ဇော။ အဒိဋ္ဌံ ယေဝ ပန ဒိဋ္ဌန္တိအာဒိနာ နယေန
 ဝဒန္တာနံ မဟာသာဝဇ္ဇော။ တဿ စတ္တာရော သမ္ဘာရော
 ဟောန္တိ အတထံ ဝတ္ထု၊ ဝိသံဝါဒနစိတ္တံ၊ တဇ္ဇော ဝါယာမော၊
 ပရဿ တဒတ္ထဝိဇာနနန္တိ။ ဧကော ပယောဂေါ သာဟတ္ထိ-
 ကောဝ၊ သော ကာယေနဝါ ကာယပ္ပဋိဗဒ္ဓေန ဝါ ဝါစာယ
 ဝါ ပရံ ဝိသံဝါဒနကိရိယာကရဏေန ဒဋ္ဌဗ္ဗော။ တာယ စေ
 ကိရိယာယ ပရော တမတ္ထံ ဇာနာတိ၊ အယံ ကိရိယသမုဋ္ဌာ-
 ပကစေတနာက္ခဏေယေဝ မုသာဝါဒကမ္မုနာ ဗဇ္ဈတိ။ ယသ္မာ
 ပန ယထာ ကာယ ကာယပ္ပဋိဗဒ္ဓဝါစာဟိ ပရံ ဝိသံဝါဒေတိ၊
 တထာ ဣဒမဿ ဘဏာဟိတိ အာဏာပေန္နောပိ ပဏ္ဍိ
 လိခိတွာ ပုရတော နိဿဇ္ဇန္တောပိ အယမတ္ထော ဧဝံ ဒဋ္ဌဗ္ဗောတိ
 တိရောကုဋ္ဌာဒိသု လိခိတွာ ဌပေန္တောပိ၊ တသ္မာ ဧတ္ထ အာဏတ္ထိ-
 က နိဿဂ္ဂိယ ထာဝရာပိ ပယောဂါ ယုဇ္ဇန္တိ။ အဋ္ဌကထာသု ပန
 အနာဂတတ္တာ ဝိမံသိတွာ ဂဟေတဗ္ဗာ။

သစ္စံ ဝဒတိတိ သစ္စဝါဒီ။ သစ္စေန သစ္စံ သန္တဟတိ သဇ္ဇေ-
 တိတိ သစ္စသန္ဓော၊ န အန္တရန္တရာ မုသာ ဘဏတိတိ အတ္ထော။
 ယော ဟိ ပုရိသော ကဒါစိ မုသာ ဝဒတိ၊ ကဒါစိ သစ္စံ၊ တဿ
 မုသာဝါဒေန အန္တရိတတ္တာ သစ္စံ သစ္စေန န သဋ္ဌိယတိ၊ တသ္မာ
 သော န သစ္စသန္ဓော။ အယံ ပန န တာဒိသော၊ ဇီဝိတဟေတုပိ

မုဿာ အဝတွာ သစ္စေန သစ္စံ သန္တဟတိယေဝါတိ သစ္စသန္ဓော။
 စေတောတိ ထိရော၊ ထိရကထောတိ အတ္ထော။ ဧကော ဟိ
 ပုဂ္ဂလော ဟလိဒ္ဓိရာဂေါဝိယ ထုသရာသိမ္မိ နိက္ခိတ္တခါဏုကော ဝိယ
 အဿ ပိဋေ ဌပိတကုမ္မဏ္ဍမိဝ စ န ဌိတကထော ဟောတိ။ ဧကော
 ပါသာဏလေခါ ဝိယ ဣန္ဒဒီလော ဝိယ စ ဌိတကထော ဟောတိ။
 အသိနာ သိသေ ဆိန္ဒန္တေပိ ဒွေ ကထာ န ကထေတိ၊ အယံ
 ဝုစ္စတိ ထေတော။ ပစ္စယိကောတိ ပတ္တိယာယိတဗ္ဗကော၊ သဒ္ဓါ-
 ယိတဗ္ဗကောတိ အတ္ထော။ ဧကစ္စော ဟိ ပုဂ္ဂလော န ပစ္စယိကော
 ဟောတိ။ ဣဒံ ကေန ဝုတ္တံ ? ။ အသုကေနာတိ ဝုတ္တေ မာ တဿ
 ဝစနံ သဒ္ဓဟထာတိ ဝတ္တဗ္ဗတံ အာပဇ္ဇတိ။ ဧကော ပစ္စယိကော
 ဟောတိ။ ဣဒံ ကေန ဝုတ္တံ ? ။ အသုကေနာတိ ဝုတ္တေ ယဒိ တေန
 ဝုတ္တံ၊ ဣဒမေဝ ပမာဏံ၊ ဣဒါနိ ဥပပရိက္ခိတဗ္ဗံ နတ္ထိ၊ ဧဝမေဝ
 ဣဒန္တိ ဝတ္တဗ္ဗတံ အာပဇ္ဇတိ။ အယံ ဝုစ္စတိ ပစ္စယိကော။ အဝိသံ-
 ဝါဒကော လောကဿာတိ တာယ သစ္စဝါဒိတာယ လောကံ
 န ဝိသံဝါဒေတိတိ အတ္ထော။

ဝိသုဏ္ဏံ ဝါစံပဟာယာတိ အာဒိသု ယာယ ဝါစာယ ယဿ
 တံ ဝါစံ ဘာသတိ၊ တဿ ဟဒယေ အတ္တနော ဝိယဘာဝံ ပရဿ
 စ သုညဘာဝံ ကရေတိ၊ သာ ဝိသုဏ္ဏံ ဝါစာ။ ယာယ ပန အတ္တာ-
 နမ္မိပရမ္မိ ဖရသံ ကရေတိ၊ ယာ ဝါစာ သယမ္မိ ဖရသာ နေဝ
 ကဏ္ဏသုခါ၊ န ဟဒယင်္ဂမာ၊ အယံ ဖရသံ ဝါစာ။ ယေန သမ္ပိ
 ပလပတိ နိရတ္ထကံ၊ သော သမ္ပပ္ပလာပေါ။ တေသံ မူလဘူတာ
 စေတနာပိ ဝိသုဏ္ဏဝါစာဒိနာမမေဝ လဘတိ။ သာ ဧဝ စ ဣဓာ-
 မိပ္ပေတာတိ။

တတ္ထ သံကိလိဋ္ဌစိတ္တဿ ပရေသံ ဝါ ဘေဒါယ အတ္တနော
 ဝိယကမျတာယ ဝါ ကာယဝစီပယောဂသမုဋ္ဌာပိကာ စေတနာ
 ဝိသုဏ္ဏံ ဝါစာ။ သာ ယဿ ဘေဒံ ကရေတိ၊ တဿ အပ္ပဂုဏ-

တာယ အပ္ပသာဝဇ္ဇော။ မဟာဂုဏတာယ မဟာသာဝဇ္ဇော။ တဿာ စတ္တာရော သမ္ဘာရာ ဘိဒ္ဓိတဗ္ဗော ပရော၊ ဣတိ ဣမေ နာနာ ဘဝိဿန္တိ ဝိနာ ဘဝိဿန္တိတိ^၁ ဘောဒပုရေက္ခာရတာ ဝါ ဣတိ အဟံ ပိယော ဘဝိဿာမိ ဝိဿာသိကောတိ ပိယကမျတာ ဝါ၊ ဟုဇ္ဇော ဝါယာမော၊ တဿ တဒတ္ထ ဝိဇာနနန္တိ။ ဣမေသံ ဘောဒါယာတိ^၂ ယေသံ ဣတော ဝုတ္တာနံ သန္တိကေ သုတံ၊ တေသံ ဘောဒါယ။ ဘိန္နာနံ ဝါ သန္ဓာတာတိ ဌိန္တံ မိတ္တာနံ ဝါ သမာနုပဇ္ဈာယကာဒိနံ ဝါ ကေနစိဒေဝ ကာရဏေန ဘိန္နာနံ ကေမေကံ ဥပသင်္ကမိတွာ တုမှာကံ ဤဒိသေ ကုလေ ဇာတာနံ ဧဝံ ဗဟုဿုတာနံ ဣဒံ န ယုတ္တန္တိ အာဒိနိ ဝတ္တာ သန္ဓာနံ ကတ္တာ အနုကတ္တာ။ အနုပ္ပဒါတာတိ သန္ဓာနာနုပ္ပဒါတာ၊ ဒွေ ဇနေ သမဂ္ဂေ ဒိသ္မာ တုမှာကံ ဧဝရူပေ ကုလေ ဇာတာနံ ဧဝရူပေဟိ ဂုဏေဟိ သမန္ဓာဂတာနံ အနုစ္ဆရိကမေတန္တိ အာဒိနိ ဝတ္တာ ဒဠိကမ္ပံ ကတ္တာတိ အတ္ထော။ သမဂ္ဂေါ အာရာမော အဿာတိ သမဂ္ဂါရာမော၊ ယတ္ထ သမဂ္ဂါနတ္ထိ၊ တတ္ထ ဝသိတုမ္ပိ န ဣစ္ဆတိတိ အတ္ထော။ သမဂ္ဂရာမောတိပိ ပါဠိ၊ အယမေဝေတ္ထ အတ္ထော။ သမဂ္ဂရတောတိ သမဂ္ဂေသုရတော တေ ပဟာယ အညတ္ထ ဂန္တုမ္ပိ န ဣစ္ဆတိတိ အတ္ထော။ သမဂ္ဂေ ဒိသ္မာပိ သုတွာပိ နန္ဒတိတိ သမဂ္ဂနန္တိ။ သမဂ္ဂကရဏီ^၃ ဝါစံ ဘာသိတာတိ ယာ ဝါစာ သတ္ထေ သမဂ္ဂေယေဝ ကရောတိ၊ တံ သာမဂ္ဂိဂုဏပရိဒီပကမေဝ ဝါစံ ဘာသတိ၊ န ဣတရန္တိ။

ပရဿ မဗ္ဗန္တေဒက ကာယဝစိပယောဂသမုဋ္ဌာပိကာ ဧကန္တဖရသစေတနာ ဖရသဝါစာ။ တဿာ အာဝိဘာဝတ္ထမိဒံ ဝတ္ထု၊ ဧကော ကိရ ဒါရကော မာတုဝစနံ အနာဒိယိတွာ အရညံ ဂစ္ဆတိ။ တံ မာတာ နိဝတ္ထေတု မသက္ကောန္တိ စဏှာ တံ မဟိံသိ အနုဗန္ဓတူတိ အက္ကောသိ။ အထဿ တထေဝ အရညေ မဟိံသိ ဥဋ္ဌာသိ။ ဒါရကော ယံ မမ မာတာ မုခေန ကထေသိ၊ တံ မာဟောတု။ ယံ စိတ္တေန စိန္တေသိ၊ တံ ဟောတူတိ သစ္စကိရိယ မ

ကာသိ။ မဟိံသီ တတ္ထေဝ ဗဒ္ဓါ ဝိယ အဋ္ဌာသိ။ ဧဝံ မဗ္ဗန္တေဒ-
ကောပိ ပယောဂေါ စိတ္တသဏ္ဍတာယ န ဖရသဝါစာ ဟောတိ။
မာတာပိတရော ဟိ ကဒါစိ ပုတ္တကေ ဧဝံ ဝဒန္တိ “စောရာ တေ
ခဏှာသံဏှံ ကရောန္တ။” တိ။ ဥပ္ပလပတ္တမ္ပိ နေသံ ဥပရိ ပတိတုံ န
ဣစ္ဆန္တိ။ အာစရိယုပဇ္ဈာယာ စ ကဒါစိ နိဿိတကေ ဧဝံ ဝဒန္တိ
“ကိံ ဣမေ အဟိရိကာ အနောတ္တပ္ပိနော စရန္တိ” နိဒ္ဒရထ နေ” တိ။
အထစ နေသံ အာဂမာဓိဂမသမ္ပတ္တိံ ဣစ္ဆန္တိ။ ယထာ စ စိတ္တ-
သဏ္ဍတာယ ဖရသဝါစာ န ဟောတိ။ ဧဝံ ဝစနသဏ္ဍတာယ အဖ-
ရသဝါစာ န ဟောတိ။ န ဟိ မာရာပေတုကာမဿ ဣမံ သုခံ
သယာပေထာတိ ဝစနံ အဖရသဝါစာ ဟောတိ။ စိတ္တဖရသတာ-
ယ ပနေသာ ဖရသဝါစာဝ။ သာ ယံ သန္ဓာယ ပဝတ္တိတာ၊
တဿ အပ္ပဂုဏတာယ အပ္ပသာဝဇ္ဇာ။ မဟာဂုဏတာယ မဟာ-
သာဝဇ္ဇာ။ တဿာ တယော သမ္ဘာရာ အက္ခောသိတဗ္ဗော
ပရော၊ ကုပိတစိတ္တံ၊ အက္ခောသနာတိ။

နေလာတိ ဧလံ ဝုစ္ဆတိ ဒေါသော။ နာဿာ လေန္တိ နေလာ၊
နိဒ္ဒေါသာတိ အက္ခော၊ နေလင်္ဂေါ သေတပစ္ဆာဒေါတိ ဧတ္ထ
ဝုတ္တနေလံ ဝိယ။ ကဏ္ဍသုခေါတိ ဗျဉ္ဇနမရတဘယ ကဏ္ဍာနံ
သုခါ၊ သူစိဝိဇ္ဇနံ ဝိယ ကဏ္ဍသူလံ န ဇနေတိ။ အတ္ထမရတဘယ
သကလသရီရေ ကောပံ အဇနေတွာ ပေမံ ဇနေတိတိ ပေမနိယာ။
ဟဒယံ ဂစ္ဆတိ အပ္ပဋ္ဌိဟညမာနာ သုခေန စိတ္တံ ပဝိသတိတိ
ဟဒယင်္ဂမာ။ ဂုဏပရိပုဏ္ဏတာယ ပုရေ ဘဝါတိ ပေါရိ။
ပုရေ သံဝဓနာရိ ဝိယ သုကုမာရာတိပိ ပေါရိ။ ပုရဿ သော-
တိပိ ပေါရိ၊ နဂရဝါသိနံ ကထာတိ အက္ခော။ နဂရဝါသိနော ဟိ
ယုတ္တကထာ ဟောန္တိ၊ ပိတိမတ္တံ ပိတာတိ ဝဒန္တိ၊ ဘာတိမတ္တံ
ဘာဟာတိ ဝဒန္တိ၊ မာတိမတ္တံ မာတာတိ ဝဒန္တိ။ ဧဝရူပီ
ကထာ ဗဟုနော ဇနဿ ကန္တာ ဟောတိတိ ဗဟုဇနကန္တာ။
ကန္တာဘာဝေနော ဗဟုနော ဇနဿ မနာပါ စိတ္တဝုဗ္ဗိကရာတိ
ဗဟုဇနမနာပါ။

အနတ္တဝိညာပါကာ ကာယ ဝစီပယောဂသမုဋ္ဌာပါကာ အကု-
သလစေတနာ သမ္ပပ္ပလာပေါ။ သော အာသေဝနမန္တတာယ အပ္ပ-
သာဝဇ္ဇော။ အာသေဝနမဟန္တတာယ မဟာသာဝဇ္ဇော။ တဿ
ဒွေသမ္ဘာရာဘာရတယုဒ္ဓ သီတာဟရဏာဒိ နိရတ္တကံကထာ-
ပုရေက္ခာရတာ တထာရူပီ ကထာ ကထနဉ္စ။ ကာလေန ဝဒတိတိ
ကာလဝါဒီ၊ ဝတ္တဗ္ဗယုတ္တကာလံ သလ္လက္ခေတွာ ဝဒတိတိ အတ္ထော။
ဘူတံ တထံ တစ္ဆံသဘာဝမေဝ ဝဒတိတိ ဘူတဝါဒီ။ ဒိဋ္ဌဓမ္မိက-
သမ္ပရာယိကတ္ထ သန္နိဿိတမေဝ ကတွာ ဝဒတိတိ အတ္ထဝါဒီ။ နဝ-
လောကုတ္တရဓမ္မ သန္နိဿိတံ ကတွာ ဝဒတိတိ ဓမ္မဝါဒီ။ သံဝရဝိန-
ယ ပဟာနဝိနယ သန္နိဿိတံ ကတွာ ဝဒတိတိ ဝိနယဝါဒီ။ နိဓာနံ
ဝုစ္စတိ ဌပနောကာသော၊ နိဓာန မဿာ အတ္ထိတိ နိဓာနဝတိ၊
ဟဒယေ နိဓာတဗ္ဗယုတ္တကံ ဝါစံ ဘာသိတာတိ အတ္ထော။

ကာလေနာတိ ဧဝရူပိ ဘာသမာနော ပိစ အဟံ နိဓာနဝတိ
ဝါစံ ဘာသိဿာမိတိ န အကာလေန ဘာသတိ၊ ယုတ္တံ ကာလံ
ပန အပေက္ခိတွာဝ ဘာသတိတိ အတ္ထော။ သာပဒေသန္တိ သဥပမံ၊
သကာရဏန္တိ အတ္ထော။ ပရိယန္တဝတိန္တိ ပရိစ္ဆေဒံ ဒေသေတွာ
ယထာဿာ ပရိစ္ဆေဒေါ ပညာယတိ၊ ဧဝံ ဘာသတိတိ အတ္ထော။
အတ္ထသဉ္စိတန္တိ အနေကေဟိပိ နယေဟိ ဝိဘဇန္တေန ပရိယာဒါတုံ
အသက္ကုဏေယျတာယ အတ္ထသမ္ပန္နံ ဘာသတိ။ ယံ ဝါ သော အတ္ထ-
ဝါဒီ အတ္ထံ ဝဒတိ၊ တေန အတ္ထေန သဟိတတ္တာ အတ္ထသဉ္စိတံ
ဝါစံ ဘာသတိ၊ န အညံ နိက္ခိပိတွာ အညံ ဘာသတိတိ ဝုတ္တံ
ဟောတိ။

ဗီဇဂါမဘူတဂါမသမာရမ္ဘာတိမူလဗီဇံ၊ ခန္ဓဗီဇံ၊ ဖဋ္ဌဗီဇံ၊ အဂ္ဂ-
ဗီဇံ၊ ဗီဇဗီဇန္တိ ပဉ္စဝိဓဿ ဗီဇဂါမဿ စေဝ ယဿ ကဿစိ နိလ-
တိဏ ရုက္ခာဒိကဿ ဘူတဂါမဿ စ သမာရမ္ဘာဆေဒန ဘေဒန-
ပစနာဒိဘာဝေန ဝိကောပနာ ပဋိဝိရတောတိအတ္ထော။ ဧကဘတ္တိ-
ကောတိ ပါတရာသဘတ္တံ၊ သာယမာသဘတ္တန္တိ ဒွေ ဘတ္တာနိ။

တေသု ပါတရာသဘတ္တံ အန္တောမဇ္ဈိကေန ပရိစ္ဆိန္တံ။ ဣတရံ
မဇ္ဈိကတော ဥဒ္ဓံ အန္တောအရဏေန၊ တသ္မာ အန္တောမဇ္ဈိကေ
ဒသက္ခတ္တံ ဘုဉ္ဇမာနောပိ ဧကဘတ္တိကောဝ ဟောတိ၊ တံ သန္ဓာယ
ဝုတ္တံ ‘‘ဧကဘတ္တိကော’’ တိ။ ရတ္တိယာ ဘောဇနံ ရတ္တိဘောဇနံ၊
တတော ဥပရတောတိ ရတ္တပရတော။ အတိက္ကန္တေ မဇ္ဈိကေ
ယာဝ သူရိယတ္ထင်္ဂမနာ ဘောဇနံ ဝိကာလဘောဇနံနာမ၊ တတော
ဝိရတတ္တာ ဝိရတော ဝိကာလဘောဇနာ။ ကဒါ ဝိရတော ? ။
အနောမနဒီတိရေ ပဗ္ဗဇိတဒိဝသတော ပဌာယ။ သာသနဿ
အနနုလောမတ္တာ ‘ဝိသုကံ’ ပဋ္ဌာဏိဘူတံ ဒဿနန္တိ ဝိသုကဒဿ-
နံ။ အတ္တနာ နစ္စန နစ္စာပနာဒိဝသေန နစ္စာစ ဂီတာစ ဝါဒိတာစ
အန္တမသော မယူရနစ္စာဒိဝသေနပိ ပဝတ္တာနံ နစ္စာဒိနံ ဝိသုကဘူ-
တာ ဒဿနာ စာတိ နစ္စဂီတဝါဒိတဝိသုကဒဿနာ။ နစ္စာဒိနိ ဟိ
အတ္တနာ ပယောဇေတုံဝါ ပရေဟိ ပယောဇာပေတုံဝါ ပယုတ္တာနိ
ပဿိတုံဝါ နေဝ ဘိက္ခူနံ န ဘိက္ခုနီနဉ္စ ဝဋ္ဋန္တိ။

မာလာဒီသု မာလာတိ ယံကိဉ္စ ပုပ္ဖံ။ ဂန္ဓန္တိ ယံကိဉ္စ ဂန္ဓဇာတံ။
ဝိလေပနန္တိ ဆဝိရာဂကရဏံ။ တတ္ထ ပိဋန္တန္တော ဓာရေတိ နာမ။
ဦနဌာနံ ပူရေန္တော မဏ္ဍေတိ နာမ။ ဂန္ဓဝသေန ဆဝိရာဂဝသေနစ
သာဒိယန္တော ဝိဘူသေတိနာမ။ ဌာနံ ဝုစ္စတိ ကာရဏံ၊ တသ္မာ
ယာယ ဒုဿိလျစေတနာယ၊ တာနိ မာလာဓာရဏာဒိနိ မဟာဇ-
နော ကရေတိ၊ တတော ပဋိဝိရတောတိ အတ္ထော။ ဥစ္စာသယနံ
ဝုစ္စတိ ပမာဏာတိက္ကန္တိ။ မဟာသယနန္တိ အကပ္ပိယပစ္စတ္တရဏံ၊
တတော ဝိရတောတိ အတ္ထော။ ဇာတရူပန္တိ သုဝဏ္ဏံ။ ရဇတန္တိ
ကဟာပဏော၊ လောဟမာသကော၊ ဇတုမာသကော၊ ဒါရုမာ-
သကောတိ ယေ ဝေါဟာရံ ဂစ္ဆန္တိ၊ တဿ ဥဘယဿာပိ ပဋိဂ္ဂ-
ဟဏာ ပဋိဝိရတော၊ နေဝ နံ ဥဂ္ဂဏှာတိ၊ န ဥဂ္ဂဏှာပေတိ၊ န
ဥပနိက္ခိတ္တံ သာဒိယတိတိ အတ္ထော။

၁-ဝိသုကံ။ ၂-ပဋ္ဌာဏိဘူတံ (မူလံ)

အာမကဓညပ္ပဋိဂ္ဂဟဏာတိ သာလိ၊ဝိဟိ၊ယဝ၊ဂေါဓမ၊ကင်္ဂ၊
 ဝရက၊ ကုဗြူသက သင်္ခါတဿ သတ္တဝိဓဿာပိ အာမကဓညဿ
 ပဋိဂ္ဂဟဏာ။ န ကေဝလဉ္စ ဧတေသံ ပဋိဂ္ဂဟဏမေဝ။ အာမသနမ္ပိ
 ဘိက္ခုနံ န ဝဇ္ဇတိ ယေဝ။ အာမကမံသပ္ပဋိဂ္ဂဟဏာတိတ္ထေ အညတြ
 ဥဒ္ဓိဿ အနညာတာ အာမကမံသမစ္ဆာနံ ပဋိဂ္ဂဟဏမေဝ ဘိက္ခု-
 နံ န ဝဇ္ဇတိ။ နော အာမသနံ။ ဣတ္ထိကုမာရိကပ္ပဋိဂ္ဂဟဏာတိတ္ထေ
 ဣတ္ထိတိပုရိသန္တရဂတာ။ ဣတရာ ကုမာရိကာနာမ။ တာသံ ပဋိဂ္ဂဟ-
 ဏမ္ပိ အာမသနမ္ပိ အကပ္ပိယမေဝ။ ° ဒါသိဒါသပ္ပဋိဂ္ဂဟဏာတိ
 တေသံ ပဋိဂ္ဂဟဏမ္ပိ န ဝဇ္ဇတိ။ ကပ္ပိယ-
 ကာရကံ ဒမ္ပိ၊ အာရာမိကံ ဒမ္ပိတိ ဧဝံ ဝုတ္တေ ပန ဝဇ္ဇတိ။
 အဇေဋ္ဌကာဒိသု ခေတ္တဝတ္ထု၊ ပရိယောသာနေသု ကပ္ပိယာကပ္ပိ-
 ယ နယော ဝိနယဝသေန ဥပပရိက္ခိတဗျော။ တတ္ထ ခေတ္တံ နာမ
 ယသ္မိံ ပုဗ္ဗဏ္ဍံ ရူဟတိ၊ ဝတ္ထု နာမ ယသ္မိံ အပရဏ္ဍံ ရူဟတိ၊
 ယတ္ထ ဝါ ဥဘယမ္ပိ ရူဟတိ၊ တံ ခေတ္တံ။ တဒတ္ထာယ အကတဘူ-
 မိဘာဂေါဝတ္ထု။ ခေတ္တဝတ္ထုသီသေန စေတ္တ ဝါပိ တဋ္ဌာကာဒိနိပိ
 သင်္ဂဟိတာနေဝ။ ဒူတေယျံ ဝုစ္စတိ ဒူတကမ္ပံ၊ ဂိဟိနံ ပဟိတံ
 ပဏ္ဍိဝါ သာသနံဝါဂဟေတွာ တတ္ထ တတ္ထ ဂမနံ။ ပဟိဏဂမနံ
 ဝုစ္စတိ သရာ သရံ ပေသိတဿ ခုဒ္ဒကဂမနံ။ အနုယောဂေါ
 နာမ တဒုဘယကရဏံ၊ တသ္မာ ဒူတေယျပဟိဏဂမနာနံ 'အနု-
 ယောဂေါတိ ဧဝမေတ္ထ အတ္ထော ဝေဒိတဗျော။

ကယဝိက္ကယာတိ ကယာစ ဝိက္ကယာစ။ တုလာ ကုဋ္ဌာဒိသု
 ကုဋ္ဌန္တိ ဝဉ္စနံ။ တတ္ထ တုလာကုဋ္ဌံ နာမ ရူပကုဋ္ဌံ၊ အင်္ဂကုဋ္ဌံ၊
 ဂဟဏကုဋ္ဌံ၊ ပဋိစ္ဆန္ဒကုဋ္ဌန္တိ စတုဗ္ဗိဓံ ဟောတိ။ တတ္ထ ရူပကုဋ္ဌံ
 နာမ ဒွေ တုလာ သမရူပ၊ ကတွာ ဂဏှန္တော မဟတိယာ
 ဂဏှာတိ၊ ဒဒန္တော ခုဒ္ဒကာယ ဒေတိ။ အင်္ဂကုဋ္ဌံ နာမ ဂဏှန္တော
 ပစ္ဆာဘာဂေ ဟတ္ထေန တုလံ အက္ကမတိ၊ ဒဒန္တော ပုဗ္ဗဘာဂေ။

ဂဟဏကုဋ် နာမ ဂဏှန္တော မူလေ ရဇ္ဇံ ဂဏှာတိ၊ ဒဒန္တော အဂ္ဂေ။ ပဋိစ္ဆန္တကုဋ်နာမ တုလံ သုသိရံ ကတွာ အန္တော အယ-
စုဏ္ဏံ ပက္ခိပိတွာ ဂဏှန္တော တံ ပစ္ဆာဘာဂေ ကရောတိ၊ ဒဒန္တော အဂ္ဂဘူဝေ။ ကံသော ဝုစ္ဆတိ သုဝဏ္ဏပါတိ။ တာယ ဝဉ္စနံ ကံသကုဋ်။ ကထံ?။ ဧကံ သုဝဏ္ဏပါတိ ကတွာ အညာ ဒွေ တိဿော လောဟပါတိယော သုဝဏ္ဏဝဏ္ဏေ ကရောတိ။ တတော ဇနပဒံ ဂန္တော ကိဉ္စိဒေဝ အစုံ ကုလံ ပဝိသိတွာ သုဝဏ္ဏဘာဇနာနိ ကိဏထာတိ ဝတွာ အဂ္ဂေ ပုစ္ဆိတေ သမဂ္ဂတရံ ဒါတုကာမော ဟောတိ။ တတော တေဟိ ကထံ ဣမေသံ သုဝဏ္ဏဘာဝေါ ဇာနိ-
တဗ္ဗော?တိ ဝုတ္တေ ဝိမံသိတွာ ဂဏှထာတိ သုဝဏ္ဏပါတိ ပါသာဏေ ခံသိတွာ သဗ္ဗာ ပါတိယော ဒတွာ ဂစ္ဆတိ။

မာနကုဋ် နာမ ဟဒယဘေဒ၊ သိခါဘေဒ၊ ရဇ္ဇဘေဒဝသေန တိဝိမံ ဟောတိ။ တတ္ထ ဟဒယဘေဒေါ သပ္ပိတေလာဒိ မိနနကာ-
လေ လဗ္ဘတိ။ တာနိ ဟိ ဂဏှန္တော ဟေဋ္ဌာ ဆိဒ္ဓေန မာနေန သဏိကံ အာသိဉ္ဇာတိ ဝတွာ အန္တောဘာဇနေ ဗဟုံ ပဋ္ဌရာ-
ပေတွာ ဂဏှတိ။ ဒဒန္တော ဆိဒ္ဓံ ပိဓာယ သိခံ ပူရေတွာ ဒေတိ။ သိခါဘေဒေါ တိလတဏှုလာဒိ မိနနကာလေ လဗ္ဘတိ။ တာနိ ဟိ ဂဏှန္တော သဏိကံ သိခံ ဥဿာပေတွာ ဂဏှာတိ။ ဒဒန္တော ဝေဂေန ပူရေတွာ သိခံ ဆိန္ဒန္တော ဒေတိ။ ရဇ္ဇဘေဒေါ ခေတ္တ-
ဝတ္ထုမိနနကာလေ လဗ္ဘတိ။ လဉ္စ အလဘန္တာ ဟိ ခေတ္တံ အမ-
ဟန္တမ္ပိ မဟန္တံ ကတွာ မိနန္တိ။

ဥက္ကောဋ်နာဒီသု ဥက္ကောဋ်နန္တိ အဿာမိကေ သာမိကေ ကာတုံ လဉ္စဂဟဏံ။ ဝဉ္စနန္တိ တေဟိ တေဟိ ဥပါယေဟိ ပရေ-
သံ ဝဉ္စနံ။ တတြိဒမေကံ ဝတ္ထု၊ ဧကော ကိရ လုဒ္ဒကော မိဂဉ္စ မိဂပေါတကဉ္စ ဂဟေတွာ အာဂစ္ဆတိ။ တမေကော ဝုတ္တော ကိ ဘော မိဂေါ အဂ္ဂတိ? ကိ မိဂပေါတကောတိ အာဟ။

မိဂေါ ဒွေ ကဟာပဏေ၊ မိဂပေါတကော ကေန္တိ စ ဝုတ္တေ
 ဧကံ ကဟာပဏံ ဒတွာ မိဂပေါတကံ ဂဟေတွာ ထောက်
 ဂန္တာ နိဝတ္တော န မေ ဘော မိဂပေါတကေန အတ္ထော၊
 မိဂံ မေ ဒေဟိတိ အာဟ။ တေနဟိ ဒွေ ကဟာပဏေ ဒေဟိ-
 တိ။ သော အာဟ “နနု တေ ဘော မယာ ပဌမံ ဧကော ကဟာ-
 ပဏော ဒိန္နောတိ?။ အာမ ဒိန္နောတိ၊ ဣမံ မိဂပေါတကံ ဂဏှ၊ ဧဝံ
 သောစ ကဟာပဏော အယဉ္ဇ ကဟာပဏဉ္ဇနကော မိဂ-
 ပေါတကောတိ ဒွေ ကဟာပဏာ ဘဝိဿန္တိ” တိ။ သော ကာရဏံ
 ဝဒတိတိ သလ္လက္ခေတွာ မိဂပေါတကံ ဂဟေတွာ မိဂံ အဒါသိတိ။
 နိကတိတိ ယောဂဝသေနဝါ မာယာဝသေနဝါ အပါမင်္ဂံ ပါ-
 မင်္ဂန္တိ အမဏိံ မဏိန္တိ အသုဝဏ္ဏံ သုဝဏ္ဏန္တိ ကတွာ ပတိရူပ-
 ကေန ဝဉ္ဇနံ။ ၁ သာဝိယောဂေါတိ ကုဋိလယောဂေါ၊ ဧတေသံ-
 ယေဝ ဥက္ကောဋ္ဌနာဒိနမေတံ နာမံ၊ တသ္မာ ဥက္ကောဋ္ဌန သာ-
 ဝိယောဂေါ၊ ဝဉ္ဇနသာဝိယောဂေါ၊ နိကတိသာဝိယောဂေါတိ
 ဧဝမေတ္ထ အတ္ထော ဒဋ္ဌဗ္ဗော။ ကေစိ အညံ ဒဿေတွာ အညဿ
 ပရိဝတ္တနံ သာဝိယောဂေါတိ ဝဒန္တိ။ တံ ပန ဝဉ္ဇနေနေဝ သင်္ဂ-
 ဟိတံ။

ဆေဒနာဒီသု ဆေဒနန္တိ ဟတ္ထစ္ဆေဒနာဒီ။ ၁ ဧကောတိ မာရဏံ။
 ၂ ဇ္ဇောတိ ရဇ္ဇ၊ ဗန္ဓနာဒီဟိ ဗန္ဓနံ။ ၃ ပရာမောသောတိ ဟိမဝိပရာ-
 မောသော၊ ဂုဗ္ဗဝိပရာမောသောတိ ဒုဝိဇော။ ယံ ဟိမပါတ သ-
 မယေ ဟိမေန ၁ ပဋိစ္ဆန္တာ ဟုတွာ မဂ္ဂပ္ပဋိပန္တံ ဇနံ မုသန္တိ၊ အယံ
 ဟိမဝိပရာမောသော။ ယံ ဂုဗ္ဗာဒီဟိ ပဋိစ္ဆန္တာ မုသန္တိ၊ အယံ ဂုဗ္ဗ-
 ဝိပရာမောသော။ ၂ အာလောပေါ ဝုစ္စတိ ဂါမ နိဂမာဒိနံ ဝိလော-
 ပကရဏံ။ သဟသကာရောတိ သာဟသိကကိရိယာ။ ဂေဟံ
 ပဝိသိတွာ မနုဿာနံ ဥရေ သတ္တံ ဌပေတွာ ဣစ္ဆိတဘဏ္ဍာနံ
 ဂဟဏံ။ ဧဝမေတသ္မာ ဆေဒနာ။ ပ။ သာဟသကာရာ ပဋိ-

ဝိရတော သမဏော ဂေါတမောတိ။ ဣတိဝါ ဟိ ဘိက္ခဝေ ပုထုဇ္ဇေနော တထာဂတဿ ဝဏ္ဏံ ဝဒမာနော ဝဒေယျာတိ။

တ္ထောဝတာ စူဠသီလံ နာမ နိဋ္ဌိတံ ဟောတိ။

ဣဒါနိ မဇ္ဈိမသီလံ ဝိတ္တာရေန္တော “ယထာ ဝါ ပနေကေ ဘောန္တော”တိ အာဒိမာဟ။ တတြာယံ အနုတ္တာနပဒဝဏ္ဏနာ၊ သဒ္ဓါဒေယျာနီတိ ကမ္မဉ္စ ဖလဉ္စ ဣဓလောကဉ္စ ပရလောကဉ္စ သဒ္ဓဟိတွာ ဒိန္နာနိ၊ အယံ မေ ဉှတိတိဝါ မိတ္တောတိဝါ ဣဒံ ပဋိ-
ကရိဿတိ၊ ဣဒံဝါ တေန ကကပုဗ္ဗန္တိဝါ ဧဝံ န ဒိန္နာနီတိ အတ္ထော။
ဧဝံ ဒိန္နာနိ ဟိ န သဒ္ဓါဒေယျာနိ နာမ ဟောန္တိ။ ဘောဇနာနီတိ
ဒေသနာသိသမတ္တမေတံ။ အတ္ထတော ပန သဒ္ဓါဒေယျာနိ
ဘောဇနာနိ ဘုဉ္ဇိတွာ စိဝရာနိ ပါရုပိတွာ သေနာသနာနိ သေဝ-
မာနာ ဂိလာနဘေသဇ္ဇံ ပရိဘုဉ္ဇမာနာတိ သဗ္ဗမေတံ ဝုတ္တမေဝ
ဟောတိ။ သေယျထိဒန္တိ နိပါတော၊ တဿတ္ထော ကတမော
ဗီဇဂါမဘူတဂါမော ယဿ သမာရမ္ဘံ အနုယုတ္တာ ဝိဟရန္တိ?တိ။
တတောတံ ဒဿေန္တော မူလဗီဇန္တိ အာဒိမာဟ။ တတ္ထ မူလ-
ဗီဇံနာမ ဟလိဒ္ဓိ၊ သိဂီဝေရံ၊ ဝစံ၊ ဝစတ္တံ၊ အတိဝိသံ၊ ကဋ္ဌ၊ ကရော-
ဟိနီ၊ ဥသီရံ၊ ဘဒ္ဒမုတ္တကန္တိ ဧဝမာဒိ။ ခန္ဓဗီဇံ နာမ အဿတ္ထော၊
နိဂြောဓော၊ မိလက္ခ၊ ဥဒုမ္ပရော၊ ကစ္ဆကော၊ ကပိတ္တနောတိ ဧဝ-
မာဒိ။ ဖဠ၊ ဗီဇံနာမ ဥစ္ဆ၊ နဋ္ဌော၊ ဝေဠုတိ ဧဝမာဒိ။ အဂ္ဂဗီဇံ နာမ
အဇ္ဇကံ၊ ဖဏိဇ္ဇကံ၊ ဟိရိဝေရန္တိ ဧဝမာဒိ။ ဗီဇဗီဇံနာမ ပုဗ္ဗဏ္ဏံ၊ အပ-
ရဏ္ဏန္တိ ဧဝမာဒိ။ သဗ္ဗဉ္ဇေတံ ရုက္ခတော ဝိယောဇိတံ ဝိရူဟန-
သမတ္တမေဝ ဗီဇဂါမောတိ ဝုစ္စတိ။ ရုက္ခတော ပန အဝိယောဇိတံ
အသုက္ခံ ဘူတဂါမောတိ ဝုစ္စတိ။ တတ္ထ ဘူတဂါမသမာရမ္ဘော
ပါစိတ္တိယဝတ္ထု။ ဗီဇဂါမသမာရမ္ဘော ဒုက္ကဋ္ဌဝတ္ထုတိ ဝေဒိ-
တဗ္ဗော။

သန္တိမိ ကာရပရိဘောဂန္တိ သန္တိမိ ကတဿ ပရိဘောဂံ။ တတ္ထ
ဒုဝိဓာ ကထာ ဝိနယဝသေနစ၊ သလ္လေခဝသေနစ။ ဝိနယ ဝသေ-

န တာဝ ယံကိဉ္စိ အနံ အဇ္ဇ ပဋိဂ္ဂဟိတံ အပရဇ္ဇ၊ သန္နိမိကာရကံ
ဟောတိ၊ ဟဿ ပရိဘောဂေ ပါစိတ္တိယံ။ အတ္တနာ လဒ္ဓံ ပန
သာမဏေရာနံ ဒတွာ တေဟိ လဒ္ဓံ ဌပါပေတွာ ဒုတိယဒိဝသေ
ဘုဉ္စိတုံ ဝဇ္ဇတိ။ သလ္လေခေါ ပန န ဟောတိ။ ပါနသန္နိမိမ္ပိ နေသေ-
ဝနယော။ တတ္ထ ပါနံ နာမ အဗ္ဗ ပါနာဒိနိ အဋ္ဌ ပါနာနိ။ ယာနိစ
တေသံ အနုလောမာနိ၊ တေသံ ဝိနိစ္ဆယော သမန္တပါသဒိ-
ကာယံဝုတ္တော။

ဝတ္ထသန္နိမိမ္ပိ အနုမိဋ္ဌိတံ အဝိကပ္ပိတံ သန္နိမိစ ဟောတိ သလ္လေ-
ခဉ္စ ကောပေတိ။ အယံ ပရိယာယကထာ။ နိပ္ပရိယာယတော ပန
တိစိဝရသန္တုဋ္ဌေန ဘဝိတဗ္ဗံ။ စတုတ္ထံ လဘိတွာ အညဿ ဒါတဗ္ဗံ။
သစေ ယဿ ကဿစိ ဒါတုံ န သက္ကောတိ၊ ယဿ ပန ဒါတု-
ကာမော ဟောတိ၊ သော ဥဒ္ဓေသတ္ထာယဝါ ပရိပုစ္ဆတ္ထာယဝါ
ဂတော၊ အာဂတမတ္ထေ ဒါတဗ္ဗံ၊ အဒါတုံ န ဝဇ္ဇတိ။ စိဝရေ ပန
အပ္ပဟောန္တေ သတိယာ ပစ္စာသာယ အနုညာတကာလေ ဌပေတုံ
ဝဇ္ဇတိ။ သူစိသုတ္တစိဝရကာရကာနံ အလာဘေန တတော ပရမ္ပိ
ဝိနယကမ္ပံ ကတွာ ဌပေတုံ ဝဇ္ဇတိ။ ဣမသ္မိံ ဇိဏ္ဏေ ပုန ဤဒိသံ
ကုတော လဘိဿာမိတိ ပန ဌပေတုံ န ဝဇ္ဇတိ၊ သန္နိမိစ ဟောတိ
သလ္လေခဉ္စ ကောပေတိ။ ယာနသန္နိမိမ္ပိ ယာနံ နာမ ဝယံ၊ ရထော
သကဋံ၊ သန္တမာနိကာ၊ သိဝိကာ၊ ပါဠိကီတိ နေတံ ပဗ္ဗဇိတဿ
ယာနံ။ ဥပါဟနာ ပန ပဗ္ဗဇိတဿ ယာနံယေဝ။ ဧကဘိက္ခုဿ
ဟိ ဧကော အရညတ္ထာယ၊ ဧကော ဓောတပါဒကတ္ထာယာတိ
ဥက္ကံသတော ဒွေ ဥပါဟနသဃံ၊ ဣသံ ဝဇ္ဇန္တိ။ တတိယံ လဘိတွာ
အညဿ ဒါတဗ္ဗော။ ဣမသ္မိံ ဇိဏ္ဏေ အညံ ကုတော လဘိဿာ-
မိတိ ဟိ ဌပေတုံ န ဝဇ္ဇတိ၊ သန္နိမိစ ဟောတိ သလ္လေခဉ္စ ကောပေ-
တိ။ သယနသန္နိမိမ္ပိ သယနန္တိ မဉ္ဇော။ ဧကဿ ဘိက္ခုနော ဧကော
ဂဗ္ဘေ၊ ဧကော ဒိဝါဌာနေတိ ဥက္ကံသတော ဒွေ မဉ္ဇော ဝဇ္ဇန္တိ။
တတော ဥတ္တရိလဘိတွာ အညဿ ဘိက္ခုနောဝါ ဂဏဿ

ဝါဒါတဗ္ဗော၊ အဒါတုံ န ဝဇ္ဇတိ၊ သန္တိမိစ္စ ဟောတိ သလ္လေခဉ္စ
ကောပေတိ။

ဂန္ဓသန္တိမိစ္စိ ဘိက္ခုနော ကဏ္ဍာ ကစ္ဆ၊ ဣဝိရောဂါဒိ အာဗာဓေ
သတိဂန္ဓာ ဝဇ္ဇန္တိ။ တေ ဂန္ဓေ အာဟာရာပေတွာ တသ္မိံ ရောဂေ
ဂူပသန္တေ အညေသံဝါ အာဗာဓိကာနံ ဒါတဗ္ဗော။ ဒွါရေ ပဉ္စဂုံ-
လိဃရဓူပနာဒိသုဝါ ဥပနေတဗ္ဗော။ ပုန ရောဂေ သတိ ဘဝိ-
ဿန္တိတိ ပန ဌပေတုံ န ဝဇ္ဇတိ၊ ဂန္ဓသန္တိမိစ္စ ဟောတိ သလ္လေခဉ္စ
ကောပေတိ။ အာမိသန္တိ ဝုတ္တာဝသေသံ ဒဋ္ဌဗ္ဗံ။ သေယျထိဒံ၊
ဣဓေကဓမ္မော ဘိက္ခု တထာရူပေ ကာလေ ဥပကာရာယ ဘဝိ-
ဿတိတိ တိလ တဏှာလ မဂ္ဂ မာသ နာဠိကေရ လောဏ-
မစ္ဆ မံသ ဝလ္လူရ သပ္ပိ တေလ ဂုဋ္ဌဘာဇနာဒိနိ အာဟာရာ-
ပေတွာ ဌပေတိ။ သော ဝဿကာလေ ကာလသေဝ သာမဏေ-
ရေဟိ ယာဂုံ ပစာပေတွာ ပရိဘုဉ္ဇိတွာ သာမဏေရ ဥဒကကဒ္ဒမေ
ဒုက္ခံ ဂါမံ ပဝိသိတုံ၊ ဂစ္ဆ အသုကံ ကုလံ ဂန္ဓာ မယံ ဝိဟာရေ
နိသိန္နဘာဝံ အာရောစေဟိ၊ အသုက ကုလတော ဒမိအာဒိနိ အာ-
ဟာရာတိ ပေသေတိ။ ဘိက္ခုဟိ ကိံ ဘန္တေ ဂါမံ ပဝိသိဿထာ
တိ? ဝုတ္တေပိ ဒုပ္ပဝေသော အာဝုသော ဣဒါနိ ဂါမောတိ ဝဒံတိ။
တေ ဟောတု ဘန္တေ၊ အစ္ဆထ တုမေ၊ မယံ ဘိက္ခံ ပရိယေသိတွာ
အာဟာရိဿာမာတိ ဂစ္ဆန္တိ။ အထ သာမဏေရော ဒမိအာဒိနိ
အာဟာရိတွာ ဘတ္တဉ္စ ဗျဉ္စနဉ္စ သမ္ဗာဒေတွာ ဥပနေတိ။ တံ ဘုဉ္ဇန္တိ-
သေဝ ဥပဋ္ဌာကာ ဘတ္တံ ပဟိဏန္တိ၊ တတောပိ မနာပံ မနာပံ
ဘုဉ္ဇတိ။ အထ ဘိက္ခု ပိဏ္ဍပါတံ ဂဟေတွာ အာဂစ္ဆန္တိ၊ တတောပိ
မနာပံ မနာပံ ဂိဝါယာမကံ ဘုဉ္ဇတိယေဝ။ ဧဝံ စတုမာသမ္ပိ ဝီတိ-
နာမေတိ။ အယံ ဝုစ္စတိ ဘိက္ခု မုဏ္ဍကုဋုမ္ဗိကဇီဝိကံ ဇီဝတိ၊ န
သမဏဇီဝိကန္တိ ဧဝရူပေါ အာမိသသန္တိမိ နာမ ဟောတိ။

ဘိက္ခုနော ပန ဝသနဋ္ဌာနေ ဧကာ တဏှာလနာဠိ၊ ဧကော
ဂုဋ္ဌပိဏ္ဍော၊ စတုဘာဂမတ္တံ သပ္ပိတိ ဧတ္တကံ နိဓေတုံ ဝဇ္ဇတိ အ-

ကာလေ သမ္ပတ္တစောရာနံ အတ္ထာယ။ တေဟိ ဧတ္တကံ ' အာမိသ-
ပဋိသန္ဓာရံ အလဘန္တာ ဇီဝိတာပိ ဝေါရောပေယျံ။ တသ္မာ သစေ
ဧတ္တကံ နတ္ထိ။ အာဟရာပေတွာပိ ဌပေတုံ ဝဇ္ဇတိ။ အဗာသုက ကာ-
လေစ ယဒေတ္ထ ကပ္ပိယံ။ တံ အတ္တနာပိ ပရိဘုဉ္ဇိတုံ ဝဇ္ဇတိ။ ကပ္ပိယ-
ကုဋိယံ ပန ဗဟုံ ဌပေန္တဿာပိ သန္ဓိမိနာမ နတ္ထိ။ တထာဂတဿ
ပန တဏှာလ နာဠိအာဒိသုဝါ ယံကိဉ္စိ စတုရတနမတ္ထံဝါ ပိလော-
တိက ခဏှံ ဣဒံ မေ အဇ္ဇဝါ သွေဝါ ဘဝိဿတိတိ ဌပိတံ နာမ
နတ္ထိ။

ဝိသုကဒဿနေသု နန္တံ နာမ ယံကိဉ္စိ နန္တံ။ တံ မဂ္ဂံ ဂန္ထန္တေနာပိ
ဂီဝံ ပဿာရေတွာ ဒဠှံ န ဝဇ္ဇတိ။ ဝိတ္တာရ ဝိနိစ္ဆယော ပနေတ္ထ
သမန္တပါသဒိကာယံ ဝုတ္တနယေနဝ ဝေဒိတဗ္ဗော။ ယထာ
စေတ္ထ၊ ဧဝံ သဗ္ဗေသု သိက္ခာပဒပ္ပဋိသံယုတ္တေသု သုတ္တပဒေသု။
ဣတော ပရိဉ္စိ ဧတ္တကမ္ပိ အဝတွာ တတ္ထ တတ္ထ ပယောဇနမတ္ထမေဝ
ဝဏှယိဿာမာတိ။ ပေက္ခန္တိ နဋသမဇ္ဇံ။ အက္ခာနန္တိ ဘာရတရာ-
မယုဇ္ဈနာဒိကံ။ ယသ္မိံ ဌာနေ ကထိယတိ၊ တတ္ထ ဂန္ထမ္ပိ န ဝဇ္ဇတိ။
ပါဏိဿရန္တိ ကံသတာဠှံ။ ပါဏိတာဠှန္တိပိ ဝဒန္တိ။ ဝေတာဠှန္တိ
သနတာဠှံ။ မန္တေန မတသရီရဌာပနန္တိပိ ဧကေ။ ကုမ္ဘဏုနန္တိ စတု-
ရဿအဗ္ဗဏက တာဠှံ။ ကုမ္ဘသဒ္ဓန္တိပိ ဧကေ။ သောဘနကန္တိ နဋာ-
နံ အဗ္ဗောက္ကိရဏံ၊ သောဘနကရံဝါ၊ ပဋိဘာနစိတ္တန္တိ ဝုတ္တံ
ဟောတိ။ စဏ္ဍာလန္တိ အယောဂုဠကီဠာ။ စဏ္ဍာလာနံ ' သာဏ-
ဓောဝန ကီဠာတိပိ ဝဒန္တိ။ ဝံသန္တိ ဝေဠှုဥဿာပေတွာ ကီဠနံ။
ဓောဝနန္တိ အဋ္ဌဓောဝနံ။ ဧကစေသု ကိရ ဇနပဒေသု ကာလက-
တေ ဉာတကေ န ဗျာပေန္တိ၊ နိခဏိတွာ ဌပေန္တိ။ အထ နေသံ
ပူတိဘူတံ ကာယံ ဥတွာ နိဟရိတွာ အဋ္ဌိနိ ဓောဝိတွာ ဂန္ဓေဟိ
မက္ခေတွာ ဌပေန္တိ။ တေ နက္ခတ္တကာလ ဧကသ္မိံ ဌာနေ အဋ္ဌိနိ
ဌပေတွာ ဧကသ္မိံ ဌာနေ သုရာဒိနိ ဌပေတွာ ရောဒန္တာ ပရိဒေ-

ဝန္တာ သုရံ ပိဝန္တိ။ ဂုတ္တမ္ပိ စေတံ “အတ္ထိ ဘိက္ခဝေ ဒက္ခိဏေသု
ဇနပဒေသု အဋ္ဌိဓောဝနံနာမ၊တတ္ထ ဗဟု အန္တမ္ပိ ပါနမ္ပိ ခဇ္ဇမ္ပိ ဘော-
ဇ္ဇမ္ပိ” တေလမ္ပိ။ အတ္ထေတံ ဘိက္ခဝေ ဓောဝနံ၊ နေတံ နတ္ထိတိ ဝဒါ-
မ္ပိ”တိ။ ကေစ္စေ ပန ဣန္ဒဇာလေန အဋ္ဌိဓောဝနံ ဓောဝနန္တိပိ
ဝဒန္တိ။

ဟတ္ထိ ယုဒ္ဓါဒိသု ဘိက္ခုနော နေဝ ဟတ္ထိအာဒိဟိ သဒ္ဓိံ ယုဇ္ဈိ-
တုံ၊ န တေ ယုဇ္ဈာပေတုံ၊န ယုဇ္ဈန္တေ ဒဋ္ဌိံ ဝဇ္ဇတိ။ နိဗ္ဗန္တိ မလ္လ-
ယုဒ္ဓိံ။ ဥပျောဓိကန္တိ ယတ္ထ သမ္ပဟာရော ဒိဿတိ။ ဗလဂ္ဂန္တိ ဗလ-
ဂဏနဋ္ဌာနံ။ သေနာဗျူဟန္တိ သေနာနိဝေသော၊ သကဋျူဟာ-
ဒိဝသေန သေနာယ နိဝေသနံ။ အနိကဒဿနန္တိ တယော ဟတ္ထိ
ပစ္ဆိမံ ဟတ္ထာနိကန္တိ အာဒိနာ နယေန ဂုတ္တဿ အနိကဿ ဒဿနံ။
ပမာဒေါတ္ထေ တိဋ္ဌတိတိ ပမာဒဋ္ဌာနံ၊ ဇူတဉ္စ တံ ပမာဒဋ္ဌာနဉ္စာတိ
ဇူတပ္ပမာဒဋ္ဌာနံ။ ဧကေကာယ ပန္တိယာ အဋ္ဌအဋ္ဌပဒါနိ အဿာတိ
အဋ္ဌပဒံ။ ဒသပဒေပိ ဧသေဝနယော။ အာကာသန္တိ အဋ္ဌပဒ ဒသ-
ပဒေသု ဝိယ အာကာသေယေဝ ကိဋ္ဌနံ။ ပရိဟာရပထန္တိ ဘူမိယံ
နာနာပထမဏ္ဍလံ ကတွာ တတ္ထ တတ္ထ ပရိဟရိတဗ္ဗံ ပထံ ပရိဟ-
ရန္တာနံ ကိဋ္ဌနံ။ ပန္တိကန္တိ ပန္တိကကိဋ္ဌနံ၊ ကေဇ္ဈံ ဌပိတာ သာရိ-
ယောဝါ သက္ခရာယောဝါ အစာလေန္တာ နခေနေဝ အပနေန္တိစ
ဥပနေန္တိစ၊ သစေ တတ္ထ ကာစိ စလတိ၊ ပရာဇယော ဟောတိ၊ ဧဝ-
ရူပါယ ကိဋ္ဌာယေတံ အဓိဝစနံ။ ခလိကန္တိ ဇူတဖလကေ ပါသက-
ကိဋ္ဌနံ။ ဃဋိကာ ဂုတ္တိ ဒိဃဒဏ္ဍကေန ရဿဒဏ္ဍကံ ပဟရဏ-
ကိဋ္ဌနံ။

သလကဟတ္ထန္တိ လာခါယဝါ မဉ္ဇုဋ္ဌိကာယဝါ ပိဋ္ဌောဒကေန
ဝါ သလကဟတ္ထံ တေမေတွာ ကိံ ဟောတူတိ? ဘူမိယံဝါ
ဘိတ္တိယံဝါ တံ ပဟရိတွာ ဟတ္ထိအဿာဒိ ရူပဒဿနကိဋ္ဌနံ။

၁-လေယျမ္ပိ (မူကွဲ)

အကွန္တိ ဂုဠကီဠာ။^၁ ပင်္ကစီရံ ဂုဠတိ ပဏ္ဏနာဠိကံ၊ တံ မေန္တာ ကိဠန္တိ။ ဝဏ်ကန္တိ ဂါမဒါရကာနံ ကိဠနကံ ခုဒ္ဒကနင်္ဂလံ။ မောက္ခစိကာ ဂုဠတိ သမ္ပရိဝတ္တနကီဠာ၊ အာကာသေဝါ ဒဏ္ဍကံ ဂဟေတွာ ဘူမိယံဝါ သီသံ ဌပေတွာ ဟေဠုပရိယဘာဝေန ပရိဝတ္တနကီဠာတိ ဂုတ္တံ ဟောတိ။ စိန့်လိကံ ဂုဠတိ တာလပဏ္ဏာဒီဟိ ကတံ ဝါတပ္ပဟာရေန ပရိဗ္ဗမနစက္ကံ။ ပတ္တာဠကံ ဂုဠတိ ပဏ္ဏနာဠိကာ၊ တာယ ဝါဠိကာဒီနိ မိနန္တာ ကိဠန္တိ။ ရထကန္တိ ခုဒ္ဒကရထံ။ ခေနကန္တိ ခုဒ္ဒကဓနမေဝ။ အက္ခရိကာ ဂုဠတိ အာကာသေဝါ ပိဋိယံဝါ အက္ခရဇာနနကီဠာ။ မနေသိကာနာမ မနသာ စိန္တိတဇာနနကီဠာ။ ယထာဝဇ္ဇံ နာမ ကာဏ ကုဏိ ခုဇ္ဇာဒီနံ ယံယံ ဝဇ္ဇံ၊ တံ တံ ပယောဇေတွာ ဒဿနကီဠာ။

အာသန္တိတိ ပမာဏာတိက္ကန္တာသနံ။ အနယုတ္တာ ဝိဟရန္တိတိ ဣဒံ အပေက္ခိတွာ ပန သဗ္ဗပဒေသု ဥပယောဂဝစနံ ကတံ။ ပလ္လင်္ကန္တိ ပါဒေသု ဝါဠုပပါနိ ဌပေတွာ ကတော။ ဂေါနကောတိ ဒီဃလောမိကော မဟာကောဇေဝါ၊ စတုရင်္ဂလာမိကာနိ ကိရ တဿ လောမာနိ။ စိတ္တိကန္တိ ဝါဠုဝိစိတ္တံ ဥဏ္ဏာမယတ္ထရဏံ။ ပဋိကာတိ ဥဏ္ဏာမယော သေတတ္ထရဏော။ ပဋ္ဌလိကာတိ သနပုပ္ဖကော ဥဏ္ဏာမယတ္ထရဏော၊ ယော အာမလကပတ္တောတိပိ ဂုဠတိ။ တူလိကာတိ တိဏ္ဍံ တူလာနံ အညတရပုဏ္ဏာ တူလိကာ။ ဝိကတိကာတိ သီဟဗျုပ္ပါဒိရူပဝိစိတြော ဥဏ္ဏာမယတ္ထရဏော။ ဥဒ္ဒလောမိတိ ဥဘယတော ဒသံ ဥဏ္ဏာမယတ္ထရဏံ။ 'ကေစိ ကေတော ဥဂ္ဂတပုပ္ဖန္တိပိ ဝဒန္တိ။ ကေန္တလောမိတိ ကေတော ဒသံ ဥဏ္ဏာမယတ္ထရဏံ။ ကေစိ ဥဘတော ဥဂ္ဂတပုပ္ဖန္တိပိ ဝဒန္တိ။ ကဋိဿန္တိ ရတနပရိသိဗ္ဗိတံ^၂ ကောသေယုကဋိဿမယပစ္စတ္ထရဏံ။ ကောသေယုန္တိ ရတနပရိသိဗ္ဗိတမေဝ ကောသိယသုတ္တမယပစ္စတ္ထရဏံ။ သုဒ္ဓကောသေယု ပန ဝဠုတိတိ ဝိနယေ ဂုတ္တံ။ ဒီဃနိကာယဋ္ဌကထာယံ

ပန ဌပေတွာ တူလိကံ သဗ္ဗာနေဝ ဂေါနကာဒိနိ ရတနပရိသိဗ္ဗိ-
တာနံ န ဝဋ္ဋန္တိတိ ဝုတ္တံ။

ကုတ္တကန္တိ သောဠသန္တံ နာဠကိတ္တိနံ ဌတွာ နစ္စယောဂံ ဥဏ္ဏာ-
မယတ္တရဏံ။ ဟတ္ထတ္တရံ အဿတ္တရန္တိ ဟတ္ထိအဿပိဋ္ဌိသု အတ္တရဏ-
အတ္တရဏာနိယေဝ။ ရထတ္တရေပိ ဒေသဝနယော။ အဇိနပ္ပဝေဏီတိ
အဇိနစမ္မေဟိ မဉ္ဇပ္ပမာဏေန သိဗ္ဗိတွာ ကတွာ ပဝေဏီ။ 'ကဒလိ-
မိဂပဝရပစ္စတ္တရဏန္တိ ကဒလိမိဂစမ္ပံ နာမ အတ္ထိ၊ တေန ကတံ
ပဝရံ ပစ္စတ္တရဏံ၊ ဥတ္တမပစ္စတ္တရဏန္တိ အတ္ထော၊ တံ ကိရ သေတ-
ဝတ္ထဿ ဥပရိ ကဒလိမိဂစမ္ပံ ပတ္တရိတွာ သိဗ္ဗိတွာ ကရောန္တိ။
သဥတ္တရန္တိ သဟ ဥတ္တရန္တဒေန၊ ဥပရိ ဗဒ္ဒေန ရတ္တဝိတာနေန
သဒ္ဓိန္တိ အတ္ထော။ သေတဝိတာနမ္ပိ ဟေဋ္ဌာ အကပ္ပိယပစ္စတ္တရဏေ
သတိ နဝဋ္ဋတိ။ အသတိ ပန ဝဋ္ဋတိ။ ဥဘတော လောဟိတကူ-
ပဓာနန္တိ သိသူပဓာနဉ္စ ပါဒူပဓာနဉ္စာတိ မဉ္ဇဿ ဥဘတော-
လောဟိတကံ ဥပဓာနံ။ ဧတံ န ကပ္ပတိ။ ယံ ပန ဧကေမေဝ ဥပ-
ဓာနံ ဥဘောသု ပဿေသု ရတ္တံဝါ ဟောတိ ပဒုမဝဏ္ဏံဝါ ဝိမိတြီ
ဝါ၊ သစေ ပမာဏယုတ္တံ ဝဋ္ဋတိ။ မဟာဥပဓာနံပန ပဋိက္ခိတ္တံ။
အလောဟိတကာနိ ဒွေပိ ဝဋ္ဋန္တိယေဝ။ တဟော ဥတ္တရိ လဘိတွာ
အညေသံ ဒါတဗ္ဗာနိ။ ဒါတုံ အသက္ကောန္တော မဉ္ဇေ တိရိယံ အတ္တ-
ရိတွာ ဥပရိ ပစ္စတ္တရဏံ ဒတွာ နိပဇ္ဇိတုမ္ပိ လဗ္ဘတိ။

အာသန္တိအာဒိသုပန ဝုတ္တနယေနေဝ ပဋိပဇ္ဇိတဗ္ဗံ။ ဝုတ္တဉ္ဇေတံ
“အနုဇာနာမိ ဘိက္ခဝေ အာသန္တိယာ ပါဒေ ဆိန္တိတွာ ပရိဘုဉ္ဇိတုံ။
ပလ္လင်္ကဿ ဝါဠေ ဘိန္တိတွာ ပရိဘုဉ္ဇိတုံ။ တူလိကံ ဝိဇ္ဇေတွာ
ဗိဗ္ဗောဟနံ ကာတုံ။ အဝသေသံ ဘုမ္မတ္တရဏံ ကာတု”န္တိ။ ဥစ္ဆာ-
ဒနာဒိသု မာတုကုစ္ဆိတော နိက္ခန္တဒါရကာနံ သရီရဂန္တော ဒွါဒသ-
ဝဿပတ္တကာလေ နဿတိ၊ တေသံ သရီရာနံ ဒုဂ္ဂန္ဓဟရဏတ္ထာယ
ဂန္ဓစုဏ္ဏာဒိဟိ ဥစ္ဆာဒေန္တိ။ ဧဝရူပံ ဥစ္ဆာဒနံ နဝဋ္ဋတိ။ ပုညဝန္တေ

ပန ဒါရကေ ဥိရူသု နိပဇ္ဇာပေတွာ တေလေန မက္ခေတွာ ဟတ္ထ-
ပါဒ ဥိရူ နာဘိအာဒိနံ သဏ္ဌာနသမ္ပာဒနတ္ထံ ပရိမဒ္ဒန္တိ၊ ဧဝရူပံ ပရိ-
မဒ္ဒနံ နဝဋ္ဋတိ။ နှာပနန္တိ တေသံယေဝ ဒါရကာနံ ဂန္ဓာဒိဟိ နှာ-
ပနံ ဝိယ နှာပနံ။ သမ္ပာဟနန္တိ မဟာမလ္လာနံ ဝိယ ဟတ္ထပါဒေ
မုဂ္ဂရာဒိဟိ ပဟရိတွာ ဗာဟုဝဇုနံ။ အာဒါသန္တိ ယံကိဉ္စိ အာဒါသံ
ပရိဟရိတုံ နဝဋ္ဋတိ။ အဉ္ဇနန္တိ အလင်္ကာရဉ္ဇနမေဝ။ မာလာတိ
ဗဒ္ဓမာလာဝါ အဗဒ္ဓမာလာဝါ။ ဝိလေပနန္တိ ယံကိဉ္စိ ဆဝိရာဂ-
ကရဏံ။ မုခဗုဏ္ဏံ မုခလေပနန္တိ မုခေ ကာဠုပိဋကာဒိနံ ဟရ-
ဏတ္ထာယ မတ္တိကကက္ကံ ဒေန္တိ၊ တေန လောဟိတေ စလိတေ
သာသပကက္ကံ ဒေန္တိ၊ တေန ဒေါသေ ခါဒိတေ တိလကက္ကံ
ဒေန္တိ၊ တေန လောဟိတေ သန္ဓိသိန္ဓေ ဟလိဒ္ဓိကက္ကံ ဒေန္တိ၊ တေန
ဆဝိဝဏ္ဏေ အာရုဋ္ဌေ မုခဗုဏ္ဏကေန မုခံ ဗုဏ္ဏန္တိ။ တံ သဗ္ဗံ န
ဝဋ္ဋတိ။

ဟတ္ထဗန္ဓာဒိသု ဟတ္ထေ ဝိစိတြ သင်္ခ ကပါလာဒိဟိ ဗန္ဓိတွာ ဝိစ-
ရန္တိ။ တံဝါ အညံဝါ သဗ္ဗမ္ပိ ဟတ္ထဘာရဏံ န ဝဋ္ဋတိ။ အပရေ သိခံ
ဗန္ဓိတွာ ဝိစရန္တိ၊ သုဝဏ္ဏစီရက မုတ္တလတာဒိဟိ တံ ပရိက္ခိပန္တိ၊
တံ သဗ္ဗံ န ဝဋ္ဋတိ။ အပရေ စတုဟတ္ထဒဏ္ဍံဝါ အညံဝါ ပန
အလင်္ကာတဒဏ္ဍကံ ဂဟေတွာ ဝိစရန္တိ။ တထာ ဣတ္ထိပုရိသရူပါဒိ-
ဝိစိတ္တံ ဘေသဇ္ဇနာဠိကံ သုပရိက္ခိတ္တံ ဝါမပဿေ ဩလဂ္ဂိတံ။ အပ-
ရေ ကဏ္ဍိကရတနပရိက္ခိတ္တကောသံ အတိတိခိဏံ အသိ။ ပဉ္စ-
ဝဏ္ဏသုတ္တသိဗ္ဗိတံ မကရဒန္တကာဒိဝိစိတ္တံ ဆတ္တံ။ သုဝဏ္ဏရဇတာ-
ဒိဝိစိတြာ မောရပိဉ္ဇာဒိပရိက္ခိတ္တာ ဥပါဟနာ။ ကေစိ ရတန-
မတ္တာယာမံ စတုရင်္ဂလဝိတ္ထတံ ကေသန္တပရိစ္ဆေဒံ ဒဿေတွာ
မေသမုခေ ဝိဇ္ဇုလတံဝိယ နလာဋ္ဌေ ဥဏှိသပဉ္စံ ဗန္ဓန္တိ။ စူဠာမဏိ
ဓာရေန္တိ၊ စာမရိဝါဠုဗီဇနိ ဓာရေန္တိ၊ တံ သဗ္ဗံ န ဝဋ္ဋတိ။ အနိယျာ-
နိကတ္တာ သဂ္ဂမောက္ခမဂ္ဂါနံ တိရစ္ဆာနဘူတာ ကထာတိ တိရစ္ဆာ-
နကထာ။ တတ္ထ ရာဇာနံ အာရဟ္တ မဟာသမ္ပတော မန္ဓာတာ ဓမ္မာ-
သောကော ဧဝံ မဟာနုဘာဝေါတိ အာဒိနာ နယေန ပဝတ္တာ

ကထာ ရာဇကထာ။ ဧသ နယော စောရကထာဒီသု။ တေသု
အသုကော ရာဇာ အဘိရူပေါ ဒဿနိယောတိ အာဒိနာ နယေန
ဂေဟသိတကထာဝ တိရစ္ဆာနကထာ ဟောတိ။ သောပိ နာမ
ဧဝံ မဟာနုဘာဝေါ ခယံ ဂတောတိ ဧဝံ ပဝတ္တာ ပန ကမ္မဋ္ဌာန-
ဘာဝေ တိဋ္ဌတိ။ စောဇရသု မူလဒေဝေါ ဧဝံ မဟာနုဘာဝေါ၊
မေဃမာလော ဧဝံ မဟာနုဘာဝေါတိ တေသံ ကမ္မံ ပဋိစ္စ
အဟော သူရာတိ ဂေဟသိတကထာဝ တိရစ္ဆာနကထာ။

ယုဒ္ဓေပိ ဘာရတ ရာမယုဒ္ဓါဒီသု အသုကေန အသုကော ဧဝံ
မာရိတော ဧဝံ ဝိဒ္ဓေါတိ ကာမဿာဒဝသေနဝ ကထာ တိရစ္ဆာ-
နကထာ။ တေပိ နာမ ခယံ ဂတောတိ ဧဝံ ပဝတ္တာ ပန သဗ္ဗတ္ထ
ကမ္မဋ္ဌာနမေဝ ဟောတိ။ အပိစ္စ အန္ဓာဒီသု ဧဝံ ဝဏ္ဏဝန္တံ ဂန္ဓဝန္တံ
ရသဝန္တံ ဖဿသမ္ပန္တံ ခါဒိမှ ဘုဒ္ဓိမှတိ ကာမဿာဒဝသေန
ကထေတုံ န ဝဋ္ဋတိ။ သာတ္ထကံ ပန ကတွာ ပုဗ္ဗေ ဧဝံ ဝဏ္ဏာဒိ-
သမ္ပန္တံ အန္တံ ပါနံ ဝတ္ထံ သယနံ မာလံ ဂန္ဓံ သီလဝန္တာနံ အဒမ္မ၊
စေတိယေ ပူဇံ ကရိမှတိ ကထေတုံ ဝဋ္ဋတိ။ ဥာတိကထာဒီသု
ပန အမှာကံ ဉာတကာ သူရာ သမတ္တာတိဝါ ပုဗ္ဗေ မယံ ဧဝံ
ဝိစိတြေဟိ ယာနေဟိ ဝိစရိမှတိဝါ အဿာဒဝသေန ဝတ္ထု န
ဝဋ္ဋတိ။ သာတ္ထကံ ပန ကတွာ တေပိ နော ဉာတကာ ခယံ
ဂတောတိဝါ ပုဗ္ဗေ မယံ ဧဝရူပေါ ဥပါဟနာ သံဃဿ အဒမ္မာ-
တိဝါ ကထေတမ္ပ။ ဂါမကထာဒီသု သုနိဝိဋ္ဌ ဒုန္နိဝိဋ္ဌ သုဘိက္ခ-
ဒုပ္ပိက္ခာဒိဝသေနဝါ အသုကဂါမဝါသိနော သူရာ သမတ္တာတိဝါ
ဧဝံ အဿာဒဝသေန န ဝဋ္ဋတိ။ သာတ္ထကံ ပန ကတွာ သဒ္ဓါ
ပသန္နာတိဝါ ခယဝယံ ဂတောတိဝါ ဝတ္ထု ဝဋ္ဋတိ။ နိဂမ နဂရ ဇ-
နပဒကထာဒီသုပိ ဧသေဝ နယော။

ဣတ္ထိကထာပိ ဝဏ္ဏသဏ္ဌာနာဒိနိ ပဋိစ္စ အဿာဒဝသေန န
ဝဋ္ဋတိ။ သဒ္ဓါ ပသန္နာ ခယဝယံ ဂတောတိ ဧဝမေဝ ဝဋ္ဋတိ။
သူရကထာပိ နန္ဒိမိတ္တော နာမ ယောဇော သူရော အဟောသိတိ

အဿာဒဝသေန န ဝဇ္ဇတိ။ သဒ္ဓေါ အဟောသိ၊ ခယံ ဂတောတိ
 ဧဝမေဝ ဝဇ္ဇတိ။ ဝိသိခါကထာပိ အသုကာ ဝိသိခါ သုနိဝိဋ္ဌာ
 ဒုနိဝိဋ္ဌာ သူရာ သမတ္တာတိ အဿာဒဝသေန န ဝဇ္ဇတိ။ သဒ္ဓေါ
 ပသန္နာ ခယဝယံ ဂတောတိ ဧဝံ ဝဇ္ဇတိ။ ကုမ္ဘန္ဓာနကထာတိ
 ဥဒကဋ္ဌာနကထာ၊ ဥဒကတိတ္ထကထာတိပိ ဝုစ္စတိ၊ ကုမ္ဘဒါသိ-
 ကထာဝါ။ သာပိ ပါသာဒိကာ နစ္စိတုံ ဂါယိတုံ ဆေကာတိ
 အဿာဒဝသေန န ဝဇ္ဇတိ။ သဒ္ဓေါ ပသန္နာတိ အာဒိနာ နယေန
 ဝဇ္ဇတိ။ ပုဗ္ဗပေတကထာတိ အတိတဉ္စတိကထာ။ တတ္ထ ဝတ္ထ-
 မာနဉ္စတိကထာသဒိသော ဝိနိစ္ဆယော။ နာနတ္ထကထာတိ ပုရိ-
 မ ပစ္ဆိမကထာဟိ ဝိမုတ္တာ အဝသေသာ နာနာသဘာဝါ နိရတ္ထ-
 ကကထာ။

လောကဗျာယိကာတိ အယံ လောကော ကေန နိဗ္ဗိတော၊
 အသုကေန နာမ နိဗ္ဗိတော၊ ကာကော သေတော၊ အဋ္ဌိနံ
 သေတတ္တာ၊ မကာ ရတ္တာ၊ လောဟိတသံ ရတ္တတ္တာတိ ဧဝမာ-
 ဒိကာ လောကာယတ ဝိတဏှာ သလ္လာပကထာ။ သမုဒ္ဒဗျာယိကာ
 နာမ ကသ္မာ သမုဒ္ဓေါ သာဂရော။ သာဂရဒေဝေန ခတော၊
 တသ္မာ သာဂရော ခတော မေတိ ဟတ္ထမုဒ္ဒါယ နိဝေဒိ-
 တတ္တာ သမုဒ္ဓေါတိ ဧဝမာဒိကာ နိရတ္ထကသမုဒ္ဒဗျာယန-
 ကထာ။ ဘဝေါတိ ဝုဇ္ဈိ။ အဘဝေါတိ ဟာနိ။ ဣတိဘဝေါ
 ဣတိအဘဝေါတိ ယံဝါ တံဝါ နိရတ္ထကကာရဏံ ဝတ္တာ ပဝတ္ထိ-
 တကထာ ဣတိဘဝါဘဝကထာ။ ဝိဂ္ဂါဟိကကထာတိ ဝိဂ္ဂါဟိ-
 က ကထာ သာရမ္ဘကထာ။ တတ္ထ သဟိတံ မေတိ မယံ ဝစနံ
 သဟိတံ သိလိဋ္ဌံ၊ အတ္ထယုတ္တံ ကာရဏယုတ္တန္တိ အတ္ထော။
 အသဟိတံတေတိ တုယံ ဝစနံ အသဟိတံ အသိလိဋ္ဌံ။ အဓိစိန္တံ
 တေ ဝိပရာဝတ္တန္တိ ယံ တုယံ ဒီသရတ္တာစိန္တဝသေန သုပဂုဏံ၊ တံ
 မယံ ဧကဝစနေနေဝ ဝိပရာဝတ္တံ ပရိဝတ္တိတွာ ဌိတံ၊ န ကိဉ္စိ
 ဇာနာသီတိ အတ္ထော။ အာရောပိတော တေ ဝါဒေါတိ မယာ
 တဝ ဝါဒဒေါသော အာရောပိတော။ စရဝါဒပုမောဗျာယာတိ

ဒေါသမောစနတ္တဉ္စ စရ ဝိစရ။ တတ္ထ တတ္ထ ဂန္ဓာ သိက္ခာတိ
အတ္ထော။ နိဗ္ဗေဋ္ဌေဟိ ဝါ သဓေ ပဟောသီတိ အထ သယံ
ပဟောသိ၊ ဣဒါနိမေဝ နိဗ္ဗေဋ္ဌေဟီတိ။

ဒူတေယျကထာယံ ဣဓဂန္ဓာတိ ဣတော အသုကံနာမ ဌာနံ
ဂန္ထ။ အမုတြာဂန္ဓာတိ တတော အသုကံနာမ ဌာနံ အာဂန္ထ။
ဣဒံ ဟရာတိ ဣတော ဣဒံ နာမ ဟရ။ အမုတြ ဣဒံ အာဟရာတိ
အသုကဌာနတော ဣဒံ နာမ ဣဓ အာဟရ။ သင်္ခေပတောပန
ဣဒံ ဒူတေယျံ နာမ ဌပေတွာ ပဉ္စသဟဓမ္မိကေ ရတနတ္တယဿ
ဥပကာရ ပဋိသံယုတ္တဉ္စ ဂိဟိသာသနံ အညေသံ န ဝဇ္ဇတိ။
ကုဟကာတိ အာဒိသု တိဝိဓေန ကုဟနဝတ္ထုနာ လောကံ ကုဟ-
ယန္တိ ဝိမ္မာပယန္တိတိ ကုဟကာ။ လာဘသက္ကာရတ္ထိကာ ဟုတွာ
လပန္တိတိ လပကာ။ နိမိတ္တံ သီလမေတေသန္တိ နေမိတ္တိကာ။
နိပ္ပေသော သီလ မေတေသန္တိ နိပ္ပေသိကာ။ လာဘေန လာဘံ
နိဇိဂိသန္တိ မဂ္ဂန္တိ ပရိယေသန္တိတိ လာဘေန လာဘံ နိဇိဂိသိ-
တာဓော၊ ကုဟနာ၊ လပနာ၊ နေမိတ္တိကာတာ၊ နိပ္ပေသိကာတာ၊
လာဘေန လာဘံ နိဇိဂိသနတာတိ တောဟိ သမန္တာဂတာနံ
ပုဂ္ဂလာနံ ဧတံ အဓိဝစနံ။ အယမေတ္ထ သင်္ခေပေါ။ ဝိတ္တာရေန
ပနေတာ ကုဟနာဒိကာ ဝိသုဒ္ဓိမဂ္ဂေ သီလနိဒ္ဒေသေ ယေဝ ပါဠိဉ္စ
အဋ္ဌကထဉ္စ အာဟရိတွာ ပကာသိတာတိ။

တ္တောဝတာ မဇ္ဈိမသီလံ နိဋ္ဌိတံ။

ဣတော ပရံ မဟာသီလံ ဟောတိ။ အင်္ဂန္တိ ဟတ္ထပါဒါဒိသု
ယေန ကေနစိဝေရူပေန အင်္ဂေန သမန္တာဂတော ဒီဃာယု ယသဝါ
ဟောတိတိ အာဒိနယပ္ပဝတ္တံ အင်္ဂသတ္ထံ။ နိမိတ္တန္တိ နိမိတ္တသတ္ထံ။
ပဏ္ဍုရာဇာ ကိရ တိဿော မုတ္တာယော မုဋ္ဌိယံ ကတွာ နေမိတ္တိကံ
ပုစ္ဆိ “ကိ” မေ ဟတ္ထေ”တိ။ သော ဣတောစိတောစ ဝိလော-
ကေသိ၊ တသ္မိဉ္စ သမယေ ဃရဂေါလိကာယ မက္ခိကာ ဂဟေတွာ

မုတ္တာ၊ သော မုတ္တာတိအာဟ။ ပုန ကတိတိ ပုဋ္ဌော ကုက္ကုဋ္ဌဿ တိက္ခတ္တံ ရဝန္တဿ သဒ္ဓိ သုတွာ တိဿောတိ အာဟ။ ဧဝံ တံ တံ အာဒိသိတွာ နိမိတ္တမနယုတ္တာ ဝိဟရန္တိ။ ဥပ္ပါတန္တိ အသနိ-
ပါတာဒိနံ မဟန္တာနံ ဥပ္ပါတိတံ၊ တံ ဒိသွာ ဣဒံ ဘဝိဿတိ၊ ဧဝံ ဘဝိဿတိတိ အာဒိသန္တိ။ သုဝိနန္တိ ယော ပုဗ္ဗနသမယေ သုဝိနံ ပဿတိ၊ ဧဝံ ဝိပါကော ဟောတိ၊ ယော ဣဒံ နာမ ပဿတိ၊ တဿ ဣဒံ နာမ ဟောတိတိ အာဒိနာ နယေန သုဝိနကံ အနု-
ယုတ္တာ ဝိဟရန္တိ။ လက္ခဏန္တိ ဣမိနာ လက္ခဏေန သမန္တာဂတော ရာဇာ ဟောတိ၊ ဣမိနာ ဥပရာဇာတိအာဒိကံ။ မူသိကန္တိန္တိ ဥန္တုရခါယိတံ။ တေနာပိ ဟိ အာဟဋ္ဌေ ဝါ ဝတ္ထေ အနာဟ-
ဋ္ဌေ ဝါ ဝတ္ထေ ဣတော ပဋ္ဌာယ ဧဝံ ဆိန္ဓေ ဣဒံ နာမ ဟောတိတိ အာဒိသန္တိ။

အဂ္ဂိဟောမန္တိ ဧဝရူပေန ဒါရုနာ ဧဝံ ဟုတေ ဣဒံနာမ ဟောတိတိ အဂ္ဂိ ဇူဟန္တိ။ ဒဗ္ဗိဟောမာဒိနိပိ အဂ္ဂိဟောမာနေဝ။ ဧဝရူပါယ ဒဗ္ဗိယာ ဤဒိသေဟိ ကဏာဒိဟိ ဟုတေ ဣဒံ နာမ ဟောတိတိ ဧဝံ ပဝတ္တိဝသေန ဝိသုံ ဝုတ္တာနိ။ တတ္ထ ကဏောတိ ကုဏ္ဍကော။ တဏှုလ္လာတိ သာလိအာဒိနဉ္စေဝ တိဏဇာတိနဉ္စ တဏှုလ္လာ။ သဗ္ဗိတိ ဂေါသပ္ပိအာဒိကံ။ တေလန္တိ တိလတေလာ-
ဒိကံ။ သာသပါဒိနိ ပန မုခေန ဂဟေတွာ အဂ္ဂိမိ ပက္ခိပနံ။ ဝိဇ္ဇံ ပရိဇေပ္ပိတွာ ဇူဟနံဝါ မုခဟောမံ။ ဒက္ခိဏက္ခက ဇဏှုလောဟိ-
တာဒိဟိ ဇူဟနံ လောဟိတဟောမံ။

အင်္ဂိဇ္ဇာတိ ပုဗ္ဗေ အင်္ဂမေဝ ဒိသွာ ဗျာကရဏ ဝသေန အင်္ဂိ ဝုတ္တံ။ ဣဓ အင်္ဂလဋ္ဌိံ ဒိသွာ ဝိဇ္ဇံ ပရိဇေပ္ပိတွာ အယံ ကုလပုတ္တောဝါ နောဝါ သိရိသမ္ပန္နောဝါ နောဝါတိအာဒိဗျာကရဏဝသေန အင်္ဂိဇ္ဇာ ဝုတ္တာ။ ဝတ္ထုဇ္ဇာတိ သရဝတ္ထု အာရာမဝတ္ထာဒိနံ ဂုဏဒေါသသလ္လက္ခဏဇ္ဇာ။ မတ္တိကာဒိဝိသေသံ ဒိသွာပိ ဟိ ဝိဇ္ဇံ ပရိဇေပ္ပိတွာ ဟေဋ္ဌာ ပထဝိယံ တိံသရတနမတ္ထေ အာကာသေဝ

အသီတိရတနမတ္ထေ ပဒေသေ ဂုဏဒေါသံ ပဿန္တိ။ ခေတ္တဝိဇ္ဇာ-
တိ အင်္ဂေယျမာသုရက္ခ ရာဇာသတ္တာဒိသတ္တံ။ သိဝိဇ္ဇာတိ သုသာ-
နေ ပဝိသိတွာ သန္တိကရဏဝိဇ္ဇာ။ သိင်္ဂါလရုတဝိဇ္ဇာတိပိ ဝဒန္တိ။
ဘူတဝိဇ္ဇာတိ ဘူတဝိဇ္ဇမန္တော။ ဘူရိဝိဇ္ဇာတိ ဘူရိသရေ ဝသန္တေန
ဥဂ္ဂဟေတဗ္ဗမန္တော။ အဟိဝိဇ္ဇာတိ သပ္ပဒဋ္ဌ တိကိစ္ဆနဝိဇ္ဇာစေဝ
သပ္ပါဝှါယနဝိဇ္ဇာစ။ ဝိသဝိဇ္ဇာတိ ယာယ ပုရာဏဝိသံဝါ ရက္ခန္တိ၊
နဝဝိသံဝါ ကရေန္တိ၊ ဝိသဝန္တမေဝဝါ။ ဝိစ္ဆိကဝိဇ္ဇာတိ ဝိစ္ဆိက-
ဒဋ္ဌ တိကိစ္ဆနဝိဇ္ဇာ။ မူသိကဝိဇ္ဇာယပိ ဧသေဝနယော။ သကုဏ-
ဝိဇ္ဇာတိ သပက္ခက အပက္ခက ဒွိပဒ စတုပ္ပဒါနံ ရုတဂတာဒိဝသေန
သကုဏဉာဏံ။ ဝါယသဝိဇ္ဇာတိ ကာကရုတ ဉာဏံ၊ တံ ဝိသုညေဝ
သတ္တံ၊ တသ္မာ ဝိသု ဝုတ္တံ။

ပတ္တဇ္ဈာနန္တိ ပရိပါကဂတစိန္တာ၊ ဣဒါနိ အယံ ဧတ္တကံ ဇီဝိဿ-
တိ၊ အယံ ဧတ္တကန္တိ ဧဝံ ပဝတ္တံ အဒိဋ္ဌဉာဏန္တိ အတ္ထော။ သရ-
ပရိတ္တာဏန္တိ သရ ရက္ခဏံ၊ ယထာ အတ္တနော ဥပရိ န အာဂစ္ဆန္တိ၊
ဧဝံ ကရဏဝိဇ္ဇာ။ ဖိဂစက္ကန္တိ ဣဒံ သဗ္ဗသင်္ဂါဟိကံ သဗ္ဗသကုဏ-
စတုပ္ပဒါနံ ရုတ ဉာဏဝသေန ဝုတ္တံ။ မဏိလက္ခဏာဒိသု ဧဝရူပေါ
မဏိ ပသတ္ထော၊ ဧဝရူပေါ အပသတ္ထော၊ သာမိနော အာရောဂျ-
ဣဿရိယာဒိနံ ဟေတု ဟောတိ န ဟောတီတိ ဧဝံ ဝဏ္ဏသဏ္ဌာ-
နာဒိဝသေန မဏိအာဒိနံ လက္ခဏံ အနုယုတ္တာ ဝိဟရန္တိတိ
အတ္ထော။ တတ္ထ အာဝုဇန္တိ ဌပေတွာ အသိဒ္ဓာဒိနိ အဝသေသံ
အာဝုဓံ။

ဣတ္ထိလက္ခဏာဒိနိပိ ယမိ ကုလေ တေ ဣတ္ထိပုရိသာဒယော
ဝသန္တိ၊ တဿ ဝုရိဟာနိ ဝသေနေဝ ဝေဒိတဗ္ဗာနိ။ အဇလက္ခဏာ-
ဒိသု ပန ဧဝရူပါနံ အဇာဒိနံ မံသံ ခါဒိတဗ္ဗံ၊ ဧဝရူပါနံ န ခါဒိ-
တဗ္ဗန္တိ အယံ ဝိသေသော ဝေဒိတဗ္ဗော။ အပိစေတ္ထ ဂေါဓာယ
လက္ခဏေ စိတ္တကမ္မပိဋန္နနာဒိသုပိ ဧဝရူပါယ ဂေါဓာယ သတိ
ဣဒံ နာမ ဟောတီတိ အယံ ဝိသေသော ဝေဒိတဗ္ဗော။ ဣဒေဇ္ဇတ္ထ
ဝတ္ထု၊ ဧကသ္မိံ ကိရ ဝိဟာရေ စိတ္တကမ္မေ ဂေါဓံ အဂ္ဂိံ မေမာနံ

အကံသု၊ တတော ပဋ္ဌာယ ဘိက္ခုနံ မဟာဝိဝါဒေါ ဇာတော၊
 ဧကော အာဂန္တုကဘိက္ခု တံ ဒိသ္မာ မက္ခေတိ၊ တတော ပဋ္ဌာယ
 ဝိဝါဒေါ မဇ္ဈိဘူတော ဟောတိ။ ကဏ္ဍိကလက္ခဏံ ပိဋန္တနကဏ္ဍိကာ-
 ယပိ ဂေဟကဏ္ဍိကာယပိ ဝသေန ဝေဒိတဗ္ဗံ။ ကမ္ဘပလက္ခဏံ
 ဂေါဓာလက္ခဏသဒိသမေဝ။ ဖိဂလက္ခဏံ သဗ္ဗသင်္ဂါဟိကံ သဗ္ဗ-
 စတုပ္ပဒါနံ လက္ခဏဝသေန ဝုတ္တံ။

ရည် နိဗ္ဗာန် အဝိဿတိတိ အသုကဒိဝသေ အသုကနက္ခတ္တေန
 အသုကဿနာမ ရညော နိဂ္ဂမနံ အဝိဿတိတိ ဧဝံ ရာဇနံ သင်္ဂါမ-
 ဝမနံ ဗျာကရေတိ။ ဧသနယော သဗ္ဗတ္ထ။ ကေဝလံ ပနေတ္ထ အနိ-
 ယျာနန္တိ ဝိပ္ပဝုတ္တာနံ ပုန အာဂမနံ။ အဗ္ဘိန္တရာနံ ရည် ဥပယာ-
 နံ အဝိဿတိ၊ ဗဟိရာနံ ရည် အပယာနန္တိ အန္တောနဂရေ အမှာ-
 ကံ ရာဇာ ပဋိဝိရုဒ္ဓံ ဗဟိရာဇာနံ ဥပသင်္ကမိဿတိ၊ တတော တဿ
 ပဋိက္ခမနံ အဝိဿတိတိ ဧဝံ ရည် ဥပယာနာပယာနံ ဗျာကရေတိ။
 ဒုတိယပဒေဝိ ဧသေဝနယော။ ဇယပရာဇယာ ပါကဋ္ဌာယေဝ။
 စန္ဒဂါဟာဒယော အသုကဒိဝသေ ရာဟု စန္ဒ ဂဟေဿတိတိ ဗျာ-
 ကရဏဝသေနေဝ ဝေဒိတဗ္ဗာ။ အပိစ နက္ခတ္တဿ အင်္ဂါရကာဒိ-
 ဂါဟသမာယောဂေါပိ နက္ခတ္တဂါဟောယေဝ။ ဥက္ကာပါဏေတိ
 အာကာသတော ဥက္ကာနံ ပတနံ။ ဒိသာဒါဟေတိ ဒိသာ ကာ-
 လုဿိယံ အဂ္ဂိသိခ ဓူမသိခါဒီဟိ အာကုလဘာဝေါ ဝိယ။ 'ဒေဝ-
 ဒုဗြာဟ္မိတိ သုက္ခဝလာဟကဂဇ္ဇနံ။ ဥဂ္ဂမနန္တိ ဥဒယနံ။ ဩက္ကမနန္တိ
 အတ္ထင်္ဂမနံ။

သံကိလေသန္တိ အဝိသုဒ္ဓတာ။ ဝေါဒါနန္တိ ဝိသုဒ္ဓတာ။ ဧဝံ-
 ဝိပါဏေတိ လောကဿ ဧဝံ ဝိဝိသေသဒုက္ခာဝဟော။ သုရုဇ္ဈိ-
 ကာတိ ဒေဝဿ သမ္မာ ဓာရာနုပ္ပဝေစ္ဆနံ။ သုရုဇ္ဈိကာတိ အဝဂ္ဂါ-
 ဟော၊ ဝဿ ဝိဗန္ဓောတိ ဝုတ္တံ ဟောတိ။ မုဒ္ဒါတိ ဟတ္ထမုဒ္ဒါ။ ဂဏ-
 နာ ဝုစ္စတိ အတ္ထိန္တကဂဏနာ။ သင်္ခါနန္တိ 'သင်္ကလနသဒုပ္ပါဒနာ-

ဒိဝသေန ပိဏ္ဏဂဏနာ။ ယဿ သာ ပဂုဏာ ဟောတိ၊ သော
ရက္ခမိ ဒိဿာ ဧတ္တကာနိ ဧတ္ထ ပဏ္ဏာနီတိ ဇာနာတိ။ ကာဝေယျန္တိ
စတ္တာရော မေ ဘိက္ခဝေ ကဝိ စိန္တာကဝိ၊ သုတကဝိ၊ အတ္တကဝိ၊ ပဋိ-
ဘာနကဝိတိ ဣမေသံ စတုန္တံ ကဝိနံ အတ္တနော စိန္တာဝသေန
ဝါဝေဿန္တရောနာမ ရာဇာ အဟောသီတိ အာဒိနိ သုတွာ သုတ-
ဝသေနဝါ ဣမဿ အယံ အတ္ထော၊ ဧဝံ တံ ယောဇေဿာမိတိ-
ဧဝံ အတ္ထဝသေနဝါ ကိဉ္စိဒေဝ ဒိဿာ တပ္ပဋိဘာဂံ ကတ္တဗ္ဗံ ကရိ-
ဿာမိတိ ဧဝံဌာနုပ္ပတ္တိကပဋိဘာနဝသေနဝါ ဇီဝိကတ္ထာယ ကဗျ-
ကရဏံ။ လောကဿတံ ဝုတ္တမေဝ။

အာဝါဟနံနာမ ဣမဿ ဒါရကဿ အသုကကုလတော
အသုကနက္ခတ္တေန ဒါရိကံ အာနေထာတိ အာဝါဟကရဏံ။ ဝိဝါ-
ဟနန္တိ ဣမံ ဒါရိကံ အသုကဿနာမ ဒါရကဿ အသုကနက္ခတ္တ-
န ဒေဝ၊ ဧဝမဿ ဝုရိ ဘဝိဿတိတိ ဝိဝါဟကရဏံ။ သံဝရဏန္တိ
သံဝရဏံနာမ အဇ္ဇ နက္ခတ္တံ သုန္တရံ အဇ္ဇေဝ သမဂ္ဂါ ဟောထ၊
ဣတိ ဝေါ ဝိယောဂေါ နဘဝိဿတိတိ ဧဝံ သမဂ္ဂကရဏံ။ ဝိဝရဏံ
နာမ သစေ ဝိယုဇ္ဇိတုကာမာတ္ထ၊ အဇ္ဇေဝ ဝိယုဇ္ဇထ၊ ဣတော ဝေါ
ပုနသံယောဂေါ နဘဝိဿတိတိဧဝံ ဝိယောဂကရဏံ။ သံကိရဏန္တိ
ဥဒ္ဓါရံဝါ ဣဏံဝါ ဒိန္တံ ခနံ အဇ္ဇ သင်္ကဓုထ၊ အဇ္ဇ သင်္ကဓိတဉ္စိ တံ
ထာဝရံ ဟောတိတိ ဧဝံ ခနပိဏ္ဏာပနံ။ ဝိကိရဏန္တိ သစေ ပယော-
ဂ ဥဒ္ဓါရေဒိဝသေန ခနံ ပယောဇိတုကာမာတ္ထ၊ အဇ္ဇ ပယောဇိတံ
ဒိဂုဏစတုဂ္ဂဏံ ဟောတိတိ ဧဝံ ခနပယောဇာပနံ။ သုဘဂ က-
ရဏန္တိ ဝိယမနာပကရဏံဝါ ၂ သဿိရိကကရဏံဝါ။ ဒုဗ္ဘဂ က-
ရဏန္တိ တဗ္ဗိပရိတံ။

ဝိရုဒ္ဓဂဗ္ဘကရဏန္တိ ဝိရုဒ္ဓဿ ဝိလိနဿ အ ပ္ဍိတဿ မတ-
ဂဗ္ဗဿ ကရဏံ၊ ပုန အဝိနာသဿ ဘောသဇ္ဇဒါနန္တိ အတ္ထော။
ဂဗ္ဘော ဟိ ဝါတေန ပါဏကေဟိ ကမ္မုနာ စာတိ တိဟိ ကာရ-

ဏေဟိ ဝိနဿတိ။ တတ္ထ ဝါတေန ဝိနဿန္တေ နိဗ္ဗာပနိယံ သီတ-
လံ ဘောသဇ္ဇံ ဒေတိ။ ပါဏကေဟိ ဝိနဿန္တေ ပါဏကာနံ ပဋိ-
ကမ္ပံ ကရေတိ။ ကမ္မုနာ ဝိနဿန္တေ ပန ဗုဒ္ဓါပိ ပဋိဗောဟိတုံ န
သက္ကောန္တိ။ ဇိဝှါနိဗန္ဓနန္တိ မန္တေန ဇိဝှါယ ဗန္ဓကရဏံ။ ဟနသံ-
ဟနနန္တိ မုခဗန္ဓမန္တေန ယထာ ဟနကံ စာလေတုံ နသက္ကောန္တိ၊
ဧဝံ ဗန္ဓကရဏံ။ ဟတ္ထာဘိဇ္ဇပ္ပနန္တိ ဟတ္ထာနံ ပရိဝတ္တနတ္ထံ မန္တ-
ဇပ္ပနံ။ တသ္မိံ ကိရ မန္တေ သတ္တပဒန္တရေ ဌတော ဇပ္ပိတေ ဣတရော
ဟတ္ထေ ပရိဝတ္တေတွာ ခိပတိ။ ကဏ္ဍဇပ္ပနန္တိ ကဏ္ဍေဟိ သဒ္ဓံ
အသဝနတ္ထာယ ဝိဇ္ဇာယ ဇပ္ပနံ။ တံ ကိရ ဇပ္ပိတွာ ဝိနိစ္ဆယဌာနေ
ယံ ဣစ္ဆတိ၊ တံ ဘဏတိ၊ ပစ္စတ္တိကော တံ န သုဏာတိ၊ တတော
ပဋိဝစနံ သမ္မာဒေတုံ နသက္ကောတိ။ အာဒါသပဉ္စန္တိ အာဒါသေ
ဒေဝတံ ဩတာရေတွာ ပဉ္စာပုစ္ဆနံ။ ကုမာရိကပဉ္စန္တိ ကုမာရိ-
ကာယ သရီရေ ဒေဝတံ ဩတာရေတွာ ပဉ္စာပုစ္ဆနံ။ ဒေဝပဉ္စန္တိ
ဒါသိယာ သရီရေ ဒေဝတံ ဩတာရေတွာ ပဉ္စာပုစ္ဆနံ။

အာဒိစ္စပဋ္ဌာနန္တိ ဇီဝိကတ္ထာယ အာဒိစ္စပါရိစရိယာ။ မဟ-
တုပဋ္ဌာနန္တိ တထေဝ မဟာဗြဟ္မပါရိစရိယာ။ အဗ္ဘုဇ္ဇလနန္တိ
မန္တေန မုခတော အဂ္ဂိဇာလာ နိဟရဏံ။ သိရိဝှါယနန္တိ ဧဟိ
သိရိ မယံ သရီရေ ပတိဌာဟိတိ ဧဝံ သိရေန သိရိယာ အဝှါယနံ။
သန္တိကမ္မန္တိ ဒေဝဌာနံ ဂန္ဓာ သစေ မေ ဣဒံ နာမ သမိဇ္ဈိဿတိ၊
တုမှာကံ ဣမံ နာမ ဥပဟာရံ ကရိဿာဗိတိ သမိဒ္ဓိကာလေ ကတ္တဗ္ဗံ
သန္တိပဋိဿဝကမ္ပံ။ တသ္မိံ ပန သမိဒ္ဓေ တဿ ကရဏံ ပဏိဓိကမ္ပံ
နာမ။ ဘူရိကမ္မန္တိ ဘူရိသရေ ဝသိတွာ ဂဟိတမန္တဿ ပယော-
ဂကရဏံ၊ ဝဿကမ္ပံဝေါဿကမ္မန္တိ ဧတ္ထ ဝဿောတိ ပုရိသော။
ဝေါဿောတိ ပဏ္ဏကော။ ဣတိ ဝေါဿဿ ဝဿကရဏံ
ဝဿကမ္ပံ။ ဝဿဿ ဝေါဿကရဏံ ဝေါဿ ကမ္ပံ။ တံ ပန
ကရောန္တော အတ္တန္တိကဘာဝမတ္ထံ ပါပေတိ။ န လိင်္ဂံ အန္တရဓာ-
ပေတုံ သက္ကောတိ။ ဝတ္ထုကမ္မန္တိ အကတဝတ္ထုသ္မိံ ဂေဟပတိ-

ဌာပနံ။ ဝတ္ထုပရိကမ္မန္တိ ဣဒဋ္ဌိဒဉ္ဇာဟရထာတိ ဝတ္တာ ဝတ္ထု-
 ဗလိကမ္မကရဏံ။ အာစမနန္တိ ဥဒကေန မုခသုဒ္ဓိကရဏံ။ နှာပနန္တိ
 အညေသံ နှာပနံ။ ဣဟနန္တိ တေသံ အတ္ထာယ အဂ္ဂိဇူဟနံ။
 ဝမနန္တိ ယောဂံ ကတ္တာ ဝမနကရဏံ။ ဝိရေစနေပိ ဧသေဝ
 နယော။ ဥဒ္ဓံဝိရေစနန္တိ ဥဒ္ဓံ ဒေါသာနံ နိဟရဏံ။ အဓောဝိ-
 ရေစနန္တိ အဓော ဒေါသာနံ နိဟရဏံ။ သီသဝိရေစနန္တိ သိရော-
 ဝိရေစနံ။ ကဏ္ဍတေလန္တိ ကဏ္ဍာနံ ဗန္ဓနတ္ထံ ဝါ ဝဏဟရဏတ္ထံ
 ဝါ ဘေသဇ္ဇတေလပစနံ။ နေတ္ထပါနန္တိ အက္ခိတပ္ပနတေလံ။
 နတ္ထုကမ္မန္တိ တေလေန ယောဇေတွာ နတ္ထုကရဏံ။ အဇ္ဇနန္တိ
 ဒွေဝါ တိဏိဝါ ပဋုလာနိ ဟရဏသမတ္ထံ ခါရဉ္စနံ။ ပစ္စဇ္ဇနန္တိ
 နိဗ္ဗာပနိယံ သိတလံ ဘေသဇ္ဇဉ္စနံ။ သာလာကိယန္တိ သလာက-
 ဝေဇ္ဇကမ္ပံ။ သလ္လကတ္တိယန္တိ သလ္လကတ္တုဝေဇ္ဇကမ္ပံ။ ဒါရကတိကိစ္ဆာ
 ဂုစ္စတိ ကောမာရာဘစ္စဝေဇ္ဇကမ္ပံ။ မူလဘေသဇ္ဇာနံ အနုပ္ပါဒနန္တိ
 ဣမိနာ ကာယ တိကိစ္ဆတံ ဒဿေတိ။ ဩသဇီနံ ပဋိမောက္ခောတိ
 ခါရာဒီနိ ဒတွာ တဒနုရူပေ ဝဏေ ဂတေ ကေသံ အပနယနံ။

တ္ထောဝတာ မဟာသီလံ နိဋ္ဌိတံ ဟောတိ။

ဧဝံ မြဟ္မဒတ္တေန ဂုတ္တဝဏ္ဏဿ အနုသန္ဓိ ဝသေန တိဝိဓံ
 သီလံ ဝိတ္တာရေတွာ ဣဒါနိ ဘိက္ခုသံဃေန ဂုတ္တဝဏ္ဏဿ အနု-
 သန္ဓိဝသေန အတ္ထိ ဘိက္ခဝေ အညေဝ ဓမ္မာ ဂမ္ဘီရာ ဒုဒ္ဒသာတိ
 အာဒိနာနယေန သုညတာပကာသနံ အာရတိ။ တတ္ထ ဓမ္မာတိ
 ဂုဏေ ဒေသနာယံ ပရိယတ္တိယံ နိဿတ္တေတိ ဧဝမာဒိသု ဓမ္မ-
 သဒ္ဓေါ ဝတ္တတိ။

န ဟိ ဓမ္မော အဓမ္မောစ၊ ဥဘော သမဝိပါကိနော။
 အဓမ္မော နိရယံ နေတိ၊ ဓမ္မော ပါပေတိ သုဂ္ဂတိန္တိ။ ။

အာဒိသု ဟိ ဂုဏေ ဓမ္မသဒ္ဓေါ။ ဓမ္မံ ဝေါ ဘိက္ခဝေ ဒေသေ-
 သာမိ အာဒိကလျာဏန္တိ အာဒိသု ဒေသနာယံ။ ဣမ ဘိက္ခု ဓမ္မံ
 ပရိယာပုဏ္ဏာတိ သုတ္တံ ဂေယျန္တိ အာဒိသု ပရိယတ္တိယံ။ တသ္မိံ ခေါ
 ပန သမယေ ဓမ္မာ ဟောန္တိ ခန္ဓာ ဟောန္တိတိ အာဒိသု နိဿတ္တေ။
 ဣမ ပန ဂုဏေ ဝတ္တတိ၊ တသ္မာ အတ္ထိ ဘိက္ခဝေ အညေဝ တထာဂ-
 တဿ ဂုဏာတိ ဝေမေတ္ထ အတ္ထော ဒဋ္ဌဗ္ဗော။ ဂန္တိရာတိ မဟာ သ-
 မုဒ္ဓေါဝိယ မကသတုဏ္ဏသုစိယာ အညတြ တထာဂတာ အညေသံ
 ဉ္ဈဏေန အလဗ္ဘနေယျပတိဋ္ဌာ။ ဂန္တိရတ္တာယေဝ ခုဒ္ဒသ။ ခုဒ္ဒ-
 သတ္တာယေဝ ခုရနုဗောဓာ။ နိဗ္ဗုတသဗ္ဗပရိဋ္ဌာဟတ္တာ သန္တာ။
 သန္တာရမ္မဏေသု ပဝတ္တနတောပိ သန္တာ။ အတိတ္ထိကရဏဋ္ဌေန
 ပဏီတာ သာဒုရသ ဘောဇနံ ဝိယ။ ဥတ္တမ ဉ္ဈဏဝိသယတ္တာ န
 တက္ကေန အဝစရိတဗ္ဗာနိ အတက္ကာဝစရာ။ နိပုဏ္ဏာတိ သဏ္ဌ-
 သုခမ သဘာဝတ္တာ။ ဗာလာနံ အဝိသယတ္တာ ပဏ္ဍိတေဟိ ယေဝ
 ဝေဒိတဗ္ဗာတိ ပဏ္ဍိတဝေဒနီယာ။ ယေ တထာဂတော သယံ
 အဘိညာ သန္တိကတွာ ပဝေဒေတိတိ ယေ ဓမ္မေ တထာဂတော
 အနညနေယျော ဟုတွာ သယမေဝ အဘိဝိသိဋ္ဌေန ဉ္ဈဏေန ပစ္စက္ခံ
 ကတွာ ပဝေဒေတိ ဒီပေတိ ကထေတိ ပကာသေတိတိ အတ္ထော။
 ယေဟိတိ ယေဟိ ဂုဏဓမ္မေဟိ။ ယထာဘူစန္တိ ယထာဘူတံ။

ဝဏ္ဏံ သမ္မာ ဝဒမာနာ ဝဒေယျန္တိ တထာဂတဿ ဝဏ္ဏံ ဝတ္ထု-
 ကာမာ သမ္မာ ဝဒေယျံ။ အ ဟာပေတွာ ဝတ္ထု သက္ကုဏေယျန္တိ။
 ကတမေစ ပန တေဓမ္မာ ဘဂဝတာ ဧဝံ ထောမိတာတိ ?။ သဗ္ဗညု-
 တဉ္ဈာနံ။ ယဒိ ဧဝံ ကသ္မာ ဗဟုဝစနနိဒ္ဒေသော ကတောတိ ?။
 ပုထုစိတ္တသမာယောဂတော စေဝ ပုထုအာရမ္မဏတော စ။ တဉ္စိ
 စတုသု ဉ္ဈဏသမ္ပယုတ္တ မဟာကြိယစိတ္တေသု လဗ္ဘတိ။ န စဿ
 ကောစိ ဓမ္မော အာရမ္မဏံ နာမ န ဟောတိ။ ယထာဟ “အတိတံ
 သဗ္ဗံ ဇာနာတိတိ သဗ္ဗညုတဉ္ဈာနံ။ တတ္ထ အာဝရဏံ နတ္ထိတိ
 အနာဝရဏဉ္ဈာန” န္တိအာဒိ။ ဣတိ ပုထုစိတ္တသမာယောဂတော၊
 ပုနပ္ပုန် ဥပ္ပတ္တိဝသေန ပုထုအာရမ္မဏတောစ ဗဟုဝစနနိဒ္ဒေသော

ကတောတိ။ အညေဝါတိ ဣဒံ ပနေတ္ထ ဝဝတ္ထာပနဝစနံ အညေဝါ
 န ပါဏာတိပါတာ ဝေရမဏိအာဒယော။ ဂမ္ဘီရာဝါန ဥတ္တာနာတိ
 ဧဝံ သဗ္ဗပဒေဟိ ယောဇေတဗ္ဗံ။ သာဝကပါရမီဉာဏဉ္စိ ဂမ္ဘီရံ။
 ပစ္စေကဗောဓိဉာဏံ ပန တတော ဂမ္ဘီရတရန္တိ တတ္ထ ဝဝတ္ထာနံ
 နတ္ထိ။ သဗ္ဗညုတဉာဏဉ္စ တတောပိ ဂမ္ဘီရတရန္တိ တတ္ထာပိ ဝဝတ္ထာ-
 နံ နတ္ထိ။ ဣတော ပနညံ ဂမ္ဘီရတရံ နတ္ထိ။ တသ္မာ ဂမ္ဘီရတရာတိ
 ဝဝတ္ထာနံ လဗ္ဘတိ။ တထာ ဒုဒ္ဒသာဝ ဒုရနုဗောဓာဝါတိ သဗ္ဗ
 ဝေဒိတဗ္ဗံ။ ကတမေ စ တေ ဘိက္ခဝေတိ အယံပန တေသံ မ္ဗောနံ
 ကထေတုကမျတာ ပုစ္ဆာ။ သန္တိ ဘိက္ခဝေ ဧကေ သမဏဗြာဟ္မ-
 ဏာတိ အာဒိ ပုစ္ဆာဝိသံဇ္ဇနံ။

ကသ္မာ ပနေတံ ဧဝံ အာရဒ္ဒန္တိ ? စေ။ ဗုဒ္ဓါနဉ္စိ စတ္တာရိ ဌာနာနိ
 ပတွာ ဂဇ္ဇိတံ မဟန္တံ ဟောတိ။ ဉာဏံ အနုပဝိသတိ။ ဗုဒ္ဓဉာဏသ
 မဟန္တဘာဝေါ ပညာယတိ။ ဒေသနာ ဂမ္ဘီရာ ဟောတိ တိလက္ခ-
 ဏာဟတာ သုညတာပဋိသံယုတ္တာ။ ကတမာနိ စတ္တာရိ ? ။ဝိနယ-
 ပညတ္တိံ, ဘူမန္တရံ, ပစ္စယာကာရံ, သမယန္တရန္တိ။ တသ္မာ ဣဒံ လဟု-
 ကံ၊ ဣဒံ ဂရုကံ၊ ဣဒံ သတေကိန္တံ၊ ဣဒံ အတေကိန္တံ၊ အယံ အာပတ္တိ၊
 အယံ အနာပတ္တိ၊ အယံ ဆေဇ္ဇဂါမိနိ၊ အယံ ဝုဠာနဂါမိနိ၊ အယံ
 ဒေသနာဂါမိနိ၊ အယံ လောကဝဇ္ဇာ၊ အယံ ပဏ္ဏတ္တိဝဇ္ဇာ၊ ဣမသ္မိံ
 ဝတ္ထုသ္မိံ ဣဒံ ပညပေတဗ္ဗန္တိ ယံ ဧဝံ ဩတိဏ္ဏေ ဝတ္ထုသ္မိံ သိက္ခာ-
 ပဒ ပညာပနံ နာမ။ တတ္ထ အညေသံ ထာမော ဝါ ဗလံ ဝါ နတ္ထိ။
 အဝိသယော ဧသ အညေသံ၊ တထာဂတဿေဝ ဝိသယော။ ဣတိ-
 ဝိနယပညတ္တိံ ပတွာ ဗုဒ္ဓါနံ ဂဇ္ဇိတံ မဟန္တံ ဟောတိ။ ဉာဏံ အနုပ-
 ဝိသတိ။ ပ။ သုညတာပဋိသံယုတ္တာတိ။

တထာ ဣမေ စတ္တာရော သတိပဋ္ဌာနာ နာမ။ အရိယော အဋ္ဌင်္ဂိ-
 ကော မဂ္ဂေါ နာမ။ ပဉ္စက္ခန္ဓာ နာမ။ ဒွါဒသ အာယတနာနိ နာမ။
 အဋ္ဌာရသ ဓာတုယော နာမ။ စတ္တာရိ အရိယသစ္စာနိ နာမ။ ဗာဝိ-
 သတိန္ဒြိယာနိ နာမ။ နဝ ဟေတူ နာမ။ စတ္တာရော အာဟာရာ နာမ။

သတ္တ ဖဿာနာမ။ သတ္တ ဝေဒနာ နာမ။ သတ္တ သညာနာမ။ သတ္တ
စေတနာနာမ။ သတ္တ စိတ္တာနိနာမ။ ဧတေသု ဧတ္တကာ ကာမာဝ-
စရာ ဓမ္မာနာမ။ ဧတ္တကာ ရူပါဝစရ အရူပါဝစရ ပရိယာပန္နာ ဓမ္မာ-
နာမ။ ဧတ္တကာ လောကီယာ ဓမ္မာနာမ။ ဧတ္တကာ လောကုတ္တရာ
ဓမ္မာနာမာတိ စတုရိသတိ သမန္တပဋ္ဌာနံ အနန္တနယံ အဘိဓမ္မပိဋကံ
ဝိဘဇိတွာ ကထေတုံ အညေသံ ထာမောဝါ ဗလံဝါ နတ္ထိ၊ အဝိသ-
ယောဇသ အညေသံ၊ တထာဂတဿေဝ ဝိသယော။ ဣတိ ဘူမန္တရ-
ပရိစ္ဆေဒံ ပတွာ ဗုဒ္ဓါနံ ဂဇ္ဇိတံ မဟန္တံ ဟောတိ၊ ဉာဏံ အနုပဝိ-
သတိ။ ပ။ သုညတာပဋိသံယုတ္တာတိ။

တထာ ယာ အယံ အဝိဇ္ဇာ သင်္ခါရာနံ နဝဟာကာရေဟိ ပစ္စ-
ယော ဟောတိ၊ ဥပ္ပါဒေါ ဟုတွာ ပစ္စယော ဟောတိ၊ ပဝတ္တံ
ဟုတွာ၊ နိမိတ္တံ၊ အာယူဟနံ၊ သံယောဂေါ၊ ပလိဗောဓော၊ သမုဒ-
ယော၊ ဟေတု၊ ပစ္စယော ဟုတွာ ပစ္စယော ဟောတိ။ တထာ သင်္ခါ-
ရာဒယော ဝိညာဏာဒီနံ။ ယထာဟ “ကထံ ပစ္စယပရိဂ္ဂဟေ ပညာ
ဓမ္မဋ္ဌိတိဉာဏံ။ အဝိဇ္ဇာ သင်္ခါရာနံ ဥပ္ပါဒဋ္ဌိတိစ ပဝတ္တိဋ္ဌိတိစ နိမိတ္တ-
ဋ္ဌိတိစ အာယူဟနဋ္ဌိတိစ သံယောဂဋ္ဌိတိစ ပလိဗောဓဋ္ဌိတိစ သမုဒ-
ယဋ္ဌိတိစ ဟေတုဋ္ဌိတိစ ပစ္စယဋ္ဌိတိစ။ ဣမေဟိ နဝဟာကာရေဟိ
အဝိဇ္ဇာ ပစ္စယော၊ သင်္ခါရာ ပစ္စယသမုပ္ပန္နာ။ ဥဘောပေတေ ဓမ္မာ
ပစ္စယသမုပ္ပန္နာတိ ပစ္စယပရိဂ္ဂဟေ ပညာ ဓမ္မဋ္ဌိတိဉာဏံ။ အတိတမ္ပိ
အဒ္ဓါနံ။ အနာဂတမ္ပိ အဒ္ဓါနံ အဝိဇ္ဇာ သင်္ခါရာနံ။ ပ။ ဇာတိ ဇရာ-
မရဏဿ ပစ္စယဋ္ဌိတိစ။ ဣမေဟိ နဝဟာကာရေဟိ ဇာတိ-
ပစ္စယော။ ဇရာမရဏံ ပစ္စယသမုပ္ပန္နန္တိ ပစ္စယပရိဂ္ဂဟေ ပညာ
ဓမ္မဋ္ဌိတိဉာဏံ” နှိ ဧဝမိမံ တဿ တဿ ဓမ္မဿ တထာ တထာ
ပစ္စယဘာဝေန ပဝတ္တံ တိဝဋ္ဋံ တိယဒ္ဓံ တိသန္ဓိံ စတုသင်္ခေပံ
ဝိသတာကာရံ ပဋိစ္စသမုပ္ပါဒံ ဝိဘဇိတွာ ကထေတုံ အညေသံ
ထာမောဝါ ဗလံဝါ နတ္ထိ၊ အဝိသယော ဇသ အညေသံ၊ တထာ-

ဂတဿေဝ ဝိသယော။ ဣတိ ပစ္စယာကာရံ ပတွာ ဗုဒ္ဓါနံ ဂဇ္ဇိတံ
မဟန္တံ ဟောတိ၊ ဉာဏံ အနုပရိသတိ။ ပ။ သုညတာပဋိ-
သံယုတ္တာတိ။

တထာ စတ္တာရော ဇနာ သဿတဝါဒါနာမ။ စတ္တာရော
ဧကစ္စသဿတဝါဒါ။ စတ္တာရော အန္တာနန္တိကာ။ စတ္တာရော
အမရာဝိက္ခေပိကာ။ ဒွေ အဓိစ္စသမုပ္ပန္တိကာ။ သောဠသ သညီဝါဒါ။
အဋ္ဌ အသညီဝါဒါ။ အဋ္ဌ နေဝသညီနာသညီဝါဒါ။ သတ္တ ဥစ္ဆေဒ-
ဝါဒါ။ ပဉ္စ ဒိဋ္ဌဓမ္မနိဗ္ဗာနဝါဒါ နာမ။ တေ ဣဒံ နိဿာယ ဣဒံ
ဂဏှန္တိတိ ဒွါသဋ္ဌိ ဒိဋ္ဌိဂတာနိ ဘိန္တိတွာ နိဇ္ဇေဋ် နိဂုဗ္ဗံ ကတွာ
ကထေတုံ အညေသံ ထာမောဝါ ဗလံဝါ နတ္ထိ၊ အဝိသယော
ဧသ အညေသံ၊ တထာဂတဿေဝ ဝိသယော။ ဣတိ သမယန္တရံ
ပတွာ ဗုဒ္ဓါနံ ဂဇ္ဇိတံ မဟန္တံ ဟောတိ၊ ဉာဏံ အနုပရိသတိ၊
ဗုဒ္ဓဉာဏဿ မဟန္တတာ ပညာယတိ၊ ဒေသနာ ဂမ္ဘီရာ ဟောတိ
တိလက္ခဏာဟတာ သုညတာပဋိသံယုတ္တာတိ။ ဣမသ္မိံ ပန ဌာနေ
သမယန္တရံ လဗ္ဘတိ၊ တသ္မာ သဗ္ဗညုတဉာဏဿ မဟန္တဘာဝ-
ဒဿနတ္ထံ ဒေသနာယစ သုညတာပကာသနဝိဘာဝနတ္ထံ သမ-
ယန္တရံ အနုပရိသန္တော ဓမ္မရာဇာ သန္တိ ဘိက္ခဝေ ဧကေ သမဏ-
ဗြာဟ္မဏာတိ ဧဝံ ပုစ္ဆာဝိဿဇ္ဇနံ အာရတိ။

တတ္ထ သန္တိတိ အတ္ထိ သံဝိဇ္ဇန္တိ ဥပလဗ္ဘန္တိ။ ဘိက္ခဝေတိ
အာလပနဝစနံ။ ဧကေတိ ဧကစ္စေ။ သမဏဗြာဟ္မဏာတိ ပဗ္ဗဇ္ဇ-
ပဂတဘာဝေန သမဏာ ဇာတိယာ ဗြာဟ္မဏာ။ လောကေန ဝါ
သမဏာတိစ ဗြာဟ္မဏာတိစ ဧဝံ သမ္မတာ။ ပုဗ္ဗန္တံ ကပ္ပေတွာ
ဝိကပ္ပေတွာ ဂဏှန္တိတိ ပုဗ္ဗန္တကပ္ပိကာ။ ပုဗ္ဗန္တကပ္ပေါ ဝါ ဧတေသံ
အတ္ထိတိ ပုဗ္ဗန္တကပ္ပိကာ။ တတ္ထ အန္တောတိ အယံ သဒ္ဓေါ အန္တ-
အပ္ပန္တရ မရိယာဒ လာမက ပရဘာဂ ကောဠာသေသု ဒိဿတိ။
အန္တပူရော ဥဒရပူရေတိ အာဒိသု ဟိ အန္တေ အန္တသဒ္ဓေါ။
စရန္တိ လောကေ ပရိဝါရဆန္တာ အန္တော အသုဒ္ဓါ ဗဟိ သော-

ဘမာနာတိ အာဒိသု အပ္ပန္နရေ။ ကာယဗန္ဓနဿ အန္တော
 ဇိရတိ၊ သာ ဟရိတန္တံ ဝါ ပထန္တံ ဝါ သေလန္တံ ဝါ သမုဒ္ဒသီမံ ဝါ တိ
 အာဒိသု မရိယာဒါယံ။ အန္တမိဒံ ဘိက္ခဝေ ဇီဝိကာနံ ယဒိဒံ
 ပိဏ္ဍောလျန္တိ အာဒိသု လာမကေ။ ဧသေဝန္တော ဒုက္ခဿာတိ-
 အာဒိသု ပရဘာရေ။ သဗ္ဗပစ္စယသင်္ခယော ဟိ ဒုက္ခဿ ပရ-
 ဘာဂေါ ကောဋီတိ ဝုစ္စတိ။ သက္ကာယော ခေါ အာဝုသော
 ဧကော အန္တောတိ အာဒိသု ကောဋ္ဌာသေ။ သွာယံ ဣဓာပိ
 ကောဋ္ဌာသေ ဝတ္တတိ။ ကပ္ပသဒ္ဓေါပိ တိဋ္ဌတု ဘန္တေ ဘဂဝါ
 ကပ္ပံ။ အတ္ထိ ကပ္ပေါ နိပဇ္ဇိတုံ။ ကပ္ပကတေန အကပ္ပကတံ သံ-
 သိဗ္ဗိတံ ဟောတိတိ ဧဝံ အာယုကပ္ပ လေသကပ္ပ ဝိနယကပ္ပါဒိသု
 သမ္ပဟုလေသု အတ္ထေသု ဝတ္တတိ။ ဣဓ တဏှာဒိဋ္ဌိသု ဝတ္တတိတိ
 ဝေဒိတဗ္ဗော။ ဝုတ္တမ္ပိ စေတံ “ကပ္ပေါတိ ဥဒ္ဓါနတော ဒွေ ကပ္ပါ
 တဏှာကပ္ပေါစ ဒိဋ္ဌိကပ္ပေါစာ”တိ၊ တသ္မာ တဏှာဒိဋ္ဌိဝသေန
 အတိတံ ခန္ဓကောဋ္ဌာသံ ကပ္ပေတွာ ပကပ္ပေတွာ ဌိတာတိ ပုဗ္ဗန္တ-
 ကပ္ပိကာတိ ဧဝမေတ္ထ အတ္ထော ဝေဒိတဗ္ဗော။ တေသံ ဧဝံ ပုဗ္ဗန္တံ
 ကပ္ပေတွာ ဌိတာနံ ပုနပ္ပုနံ ဥပ္ပဇ္ဇနဝသေန ပုဗ္ဗန္တမေဝ အနဂတာ
 ဒိဋ္ဌိတိ ပုဗ္ဗန္တာနုဒိဋ္ဌိနော။

တေ ဧဝံ ဒိဋ္ဌိနော တံ ပုဗ္ဗန္တံ အာရပ္ပ အာဂမ္မ ပဋိစ္စ အညမ္ပိ
 ဇနံ ဒိဋ္ဌိဂတိကံ ကရောန္တာ အနေကဝိဟိတာနိ အဓိမုတ္တိပဒါနိ
 အဘိဝဒန္တိ အဋ္ဌာရသဟိ ဝတ္ထုဟိ။ တတ္ထ အနေကဝိဟိတာနိတိ
 အနေက ဝိဓာနိ။ အဓိမုတ္တိပဒါနိတိ အဓိဝစနပဒါနိ။ အထဝါ
 ဘူတံ အတ္ထံ အဘိဘဝိတွာ ယထာ သဘာဝတော အဂ္ဂဟေတွာ
 ပဝတ္တနတော အဓိမုတ္တိယောတိ ဒိဋ္ဌိယော ဝုစ္စန္တိ။ အဓိမုတ္တိနံ
 ပဒါနိ အဓိမုတ္တိပဒါနိ၊ ဒိဋ္ဌိဒီပကာနိ ဝစနာနိတိ အတ္ထော။ အဋ္ဌာ-
 ရသဟိ ဝတ္ထုဟိတိ အဋ္ဌာရသဟိ ကာရဏေဟိ။ ဣဒါနိ ယေဟိ
 အဋ္ဌာရသဟိ ဝတ္ထုဟိ အဘိဝဒန္တိ၊ တေသံ ကထေတုကမျတာယ

တေ စ ခေါ ဘောန္တောတိ အာဒိနာ နယေန ပုစ္ဆိတွာ တာနိ
 ဝတ္ထုနိ ဝိဘဇိတွာ ဒဿေတုံ သန္တိ ဘိက္ခဝေတိ အာဒိ-
 မာဟ။ တတ္ထ ဝဒန္တိ ဧတေနာတိ ဝါဒေါ၊ ဒိဋ္ဌိဂတဿေတံ အဓိ-
 ဝစနံ။ သံဿတော ဝါဒေါ ဧတေသန္တိ သဿတံ ဝါဒေါ၊ သဿတ-
 ဒိဋ္ဌိနောတိ အတ္ထော။ ဧတေနော နယေန ဣတော ပရေသမ္ပိ
 ဧဝရူပါနံ ပဒါနံ အတ္ထော ဝေဒိတဗျော။ သဿတံ အတ္တာနန္တ
 လောကဉ္စာတိ ရူပါဒီသု အညတရံ အတ္တာတိ စ လောကောတိ
 စ ဂဟေတွာ တံ သဿတံ အမရံ နိစ္စံ ဓုဝံ ပညပေန္တိ။ ယထာဟ
 “ရူပံ အတ္တာ စေဝ လောကော စ သဿတော စာတိ အတ္တာ-
 နန္တ လောကန္တ ပညပေန္တိ။ တထာ ဝေဒနံ၊ သညံ၊ သင်္ခါရေ။ ဝိညာ-
 ဏံ အတ္တာ စေဝ လောကော စ သဿတော စာတိ အတ္တာနန္တ
 လောကန္တ ပညပေန္တိ”တိ။ အာတပ္ပမန္ဓာယာတိ အာဒီသု ဝီရိယံ
 ကိလေသာနံ အာတာပနဘာဝေန အာတပ္ပန္တိ ဝုတ္တံ။ တဒေဝ
 ပဒဟနဝသေန ပဓာနံ။ ပုနပ္ပုနံ ယုတ္တဝသေန အနုယောဂေါတိ-
 ဧဝံ တိပ္ပဘေဒံ ဝီရိယံ အန္ဓာယ အာဂမ္မ ပဋိစ္စာတိ အတ္ထော။

အပ္ပမာဒေါဝုစ္စတိ သတိယာ အဝိပ္ပဝါသော။ သမ္မာ မနသိ-
 ကာရောတိဥပါယ မနသိကာရောပထ မနသိကာရော၊ အတ္ထတော
 ဉာဏန္တိ ဝုတ္တံ ဟောတိ။ ယသ္မိဉ္စိ မနသိကာရေ ဌိတဿ ပုဗ္ဗေနိ-
 ဝါသာနုဿတိဉာဏံ ဣဇ္ဈတိ၊ အယံ ဣမသ္မိံ ဌာနေ မနသိကာ-
 ရောတိ အဓိပ္ပေတော၊ တသ္မာ ဝီရိယန္တ သတိန္တ ဉာဏန္တ အာဂမ္မာ-
 တိ အယမေတ္ထ သင်္ခေပတ္ထော။ တထာရူပန္တိ တထာဇာတိကံ။
 စေတောသမာဓိန္တိ စိတ္တသမာဓိံ။ ဗုဒ္ဓတိတိ ဝိနွတိ ပဋိလဘတိ။
 ယထာသမာဟိတေ စိတ္တေတိ ယေန သမာဓိနာ သမ္မာ အာဟိ-
 တေ သုဋ္ဌ၊ ဌပိတေ စိတ္တမ္ပိ။ အနေကဝိဟိတံ ပုဗ္ဗေနိဝါသန္တိ-
 အာဒိနံ အတ္ထော ဝိသုဒ္ဓိမဂ္ဂေ ဝုတ္တော။ သော ဧဝမာဟာတိ
 သော ဧဝံ ဈာနာနုဘာဝသမ္ပန္နော ဟုတွာ ဒိဋ္ဌိဂတိကော ဧဝံ
 ဝဒတိ။ ဝဇ္ဇောတိ ဝဇ္ဇုပသု ဝဇ္ဇုတာလာဒယော ဝိယ အဖ-

လော ကဿဏိ အဇနကောတိ။ ဧတေန အတ္တာတိ စ လောကောတိ စ ဂဟိတာနံ ဈာနာဒိနံ ရူပါဒိဇနကဘာဝံ ပဋိက္ခိပတိ။ ပဗ္ဗတကုဋံ ဝိယ ဌိတောတိ ဣဒေဋ္ဌာ။

သေကဋ္ဌာယိဋ္ဌိတောတိ သေကဋ္ဌာယိ ဝိယ ဟုတွာ ဌိတောတိ သေကဋ္ဌာယိဋ္ဌိတော၊ ယထာ သုနိခါတော သေကတ္ထမ္ဘော နိစ္စလော တိဋ္ဌတိ၊ ဧဝံ ဌိတောတိ အတ္ထော။ ဥဘယေနပိ လောကဿ ဝိနာသာဘာဝံ ဒီပေတိ။ ကေမိ ပန ဤသိကဋ္ဌာယိဋ္ဌိတောတိ ပါဠိ ဝတွာ မုဉ္ဇတော ဤသိကာ ဝိယ ဌိတောတိ ဝဒန္တိ။ တတြာယမဓိပ္ပါယော၊ ယဒိဒံ ဇာယတိတိ ဝုစ္စတိ၊ တံ မုဉ္ဇတော ဤသိကာ ဝိယ ဝိဇ္ဇမာနမေဝ နိက္ခမတိ။ ယသ္မာ စ ဤသိကဋ္ဌာယိဋ္ဌိတော၊ တသ္မာ တေ စ သတ္တာ သန္ဓာဝန္တိ၊ ဣတော အညတ္တ ဂစ္ဆန္တိတိ အတ္ထော။ သံသရန္တိတိ အပရာပရံ သဉ္ဇရန္တိ။ စဝန္တိတိ ဧဝံ သင်္ချံ ဂစ္ဆန္တိ။ တထာ ဥပပဇ္ဇန္တိတိ။ အဋ္ဌကထာယံ ပန ပုဗ္ဗေ သဿတော အတ္တာ စ လောကော စာတိ ဝတွာ ဣဒါနိ တေ စ သတ္တာ သန္ဓာဝန္တိတိ အာဒိနာ ဝစနေန အယံ ဒိဋ္ဌိဂတိကော အတ္တနာ ယေဝ အတ္တနော ဝါဒိ ဘိန္ဒတိ၊ ဒိဋ္ဌိဂတိကဿ ဒဿနံ နာမ န နိဗဒ္ဓံ၊ ထုသရာသိမိ နိက္ခိတ္တခါဏုကော ဝိယ စဉ္ဇလံ။ ဥမ္မတ္တကပစ္ဆိယံ ပူဝခဏှ ဂူထ ဂေါမယာဒိနိ ဝိယ စေတ္ထ သုန္ဒရမ္ပိ အသုန္ဒရမ္ပိ ဟောတိ ယေဝါတိ ဝုတ္တံ။ အတ္ထိ တွေဝ သဿတိသမန္တိ တွေ သဿတိတိ နိစ္စံ ဝိဇ္ဇမာနတာယ မဟာပထဝီဝံ မညတိ။ တထာ သိနေရူပဗ္ဗတ စန္ဒိမသုရိယေ၊ တတော တေဟိ သမံ အတ္တာနံ မညမာနာ အတ္ထိတွေဝ သဿတိသမန္တိ ဝဒန္တိ။

ဣဒါနိ သဿတော အတ္တာ စ လောကော စာတိ အာဒိကာယ ပဋိညာယ သာဓနတ္ထံ ဟေတု ဒဿေန္တော တံ ကိဿ ဟေတု၊ အဟဉ္စိ အာတပ္ပ မန္တာယာတိ အာဒိမာဟ။ တတ္ထ ဣမိနာမဟံ ဧတံ ဇာနာမိတိ ဣမိနာ ဝိသေသာဓိဂမေန အဟံ

ဧတံ ပစ္စက္ခတော ဇာနာမိ၊ န ကေဝလံ သဒ္ဓါမတ္တကေနော
 ဝဒါမိတိ ဒဿတိ။ မကာရော ပနေတ္ထ ပဒသန္တိကရဏတ္ထံ
 ဝုတ္တော။ ဣဒံ ဘိက္ခဝေ ပဌမံ ဌာနန္တိ စတုဟိ ဝတ္ထုဟိတိ ဝတ္ထု-
 သဒ္ဓေန ဝုတ္တေသု စတုသု ဌာနေသု ဣဒံ ပဌမံ ဌာနံ၊ ဣဒံ ဇာတိ-
 သတသဟဿမတ္တာနုဿရဏံ ပဌမံ ကာရဏန္တိ အတ္တော။ ဥပရိ-
 ဝါရဒ္ဒယေပိ ဧသေဝနယော။ ကေဝလဌိ အယံ ဝါရော ဇာတိ-
 သတသဟဿာနုဿရဏဝသေန ဝုတ္တော။ ဣတရေ ဒသ စတ္တာ-
 လီသ သံဝဇ္ဇ ဝိဝဇ္ဇကပ္ပါနုဿရဏဝသေန။ မန္တပညော ဟိ တိတ္ထိ-
 ယော အနေကဇာတိသတသဟဿမတ္တံ အနုဿရတိ။ မဇ္ဈိမ-
 ပညော ဒသ သံဝဇ္ဇ ဝိဝဇ္ဇကပ္ပါနိ။ တိက္ခပညော စတ္တာလီသံ။ န
 တတော ဥဒ္ဓိ။

စတုတ္ထဝါရေ တက္ကယတိတိ တဏှိ၊ တက္ကော ဝါ အဿံ အတ္ထိ-
 တိ တက္ကိ၊ တက္ကေတွာ ဝိတက္ကေတွာ ဒိဋ္ဌိဂါဟိနော ဧတံ အဓိ-
 ဝစနံ။ ဝိမံသာယ သမန္တာဂတောတိဝိမံသီ။ ဝိမံသာ နာမ တုလ-
 နာ ရုစ္စနာ ခမနာ။ ယထာ ဟိ ပုရိသော ယဠိယာ ဥဒကံ ဝိမံသိ-
 တွာ ဩတရတိ၊ ဧဝမေဝ ယော တုလယိတွာ ရုစ္စိတွာ ခမာပေတွာ
 ဒိဋ္ဌိ ဂဏှာတိ၊ သော ဝိမံသိတိ ဝေဒိတဗ္ဗော။ တက္ကပရိယာဟတန္တိ
 တက္ကေန ပရိယာဟတံ၊ တေန တေန ပရိယာယေန တက္ကေတွာတိ
 အတ္တော။ ဝိမံသာနုစရိတန္တိ တာယ ဝုတ္တပ္ပကာရာယ ဝိမံသာယ
 အနုစရိတံ။ သယံ ပဋိဘာနန္တိ အတ္တနော ပဋိဘာနမတ္တံ သဉ္ဇာတံ။
 ဧဝမာဟာတိ သဿတဒိဋ္ဌိ ဂဟေတွာ ဧဝံ ဝဒတိ။ တတ္ထ စတုဗ္ဗိ-
 ဓော တက္ကိ အနုဿတိကော၊ ဇာတိဿရော၊ လာဘီ၊ သုဒ္ဓတက္ကိ-
 ကောတိ။ တတ္ထ ယော ဝေဿန္တရောနာမ ရာဇော အဟောသိတိ
 အာဒိနိ သုတွာ တေနဟိ ယဒိ ဝေဿန္တရောဝ ဘဂဝါ၊ သဿ-
 တော အတ္တာတိ တက္ကယန္တော ဒိဋ္ဌိ ဂဏှာတိ၊ အယံ အနုဿတိ-
 ကော နာမ။ ဒွေ တိဿော ဇာတိယော သရိတွာ အဟမေဝ
 ပုဗ္ဗေ အသုကသ္မိ နာမ အဟောသိ၊ တသ္မာ သဿတော အတ္တာ-
 တိ တက္ကယန္တော ဇာတိဿရတက္ကိကော နာမ။ ယော ပန လာဘိ-

တာယ ယထာ မေ ဣဒါနိ အတ္တာ သုဒ္ဓိ ဟောတိ၊ အတိတေပိ
ဧဝံ အဟောသိ၊ အနာဂတေပိ ဘဝိဿတိတိ တက္ကယိတွာ ဒိဋ္ဌိ
ဂဏှာတိ၊ အယံ လာဘိတက္ကိကော နာမ။ ဧဝံ သတိ ဣဒံ ဟော-
တိတိ တက္ကမတ္ထေနော ဂဏှန္တော ပန သုဒ္ဓတက္ကိကော နာမ။

ဧတေသံ ဝါ အညတရေနာတိ ဧတေသံ ယေဝ စတုန္တံ
ဝတ္ထုနံ အညတရေန ဝါ ဧကေန ဝါ ဒွိဟိ ဝါ တိဟိ ဝါ။ နတ္ထိ
ဣတောဗဟိဒ္ဓါတိ ဣမေဟိ ပန ဝတ္ထုဟိ ဗဟိ အညံ ဧကံ ကာရ-
ဏမ္ပိ သဿတပညတ္တိယာ နတ္ထိတိ အပ္ပဋ္ဌိဝတ္တိယံ သီဟနာဒံ နဒတိ။
တယိဒံ ဘိက္ခဝေ တထာဂတော ပဇာနာတိတိ ဘိက္ခဝေ တံ ဣဒံ
စတုဗ္ဗိမ္ပိ ဒိဋ္ဌိဂတံ တထာဂတော နာနပ္ပကာရတော ဇာနာတိ။
တတော တံ ပဇာနနာကာရံ ဒဿေန္တော ဣမေ ဒိဋ္ဌိဌာနာ တိ-
အာဒိမာဟ။ တတ္ထ ဒိဋ္ဌိယေဝ ဒိဋ္ဌိဌာနာ နာမ။ အပိစ ဒိဋ္ဌိနံ ကာရ-
ဏမ္ပိ ဒိဋ္ဌိဌာနမေဝ။ ယထာဟ “ကတမာနိ အဋ္ဌ ဒိဋ္ဌိဌာနာနိ”။ ခန္ဓာ-
ပိ ဒိဋ္ဌိဌာနံ၊ အဝိဇ္ဇာပိ၊ ဖဿောပိ၊ သညာပိ၊ ဝိတက္ကောပိ၊ အယော-
နိသော မနသိကာရောပိ၊ ပါပမိတ္တောပိ၊ ပရတော ဘောသောပိ
ဒိဋ္ဌိဌာနန္တိ။ ခန္ဓာ ဟေတု ခန္ဓာ ပစ္စယော ဒိဋ္ဌိနံ ဥပ္ပါဒါယ သမုဋ္ဌာန-
ဌေန။ ဧဝံ ခန္ဓာပိ ဒိဋ္ဌိဌာနံ။ အဝိဇ္ဇာ ဟေတု။ ပ။ ပါပမိတ္တော-
ဟေတု။ ပရတောဘောသော ဟေတု ပရတော ဘောသော ပစ္စ-
ယော ဒိဋ္ဌိနံ ဥပ္ပါဒါယ သမုဋ္ဌာနဌေန။ ဧဝမ္ပိ ပရတော ဘောသော
ဒိဋ္ဌိဌာန”န္တိ။

ဧဝံ ဂဟိတာတိ ဒိဋ္ဌိသင်္ခါတာ တာဝ ဒိဋ္ဌိဌာနာ သဿတော
အတ္တာ စ လောကော စာတိ ဧဝံ ဂဟိတာ အာဒိန္နာ၊ ပဝတ္တိတာတိ
အတ္ထော။ ဧဝံ ပရာမဋ္ဌာတိ နိရာသင်္ကစိတ္တတာယ ပုနပ္ပုနံ အာမဋ္ဌာ
ပရာမဋ္ဌာ။ ဣဒမေဝ သစ္စံ၊ မောဃမညန္တိ ပရိနိဋ္ဌာပိတာ။ ကာရဏ-
သင်္ခတာ ပန ဒိဋ္ဌိဌာနာ ယထာ ဂယုမာနာ ဒိဋ္ဌိယော သမုဋ္ဌာ-
ပေန္တိ။ ဧဝံ အာရမ္မဏဝသေန စ ပဝတ္တနဝသေန စ အာသေဝန-
ဝသေန စ ဂဟိတာ။ အနာဒိနဝဒဿိတာယ ပုနပ္ပုနံ ဂဟဏဝသေန

ပရာမဋ္ဌာ။ ဧဝံ ဂတိကာတိ ဧဝံ နိရယ တိရစ္ဆာန ပေတ္တိ ဝိသယ ဂ-
တိကာနံ အညတရဂတိကာ။ ဧဝံ အဘိသမ္ဗရာယာတိ ဣဒံ ပုရိမ ပ-
ဒဿေဝ ဝေဝစနံ၊ ဧဝံ ဝိပရလောကာတိ ဝုတ္တံ ဟောတိ။ တဉ္စ
တထာဂတော ပဇာနာတိတိ န ကေဝလဉ္စ တထာဂတော
သကာရဏံ သဂတိကံ ဒိဋ္ဌိဂတမေဝ ပဇာနာတိ၊ အထခေါတဉ္စ
သဗ္ဗံ ပဇာနာတိ။ တတောစ ဥတ္တရိတရံ သီလဉ္စေဝ သမာဓိဉ္စ
သဗ္ဗညုတဉ္စာဉ္စ ပဇာနာတိ။ တဉ္စ ပဇာနနံ နပရာမသတိတိ
တဉ္စ ဧဝံ ဝိဓံ အနုတ္တရံ ဝိသေသံ ပဇာနန္တောပိ အဟံ ပဇာနာမိတိ
တဏှာ ဒိဋ္ဌိ မာန ပရာမာသဝသေန တဉ္စ န ပရာမသတိ။ အ ပရာ-
မသတော စဿ ပစ္စတ္တဉ္စေဝ နိဗ္ဗုတိ ဝိဒိတာတိ ဧဝံ အ ပရာမသ-
တော စဿ အပရာမသနပစ္စယာ သယမေဝ အတ္တနာယေဝ
တေသံ ပရာမာသ ကိလေသာနံ နိဗ္ဗုတိ ဝိဒိတာ၊ ပါကဋံ ဘိက္ခ-
ဝေ တထာဂတဿ နိဗ္ဗာနန္တိ ဒဿေန္တိ။

ဣဒါနိ ယထာပဋိပန္နေန တထာဂတေန သာနိဗ္ဗုတိ အဓိဂတာ၊
တပုဋိပတ္တိံ ဒဿေတုံ ယာသု ဝေဒနာသု ရတ္တာ တိတ္ထိယာ ဣဓ
သုခိနော ဘဝိဿာမ ဧတ္ထ သုခိနော ဘဝိဿာမာတိ ဒိဋ္ဌိဂဟဏံ
ပဝိသန္တိ၊ တာသံယေဝ ဝေဒနာနံ ဝသေန ကမ္မဋ္ဌာနံ အာစိက္ခ-
န္တော ဝေဒနာနံ သမုဒယဉ္စာတိအာဒိ မာဟ။ တတ္ထ ယထာဘူ-
တံ ဝိဒိတွာတိ အဝိဇ္ဇာသမုဒယာ ဝေဒနာသမုဒယော။ တဏှာ-
သမုဒယာ။ ကမ္မသမုဒယာ။ ဖဿသမုဒယာ ဝေဒနာသမုဒယောတိ
ပစ္စယသမုဒယဋ္ဌေန ဝေဒနာက္ခန္ဓဿ ဥဒယံ ပဿတိ။ နိဗ္ဗုတ္တိလက္ခ-
ဏံ ပဿန္တောပိ ဝေဒနာက္ခန္ဓဿ ဥဒယံ ပဿတိတိ ဣမေသံ ပဉ္စန္ဓံ
လက္ခဏာနံ ဝသေန ဝေဒနာနံ သမုဒယံ ယထာဘူတံ ဝိဒိတွာ။
အဝိဇ္ဇာနိရောဓာ ဝေဒနာနိရောဓော။ တဏှာနိရောဓာ။ ကမ္မ-
နိရောဓာ။ ဖဿနိရောဓာ ဝေဒနာနိရောဓောတိ ပစ္စယနိရောဓ-
ဋ္ဌေန ဝေဒနာက္ခန္ဓဿ ဝယံ ပဿတိ။ ဝိပရိဏာမလက္ခဏံ

ပဿန္တောပိ ဝေဒနာက္ခန္ဓဿ ဝယံ ပဿတီတိ ဣမေသံ ပဉ္စန္ဓံ
 လက္ခဏာနံ ဝသေန ဝေဒနာနံ အတ္ထင်္ဂမံ ယထာဘူတံ ဝိဒိတွာ။
 ယံ ဝေဒနံ ပဋိစ္စ ဥပ္ပဇ္ဇတိ သုခံ သောမနဿံ၊ အယံ ဝေဒနာယ
 အဿာဒေါတိ ဧဝံ အဿာဒဉ္စ ယထာဘူတံ ဝိဒိတွာ။ ဟိ ယာ
 ဝေဒနာ အနိစ္စာ ဒုက္ခာ ဝိပရိဏာမဓမ္မာ၊ အယံ ဝေဒနာယ
 အာဒိနဝေါတိ ဧဝံ အာဒိနဝဉ္စ ယထာဘူတံ ဝိဒိတွာ။ ယော
 ဝေဒနာယ ဆန္ဒရာဂဝိနယော ဆန္ဒရာဂပ္ပဟာနံ၊ ဣဒံ ဝေဒနာယ
 နိဿရဏန္တိ ဧဝံ နိဿရဏဉ္စ ယထာဘူတံ ဝိဒိတွာ။ ဝိဂတ-
 ဆန္ဒရာဂတာယ အနုပါဒါနော အနုပါဒါ ဝိမုတ္တော ဘိက္ခဝေ
 တထာဂတော၊ ယသ္မိံ ဥပါဒါနေ သတိ ကိဉ္စိ ဥပါဒိယေယျ၊
 ဥပါဒိန္နတ္တာ စ ခန္ဓော ဘဝေယျ၊ တဿ အဘာဝါ ကိဉ္စိ ဓမ္မံ
 အနုပါဒိယိတွာစ ဝိမုတ္တော ဘိက္ခဝေ တထာဂတော။

ဣမေ ခေါ တေ ဘိက္ခဝေတိ ယေ တေ အဟံ ကတမေ စ
 တေ ဘိက္ခဝေ ဓမ္မာ ဂမ္ဘီရာတိ အပုစ္ဆိံ။ ဣမေ ခေါတေ ဘိက္ခဝေ၊
 တဉ္စ တထာဂတော ပဇာနာတိ၊ တတောစ ဥတ္တရိတရံ ပဇာ-
 နာတီတိ ဧဝံ နိဒ္ဒိဋ္ဌာ သဗ္ဗညုတဉ္စဏဓမ္မာ ဂမ္ဘီရာ ဒုဒ္ဒဿ။ ပ။
 ပဏ္ဍိတဝေဒနီယာ စာတိ ဝေဒိတဗ္ဗာ။ ယေဟိ တထာဂတဿ
 နေဝ ပုထုဇ္ဇနော န သောတာပန္နာဒီသု အညတရော ဝဏ္ဏံ
 ယထာဘူတံ ဝတ္ထု သက္ကောတိ၊ အထံခေါ တထာဂတောဝ
 ယထာဘူတံ ဝဏ္ဏံ သမ္မာ ဝဒမာနော ဝဒေယျာတိ။ ဧဝံ ပုစ္ဆ-
 မာနေနာပိ သဗ္ဗညုတဉ္စဏမေဝ ပုဋ္ဌံ။ နိယျာတေန္တေနာပိ တဒေဝ
 နိယျာတိတံ။ အန္တရာ ပန ဒိဋ္ဌိယော ဝိဘတ္တာတိ။ ။ ပဌမဘာဏ-
 ဝါရဝဏ္ဏနာ နိဋ္ဌိတာ။

တတ္ထ ကေစ္စသဿတိကာတိ ကေစ္စ သဿတဝါဒါ၊ တေ
 ဒုဝိဓာဝ ဟောန္တိ သက္ကေကစ္စသဿတိကာ၊ သင်္ခါရေကစ္စ-
 သဿတိကာတိ။ ဒုဝိဓာပိ ဣဓ ဂဟိတာယေဝ။ ယန္တိ နိပါတမတ္တံ။

ကဒါစီတိ ကိသ္ဗိဉ္ဇိ ကာလေ။ ကရဟစီတိ တဿေဝ ဝေဝစနံ။
 ဒီဃဿ အဗ္ဗုနောတိ ဒီဃဿ ကာလဿ။ အစ္စယေနာတိ
 အတိက္ကမေန။ သံဝေနတိတိ ဝိနဿတိ။ ယေဘုယျေနာတိ ယေ
 ဥပရိ မြဟ္မလောကေသု ဝါ အရူပေသု ဝါ နိဗ္ဗတ္တန္တိ။ တဒေဝသေ-
 သေ သန္ဓာယ ဝုတ္တံ။ ဈာန မနေန နိဗ္ဗတ္တတ္တာ မနောမယာ။
 ပီတိ တေသံ ဘက္ခော အာဟာရောတိ ပီတိဘက္ခာ။ အတ္တနောဝ
 တေသံ ပဘာတိ သယံပဘာ။ အန္တလိက္ခေ စရန္တိတိ အန္တလိက္ခ-
 စရာ။ သုဘေသု ဥယျာန ဝိမာန ကပ္ပရက္ခာဒိသု တိဋ္ဌန္တိတိ
 သုဘဋ္ဌာယိနော။ သုဘာ ဝါ မနောရမ္မဝတ္ထာဘရဏာ ဟုတ္တာ
 တိဋ္ဌန္တိတိ သုဘဋ္ဌာယိနော။ စိရံ ဒီဃမဒ္ဓါနန္တိ ဥက္ကံသေန အဋ္ဌ
 ကပ္ပေ။ ဝိဝေနတိတိ သဏ္ဌာတိ။

သုညံ မြဟ္မဝိမာနန္တိ ပကတိယာ နိဗ္ဗတ္တသတ္တာနံ နတ္ထိတာယ
 သုညံ မြဟ္မကာယိကဘူမိ နိဗ္ဗတ္တတိတိ အတ္ထော။ “တဿ ကတ္တာ
 ဝါ ကာရေတာ ဝါ နတ္ထိ”တိ ဝိသုဒ္ဓိမဂ္ဂေ ဝုတ္တနယေန ကမ္မပစ္စယ-
 ဥတုသမုဋ္ဌာနာ ရတနဘူမိ နိဗ္ဗတ္တတိ။ ပကတိနိဗ္ဗတ္တနဋ္ဌာနေယေဝ
 စေတ္ထ ဥယျာန ကပ္ပရက္ခာဒယော နိဗ္ဗတ္တန္တိ။ အထ သတ္တာနံ
 ပကတိယာ ဝသိတဋ္ဌာနေ နိကန္တိ ဥပ္ပဇ္ဇတိ။ တေ ပဌမဇ္ဈာနံ
 ဘာဝေတွာ တတော ဩတရန္တိ။ တသ္မာ အထခေါ အည-
 တရောသတ္ထောတိ အာဒိမာဟ။ အာယုက္ခယာဝါ ပုညက္ခယာ-
 ဝါတိ ယေ ဥဋ္ဌာရံ ပုညကမ္မံ ကတွာ ယတ္ထကတ္ထမိ အပ္ပါယုကေ
 ဒေဝလောကေ နိဗ္ဗတ္တန္တိ။ တေ အတ္တနော ပုညဗလေန ဌာတုံ
 န သက္ကောန္တိ။ တဿ ပန ဒေဝလောကဿ အာယုပ္ပမာဏေ-
 နေဝ စဝန္တိတိ အာယုက္ခယာ ဝါ စဝန္တိတိ ဝုစ္စန္တိ။ ယေ ပန
 ပရိတ္တံ ပုညကမ္မံ ကတွာ ဒီဃာယုကဒေဝလောကေ နိဗ္ဗတ္တန္တိ။
 တေ ယာဝတာယုကံ ဌာတုံ န သက္ကောန္တိ။ အန္တရာဝ စဝန္တိတိ
 ပုညက္ခယာဝါ စဝန္တိတိ ဝုစ္စန္တိ။ ဒီဃမဒ္ဓါနံ တိဋ္ဌတိတိ ကပ္ပံ ဝါ
 ဥပဗုဒ္ဓကပ္ပံ ဝါ။ အနဘိရတိတိ အပရဿာပိ သတ္တဿ အာဂ-

မနုပတ္တနာ။ ယာ ပန ပဋိသသမ္ပယုတ္တာ ဥက္ကဏ္ဍိတာ၊ သာ မြဟ္မ-
လောကေ နတ္ထိ။

ပရိတဿနာတိ ဥဗ္ဗိဇ္ဇနာ ဖန္တနာ။ သာ ပနေသာ တာသ-
တဿနာ၊ တဏှာတဿနာ၊ ဒိဋ္ဌိတဿနာ၊ ဉာဏတဿနာတိ
စတုဗ္ဗိဓာ ဟောတိ။ တတ္ထ ဇာတိံ ပဋိစ္စ ဘယံ ဘယာနကံ ဆန္တိ-
တတ္ထံ လောမဟံသော စေတသော ဥဗ္ဗိဂ္ဂေါ ဥတြာသော။ ဇရံ။
ဗျာဓိံ။ မရဏံ ပဋိစ္စ။ ပ။ ဥတြာသောတိ အယံ တာသတဿနာ
နာမ။ အဟော ဝတ အညေပိ သတ္တာ ဣတ္ထတ္ထံ အာဂစ္ဆေယျန္တိ-
အယံ တဏှာတဿနာ နာမ။ ပရိတဿိတ ဝိပ္ပန္နိတမေဝါတိ-
အယံ ဒိဋ္ဌိတဿနာ နာမ။ တေပိ တထာဂတဿ ဓမ္မဒေသနံ သုတွာ
ယေဘုယျေန ဘယံ သံဝေဂံ သန္တာသံ အာပဇ္ဇန္တိတိ အယံ
ဉာဏတဿနာ နာမ။ ဣမ ပန တဏှာတဿနာပိ ဒိဋ္ဌိတဿနာပိ
ဝဇ္ဇတိ။ မြဟ္မဝိမာနန္တိ ဣမ ပန ပဌမာဘိနိဗ္ဗတ္တဿ အတ္ထိတာယ
သုညန္တိ န ဝုတ္တံ။ ဥပပဇ္ဇန္တိတိ ဥပပတ္တိဝသေန ဥပဂစ္ဆန္တိ။ သဟ-
ဗျတန္တိ သဟဘာဝံ။ အဘိဘူတိ အဘိဘဝိတွာ ပြိတော ဇေဋ္ဌ-
ကောဟ မသ္မိတိ။ အနဘိဘူတောတိ အညေဟိ အနဘိဘူတော။
အညဒတ္တူတိ ဧကံသဝစနေ နိပါတော။ ဒဿနဝသေန ဒသော၊
သဗ္ဗံ ပဿာဓိတိ အတ္ထော။ ဝသဝတ္တိတိ သဗ္ဗံ ဇနံ ငသေ ဝတ္ထေမိ။

ဣဿရော ကတ္တာ နိဗ္ဗာတတိ အဟံ လောကေ ဣဿရော၊
အဟံ လောကဿ ကတ္တာ စ နိဗ္ဗာတာ စ၊ ပထဝီ ဟိမဝန္တ သိနေရ-
စက္ကဝါဠ မဟာသမုဒ္ဒ ဖန္ဒိမသုရိယာ မယာ နိဗ္ဗိတာတိ။ သေဋ္ဌော
သဇိတာတိ အဟံ လောကဿ ဥတ္တမော သဇိတာ စ၊ တံ ခတ္ထိ-
ယော နာမ ဟောဟိ၊ တံ မြာဟ္မဏော၊ ဝေဿော၊ သုဒ္ဓေါ၊
ဂဟဋ္ဌော၊ ပဗ္ဗဇိတော နာမ၊ အန္တမသော တံ ဩဋ္ဌော ဟောဟိ၊
ဂေါဏော ဟောဟိတိ ဧဝံ သတ္တာနံ သံဝိဘဇေတာ အဟန္တိ
မညတိ။ ဝသီ ဝိတာ ဘူတဘဗျာနန္တိ အဟမသ္မိ စိဏ္ဏဝသိတာယ
ဝသီ၊ အဟံ ဝိတာ ဘူတာနဉ္စ ဘဗျာနဉ္စာတိ မညတိ။ တတ္ထ အဏ္ဏ-
ဇ ဇလာဗုဇာ သတ္တာ အန္တော အဏ္ဏကောသေ စေဝ အန္တော-

ဝတ္ထိမိ စ ဘဗျာနာမ၊ ဗဟိ နိက္ခန္တကာလတော ပဋ္ဌာယ ဘူတာ
နာမ။ သံသေဒဇာ ပဋ္ဌမစိတ္တက္ခန္တော ဘဗျာ၊ ဒုတိယတော ပဋ္ဌာယ
ဘူတာ။ ဩပပါတိကာ ပဋ္ဌမဇ္ဈရိယပထေ ဘဗျာ၊ ဒုတိယတော
ပဋ္ဌာယ ဘူတာတိ ဝေဒိတဗျာ။ တေ သဗ္ဗေပိ မယံ ပုတ္တာတိ-
သညာယ အဟံ ပိတာ ဘူတဘဗျာနန္တိ မညတိ။

ဣဒါနိ ကာရဏ ဝသေန သာဓေတုကာမော မယာ ဣမေ
သတ္တာ နိဗ္ဗိတာတိ ပဋိညံ ကတွာ တံ ကိဿံဟေတူတိ-
အာဒိမာဟ။ ဣတ္ထန္တိ ဣတ္ထဘာဝံ၊ ဗြဟ္မဘာဝန္တိ အတ္ထော။
ဣမိနာ မယန္တိ အတ္တနော ကမ္မဝသေန စုတာပိ ဥပပန္နာပိစ
ကေဝလံ မညနာမတ္ထေနော ဣမိနာ မယံ နိဗ္ဗိတာတိ မညမာနာ
ဝက်ဆိဒ္ဓေန ဝက်အာဏီဝိယ ဩနမိတွာ တဿေဝ ပါဒမူလံ
ဂစ္ဆန္တိတိ။ ဝဏ္ဏဝန္တတရောစာတိ ဝဏ္ဏဝန္တတရော အဘိရူပေါ၊
ပါသာဒိကောတိ အတ္ထော။ မဟေသက္ခတရောတိ ဣဿရိယ-
ပရိဝါရဝသေန မဟာ ယသ တရော။ ဌာနံ ခေါ ပနေတန္တိ ကာရ-
ဏံ ခေါ ပနေတံ။ သော တတော စရိတွာ အညတြ နဂစ္ဆတိ၊
ဣဓေဝ အာဂစ္ဆတိ၊ တံ သန္ဓာယေတံ ဝုတ္တံ။ အဂါရသ္မာတိ
ဂေဟာ။ အနဂါရိယန္တိ ပဗ္ဗဇ္ဇံ။ ပဗ္ဗဇ္ဇာ ဟိ ယသ္မာ အဂါရဿ
ဟိတံ ကသိ ဂေါရက္ခာဒိကမ္ပံ၊ တံ တတ္ထ နတ္ထိ၊ တသ္မာ အနဂါရိ-
ယန္တိ ဝုတ္တတိ။ ပဗ္ဗဇာတိတိ ဥပဂစ္ဆတိ။ တတော ပရံ နာနုဿ-
ရတိတိ တတော ပုဗ္ဗေနိဝါသာ ပရံ န သရတိ၊ သရိတုံ
အသက္ကောန္တော တတ္ထ ဌာတွာ ဒိဋ္ဌိံ ဂဏှာတိ။ နိစ္စောတိ အာဒိ-
သု တဿ ဥပပတ္တိံ အပဿန္တော နိစ္စောတိ ဝဒတိ။ မရဏံ
အပဿန္တော ဓုခေါတိ။ သဒါ ဘာဝတော သဿတောတိ။
ဇရာဝသေနာပိ ဝိပရိဏာမဿ အဘာဝတော အဝိပရိဏာမ-
ဓမ္မောတိ။ သေသမေတ္ထ ဝါရေ ဥတ္တာနမေဝါတိ။

ဒုတိယဝါရေ ခိန္နာယ ပဒုဿန္တိ ဝိနဿန္တိတိ ခိန္နာပဒေါ-
သိကာ။ ပဒုသိကာတိပိ ပါဠိံ လိခန္တိ၊ သာ အဋ္ဌကထာယံ နတ္ထိ။

အတိဝေလန္တိ အတိကာလံ၊ အတိစိရန္တိ အတ္ထော။ ဟသဒိန္နာ-
ရတိဓမ္မသမာပန္နာတိ ဟသ ရတိ ဓမ္မဉ္ဇေဝ ဒိန္နာ ရတိ ဓမ္မဉ္ဇ သမာ-
ပန္နာ အနုယုတ္တာ၊ ကေဠိဟသသုခဉ္ဇေဝ ကာယိက ဝါစသိက-
ကိဋ္ဌာသုခဉ္ဇ အနုယုတ္တာ၊ ဝုတ္တပ္ပကာရ ရတိဓမ္မသမဂ္ဂိနော ဣတ္တာ
ဝိဟရန္တိတိ အတ္ထော။ သတိသမ္ဗုဿတိတိ ခါဒနိယ ဘောဇနိ-
ယေသု သတိ သမ္ဗုဿတိ။ တေ ကိရ ပုညဝိသေသာမိဂတေန
မဟန္တေန အတ္တနော သိရိဝိဘဝေန နက္ခတ္တံ ကိဋ္ဌန္တာ တာယ
သမ္ပတ္တိယာ မဟန္တတာယ အာဟာရံ ပရိဘုဉ္ဇိမှ န ပရိဘုဉ္ဇိ-
မှာတိပိ နဇာနန္တိ၊ အထ ကောဟာရာတိက္ကမနတော ပဋ္ဌာယ
နိရန္တရံ ခါဒန္တာပိ ပိဝန္တာပိ စဝန္တိယေဝ၊ နတိဋ္ဌန္တိ။ ကသ္မာ?။
ကမ္မဇတေဇဿ ဗလဝတာယ ကရဇကာယဿ မန္တတာယ။
မနုဿာနဉ္စိ ကမ္မဇတေဇော မန္တော၊ ကရဇကာယော ဗလဝါ၊
တေသံ တေဇဿ မန္တတာယ ကရဇကာယဿ ဗလဝတာယ
သတ္တာဟမ္ပိ အတိက္ကမိတ္တာဥဏှောဒက အစ္ဆယာဂုအာဒီဟိ သက္ကာ
ဝတ္ထု ဥပတ္တဗ္ဗေတုံ။ ဒေဝါနံ တေဇော ဗလဝါ ဟောတိ၊
ကရဇကာယံ မန္တံ၊ တေဇကံ အာဟာရဝေလံ အတိက္ကမိတ္တာဝ
သဏ္ဌာတုံ နသက္ကာန္တိ။ ယထာနာမ ဂိမ္မာနံ မဇ္ဈိကေ တတ္ထ-
ပါသာဏေ ဌပိတံ ပဒုမံ ဝါ ဥပ္ပလံ ဝါ သာယနသမယေ
ဃဋ္ဌသတေနာပိ သိဉ္ဇိယမာနံ ပါကတိကံ နဟောတိ၊ ဝိနဿတိ-
ယေဝ၊ ဧဝမေဝ ပစ္ဆာ နိရန္တရံ ခါဒန္တာပိ ပိဝန္တာပိ စဝန္တိယေဝ၊
နတိဋ္ဌန္တိ။ တေနာဟ “သတိယာ သမ္ပောသာ တေ ဒေဝါ တမ္မာ
ကာယာ စဝန္တိ”တိ။ ကတမေ ပန တေ ဒေဝါတိ?။ ဣမေ ဒေဝါတိ
အဋ္ဌကထာယံ ဝိစာရဏာ နတ္ထိ။ ဒေဝါနံ ကမ္မဇတေဇော ဗလဝါ
ဟောတိ၊ ကရဇံ မန္တန္တိ အဝိသေသေန ဝုတ္တတ္တာ ပန ယေကေစိ
ကဗဠိကာရာဟာရူပဇီဝိနော ဒေဝါဇဝံ ကရေန္တိ၊ တေ ယေဝ
စဝန္တိတိ ဝေဒိတဗ္ဗာ။ ကေစိ ပနာဟု “နိမ္မာနရတိ ပရနိမ္မိတဝသ-

ဝတ္တိနော တေဒေဝါ''တိ။ ဒိဇ္ဇာပဒုဿနမတ္ထေနော ဟေတေ
ဒိဇ္ဇာပဒေါသိကာတိဝုတ္တာ။ သေသမေတ္ထ ပုရိမနယေနော ဝေဒိ-
တဗ္ဗံ။

တတိယဝါရေ မနေန ပဒုဿန္တိ ဝိနဿန္တိတိ မနောပဒေါသိ-
ကာ။ ဧတေ စာတုမဟာရာဇိကာ။ တေသု ကိရ ဧကော ဒေဝပုတ္တော
နက္ခတ္တံ ကိဋ္ဌိဿာမိတိ သပရိဝါရော ရထေန ဝီထိံ ပဋိပဇ္ဇတိ။
အထညော နိက္ခမန္တော တံ ပုရတော ဂစ္ဆန္တိ ဒိဿာ ဘော အယံ
ကပဏော အဒိဋ္ဌပုဗ္ဗံ ဝိယ ဧတံ ဒိဿာ ဝီတိယာ ဥဒ္ဓုမာတော ဝိယ
ဘိဇ္ဇမာနော ဝိယစ ဂစ္ဆတိတိ ကုဇ္ဈတိ။ ပုရတော ဂစ္ဆန္တောပိ
နိဝတ္တိတွာ တံ ကုဒ္ဓံ ဒိဿာ ကုဒ္ဓါ နာမ သုဝိဇာနနာ ဟောန္တိ။ ကုဒ္ဓ-
ဘာဝဿ ဥတွာ တံ ကုဒ္ဓေါ မယံ ကိံ ကရိဿသိ'၊ အယံ
သမ္ပတ္တိ မယာ ဒါနသီလာဒိနံ ဝသေန လဒ္ဓါ။ န တုယံ ဝသေနာတိ
ပဋိကုဇ္ဈတိ။ ဧကသ္မိဉ္စိ ကုဒ္ဓေ ဣတရော အကုဒ္ဓေါ ရက္ခတိ။ ဥဘော-
သု ပန ကုဒ္ဓေသု ဧကဿကောဓော ဣတရဿ ပစ္စယော ဟောတိ။
တဿပိ ကောဓော ဣတရဿ ပစ္စယော ဟောတိတိ ဥဘော
ကန္တန္တာနံယေဝ ဩရောဓာနံ စဝန္တိ။ အယမေတ္ထ ဓမ္မတာ။
သေသံ ဝုတ္တနယေနော ဝေဒိတဗ္ဗံ။

တက္ကိဝါရေ အယံ စက္ခာဒိနံ ဘေဒံ ပဿတိ။ စိတ္တံ ပန ယသ္မာ
ပုရိမံ ပုရိမံ ပစ္ဆိမဿ ပစ္ဆိမဿ ပစ္စယံ ဒတွာ နိရုဇ္ဈတိ။ တသ္မာ
စက္ခာဒိနံ ဘေဒတော ဗလဝတရမ္ပိ စိတ္တဿ ဘေဒံ န ပဿတိ။
သော တံ အပဿန္တော ယထာ နာမ သကုဏော ဧကံ ရုက္ခံ ဇဟိ-
တွာ ဧကသ္မိံ နိလိယတိ။ ဧဝမေဝ ဣမသ္မိံ အတ္တဘာဝေ ဘိန္နေ စိတ္တံ
အညတြ ဂစ္ဆတိတိ ဂဟေတွာ ဧဝမာဟ။ သေသမေတ္ထ ဝုတ္တနယေ-
နေဝ ဝေဒိတဗ္ဗံ။ အန္တာနန္တိကာတိ အန္တာနန္တဝါဒါ။ အန္တံဝါ
အနန္တံဝါ အန္တာနန္တံဝါနေဝန္တာနာနန္တံဝါ အာရပ္ပ ပဝတ္တဝါဒါ-
တိ အတ္ထော။ အန္တသညီ လောကသ္မိံ ဝိဟရတိတိ ပဋိဘာဂနိမိတ္တံ
စက္ကဝါဠပရိယန္တံ အဝဇေတွာ တံ လောကောတိ ဂဟေတွာ
အန္တသညီ လောကသ္မိံ ဝိဟရတိ။ စက္ကဝါဠပရိယန္တံ ကတွာ ဝဇိ-

တကသိဏေ ပန အနန္တသညီ ဟောတိ။ ဥဒ္ဓမ္မဓော အဝဇေတွာ ပန တိရိယံ ဝဇေတွာ ဥဒ္ဓမ္မဓော အန္တသညီ တိရိယံ အနန္တသညီ။ တက္ကိဝါရော ဝုတ္တနယေန ဝေဒိတဗ္ဗော။ ဣမေ စတ္တာရောပိ အတ္တနာ ဒိဋ္ဌပုဗ္ဗာနုသာရေန ဝေဒိယာ ဂဟိတတ္တာ ပုဗ္ဗန္တကပ္ပိကေသု ပဝိဋ္ဌာ။

န မရတိတိ အမရာ။ ကာ သာ?။ ဧဝံ မေ နောတိ အာဒိနာ နယေန ပရိယန္တရဟိတာ ဒိဋ္ဌိဂတိကဿ ဒိဋ္ဌိစေဝ ဝါစာ။ ဂိဝိဓော ခေပေါတိ ဝိက္ခေပေါ၊ အမရာယ ဒိဋ္ဌိယာ ဝါစာယစ ဝိက္ခေပေါတိ အမရာဝိက္ခေပေါ၊ သော ဧတေသံ အတ္တိတိ အမရာဝိက္ခေပိကာ။ အပရော နယော၊ အမရာ နာမ ဧကာ မစ္ဆဇာတိ၊ သာ ဥမ္မုဇေန နိမ္မုဇေနာဒိဝသေန ဥဒကေ သန္တာဝမာနာ ဂဟေတုံ နသက္ကောတိ၊ ဧဝမေဝ အယမ္ပိ ဝါဒေါ ဣတော စိတောစ သန္တာဝတိ ဂါဟံ န ဥပဂစ္ဆတိတိ အမရာဝိက္ခေပေါတိ ဝုစ္ဆတိ၊ သော ဧတေသံ အတ္တိတိ အမရာဝိက္ခေပိကာ။ ဣဒံ ကုသလန္တိ ယထာဘူတံ နပဇာနာတိတိ ဒသ ကုသလကမ္မပထေ ယထာဘူတံ နဇာနာတိတိ အတ္ထော။ အကုသလေပိ ဒသ အကုသလကမ္မပထာဝ အဓိပ္ပေတာ။ သော မမဿ ဝိဃာတောတိ မုသာ မယာ ဘဏိတန္တိ ဝိပုဋ္ဌိသာရုပ္ပတ္တိယာ မမ ဝိဃာတော အဿ၊ ဒုက္ခံ ဘဝေယျာတိ အတ္ထော။ သော မမဿ အန္တရာယောတိ သော မမ သဂ္ဂဿ စေဝ မဂ္ဂဿ စ အန္တရာယော အဿ။ မုသာဝါဒအယာ မုသာဝါဒပရိဇေရုဇ္ဈာတိ မုသာဝါဒေ ဩတ္တပ္ပေန စေဝ တိရိယာစ။ ဝါစာဝိက္ခေပံ အာပဇ္ဇတိတိ ဝါစာယ ဝိက္ခေပံ အာပဇ္ဇတိ။ ကိဒိသံ ? ။ အမရာဝိက္ခေပံ၊ အပရိယန္တဝိက္ခေပန္တိ အတ္ထော။

ဧဝန္တိပိ မေ နောတိ အာဒိသု ဧဝန္တိပိ မေ နောတိ အနိယမိတဝိက္ခေပေါ။ တထာတိပိ မေ နောတိ သဿတော အတ္တာစ လောကောစာတိ ဝုတ္တံ သဿတဝါဒံ ပဋိက္ခိပတိ။ အညထာတိပိ မေ နောတိ သဿတော အညထာပီတိ ဝုတ္တံ ဧကစ္စသဿတံ

ကေစ္စအသဿတံ ပဋိက္ခိပတိ။ နောတိပိ မေ နောတိ န ဟောတိ
 တထာဂတော ပရမ္မရဏာတိ ဝုတ္တံ ဥစ္ဆေဒံ ပဋိက္ခိပတိ။ နော
 နောတိပိ မေ နောတိ နေဝ ဟောတိ န နဟောတိတိ ဝုတ္တံ တက္ကိ-
 ကဝါနံ ပဋိက္ခိပတိတိ။ သယံ ပန ဣဒံ ကုသလန္တိ? ဝါ အကုသလန္တိ?
 ဝါ ပုဋ္ဌော န ကိဉ္စိ ဗျာကရေတိ။ ဣဒံ ကုသလန္တိ? ဝါ ပုဋ္ဌော ဧဝန္တိပိ
 မေ နောတိ ဝဒတိ။ တတော ကိံ အကုသလန္တိ? ဝုတ္တေ တထာ-
 တိပိ မေ နောတိ ဝဒတိ။ ကိံ ဥဘယတော အညထာတိ? ဝုတ္တေ
 အညထာတိပိ မေ နောတိ ဝဒတိ။ တတော တိဝိဓေနာပိ နဟော-
 တိ။ ကိံ တေ လဒ္ဓိတိ? ဝုတ္တေ နောတိပိ မေ နောတိ ဝဒတိ။
 တတော နော နော တေ လဒ္ဓိတိ? ဝုတ္တေ နော နောတိပိ မေ
 နောတိ ဧဝံ ဝိက္ခေပမေဝါပဇ္ဇတိ။ ဧကသ္မိမ္ပိ ပက္ခေ နတိဋ္ဌတိ။

ဆန္ဒော ဝါ ရာဂေါ ဝါတိ အသမ္ပဇာနန္တောပိ သဟဿာ
 ကုသလမေဝ ကုသလန္တိ ဝတွာ အကုသလမေဝ အကုသလန္တိ
 ဝတွာ မယာ အသုကဿ နာမ ဧဝံ ဗျာကတံ။ ကိံ တံ သုဗျာ-
 ကတန္တိ? အညေ ပဏ္ဍိတေ ပုစ္ဆိတွာ တေဟိ သုဗျာကတံ ဘဒြိ-
 မုခ ကုသလမေဝ တယာ ကုသလံ။ အကုသလမေဝ အကုသလန္တိ
 ဗျာကတန္တိ ဝုတ္တေ နတ္ထိ မယာ သဒိသော ပဏ္ဍိတောတိ ဧဝံ မေ
 တတ္ထ ဆန္ဒောဝါ ရာဂေါဝါ အဿာတိ အတ္ထော။ ဧတ္ထစ ဆန္ဒော
 ဒုဗ္ဗလရာဂေါ၊ ရာဂေါ ဗလဝရာဂေါ။ ဒေါသောဝါ ပဋိသော
 ဝါတိ ကုသလံ ပန အကုသလန္တိ အကုသလံဝါ ကုသလန္တိ ဝတွာ
 အညေ ပဏ္ဍိတေ ပုစ္ဆိတွာ တေဟိ ဒုဗျာကတံ တယာတိ ဝုတ္တေ
 ဧတ္တကမ္ပိ နာမ နဇာနာဓိတိ တတ္ထ မေ အဿ ဒေါသောဝါ ပဋိ-
 သောဝါတိ အတ္ထော။ ဣဓာပိ ဒေါသော ဒုဗ္ဗလကောဓော၊ ပဋိ-
 သော ဗလဝကောဓော။

တံ မမဿ ဥပါဒါနံ သော မမဿ ဝိဿာတောတိ တံ ဆန္ဒ-
 ရာဂဒွယံ မမ ဥပါဒါနံ အဿ။ ဒေါသပဋိသဒွယံ ဝိဿာတော။
 ဥဘယမ္ပိဝါ ဒဠဂ္ဂဟဏဝသေန ဥပါဒါနံ။ ဝိဟနန ဝသေန ဝိဿာ-

တော။ ရာဂေါ ဟိ အမုဋ္ဌိတုကာမတာယ အာရမ္မဏံ ဂဏှတိ
 ဇလူကာ ဝိယ။ ဒေါသော ဝိနာသေတုကာမတာယ အာသီဝိသော
 ဝိယ။ ဥဘောပိ စေတေ သန္တာပကဋ္ဌေန ဝိဟနန္တိယေဝါတိ
 ဥပါဒါနန္တိစ ဝိဃာတောတိစ ဝုတ္တာ။ သေသံ ပဌမ ဝါရသဒိသ-
 မေဝ။ ပဏ္ဍိတာတိ ပဏ္ဍိစ္ဆေန သမန္တာဂတာ။ နိပုဏာတိ သဏ္ဍ-
 သုခုမဗုဒ္ဓိနော သုခုမံ အတ္တန္တရ ပဋိဝိဇ္ဈနသမတ္တာ။ ကတပရပ္ပ-
 ဝါဒါတိ ဝိညာတပရပ္ပဝါဒါစေဝ ပရေဟိ သဒ္ဓိံ ကတဝါဒပရိ-
 စယာစ။ ဝါလဝေဓိရူပါတိ ဝါလဝေဓိ ဓနုဂ္ဂဟသဒိသာ။ တေ
 ဘိန္ဒန္တာ မညေတိ ဝါလဝေဓိဝိယ ဝါလံ၊ သုခုမာနိပိ ပရေသံ
 ဒိဋ္ဌိဂတာနိ အတ္တနော ပညာဂတေန ဘိန္ဒန္တာ ဝိယ စရန္တိတိ
 အတ္ထော။ တေ မံ တတ္တာတိ တေ သမဏဗြာဟ္မဏာ မံ တေသု
 ကုသလာကုသလေသု။

သမနုယုဇ္ဇေယျန္တိ ကိံ ကုသလံ?၊ ကိံ အကုသလန္တိ? အတ္တနော
 လဒ္ဓိံ ဝဒါတိ လဒ္ဓိံ ပုစ္ဆေယျံ။ သမနုဂါဟေယျန္တိ ဣဒံ နာမာတိ
 ဝုတ္တေ ကေန ကာရဏေန တေမတ္ထံ ဂါဟေယျန္တိ ကာရဏံ ပုစ္ဆေ-
 ယျံ။ သမနုဘာသေယျန္တိ ဣမိနာ နာမ ကာရဏေနာတိ ဝုတ္တေ
 ကာရဏေ ဒေါသံ ဒေသေတွာ န တံ ဣဒံ ဇာနာသိ၊ ဣဒံ ပန ဂဏှ
 ဣဒံ ဝိဿဇ္ဇေဟိတိ ဧဝံ သမနု ယုဇ္ဇေယျံ။ နသမ္မာယေယျန္တိ
 န သမ္မာဒေယျံ၊ သမ္မာဒေတွာ ကထေတုံ နသက္ကုဏေယျန္တိ
 အတ္ထော။ သော မမဿ ဝိဃာတောတိ ယန္တိ ပုနပ္ပုနံ ဝတွာပိ
 အသမ္မာဒနံ နာမ သော မမ ဝိဃာတော အဿ၊ ဩဠ တာလု-
 ဇိဝှါ ဂလသောသနဒုက္ခမေဝ အဿာတိ အတ္ထော။ သေသ-
 မေတ္တာပိ ပဌမဝါရသဒိသမေဝ။ မန္တောတိ မန္တပညော၊ အပည-
 သေဝေတံ နာမံ။ မောမူဟောတိ အတိသမ္မုဋ္ဌော။ ဟောတိ
 တထာဂတောတိ အာဒိသု သတ္ထော တထာဂတောတိ အဓိပ္ပေ-
 တော။ သေသမေတ္တ ဥတ္တာနမေဝ။ ဣမေပိ စတ္တာရော ပုဗ္ဗေ ပဝတ္တ-
 ဓမ္မာနုသာရေနေဝ ဒိဋ္ဌိယာ ဂဟိတတ္တာ ပုဗ္ဗန္တကပ္ပိကေသု ပဝိဋ္ဌာ။

အဓိစ္စသမုပ္ပန္နော အတ္တာစ လောကောစာတိ ဒဿနံ အဓိစ္စသမုပ္ပန္နံ၊ တံ ဧတေသံ အတ္ထိတိ အဓိစ္စသမုပ္ပန္နိကာ။ အဓိစ္စသမုပ္ပန္နန္တိ အကာရုဏသမုပ္ပန္နံ။ အသညသတ္တာတိ ဒေသနာသိသ မေတံ။ အစိတ္တုပ္ပါဒါ ရူပမတ္တကအတ္တဘာဝါတိ အတ္ထော။ တေသံ ဧဝံ ဥပ္ပတ္တိ ဝေဒိတဗ္ဗော။ ဧကစ္စော ဟိ တိတ္ထာယတနေ ပဗ္ဗဇိတွာ ဝါယောကသိဏေ ပရိကမ္ပံ ကတွာ စတုတ္ထဇ္ဈာနံ နိဗ္ဗတ္တေတွာ ဈာနာ ဝုဠာယ စိတ္တေ ဒေါသံ ပဿတိ “စိတ္တေ သတိ ဟတ္ထစ္ဆေဒါဒိဒုက္ခဉ္စေဝ သဗ္ဗဘယာနိစ ဟောန္တိ၊ အလံ ဣမိနာ စိတ္တေန၊ အစိတ္တကဘာဝေါ သန္တော”တိ။ ဧဝံ စိတ္တေ ဒေါသံ ပဿိတွာ အပရိဟိနဇ္ဈာနော ကာလံ ကတွာ အသညသတ္ထေသု နိဗ္ဗတ္တတိ။ စိတ္တ မဿ စုတိစိတ္တနိရောဓေန ဣဓေဝ နိဝတ္တတိ၊ ရူပက္ခန္ဓမတ္တမေဝ တတ္ထ ပါတုဘဝတိ။ တေ တတ္ထ ယထာ နာမ ဇိယာ ဝေဂက္ခိတ္တော သရော ယတ္တကော ဇိယာဝေဂေါ၊ တတ္ထက မေဝါကာသေ ဂစ္ဆတိ၊ ဧဝ မေဝ ဈာနဝေဂက္ခိတ္တာ ဥပပဇ္ဇိတွာ ယတ္တကော ဈာနဝေဂေါ၊ တတ္ထကမေဝ ကာလံ တိဋ္ဌန္တိ။ ဈာနဝေဂေ ပန ပရိဟိနေ တတ္ထ ရူပက္ခန္ဓော အန္တရဓာယတိ။ ဣဓ ပန ပဋိသန္ဓိသညာ ဥပ္ပဇ္ဇတိ။ ယသ္မာ ပန တာယ ဣဓ ဥပ္ပန္နသညာယ တေသံ တတ္ထ စုတိ ပညာယတိ၊ တသ္မာ သညုပ္ပါဒါစ ပန တေ ဒေဝါ တမ္မာ ကာယာ စဝန္တိတိ ဝုတ္တံ။ သန္တတယာတိ သန္တဘာဝါယ။ သေသမေတ္ထ ဥတ္တာနမေဝ။ တက္ကိဝါရောပိ ဝုတ္တနယေနေဝ ဝေဒိတဗ္ဗောတိ။

ဧဝံ အဋ္ဌာရသ ပုဗ္ဗန္တကပ္ပိကေ ဒဿေတွာ ဣဒါနိ စတုစတ္တာလီသ အပရန္တကပ္ပိကေ ဒဿေတုံ သန္တိ ဘိက္ခဝေတိ အာဒိမာဟ။ တတ္ထ အနာဂတ ကောဠာသသင်္ခါတံ အပရန္တ ကပ္ပေတွာ ဂဏှန္တိတိ အပရန္တကပ္ပိကာ။ အပရန္တကပ္ပေါ ဝါ ဧတေသံ အတ္ထိတိ အပရန္တကပ္ပိကာ။ ဧဝံ သေသမ္ပိ ပုဗ္ဗေ ဝုတ္တပ္ပကာရ နယေနေဝ ဝေဒိတဗ္ဗံ။ ဥဒ္ဓမာဃာတနိကာတိ အာဃာတနံ ဝုစ္ဆတိ မရဏံ၊ ဥဒ္ဓမာဃာတနာ အတ္တာနံ ဝဒန္တိတိ ဥဒ္ဓမာဃာတနိကာ။ သညိတိ

ပဝတ္တော ဝါဒေါ သညီဝါဒေါ၊ သော ဧတေသံ အတ္ထိတိ သညီ-
 ဝါဒါ။ ရူပီ အတ္တာတိ အာဒိသု ကသိဏရူပံ အတ္တာတိ တတ္ထ
 ပဝတ္တနသညဉ္ဇဿ သညာတိ ဂဟေတွာဝါ အာဇီဝကာဒယော
 ဝိယ တက္ကမတ္တေနောဝါ ရူပီ အတ္တာ ဟောတိ၊ အရောဂေါ
 ပရမ္မရဏာ သညီတိ နံ ပညပေန္တိ။ တတ္ထ အရောဂေါတိ နိစ္စော။
 အရူပသမာပတ္တိနိမိတ္တံ ပန အတ္တာတိ သမာပတ္တိသညဉ္ဇဿ
 သညာတိ ဂဟေတွာဝါ နိဂဏ္ဌာဒယော ဝိယ တက္ကမတ္တေနောဝါ
 အရူပီ အတ္တာ ဟောတိ၊ အရောဂေါ ပရမ္မရဏာ သညီတိ နံ ပည-
 ပေန္တိ။ တတိယာ ပန ဗိဿကဂ္ဂါဟဝသေနပဝတ္တာ ဒိဋ္ဌိ။ စတုတ္ထာ
 တက္ကဂ္ဂါဟေနော။ ဒုတိယစတုတ္ထံ အန္တာနန္တိကဝါဒေ ဝုတ္တ နယေ-
 နော ဝေဒိတဗ္ဗံ။ တတိယစတုတ္ထေ သမာပန္နကဝသေန ကေတ္တ-
 သညီ၊ အသမာပန္နကဝသေန နာနတ္တသညီ၊ ပရိတ္တကသိဏဝသေန
 ပရိတ္တသညီ၊ ဝိပုလ ကသိဏဝသေန အပ္ပမာဏသညီတိ ဝေဒိ-
 တဗ္ဗာ။ စတုတ္ထစတုတ္ထေ ပန ဒိဗ္ဗေန စက္ခုနာ တိကစတုတ္ထဇ္ဈာန-
 ဘူမိယံ နိဗ္ဗတ္တမာနံ ဒိဿာ ကေန္တသုခီတိ ဂဏှာတိ။ နိရယေနိဗ္ဗတ္တ-
 မာနံ ဒိဿာ ကေန္တဒုက္ခီတိ။ မနုဿေသု နိဗ္ဗတ္တမာနံ ဒိဿာ သုခ-
 ဒုက္ခီတိ။ ဝေဟပ္ပလဒေဝေသု နိဗ္ဗတ္တမာနံ ဒိဿာ အဒုက္ခမသုခီတိ
 ဂဏှာတိ။ ဝိဿေသတော ဟိ ပုဗ္ဗေနိဝါသာနုဿတိဉာဏလာဘိ-
 နော ပုဗ္ဗန္တကပ္ပိကာ ဟောန္တိ။ ဒိဗ္ဗစက္ခုကာ အပရန္တကပ္ပိကာတိ။

အသညီဝါဒေါ သညီဝါဒေ အာဒိမိ ဝုတ္တာနံ ဒွိန္ဒံ စတုက္ကာနံ
 ဝသေန ဝေဒိတဗ္ဗော။ တထာ နေဝသညီနာသညီဝါဒေါ။ ကေဝ-
 လဂ္ဂိ တတ္ထ သညီ အတ္တာတိ ဂဏှန္တာနံ တာ ဒိဋ္ဌိယော၊ ဣဓ
 အသညီတိစ နေဝသညီနာသညီတိစ။ တတ္ထ န ကေန္တေန ကာရဏံ
 ပရိယေသိတဗ္ဗံ။ ဒိဋ္ဌိဂတိကဿ ဟိ ဂါဟော ဥဗ္ဗတ္တကပစ္ဆိသဒိ-
 သောတိ ဝုတ္တမေတံ။

ဥစ္ဆေဒဝါဒေ သတောတိ ဝိဇ္ဇမာနဿ။ ဥစ္ဆေဒန္တိ ဥပစ္ဆေဒံ။
 ဝိနာသန္တိ အဒဿနံ။ ဝိဘဝန္တိ ဘာဝဝိဂမံ။ သဗ္ဗာနေတာနိ

အညမညဝေဝစနာနေဝ။ တတ္ထ ဒွေ ဇနာ ဥစ္ဆေဒဒိဋ္ဌိံ ဂဏှန္တိ
 လာဘီစ၊ အလာဘီစ။ လာဘီကော အနုဿရန္တော ဒိဗ္ဗေန
 စက္ခုနာ၊ စုတိံ ဒိဿာ ဥပပတ္တိံ အပဿန္တော။ ယောဝါစုတိမတ္တ-
 မေဝ ဒဋ္ဌိံ သက္ကောတိ၊ န ဥပပါတံ၊ သော ဥစ္ဆေဒဒိဋ္ဌိံ ဂဏှာတိ။
 အလာဘီကော ပရလောကံ န ဇာနာတိ။ ကာမသုခဂိဒ္ဓတာယ-
 ဝါ၊ ယထာ ရုက္ခတော ပဏ္ဏာနိ ပတိတာနိ န ပုန ဝိရူဟန္တိ၊ ဧဝ-
 မေဝ သတ္တာတိ အာဒိနာ တက္ကေနဝါ ဥစ္ဆေဒံ ဂဏှာတိ။ ဣမ ပန
 တဏှာဒိဋ္ဌိနံ ဝသေန တထာစ အညထာစ ဝိကပ္ပေတွာဝ ဣမာ
 သတ္တ ဒိဋ္ဌိယော ဥပ္ပန္နာတိ ဝေဒိတဗ္ဗာ။ တတ္ထ ဣဒိတိ ရူပဝါ။
 စာတုမဟာဘူတိကောတိ စတုမဟာဘူတမယော။ မာတာပိတုနံ
 ဧတန္တိ မာတာပေတ္တိကံ။ ကိန္တိ ?။ သုက္ကသောဏိတံ။ မာတာ-
 ပေတ္တိကေ သမ္ဘူတော ဇာတောတိ မာတာပေတ္တိကသမ္ဘဝေါ။
 ဣတိ ရူပကာယသိသေန မနုဿတ္တဘာဝံ အတ္တာတိ။ ဣတ္ထေကေတိ
 ဣတ္ထံ ဧကေ၊ ဧဝမေကေတိ အတ္ထော။ ဒုတိယော တံ ပဋိက္ခိ-
 ပိတွာ ဒိဗ္ဗတ္တဘာဝံ ဝဒတိ။ ဒိဗ္ဗောတိ ဒေဝလောကေ သမ္ဘူတော။
 ကာမာဝေရေတိ ဆကာမာဝေရဒေဝပရိယာပန္တော။ ကဗဠိ-
 ကာရံ အာဟာရံ ဘက္ခတိတိ ကဗဠိကာ ရာဟာရ ဘက္ခော။
 မနောမယောတိ ဈာနမနေန နိဗ္ဗတ္တော။ သဗ္ဗင်္ဂပစ္စင်္ဂီတိ သဗ္ဗင်္ဂ-
 ပစ္စင်္ဂယုတ္တော။ အဟိနိန္ဒြိယောတိ ပရိပုဏ္ဏိန္ဒြိယော၊ ယာနိ မြဟ္မ-
 လောကေ အတ္ထိ၊ တေသံ ဝသေန ဣတရေသဉ္စ သဏ္ဌာန ပသေ-
 နေတံ ဝုတ္တံ။ သဗ္ဗသော ရူပသညာနံ သမတိက္ကမာတိ အာဒိနံ
 အတ္ထော ဝိသုဒ္ဓိမဂ္ဂေ ဝုတ္တော။ အာကာသာနဉ္စာယတနပဂေါတိ
 အာဒိသု ပန အာကာသာနဉ္စာယတနဘဝံ ဥပဂတောတိ ဧဝ-
 မတ္ထော ဝေဒိတဗ္ဗော။ သေသမေတ္ထ ဥတ္တာနမေဝါတိ။

ဒိဋ္ဌဓမ္မနိဗ္ဗာနဝါဒေ ဒိဋ္ဌဓမ္မောတိ ပစ္စက္ခဓမ္မော ဝုစ္စတိ၊ တတ္ထ
 တတ္ထ ပဋိလဒ္ဓတ္တဘာဝသေတံ အဓိဝစနံ။ ဒိဋ္ဌဓမ္မ နိဗ္ဗာနံ ဒိဋ္ဌဓမ္မ-
 နိဗ္ဗာနံ၊ ဣမသ္မိံ ယေဝ အတ္တဘာဝေ ဒုက္ခဝုပသမနန္တိ အတ္ထော။

တံ ဝဒန္တိတိ ဝိဋ္ဌဓမ္မနိဗ္ဗာနံ ဝါဒါ။ ပရမံ ဝိဋ္ဌဓမ္မနိဗ္ဗာနန္တိ ပရမဝိဋ္ဌ-
ဓမ္မနိဗ္ဗာနံ၊ ဥတ္တမန္တိ အတ္ထော။ ပဉ္စဟိ ကာမဂုဏေဟိတိ မနာပိယ-
ရူပါဒိဟိ ပဉ္စဟိ ကာမကောဠာသေဟိ။ ဗန္ဓနေဟိဝါ။ သမပ္ပိ-
တောတိ သုဠ အပ္ပိတော အလ္လိနော ဟုတွာ။ သမဇီဘူတောတိ
သမန္တာဂတော။ ပရိစာရေတိတိ တေသု ကာမဂုဏေသု ယထာ-
သုခံ ဣန္ဒြိယာနိ စာရေတိ သဉ္ဇာရေတိ နှုတောစိတောစ ဥပနေတိ။
အထဝါ လဠတိ ရမတိ ကိဠတိ။ ဧတ္ထစ ဒုဝိဓာ ကာမဂုဏာ
မာနုဿိကာ စေဝ၊ ဝိဗ္ဗာစ။ မာနုဿိကာ မန္တာတုကာမဂုဏသ-
ဒိသာ ဒဠဗ္ဗာ။ ဝိဗ္ဗာ ပရနိမ္မိတဝသဝတ္ထိဒေဝရာဇဿ ကာမ-
ဂုဏသဒိသာတိ။ ဧဝရူပေ ကာမေ ဥပဂတာနဉ္စိ တေ ဝိဋ္ဌဓမ္မ-
နိဗ္ဗာနသမ္ပတ္တိံ ပညပေန္တိ။ ဒုတိယဝါရေ ဟုတွာ အဘာဝဠေန
အနိစ္စာ။ ပဋိဝိဠနဠေန ဒုက္ခာ။ ပကတိဇဟနဠေန ဝိပရိကာမ-
ဓမ္မာတိ ဝေဒိတဗ္ဗာ။

တေသံ ဝိပရိကာမညထာဘာဝါတိ တေသံ ကာမာနံ ဝိပရိ-
ကာမ သင်္ခါတာ အညထာဘာဝါ။ ယမ္ပိ မေ အဟောသိ၊ တမ္ပိ မေ
နတ္ထိတိ ဝုတ္တနယေန ဥပ္ပဇန္တိ သောက ပရိဒေဝ ဒုက္ခ ဒေါမနဿု-
ပါယာသာ။ တတ္ထ အန္တော နိဇ္ဈာယနလက္ခဏော သောကော။
တန္တိဿိတ လာလပ္ပနလက္ခဏော ပရိဒေဝေါ။ ကာယပ္ပဋိဝိဠန-
လက္ခဏံ ဒုက္ခံ။ မနော ဝိသာတလက္ခဏံ ဒေါမနဿံ။ ဝိသာဒလက္ခ-
ဏော ဥပါယာသော။ ဝိဝိဇ္ဇေဝကာမေဟိတိ အာဒိန မတ္ထော
ဝိသုဒ္ဓိမဂ္ဂေ ဝုတ္တော။ ဝိတက္ကိတန္တိ အဘိနိရောပနဝသေန ပဝတ္ထော
ဝိတက္ကော။ ဝိစာရိတန္တိ အနုမဇ္ဇနဝသေန ပဝတ္ထော ဝိစာရော။
ဧတေနတန္တိ ဧတေန ဝိတက္ကိတေနစ ဝိစာရိတေန စ ဧတံ ပဌမ-
ဇ္ဈာနံ ဩဠာရိကံ သကဏှကံ ဝိယ ခါယတိ။ ဝိတိဂတန္တိ ဝိတိယေဝ။
စေတသော ဥပ္ပိလာဝိတက္ကန္တိ စိတ္တဿ ဥပ္ပိလဘာဝကာရဏံ။
စေတသော အာဘောဂေါတိ ဈာနာ ဝုဠာယ တသ္မိံ သုခေ

ပုနပျုနံ စိတ္တဿ အာဘောဂေါ မနသိကာရော သမန္နာဟာရော-
 တိ။ သေသမေတ္တ ဒိဋ္ဌဓမ္မနိဗ္ဗာနဝါဒေ ဥတ္တာနမေဝ။ ဧတ္တာဝတာ
 သဗ္ဗာပိ ဒွါသဋ္ဌိ ဒိဋ္ဌိယော ကထိတာ ဟောန္တိ၊ ယာသံ သတ္တေဝ
 ဥစ္ဆေဒဒိဋ္ဌိယော၊ သေသာ သဿတဒိဋ္ဌိယော။ ဣဒါနိ ဣမေခေါ-
 တေ ဘိက္ခဝေတိ ဣမိနာ ဝါရေန သဗ္ဗေပိ တေ ပုဗ္ဗန္တကပ္ပိကေ
 ဧကန္တံ နိယျာတေတွာ သဗ္ဗညုတဉာဏံ ဝိဿဇ္ဇေတိ။ ပုန ဣမေခေါ
 တေ ဘိက္ခဝေတိအာဒိနာ ဝါရေန သဗ္ဗေပိ ဟေ အပရန္တကပ္ပိကေ
 ပုဗ္ဗန္တကပ္ပိကေဓ ဧကန္တံ နိယျာတေတွာ တဒေဝ ဉာဏံ ဝိဿဇ္ဇေတိ။
 ဣတိ ကတမေဝ တေ ဘိက္ခဝေ ဓမ္မာတိ အာဒိမ္ပိ ပုစ္ဆမာနောပိ
 သဗ္ဗညုတဉာဏမေဝ ပုစ္ဆိတွာ ဝိဿဇ္ဇမာနောပိ သတ္တာနံ အဇ္ဈာ-
 သယံ တုလာယ တုလယန္တော ဝိယ၊ သိနေရူပါဒတော ဝါလုကံ
 ဥဒ္ဓရန္တော ဝိယ ဒွါသဋ္ဌိ ဒိဋ္ဌိဂတာနိ ဥဒ္ဓရိတွာ သဗ္ဗညုတ ဉာဏ-
 မေဝ ဝိဿဇ္ဇေတိ။ ဧဝ မယံ ယထာနုသန္ဓိဝသေန ဒေသနာ အာ-
 ဂတာ။

တယော ဟိ သုတ္တဿ အနုသန္ဓိ ပုစ္ဆာနုသန္ဓိ၊ အဇ္ဈာသယာနု-
 သန္ဓိ၊ ယထာနုသန္ဓိတိ။ တတ္ထ ဧဝံ ပုတ္တေ နန္တော ဂေါပါလကော
 ဘဂဝန္တံ တေဒဝေါစ “ကိ” နုခေါ ဘန္တေ ဩရိမတီရံ၊ ကိ” ပါရိ-
 မတီရံ၊ ကော မဇ္ဈေ သံသီဒေါ။ ကော ထလေ ဥဿာရော၊ ကော
 မနုဿဂါဟော၊ ကော အမနုဿဂါဟော၊ ကော အာဝဇ္ဇဂါဟော၊
 ကော အန္တောပူတိဘာဝေါ” တိ။ ဧဝံ ပုစ္ဆန္တာနံ ဘဂဝတာ ဝိဿဇ္ဇိတ
 သုတ္တဝသေန ပုစ္ဆာနုသန္ဓိ ဝေဒိတဗ္ဗာ။ အထခေါ အညတရဿ
 ဘိက္ခုနော ဧဝံ စေတသော ပရိဝိတက္ကော ဥပပါဒိ “ဣတိ ကိရ
 ဘော ရူပံ အနတ္တာ။ ဝေဒနာ။ သညာ။ သင်္ခါရာ။ ဝိညာဏံ
 အနတ္တာ။ အနတ္တကတာနိ ကိရ ကမ္မာနိ ကမတ္တာနံ ဖုဿိဿန္တိ” တိ။
 အထခေါ ဘဂဝါ တဿ ဘိက္ခုနော စေတသာ စေတောပရိ-
 ဝိတက္ကမညာယ ဘိက္ခု အာမန္တေသိ “ဌာနံ ခေါပနေတံ ဘိက္ခဝေ

ဝိဇ္ဇတိ ယံ ဣဓေကစ္စော မောဃပုရိသော အဝိဒ္ဓါ အဝိဇ္ဇာဂတော
 တဏှာဓိပတေယျေန စေတသာ သတ္တုသာသနံ အတိဓာရိတဗ္ဗံ
 မညေယျ ဣတိ ကိရ ဘော ရူပံ အနတ္တာ။ပ။ ဖုဿိဿန္တိတိ။ တံ
 ကိံ မညထ ဘိက္ခဝေ ရူပံ နိစ္စံဝါ အနိစ္စံဝါ”တိ ။ ဧဝံ ‘ငရေသံ
 အဇ္ဈာသယံ ဝိဒိတွာ ဘဂဝတာ ဝုတ္တသုတ္တဝသေန အဇ္ဈာသယာ-
 နသန္တိ ဝေဒိတဗ္ဗော။ ယေန ပန ဓမ္မေန အာဒိမိ ဒေသနာ ဥဋ္ဌိတာ၊
 တဿ ဓမ္မဿ အနုရူပဓမ္မဝသေနဝါ ပဋိပက္ခဝသေနဝါ ယေသု
 သုတ္တေသု ဥပရိ ဒေသနာ အာဂစ္ဆတိ၊ တေသံ ဝသေန ယထာ-
 နသန္တိ ဝေဒိတဗ္ဗော။ သေယျထိဒံ၊ အာကဓေယျသုတ္တေ ဟေဋ္ဌာ
 သီလေန ဒေသနာ ဥဋ္ဌိတာ၊ ဥပရိ ဆ အဘိညာ အာဂတာ။ ဝတ္ထ-
 သုတ္တေ ဟေဋ္ဌာ ကိလေသေန ဒေသနာ ဥဋ္ဌိတာ၊ ဥပရိ မြဟ္မဝိဟာရာ
 အာဂတာ။ ကောသမ္မကသုတ္တေ ဟေဋ္ဌာ ဘဏ္ဍာနေန ဥဋ္ဌိတာ၊
 ဥပရိ သာရဏီယဓမ္မာ အာဂတာ။ ကကစောပမေ ဟေဋ္ဌာ
 အက္ခန္တိယာ ဥဋ္ဌိတာ၊ ဥပရိ ကကစူပမာ အာဂတာ။ ဣမသ္မိံ
 မြဟ္မဇာလေ ဟေဋ္ဌာ ဒိဋ္ဌိဝသေန ဒေသနာ ဥဋ္ဌိတာ၊ ဥပရိ သုည-
 တာပကာသနံ အာဂတံ။ တေန ဝုတ္တံ “ဧဝမယံ ယထာနသန္တိ-
 ဝသေန ဒေသနာ အာဂတာ”တိ။

ဣဒါနိ မရိယာဒဝိဘာဂဒဿနတ္ထံ တဏှ ဘိက္ခဝေတိ အာဒိ-
 ကာ ဒေသနာ အာရဒ္ဓါ။ တဒပိ တေသံ ဘဝတံ သမဏ မြာဟ္မ-
 ဏာနံ အဇာနတံ အပဿတံ ဝေဒယိတံ တဏှာ ဂတာနံ ပရိတ-
 သိတဝိပ္ပန္နိတမေဝါတိ ယေန ဒိဋ္ဌိအဿာဒေန ဒိဋ္ဌိသုခေန ဒိဋ္ဌိ-
 ဝေဒယိတေန တေ သောမနဿဇာတာ သဿတံ အတ္တာနဉ္စ
 လောကဉ္စ ပညပေန္တိ စတူဟိ ဝတ္ထုဟိ၊ တဒပိ တေသံ ဘဝန္တာနံ
 ယထာဘူတံ ဓမ္မာနံ သဘာဝံ အဇာနန္တာနံ အပဿန္တာနံ
 ဝေဒယိတံ တဏှာဂတာနံ ကေဝလံ တဏှာဂတာနံ ယေဝ တံ
 ဝေဒယိတံ၊ တဉ္စ ခေါပနေဟံ ပရိတသိတ ဝိပ္ပန္နိတမေဝ။ ဒိဋ္ဌိ-
 သင်္ခါတေန စေဝ တဏှာသင်္ခါတေန စ ပရိတသိတေန ဝိပ္ပန္နိ-
 တမေဝ စလိတမေဝ ကမ္ပိတမေဝ။ ထုသရာသိမ္ပိ နိက္ခိတ္တခါဏု-

သဒိသံ။ န သောတာပန္နဿ ဒဿနမိဝ နိစ္စလန္တိ ဒဿေတိ။
 ဧသ နယော ဧကစ္စသဿတဝါဒါဒိသုပိ။ ပုန တတြ ဘိက္ခဝေ
 ယေ တေ သမဏဗြာဟ္မဏာ သဿတဝါဒါတိ အာဒိ ပရမ္ပရ-
 ပစ္စယဒဿနတ္ထံ အာရဒ္ဓံ။ တတ္ထ တဒပိ ဖဿပစ္စယာတိ ယေန
 ဒိဋ္ဌိအဿာဒေန ဒိဋ္ဌိသုခေန ဒိဋ္ဌိဝေဒယိတေန တေ သောမနဿ-
 ဇာတာ သဿတံ အတ္တာနဉ္စ လောကဉ္စ ပညပေန္တိ စတူဟိ
 ဝတ္ထုဟိ။ တဒပိ တဏှာဒိဋ္ဌိပရိဖန္ဒိတံ ဝေဒယိတံ ဖဿပစ္စယာ-
 တိ ဒဿေတိ။ ဧသ နယော သဗ္ဗတ္ထ။

ဣဒါနိ တဿ ပစ္စယဿ ဒိဋ္ဌိဝေဒယိတေ ဗလဝဘာဝ ဒဿ-
 နတ္ထံ ပုန တတြ ဘိက္ခဝေ ယေတေ သမဏဗြာဟ္မဏာတိ အာဒိ-
 မာဟ။ တတ္ထ တေ ဝ တ အညတြ ဖဿာတိ တေ ဝတ သမဏ-
 ဗြာဟ္မဏာ တံ ဝေဒယိတံ ဝိနာ ဖဿေန ပဋိသံဝေဒဿန္တိတိ
 ကာရဏ မေတံ နတ္ထိတိ။ ယထာ ဟိ ပတတော ဂေဟဿ
 ဥပတ္တန္တနတ္ထာယ ထူဏာ နာမ ဗလဝပစ္စယော ဟောတိ။ န တံ
 ထူဏာယ အနုပတ္တန္တိတံ ဌာတုံ သက္ကောတိ။ ဧဝ မေဝ ဖဿာ-
 ပိ ဝေဒနာယ ဗလဝပစ္စယော၊ တံ ဝိနာ ဣဒံ ဒိဋ္ဌိဝေဒယိတံ
 နတ္ထိတိ ဒဿေတိ။ ဧသ နယော သဗ္ဗတ္ထ။

ဣဒါနိ တတြ ဘိက္ခဝေ ယေ တေ သမဏဗြာဟ္မဏာ သဿ-
 တဝါဒါ သဿတံ အတ္တာနဉ္စ လောကဉ္စ ပညပေန္တိ စတူဟိ
 ဝတ္ထုဟိ။ ယေပိ တေ သမဏဗြာဟ္မဏာ ဧကစ္စသဿတိကာတိ
 အာဒိနာ နယေန သဗ္ဗဒိဋ္ဌိဝေဒယိတာနိ သမ္ဗိဇ္ဈေတိ။ ကသ္မာ'။
 ဥပရိ ဖဿေ ပက္ခိပနတ္ထာယ။ ကထံ'။ သဗ္ဗေ တေ ဆဟိ ဖဿာ-
 ယတနေဟိ ဖုဿ ဖုဿ ပဋိသံဝေဒန္တိ။ တတ္ထ ဆ ဖဿာယ-
 တနာနိ နာမ စက္ခုဖဿာယတနံ၊ သောတ၊ ဃာန၊ ဇိဝှါ၊ ကာယ၊
 မနောဖဿာယတနန္တိ ဣမာနိ ဆ။ သဉ္ဇာတိ၊ သမောသရဏ၊
 ကာရဏ၊ ပဏ္ဏတ္တိအတ္ထေသု ဟိ အယံ အာယတနသဒ္ဓေါ ပဝတ္တတိ။
 တတ္ထ ကမ္မောဇာ အဿာနံ အာယတနံ ဂုန္တံ ဒက္ခိဏာပထော-

တိ သဉ္ဇာတိယံ ပဝတ္တတိ၊ သဉ္ဇာတိဋ္ဌာနေတိ အတ္ထော။ မနော-
ရမေ အာယတနေ၊ သေဝန္တိ နံ ဝိဟင်္ဂမာတိ သမောသရဏေ။
သတိ သတိ အာယတနေတိ ကာရဏေ။ အရညာယတနေ ပဏ္ဏ-
ကုဋိသု သမ္ပန္နိတိ ပဏ္ဏတ္တိမတ္ထေ။ သွာယမိမ သဉ္ဇာတိအာဒိ-
အတ္တတ္တယေဝိ ယုဇ္ဇတိ။ စက္ခာဒိသု ဟိ ဖဿပဉ္စမကာ ဓမ္မာ
သဉ္ဇာယန္တိ သမောသရန္တိ၊ တာနိစ တေသံ ကာရဏန္တိ အာယ-
တနာနိ။ ဣမ ပန စက္ခုဉ္စ ပဋိစ္စ ရူပေစ ဥပ္ပဇ္ဇတိ စက္ခုဝိညာဏံ၊
တိဏ္ဍံ သင်္ဂတိ ဖဿောတိ ဣမိနာ နယေန ဖဿသီသေနဝ
ဒေသနံ အာရောပေတွာ ဖဿံ အာဒိ ကတွာ ပစ္စယပရမ္ပရာ
ဒဿေတုံ ဖဿာယတနာဒိနိ ဝုတ္တာနိ။

ဖုဿ ဖုဿ ပဋိသံဝေဒေန္တိတိ ဖုသိတွာ ဖုသိတွာ ပဋိသံ-
ဝေဒေန္တိ။ ဣစ္စ ကိဉ္ဇာပိ အာယတနာနံ ဖုသနကိစ္စံ ဝိယ ဝုတ္တံ၊
တထာပိ န တေသံ ဖုသနကိစ္စတာ ဝေဒိတဗျာ။ န ဟိ အာယ-
တနာနိ ဖုသန္တိ၊ ဖဿောဝ တံ တံ အာရမ္မဏံ ဖုသတိ။ အာယ-
တနာနိ ပန ဖဿေ ဥပနိက္ခိပိတွာ ဒဿိတာနိ၊ တသ္မာ သဗ္ဗေ
တေ ဆ ဖဿာယတနသမ္ဘဝေန ဖဿေန ရူပါဒိနိ အာရမ္မဏာနိ
ဖုသိတွာ တံ ဒိဋ္ဌိဝေဒနံ ပဋိသံဝေဒယန္တိတိ ဝေမေတ္ထ အတ္ထော
ဝေဒိတဗျာ။ တေသံ ဝေဒနာ ပစ္စယာ တဏှာတိ အာဒိသု
ဝေဒနာတိ ဆ ဖဿာယတနသမ္ဘဝါဝေဒနာ၊ သာ ရူပတဏှာ-
ဒိဘေဒါယ တဏှာယ ဥပနိဿယကောဋိယာ ပစ္စယော ဟောတိ။
တေန ဝုတ္တံ “တေသံ ဝေဒနာပစ္စယာ တဏှာ” တိ။ သာ ပန စတုဗ္ဗိ-
ဓဿ ဥပါဒါနဿ ဥပနိဿယကောဋိယာစေ သဟဇာတကော-
ဋိယာစ ပစ္စယော ဟောတိ။ တထာ ဥပါဒါနံ ဘဝဿ။ ဘဝေါ
ဇာတိယာ ဥပနိဿယကောဋိယာ ပစ္စယော ဟောတိ။ ဇာတိတိ
ပနေတ္ထ သဝိကာရာပဉ္စက္ခန္ဓာဒဋ္ဌဗျာ။ ဇာတိ ဇရာ မရဏဿ စေဝ
သောကာဒိနဉ္စ ဥပနိဿယကောဋိယာ ပစ္စယော ဟောတိ။ အယ-
မေတ္ထ သင်္ခေပေါ။ ဝိတ္တာရတော ပန ပဋိစ္စသမုပ္ပါဒကယာ ဝိသုဒ္ဓိ-
မဂ္ဂေ ဝုတ္တာ။ ဣမ ပနဿ ပယောဇနမတ္တမေဝ ဝေဒိတဗ္ဗံ။ ဘဂ-

ဝါဟိ ဝဇ္ဇကထံ ကထေန္တော ပုရိမာ ဘိက္ခဝေ ကောဋိ န ပညာ-
ယတိ အဝိဇ္ဇာယ၊ ဣတော ပုဗ္ဗေ အဝိဇ္ဇာ နာဟောသိ၊ အထ
ပစ္ဆာ သမဘဝိတိ၊ ဧဝံ ဘိက္ခဝေ ဝုတ္တတိ၊ အထ စ ပန ပညာ-
ယတိ ဣဒပ္ပတ္တယာ အဝိဇ္ဇာတိ ဧဝံ အဝိဇ္ဇာ သိသေနဝါ၊ ပုရိမာ
ဘိက္ခဝေ ကောဋိ နပညာယတိ ဘဝတဏှာယ။ ပ။ ဣဒပ္ပတ္တယာ
ဘဝတဏှာတိ ဧဝံ တဏှာသိသေနဝါ၊ ပုရိမာ ဘိက္ခဝေ ကောဋိ န
ပညာယတိ ဘဝ ဒိဋ္ဌိယာ။ ပ။ ဣဒပ္ပတ္တယာ ဘဝဒိဋ္ဌိတိ ဧဝံ ဒိဋ္ဌိသိ-
သေနဝါ ကထေန္တော ဝေဒနာရာဂေန ဥပ္ပဇ္ဇမာနာ ဒိဋ္ဌိယော
ကထေတွာ ဝေဒနာမူလကံ ပဋိစ္စ သမုပ္ပါဒံ ကထေသိ။ တေန ဣဒံ
ဒဿတိ “ဧဝ မေတေ ဒိဋ္ဌိဂတိကာ ဣဒံ ဒဿနံ ဂဟေတွာ တီသု
ဘဝေသု စတုသု ယောနီသု ပဉ္စသု ဂတီသု သတ္တသု ဝိညာဏ-
ဋ္ဌိတီသု နဝသု သတ္တာဝါသေသု ဣတော ဧတ္ထ ဧတ္တော ဣဓာတိ
သန္တာဝန္တာ သံသရန္တာ ယန္တေ ယုတ္တဂေါဏော ဝိယ၊ ထမ္ပေ
ဥပနိဗန္ဓကုက္ကုဋ္ဌောဝိယ၊ ဝါတေန ဝိပုနဋ္ဌာ နာဝါ ဝိယစ ဝဇ္ဇဒုက္ခ-
မေဝ အနုပရိဝဇ္ဇန္တိ၊ ဝဇ္ဇဒုက္ခတော သိသံ ဥက္ခိပိတုံ နသက္ကောန္တိ”
တိ။

ဧဝံ ဒိဋ္ဌိဂတိကာမိဋ္ဌာနံ ဝဇ္ဇံ ကထေတွာ ဣဒါနိ ယုတ္တယောဂ-
ဘိက္ခု အမိဋ္ဌာနံ ကတွာ ဝိဝဇ္ဇံ ဒဿန္တော ယတော ခေါ ဘိက္ခ-
ဝေ ဘိက္ခုတိ အာဒိမာဟ။ တတ္ထ ယတောတိ ယဒါ။ ဆန္တံ
ဗဿာယတနာနန္တိ ယေဟိ ဆဟိ ဗဿာယတနေဟိ ဖုသိတွာ
ပဋိသံဝေဒိယမာနာနံ ဒိဋ္ဌိဂတိကာနံ ဝဇ္ဇံ ဝတ္တတိ၊ တေသံ ယေ ဝ
ဆန္တံ ဗဿာယတနာနံ။ သမုဒယန္တိ အာဒိသု အဝိဇ္ဇာသမုဒယာ
စက္ခု သမုဒယောတိ အာဒိနာ ဝေဒနာကမ္မဋ္ဌာနေ ဝုတ္တနယေန
ဗဿာယတနာနံ သမုဒယာဒယော ဝေဒိတဗ္ဗာ။ ယထာ ပန
တတ္ထ ဗဿသမုဒယာ ဗဿနိရောဓာတိ ဝုတ္တံ၊ ဧဝမိမံ ဟံ စက္ခာ-
ဒီသု အာဟာရသမုဒယာ အာဟာရနိရောဓာတိ ဝေဒိတဗ္ဗံ။
မနာယတနေ နာမရူပသမုဒယာ နာမရူပနိရောဓာတိ။ ဥတ္တရိတရံ

၁-သမ္ဘဝိ (မူကွဲ)

ပဇာနာတိတိ ဒိဋ္ဌိဂတိကော ဒိဋ္ဌိမေဝ ဇာနာတိ။ အယံ ပန ဒိဋ္ဌိဉ္စ, ဒိဋ္ဌိတောစ ဥတ္တရိတရံ သီလ သမာဓိ ပညာ ဝိပုတ္တိန္တိ ယာဝ အရဟတ္တာ ဇာနာတိ။ ဒိဏာသဝေါ ဇာနာတိ၊ အနာဂါဗိ၊ သကဒါဂါဗိ၊ သောတာပန္နော၊ ဗဟုဿုတော ဂန္ထဓရောဘိက္ခု ဇာနာတိ၊ အာရဒ္ဓဝိပဿကော ဇာနာတိ။ ဒေသနာ ပန အရဟတ္တနိက္ခုဋ္ဌေန နိဋ္ဌာပိတာတိ။

ဧဝံ ဝိဝဋ္ဌံ ကထေတွာ ဣဒါနိ ဒေသနာဇာလဝိပုတ္တော ဒိဋ္ဌိဂတိကော နာမ နတ္ထိတိ ဒဿနတ္ထံ ပုန ယေဟိ ကေစိ ဘိက္ခဝေတိ အာရတိ။ တတ္ထ အန္တောဇာလိကတာတိ ဣမဿ မယံ ဒေသနာဇာလဿ အန္တောယေဝ ကတာ။ ဧတ္ထ သိတာဝါတိ ဧတသ္မိ မမ ဒေသနာဇာလေ သိတာ နိဿိတာ အဝသိတာဝ။ ဥမ္မုဇ္ဇမာနာ ဥမ္မုဇ္ဇန္တိတိ ကိံ ဝုတ္တံ ဟောတိ?။ တေ အဓော ဩသိဒန္တပိ ဥဒ္ဓံ ဥဂ္ဂန္တပိ မမ ဒေသနာဇာလေ သိတာဝ ဟုတွာ ဩသိဒန္တံ ဥဂ္ဂန္တံ။ ဧတ္ထ ပရိယာပန္နာတိ ဧတ္ထ မယံ ဒေသနာဇာလေ ပရိယာပန္နာ၊ ဧတေန အာဗဒ္ဓါ၊ အန္တောဇာလိကတာ ဟုတွာ ဥမ္မုဇ္ဇမာနာ ဥမ္မုဇ္ဇန္တိ၊ နဟေတ္ထ အသင်္ဂဟိတော ဒိဋ္ဌိဂတိကော နာမ အတ္ထိတိ။ သုခုမန္တိကေနာတိ သဏှ အတ္ထိကေန၊ သုခုမန္တိဒ္ဓေနာတိ အတ္ထော။ ကေဝဇ္ဇော ဝိယ ဟိ ဘဂဝါ။ ဇာလံ ဝိယ ဒေသနာ။ ပရိတ္တဥဒကံ ဝိယ ဒဿသဟသိလောကဓာတု။ ဩဋ္ဌာရိကာ ပါဏာ ဝိယ ဒွါသဋ္ဌိ ဒိဋ္ဌိဂတိကာ။ တဿ တိရေ ဌတွာ ဩလောကေန္တဿ ဩဋ္ဌာရိကာနံ ပါဏာနံ အန္တောဇာလိကတ ဘာဝဒဿနံ ဝိယ ဘဂဝတော သဗ္ဗဒိဋ္ဌိဂတာနံ ဒေသနာဇာလဿ အန္တောဂဘောဝဒဿနန္တိ ဧဝမေတ္ထ ဩပဗ္ဗသံသန္တနံ ဝေဒိတဗ္ဗံ။

ဧဝံ ဣမာဟိ ဒွါသဋ္ဌိယာ ဒိဋ္ဌိဟိ သဗ္ဗဒိဋ္ဌိနံ သင်္ဂဟိတတ္တာ သဗ္ဗေသံ ဒိဋ္ဌိဂတိကာနံ ဧကသ္မိံ ဒေသနာဇာလေ ပရိယာပန္နဘာဝံ ဒေသေတွာ ဣဒါနိ အတ္တနော ကတ္ထစိ အပရိယာပန္နဘာဝံ

ဒဿန္တော ဥစ္ဆိန္နဘဝ နေတ္တိကော ဘိက္ခဝေ တထာဂတဿ ကာယောတိ အာဒိမာဟ။ တတ္ထ နယန္တိ ဧတာယာတိ နေတ္တိ၊ နယန္တိတိ ဂိဝါယ ဗန္ဓိတွာ အာ ကမုန္တိ၊ ရဇ္ဈယာ ဧတံ နာမံ။ ဣမ ပန နေတ္တိသဒိသတာယ ဘဝတဏှာ နေတ္တိတိ အဓိပ္ပေတာ၊ သာ ဟိ မဟာဇနံ ဂိဝါယ ဗန္ဓိတွာ တံ တံ ဘဝံ နေတိ ဥပနေတိတိ ဘဝနေတ္တိ။ အရဟတ္တမဂ္ဂသတ္တေန ဥစ္ဆိန္နာ ဘဝနေတ္တိ အဿာတိ ဥစ္ဆိန္နဘဝနေတ္တိကော။ ကာယဿ ဘေဒါဥဒ္ဓန္တိ ကာယဿ ဘေဒတော ဥဒ္ဓံ။ ဇီဝိတပရိယာဒါနာတိ ဇီဝိတဿ သဗ္ဗသော ပရိယာဒိန္နတ္တာ ပရိက္ခိဏတ္တာ၊ ပုန အပ္ပုဋ္ဌသန္ဓိကဘာဝါတိ အတ္ထော။ န တံ ဒက္ခန္တိတိ တံ တထာဂတံ ဒေဝါဝါ မနုဿာဝါ နဒက္ခိဿန္တိ၊ အပဏ္ဏတ္တိကဘာဝံ ဂမိဿတိတိ အတ္ထော။

သေယျထာပိ ဘိက္ခဝေတိ ဥပမာယံ ပန ဣဒံ သံသန္ဓနံ။ အဗ္ဗရက္ခော ဝိယ ဟိ တထာဂတဿ ကာယော။ ရုက္ခေ ဇာတ-
မဟာဝဏ္ဏော ဝိယ တံ နိဿာယ ပုဗ္ဗေ ပဝတ္တတဏှာ။ တသ္မိံ
ဝဏ္ဏေ ဥပနိဗန္ဓာ ပဉ္စပက္က ဒွါဒသပက္က အဋ္ဌာရသပက္ကပရိမာဏာ
အဗ္ဗပိဏ္ဏိ ဝိယ တဏှာယ သတိ တဏှပနိဗန္ဓနာ ဟုတွာ အာ-
ယတိ နိဗ္ဗတ္တနကာ ပဉ္စက္ခန္ဓာ ဒွါဒသာယတနာနိ အဋ္ဌာရသ-
ဇာတုယော။ ယထာ ပန တသ္မိံ ဝဏ္ဏေ ဆိန္နသဗ္ဗာနိ တာနိ
အဗ္ဗာနိ တဒန္တယာနိ ဟောန္တိ၊ တံ ယေဝ ဝဏ္ဏံ အနုဂတာနိ၊
ဝဏ္ဏဆိန္နာယ ဆိန္နာနိယေဝါတိ အတ္ထော။ ဧဝမေဝ ယေ ဘဝ-
နေတ္တိဝဏ္ဏဿ အနုပစ္ဆိန္နတ္တာ အာယတိ ဥပ္ပဇ္ဇေယျံ ပဉ္စက္ခန္ဓာ
ဒွါဒသာယတနာနိ အဋ္ဌာရသဇာတုယော၊ သဗ္ဗေ တေ ဓမ္မာ
တဒန္တယာ ဟောန္တိ ဘဝနေတ္တိံ အနုဂတာ၊ တာယ ဆိန္နာယ
ဆိန္နာယေဝါတိ အတ္ထော။ ယထာ ပန တသ္မိံ အဗ္ဗရက္ခေ မဏ္ဍုက-
ကဏ္ဍကဝိသသမ္ဗဿံ အာဂမ္မ အနုပုဗ္ဗေန သုဿိတွာ မတေ
ဣမသ္မိံ ဌာနေ ဧဝရူပေါ နာမ ရုက္ခော အဟောသီတိ ဝေါဟာရ-

မတ္တမေဝ ဟောတိ၊ န တံ ရုက္ခံ ကောစိ ပဿတိ၊ ဧဝံ အရိယ-
မဂ္ဂသမ္ဘုဒ္ဓံ အာဂမ္မ တဏှာသိနေဟဿ ပရိယာဒိန္နတ္တာ အနု-
ပုဗ္ဗေန သုဿိတွာ ဝိယ ဘိန္ဒေ ဣမသ္မိံ ကာယေ ကာယဿ
ဘေဒါ ဥဉ္စ ဇီဝိတပရိယာဒါနာ န တံ ဒက္ခန္တိ၊ တထာဂတဗ္ဗိ
ဒေဝမနုဿာ န ဒက္ခိဿန္တိ။ ဧဝရူပဿ နာမ ကိရ သတ္ထုနော
ဣဒံ သာသနန္တိ ဝေါဟာရမတ္တမေဝ ဘဝိဿတိတိ အနုပါဒိ-
သေသ နိဗ္ဗာနဓာတုံ ပါပေတွာ ဒေသနံ ဌပေသိ။

ဧဝံ ဝုတ္တေ အာယသ္မာ အာနန္ဒောတိ ဧဝံ ဘဂဝတာ ဣမသ္မိံ
သုတ္တေ ဝုတ္တေ ထေရော အာဒိတော ပဋ္ဌာယ သဗ္ဗံ သုတ္တံ သမန္ဓာ-
ဟရိတွာ ဧဝံ ဗုဒ္ဓဗလံ ဒီပေတွာ ကထိတသုတ္တဿ န ဘဂဝတာ
နာမံ ဂဟိတံ၊ ဟန္တဿ နာမံ ဂဏှာပေဿာဇိတိ စိန္တေတွာ
ဘဂဝန္တံ ဧတဒဝေါ။ တသ္မာ တိဟ တွန္တိ အာဒိသု အယမတ္ထ-
ယောဇနာ၊ အာနန္ဒ ယသ္မာ ဣမသ္မိံ ဓမ္မပရိယာယေ ဣဓတ္ထောပိ
ပရတ္ထောပိ ဝိဘတ္ထော၊ တသ္မာ တိဟ တံ ဣမံ ဓမ္မပရိယာယံ
အတ္ထဇာလန္တိပိ နံ ဓာရေဟိ။ ယသ္မာ ပနေတ္ထ ဗဟူ တန္တိဓမ္မာ
ကထိတာ၊ တသ္မာ ဓမ္မဇာလန္တိပိ နံ ဓာရေဟိ။ ယသ္မာ စတ္ထေ
သေဋ္ဌဋ္ဌေန ဗြဟ္မံ သဗ္ဗညုတဉာဏံ ဝိဘတ္တံ၊ တသ္မာ ဗြဟ္မဇာလန္တိပိ
နံ ဓာရေဟိ။ ယသ္မာ ဧတ္ထ ဒွါသဋ္ဌိ ဒိဋ္ဌိယော ဝိဘတ္တော၊ တသ္မာ
ဒိဋ္ဌိဇာလန္တိပိ နံ ဓာရေဟိ။ ယသ္မာ ပန ဣမံ ဓမ္မပရိယာယံ သုတွာ
ဒေဝပုတ္တမာရဗ္ဗိ ခန္ဓမာရဗ္ဗိ မစ္စမာရဗ္ဗိ ကိလေသမာရဗ္ဗိ သက္ကာ
မဒ္ဓိတုံ၊ တသ္မာ အနုတ္တရော သင်္ဂါမဝိဇယောတိပိ နံ ဓာရေဟိတိ။

ဣဒမဝေါ။ ဘဂဝါတိ ဣဒံ နိဒါနာဝသာနတော ပဘုတိ
ယာဝ အနုတ္တရော သင်္ဂါမဝိဇယောတိပိ နံ ဓာရေဟိတိ သကလံ
သုတ္တန္တံ ဘဂဝါ ပရေသံ ပညာယ အလဗ္ဘနေယျပတိဋ္ဌံ ပရမ-
ဂမ္ဘီရံ သဗ္ဗညုတဉာဏံ ပကာသေန္တော သူရိယော ဝိယ အန္ဓ-
ကာရံ ဒိဋ္ဌိဂတမဟန္တကုာရံ ဝိမေန္တော အဝေါ။ အတ္တမနာ တေ
ဘိက္ခုတိ တေ ဘိက္ခု၊ အတ္တမနာ သကမနာ၊ ဗုဒ္ဓဂတာယ ပီတိယာ

ဥဒဂ္ဂမိတ္တာ ဟုတွာတိ ဝုတ္တံ ဟောတိ။ ဘဂဝတော ဘာသိတန္တိ
 ဧဝံ ဝိစိတြနယ ဒေသနာ ဝိလာသယုတ္တံ ဣဒံ သုတ္တံ ကရဝိကရုတ-
 မဉ္ဇုနာ ကဏ္ဍသုခေန ပဏ္ဍိတဇနဟဒယာနံ အမတာဘိသေက-
 သဒိသေသနံ မြဟ္မဿရေန ဘာသမာနဿ ဘဂဝတော ဝစနံ။
 အဘိနန္ဒန္တိ အနုမောဒိသု စေဝ သမ္ပုဋ္ဌိန္နိသု စ။ အယဉ္ဇိ အဘိ-
 နန္ဒသဒ္ဓေါ အဘိနန္ဒတိ အဘိဝဒတိတိ အာဒိသု တဏှာယမ္ပိ
 အာဂတော။ အန္ဓမေဝါ ဘိနန္ဒန္တိ၊ ဥဘယေ ဒေဝမာနုသာတိ-
 အာဒိသု ဥပဂမနေပိ။

စိရပ္ပဝါသိ ပုရိသံ၊ ခုရတော သောတ္ထိမာဂတံ။
 ဉှတိမိတ္တာ သုဟဇ္ဇာစ၊ အဘိနန္ဒန္တိ အာဂတန္တိ။ ။

အာဒိသု သမ္ပုဋ္ဌိန္နနေ။ အဘိနန္ဒိတွာ အနုမောဒိတွာတိအာဒိသု
 အနုမောဒနေပိ။ သွာယမိမ အနုမောဒနသမ္ပုဋ္ဌိန္နနေသု ယုဇ္ဇတိ။
 တေန ဝုတ္တံ “အဘိနန္ဒန္တိ အနုမောဒိသု စေဝ သမ္ပုဋ္ဌိန္နိသု
 စာ”တိ။

သုဘာသိတံ သုလပိတံ၊ သာဓု သာဓူတိ တာဒိနော။
 အနုမောဒမာနာ သိရသာ၊ သမ္ပုဋ္ဌိန္နိသု ဘိက္ခဝေါတိ။ ။

ဣမသ္မိံဉ္စ ပန ဝေယျာကရဏသ္မိန္တိ ဣမသ္မိံ နိဂ္ဂါထကသုတ္တေ။
 နိဂ္ဂါထကတ္တာ ဟိ ဣဒံ ဝေယျာကရဏန္တိ ဝုတ္တံ။ ဒသသဟသီ-
 လောကဓာတူတိ ဒသသဟဿစက္ကဝါဠပရိမာဏာ လောက-
 ဓာတု။ အကမ္မိတ္တာကိ န သုတ္တ ပရိယောသာနေယေဝ အ-
 ကမ္မိတ္တာတိ ဝေဒိတဗ္ဗာ။ ဘညမာနေတိ ဟိ ဝုတ္တံ၊ တသ္မာ ဒွါသ-
 ဌိယာ ဒိဋ္ဌိဂတေသု ဝိနိဝေဌေတွာ ဒေသိယမာနေသု တဿ
 တဿ ဒိဋ္ဌိဂတဿ ပရိယောသာနေ ပရိယောသာနေတိ ဒွါသ-
 ဌိယာ ဌာနေသု အကမ္မိတ္တာတိ ဝေဒိတဗ္ဗာ။ တတ္ထ အဋ္ဌဟိ
 ကာရဏေဟိ ပထဝီကမ္ပော ဝေဒိတဗ္ဗာ၊ ဓာတုက္ခောဘေန၊
 ဣဒ္ဓိမတော အာနုဘာဝေန၊ ဗောဓိသတ္တဿ ဂစ္ဆောက္ကန္တိယာ၊

မာတုကုစ္ဆိတော နိက္ခမနေန၊ သမ္မောဓိပ္ပတ္တိယာ၊ ဓမ္မစက္ကပ္ပဝတ္တ-
နေန၊ အာယုသင်္ခါရောဿဇ္ဇနေန၊ ပရိနိဗ္ဗာနေနာတိ။ တေသံ
ဝိနိစ္ဆယံ အဋ္ဌ ခေါ ဣမေ အာနန္တ ဟေတု အဋ္ဌ ပစ္စယာ မဟတော
ဘူမိစာလဿ ပါတုဘာဝါယာတိ ဧဝံ မဟာပရိနိဗ္ဗာနေ အာဂ-
တာယ တန္တိယာ ဝဏ္ဏနာကာလေ ဝက္ခာမ။

အယံ ပန မဟာပထဝီ အပရေသုပိ အဋ္ဌသု ဌာနေသု အကမ္ပိတ္တ
မဟာဘိနိက္ခမနေ၊ ဗောဓိမဏ္ဍုပသင်္ကမနေ၊ ပံသုကူလဂ္ဂဟဏေ၊
ပံသုကူလဓောဝနေ၊ ကာလကာရာမသုတ္တေ၊ ဂေါတမကသုတ္တေ၊
ဝေဿန္တရဇာတကေ၊ ဣမသ္မိံ ဗြဟ္မဇာလေတိ။ တတ္ထ မဟာဘိ-
နိက္ခမန ဗောဓိမဏ္ဍုပသင်္ကမနေသု ဝိရိယဗလေန အကမ္ပိတ္တ။ ပံသု-
ကူလဂ္ဂဟဏေ ဒွိသဟဿ ဒီပပရိဝါရေ စတ္တာရော မဟာဒီပေ
ပဟာယ ပဗ္ဗဇိတွာ သုသာနံ ဂန္ဓာ ပံသုကူလံ ဂဏ္ဍန္တေန ဒုက္ကရံ
ဘဂဝတာ ကတန္တိ အစ္ဆရိယဝေဂါဘိဟတာ အကမ္ပိတ္တ။ ပံသုကူ-
လဓောဝန ဝေဿန္တရဇာတကေသု အကာလံကမ္ပနေန အကမ္ပိတ္တ။
ကာလကာရာမ ဂေါတမကသုတ္တေသု အဟံ သက္ခိ ဘဂဝါတိ
သက္ခိဘာဝေန အကမ္ပိတ္တ။ ဣမသ္မိံ ပန ဗြဟ္မဇာလေ ဒွါသဋ္ဌိယာ
ဒိဋ္ဌိဂတေသု ဝိဓမေတွာ နိဂုဗ္ဗံ ကတွာ ဒေသိယမာနေသု သာဓု-
ကာရဒါနဝသေန အကမ္ပိတ္တာတိ ဝေဒိတဗျာ။ န ကေဝလဉ္စ ဇေတေ-
သု ဌာနေသု ယေဝ ပထဝီ အကမ္ပိတ္တ၊ အထခေါ တီသု သင်္ကဟေ-
သုပိ မဟာမဟိန္ဒတ္ထေရဿ ဣမံ ဒီပံ အာဂန္ဓာ ဇောတိဝနေ
နိသီဒိတွာ ဓမ္မံ ဒေသိတဒိဝသေပိ အကမ္ပိတ္တ။ ကလျာဏိယ ဝိဟာ-
ရေ စ ပိဏ္ဍပါတိယတ္ထေရဿ စေတိယင်္ဂဏံ သမ္ပဇိတွာ တတ္ထေဝ
နိသီဒိတွာ ဗုဒ္ဓါရမ္မဏံ ပီတိံ ဂဟေတွာ ဣမံ သုတ္တန္တံ အာရဒ္ဓဿ
သုတ္တပရိယောသာနေ ဥဒကပရိယန္တံ ကတွာ အကမ္ပိတ္တ။ လောဟ-
ပါသာဒဿ ပါစိနံ အမ္ဗလဋ္ဌိကဋ္ဌာနံ နာမ အဟောသိ။ တတ္ထ
နိသီဒိတွာ ဒီဃဘာဏကတ္ထေရာ ဗြဟ္မဇာလသုတ္တံ အာရဘိံသု။
တေသံ သဇ္ဈာယနပရိယောသာနေပိ ဥဒကပရိယန္တမေဝ ကတွာ
ပထဝီ အကမ္ပိတ္တာတိ။

ဧဝံ ယဿာနဘာဝေန၊ အကပ္ပိတ္တ အနေကသော။
 မေဒနီ သုတ္တသေဋ္ဌဿ၊ ဒေသိတဿ သယမ္ပနာ။ ။

ဗြဟ္မဇာလဿ တဿိခ၊ ဓမ္မံ အတ္တဉ္စ ပဏှိတာ။
 သက္ကစ္ဆံ ဥဂ္ဂဟေတွာန၊ ပဋိပဇ္ဇန္တိ ယောနိသောတိ။ ။

ဣတိ သုမင်္ဂလဝိလာသိနိယာ ဒိသနိကာယဋ္ဌကထာယံ
 ဗြဟ္မဇာလသုတ္တံဝဏ္ဏနာ နိဋ္ဌိတာ။



၂-သာမညဗလသုတ္တံ

ဧဝံ မေ သုတံ။ ပ။ ရာဇဂဟေတိ သာမညဗလသုတ္တံ။ တတြာယံ
 အနုပုဗ္ဗပဒဝဏ္ဏနာ။ ရာဇဂဟေတိ ဧဝံ နာမကေ နဂရေ။ တဉ္စ
 မန္ဒာတု မဟာဂေါဝိန္ဒာဒီဟိ ပရိဂ္ဂဟိတတ္တာ ရာဇဂဟန္တိ ဝုစ္စတိ။
 အညေန ပေတ္တ ပကာရေန ဝဏ္ဏယန္တိ။ ကိံ တေဟိ။ နာမမတ္တမေ-
 တံ တဿ နဂရဿ။ တံ ပနေတံ ဗုဒ္ဓကာလေ စက္ကဝတ္တိ ကာ-
 လေ စ နဂရံ ဟောတိ။ သေသကာလေ သုညံ ဟောတိ ယက္ခ-
 ပရိဂ္ဂဟိတံ။ တေသံ ဝသနဋ္ဌာနံ ဝနံ ဟုတွာ တိဋ္ဌတိ။ ဝိဟရတိတိ
 အဝိသေသေန ဣရိယာပထဒိဗ္ဗ ဗြဟ္မအရိယဝိဟာရေသု အညတရ-
 ဝိဟာရသမင်္ဂပရိဒီပနမေတံ။ ဣစ ပန ဌာန ဂမန နိဿဇ္ဇ သယန-
 ပဘေဒေသု ဣရိယာပထေသု အညတရဣရိယာပထသမာယောဂ-
 ပရိဒီပနံ။ တေန ဌိတောပိ ဂစ္ဆန္တောပိ နိသိန္တောပိ သယာနောပိ
 ဘဂဝါ ဝိဟရတိစ္စေဝ ဝေဒိတဗ္ဗော။ သော ဟိ ဧကံ ဣရိယာပထ-
 မာဓနံ အညေန ဣရိယာပထေန ဝိစ္ဆိန္တိတွာ အပတန္တံ အတ္တဘာဝံ
 ဟရတိ ပဝတ္တေတိ။ တသ္မာ ဝိဟရတိတိ ဝုစ္စတိ။ ဇီဝကဿ
 ကောမာရ ဘစ္စဿ အဗ္ဗေဒနတိ ဣဒ မဿ ယံ ဂေါစရဂါမံ ဥပ-
 နိဿာယ ဝိဟရတိ။ တဿ သဗီပေ နိဝါသနဋ္ဌာနပရိဒီပနံ။ တသ္မာ
 ရာဇဂဟေ ဝိဟရတိ ဇီဝကဿ ကောမာရ ဘစ္စဿ အဗ္ဗေဒနတိ

ရာဇဂဟသဗီပေ ဇီဝကဿ ကောမာရဘစ္စဿ အဗ္ဗဝနေ ဝိရဟ-
တိတိ ဧဝ မေတ္ထ အတ္ထော ဝေဒိတဗ္ဗော။ သဗီပတ္ထေ ဟေတံ ဘုမ္မ-
ဝစနံ။ တတ္ထ ဇီဝတိတိ ဇီဝကော။ ကုမာရေန ဘတောတိကော-
မာရဘစ္စော။ ယထာဟ “ကိ” ဘဏေ ဧတံ ကာကေဟိ သမ္ဗု-
ရိကိဏ္ဍန္တိ။ ဒါရကော ဒေဝါတိ။ ဇီဝတိ ဘဏေတိ။ ဇီဝတိ
ဒေဝါတိ။ တေနဟိ ဘဏေ တံ ဒါရကံ အန္တေပုရံ နေတွာ ဓာတိနံ
ဒေဝ ‘ပေါသေန္တုတိ။ တဿ ဇီဝတိတိ ဇီဝကောတိ နာမံ
အကံသု။ ကုမာရေန ပေါသာပိတောတိ ကောမာရ ဘစ္စောတိ
နာမံ အကံသု”တိ။ အယံ ပနေတ္ထ သင်္ခေပေါ။ ဝိတ္တာရေန ပန ဇီဝ-
ကဝတ္ထု ခန္ဓကေ အာဂတမေဝ။ ဝိနိစ္ဆယကထာ ပိဿ သမန္တပါ-
သာဒိကာယ ဝိနယဋ္ဌကထာယံ ဝုတ္တာ။

အယံ ပန ဇီဝကော ဧကသ္မိံ သမယေ ဘဂဝတော ဒေါသာ-
ဘိသန္ဓံ ကာယံ ဝိရေစိတွာ သိဝေယျကံ ဒုဿယုဂံ ဒတွာ ဝတ္ထာနု-
မောဒနာ ပရိယောသာနေ သောတာပတ္တိဖလေ ပတိဋ္ဌာယ
စိန္တေသိ “မယာ ဒိဝသဿ ဒွတ္တိက္ခတ္တံ ပုဒ္ဓုပဋ္ဌာနံ ဂန္တဗ္ဗံ၊ ဣဒဉ္စ
ဂိဇ္ဈကုဋ် ဝေဠုဝနံ အတိဒူရေ၊ မယံ ပန အဗ္ဗဝနံ ဥယျာနံ
အာသန္ဓတရံ၊ ယန္တုနာဟံ ဧတ္ထ ဘဂဝတော ဝိဟာရံ ကာရေ-
ယျ”န္တိ။ သော တသ္မိံ အဗ္ဗဝနေ ရတ္တိဋ္ဌာန ဒိဝါဋ္ဌာန လေဏ ကုဋိ-
မဏ္ဍပါဒိနိ သမ္ဗာဒေတွာ ဘဂဝတော အနုစ္ဆရိကံ ဂန္ဓကုဋ်
ကာရာပေတွာ အဗ္ဗဝနံ အဋ္ဌာရသဟတ္ထုဗ္ဗေဓေန တမ္ဗပဋ္ဌဝဏ္ဏေန
ပါကာရေန ပရိက္ခိပါပေတွာ ပုဒ္ဓုပမုခဿ ဘိက္ခုသံဃဿ စိဝရ-
ဘတ္တေန သန္တပေတွာ ဒက္ခိဏောဒကံ ပါတေတွာ ဝိဟာရံ နိယျာ-
တေသိ။ တံ သန္ဓာယ ဝုတ္တံ “ဇီဝကဿ ကောမာရဘစ္စဿ
အဗ္ဗဝနေ”တိ။ အဓုတေလသဟိ ဘိက္ခုသတေဟိတိ အဓုသ-
တေန ဦနေဟိ တေရသဘိက္ခုသတေဟိ။ ရာဇာတိ အာဒိသု
ရာဇာတိ အတ္တနော ဣဿရိယသမ္ပတ္တိယာ စတူဟိ သင်္ဂဟဝတ္ထုဟိ

မဟာဇနံ ရဉ္စေတိ ဝဗေတိတိ ရာဇာ။ မဂဓာနံ ဣဿရေတိ
မာဂဓော။ အ ဇာတောယေဝ ရညော သတ္တု ဘဝိဿတိတိ
နေမိတ္တကေဟိ နိဒ္ဒိဋ္ဌောတိ အဇာတသတ္တု။

တသ္မိံ ကိရ ကုစ္ဆိဂတေ ဒေဝိယာ ဧဝရူပေါ ဒေါဟဋ္ဌော ဥပ္ပဇ္ဇ-
တိ“အဟော ဝတာဟံ ရညော ဒက္ခိဏဗာဟုလောဟိတံ ပိဝေ-
ယျ”န္တိ။ သာ ဘာရိယေ ဌာနေ ဒေါဟဋ္ဌော ဥပ္ပဇ္ဇော၊ န သက္ကာ
ကဿစိ အာရောစေတုန္တိ တံ ကထေတုံ အသက္ကောန္တိ ကိသာ
ဒုဗ္ဗဏ္ဏာ အဟောသိ။ တံ ရာဇာ ပုစ္ဆိ “ဘဒ္ဒေ တုယံ အတ္တဘာဝေါ
န ပကတိဝဏ္ဏော၊ ကိံ ကာရဏ”န္တိ။ မာ ပုစ္ဆ မဟာရာဇာတိ။
ဘဒ္ဒေ တံ တုယံ အဇ္ဈာသယံ မယံ အကထေန္တိ ကဿ ကထေ-
ဿတိတိ တထာ တထာ နိဗန္ဓိတွာ ကထာပေသိ။ သုတွာ စ
ဗာလေ ကိံ ဧတ္ထ တုယံ ဘာရိယသညာ အဟောသိတိ ဝေဇ္ဇံ
ပက္ကောသာပေတွာ သုဝဏ္ဏသတ္တကေန ဗာဟံ ဗာလာပေတွာ
သုဝဏ္ဏသရကေန လောဟိတံ ဂဟေတွာ ဥဒကေန သမ္ဘိန္ဒိတွာ
ပါယေသိ။ နေမိတ္တကာ တံ သုတွာ ဧသ ဂဗ္ဘော ရညော သတ္တု
ဘဝိဿတိ၊ ဣမိနာ ရာဇာ ဟညိဿတိတိ ဗျာကရိံသု။ ဒေဝီ
သုတွာ မယံ ကိရ ကုစ္ဆိတော နိက္ခန္ဓော ရာဇာနံ မာရေဿတိတိ
ဂစ္ဆံ ပါတေတုကာမာ ဥယျာနံ ဂန္ဓာ ကုစ္ဆိံ မဒ္ဒါပေသိ၊ ဂဗ္ဘော
န ပတတိ၊ သာ ပုနပ္ပုနံ ဂန္ဓာ တထေဝ ကာရေတိ။ ရာဇာ
ကိမတ္ထံ အယံ အဘိဏ္ဍေ ဥယျာနံ ဂစ္ဆတိတိ ပရိဝိမံသန္ဓော တံ
ကာရဏံ သုတွာ ဘဒ္ဒေ တဝ ကုစ္ဆိယံ ပုတ္တောတိဝါ ဝိတာတိဝါ
န ပညာယတိ၊ အတ္တနော နိဗ္ဗတ္တဒါရဏံ ဧဝမကာသိတိ မဟာ-
အဂုဏရာသိပိ နော ဇမ္ဗုဒီပတလေ အာဝိ ဘဝိဿတိ၊ မာ တံ
ဧဝံ ကရောဟိတိ နိဝါရေတွာ အာရက္ခံ အဒါသိ။ သာ ဂစ္ဆဝုဋ္ဌာ-
နကာလေ မာရေဿာမိတိ စိန္တေသိ။ တဒါပိ အာရက္ခမနုဿာ
ဒါရဏံ အပနယိံသု။ အထာပရေန သမယေန ဝုရိပ္ပတ္တံ ကုမာရံ
ဒေဝိယာ ဒဿေသုံ။ သာ တံ ဒိသ္မာဝ ပုတ္တသိနေဟံ ဥပ္ပါဒေသိ။

တေန နံ မာရေတုံ နာသက္ခိ။ ရာဇာပိ အနုက္ကမေန ပုတ္တဿ ဩပ-
ရဇ္ဇေ မဒါသိ။

အထေကသ္မိံ သမယေ ဒေဝဒတ္တော ရဟောဂတော စိန္တေသိ
“သာရိပုတ္တဿ ပရိသာ မဟာ၊ မောဂ္ဂလ္လာနဿ ပရိသာ မဟာ၊
မဟာကဿပဿ ပရိသာစ မဟာတိ ဧဝမိမေ ဝိသုံ ဝိသုံ ဓုရာ။
အဟမ္ပိဧကဓုရံ နိဟရာမိ” တိ။ သော န သက္ကောတိ ဝိနာ လာဘေ-
န ပရိသံ ဥပ္ပါဒေတုံ၊ ဟန္တာဟံ လာဘံ နိဗ္ဗတ္တေဗိတိ စိန္တေတွာ
ခန္တကေ အာဂတနယေန အဇာတသတ္တုကုမာရံ ဣဒ္ဓိပါဂ္ဂိဟာရိ-
ယေန ပသာဒေတွာ သာယံ ပါတဉ္စ ပဉ္စဟိ ရထသတေဟိ ဥပဋ္ဌာနံ
အာဂစ္ဆန္တံ အတိဝိဿဋ္ဌံ ဥတွာ ဧကဒိဝသံ ဥပသင်္ကမိတွာ ဧတဒ-
ဝေါစ “ပုဗ္ဗေ ခေါ ကုမာရ မနုဿာ ဒီဃာယုကာ၊ ဧတရဟိ အပ္ပိ-
ယုကာ၊ တေန ဟိ တုံ ကုမာရ ပိတရံ ဟန္တာ ရာဇာ ဟောဟိ၊ အဟံ
ဘဂဝန္တံ ဟန္တာ ဗုဒ္ဓေါ ဘဝိဿာမိ” တိ ကုမာရံ ပိတုဝဓေ ဥယျော-
ဇေသိ။ သော အယျော ဒေဝဒတ္တော မဟာနုဘာဝေါ ဧတဿ
အဝိဒိတံ နာမ နတ္ထိတိ ဥရုယာ ပေါတ္ထနိကံ ဗန္ဓိတွာ ဒိဝါ ဒိဝဿ
ဘိတော ဥဗ္ဗိဂ္ဂေါ ဥဿင်္ဂီ ဥတြဿော အန္တေပုရံ ပဝိသိတွာ ပုတ္တပု-
ကာရံ ဝိပုကာရံ အကာသိ။ အထ နံ အမစ္စာ ဂဟေတွာ အနုယုဉ္ဇိ-
တွာ ကုမာရောစ ဟန္တဗ္ဗော ဒေဝဒတ္တောစ၊ သဗ္ဗေစ ဘိက္ခု။
ဟန္တဗ္ဗာတိ မန္တယိံ သု၊ ရညော အာဏာဝသေန ကရိဿာမာတိ
ရညော အာရောစေသုံ။ ရာဇာ ယေ အမစ္စာ မာရေတုကာမာ
အဟေသုံ၊ တေသံ ဌာနန္တရာနိ အစ္စိန္တိတွာ၊ ယေ န မာရေတုကာ-
မာ၊ တေ ဥစ္စေသု ဌာနေသု ဌပေတွာ ကုမာရံ ပုစ္ဆိ “ကိဿ ပန တုံ
ကုမာရ မံ မာရေတုကာမေသိ” တိ?။ ရဇ္ဇေန မှိ ဒေဝ အတ္ထိ-
ကောတိ။ ရာဇာ တဿ ရဇ္ဇံ အဒါသိ။ သော မယံ မနောရထော
နိပ္ပန္နောတိ ဒေဝဒတ္တဿ အာရောစေသိ။ တတော နံ သော
အာဟ “တုံ သိင်္ဂါလံ အန္တော ကတွာ ဘေရိပရိယောနဒ္ဒ-
ပရိသော ဝိယ သုက္ကိစ္စကာရိမ္ပိတိ မညသိ၊ ကတိပါဟေနေဝ
တေ ပိတာ တယာ ကတံ အဝမာနံ စိန္တေတွာ သယမေဝ

ရာဇာ ဘဝိဿတိ”တိ။ အထ ဘန္တေ ကိံ ကရောမိတိ?။ မူလန္တေဇ္ဇိ
 သာတေဟိတိ။ နန ဘန္တေ မယံ ပိတာ န သတ္ထဝဇ္ဈောတိ။
 အာဟာရူပန္တေဒေန နံ မာရေဟိတိ။

သော ပိတရံ တာပနဂေဟေ ပက္ခိပါပေသိ။ တာပနဂေဟံ
 နာမ ကမ္မကရဏတ္ထာယ ကတံ ဓူမသရံ။ မမ မာတရံ ဌပေတွာ
 အညဿ ဒဠုံ မာ ဒေထာတိ အာဟ။ ဒေဝိ သုဝဏ္ဏသရဏေ
 ဘတ္တံ ပက္ခိပိတွာ ‘ဥစ္ဆင်္ဈေနာဒါယ ပဝိသတိ။ ရာဇာ တံ ဘုဒ္ဓိတွာ
 ယာပေတိ။ သော မယံ ပိတာ ကထံ ယာပေတိတိ? ပုစ္ဆိတွာ တံ
 ပဝတ္ထိံ သုတွာ မယံ မာတု ဥစ္ဆင်္ဈေနကတွာ ပဝိသိတုံ မာ ဒေထာတိ
 အာဟ။ တတော ပဋ္ဌာယ ဒေဝိ မောဠိယံ ပက္ခိပိတွာ ပဝိသတိ။
 တမ္ပိ သုတွာ မောဠိံ ဗန္ဓိတွာ ပဝိသိတုံ မာဒေထာတိ။ တတော
 သုဝဏ္ဏပါဒုကာသု ဘတ္တံ ဌပေတွာ ပိဒဟိတွာ ပါဒုကာ အာရုယု
 ပဝိသတိ။ ရာဇာ တေန ယာပေတိ။ ပုန ကထံ ယာပေတိတိ?
 ပုစ္ဆိတွာ တမတ္ထံ သုတွာ ပါဒုကာ အာရုယု ပဝိသိတုမ္ပိ မာ
 ဒေထာတိ အာဟ။ တတော ပဋ္ဌာယ ဒေဝိ ဂန္ဓောဒကေန
 နာယိတွာ သရီရံ စတုမရုရေန မက္ခေတွာ ပါရုပိတွာ ပဝိသတိ။
 ရာဇာ တဿာ သရီရံ လေဟိတွာ ယာပေတိ။ ပုန ပုစ္ဆိတွာ တံ
 ပဝတ္ထိံ သုတွာ ဣတော ပဋ္ဌာယ မယံ မာတု ပဝေသနံ နိဝါရေ-
 ထာတိ အာဟ။ တတော ပဋ္ဌာယ ဒေဝိ ဒွါရမူလေ ဌတွာ သာမိ-
 ဗိမ္ဗိသာရ ဧတံ ဒဟရကာလေ မာရေတုံ န အဒါသိ၊ အတ္တနော
 သတ္တု အတ္တနာဝ ပေါသေသိ၊ ဣဒံ ပန ဒါနိ တေ ပစ္ဆိမဒဿနံ၊
 နာဟံ ဣတော ပဋ္ဌာယ တုမေ ပဿိတုံ လဘာမိ၊ သစေ မယံ
 ဒေါသော အတ္ထိ၊ ခမထ ဒေဝါတိ ရောဒိတွာ ကန္တိတွာ နိဝတ္ထိ။
 တတော ပဋ္ဌာယ ရညော အာဟာရော နတ္ထိ။ ရာဇာ မဂ္ဂ ဗလ-
 သုခေန စင်္ဂမေန ယာပေတိ။ အတိဝိယ သာ အတ္တဘာဝေါ
 ဝိရောစတိ။ သော ကထံ မေ ဘဏေ ပိတာ ယာပေတိတိ?

ပုစ္ဆိတွာ စက်မေနေဝ ယာပေတိ။ အတိဝိယ စဿ အတ္တဘာဝေါ
 ဝိရောစတိတိ သုတွာ စက်မံ ဒါနိဿ ဟာရေဿာဓိတိ စိန္တေတွာ
 မယံ ပိတု ပါဒေ ခုရေန ဖာလေတွာ လောဏတေလေန မက္ခေ-
 တွာ ခဒိရင်္ဂါရေဟိ ဝိတစ္ဆိတေဟိ ပစထာတိ နှာပိတေ ဖေသေသိ။
 ရာဇာ တေ ဒိသွာ နှန မယံ ပုတ္တော ကေနစိ သညတ္တော
 ဘဝိဿတိ။ ဣမေ မမ မဿကရဏတ္ထာယာဂတာတိ စိန္တေတိ။
 တေ ဂန္ဓာ ဝဋ္ဋိတွာ အဋ္ဌံသု။ ကသွာ အာဂတတ္ထာတိ? စ ပုဋ္ဌာ
 တံ သာသနံ အာရောစေသုံ။ တုမှာကံ ရညော မနံ ကရောထာတိ
 စ ပုတ္တာ နိဿိဒ ဒေဝါတိ ဝတွာစ ရာဇာနံ ဝဋ္ဋိတွာ ဒေဝ မယံ
 ရညော အာဏံ ကရောမ၊ မာ အမှာကံ ကုဇ္ဈိတ္ထ၊ နယိဒံ တုမှာ-
 ဒိသာနံ ဓမ္မရာဇာနံ အနုစ္ဆရိကန္တိ ဝတွာ ဝါမဟတ္ထေန ဂေါပ္ပကေ
 ဂဟေတွာ ဒက္ခိဏဟတ္ထေန ခုရံ ဂဟေတွာ ပါဒတလာနိ
 ဖာလေတွာ လောဏတေလေန မက္ခေတွာ ခဒိရင်္ဂါရေဟိ
 ဝိတစ္ဆိတေဟိ ပစိံသု။

ရာဇာ ကိရ ပုဗ္ဗေ စေတိယင်္ဂဏေ သဉ္ဇပါဟနော အဂမာသိ။
 နိသဇ္ဇနတ္ထာယ ပညတ္တကဋ္ဌသာရကဉ္စ အဓောတေဟိ ပါဒေဟိ
 အက္ကမိ၊ တဿာယံ နိဿန္တောတိ ဝဒန္တိ။ ရညော မလဝဝေဒနာ
 ဥပ္ပန္နာ၊ သော အဟော ဗုဒ္ဓေါ အဟော ဓမ္မော အဟော
 သံဃောတိ အနုဿရန္တောယေဝစေတိယင်္ဂဏေ ခိတ္တမာလာ ဝိယ
 မိလာယိတွာ စာတုမဟာရာဇိကဒေဝလောကေ ဝေဿဝဏဿ
 ပရိစာရကော ဇနဝသဘောနာမ ယက္ခော ဟုတွာ နိဗ္ဗတ္တိ။ တံဒိ-
 ဝသမေဝ အဇာတသတ္တုဿ ပုတ္တော ဇာတော။ ပုတ္တဿ ဇာတ-
 ဘာဝဉ္စ ပိတု မတဘာဝဉ္စ နိဝေဒေတုံ ဒွေ လေခါ ဧကက္ခဏေ-
 ယေဝ အာဂတာ။ အမစ္စာ ပဌမံ ပုတ္တဿ ဇာတဘာဝံ အာရော-
 စေဿာမာတိ တံ လေခံ ရညော ဟတ္ထေ ဌပေသုံ။ ရညော
 တင်္ခဏေယေဝ ပုတ္တသိနေဟော ဥပ္ပဇ္ဇိတွာ သကလသရီရံ
 ခေါဘေတွာ အဋ္ဌိမိဉ္စ အာဟစ္စ အဋ္ဌာသိ။ တသ္မိံ ခဏေ ပိတုဂုဏ-
 မညာသိ “မယိ ဇာတေပိ မယံ ပိတု ဝေမေဝ သိနေဟော

ဥပ္ပန္နော''တိ။ သော ဂစ္ဆထ ဘဏေ မယံ ပိတရံ ဝိဿန္တေယာတိ အာဟ။ ကိံ ဝိဿန္တောပေထ ဒေဝါတိ? ဣတရံ လေခံ ဟတ္ထေ ဌပယိံသု။ သော တံ မတပ္ပဝတ္ထိံ သုတွာ ရောဒမာနော မာတု သမိပံ ဓန္တော အဟောသိ နုခေါ အဗ္ဗ မယံ ပိတု မယိ ဇာတေ သိနေဟောတိ?။ သာ အာဟ''ဗာလပုတ္တ ကိံ ဝဒေသိ၊ တဝ ဒဟရကာလေ အင်္ဂုလိယာ ဝိဠကာ ဥဠဟိ၊ အထ တံ ရောဒမာနံ သညာပေတုံ အသက္ကန္တော တံ ဂဟေတွာ ဝိနိစ္ဆယဌာနေ နိသိန္ဓဿ တဝ ပိတု သန္တိကံ အဂမံသု၊ ပိတာ တေ အင်္ဂုလိမုခေ ဌပေသိ။ ဝိဠကာ မုခေယေဝ ဘိဇ္ဇိ။ အထခေါ ပိတာ တဝ သိနေဟေန တံ လောဟိတမိဿကံ ပုဗ္ဗံ အနိဋ္ဌုဘိတွာဝ အဇ္ဈောဟရိ။ ဧဝရူပေါ တေ ပိတု သိနေဟော''တိ။ သော ရောဒိတွာ ပရိဒေဝိတွာ ပိတု သရီရကိစ္စံ အကာသိ။

ဒေဝဒတ္တောပိ အဇာတသတ္တု ဥပသင်္ကမိတွာ ပုရိသေ မဟာရာဇေ အာဏာပေဟိ၊ ယေ သမဏံ ဂေါတမံ ဇီဝိတာ ဝေါရောပေဿန္တိတိ ဝတွာ တေန ဒိန္နေ ပုရိသေ ပေသေတွာ သယံ ဂိဇ္ဈကုဋံ အာရုယ ယန္တေန သိလံ ပုရိသေတွာ နာဠာဂိရိဟတ္ထိံ မုဇ္ဈာပေတွာပိ ကေနစိ ဥပါယေန ဘဂဝန္တံ မာရေတုံ အသက္ကောန္တော ပရိဟိနလာဘသက္ကာရော ပဉ္စဝတ္ထုနိ ယာစိတွာ တာနိ အလဘမာနော တေဟိ ဇနံ သညာပေဿာမိတိ သံဃဘေဒံ ကတွာ သာရိပုတ္တ မောဂ္ဂလ္လာနေသု ပရိသံ အာဒါယ ပက္ကန္တေသု ဥဏ္ဍလောဟိတံ မုခေန ဆဉ္ဇေတွာ နဝမာသေ ဂိလာနမဉ္ဇေ နိပဇ္ဇိတွာ ဝိပ္ပုဋိသာရဇာတော ကုဟိံ ဧတရဟိ သတ္တာ ဝသတိတိ? ပုစ္ဆိတွာ ဇေတဝနေတိ ဝုတ္တေ မဇ္ဇကေန မံ အာဟရိတွာ သတ္တာရံ ဒသေထာတိ ဝတွာ အာဟရိယမာနော ဘဂဝတော ဒဿနာရဟဿ ကမ္မဿ အကတတ္တာ ဇေတဝနေ ပေါက္ခရဏီသမိပေယေဝ ဒွေဓာ ဘိန္တံ ပထဝီပဝိသိတွာ မဟာနိရယေ ပတိဋ္ဌိတောတိ အယမေတ္ထ သင်္ခေပေါ။ ဝိတ္တာရကထာနယော ခန္ဓကေ အာဂတော၊ အာဂတတ္တာ ပန သဗ္ဗံ န ဝုတ္တန္တိ။ ဧဝံ အဇာတောယေဝ

ရညော သတ္တု၊ ဘဝိဿတိတိ နေမိတ္တကေဟိ နိဗ္ဗိဋ္ဌောတိ အဇာတ သတ္တု။

ဝေဒေဟိပုတ္တောတိ အယံ ကောသလရညော မိတာယ ပုတ္တော၊ န ဝိဒေဟရညော။ ဝေဒေဟိတိ ပန ပဏ္ဍိတာမိဝစနမေတံ။ ယထာ ဝေဒေဟိကာ ဂဟပတာနိ၊ အယျော အာနန္တော ဝေဒေဟမုနိတိ၊ တကြာယံ ဝစနတ္ထော၊ ဝိဒန္တိ ဧတေနာတိ ဝေဒေါ၊ ဉာဏဿေတံ အမိဝစနံ။ ဝေဒေန ဤဟတိ ဃဋ္ဌတိ ဝါယမတိတိ ဝေဒေဟိ၊ ဝေဒေဟိယာ ပုတ္တော ဝေဒေဟိပုတ္တော။ တဒဟူတိ တသ္မိံ အဟု၊ တသ္မိံ ဒိဝဿေတိ အတ္ထော။ ဥပဝသန္တိ ဧတ္တာတိ ဥပေါသထော။ ဥပဝသန္တိတိ စ သီလေနဝါ အနသနေနဝါ ဥပေတာ ဟုတွာ ဥပဝတ္ထာ ဝသန္တိတိ အတ္ထော။ အယံ ပနေတ္ထ အတ္ထုဒ္ဓါရော၊ အာယာမာဝုသော ကပ္ပိန ဥပေါသထံ ဂမိဿာမာတိ အာဒိသု ပါတိမောက္ခုဒ္ဓေသော ဥပေါသထော။ ဧဝံ အဋ္ဌဂ်သမန္တာဂတော ခေါ ဝိသာခေ ဥပေါသထော ဥပဝတ္ထောတိ အာဒိသု သီလံ။ သုဒ္ဓဿ ဝေ သဒါ ဖဂ္ဂ၊ သုဒ္ဓဿပေါသထော သဒါတိ အာဒိသု ဥပဝါသော။ ဥပေါသထော နာမ နာဂရာဇာတိ အာဒိသု ပညတ္တိ။ န ဘိက္ခဝေ တဒဟုပေါသထေ သဘိက္ခုကာ အာဝါသာတိ အာဒိသု ဥပဝသိတဗ္ဗဒိဝသော။ ဣဓာပိ သော ဝေ အမိပ္ပေတော။ သော ပနေသ အဋ္ဌဗိ၊ စာတုဒ္ဓသိ၊ ပန္နရသိ ဘေဒေန တိဝိဓော၊ တသ္မာ သေသဒ္ဓ ယနိဝါရဏတ္ထံ ပန္နရသေတိ ဝုတ္တံ။ တေနော ဝုတ္တံ “ဥပဝသန္တိ ဧတ္တာတိ ဥပေါသထော” တိ။ ကောမုဒိယာတိ ကုမုဒဝတိယာ။ တဒါ ကိရ ကုမုဒါနိ သုပုပ္ဖိတာနိ ဟောန္တိ၊ တာနိ ဧတ္ထ သန္တိတိ ကောမုဒိ။ စာတုမာသိနိယာတိ စာတုမာသိယာ၊ သာ ဟိ စတုန္တံ မာသာနံ ပရိယောသာနဘူတာတိ စာတုမာသိ။ ဣဓ ပန စာတုမာသိနိတိ ဝုစ္စတိ။ မာသပုဏ္ဏတာယ၊ ဥတုပုဏ္ဏတာယ၊ သံဝစ္ဆရပုဏ္ဏတာယ ပုဏ္ဏာ သမ္ပုဏ္ဏာတိ

ပုဏ္ဏား။ မာ ဣတိ စန္ဒော ဝုစ္ဆတိ၊ သော ဧတ္ထ ပုဏ္ဏောတိ ပုဏ္ဏမာ။
 ဧဝံ ပုဏ္ဏာယ ပုဏ္ဏမာယာတိ ဣမသ္မိံ ပဒဒ္ဒယေစ အတ္ထော ဝေ-
 ဒိတဗ္ဗော။ ရာဇာမစ္စပရိဝုတောတိ ဧဝရူပါယ ဟိ ရဇတသဋ္ဌဝိ-
 နိဂ္ဂတံဟိ ဒီရဓာရာဟိ ဓောဝိယမာနဒိသာဘာဂါယ ဝိယရဇတ-
 ဝိမာနဝိစ္ဆရိတေဟိ မုတ္တာဝလိ သုမန ကုသုမဒါမ သေတဒုကူလ-
 ကုမုဒဝိသဒေဟိ သမ္ပရိကိဏ္ဏာ ဝိယ စတုရူပက္ကိလေသဝိမုတ္တ ပုဏ္ဏ-
 စန္ဒပ္ပဘာ သမုဒယော ဘာသိတာယ ရတ္တိယာ ရာဇာမစ္စေဟိ ပရိ-
 ဝုတောတိ အတ္ထော။ ဥပရိပါသဒဝရဂတောတိ ပါသာဒဝရဿ
 ဥပရိဂတော။ မဟာရဟေ သမုသိတ သေတစ္ဆတ္ထေ ကမ္မနာသနေ
 နိသိန္ဓော ဟောတိ။ ကဿ နိသိန္ဓော?။ နိဒ္ဒါဝိနောဒနတ္ထံ။ အယဉ္ဇိ
 ရာဇာ ပိတရိ ဥပက္ကမန္တဒိဝသတော ပဋ္ဌာယ နိဒ္ဒံ ဩက္ကမိဿာမိတိ
 နိမိလိတမတ္ထေသုယေဝ အက္ခိသု သတ္တိသတအဟ္တာဟတော ဝိယ
 ကန္တမာနောယေဝ ပဗုဇ္ဈိ။ ကိ မေတန္တံ စ ဝုတ္တေ နကိဉ္စိတိ ဝဒတိ။
 တေနဿ အမနာပါနိဒ္ဒါ၊ ဣတိ နိဒ္ဒါဝိနောဒနတ္ထံ နိသိန္ဓော။ အပိစ
 တသ္မိံ ဒိဝသေ နက္ခတ္တံ သဃံဉံ ဟောတိ၊ သဗ္ဗံ နဂရံ သုသမ္ပဉံ ဝိပု-
 ကိဏ္ဏဝါလုကံ ပဉ္စဝဏ္ဏ ကုသုမလာဇ ပုဏ္ဏသဋ္ဌ ပဋိမဏ္ဍိတ သရ-
 ခ္ခါရံ သမုသိတဇေ ပဋ္ဌာကဝိစိတြိ သမုဇ္ဇလိတဒီပ မာလာလင်္ကတ
 သဗ္ဗဒိသာဘာဂံ ဝီထိသဘာဂေန ရစ္ဆာသဘာဂေန နက္ခတ္တကိဉ္စံ
 အနုဘဝမာနေန မဟာဇနေန သမာဘိကိဏ္ဏံ ဟောတိတိ နက္ခ-
 တ္တ ဒိဝသတာယာပိ နိသိန္ဓောတိ ဝဒန္တိ။ ဧဝံ ပန ဝတွာပိ ရာဇကု-
 လဿ နာမ သဒါပိ နက္ခတ္တမေဝ။ နိဒ္ဒါဝိနောဒနတ္ထံယေဝ ပနေသ
 နိသိန္ဓောတိ သန္နိဋ္ဌာနံ ကတံ။

ဥဒါနံ ဥဒါနေသီတိ ဥဒါဟာရံ ဥဒါဟရိ။ ယထာ ဟိ ယံ တေ-
 လံ မာနံ ဂဟေတုံ နသက္ကောတိ၊ ဝိဿန္တိတွာ ဂစ္ဆတိ၊ တံ အဝ-
 သေကောတိ ဝုစ္ဆတိ၊ ယဉ္စ ဇလံ တဋ္ဌာကံ ဂဟေတုံ နသက္ကောတိ၊
 အဇ္ဈောတ္တရိတွာ ဂစ္ဆတိ၊ တံ ဩဃောတိ ဝုစ္ဆတိ၊ ဧဝမေဝ ယံ
 ပီတိဝစနံ ဟဒယံ ဂဟေတုံ နသက္ကောတိ၊ အဓိကံ ဟုတွာ အန္တော

အသဏ္ဌဟိတော ဗဟိ နိက္ခမတိ၊ တံ ဥဒါနန္တိ ဝုစ္စတိ၊ ဧဝရူပံ ဝိတိ-
မယံ ဝစနံ နိစ္ဆာရေသီတိ အတ္ထော။ ဒေါသိနာတိ ဒေါသာပဂ-
တာ၊ အဗ္ဘာ၊ မဟိကာ၊ ရူမော၊ ရဇော၊ ရာဟုတိ ဣမေဟိ ပဉ္စဟိ
ဥပက္ခိလေသေဟိ ဝိရဟိတာတိ ဝုတ္တံ ဟောတိ။ တဿာ ရမဏီ-
ယာတိ အာဒိနိ ပဉ္စ ထောမနဝစနာနိ။ သာ ဟိ မဟာဇနဿ
မနံ ရမယတိတိ ရမဏီယာ။ ဝုတ္တ ဒေါသ ဝိမုတ္တာယ စန္ဒပ္ပဘာယ
ဩဘာသိတတ္တာ အတိဝိယ သုရူပါတိ အဘိရူပါ။ ဒဿိတုံ ယုတ္တာ-
တိ ဒဿနီယာ။ စိတ္တံ ပသာဒေတိတိ ပါသာဒိကာ။ ဒိဝသ မာ-
သာဒိနံ လက္ခဏံ ဘဝိတုံ ယုတ္တာတိ လက္ခဉာ။ ကံနုခန္ဓာတိ ကံနု
ခေါ အဇ္ဇ။ သမဏံ ဝါ မြာဟ္မဏံ ဝါတိ သမိတပါပတာယ သမ-
ဏံ၊ ဗာဟိတပါပတာယ မြာဟ္မဏံ။

ယံ နောပယိရူပါသတောတိ 'ဝစနဗျတ္တယော' ဧသ၊ ယံ
အမှာကံ ပဉ္စ ပုစ္ဆနဝသေန ပယိရူပါသန္တာနံ မရရံ ဓမ္မံ သုတွာ
စိတ္တံ ပသိဒေယျာတိ အတ္ထော။ ဣတိ ရာဇာ ဣမိနာ သဗ္ဗေနပိ ဝစ-
နေန ဩဘာသနိမိတ္တကမ္မံ အကာသိ။ ကဿ အကာသီတိ?။ ဇီဝ-
ကဿ။ ကိမတ္ထံ?။ ဘဂဝတော ဒဿနတ္ထံ။ ကိ' ဘဂဝန္တံ သယံ
ဒဿနာယ ဥပဂန္တံ နသက္ကောတိတိ?။ အာမ န သက္ကောတိ။
ကသ္မာ?။ မဟာပရာဓတာယ။ တေန ဟိ ဘဂဝတော ဥပဋ္ဌာကော
အရိယသာဝကော အတ္တနော ပိတာ မာရိတော၊ ဒေဝဒတ္တောစ
တမေဝ နိဿာယ ဘဂဝတော ဗဟံ အနတ္ထမကာသိ။ ဣတိ မဟာ-
ပရာဓော ဧသ၊ တာယ မဟာပရာဓတာယ သယံ ဂန္တံ နသက္ကော-
တိ။ ဇီဝကော ပန ဘဂဝတော ဥပဋ္ဌာကော၊ တဿ ပိဋ္ဌိ ဆာ-
ယာယ ဘဂဝန္တံ ပဿိဿာဓိတိ ဩဘာသနိမိတ္တကမ္မံ အကာသိ။
ကိ' ဇီဝကော ပန မယံ ဣဒံ ဩဘာသနိမိတ္တကမ္မန္တိ ဇာနာတိတိ?။
အာမ ဇာနာတိ။ အထ ကသ္မာ တုဏှိ အဟောသီတိ?။ ဝိက္ခေပ-
ပေစ္ဆဒနတ္ထံ?။ တသ္မိပ္ပိ ပရိသတိ ဆန္တံ သတ္တာရာနံ ဥပဋ္ဌာကာ

ဗဟူ သန္တိပတိတာ၊ တေ အသိက္ခိတာနံ ပယိရူပါသနေန သယမ္ပိ အသိက္ခိတာဝ။ တေ မယိ ဘဂဝတော ဂုဏကထံ အာရဒ္ဓေ အန္တရန္တရာ ဥဋ္ဌာယုဋ္ဌာယ အတ္တနော သတ္တာရာနံ ဂုဏံ ကထေ-
သန္တိ၊ ဧဝံ မေ သတ္ထု ဂုဏကထာပရိယောသာနံ န ဂမိဿတိ။
ရာဇာ ပန ဣမေသံ ကုလူပကေ ဥပသင်္ကမိတွာ ဂဟိတာသာရ-
တာယ တေသံ ဂုဏကထာယ အနတ္တမနော ဟုတွာ မံ ပဋိပုစ္ဆိ-
ဿတိ။ အထာဟံ နိဗ္ဗိက္ခေပံ သတ္ထုဂုဏံ ကထေတွာ ရာဇာနံ
သတ္ထု သန္တိကံ ဂဟေတွာ ဂမိဿာမိတိ ဇာနန္တောဝ ဝိက္ခေပ-
ပစ္ဆေဒနတ္ထံ တုဏှိ အဟောသိတိ။

တေပိ အမစ္စာ ဧဝံ စိန္တေသုံ “အဇ္ဇ ရာဇာ ပဉ္စဟိ ပဒေဟိ ရတ္ထိ”
ထောမေတိ၊ အဒ္ဓါ ကိဉ္စိ သမဏံဝါ မြာဟ္မဏံဝါ ဥပသင်္ကမိတွာ
ပဉ္စ ပုစ္ဆိတွာ ဓမ္မံ သောတုကာမော။ ယဿ စေသ ဓမ္မံ သုတွာ
ပသိဒိဿတိ၊ တဿစ မဟန္တံ သက္ကာရံ ကရိဿတိ၊ ယဿ ပန
ကုလူပကော သမဏော ရာဇကုလူပကော ဟောတိ၊ ဘဒ္ဒိ
တဿာ”တိ။ တေ ဧဝံ စိန္တေတွာ အဟံ အတ္တနော ကုလူပကသ-
မဏဿ ဝဏ္ဏံ ဝတွာ ရာဇာနံ ဂဟေတွာ အဟံ ဂမိဿာမိတိ
အတ္တနော အတ္တနော ကုလူပကာနံ ဝဏ္ဏံ ကထေတုံ အာရဒ္ဓါ၊
တေနာဟ “ဧဝံ ဝုတ္တေ အညတရော ရာဇာမစ္စော”တိ အာဒိ။

တတ္ထ ပူရဏောတိ တဿ သတ္ထု ပဋိညာတဿ နာမံ။ ကဿ-
ပေါတိ ဂေါတ္ထံ။ သော ကိရ အညတရဿ ကုလဿ ဧကေနဒါသ-
သတံ ပူရယမာနော ဇာတော၊ တေနဿ ပူရဏောတိ နာမံ
အကံသု။ မင်္ဂလဒါသတ္တာ စဿ သုကတံ ဒုက္ကဋ္ဌန္တိ ဝဒန္တာ နတ္ထိ၊
အကတံ ဝါ န ကတန္တိ။ သော ကိရ ကိမဟံ ဧတ္ထ ဝဿာမိတိ
ပလာယိ။ အထဿ စောရာ ဝတ္တာနိ အတ္ထိန္တိသု။ သော ပဏ္ဍေန
ဝါ တိဏေနဝါ ပဋိစ္ဆာဒေတုမ္ပိ အဇာနန္တော ဇာတရူပေ-
နေဝ ဧကံ ဂါမံ ပါရိသိ။ မနဿာ တံ ဒိသွာ အယံ သမဏော
အရဟာ အပ္ပိစ္ဆော၊ နတ္ထိ ဣမိနာ သဒိသောတိ ပုဝဘတ္တာဒိနိ

ဂဟေတွာ ဥပသင်္ကမန္တိ။ သော မယံ သာဠကံ အနိဝတ္တဘာဝေန
 ဣဒံ ဥပ္ပန္နန္တိ တတော ပဋ္ဌာယ သာဠကံ လဘိတွာပိ န နိဝါသေတိ။
 တဒေဝ ပဗ္ဗဇ္ဇံ အဂ္ဂဟေသိ။ တဿ သန္တိကေ အညေပိ အညေပီတိ
 ပဉ္စသတမနဿာ ပဗ္ဗဇိံသု၊ တံ သန္ဓာယာဟ “ပူရဏော
 ကဿပေါ”တိ။

ပဗ္ဗဇိတသမူဟသင်္ခါတော သံဃော အဿ အတ္ထိတိ သံဃီ။
 သွေဝ ဂဏော အဿ အတ္ထိတိ ဂဏီ။ အာစာရသိက္ခာပနဝသေန
 တဿ ဂဏဿ အာစရိယောတိ ဂဏာစရိယော။ ဉာတောတိ
 ပညာတော ပါကဠော။ အပ္ပိစ္ဆော သန္တုဠော၊ အပ္ပိစ္ဆတယ
 ဝတ္ထမ္ပိ န နိဝါသေတိတိ ဧဝံ သမုဂ္ဂတော ယသော အဿ အတ္ထိတိ
 ယသဿီ။ တိတ္ထကဧတိ လဒ္ဓိကဧရာ။ သာဓုသမ္ပတောတိ အယံ
 သာဓု သုန္ဓရော သပ္ပုရိသောတိ ဧဝံ သမ္ပတော။ ဗဟုဇနဿာတိ
 အဿုတဝတော အန္ဓဗာလပုထုဇနဿ။ ပဗ္ဗဇိတတော ပဋ္ဌာယ
 အတိက္ကန္တာ ဗဟူ ရတ္ထိယော ဇာနာတိတိ ရတ္တည။ စိရံ ပဗ္ဗဇိတဿ
 အဿာတိ စိရပဗ္ဗဇိတော။ အစိရပဗ္ဗဇိတဿ ဟိ ကထာ ဩကပ္ပ-
 နိယာ န ဟောတိ။ တေနာဟ “စိရပဗ္ဗဇိတော”တိ။ အဒ္ဓဂ-
 တောတိ အဒ္ဓါနံ ဂတော၊ ဒွေ တယော ရာဇပရိဝဋ္ဌေ အတိတော-
 တိ အဓိပ္ပါယော။ ဝယော အနုပ္ပတ္တောတိ ပစ္ဆိမဝယံ အနုပ္ပတ္တော။
 ဣဒံ ဉာယမ္ပိ ဒဟရဿ ကထာ ဩကပ္ပနိယာ န ဟောတိတိ တံ
 သန္ဓာယ ဝုတ္တံ။

တုဏှိ အဟောသီတိ သုဝဏ္ဏ ဝဏ္ဏံ မရရ ရသံ အဗ္ဗပက္ကံ ခါဒိ-
 တုကာမော ပုရိသော အာဟရိတွာ ဟတ္ထေ ဌပိတံ ကာဇရပက္ကံ
 ဒိသွာ ဝိယ ဈာနာဘိညာဒိဂုဏယုတ္တံ တိလက္ခဏဗ္ဗာဟတံ မရရံ
 ဓမ္မကထံ သောတုကာမော ပုဗ္ဗေ ပူရဏဿ ဒဿနေနာပိ
 အနတ္တမနော ဣဒါနိ ဂုဏကထာယ သုဠတရံ အနတ္တမနော
 တုဏှိ အဟောသိ။ အနတ္တမနော သမာနောပိ ပန သစာဟံ ဧတံ

တဇ္ဇေတွာ ဂီဝါယံ ဂဟေတွာ နိဟရာပေဿာမိ၊ ယော ယော ကထေသိ၊ တံ တံ ရာဇာ ဧဝံ ကရေတိတိ ဘိတော အညောပိ ကောစိ ကိဉ္စ နကထေသတိတိ အမနာပမ္ပိ တံ ကထံ အဓိဝါ-
သေတွာ တုဏှိ ဧဝံ အဟောသိ။ အထညော အဟံ အတ္တနော ကုလူပကဿ ဝဏှံ ကထေသသဗိတိ စိန္တေတွာ ဝတ္တု အာရတိ။
တေန ဝုတ္တံ “အညတရော ပိ ခေါ” တိ အာဒိ။ တံ သဗ္ဗံ ဝုတ္တနယေ-
နေဝ ဝေဒိတဗ္ဗံ။

ဧတ္ထ ပန မဇ္ဈနီတိ တဿ နာမံ။ ဂေါသာလာယ ဇာတတ္တာ ဂေါသာလောတိ ဒုတိယံ နာမံ။ တံ ကိရ သကဒ္ဓမာယ ဘူမိယာ တေလသဋ္ဌံ ဂဟေတွာ ဂစ္ဆန္တိ တာတ မာ ခလိတိ သာမိကော အာဟ။ သော ပမာဒေန ခလိတွာ ပတိတွာ သာမိကဿ ဘယေန ပလာယိတုံ အာရဒ္ဓေါ။ သာမိကော ဥပဓာရိတွာ ဒုဿ-
ကဏ္ဍေ အဂ္ဂဟေသိ။ သော သာဠကံ ဆဇ္ဇေတွာ အစေလကော ဟုတွာ ပလာယိ။ သေသံ ပူရဏသဒိသမေဝ။ အဇိတောတိ တဿ နာမံ။ ကေသကမ္ပလံ ဓာရေတိတိ ကေသကမ္ပလော။
ဣတိ နာမဒ္ဓယံ သံသန္ဓိတွာ အဇိတော ကေသကမ္ပလောတိ ဝုစ္စ-
တိ။ တတ္ထ ကေသကမ္ပလော နာမ မနုဿကေသေဟိ ကတကမ္ပ-
လော။ တတော ပဋိကိလိဋ္ဌတရံ ဝတ္တံ နာမ နတ္ထိ။ ယထာဟ
“သေယျထာပိ နာမ ဘိက္ခဝေ ယာနိ ကာနိစိ တန္တာဝုတာနိ
ဝတ္တာနိ၊ ကေသကမ္ပလော တေသံ ပဋိကိလိဋ္ဌတရော အက္ခာယ-
တိ၊ ကေသကမ္ပလော ဘိက္ခဝေ သိတေ သိတော ဥဏှော ဥဏှော
အပ္ပဋ္ဌေါစ ဒုက္ခသမ္ပယောစ ဒုဗ္ဗဏှောစ ဒုဂ္ဂန္ဓောစာ”တိ။
ပကုဒ္ဓေါတိ တဿ နာမံ။ ကစ္စာယနောတိ ဂေါတ္တံ။ ဣတိ နာမ-
ဂေါတ္တံ သံသန္ဓိတွာ ပကုဒ္ဓေါ ကစ္စာယနောတိ ဝုစ္စတိ။ သိတုဒက-
ပဋိကိတ္တကော သေ။ ဝစ္စံ ကတွာပိ ဥဒကကိစ္စံ နကရေတိ။
ဥဏှောဒကံဝါ ကဉ္စိယံဝါ လဘိတွာ ကရေတိ။ နဒိံ ဝါ မဂ္ဂေါ-
ဒကံဝါ အတိက္ကမ္မ သီလံ မေ ဘိန္တန္တိ ဝါလိကထူပံ ကတွာ သီလံ
အဓိဋ္ဌာယ ဂစ္ဆတိ။ ဧရူပေါ နိဿိရိကလဒ္ဓိကော သေ။ သဇ္ဇ-

ယောတိ တဿ နာမံ။ ဗေလဋ္ဌဿ ပုတ္တောတိ ဗေလဋ္ဌပုတ္တော။
 အမှာကံ ဂဏ္ဌနကိလေသော၊ ပလိဗန္ဓနကိလေသော နတ္ထိ။ ကိလေ-
 သဂဏ္ဌိရဟိတာ မယန္တိ ဧဝံ ဝါဒိတာယ လဒ္ဓနာမဝသေန
 နိဂဏ္ဌော။ နာဠဿ ပုတ္တော နာဠပုတ္တော။

အထခေါရာဇာတိ ရာဇာ ကိရ တေသံ ဝစနံ သုတွာ စိန္တေ-
 သိ “အဟံ ယဿ ယဿ ဝစနံ န သောတုကာမော၊ သော သော
 ဧဝ ကထေသိ။ ယဿ ပနမိ ဝစနံ သောတုကာမော၊ ဧသ နာဂ-
 ဝသံ ပိဝိတွာ ဌိတော သုပဏ္ဏော ဝိယ တုဏှိဘူတော အနတ္တော
 ဝတ မေ”တိ။ အထဿ ဧတဒဟောသိ “ဇီဝကော ဥပသန္တဿ
 ဗုဒ္ဓဿ ဘဂဝတော ဥပဋ္ဌာကော၊ သယမ္ပိ ဥပသန္တော၊
 တသ္မာ ဝတ္တသမ္ပန္နော ဘိက္ခု ဝိယ တုဏှိဘူတော ဝနိသိန္နော၊
 န ဧသ မယိ အကထေန္တေ ကထေဿတိ၊ ဟတ္ထိမိ ခေါပန
 မဒ္ဒန္တေ ဟတ္ထိဿေဝ ပါဒေါ ဂဟေတဗ္ဗော”တိ။ တေန သဒ္ဓိ-
 သယံ မန္တေတု မာရဒ္ဓေါ။ တေန ဝုတ္တံ “အထခေါ ရာဇာ”
 တိ။ တတ္ထ ကိံတုဏှိတိ ကေန ကာရဏေန တုဏှိ၊ ဣမေသံ
 အမစ္စာနံ အတ္တနော အတ္တနော ကုလူပကသမဏဿ ဝဏ္ဏံ
 ကထေန္တာနံ မုခံ နပ္ပဟောတိ၊ ကိံယံထာ ဧတေသံ၊ ဧဝံ တဝ
 ကုလူပကသမဏော နတ္ထိ?၊ ကိံ တွံ ဒလိဒ္ဓေါ?၊ န တေ မမ
 ပိတရာ ဣဿရိယံ ဒိန္နံ?၊ ဥဒါဟု အဿဒ္ဓေါတိ? ပုစ္ဆတိ။ တတော
 ဇီဝကဿ ဧတဒဟောသိ “အယံ ရာဇာ မံ ကုလူပကသမဏဿ
 ဂုဏံ ကထာပေတိ၊ န ဒါနိ မေ တုဏှိဘာဝဿ ကာလော၊
 ယထာ ခေါပနိမေ ရာဇာနံ ဝဋ္ဋိတွာ နိသိန္နာဝ အတ္တနော ကုလူ-
 ပကသမဏာနံ ဂုဏံ ကထယိံသု၊ န မယံ ဧဝံ သတ္ထု ဂုဏေ
 ကထေတုံ ယုတ္တ”န္တိ ဥဋ္ဌာယာသနာ ဘဂဝတောဝိဟာရာဘိမုခေါ
 ပဉ္စပတိဌိတေန ဝဋ္ဋိတွာ ဒသနခသမောဓာနသမုဇ္ဇလံ အဉ္ဇလိ-
 သိရသိ ပဂ္ဂဟေတွာ မဟာရာဇ မာ မံ ဧဝံ စိန္တယိတ္ထ၊ အဟံ
 ယံဝါ တံဝါ သမဏံ ဥပသင်္ကမတိတိ။ မမ သတ္ထုနော ဟိ
 မာတုကုစ္ဆိ ဩက္ကမနေ၊ မာတုကုစ္ဆိတော နိက္ခမနေ၊ မဟာဘိနိက္ခ-

မနေ၊ သမ္မောဓိယံ၊ ဓမ္မစက္ကပဝတ္တနေစ ဒသသဟဿိလောကဓာတု
ကမ္ပိတ္ထ၊ ဧဝံ ယမကပါဠိဟာရိယံ အကာသိ။ ဧဝံ ဒေဝေါရောဟနံ။
အဟံ သတ္ထုနော ဂုဏေ ကထယိဿာမိ၊ ဧကဂ္ဂစိတ္တော သုဏ
မဟာရာဇာတိ ဝတ္တာ အယံ ဒေဝ ဘဂဝါ အရဟံ သမ္မာ-
သမ္ဗုဒ္ဓေါတိ အာဒိမာဟ။

တတ္ထ တံ ခေါပန ဘဂဝန္တန္တိ ဣတ္ထန္တုတာချာနတ္ထေ ဥပ-
ယောဂဝစနံ၊ တဿ ခေါ ဘဂဝတောတိ အတ္ထော။ ကလျာ-
ဏောတိ ကလျာဏဂုဏသမန္တာဂတော၊ သေဋ္ဌောတိ ဝုတ္တံ
ဟောတိ။ ကိတ္တိသဒ္ဓေါတိ ကိတ္တိယေဝ။ ထုတိဃောသော ဝါ။
အန္တုဂ္ဂတောတိ သဒေဝကံ လောကံ အဇ္ဈောတ္ထရိတွာ ဥဂ္ဂတော။
ကိန္တိ။ ဣတိပိ သော ဘဂဝါ အရဟံ သမ္မာသမ္ဗုဒ္ဓေါ။ ပ။ ဘဂ-
ဝါတိ။ တတြာယံ ပဒသမ္ဗန္ဓော၊ သော ဘဂဝါ ဣတိပိ အရဟံ၊
ဣတိပိ သမ္မာသမ္ဗုဒ္ဓေါ။ ပ။ ဣတိပိ ဘဂဝါတိ၊ ဣမိနာစ ဣမိနာစ
ကာရဏေနာတိ ဝုတ္တံ ဟောတိ။ တတ္ထ အာရကတ္တာ အရိနံ၊
အရာနဉ္စ ဟတတ္တာ၊ ပစ္စယာဒီနံ အရဟတ္တာ၊ ပါပကရဏေ ရဟာ-
ဘာဝါတိ ဣမေဟိ တာဝ ကာရဏေဟိ သော ဘဂဝါ အရ-
ဟန္တိ ဝေဒိတဗ္ဗောတိ အာဒိနာ နယေန မာတိကံ နိက္ခိပိတွာ
သမ္ဗာနေဝ စေတာနိ ပဒါနိ ဝိသုဒ္ဓိမဂ္ဂေ ဗုဒ္ဓါနုဿတိနိဒ္ဒေသေ
ဝိတ္တာရိတာနီတိ တတော နေသံ ဝိတ္တာရောဂဟေတဗ္ဗော။
ဇီဝကော ပန ဧကမေကဿ ပဒဿ အတ္ထံ နိဋ္ဌာပေတွာ ဧဝံ
မဟာရာဇ အရဟံ မယံ သတ္တာ၊ ဧဝံ သမ္မာသမ္ဗုဒ္ဓေါ။ ပ။ ဧဝံ
ဘဂဝါတိ ဝတ္တာ တံ ဒေဝေါ ဘဂဝန္တံ ပယိရူပါသတု၊ အပ္ပေဝ
နာမ ဒေဝဿ တံ ဘဂဝန္တံ ပယိရူပါသတော စိတ္တံ ပသီဒေယျာ
တိ အာဟ။ ဧတ္ထ စ တံ ဒေဝေါ ပယိရူပါသတူတိ ဝဒန္တော
မဟာရာဇ တုမ္ဘာဒိသာနဉ္စိ သတေနပိ သဟဿေနပိ သတ-
သဟဿေနပိ ပုဋ္ဌဿ မယံ သတ္ထုနော သဗ္ဗေသံ စိတ္တံ ဂဟေတွာ
ကထေတုံ ထာမော စ ဗလဉ္စ အတ္ထိ၊ ဝိဿဉ္စ ဥပသင်္ကမိတွာ
ပုစ္ဆေယျာသိ မဟာရာဇာတိ အာဟ။

ရညောပိ ဘဂဝတော ဂုဏကထံ သုဏန္တဿ သကလသရီရံ ပဉ္စဝဏ္ဏာယ ဝီတိယာ နိရန္တရံ ဖုဋ္ဌံ အဟောသိ။ သော တင်္ဂဏ-
ညေဝ ဂန္တုကာမော ဟုတွာ ဣမာယ ခေါ ပန ဝေလာယ
မယံ ဒသဗလဿ သန္တိကံ ဂစ္ဆတော န အညော ကောစိ ခိပ္ပံ
ယာနာနိ ယောဇေတုံ သက္ခိဿတိ အညတြ ဇီဝကာတိ စိန္နေတွာ
တေနဟိ သမ္ပဇီဝက ဟတ္ထိယာနာနိ ကပ္ပိပေဟိတိ အာဟ။
တတ္ထ တေနဟိတိ ဥယျောဇနတ္ထေ နိပါတော၊ ဂစ္ဆ သမ္ပ-
ဇီဝကာတိ ဝုတ္တံ ဟောတိ။ ဟတ္ထိယာနာနိတိ အနေကေသု
အဿရထာဒီသု ယာနေသု ဝိဇ္ဇမာနေသုပိ ဟတ္ထိယာနံ ဥတ္တမံ။
ဥတ္တမဿ သန္တိကံ ဥတ္တမယာနေနေဝ ဂန္တဗ္ဗန္တိ စ အဿယာန ရ-
ထယာနာနိ ဟိ သသဒ္ဓါနိ၊ ဒုရတောဝ တေသံ သဒ္ဓေါ သုယျတိ။
ဟတ္ထိယာနဿ ပဒါနုပဒံ ဂစ္ဆန္တာပိ သဒ္ဓံ နသုဏန္တိ။ နိဗ္ဗုတဿ
ပန ခေါ ဘဂဝတော သန္တိကေ နိဗ္ဗုတေဟေဝ ယာနေဟိ
ဂန္တဗ္ဗန္တိ စ စိန္တယိတွာ ဟတ္ထိယာနာနိတိ အာဟ။ ပဉ္စ မတ္တာနိ
ဟတ္ထိနိကာသတနိတိ ပဉ္စကရေဏုသတနိ။ ကပ္ပိပေတွာတိ
‘အာရောဟဏသဇ္ဇာနိ ကာရေတွာ။

အာရောဟဏီယန္တိ အာရောဟဏယောဂံ၊ ဩပရယန္တိ
အတ္ထော။ ကိံပနေသ ရညော ဝုတ္တံ အကာသိ အဝုတ္တန္တိ။ အဝုတ္တံ။
ကသ္မာ?။ ပဏှိတတာယ။ ဧဝံ ကိရဿ အဟောသိ ‘ရာဇာ ဣမာယ
ဝေလာယ ဂစ္ဆာဗိ’ တိဝဒတိ။ ရာဇာနောစ နာမ မဟုပစ္စတ္ထိကာ၊
သစေ အန္တရာမဂ္ဂေ ကောစိ အန္တရာယော ဟောတိ၊ မဗ္ဗိ ဂရဟိ-
ဿန္တိ ‘ဇီဝကော ရာဇာ မေ ကထံ ဂဏှာတိတိ အကာလေပိ ရာ-
ဇာနံ ဂဟေတွာ နိက္ခမတိတိ၊ ဘဂဝန္တမ္ပိ ဂရဟိဿန္တိ သမဏော
ဂေါတမော မယံ ကထာ ဝတ္တတိတိ ကာလံ အသလ္လက္ခေတွာဝ
ဓံမံ ကထေတိ’ တိ။ တသ္မာ ယထာ နေဝ မယံ န ဘဂဝတော
ဂရဟာ ဥပ္ပဇန္တိ၊ ရညောစ ရက္ခာ သုသံဝိဟိတာ ဟောတိ၊ တထာ

ကရိဿာမိတိ။ တတော ဣတ္ထိယော နိဿာယ ပုရိသာနံ ဘယံ
 နာမ နတ္ထိ၊ သုခံ ဣတ္ထိပရိဝုတော ဂမိဿာမိတိ ပဉ္စဟတ္ထိနိကာ သ-
 တာနိ ကပ္ပပါပေတွာ ပဉ္စဣတ္ထိသတာနိ ပုရိသဝေသံ ဂါဟာပေတွာ
 အသိ ခေတာမရ ဟတ္တာ ရာဇာနံ ပရိဝါရေယျာထာတိ ဝတွာ ပုန
 စိန္တေသိ “ဣမဿ ရညော ဣမသ္မိံ အတ္တဘာဝေ မဂ္ဂဖလာနံ ဥပ-
 နိဿယော နတ္ထိ၊ ဗုဒ္ဓါစ နာမ ဥပနိဿယံ ဒိသ္မာဝံ ဓမ္မံ ကထေန္တိ၊
 ဟန္တာဟံ မဟာဇနံ သန္တိပါတာပေမိ၊ ဧဝံဥ သတိ သတ္တာ ကဿ-
 စိဒေဝ ဥပနိဿယေန ဓမ္မံ ဒေသေဿတိ၊ သာ မဟာဇနဿ
 ဥပကာရာယ ဘဝိဿတိ”တိ။ သောတတ္ထ တတ္ထ သာသနံ ပေသေ-
 သိ၊ ဘေရိံ စရာပေသိ “အဇ္ဇ ရာဇာ ဘဝဝတော သန္တိကံ
 ဂစ္ဆတိ၊ သဗ္ဗေ အတ္တနော ဝိဘဝါနုရူပေန ရညော အာရက္ခံ
 ဂဏှန္တူ”တိ။ တတော မဟာဇနော စိန္တေသိ “ရာဇာ ကိရု-
 သတ္ထုဒဿနတ္ထံ ဂစ္ဆတိ၊ ကိဒိသိ ဝတ ဘော ဓမ္မဒေသနာ ဘဝိ-
 သတိ?၊ ကိံ နော နက္ခတ္တကိဋ္ဌာယ?၊ တတ္ထေဝ ဂမိဿာမိ”တိ။
 သဗ္ဗေ ဂန္ဓမာလာဒီနိ ဂဟေတွာ ရညော အာဂမနံ အာကခိ-
 မာနာ မဂ္ဂေ အဋ္ဌံသု။ ဇီဝကောပိ ရညော ပဋိနိဝေဒေသိ “ကပ္ပိ-
 တာနိ ခေါ တေ ဒေဝ ဟတ္ထိယာနာနိ ယဿ ဒါနိ ကာလံ မည-
 သိ”တိ။

တတ္ထ ယဿ ဒါနိ ကာလံ မညသီတိ ဥပစာရဝစန မေတံ။
 ဣဒံ ဝုတ္တံ ဟောတိ၊ ယံ တယာ အာဏတ္ထံ၊ တံ မယာ ကတံ။
 ဣဒါနိ တံ ယဿ ဂမနဿဝါ အဂမနဿဝါ ကာလံ မညသိ၊
 ကဒေဝ အတ္တနော ရုစိယာ ကရောဟိတိ။ ပစ္စေကာ ဣတ္ထိယော-
 တိ ပါဠိယေက္ကာ ဣတ္ထိယော၊ ဧကေကိဿာ ဟတ္ထိနိယာ ဧကေ-
 ကံ ဣတ္ထိန္တံ ဝုတ္တံဟောတိ။ ဥက္ကာသု ဓာရိယမာနာသုတိ ဒဏ္ဍဒီ-
 ပိကာသု ဓာရိယမာနာသု။ မဟစ္စရာဇာနုဘာဝေနာတိ မဟ-
 တာ ရာဇာနုဘာဝေန။ မဟစ္စာ ဣတိပိ ပါဠိ၊ မဟတိယာတိ
 အတ္ထော၊ လိင်္ဂဝိပရိယာယော ဒေသ။ ရာဇာနုဘာဝေါ ဝုစ္ဆတိ

ရာဇိဒ္ဓိ။ ကာ ပနဿ ရာဇိဒ္ဓိ။ တိယောဇနသတာနံ ဦးနှံ မဟာရ-
ဌာနံ ဣဿရိယသိရိ။ တဿ ဟိ အသုကဒိဝသံ ရာဇာ တဏှာဂတံ
ဥပသင်္ကမိဿတိတိ ပဌမတရံ သံဝိဒဟနေ အသတိပိ တင်္ဂဏ-
ညေဝ ပဉ္စဇုတ္တိသတာနိ ပုရိသဝေသံ ဂဟေတွာ ပဋိမုက္ကဝေဌ-
နာနိ အံသေ အာသတ္တခဂ္ဂါနိ မဏိ ဒဏ္ဍ တောမရေ ဂဟေတွာ
နိက္ခမိသု။ ယံ သံန္ဓာယ ဝုတ္တံ “ပစ္စေကာ ဇုတ္တိယော အာရောပေ-
တွာ” တိ။

အပရာနိ သောဌသသဟဿ ခတ္တိယ နာဠကိတ္တိယော ရာဇာနံ
ပရိဝါရေသုံ။ တာသံ ပရိယန္တေ ခုဇ္ဇ ဝါမနက ကိရာဠာဒယော။
တာသံ ပရိယန္တေ အန္တေပုရပါလကာ ဝိဿာသိကပုရိသ။
တေသံ ပရိယန္တေ ဝိစိတြဝေသဝိလာသိနော သဠိသဟဿမတ္တာ
မဟာမတ္တာ။ တေသံ ပရိယန္တေ ဝိဝိဓာလင်္ကာရ ပဋိမဏ္ဍိတာ
နာနပ္ပကာရ အာဝုဓမဟတ္တာ ဝိဇ္ဇာဓရတရုဏာ ဝိယ နဝုတိသဟ-
ဿမတ္တာ ရဠိယပုတ္တာ။ တေသံ ပရိယန္တေ သတုဠနိကာနိ နိဝါ-
သေတွာ ပဉ္စသတုဠနိကာနိ ဧကံသံ ကတွာ သုနာတာ သုဝိ-
လိတ္တာ ကဉ္စနမာလာဒိ နာနာဘရဏသောဘိတာ ဒသသဟဿ-
မတ္တာ မြာဟ္မဏာ ဒက္ခိဏဟတ္ထံ ဥဿာပေတွာ ဇယသဒ္ဓံ ဃော-
သန္တာ ဂစ္ဆန္တိ။ တေသံ ပရိယန္တေ ပဉ္စဂီကာနိ တူရိယာနိ။ တေသံ
ပရိယန္တေ ဓနုပန္တိပရိက္ခေပေါ။ တဿ ပရိယန္တေ ဟတ္ထိဃဠာ။
ဟတ္ထိနံ ပရိယန္တေ ဂိဝါယ ဂိဝံ ပဟရမာနာ အဿ ပန္တိ။ အဿ-
ပရိယန္တေ အညမညံ သဃ်ဠနရဏာ။ ရထပရိယန္တေ ဗာဟာယ
ဗာဟံ ပဟရိယမာနာ ယောဓာ။ တေသံ ပရိယန္တေ အတ္တနော
အတ္တနော အနုရူပါယ အာဘရဏသမ္ပတ္တိယာ ဝိရောစမာနာ
အဋ္ဌာရသသေနိဇယော။ ဣတိ ယထာ ပရိယန္တေ ဌတွာ ခိတ္တော
သရော ရာဇာနံ နပါပုဏ္ဏာတိ၊ ဧဝံ ဇီဝကော ကောမာရဘစ္စော
ရညော ပရိသံ သံဝိဒဟိတွာ အတ္တနာ ရညော အဝိဒူရေနေဝ
ဂစ္ဆတိ သစေ ကောစိ ဥပဒ္ဓဝေါ ဟောတိ၊ ပဌမတရံ ရညော ဇီဝိ-
တဒါနံ ဒဿာမိတိ။ ဥက္ကာနံ ပန ဧတ္တကာနိ သတာနိဝါ သဟ-

သင်္ခါတိ ပရိစ္ဆေဒေါ နတ္ထိတိ ဝေရူပံ ရာဇိဒ္ဓိံ သန္ဓာယ ဝုတ္တံ
“မဟာရာဇာနဘာဝေန ယေန ဇီဝကဿ ကောမာရဘစ္စဿ
အဗ္ဗဝနံ၊ တေန ပါယာသီ”တိ။

အံဟုဒေဝ ဘယန္တိ ဧတ္ထ စိတ္တုတြာသဘယံ၊ ဉာဏဘယံ၊
အာရမ္မဏဘယံ၊ ဩတ္တပ္ပဘယန္တိ စတုပ္ပါဒံ ဘယံ။ တတ္ထ ဇာတိ-
ပဋိစ္စ ဘယံ ဘယာနကန္တိ အာဒိနာ နယေန ဝုတ္တံ စိတ္တုတြာသ-
ဘယံ နာမ။ တေပိ တထာဂတဿ ဓမ္မဒေသနံ သုတွာ ယေဘု-
ယျေန ဘယံ သံဝေဂံ သန္ဓာသံ အာပဇ္ဇန္တိတိ ဝေမာဂတံ ဉာဏ-
ဘယံ နာမ။ ဧဝံ နူန တံ ဘယဘေရဝံ အာဂစ္ဆတိတိ ဧတ္ထ ဝုတ္တံ
အာရမ္မဏဘယံ နာမ။ ဘိရုံ ပသံသန္တိ န ဟိ တတ္ထ သူရံ၊ ဘယာ
ဟိ သန္ဓော န ကရေန္တိ ပါပန္တိ ဣဒံ ဩတ္တပ္ပဘယံ နာမ။ တေသု
ဣဓ စိတ္တုတြာသဘယံ အဟု၊ အဟောသီတိ အတ္ထော။ ဆန္ဒိ-
တတ္တန္တိ ဆန္ဒိတဿ ဘာဝေါ၊ သကလသရီရ စလနန္တိ အတ္ထော။
လောမဟံသောတိ လောမ ဟံသနံ၊ ဥဒ္ဓံ ပြိတလောမတာတိ
အတ္ထော။ သော ပနာယံ လောမ ဟံသော ဓမ္မသဝနာဒိသု ပီတိ-
ဥပ္ပတ္တိကာလေ ပီတိယာပိ ဟောတိ၊ ဘိရုက ဇာတိကာနံ သမ္ပဟာ-
ရပိသာစာဒိ ဒဿနေသု ဘယေနာပိ။ ဣဓ ဘယလောမဟံသော-
တိ ဝေဒိတဗျော။

ကသ္မာ ပနေသ ဘိတောတိ?။ အန္ဓကာရေနာတိ ဧကေ
ဝဒန္တိ။ ရာဇဂဟေ ကိရ ဒုတ္တိံသ မဟာဒွါရာနိ၊ စတုသဋ္ဌိ ခုဒ္ဒက-
ဒွါရာနိ၊ ဇီဝကဿ အဗ္ဗဝနံ ပါကာရဿစ ဂိဇ္ဈကုဋဿစ အန္တရာ
ဟောတိ။ သော ပါစိနဒွါရေန နိက္ခမိတွာ ပဗ္ဗတစ္ဆာယာယ ပါ-
ဝိသိ။ တတ္ထ ပဗ္ဗတကုဋေန စန္ဒော ဆာဒိတော၊ ပဗ္ဗတစ္ဆာယာယစ
ရုက္ခစ္ဆာယာယစ အန္ဓကာရံ အဟောသီတိ။ တမ္ပိ အကာရဏံ။
တဒါ ဟိ ဥက္ကာနံ သတသဟဿာပိ ပရိစ္ဆေဒေါ နတ္ထိ။ အယံ ပန
အပ္ပသဒ္ဓတံ နိဿာယ ဇီဝကေ အာသင်္ကာယ ဘိတော။ ဇီဝကော
ကိရဿ ဥပရိပါသာဒေယေဝ အာရောစေသိ “မဟာရာဇ အပ္ပ-

သဒ္ဓကာမော ဘဂဝါ၊ အပ္ပသဒ္ဓေနော ဥပသင်္ကမိတဗ္ဗော''တိ၊
 တသ္မာ ရာဇာ တူရိယသဒ္ဓံ နိဝါရေသိ။ တူရိယာနိ ကေဝလံ ဂဟိ-
 တမတ္တာနေဝ ဟောန္တိ။ ဝါစမိ ဥစ္စံ အနိစ္ဆာရယမာနာ အစ္စရာ-
 သညာယ ဂစ္ဆန္တိ။ အမ္မဝနေပိ ကဿစိ ခိပိတသဒ္ဓေါပိ နသုယျတိ။
 ရာဇာနော စ နာမ သဒ္ဓါဘိရတာ ဟောန္တိ။ သော တံ အပ္ပသဒ္ဓတံ
 နိဿာယ ဥက္ကဏ္ဍိတော ဇီဝကေပိ အာသင်္ကံ'' ဥပ္ပါဒေသိ''အယံ
 ဇီဝကော မယံ အမ္မဝနေ အမုတေလသာနိ ဘိက္ခုသတာနိတိ
 အာဟ။ ဧတ္ထ စ ခိပိတသဒ္ဓမတ္တမ္ပိ နသုယျတိ၊ အဘူတံ မညေ သေ-
 ဝဇ္ဇေတွာ မံ နဂရတော နိဟရိတွာ ပုရတော ဗလကာယံ ဥပ-
 ဌပေတွာ မံ ဂဏှိတွာ အတ္တနာ ဆတ္တံ ဥဿာပေတုကာမော။
 အယဉ္စိ ပဉ္စန္ဒိ ဟတ္ထိနံ ဗလံ ဓာရေတိ၊ မမစ အဝိဒ္ဓုရေနေဝ ဂစ္ဆတိ၊
 သန္တိကေစ မေ အာဝုဟေတ္ထော ဧကပုရိသောပိ နတ္ထိ၊ အဟော-
 ဝတ မေ အနတ္ထော''တိ။ ဧဝံ ဘာယိတွာစ ပန အဘိတော
 ဝိယ သန္ဓာရေတုမ္ပိ နာသက္ခိ။ အတ္တနော ဘိတဘာဝံ တဿ အာဝိ
 အကာသိ။ တေန ဝုတ္တံ ''အထခေါ ရာဇာ။ပ။နိဇ္ဈောသော''တိ။

တတ္ထ သမ္မာတိ ဝယဿာဘိလာပေါ ဒေသ။ကစ္စိ မံ ဝယဿာတိ
 ဝုတ္တံ ဟောတိ။ နပလန္တေသီတိ ယံ နတ္ထိ၊ တံ အတ္ထိတိ ဝတွာ
 ကစ္စိ မံ န ဝိပ္ပလန္တေယျာသိ။ နိဇ္ဈောသောတိ ကထာသလ္လာပ
 နိဇ္ဈေါသော။မာဘာယိ မဟာရာဇာတိ ဇီဝကော အယံ ရာဇာ မံ
 န ဇာနာတိ နာဟံ ပရံ ဇီဝိတာ ဝေါရောပေတိတိ။ သစေ ခေါ ပန
 န အဿာသေဿာမိ၊ ဝိနသေယျာတိ စိန္တယိတွာ ဒဠိ ကတွာ
 သမဿာသေန္တော မာဘာယိ မဟာရာဇာ တိ ဝတွာ န တံ
 ဒေဝါတိ အာဒိမာဟ။ အဘိက္ကမာတိ အဘိမုခေါ ကမ ဂစ္ဆ၊
 ပဝိသာတိ အတ္ထော။ သင်္ကံ'' ဝုတ္တေ ပန ဒဠိ နဟောတိတိ တရ-
 မာနောဝ ဌိက္ခတ္တံ အာဟ။ ဧတေ မဏ္ဍလမာဠေ ဒီပါဈာယန္တိတိ
 မဟာရဇာ စောရမလံ နာမ န ဒီပေ ဇာလေတွာ တိဠိတိ၊ ဧတေ
 စ မဏ္ဍလမာဠေ ဒီပါ ဇလန္တိ။ တောယ ဒီပသညာယ ယာဟိ

မဟာရာဇာတိ ဝဒတိ။ နာဂဿဘူမိတိ ယတ္ထ သက္ကာ ဟတ္ထိံ အဘိ-
ရူဠေန ဂန္တု၊ အယံ နာဂဿ ဘူမိ နာမ။ နာဂါ ပစ္စောရောဟိ-
တွာတိ၊ ဝိဟာရဿ ဗဟိဒ္ဓါရကောဠကေ ဟတ္ထိတော ဩရောဟိ-
တွာ။ ဘူမိယံ ပတိဋ္ဌိတ သမကာလမေဝ ပန ဘဂဝတော တေဇော
ရညော သရီရံ ဖရီ။ အထဿ တာဝဒေဝ သကာလသရီရတော
သေဒါ မုဋ္ဌိံသု။ သာဠကာ ပိဠေတွာ အပနေတဗ္ဗာ ဝိယ အဟေ-
သုံ။ အတ္တနော အပရာဓံ သရိတွာ မဟာဘယံ ဥပ္ပဇ္ဇိ။ သော ဥဇုကံ
ဘဂဝတော သန္တိကံ ဂန္တု၊ အသက္ကောန္တော ဇီဝကံ ဟတ္ထေ
ဂဟေတွာ အာရာမစာရိကံ စရမာနော ဝိယ ဣဒံ တေ သမ္ပဇီဝက
သုဠု ကာရိတံ၊ ဣဒံ သုဠု ကာရိတန္တိ ဝိဟာရဿ ဝဏ္ဏံ ဘဏမာ-
နော အနုက္ကမေန ယေန မဏ္ဍလမာဠဿ ဒွါရံ၊ တေနုပသင်္ကမိ၊
သမ္ပတ္တောတိ အတ္ထော။

ကဟံ ပနသမ္မာတိ ကသ္မာ ပုစ္ဆိတိ?။ ဧကေ တာဝ အဇာ-
နန္တောတိ ဝဒန္တိ။ ဣမိနာ ကိရ ဒဟရကာလေ ပိတရာ သဒ္ဓိံ အာဂမ္မ
ဘဂဝါ ဒိဋ္ဌပုဗ္ဗော။ ပစ္ဆာ ပန ပါပမိတ္တသံသဂ္ဂေန ပိတုဿာတံ
ကတွာ အဘိမာရေ ပေသေတွာ ဓနပါလံ မုဉ္ဇာပေတွာ မဟာပရာ-
ဓော ဟုတွာ ဘဂဝတော သမ္ပုဒိဘာဝံ န ဥပဂတပုဗ္ဗောတိ
အသဉ္ဇာနန္တော ပုစ္ဆတိတိ။ တံ အကာရဏံ။ ဘဂဝါ ဟိ အာကိဏ္ဏ-
ဝရလက္ခဏော အနုဗျဉ္ဇနပဋိမဏ္ဍိတော ဆဗ္ဗဏ္ဏာဟိ ရသ္မိဟိသကလံ
အာရာမံ ဩဘာသေတွာ တာရာဂဏပရိဝုတော ဝိယ ပုဏ္ဏစန္ဒော
ဘိက္ခု ဂဏပရိဝုတော မဏ္ဍလ မာဠမဇ္ဈေ နိသိန္ဒော၊ တံ ကော န-
ဇာနေယျ၊ အယံ ပန အတ္တနော ဣဿရိယလီလာယ ပုစ္ဆတိ။ ပကတိ
ဟေသာ ရာဇကုလာနံ ယံဇာနန္တာပိ အဇာနန္တာ ဝိယ ပုစ္ဆန္တိ။ ဇီဝ-
ကော ပန တံသုတွာ အယံ ရာဇာ ပထဝီယံ ဌတွာ ကုဟိံ ပထဝီတိ
နဘံ ဥလ္လောကေတွာ ကုဟိံ စန္ဒိမသုရိယာတိ သိနေရုမူလေ ဌတွာ
ကုဟိံ သိနေရုတိ ဝဒမာနော ဝိယ ဒသဗလဿ ပုရတော
ဌတွာ ကုဟိံ ဘဂဝါတိ ပုစ္ဆတိ။ ဟန္တဿ ဘဂဝန္တံ ဒသေဿာ-
မိတိ စိန္တေတွာ ယေန ဘဂဝါ၊ တေနဉ္စလိံ ပဏာမေတွာ

သော မဟာရာဇာတိ အာဒိမာဟ။ ပုရက္ခတောတိ ပရိ-
ဝါရေတွာ နိသိန္ဓဿ ပုရတော နိသိန္ဓော။ ယေန ဘဂဝါ၊
တေနုပသင်္ကဓိတိ ယတ္ထ ဘဂဝါ၊ တတ္ထ ဂတော၊ ဘဂဝတော
သန္တိကံ ဥပဂတောတိ အတ္ထော။ ဧကမန္တ အဋ္ဌာသီတိ ဘဂဝန္တံ ဝါ
ဘိက္ခုသံဃံ ဝါ အသင်္ဃဋ္ဌယမာနော အတ္တနော ဌာတုံ အနုစ္ဆရိ-
ကေ ဧကသ္မိံ ပဒေသေ ဘဂဝန္တံ အဘိဝါဒေတွာ ဧကောဝ
အဋ္ဌာသိ။

တုဏှိဘူတံ တုဏှိဘူတန္တိ ယတော ယတော ဝိလောကေတိ၊
တတော တတော တုဏှိဘူတမေဝါတိ အတ္ထော။ တတ္ထ ဟိ ဧက-
ဘိက္ခုသံဃိ ဟတ္ထကုက္ကုစ္စံ ဝါ ပါဒကုက္ကုစ္စံ ဝါ ဒိပိတသဒ္ဓေါ ဝါ
နတ္ထိ။ သဗ္ဗာလင်္ကာရပဋိမဏှိတံ နာဠကပရိဝါရံ ဘဂဝတော
အဘိမုခေ ဌိတံ ရာဇာနံ ဝါ ရာဇပရိသံ ဝါ ဧကဘိက္ခုပိ န
ဩလောကေသိ။ သဗ္ဗေ ဘဂဝန္တံယေဝ ဩလောကယမာနာ
နိသိဒ္ဓိံ သု။ ရာဇာ တေသံ ဥပသမေ ပသိဒ္ဓိတွာ ဝိဂတပင်္ကတာယ
ဝိပ္ပသန္တ ရဟဒမိဝ ဥပသန္တိန္ဒြိယံ ဘိက္ခုသံဃံ ပုနပ္ပုနံ ဝိလောကေ-
တွာ ဥဒါနံ ဥဒါနေသိ။ တတ္ထ ဣမိနာတိ ယေန ကာယိကေနစ
ဝါစသိကေနစ မာနသိကေနစ သီလူပသမေန ဘိက္ခုသံဃော
ဥပသန္တော၊ ဣမိနာ ဥပသမေနာတိ ဒီပေတိ။ တတ္ထ အဟော
ဝတ မေ ပုတ္တော ပဗ္ဗဇိတွာ ဣမေ ဘိက္ခု၊ ဝိယ ဥပသန္တော
ဘဝေယျာတိ ဣဒံ သန္ဓာယ ဒေဝ ဧဝမာဟ။ အယံ ပန ဘိက္ခု-
သံဃံ ဒိသ္မာ ပသန္တော ပုတ္တံ အနုဿရိ။ ဒုလ္လဘဉ္စိ လဒ္ဓါ အစ္ဆရိ-
ယံ ဝါ ဒိသ္မာ ဝိယာနံ ဉှုတိမိတ္တာဒိနံ အနုဿရဏံ နာမ လော-
ကဿ ပကတိယေဝ။ ဣတိ ဘိက္ခုသံဃံ ဒိသ္မာ ပုတ္တံ အနုဿရ-
မာနော ဒေဝ ဧဝမာဟ။ အပိစ ပုတ္တေ အာသင်္ကာယ တဿ
ဥပသမံ ဣစ္ဆမာနော ပေသ ဧဝမာဟ။ ဧဝံ ကိရဿ အဟောသိ
“ပုတ္တော မေ ပုစ္ဆိဿတိ မယံ ဝိတာ ဒဟရော၊ အယျကော မေ
ကုဟိန္တိ”၊ သော ဝိတရာ တေ ဃာတိတောတိ သုတွာ အဟမ္ဘိ
ဝိတရံ ဃာတေတွာ ရဇ္ဇံ ကာရေဿာဗီ”တိ မဉ္ဇိဿတိ။ ဣတိ

ပုတ္တေ အာသင်္ကာယ တဿ ဥပသမံ ဣစ္ဆမာနောပေသ ဧဝံ
မာဟ။ ကိဉ္ဇာပိ ဟိ ဧသ ဧဝမာဟ၊ အထခေါ နံ ပုတ္တော သာ-
တေဿတိယေဝ။ တသ္မိဉ္စိ ဝံသေ ပိတုဝဓော ပဉ္စပရိဝဇ္ဇော
ဂတော။ အဇာတသတ္တု၊ ဗိဗ္ဗိသာရံ သာတေသိ။ ဥဒယော
အဇာတသတ္တု။ တဿ ပုတ္တော မဟာမုလ္လိကော နာမ ဥဒယံ။
တဿ ပုတ္တော အနုရုဒ္ဓေါ နာမ မဟာမုလ္လိကံ။ တဿ ပုတ္တော
နာဂဒါသော နာမ အနုရုဒ္ဓံ။ နာဂဒါသံ ပန ဝံသစ္ဆေဒက ရာဇာ-
နော ဣမေ၊ ကိံ ဣမေဟိတိ? ရဋ္ဌဝါသိနော ကုပိတာ သာတေသံ။

အဂမာ ခေါ တွန္တိ ကသ္မာ ဧဝမာဟ?။ ဘဂဝါ ကိရ ရညော
ဝစီဘေဒေ အကတေယေဝ စိန္တေသိ “အယံ ရာဇာ အာဂန္တာ
တုဏှိ နိရဝေါ ဌိတော ကိံ နုခေါ စိန္တေသိ”တိ။ အထဿ စိတ္တံ
ဥတွာ အယံ မယာ သဒ္ဓိံ သလ္လပိတုံ အသက္ကောန္တော ဘိက္ခု-
သံဃံ အနုဝိလောကေတွာ ပုတ္တံ အနုဿရိ။ န ခေါ ပနာယံ မယိ
အနာလပန္တေ ကိဉ္စိ ကထေတုံ သက္ခိဿတိ၊ ကရောမိ တေန
သဒ္ဓိံ ကထာသလ္လာပန္တိ။ တသ္မာ ရညော ဝစနာနန္တရံ အဂမာ
ခေါ တုံ မဟာရာဇ ယထာပေမန္တိ အာဟ။ တဿတ္ထော၊
မဟာရာဇ ယထာ နာမ ဥဏ္ဏမေ ဝုဋ္ဌံ ဥဒကံ ယေန နိန္ဒ၊ တေန
ဂစ္ဆတိ၊ ဧဝမေဝ တုံ ဘိက္ခုသံဃံ အနုဝိလောကေတွာ ယော
ပေမံ၊ တေန ဂတောတိ။ အထ ရညော ဧတဒဟောသိ “အဟော
အစ္ဆရိယာ ဗုဒ္ဓဂုဏာ၊ မယာ သဒ္ဓိသော ဘဂဝတော အပရာ-
ဓကော နာမ နတ္ထိ။ မယာ ဟိဿ အဂ္ဂ၊ ပဋ္ဌာကော သာတိတော၊
ဒေဝဒတ္တဿစ ကထံ ဂဟေတွာ အဘိမာရာ ပေသိတာ၊ နာဋ္ဌာ-
ဂိရိ မုတ္တော၊ မံ နိဿာယ ဒေဝဒတ္တေန သိလာ ပဝိဒ္ဓါ၊ ဧဝံ မဟာ-
ပရာမံ နာမ မံ အာလပတော ဒသဗလဿ မုခံ နပ္ပဟောတိ၊
အဟော ဘဂဝါ ပဉ္စဟာကာရေဟိ တာဒိလက္ခဏေ သုပ္ပတိဋ္ဌိ-
တော၊ ဧဝရူပံ နာမ သတ္တာရံ ပဟာယ ဗဟိဒ္ဓါ န ပရိယေ-
သိဿာမာ”တိ သော သောမနဿဇာတော ဘဂဝန္တံ အာလ-
ပန္တော ပိယော မေ ဘန္တေတိ အာဒိမာဟ။

ဘိက္ခုသံဃဿ အဗ္ဗလိံ ပဏာမေတွာတိ ဧဝံ ကိရဿ အဟော-
 သိဘဂဝန္တံ ပဋိတွာ ဣတောစိတောစ ဂန္တာ ဘိက္ခု သံဃံ ဝန္တန္တေန
 စ ဘဂဝါ ပိဋ္ဌိတော ကာတဗ္ဗော ဟောတိ၊ ဂရုကာရောပိ စဿ
 န ဟောတိ။ ရာဇာနံ ဝဋ်တွာ ဥပရာဇာနံ ဝန္တန္တေနပိ ဟိ ရညော
 အဂါရဝေါ ကတော ဟောတိ၊ တဿ ဘဂဝန္တံ ဝဋ်တွာ ဌိတ-
 ဌာနေယေဝ ဘိက္ခုသံဃဿ အဗ္ဗလိံ ပဏာမေတွာ ကေမန္တံ နိဿိ-
 ဒိ။ ကိဋ္ဌိဒေဝ ဒေသန္တိ ကိဋ္ဌိ ဩကာသံ။ အထဿ ဘဂဝါ ပညာပုစ္ဆ-
 နေဥဿာဟံ ဇနေန္တော အာဟာ “ပုစ္ဆ မဟာရာဇ ယဒါ ကင်္ခသီ”-
 တိ။ တဿတ္ထော၊ ပုစ္ဆ ယဒိ အာကင်္ခသီ၊ န မေ ပညာဝိဿဇ္ဇေန
 ဘာရော အတ္ထိ။ အထဝါ ပုစ္ဆ ယံ အာကင်္ခသီ၊ သဗ္ဗံ တေ ဝိဿဇ္ဇေ-
 သံာဓိတိ သဗ္ဗညုပဝါရဏံ ပဝါရေသိ။ အသာဓာရဏံ ပစ္စေကဗုဒ္ဓ-
 အဂ္ဂသာဝက မဟာသာဝကေဟိ။ တေဟိ ယဒါ ကင်္ခသီတိ န ဝဒန္တိ၊
 သုတွာ ဝေဒိသံာမာတိ ဝဒန္တိ။ ဗုဒ္ဓါ ပန ပုစ္ဆာဝုသော ယဒါ
 ကင်္ခသီတိဝါ ပုစ္ဆ မဟာရာဇ ယဒါ ကင်္ခသီတိဝါ။

ပုစ္ဆ ဝါသဝ မံ ပဉ္စ၊ ယံကိဋ္ဌိ မနသိစ္ဆသိ။

တဿ တဿေဝ ပဉ္စဿ၊ အဟံ အန္တံ ကရောမိ တေ တိဝါ။ ။

တေန ဟိ တံ ဘိက္ခု သကေ အာသနေ နိဿိဒိတွာ ပုစ္ဆ ယဒါ
 ကင်္ခသီတိဝါ။

ဗာဝရိယဿ တုယံဝါ၊ သဗ္ဗေသံ သဗ္ဗသံသယံ။

ကတာဝကာသာ ပုစ္ဆေဝါ၊ ယံကိဋ္ဌိ မနသိစ္ဆထာတိဝါ။ ။

ပုစ္ဆ မံ သဘိယ ပဉ္စ၊ ယံကိဋ္ဌိ မနသိစ္ဆသိ။

တဿ တဿေဝ ပဉ္စဿ၊ အဟံ အန္တံ ကရောမိ တေ တိဝါ။ ။

တေသံ တေသံ ယက္ခ နရိန္ဒ ဒေဝ သမဏ မြာဟ္မဏ ပရိဗ္ဗာဇ-
 ကာနံ သဗ္ဗညုပဝါရဏံ ပဝါရေန္တိ။ အနစ္စရိယဉ္စေတံ၊ ယံ ဘဂဝါ
 ဗုဒ္ဓဘူမိံ ပတွာ ဧတံ ပဝါရဏံ ပဝါရေယျ၊ ယော ဗောဓိသတ္တဘူ-
 မိယံ ပဒေသ ဉ္ဃဏေ ဌိတော။

ကောဏ္ဍည ပဉ္စာနိ ဝိယာကရောဟိ၊
 ယာစန္တိ တံ ဣသယော သာဓုရူပါ။
 ကောဏ္ဍည ဒေသော မနုဇေသု ဓမ္မော၊
 ယံ ဗုဒ္ဓိမာ ဂစ္ဆတိ ဒေသ ဘာရောတိ။ ။

ဧဝံ သက္ကာဒိနံ အတ္ထာယ ဣသိဟိ ယာစိတော။

ကတာဝကာသာ ပုစ္ဆန္တ၊ ဘောန္တော၊
 ယံကိဉ္စိ ပဉ္စံ မနုသာဘိပတ္တိတံ။
 အဟဉ္စိ တံ တံ ဝေါ ဗျာကရိသံ၊
 ဥတွာ သယံ လောကမိမံ ပရဉ္စာတိ။ ။

ဧဝံ သရဘင်္ဂကာလေ သမ္ဘဝဇာတကေစ သကလဇမ္ပဒီပံ
 တိက္ခတ္တံ ဝိစရိတွာ ပဉ္စာနံ အန္တကရံ အဒိသ္မာ သုစိရကေန မြာဟ္မ-
 ဏေန ပဉ္စံ ပုဋ္ဌံ ဩကာသေ ကာရိတေ ဇာတိယာ သတ္တဝသိ-
 ကော ရထိကာယ ပံသုံ ကိဋ္ဌန္တော ပလ္လင်္ဂ မာဘုဇိတွာ အန္တရ-
 ဝိထိယံ နိသိန္တောဝ-

တဋ္ဌ တေ အဟမက္ခိသံ၊ ယထာပိ ကုသလော တထာ။
 ရာဇာစ ခေါ တံ ဇာနာတိ၊ ယဒိ ကာဟတိဝါ နဝါတိ။ ။

သဗ္ဗညုပဝါရဏံ ပဝါရေသိ။ ဧဝံ ဘဂဝတာ သဗ္ဗညုပဝါရ-
 ဏာယ ပဝါရိတာယ အတ္တမနော ရာဇာ ပဉ္စံ ပုစ္ဆန္တော ယထာ
 န ခေါ ဣမာနိ ဘန္တေတိ အာဒိမာဟ။ တတ္ထ သိပ္ပမေဝ သိပ္ပါ-
 ယတနံ။ ပုထုသိပ္ပါယတနာနီတိ ဗဟူနိ သိပ္ပါနိ။ သေယျထိန္တ
 ကတမေ ပန တေ။ ဟတ္ထာရောဟာတိ အာဒိဟိ ယေ တံတံ သိပ္ပံ
 နိဿာယ ဇီဝန္တိ၊ တေ ဒသေတိ။ အယဉ္စိဿာ ဓိပ္ပါယော၊ ယထာ
 ဣမေသံ သိပ္ပပဇိဝိနံ တံ တံ သိပ္ပံ နိဿာယ သန္တိဋ္ဌိကံ သိပ္ပဖလံ
 ပညာယတိ၊ သက္ကာ န ခေါ ဧဝံ သန္တိဋ္ဌိကံ သာမညဖလံ ပညာပေ-
 တုန္တိ၊ တသ္မာ သိပ္ပါယတနာနိ အာရတိတွာ သိပ္ပပဇိဝိနော ဒသေ-
 တိ။ တတ္ထ ဟတ္ထာရောဟာတိ သဗ္ဗေပိ ဟတ္ထာစရိယ ဟတ္ထိဝေဇ္ဇ-

ဟတ္ထိမေဏ္ဍာဒယော ဒဿတိ။ အဿာရောဟာတိ သဗ္ဗေပိ
 အဿာစရိယ အဿဝေဇ္ဇ အဿမေဏ္ဍာဒယော။ ရထိကာတိ
 သဗ္ဗေပိ ရထာစရိယ ရထယောစ ရထရက္ခာဒယော။ ဓနုဂ္ဂဟာတိ
 ဓနု အာစရိယာ ဣဿာသာ။ စေလကာတိ ယေ ယုဒ္ဓေဇယဓဇံ
 ဂဟေတွာ ပုရတော ဂစ္ဆန္တိ။ စလကာတိ ဣဓ ရညော ဌာနံ
 ဟောတု၊ ဣဓ အသုကမဟာမတ္တဿာတိ ဧဝံ သေနာဗျူဟကာရ-
 ကာ။ ပိဏ္ဍဒါယကာတိ သာဟသိက မဟာယောဓာ။ တေ ကိရ
 ပရသေနံ ပဝိသိတွာ ပရသီသံ ပိဏ္ဍမိဝ ဆေတွာ ဆေတွာ ဥပန-
 ယန္တိ၊ ဥပ္ပတိတွာ ဥပ္ပတိတွာ နိဂ္ဂစ္ဆန္တိတိ အတ္ထော။ ယေ ဝါ သင်္ဂါ-
 မ မဇ္ဈေ ယောဓာနံ ဘတ္တ ပါတိ ဂဟေတွာ ပရိဝိသန္တိ၊ တေ-
 သ မေတံ နာမံ။ ဥဂ္ဂါရာဇပုတ္တာတိ ဥဂ္ဂတုဂ္ဂတာ သင်္ဂါမာဝစရာ
 ရာဇပုတ္တာ။ ပက္ခန္တိနောတိ ယေ ကဿ သီသံဝါ အာဝုဓံဝါ အာဟ-
 ရာမာတိ ဝတွာ အသုကဿာတိ ပုတ္တာ သင်္ဂါမံ ပက္ခန္တိတွာ
 တဒေဝါဟရန္တိ။ ဣမေ ပက္ခန္တိန္တိ ပက္ခန္တိနော။ မဟာနာဂါတိ
 မဟာနာဂါ ဝိယ မဟာနာဂါ၊ ဟတ္ထိအာဒိသုပိ အဘိမုခံ
 အာဂစ္ဆန္တေသု အနိဝတ္တိတ ယောဓာနမေတံ အဓိဝစနံ။

အူရာတိ ဧကန္တသုရာ၊ ယေ သဇာလိကာပိ သစမ္ပိကာပိ
 သမုဒ္ဒံ တရိတုံ သက္ကောန္တိ။ စမ္ပယောဓိနောတိ ယေ စမ္ပကဉ္စ-
 ကံဝါ ပဝိသိတွာ သရပရိတ္တာဏစမ္ပံဝါ ဂဟေတွာ ယုဇ္ဈန္တိ။
 'ဒါသိကပုတ္တာတိ ဗလဝသိနေဟာ သရဒါသိကပုတ္တာ။ အာဠာ-
 ရိကာတိ 'ဘတ္တကာရကာ။ ကပ္ပကာတိ နှာပိတာ။ နှာပကာတိ
 ယေ နှာပေန္တိ။ အူဒါတိ ဘတ္တကာရကာ။ မာလာကာရာဒ-
 ယော ပါကဠာယေဝ။ ဂဏကာတိ အတ္ထိန္ဒကပါဌကာ။ မုဒ္ဒိကာ-
 တိ ဟတ္ထမုဒ္ဒါယ ဂဏနံ နိဿာယ ဇီဝိနော။ ယာနိ ဝါ ပနညာ-
 နိဝိတိ အယကာရ ဒန္တကာရ စိတ္တကာရာဒိနိ။ ဧဝံဂတာနိတိ ဧဝံ
 ပဝတ္တာနိ။ တေ ဝိဇ္ဇေဝ ဓမ္မေတိ တေ ဟတ္ထာရောဟာဒယော

တာနိ ပုထုသိပ္ပာယတနာနိ ဒဿေတွာ ရာဇကုလတော မဟာ-
သမ္ပတ္တိံ လဘမာနာ သန္တိဋ္ဌိကမေဝ သိပ္ပဖလံ ဥပဇိဝန္တိ။
သုခေန္တိတိ သုခိတံ ကရေန္တိ။ ဝိဇ္ဇေန္တိတိ ဝိဇ္ဇိတံ ကရေန္တိ
ထာမဗ္ဗံပေတံ ကရေန္တိ။ ဥဒ္ဓဂ္ဂိကာဒိသု ဥပရိ ဖလနိဗ္ဗတ္တန-
တော ဥဒ္ဓံ အဂ္ဂမဿာ အတ္ထိတိ ဥဒ္ဓဂ္ဂိကာ။ သဂ္ဂံ အရဟတိတိ
သောဝဂ္ဂိကာ။ သုခေါ ဝိပါကော အဿာတိ သုခဝိပါကာ။
သုဠ၊ အဂ္ဂေ ရူပ သဒ္ဓ ဝန္တ ရသ ဖောဠဗ္ဗ အာယု ဝဏ္ဏ သုခ
ယသ အဝိပတေယျသင်္ခါတေ ဒသဓမ္မေ သံဝတ္ထေတိ နိဗ္ဗတ္တေ-
တိတိ သဂ္ဂသံဝတ္တနိကာ၊ တံ ဧဝရူပံ ဒက္ခိဏံ ဒါနံ ပတိဋ္ဌပေန္တိ-
တိ အတ္ထော။ သမညဖလန္တိ ဧတ္ထ ပရမတ္ထတော မဂ္ဂေါ သာ-
မညံ၊ အရိယဖလံ သမညဖလံ။ ယထာဟ “ကတမဉ္စ ဘိက္ခဝေ
သာမညံ။ အယမေဝ အရိယော အဋ္ဌဂ္ဂိကော မဂ္ဂေါ။ သေယျ-
ထိဒံ၊ သမ္မာဒိဋ္ဌိ။ ပ။ သမ္မာသမာဓိ။ ဣဒံ ဝုစ္စတိ ဘိက္ခဝေ သာမ-
ညံ။ ကတမဉ္စ ဘိက္ခဝေ သာမညဖလံ။ သောတာပတ္တိဖလံ။ ပ။
အရဟတ္တဖလ”န္တိ။ တံ ဧသ ရာဇာ နဇာနာတိ၊ ဥပရိ အာဂတံ
ပန ဒါသ ကဿ ကောပမံ သန္ဓာယ ပုစ္ဆတိ။

အထ ဘဂဝါ ပဉ္စ အဝိဿဇ္ဇေတွာဝ စိန္တေသိ “ဣမေ ဗဟူ
အညတိတ္ထိယသာဝကာ ရာဇာမစ္စာ ဣဓာဂတာ၊ တေ ကဏ္ဍပက္ခန္ဓ
သုက္ကပက္ခန္ဓ ဒီပေတွာ ကထိယမာနေ အမှာကံ ရာဇာ မဟန္တေန
ဥဿာဟေန ဣဓာဂတော၊ တဿာဂတကာလတော ပဋ္ဌာယ
သမဏော ဂေါတမော သမဏကောလာဟလံ သမဏဘဏ္ဍာန-
မေဝ ကထေတိတိ ဥဇ္ဈာယိဿန္တိ၊ န သက္ကစ္စံ ဓမ္မံ သောဿန္တိ။
ရညာ ပန ကထိယမာနေ ဥဇ္ဈာယိတုံ န သက္ခိဿန္တိ၊ ရာဇာန-
မေဝ အနုဝတ္တိဿန္တိ။ ဣဿရာနုဝတ္တကော ဟိ လောကော။
ဟန္တာဟံရညောဝဘာရံ ကရေဗီ”တိ ရညော ဘာရံ ကရေန္တော
အဘိဇာနာသိ နော တွန္တိ အာဒိမာဟ။ တတ္ထ အဘိဇာနာ-
သိ နော တွန္တိ အဘိဇာနာသိ န တုံ။ အယဉ္စ နောသဒ္ဓေါ ပရ-

တော ပုစ္ဆိတာတိ ပဒေန ယောဇေတဗ္ဗော။ ဣဒဉ္စိ ဝုတ္တံ ဟောတိ၊
မဟာရာဇ တံ ဣမံ ပဉ္စ အညေ သမဏဗြာဟ္မဏေ ပုစ္ဆိတာနု၊
အဘိဇာနာသိစ နံ ပုဋ္ဌဘာဝံ န တေ သမ္မုဋ္ဌန္တိ။ သစေ တေ
အဂ္ဂတိ သစေ တုယံ ယထာ တေ ဗျာကရိံသု၊ တထာ ဣဓ
ဘာသိတုံ ဘာရိယံ န ဟောတိ၊ ယဒိ န ကောစိ အဗာသုက-
ဘာဝေါ အတ္ထိ၊ ဘာသဿုတိ အတ္ထော။ န ခေါ မေ ဘန္ဓေတိ
ကို သန္ဓာယာဟ၊။ ပဏ္ဍိတပတိရူပကာနဉ္စိ သန္တိကေ ကထေတုံ
ဒုက္ခံ ဟောတိ၊ တေ ပဒေ ပဒေ၊ အက္ခရေ အက္ခရေ ဒေါသမေဝ
ဝဒန္တိ။ ဧကန္တပဏ္ဍိတာ ပန ကထံ သုတွာ သုကထိတံ ပသံသန္တိ။
ဒုက္ခထိတေသု ပါဠိပဒ အတ္ထဗျဉ္ဇနေသု ယံ ယံ ဝိရုဇ္ဈတိ၊ တံ တံ
ဥဇုကံ ကတွာ ဒေန္တိ။ ဘဂဝတာ စ သဒိသော ဧကန္တပဏ္ဍိတော
နာမ နတ္ထိ။ တေနာဟ “န ခေါ မေ ဘန္ဓေ ဝရ ယတ္ထဿ
ဘဂဝါ နိသိန္ဓော ဘဂဝန္တရူပေါဝါ”တိ။

ဧကမိဒါဟန္တိ ဧကံ ဣဒံ အဟံ။ ဣတ္ထ သမ္မောဒနီယံ ကထံ
သာရဏီယံ ဝီတိသာရေတွာတိ သမ္မောဒဇနကံ သရိတဗ္ဗ-
ယုတ္တကံ ကထံ ပရိယောသာပေတွာ။ ကရောတော ခေါ မဟာ-
ရာဇ ကာရယတောတိ အာဒိသု ကရောတောတိ သဟတ္တာ
ကရောန္တဿ။ ကာရယတောတိ အာဏတ္တိယာ ကာရေန္တဿ။
ဆိန္ဒတောတိ ပရေသံ ဟတ္တာဒိနိ ဆိန္ဒန္တဿ။ ပစတောတိ
ဒဏ္ဍေန ဝိဇ္ဇေန္တဿ၊ တဇ္ဇေန္တဿဝါ။ သောစယတောတိ ပရဿ
ဘဏ္ဍ ဟရဏာဒိဟိ သောစယတော၊ သောစာပယတောတိ
သောကံ သယံ ကရောန္တဿာပိ၊ ပရေဟိ ကာရာပေန္တဿာပိ။
ကိလမတောတိ အာဟာရပစ္စေဒဗန္ဓနာဂါရပ္ပဝေသနာဒိဟိ သယံ
ကိလမန္တဿာပိ၊ ပရေဟိ ကိလမာပေန္တဿာပိ။ ဖန္ဒတော ဖန္ဒာ-
ပယတောတိ ပရံ ဖန္ဒန္တံ ဖန္ဒနကာလေ သယမ္ပိ ဖန္ဒတော၊ ပရမ္ပိ
ဖန္ဒာပယတော။ ပါဏမတိ ပါတာပယတောတိ ပါဏံဟနန္တဿာပိ၊

ဟနာပေန္တဿပိ။ ဧဝံ သဗ္ဗတ္ထ ကရဏ ကာရာပနဝသေနဝ
 အတ္ထော ဝေဒိတဗ္ဗော။ သန္တိန္တိ သရသန္တိ။ နိလ္လောပန္တိ မဟာ-
 ဝိလောပံ။ ကောဂါရိကန္တိ ကေမေဝ သရံ ပရိဝါရေတွာ
 ဝိလုပ္ပနံ။ ပရိပန္နောတိ အာဂတာဂတာနံ အတ္ထိန္ဒနတ္ထံ မဂ္ဂေ တိဋ္ဌ-
 တော။ ကရောတော န ကရိယတိ ပါပန္တိ ယံကိဉ္စိ ပါပံ ကရောဓိတိ-
 သညာယ ကရောန္တောပိ ပါပံ နကရိယတိ နတ္ထိ ပါပံ။ သတ္တာ
 ပန ပါပံ ကရောမာတိ ဧဝံ သညိနော ဟောန္တိတိ ဒီပေတိ။ ခုရ-
 ပရိယန္တေနာတိ ခုရနေမိနာ။ ခုရဓာရသဒိသပရိယန္တေနဝါ။
 ကေံ မံသခလန္တိ ကေံ မံသ ရာသိ။ ပုဉ္ဇန္တိ တဿေဝ ဝေဝစနံ။
 တတော နိဒါနန္တိ ကေမံသခလကရဏနိဒါနံ။ ဒက္ခိဏန္တိ ဒက္ခိဏ-
 တီရေ မနုဿာ ကက္ခဋ္ဌာ ဒါရုဏာ၊ တေ သန္ဓာယ ဟနန္တောတိ-
 အာဒိမာဟ။ ဥတ္တရတီရေ သဒ္ဓါ ဟောန္တိ ပသန္ဓာ ဗုဒ္ဓမာမကာ ဓမ္မ-
 မာမကာ သံဃမာမကာ၊ တေ သန္ဓာယ ဒဒန္တောတိ အာဒိမာဟ။

တတ္ထ ယဇန္တောတိ မဟာယာဂံ ကရောန္တော။ ဒမေနာတိ
 ဣန္ဒြိယဒမေန။ ဥပေါသထကမ္ပေနဝါ။ သံယမေနာတိ သီလသံယ-
 မေန။ သစ္စဝဇ္ဇေနာတိ သစ္စဝစနေန။ အာဂမောတိ အာဂမနံ၊
 ပဝတ္တိတိအတ္ထော။ သဗ္ဗဏာပိ ပါပပုညာနံ ကြိယမေဝ ပဋိက္ခိပတိ။
 အမ္မံ ပုဋ္ဌော လဗုဇံ ဗျာကရောတိ နာမ-ယော ကိဒိသော အဗ္ဗော?၊
 ကိဒိသာနိဝါ အဗ္ဗဿ ခန္ဓ ပဏ္ဏ ပုပ္ဖ ဖလာနိတိ? ဝုတ္တေ ဧဒိသော
 လဗုဇော၊ ဧဒိသာနိဝါ လဗုဇဿ ခန္ဓ ပဏ္ဏ ပုပ္ဖ ဖလာနိတိ ဗျာ-
 ကရောတိ။ ဝိဇိတေတိ အာဏာပဝတ္တိဒေသေ။ အပသာဒေတဗ္ဗန္တိ
 ဝိဟေဌေတဗ္ဗံ။ အနဘိနန္တိတွာတိ သာဓု သာဓုတိ ဧဝံ ပသံသံ
 အကတွာ။ အပ္ပုဋ္ဌိက္ခောသိတွာတိ ဗာလ ဒုပ္ပာသိတံ တယာ ဘာ-
 သိတန္တိ ဧဝံ အပ္ပုဋ္ဌိဗာဟိတွာ။ အနုဂ္ဂဏ္ဍန္တောတိ သာရတော အ-
 ဂဏ္ဍန္တော။ အနိက္ကုဇ္ဇန္တောတိ သာရဝသေနဝ ဣဒံ နိဿရဏံ
 အယံ ပရမတ္ထောတိဟဒယေ အဋ္ဌပေန္တော၊ ဗျုဉ္ဇနံ ပန တေန ဥဂ္ဂဟိ-
 တဉ္ဇေဝ နိက္ကုဇ္ဇိတဉ္ဇ။ မက္ခလိဝါဒေ ပစ္စယော ဟေတူတိ ဝေဝ-

စနမေဝ။ ဥဘယေနာပိ ဝိဇ္ဇမာနမေဝ ကာယဒုစ္စရိတာဒိနံ သံကိ-
လေသပစ္စယံ ကာယသုစရိတာဒိနဉ္စ ဝိသုဒ္ဓိပစ္စယံ ပဋိက္ခိပတိ။
အတ္တကာရေတိ အတ္တကာရော။ ယေန အတ္တနာ ကတကမ္မေန
ဣမေ သတ္တာ ဒေဝတ္တမ္ပိ မာရတ္တမ္ပိ ဗြဟ္မတ္တမ္ပိ သာဝကဗောဓိမ္ပိ
ပစ္စေကဗောဓိမ္ပိ သဗ္ဗညုတမ္ပိ ပါပုဏန္တိ၊ တမ္ပိ ပဋိက္ခိပတိ။ ဒုတိယ-
ပဒေန ယံ ပရကာရံ ပရဿ ဩဝါဒါနုသာသနိ နိဿာယ
ဌပေတွာ မဟာသတ္တံ အဝသေသော ဇနော မနုဿသောဘဂ္ဂတံ
အာဒိ ကတွာ ယာဝ အရဟတ္တံ ပါပုဏာတိ၊ တံ ပရကာရံ
ပဋိက္ခိပတိ။ ဧဝ မယံ ဗာလော ဇိနစက္ကေ ပဟာရံ ဒေတိ နာမ။

နတ္ထိ ပုရိသကာရေတိ ယေန ပုရိသကာရေန သတ္တာ ဝုတ္တပ္ပ-
ကာရာ သမ္ပတ္တိယော ပါပုဏန္တိ၊ တမ္ပိ ပဋိက္ခိပတိ။ နတ္ထိ ဗလန္တိ
ယမ္ပိ အတ္တနော ဗလေ ပတိဋ္ဌိတာ သတ္တာ ဝိရိယံ ကတွာ တာ
သမ္ပတ္တိယော ပါပုဏန္တိ၊ တံ ဗလံ ပဋိက္ခိပတိ။ နတ္ထိ ဝီရိယန္တိ
အာဒိနိ သဗ္ဗာနိ ပုရိသကာရ ဝေဝစနာနေဝ။ ဣဒံ နော ဝိရိယေန၊
ဣဒံ ပုရိသထာမေန၊ ဣဒံ ပုရိသပရက္ကမေန ပဝတ္တန္တိဧဝံ ပဝတ္တ-
ဝစန ပဋိက္ခေပကရဏဝသေန ပနေတာနိ ဝိသု အာဒိယန္တိ။
သဗ္ဗေ သတ္တာတိ ဩဋ္ဌ ဂေါဏ ဂဗြဘာဒယော အနဝသေသေ
ပရိဂ္ဂဟာတိ။ သဗ္ဗေ ပါဏာတိ ဧကိန္ဒြိယော ပါဏော၊ ဌိန္ဒြိယော
ပါဏောတိ အာဒိဝသေန ဝဒတိ။ သဗ္ဗေ ဘူတတိ အဏ္ဍကောသ-
ဝတ္ထိကောသေသု ဘူတေ သန္ဓာယ ဝဒတိ။ သဗ္ဗေ ဇီဝါတိ
သာလိ ယဝ ဂေါရုမာဒယော သန္ဓာယ ဝဒတိ။ တေသု ဟိ သော
ဝိရူဟန ဘာဝေန ဇီဝသညိ။ အဝသာ အဗလာ အဝီရိယာတိ
တေသံ အတ္တနော ဝသောဝါ ဗလံဝါ ဝိရိယံပါ နတ္ထိ။ နိယတိ-
သင်္ဂတိဘာဝပရိဏာတတိ ဧတ္ထ နိယတိတိ နိယတတာ။ သင်္ဂ-
တိတိ ဆန္တံ အဘိဇာတိနံ တတ္ထ တတ္ထ ဂမနံ။ ဘာဝေါတိ
သဘာဝေါယေဝ။ ဧဝံ နိယတိယာစ သင်္ဂတိယာစ ဘာဝေ-
နစ ပရိဏတာ နာနပ္ပကာရတံ ပတ္တာ။ ယေန ဟိ ယထာ ဘဝိ-

တဗ္ဗံ၊ သော တထေဝ ဘဝတိ။ ယေန န ဘဝိတဗ္ဗံ၊ သော န ဘဝ-
တိတိ ဒဿတိ။

ဆသ္မေဝါဘိဇာတိသုတိ ဆသု ဧဝ အဘိဇာတိသု ဌတော
သုခဉ္စ၊ ဒုက္ခဉ္စ ပဋိသံဝေဒေန္တိ။ အညာ သုခဒုက္ခဘူမိ နတ္ထိတိ ဒဿ-
တိ။ ယောနိပမုခသတသဟဿာနိတိ ပမုခယောနိနံ ဥက္ကမယော-
နိနံ စုဒ္ဒသသတသဟဿာနိ အညာနိစ သဋ္ဌိသတာနိ အညာနိစ
ဆသတာနိ။ ပဉ္စ စ ကမ္မ၊ နော သတနိတိ ပဉ္စကမ္မသတာနိစ။ ကေ-
ဝလံ တက္ကမတ္တကေန နိရတ္ထကံ ဒိဋ္ဌိံ ဒိပေတိ။ ပဉ္စ စ ကမ္မာနိ
တိဏိ စ ကမ္မာနိတိ အာဒိသုပိ ဧသေဝ နယော။ ကေမိ ပနာဟု
“ပဉ္စ ကမ္မာနိတိ ပဉ္စိန္ဒြိယဝသေန ဘဏတိ။ တိဏိတိ ကာယကမ္မာ-
ဒိဝသေနာ”တိ။ ကမ္မေစ ဥပဇုကမ္မေစာတိ ဧတ္ထ ပနဿ ကာယ-
ကမ္မဉ္စ ဝစိကမ္မဉ္စ ကမ္မန္တိ လဒ္ဓိ။ မနောကမ္မံ ဥပဇုကမ္မန္တိ။ ဒွဋ္ဌိပဋိ-
ပဒါတိ ဒွါသဋ္ဌိပဋိပဒါတိ ဝဒတိ။ ဒွဋ္ဌန္တရကပ္ပါတိ ကေသ္မိံ ကပ္ပေ
စတုသဋ္ဌိ အန္တရကပ္ပါနာမ ဟောန္တိ။ အယံ ပန အညေ ဒွေ အဇာ-
နန္တော ဧဝမာဟ။ ဆဋ္ဌဘိဇာတိယောတိ ကဏှာဘိဇာတိ၊ နီလာ-
ဘိဇာတိ၊ လောဟိတာဘိဇာတိ၊ ဟလိဒ္ဓါဘိဇာတိ၊ သုက္ကာဘိဇာ-
တိ၊ ပရမသုက္ကာဘိဇာတိတိ ဣမာ ဆ အဘိဇာတိယော ဝဒတိ။
တတ္ထ ဩရိန္ဒိကာ၊ သာကုဏိကာ၊ မာဂဂိကာ၊ သူကရိကာ၊ လုဒ္ဓါ၊
မစ္ဆဃာတကာ၊ စောရာ၊ စောရဃာတကာ၊ ဗန္ဓနာဂါရိကာ၊ ယေ-
ဝါပနညေပိ ကေမိ ကုရူရကမ္မန္တာ။ အယံ ကဏှာဘိဇာတိတိဝဒတိ။
ဘိက္ခူ နီလာဘိဇာတိတိ ဝဒတိ။ တေ ကိရ စတုသု ပစ္စယေသု
ကဏှကေ ပက္ခိပိတွာ ခါဒန္တိ။ ဘိက္ခူစ ကဏှကဝုတ္တိကာတံ
အယဉ္ဇိဿ ပါဠိယေဝ။ အထဝါ ကဏှကဝုတ္တိကာ ဧဝ နာမ ဧကေ
ပဗ္ဗဇိတာတိ ဝဒတိ။ လောဟိတာဘိဇာတိ နာမ နိဂဏှာ ကေ-
သာဠကာတိ ဝဒတိ။ ဣမေ ကိရ ပုရိမေဟိ ဋ္ဌိဟိ ပဏှရတရာ။ ဂိဟိ
ဩဒါတဝသနာ၊ အစေလကသာဝကာ ဟလိဒ္ဓါဘိဇာတိတိ ဝဒတိ။
ဧဝံ အတ္တနော ပစ္စယဒါယကေ နိဂဏှေဟိပိ ဇေဋ္ဌကတရေ
ကရောတိ။ အာဇိဝိကာ၊ အာဇိဝိနိယော အယံ သုက္ကာဘိဇာတိတိ

ဝဒတိ။ တေ ကိရ ပုရိမေဟိ စတူဟိ ပဏ္ဍရတရာ။ နန္ဒော,ဝန္တော,
ကိန္တော,သင်္ကိန္တော,မက္ခလိဂေါသာလော ပရမသုက္ကာဘိဇာတိတိ
ဝဒတိ။ တေ ကိရ သဗ္ဗေဟိ ပဏ္ဍရတရာ။

အဋ္ဌပုရိသဘူမိယောတိ မန္တဘူမိ, ခိဉ္ဇာဘူမိ, ပဒဝီမံသဘူမိ, ဥဇု-
ဂတဘူမိ, သေက္ခဘူမိ, သမဏဘူမိ, ဇိနဘူမိ, ပန္နဘူမိတိ ဣမာ အဋ္ဌ
ပုရိသဘူမိယောတိ ဝဒတိ။ တတ္ထ ဇာတဒိဝသတော ပဋ္ဌာယ သတ္တ-
ဒိဝသေ သမ္မာဓဋ္ဌာနတော နိက္ခန္တတ္တာ သတ္တာ မန္တာ ဟောန္တိ
မောမူဟာ၊ အယံ မန္တဘူမိတိ ဝဒတိ။ ယေ ပန ဒုဂ္ဂတိတော အာ-
ဂတာ ဟောန္တိ၊ တေ အဘိဏှံ ရောဒန္တိစေဝ ဝိရဝန္တိစ၊ သုဂတိ-
တော အာဂတာ တံ အနုဿရိတွာ ဟသန္တိ၊ အယံ ခိဉ္ဇာဘူမိ
နာမ။ မာတာပိတုနံ ဟတ္ထံဝါ ပါဒံဝါ မဉ္ဇံဝါ ဝိဋ္ဌံဝါ ဂဟေတွာ
ဘူမိယံ ပဒနိက္ခိပနံ ပဒဝီမံသဘူမိ နာမ။ ပဒသာ ဂန္တံ သမတ္ထ-
ကာလေ ဥဇုဂတဘူမိ နာမ။ သိပ္ပါနိ သိက္ခိတကာလေ သေက္ခ-
ဘူမိ နာမ။ ဃရာ နိက္ခမ္ပ ပဗ္ဗဇိတကာလေ သမဏဘူမိ နာမ။ အာ-
စရိယံ သေဝိတွာ ဇာနနကာလေ ဇိနဘူမိ နာမ။ ဘိက္ခု စ ပန္န-
ကော ဇိနော န ကိဉ္ဇိ အာဟာတိ ဧဝံ အလာဘိံ သမဏံ ပန္နဘူ-
မိတိ ဝဒတိ။ ဧကေနပညာသအာဇီဝသတေတိ ဧကေနပညာသ-
အာဇီဝဝုတ္တိသတာနိ။ ပရိဗ္ဗာဇကသတေတိ ပရိဗ္ဗာဇကပဗ္ဗဇာ-
သတာနိ။ နာဂါဝါသသတေတိ နာဂမဏ္ဍလသတာနိ။ ဝိသေ-
ဇုန္တိယသတေတိ ဝိသတိန္တိယသတာနိ၊ တိံသေ နိရယသတေတိ
တိံသ နိရယသတာနိ။ ရဇောဓာတုယောတိ ရဇဩကိရဏဋ္ဌာ-
နာနိ။ ဟတ္ထဝိဋ္ဌိ ပါဒဝိဋ္ဌာဒိနိ သန္ဓာယ ဝဒတိ။ သတ္တသညီဂဗ္ဘာတိ
ဩဋ္ဌ ဂေါဏ ဂဗြာ အဇ ပသု မိဂ မဟိံသေ သန္ဓာယ ဝဒတိ။
သတ္တအသညီဂဗ္ဘာတိ သာလိ ဝိဟိ ယဝ ဂေါဓူမ ကင်္ဂ ဝရက
ကုဒြုသကေ သန္ဓာယ ဝဒတိ။

နိဂဏ္ဌိဂဗ္ဘာတိ ဂဏ္ဌိမိ ဇာတဂဗ္ဘာ ဥစ္ဆု ဝေဠု နဋ္ဌာဒယော
သန္ဓာယ ဝဒတိ။ သတ္တဒေဝါတိ ဗဟူ ဒေဝါ၊ သော ပန သတ္တာ-

တိ ဝဒတိ။ ဗဟူ ဒေဝမနုဿာပိ အနန္တာ၊ သော သတ္တာတိ ဝဒတိ။ သတ္တဝိသာဓကံ ပိသာဓာ မဟန္တမဟန္တာ သတ္တာတိ ဝဒတိ။ သရာတိ မဟာသရာ။ ကဏ္ဍမုဏ္ဍ ရထကာရ အနောတတ္ထ သိဟပ္ပ-
ပါတ ခံဒန္တ မန္တာကိနိ ကုဏာလဒဟေ ဂဟေတွာ ဝဒတိ။ သပု-
ဋ္ဌာတိ ဂဏ္ဍိကာ။ ပပါတတိ မဟာပပါတာ။ ပပါတသတနီတိ
ခုဒ္ဒကပပါတသတနိ။ သုပိနာတိ မဟာသုပိနာ။ သုပိနသတနီတိ
ခုဒ္ဒကသုပိနသတနိ။ မဟာကပ္ပိနောတိ မဟာကပ္ပိနံ စုလ္လှာသိတိ-
သတသဟဿာနိ။ တတ္ထ၊ ဧတ္ထကာ မဟာသရာ ဝဿသတေ ဝဿ-
သတေ ကုသဂ္ဂေန ဧကံ ဥဒကမိန္ဒု နိဟရိတွာ သတ္တက္ခတ္တံ၊ ကမ္ပိ-
သရေ နိရုဒကေ ကတေ ဧကော မဟာကပ္ပေါတိ ဝဒတိ။ ဧဝရူပိနံ
မဟာကပ္ပိနံ စတုရာသိတိသတသဟဿာနိ ခေပေတွာ ဗာလော
စ ပဏ္ဍိတော စ ဒုက္ခဿန္တံ ကရေန္တိတိ အယမဿ လဒ္ဓိ။ ပဏ္ဍိ-
တောပိ ကိရအန္တရာ ဝိသုဇ္ဈိတုံ န သက္ကောတိ။ ဗာလောပိ တတော
ဥဒ္ဓံ နဂစ္ဆတိ။

သီလေနာတိ အစေလကသီလေန ဝါ အညေန ဝါ ယေန-
ကေနစိ။ ဝတေနာတိ တာဒိသေနေဝ ဝတေန။ တပေနာတိ
တပေါကဓမ္မေန။ အပရိပက္ကံ ပရိပါစေတိ နာမ-ယော အဟံ ပဏ္ဍိ-
တောတိ အန္တရာ ဝိသုဇ္ဈိတိ။ ပရိပက္ကံ ဖုဿ ဖုဿ ဗျန္တိ ကရေတိ
နာမ-ယော အဟံ ဗာလောတိ ဝုတ္တပရိမာဏံ ကာလံ အတိက္ကမိ-
တွာ ယာတိ။ ဧဝံ နတ္ထိတိ ဟိ ဧဝံ နတ္ထိ။ တဗ္ဗိ ဥဘယဗ္ဗိ န သက္ကာ
ကာတုန္တိ ဒီပေတိ။ ဒေါဏမိတေတိ ဒေါဏေန မိတံ ဝိယ။ သုခ-
ဒုက္ခေတိ သုခဒုက္ခံ။ ပရိယန္တကတေတိ ဝုတ္တပရိမာဏေန ကာလေ-
န ကတပရိယန္တေန။ နတ္ထိ ဟာယနဝဇ္ဇနေတိ နတ္ထိ ဟာယန ဝဇ္ဇ-
နာနိ၊ န သံသာရော ပဏ္ဍိတဿ ဟာယတိ၊ န ဗာလဿ ဝဇ္ဇတိတိ
အတ္ထော။ ဥက္ကံသာဝကံသေတိ ဥက္ကံသာ ဝကံသာ၊ ဟာယနဝဇ္ဇ-
နာနမေတံ အဓိဝစနံ။

ဣဒါနိ တမတ္ထံ ဥပမာယ သာဓေန္တော သေယျထာပိ
 နာမာတိ အာဒိမာဟ။ တတ္ထ သုတ္တရဋ္ဌေတိ ဝေဋ္ဌေတွာ ကတ-
 သုတ္တရဋ္ဌေ။ နိဗ္ဗေဋ္ဌိယမာနမေဝ ပလေတိတိ ပဗ္ဗတေဝါရက္ခဂ္ဂေဝါ
 ဌတွာ ခိတ္တံ သုတ္တပ္ပမာဏေန နိဗ္ဗေဋ္ဌိယမာနမေဝ ဂစ္ဆတိ။ သုတ္တေ
 ခိဏေ တတ္ထေဝ တိဌတိ န ဂစ္ဆတိ။ ဧဝမေဝ ဝုတ္တကာလတော
 ဥဒ္ဓံ နဂစ္ဆတိတိ ဒဿတိ။ အဇိတဝါဒေ နတ္ထိ ဒိန္နန္တိ ဒိန္နဖလာဘာ-
 ဝံ သန္ဓာယ ဝဒတိ။ ယိဉ္ဇံ ဝုစ္ဆတိ မဟာယာဂေါ။ ဟုတန္တိ ပဟော-
 နက သက္ကာရော အဓိပ္ပေတော။ တမ္ပိ ဥဘယံ ဖလာဘာဝမေဝ
 သန္ဓာယ ပဋိက္ခိပတိ။ သုကတဒုက္ကဋ္ဌာနန္တိ သုကတဒုက္ကဋ္ဌာနံ၊ ကုသ-
 လာကုသလာနန္တိ အတ္တော။ ဖလံ ဝိပါကောတိ ယံ ဖလန္တိဝါ
 ဝိပါကောတိဝါ ဝုစ္ဆတိ၊ တံ နတ္ထိတိ ဝဒတိ။ နတ္ထိ အယံ လော-
 ကောတိ ပရလောကေ ဌိတဿ အယံ လောကော နတ္ထိ။ နတ္ထိ
 ပရလောကောတိ ဣမ လောကေ ဌိတဿာပိ ပရလောကော
 နတ္ထိ၊ သဗ္ဗေ တတ္ထ တတ္ထေဝ ဥဒ္ဓိဇန္တိတိ ဒဿတိ။

နတ္ထိ မာတာ နတ္ထိ ဝိတာတိ တေသု သမ္မာပဋိပတ္တိ မိစ္ဆာပဋိ-
 ပတ္တိနံ ဖလာဘာဝဝသေန ဝဒတိ။ နတ္ထိ သတ္တာ ဩပပါတိကာတိ
 စဝိတွာ ဥပပဇ္ဇနကသတ္တာ နာမ နတ္ထိတိ ဝဒတိ။ စာတုမဟာ-
 ဣတိကောတိ စတုမဟာဘူတမယော။ ပထဝီ ပထဝီ ကာယန္တိ
 အဇ္ဈတ္တိက ပထဝီဓာတု ဗာဟိရပထဝီဓာတုံ။ အနုပေတိတိ အနု-
 ယာယတိ။ အနုပဂစ္ဆတိတိ တဿေဝ ဝေဝစနံ၊ အနုဂစ္ဆတိတိပိ
 အတ္တော၊ ဥဘယေနာပိ ဥပေတိ ဥပဂစ္ဆတိတိ ဒဿတိ။ အာပါ-
 ဒိသုပိ ဧသေဝ နယော။ ဣန္ဒြိယာနီတိ မနုဿဌာနိ ဣန္ဒြိယာနိ
 အာကာသံ ပက္ခန္တန္တိ။ အာသန္တိပဉ္စမာတိ နိပန္နမဉ္ဇေန ပဉ္စမာ။
 မဉ္ဇောစေဝ၊ စတ္တာရော မဉ္ဇုပါဒေ ဂဟေတွာ ဌိတာ စတ္တာရော
 ပုရိသာစာတိ အတ္တော။ ယာဝါဠဟနာတိ ယာဝ သုသာနာ။
 ပဒါနီတိ အယံ ဧဝံ သီလ ဝါ အဟောသိ၊ ဧဝံ ဒုဿီလောတိ-
 အာဒိနာ နယေန ပဝတ္တာနိ ဂုဏာဂုဏပဒါနိ။ သရီရမေဝ ဝါ
 ဧတ္ထ ပဒါနီတိ အဓိပ္ပေတံ။ ကာပေါတကနီတိ ကပေါတဝတ္တာနိ၊

ပါရာဝတပက္ခဝဏ္ဏာနီတိ အတ္ထော။ ဘဿန္တာတိ ဘဿန္တာ။ အယမေဝ ဝါ ပါဠိ။ အာဟုတိယောတိ ယံ ပဟောနက သက္ကာရာဒိဘေဒံ ဒိန္နဒါနံ၊ သဗ္ဗန္တံ ဆာရိကာဝသာနမေဝ ဟောတိ၊ န တတော' ပရံ ဖလဒါယကံ ဟုတွာ ဂစ္ဆတိတိ အတ္ထော။

ဒတ္တ၊ ပညတ္တန္တိ ဒတ္တုဟိ ဗာလမနုဿေဟိ ပညတ္တံ။ ဣဒံ ဝုတ္တံ ဟောတိ၊ ဗာလေဟိ အဗုဒ္ဓိဟိ ပညတ္တမိဒံ ဒါနံ၊ န ပဏ္ဍိတေဟိ။ ဗာလာ ဒေန္တိ၊ ပဏ္ဍိတာ ဂဏန္တိတိ ဒဿတိ။ တတ္ထ ပူရဏော ကရောန္တော နကရိယတိ ပါပန္တိ ဝဒန္တော ကမ္မံ ပဋိဗာဟတိ။ အဇိတော ကာယဿ ဘေဒါ ဥစ္ဆိဇ္ဇတိတိ ဝဒန္တော ဝိပါကံ ပဋိဗာဟတိ။ မက္ခလိ နတ္ထိ ဟေတူတိ ဝဒန္တော ဥဘယံ ပဋိဗာဟတိ။ တတ္ထ ကမ္မံ ပဋိဗာဟန္တေနာပိ ဝိပါကော ပဋိဗာဟိတော ဟောတိ၊ ဝိပါကံ ပဋိဗာဟန္တေနာပိ ကမ္မံ ပဋိဗာဟိတံ ဟောတိ။ ဣတိ သဗ္ဗေပေတေ အတ္ထတော ဥဘယံ ပဋိဗာဟကာ အဟေတုကဝါဒါ စေဝ အကိရိယဝါဒါ စ နတ္ထိကဝါဒါ စ ဟောန္တိ။ ယေ ဝါပန တေသံ လဒ္ဓိံ ဂဟေတွာ ရတ္ထိဋ္ဌာနေ ဒိဝါဋ္ဌာနေ နိဿိန္နာ သဇ္ဈာယန္တိ ဝိမံသန္တိ၊ တေသံ ကရောန္တော နကရိယတိ ပါပံ၊ နတ္ထိ ဟေတု၊ နတ္ထိ ပစ္စယော။ မဟော ဥစ္ဆိဇ္ဇတိတိ တသ္မိံ အာရမ္မဏေ မိစ္ဆာသတိ သန္တိဋ္ဌတိ၊ စိတ္တံ ကေဂ္ဂံ ဟောတိ၊ ဇေနာနိ ဇေန္တိ။ ပဌမဇေနေ သတေကိစ္ဆာ ဟောန္တိ။ တထာ ဒုတိယာဒိသု။ သတ္တမေ ဗုဒ္ဓါနမ္ပိ အတေကိစ္ဆာ အနိဝတ္တိနေ အရိဋ္ဌကဏ္ဍကသဒိသာ။ တတ္ထ ကောစိ ဧကံ ဒဿနံ ဩက္ကမတိ၊ ကောစိ ဌေ၊ ကောစိ တိဏိပိ။ ဧကသ္မိံ ဩက္ကန္တေပိ ဒွိသု တိသု ဩက္ကန္တေသုပိ နိယတမိစ္ဆာဒိဋ္ဌိကောဝ ဟောတိ။ ပတ္ထော သဂ္ဂ မဂ္ဂါဝရဏဉ္စေဝ မောက္ခ မဂ္ဂါဝရဏဉ္စ။ အဘဗ္ဗော တဿ ဣဘာဝဿ အနန္တရံ သဂ္ဂမ္ပိ ဂန္တု၊ ပဂေဝ မောက္ခံ၊ ဝဋ္ဋခါဏုကော နာမေသ သတ္ထော ပထဝီဂေါပကော၊ ယေဘုယျေန ဧဝရူပဿ ဘဝတော ဝုဋ္ဌာနံ နတ္ထိ။

တသ္မာ အကလျာဏဇနံ၊ အာသီဝိသ မိဝေါရဂံ။

အာရကာ ပရိဝဇ္ဇေယျ၊ ဘူတိကာမော ဝိစက္ခဏောတိ။ ။

ပကုဒ္ဒဝါဒေ အကဋ္ဌာတိ အကတော။ အကဋ္ဌဝိဇာတိ အက-
တဝိဇာနာ၊ ဧဝံ ကရောဟိတိ ကေနစိ ကာရာပိတာပိ န ဟောန္တိ-
တိ အတ္ထော။ အနိဗ္ဗိတာတိ ဣဒ္ဓိယာပိ န နိဗ္ဗိတာ။ အနိဗ္ဗာတာတိ
အနိဗ္ဗာပိတာ။ ကေစိ အနိဗ္ဗာပေတဗ္ဗာတိ ပဒံ ဝဒန္တိ၊ တံ နေဝ
ပါဠိယံ န အဋ္ဌကထာယံ ဒိဿတိ။ ဝဉ္စာဒိ ပဒတ္တယံ ဝုတ္တတ္ထမေဝ။
န ဣဇ္ဇန္တိတိ ဧသိကတ္ထန္တော ဝိယ ဌိတတ္တာ န စလန္တိ။ န ဝိပရိ-
ဏာမေန္တိတိ ပကတိံ န ဇဟန္တိ။ န အညမညံ ဗျာဓာမေန္တိတိ
န အညမညံ ဥပဟနန္တိ။ နာလန္တိ န သမတ္တာ။ ပထဝီကာယော-
တိ အာဒိသု ပထဝီယေဝ ပထဝီကာယော။ ပထဝီသမူဟောဝါ။
တတ္တာတိ တေသု ဇီဝသတ္တမေသု ကာယေသု။ သတ္တန္တံ တွေဝ
ကာယာနန္တိ ယထာ မဂ္ဂရာသိအာဒိသု ပဟတံ သတ္တံ မဂ္ဂါဒိနံ
အန္တရေန ပဝိသတိ။ ဧဝံ သတ္တန္တံ ကာယာနံ အန္တရေန သိဒ္ဓေန
ဝိဝရေန သတ္တံ ပဝိသတိ။ တတ္ထ အဟံ ဣမံ ဇီဝိတာ ဝေါရောပေ-
မိတိ ကေဝလံ သညာမတ္တမေဝ ဟောတိတိ ဒဿတိ။ နာဠ-
ပုတ္တဝါဒေ စာတုယာမသံဝရသံဝုတောတိ စတုကောဋ္ဌာသေန
သံဝရေန သံဝုတော။ သဗ္ဗဝါရိ ဝါရိတောစာတိ ဝါရိတသဗ္ဗ-
ဥဒကော၊ ပဋိက္ခိတ္တသဗ္ဗသိတောဒကောတိ အတ္ထော။ သော ကိရ
သိတောဒကေ သတ္တသညိ ဟောတိ၊ တသ္မာ န တံ ဝဋ္ဌေတိ။
သဗ္ဗဝါရိယုတ္တောတိ သဗ္ဗေန ပါပဝါရဏေန ယုတ္တော။ သဗ္ဗဝါ-
ရိရုတောတိ သဗ္ဗေန ပါပဝါရဏေန ရုတပါပေါ။ သဗ္ဗဝါရိဗု-
ဋ္ဌောတိ သဗ္ဗေန ပါပဝါရဏေန ဗုဋ္ဌော။

ဂတတ္တောတိ ကောဋိပ္ပတ္တစိတ္တော။ ယတတ္တောတိ သံယတ-
စိတ္တော။ ဌိတတ္တောတိ သုပ္ပတိဋ္ဌိတစိတ္တော။ ဧတဿ ဝါဒေ ကိဉ္စိ
သာသနာနုလောမမ္ပိ အတ္ထိ၊ အသုဒ္ဓလဒ္ဓိတာယ ပန သဗ္ဗာ ဒိဋ္ဌိ-
ယေဝ ဇာတာ။ သဉ္စယဝါဒေါ အမရာဝိက္ခေပေ ဝုတ္တနယောဓေ။

သော ဟံ ဘန္တေတိ သော အဟံ ဘန္တေ။ ဝါလိကံ ဝိဇ္ဇေတွာ
 တေလံ အလဘမာနော ဝိယ တိတ္ထိယဝါဒေသု သာရံ အလ-
 ဘန္တော ဘဂဝန္တံ ပုစ္ဆာမိတိ အတ္ထော။ ယထာ တေ ခမေယျာ-
 တိ ယဏံာ တေ ရုစ္စေယျ။ ဒါသောတိ အန္တောဇာတ၊ ဓနက္ကိတ၊
 ကရမရာနိတ၊ သာမံဒါသဗျ ဥပဂတာနံ အညတရော။ ကမ္မကရော-
 တိ အနလသော ကမ္မကရဏသီလောယေဝ။ ဒုရတော ဒိသ္မာ
 ပဌမမေဝ ဥဋ္ဌဟတိတိ ပုဗ္ဗုဋ္ဌာယီ။ ဧဝံ ဥဋ္ဌိတော သာမိနော
 အာသနံ ပညပေတွာ ပါဒဓောဝနာဒိကတ္တဗ္ဗကိစ္စံ ကတွာ ပစ္ဆာ
 နိပတတိ သေယျံ ကပ္ပေတိတိ ပစ္ဆာနိပါတီ။ သာမိကမ္ပိဝါ သယ-
 နတော အဝုဋ္ဌိတေ ပုဗ္ဗေယေဝ ဝုဋ္ဌာတိတိ ပုဗ္ဗုဋ္ဌာယီ။ ပစ္စုသ-
 ကာလတော ပဋ္ဌာယ ယာဝ သာမိနော ရတ္တိံ နိဗ္ဗေဒါက္ကမနံ-တာဝ-
 သဗ္ဗကိစ္စာနိ ကတွာ ပစ္ဆာ နိပတတိ သေယျံ ကပ္ပေတိတိ ပစ္ဆာ နိ-
 ပါတီ။ ကိံ ကရောမိ? ကိံ ကရောမိ?တိ ဧဝံ ကိံ ကာရမေဝ
 ပဋိသုဏန္တော ဝိစရတိတိ ကိံ ကာရပဋိဿာမီ။ မနာပမေဝ
 ကိရိယံ ကရောတိတိ မနာပစာရီ။ ဝိယမေဝ ဝဒတိတိ ဝိယဝါဒီ။
 သာမိနော တုဋ္ဌံ ပဟဋ္ဌံ မုခံ ဩလောကယမာနော ဝိစရတိတိ
 မုခမုလ္လောကိကော။ ဒေဝေါ မညေတိ ဒေဝေါဝိယ။

သော ဝတဿာဟံ ပုညာနိ ကရေယျန္တိ သော ဝတအဟံ ဧဝ-
 ရူပေါအဿံ၊ ယဒိ ပုညာနိ ကရေယျန္တိ အတ္ထော။ သော ဝတ-
 သာယန္တိဝိ ပါဌော၊ အယမေဝတ္ထော။ ယံ နူနာဟန္တိ သစေ
 ဒါနံ ဒဿာမိ၊ ယံ ရာဇာ ဧကဒိဝသံ ဒေတိ၊ တတော သတ-
 ဘာဂမ္ပိ ယာဝဇိဝံ န သက္ခိဿာမိ ဒါတုန္တိ ပဗ္ဗဇ္ဇာယံ ဥဿာဟံ
 ကတွာ ဧဝံ စိန္တနဘာဝံ ဒဿေတိ။ ကာယေန သံဝုတောတိ
 ကာယေန ပိဟိတော ဟုတွာ၊ အကုသလဿ ပဝေသနဒ္ဓါရံ
 ထကေတွာတိ အတ္ထော။ ဧသေဝ နယော သေသပဒဒ္ဓယေဝိ။
 သာသန္တောဒနပရမတာယာတိ သာသန္တောဒနေန ပရမတာယ၊
 ဥတ္တမတာယ၊ ဧတဒတ္တမ္ပိ အနေသနံ ပဟာယ အဂ္ဂသလ္လေဓေန
 သန္တုဋ္ဌောတိ အတ္ထော။ အဘိရတော ပဝိဝေကေတိ ကာယ ဝိ-

ဝေကောစ ဝိဝေကဋ္ဌကာယာနံ၊ စိတ္တဝိဝေကောစ နေက္ခမ္မာဘိ-
ရတာနံ ပရမဝေါဒါနပ္ပတ္တာနံ၊ ဥပမိဝိဝေကောစ နိရူပမိနံ ပုဂ္ဂ-
လာနံ ဝိသင်္ခါရဂတာနန္တိ ဧဝံ ဝုတ္တေ တိဝိဓေဝိ ဝိဝေကေ ရတော။
ဂဏသင်္ဂဏိကံ ပဟာယ ကာယေန ဧကော ဝိဟရတိ။ စိတ္တ ကိ-
လေသသင်္ဂဏိကံ ပဟာယ အဋ္ဌသမာပတ္တိဝသေန ဧကော ဝိဟ-
ရတိ။ ဖလသမာပတ္တိံ ဝါ နိရောဓသမာပတ္တိံ ဝါ ပဝိသိတွာ နိဗ္ဗာ-
နံ ပတွာ ဝိဟရတိတိ အတ္ထော။

ယန္တေတိ စောဒနတ္ထေ နိပါတော။ အာသနေနပိ နိမန္တေယျာ-
မာတိ နိသိန္နာသနံ ပပ္ဖေါဋ္ဌေတွာ ဣဓ နိသိဒဏာတိ ဝဒေယျာမ။ အ-
ဘိနိမန္တေယျာမပိ နန္တိ အဘိဟရိတွာပိ နံ နိမန္တေယျာမ။ တတ္ထ
ဒုဝိဓော အဘိဟာရော ဝါစာယ စေဝ ကာယေန စ။ တုမှာကံ
ဣတ္ထိတိတ္ထိတက္ခဏေ အဟံ သာဓေဿာဇိတိ စိဝရာဒိဟိ။ ဝဒေ-
ယျာထ- ယေနတ္ထောတိ ဝဒန္တော ဟိ ဝါစာယ အဘိဟရိတွာ
နိမန္တေတိ နာမ။ စိဝရာဒိဝေကလ္လံ သလ္လက္ခေတွာ ဣဒံ ဂဏှာထာ-
တိ တာနိ ဒေန္တော ပန ကာယေန အဘိဟရိတွာ နိမန္တေတိ နာမ။
တဒုဘယမ္ပိ သန္ဓာယ အဘိနိမန္တေယျာမပိ နန္တိ အာဟ။ ဧတ္ထ စ
ဂိလာနပစ္စယဘေသဇ္ဇပရိက္ခာရေတိ ယံကိဉ္စိ ဂိလာနဿ
သပ္ပါယံ ဩသဓံ။ ဝစနတ္ထော ပန ဝိသုဒ္ဓိမဂ္ဂေ ဝုတ္တော။ ရက္ခာ-
ဝရဏဂုတ္တိန္တိ ရက္ခာသင်္ခါတဉ္စေဝ အာဝရဏသင်္ခါတဉ္စ ဂုတ္တိံ။ သာ-
ပနေသာ န အာဝုဓဟတ္ထေ ပုရိသေ ဌပေန္တေန ဓမ္မိကာ နာမ
သံဝိဒဟိတာ ဟောတိ။ ယထာ ပန အဝေလာယ ကဋ္ဌဟာရိက-
ပဏ္ဏဟာရိကာဒယော ဝိဟာရံ န ပဝိသန္တိ။ မိဂလုဒ္ဓကာဒယော
ဝိဟာရသီမာယ မိဂေဝါ မစ္ဆေဝါ နဂဏှန္တိ။ ဧဝံ သံဝိဒဟန္တေန
ဓမ္မိကာ နာမ ရက္ခာ သံဝိဒဟိတာ ဟောတိ။ တံ သန္ဓာယာဟ
“ဓမ္မိက”န္တိ။ ယဒိ ဧဝံသန္တေတိ ယဒိ တဝ ဒါသော တုယံ သန္တိ-
ကာ အဘိဝါဒနာဒိနိ လဘေယျ။ ဧဝံသန္တေ။ အဗ္ဗါတိ ဧကံသ-
ဝစနမေတံ။ ပဌမန္တိ ဘဏန္တော အညဿာပိ အတ္ထိတံ ဒီပေတိ။
တေနေဝေ ရာဇော သက္ကာ ပန ဘန္တေ အညမ္ပိတိ အာဒိမာဟ။

ကသတိတိ ကဿကော။ ဂေဟဿ ပတိ ဂဟပတိ၊ ဧကဂေဟ-
မတ္တေ ဇေဋ္ဌကောတိ ဂဟပတိကော။ ဗလိသင်္ခါတံ ကရံ ကရော-
တိတိ ကရကာရကော။ ခညရာသိ ဓနရာသိဉ္စ ဝဇေတိတိ ရာသိ-
ဝဇုကော။

အပ္ပံဝါတိ ပရိတ္တကံဝါ၊ အန္တမသော တဏှုလနာဋိမတ္တကံဋ္ဌိ။
ဘောဂက္ခန္ဓန္တိ ဘောဂရာသိ။ မဟန္တံဝါတိ ဝိပုလံဝါ။ ယထာ ဟိ
မဟန္တံ ပဟာယ ပဗ္ဗဇိတုံ ဒုက္ကရံ၊ ဧဝံ အပ္ပမ္ပိတိ ဒဿနတ္ထံ ဥဘယ-
မာဟ။ ဒါသဝါရေ ပန ယသ္မာ ဒါသော အတ္တနောပိ အနိဿ-
ရော၊ ပဂေဝ ဘောဂါနံ။ ယဉ္စိ တဿ ဓနံ၊ တံ သာမိကာနညေဝ
ဟောတိ၊ တသ္မာ ဘောဂဂဟဏံ နကတံ။ ဉှတိယေဝ ဉာတိပရိ-
ဝဇော။ သက္ကာ ပန ဘန္တေ အညဗ္ဗိ ဒိဋ္ဌေဝဓမ္မေတိ ဣဓ ဧဝမေ-
ဝါတိ န ဝုတ္တံ။ တံ ကသ္မာတိ?စေ။ ဧဝမေဝါတိ ဟိ ဝုစ္စမာနေ
ပဟောတိ ဘဂဝါ သကလဗ္ဗိ ရတ္တိဒိဝံ တတောဝါ ဘိယျောပိ
ဧဝရူပါဟိ ဥပမာဟိ သာမညဖလံ ဒီပေတုံ။ တတ္ထ ကိဉ္စာပိ ဧတဿ
ဘဂဝတော ဝစနသဝနေ ပရိယန္တံ နာမ နတ္ထိ၊ တထာပိ အတ္ထော
တာဒိသောယေဝ ဘဝိဿတိတိ စိန္တေတွာ ဥပရိဝိသေသံ ပုစ္ဆ-
န္တော ဧဝမေဝါတိ အဝတွာ အဘိက္ကန္တတရဉ္စ ပဏီတတရဉ္စာတိ
အာဟ။ တတ္ထ အဘိက္ကန္တတရန္တိ အဘိကန္တတရံ၊ အဘိမနာပ-
တရန္တိ အတ္ထော။ ပဏီတတရန္တိ ဥတ္တမတရံ။ တေနဟိတိ ဥယျော-
ဇနတ္ထေ နိပါတော။ သဝနေ ဥယျောဇေန္တော ဟိ နံ ဧဝမာဟ။
သုဏာဟိတိ အဘိက္ကန္တတရဉ္စ ပဏီတတရဉ္စ သာမညဖလံ သုဏာ-
ဟိ။ သာဓုကံ မနသိကရောဟိတိ ဧတ္ထ ပန သာဓုကံ သာဓုတိ
ဧကတ္ထ မေတံ။ အယဉ္စိ သာဓုသဒ္ဓေါ အာယာစန သမ္ပုဋ္ဌန္တန သမ္ပဟံ-
သန သုန္တရ ဒဠိကမ္ဘာဒိသု ဒိဿတိ။ သာဓု မေ ဘန္တေ ဘဂဝါ
သဒ္ဓိတ္တေန ဓမ္မံ ဒေသေတူတိ အာဒိသု အာယာစနေ ဒိဿတိ။
သာဓု ဘန္တေတိ ခေါ သော ဘိက္ခု ဘဂဝတော ဘာသိတံ အဘိ-

နန္ဒိတွာ အနုမောဒိတွာတိ အာဒိသု သမ္ပုဋ္ဌိစ္ဆနေ။ သာဓု သာဓု
သာရိပုတ္တာတိ အာဒိသု သမ္ပဟံသနေ။

သာဓု ဓမ္မရုစိ ရာဇာ၊ သာဓု ပညာဏဝါ နရော။
သာဓု မိတ္တာန မဗြုဗ္ဗော၊ ပါပဿာ ကရဏံ သုခန္တိ။ ။

အာဒိသု သုန္ဒရေ။ တေနဟိ မြာဟ္မဏ သာဓုကံ သုဏာဟိတိ-
အာဒိသု သာဓုကသဒ္ဓေါယေဝ ဒဠိကမ္မေ။ အာဏတ္တိယန္တိပိ ဝုစ္စတိ။
ဣဓာပိ အယံ ဧတ္ထေဝ ဒဠိကမ္မေ။ အာဏတ္တိယန္တိ အတ္ထော ဝေဒိ-
တဗ္ဗော။ သုန္ဒရေပိ ဝုစ္စတိ။ ဒဠိကမ္မတ္ထေန ဟိ ဒဠမိမံ ဓမ္မံ သုဏာဟိ
သုဂ္ဂဟိတံ ဂဏှန္တော။ အာဏတ္တိအတ္ထေန မမ အာဏတ္တိယာ သု-
ဏာဟိ။ သုန္ဒရတ္ထေန သုန္ဒရမိမံ ဘဒ္ဒကံ ဓမ္မံ သုဏာဟိတိ ဧဝံ ဒီပိတံ
ဟောတိ။ မနသိကရောဟိတိ အာဝဇ္ဇ သမန္တာဟရာတိ အတ္ထော။
အဝိက္ခိတ္တစိတ္တော ဟုတွာ နိသာမေဟိ၊ စိတ္တေ ကရောဟိတိ
အဓိပ္ပာယ်ယော။ အပိစေတ္တ သုဏာဟိတိ သောတိန္ဒြိယဝိက္ခေပ-
နိဝါရဏ မေတံ။ သာဓုကံ မနသိကရောဟိတိ မနသိကာရေ ဒဠိ-
ကမ္မ နိယောဇနေန မနိန္ဒြိယဝိက္ခေပနိဝါရဏံ။ ပုရိမဇ္ဈေတ္ထ ဗျဉ္ဇန-
ဝိပလ္လာသဂါဟဝါရဏံ။ ပစ္ဆိမံ အတ္ထဝိပလ္လာသဂါဟဝါရဏံ။ ပုရိ-
မေန စ ဓမ္မသဝနေ နိယျောဇေတိ။ ပစ္ဆိမေန သုတာနံ ဓမ္မာနံ
ဓာရဏုပပရိက္ခာဒိသု။ ပုရိမေန စ သဗျဉ္ဇနေ အယံဓမ္မော၊
တသ္မာ သဝနိယောတိ ဒီပေတိ။ ပစ္ဆိမေန သာတ္ထော၊ တသ္မာ
သာဓုကံ မနသိ ကာတဗ္ဗောတိ။ သာဓုကပဒံ ဝါ ဥဘယပဒေဟိ
‘ယောဇေတွာ ယသ္မာ အယံ ဓမ္မော ဓမ္မဂမ္ဘီရော စေဝ ဒေသနာ-
ဂမ္ဘီရော စ၊ တသ္မာ သုဏာဟိ သာဓုကံ။ ယသ္မာ အတ္ထဂမ္ဘီရောစ
ပဋိဝေဓဂမ္ဘီရောစ၊ တသ္မာ သာဓုကံ မနသိကရောဟိတိ ဧဝံ
ယောဇနာ ဝေဒိတဗ္ဗော။ ဘာသိဿာဇီတိ သက္ကာ မဟာရာဇာတိ
ဧဝံ ပဋိညာတံ သာမညဖလဒေသနံ ဝိတ္တာရတော ဘာသိဿာမိ။

ဒေသေဿာဓိတိ ဟိ သဒ္ဓိတ္တဒီပနံ ဟောတိ။ ဘာသိဿာဓိတိ
ဝိတ္တာရဒီပနံ။ တေနာဟ ဝိသက္ခေရော။

“သဒ္ဓိတ္တေနာပိ ဒေသေတိ၊ ဝိတ္တာရေနာပိ ဘာသတိ။
သာဠိကာယိဝ နိဋ္ဌေါသော၊ ပဋိဘာနံ ဥဒါရယိ”တိ။ ။

ဧဝံ ဝုတ္တေ ဥဿာဟဇာတော ဟုတွာ ဧဝံ ဘန္တေတိ ခေါ
ရာဇာ မာဂဓော အဇာတသတ္တု ဝေဒေဟိပုတ္တော ဘဂဝတော
ပစ္စဿောသိ သမ္ပုဋ္ဌိန္တိ၊ ပဋိဂ္ဂဟေသီတိ ဝုတ္တံ ဟောတိ။ အထဿ
ဘဂဝါ ဧတဒဝေါစ၊ ဣဒါနိ ဝတ္တဗ္ဗံ ဣဓ မဟာရာဇာတိ
အာဒိံ သကလံ သုတ္တံ အဝေါစာတိ အတ္ထော။ တတ္ထ ဣဓာတိ
ဒေသောပဒေသေ နိပါတော။ သွာယံ ကတ္တမိ လောကံ
ဥပါဒါယ ဝုစ္ဆတိ။ ယထာဟ “ဣဓ တထာဂတော လောကေ
ဥပ္ပဇ္ဇတိ”တိ။ ကတ္တမိ သာသနံ။ ယထာဟ “ဣဓေဝ ဘိက္ခဝေ
ပဌမော သမဏော၊ ဣဓ ဒုတိယော သမဏော”တိ။ ကတ္တမိ
ဩကာသံ။ ယထာဟ—

“ဣဓေဝ တိဋ္ဌမာနဿ၊ ဒေဝဘူတဿ မေ သတော။
ပုနရာယုစ မေ လဒ္ဓေါ၊ ဧဝံ ဇာနာဟိ မာရိသာ”တိ။ ။

ကတ္တမိ ပဒပူရဏမတ္တမေဝ။ ယထာဟ “ဣဓာဟံ ဘိက္ခဝေ
ဘုတ္တာဝိ အဿံ ပဝါရိတော”တိ။ ဣဓ ပန လောကံ ဥပါဒါယ
ဝုတ္တောတိ ဝေဒိတဗ္ဗော။ မဟာရာဇာတိ ယထာ ပဋိညာတံ
ဒေသနံ ဒေသေတုံ ပုန မဟာရာဇာတိ အာလပတိ။ ဣဒံ ဝုတ္တံ
ဟောတိ၊ မဟာရာဇ ဣမသ္မိံ လောကေ တထာဂတော ဥပ္ပဇ္ဇတိ
အရဟံ။ ပ။ ဗုဒ္ဓေါ ဘဂဝါတိ။ တတ္ထ တထာဂတသဒ္ဓေါ မြဟ္မ-
ဇာလေ ဝုတ္တော။ အရဟန္တိ အာဒယော ဝိသုဒ္ဓိမဂ္ဂေ ဝိတ္တာရိတာ။
လောကေ ဥပ္ပဇ္ဇတိတိ ဧတ္ထ ပန လောကောတိ ဩကာသလော-
ကော၊ သတ္တလောကော၊ သင်္ခါရလောကောတိ တိဝိဓော။ ဣဓ
ပန သတ္တလောကော အဓိပ္ပေတော။ သတ္တလောကေ ဥပ္ပဇ္ဇမာ-
နောပိ တထာဂတော န ဒေဝလောကေ၊ န မြဟ္မလောကေ။

မနုဿလောကေဝ ဥပ္ပဇ္ဇတိ။ မနုဿလောကေပိ န အညသ္မိံ
 စက္ကဝါဠေ။ ဣမသ္မိံ ယေဝ စက္ကဝါဠေ။ တတြာပိ န သဗ္ဗဋ္ဌာနေသု။
 ပုရတ္ထိမာယ ဒိသာယ ဂဇင်္ဂလံနာမ နိဂမော၊ တဿာပရေန
 မဟာသာလော၊ တတော ပရာ ပစ္စန္နိမာ ဇနပဒါ၊ ဩရတော
 မဇ္ဈေ။ ပုရတ္ထိမဒက္ခိဏာယ ဒိသာယ သလဋ္ဌဝတိ နာမ နဒီ၊
 တတော ပရာ ပစ္စန္နိမာ ဇနပဒါ၊ ဩရတော မဇ္ဈေ။ ဒက္ခိဏာယ
 ဒိသာယ သေတကဏ္ဍိကံ နာမ နိဂမော၊ တတော ပရာ ပစ္စန္နိမာ
 ဇနပဒါ၊ ဩရတော မဇ္ဈေ။ ပစ္ဆိမာယ ဒိသာယ ထူဏံနာမ
 မြာဟ္မဏဂါမော၊ တတော ပရာ ပစ္စန္နိမာ ဇနပဒါ၊ ဩရတော
 မဇ္ဈေ။ ဥတ္တရာယ ဒိသာယ ဥသိရဒ္ဓဇော နာမ ပဗ္ဗတော၊ တတော
 ပရာ ပစ္စန္နိမာ ဇနပဒါ၊ ဩရတော မဇ္ဈေတိ ဧဝံ ပရိစ္ဆိန္နေ
 အာယာမတော တိယောဇနသတေ ဝိတ္တာရတော အမုတေယျ-
 ယောဇနသတေ ပရိက္ခေပတော နဝယောဇနသတေ မဇ္ဈိမ-
 ပဒေသေ ဥပ္ပဇ္ဇတိ။ န ကေဝလဉ္စ တထာဂတော ပစ္စေကဗုဒ္ဓါ၊
 အဂ္ဂသာဝကာ၊ အသီတိမဟာထေရာ၊ ဗုဒ္ဓမာတာ၊ ဗုဒ္ဓပိတာ၊
 စက္ကဝတ္တိရာဇော၊ အညေဝ သာရပုတ္တာ မြာဟ္မဏဂဟပတိကာ၊
 ဧတ္ထေဝ ဥပ္ပဇ္ဇန္တိ။ တတ္ထ တထာဂတော သုဇာတာယ ဒိန္နမရုပါယာ-
 သ ဘောဇနတော ယာဝ အရဟတ္တမဂ္ဂေါ၊ တာဝ ဥပ္ပဇ္ဇတိ နာမ။
 အရဟတ္တဖလေ ဥပ္ပန္နော နာမ။ မဟာဘိနိက္ခမနတော ဝါ ယာဝ
 အရဟတ္တမဂ္ဂေါ၊ တုသိတဘဝနတော ဝါ ယာဝ အရဟတ္တမဂ္ဂေါ၊
 ဒီပင်္ကရပါဒမူလတော ဝါ ယာဝ အရဟတ္တမဂ္ဂေါ၊ တာဝ ဥပ္ပဇ္ဇတိ
 နာမ။ အရဟတ္တဖလေ ဥပ္ပန္နော နာမ။ ဣတိ သဗ္ဗပဌမံ ဥပ္ပန္နဘာဝံ
 သန္ဓာယ ဥပ္ပဇ္ဇတိတိ ဝုတ္တံ။ တထာဂတော လောကေ ဥပ္ပန္နော
 ဟောတိတိ အယဉေတ္ထ အတ္ထော။

သော ဣမံ လောကန္တိ သော ဘဂဝါဣမံ လောကံ။ ဣဒါနိ
 ဝတ္တဗ္ဗံ နိဒဿတိ။ သဒေဝကန္တိ သဟ ဒေဝေဟိ သဒေဝကံ။

ဧဝံ သဟ မာရေန သမာရဏံ။ သဟ မြဟ္ဓုနာ သမြဟ္ဓကံ။ သဟ သမဏဗြာဟ္မဏေဟိ သဿမဏဗြာဟ္မဏီ။ ပဇာတတ္တာ ပဇာတံ ပဇံ။ သဟ ဒေဝမနုဿေဟိ သဒေဝမနုဿံ။ တတ္ထ သဒေဝကဝစနေန ပဉ္စကာမာဝစရဒေဝဂဟဏံ ဝေဒိတဗ္ဗံ။ သမာရကဝစနေန ဆဋ္ဌကာမာဝစရဒေဝဂဟဏံ။ သမြဟ္ဓကဝစနေန မြဟ္ဓကာယိကာဒိ မြဟ္ဓဂဟဏံ။ သဿမဏဗြာဟ္မဏီဝစနေန သာသနဿ ပစ္စတ္ထိက ပစ္စာမိတ္တ သမဏဗြာဟ္မဏဂဟဏံ။ သမိတပါပ ဗာဟိတပါပ သမဏဗြာဟ္မဏဂဟဏဉ္စ။ ပဇာဝစနေန သတ္တလောကဂဟဏံ။ သဒေဝမနုဿဝစနေန သမ္မုတိဒေဝ အဝသေသ မနုဿဂဟဏံ။ ဧဝမေတ္ထ တိဟိ ပဒေဟိ ဩကာသလောကေန သဒ္ဓိံ သတ္တလောကော။ ဒ္ဓိဟိ ပဇာဝသေန သတ္တလောကောဝဂဟိတောတိ ဝေဒိတဗ္ဗော။

အပရော နယော၊ သဒေဝကဂဟဏေန အရူပါဝစရ ဒေဝလောကော ဂဟိတော။ သမာရကဂဟဏေန ဆကာမာဝစရဒေဝလောကော။ သမြဟ္ဓကဂဟဏေန ရူပိမြဟ္ဓလောကော။ သဿမဏဗြာဟ္မဏာဒိဂဟဏေန စတုပရိသဝသေန သမ္မုတိဒေဝေဟိ ဝါသဟ မနုဿလောကော။ အဝသေသသဗ္ဗသတ္တလောကော ဝါ။ အပိစေတ္ထ သဒေဝကဝစနေန ဥက္ကဋ္ဌပရိစ္ဆေဒတော သဗ္ဗဿ လောကဿ သစ္စိကတဘာဝ မာဟ။ တတော ယေသံ အဟောသိ“မာရောမဟာနုဘာဝေါဆကာမာဝစရိဿရော ဝသဝတ္ထိ၊ ကိံ သောပိ ဧတေန သစ္စိကတော”တိ?၊ တေသံ ဝိမတိံ ဝိမေန္တော သမာရကန္တိ အာဟ။ ယေသံ ပန အဟောသိ“မြဟ္ဓာ မဟာနုဘာဝေါ ကေဂုံလိယာ ကေသ္မိံ စက္ကဝါဠသဟဿေ အာလောကံ ဖရတိ၊ ဒ္ဓိဟိ။ ဗ။ ဒသဂုံလိဟိ ဒသသုစက္ကဝါဠသဟဿေသု အာလောကံ ဖရတိ။ အနုတ္တရဉ္စ ဈာနသမာပတ္တိသုခံ ပဋိသံဝေဒေတိ၊ ကိံ သောပိ သစ္စိကတော”တိ?၊ တေသံ ဝိမတိံ ဝိမေန္တော သမြဟ္ဓကန္တိ အာဟ။ တတော ယေ စိန္တေယျံ“ပုထု သမဏဗြာဟ္မဏာ သာသနဿ ပစ္စတ္ထိကာ၊ ကိံ တေပိ

သန္တိကတာ''တိ?၊ တေသံ ဝိမတိံ ဝိမေန္တော သဿမဏဗြာဟ္မ-
 ဏိံ ပဇန္တိ အာဟ။ ဧဝံ ဥက္ကဋ္ဌုက္ကဋ္ဌာနံ သန္တိကတဘာဝံ ပကာ-
 သေတွာ အထ သမ္ပုတိဒေဝေ အဝသေသမနုဿေ စ ဥပါဒါယ
 ဥက္ကဋ္ဌ ပရိစ္ဆေဒဝသေန သေသ သတ္တလောကဿ သန္တိကတ-
 ဘာဝံ ပကာသေန္တော သဒေဝမနုဿန္တိ အာဟ။ အယမေတ္ထ
 ဘာဝါနုက္ကမော။ ပေါရာဏာ ပနာဟု သဒေဝကန္တိ ဒေဝေဟိ
 သဒ္ဓိံ အဝသေသလောကံ။ သမာရကန္တိ မာရေန သဒ္ဓိံ အဝ-
 သေသလောကံ။ သဗြဟ္မကန္တိ ဗြဟ္မေဟိ သဒ္ဓိံ အဝသေသ လော-
 ကံ။ ဧဝံ သဗ္ဗေပိ တိဘဂ္ဂုပဂေ သတ္ထေ တိဟာကာရေဟိ တိသု
 ပဒေသု ပက္ခိပိတွာ ပုန ဒ္ဓိဟိ ပဒေဟိ ပရိယာဒိယန္တော သဿ-
 မဏဗြာဟ္မဏိံ ပဇံ သဒေဝမနုဿန္တိ အာဟ။ ဧဝံ ပဉ္စဟိပိ
 ပဒေဟိ တေနတေနာကာရေန တေဓာတုကမေဝ ပရိယာဒိန္တန္တိ။

သယံ အဘိညာ သန္တိကတွာ ပဝေဒေတိတိ ဧတ္ထ ပန သယန္တိ
 သာမံ၊ အပရနေယျော ဟုတွာ။ အဘိညာတိ အဘိညာယ၊ အဓိ-
 ကေန ဉာဏေန ဥတွာတိ အတ္ထော။ သန္တိကတွာတိ ပစ္စက္ခံ
 ကတွာ၊ ဧတေန အနုမာနာဒိပဋိက္ခေပေါ ကတောတိ။ ပဝေဒေ-
 တိတိ ဗောဓေတိ ဝိညာပေတိ ပကာသေတိ။ သော ဓမ္မံ ဒေသေ-
 တိ အာဒိ။ ပ။ ပရိယောသာနကလျာဏန္တိ သော ဘဂဝါ
 သတ္ထေသု ကာရုညတံ ပဋိစ္စ ဟိတွာပိ အနုတ္တရံ ဝိဝေကသုခံ
 ဓမ္မံ ဒေသေတိ၊ တဉ္စ ခေါအပ္ပံဝါ ဗဟုံဝါ ဒေသေန္တော အာဒိ-
 ကလျာဏာဒိပ္ပကာရမေဝ ဒေသေတိ။ အာဒိမှိပိ ကလျာဏံ ဘဒ္ဒ-
 ကံ အနဝဇ္ဇမေဝ ကတွာ ဒေသေတိ၊ မဇ္ဈေပိ ပရိယောသာနေပိ
 ကလျာဏံ ဘဒ္ဒကံ အနဝဇ္ဇမေဝ ကတွာ ဒေသေတိတိ ဝုတ္တံ
 ဟောတိ။ တတ္ထ အတ္ထိ ဒေသနာယ အာဒိ မဇ္ဈပရိယောသာနံ။ အတ္ထိ
 သာသနဿ။ ဒေသနာယ တာဝ စတုပ္ပဒိကာယပိ ဂါထာယ ပဌမ-
 ပါဒေါ အာဒိနာမ၊ တတော ဒွေ မဇ္ဈံ နာမ၊ အန္တေ ဧကော
 ပရိယောသာနံ နာမ။ ဧကောနုသန္တိကဿ သုတ္တဿ နိဒါနံ အာဒိ၊

ဣဒမဝေါစာတိ ပရိယောသာနံ၊ ဥဘိန္တ မန္တရာ မဇ္ဈံ။ အနေကာ-
 နသန္ဓိကဿ သုတ္တဿ ပဌမာနသန္ဓိ အာဒိ၊ အန္တေ အနု-
 သန္ဓိ ပရိယောသာနံ၊ မဇ္ဈေ ဧကောဝါဒေဝါဗဟူဝါ မဇ္ဈမေဝ။
 သာသနဿ ပန သီလ သမာဓိ ဝိပဿနာ အာဒိနာမ။ ဝုတ္တမ္ပိစေတံ
 “ကောစာဒိ ကုသလာနံ ဓမ္မာနံ၊ သီလဉ္စ သုဝိသုဒ္ဓိံ၊ ဒိဋ္ဌိစ ဥဇ္ဇ-
 ကာ”တိ။ အတ္ထိ ဘိက္ခဝေ မဇ္ဈိမာ ပဋိပဒါ တထာဂတေန အဘိ-
 သမ္ပုဒ္ဓါတိ ဧဝံ ဝုတ္တော ပန အရိယမဂ္ဂေါ မဇ္ဈံ နာမ၊ ဖလဉ္စေဝ
 နိဗ္ဗာနဉ္စ ပရိယောသာနံ နာမ။ တသ္မာတိဟ တံ ပြာဟူဏ ပြဟူ-
 စရိယံ ဧတံ သာရံ ဧတံ ပရိယောသာနန္တိ ဟိ ဧတ္ထ ဖလံ ပရိ-
 ယောသာနန္တိ ဝုတ္တံ။ နိဗ္ဗာနောဂဓဉ္စိ အာဝုသော ဝိသာခ ပြဟူ-
 စရိယံ ဝုဿတိ နိဗ္ဗာနပရာယနံ နိဗ္ဗာနပရိယောသာနန္တိ ဧတ္ထ
 နိဗ္ဗာနံ ပရိယောသာနန္တိ ဝုတ္တံ။ ဣဓ ဒေသနာယ အာဒိ မဇ္ဈ-
 ပရိယောသာနံ အဓိပ္ပေတံ။ ဘဂဝါ ဟိ ဓမ္မံ ဒေသေန္တော အာဒိမ္ပိ
 သီလံ ဒေသေတွာ မဇ္ဈေ မဂ္ဂံ ပရိယောသာနေ နိဗ္ဗာနံ ဒေသေတိ။
 တေနဝုတ္တံ “သော ဓမ္မံ ဒေသေတိ အာဒိကလျာဏံ မဇ္ဈေကလျာ-
 ဏံ ပရိယောသာနကလျာဏ”န္တိ။ တသ္မာ အညောပိ ဓမ္မကထိ-
 ကော ဓမ္မံ ကထေန္တော။

အာဒိမ္ပိ သီလံ ဒေသေယျ၊ မဇ္ဈေ မဂ္ဂံ ဝိဘာဝယေ။

ပရိယောသာနေဝ နိဗ္ဗာနံ၊ သော ကထိကသဏ္ဌိတိတိ။ ။

သာတ္ထိသဗျဇ္ဇနန္တိ ယဿ ဟိ ယာဂ ဘတ္တ ဣတ္ထိ ပုရိသာဒိ-
 ဝဏ္ဏနာ နိဿိတာ ဒေသနာ ဟောတိ၊ န သော သာတ္ထိ ဒေသေ-
 တိ။ ဘဂဝါ ပန တထာရူပံ ဒေသနံ ပဟာယ စတုသတိပဋ္ဌာနာ-
 ဒိနိဿိတံ ဒေသနံ ဒေသေတိ၊ တသ္မာ သာတ္ထိ ဒေသေတိတိ
 ဝုစ္စတိ။ ယဿ ပန ဒေသနာ ဧကဗျဇ္ဇနာဒိယုတ္တာဝါ သဗ္ဗနိရောဋ္ဌ-
 ဗျဇ္ဇနာ ဝါ သဗ္ဗဝိသုဋ္ဌနိဂ္ဂဟိတဗျဇ္ဇနာဝါ၊ တဿ ဒမိဋ္ဌ-ကိရာတ-

သဝရာဒိမိလက္ခန္ဓာ ဘာသာဝိယ ဗျဉ္ဇန ပါရိပူရိယာ အဘာဝ-
တော အဗျဉ္ဇနာ နာမ ဒေသနာ ဟောတိ။ ဘဂဝါ ပန။

သိထိလံ ဓနိတဉ္စ ဒိဃရဿံ၊ ဂရုကံ လဟုကဉ္စ နိဂ္ဂဟိတံ။
သမ္ပန္နဝဝတ္ထိတံ ဝိမုတ္တံ၊ ဒသဓာ ဗျဉ္ဇနဗုဒ္ဓိယာ ပဘောဒေါတိ။။

ဧဝံ ဝုတ္တံ ဒသဝိဓံ ဗျဉ္ဇနံ အမက္ခိတွာ ပရိပုဏ္ဏဗျဉ္ဇနမေဝ
ကတွာ ဓမ္မံ ဒေသေတိ၊ တသ္မာ သဗျဉ္ဇနံ ဓမ္မံ ဒေသေတိတိ
ဝုစ္စတိ။ ကေဝလပရိပုဏ္ဏန္တိ ဧတ္ထ ကေဝလန္တိ သကလာဓိဝစနံ။
ပရိပုဏ္ဏန္တိ အနုနာဓိကဝစနံ။ ဣဒံ ဝုတ္တံ ဟောတိ၊ သကလပရိ-
ပုဏ္ဏမေဝ ဒေသေတိ၊ ဧကဒေသနာပိ အပရိပုဏ္ဏာ နတ္ထိတိ။
ဥပနေတဗ္ဗ အပနေတဗ္ဗဿ အဘာဝတော ကေဝလပရိပုဏ္ဏန္တိ
ဝေဒိတဗ္ဗံ။ ပရိသုဒ္ဓန္တိ နိရုပက္ခိလေသံ။ ယော ဟိ ဣမံ ဓမ္မဒေသနံ
နိဿာယ လာဘံဝါ သက္ကာရံဝါ လဘိဿာမိတိ ဒေသေတိ၊
တဿ အပရိသုဒ္ဓါ ဒေသနာ ဟောတိ။ ဘဂဝါ ပန 'လောကာ-
မိသနိရပေက္ခော ဟိတဖရဏေန မေတ္တာဘာဝနာယ မုဒု ဟဒ-
ယော ဥလ္လုမ္ပနသဘာဝသဏ္ဌိတေန စိတ္တေန ဒေသေတိ၊ တသ္မာ
ပရိသုဒ္ဓံ ဓမ္မံ ဒေသေတိတိ ဝုစ္စတိ။ ဗြဟ္မစရိယံ ပကာသေတိတိ-
ဧတ္ထ ပနာယံ ဗြဟ္မစရိယသဒ္ဓေါ ဒါနေ၊ ဝေယျာဝစ္စေ၊ ပဉ္စသိက္ခာ-
ပဒသီလေ၊ အပ္ပမညာသု၊ မေထုနဝိရတိယံ၊ သဒါရ သန္တောသေ၊
ဝီရိယေ၊ ဥပေါသထဇင်္ဂေသု၊ အရိယမဂ္ဂေ၊ သာသနေတိ ဣမေ-
သုတ္တေသု ဒိဿတိ။

ကို တေ ဝတံ? ကိံ ပန ဗြဟ္မစရိယံ?
ကိဿ သုစိဏ္ဏဿ အယံ ဝိပါကော? ။
ဣဒ္ဓိ ဇုတိ ဗလဝိရိယူပပတ္တိ၊
ဣဒဉ္စ တေ နာဂ မဟာဝိမာနံ။ ။

အဟဉ္စ ဘရိယာစ မနုဿလောကေ၊
 သဒ္ဓါ ဥဘော ဒါနပတိ အဟုမှ။
 ဩပါနဘူတံ မေ သရံ တဒါ သိ၊
 သန္တပ္ပိတာ သမဏဗြာဟ္မဏာစ။ ။

ကံ မေ ဝတံ တံ ပန ဗြဟ္မစရိယံ၊
 တဿ သုစိဏ္ဏဿ အယံ ဝိပါကော။
 ဣဒ္ဓိ ဇုတိ ဗလဝိရိယူပပတ္တိ၊
 ဣဒဉ္စ မေ ဓီရ မဟာဝိမာနန္တိ။ ။

ဣမသ္မိဉ္စ ပုဏ္ဏကဇာတကေ ဒါနံ ဗြဟ္မစရိယန္တိ ဝုတ္တံ။

ကေန ပါဏိ ကာမဒဒေါ?၊ ကေန ပါဏိ မဓုဿဝေါ?။
 ကေန တေ ဗြဟ္မစရိယေန၊ ပုညံ ပါဏိမိ ဣဇ္ဈတိ?။ ။

တေန ပါဏိ ကာမဒဒေါ၊ တေန ပါဏိ မဓုဿဝေါ။
 တေန မေ ဗြဟ္မစရိယေန၊ ပုညံ ပါဏိမိ ဣဇ္ဈတိတိ။ ။

ဣမသ္မိ° အင်္ဂုရပေတဝတ္ထုမိ ဝေယျာဝစ္စံ ဗြဟ္မစရိယန္တိ ဝုတ္တံ။
 ဣဒံ ခေါ တံ ဘိက္ခဝေ တိတ္ထိရိယံနာမ ဗြဟ္မစရိယံ အဟောသီတိ
 ဣမသ္မိ° တိတ္ထိရဇာတတေ ပဉ္စသိက္ခာပဒသီလံ ဗြဟ္မစရိယန္တိ ဝုတ္တံ။
 တံ ခေါ ပန ပဉ္စသီခ ဗြဟ္မစရိယံ နေဝ နိဗ္ဗိဒါယ န ဝိရာဂါယ န
 နိရောဓာယ ယာဝဒေဝ ဗြဟ္မလောကူပပတ္တိယာတိ ဣမသ္မိ° မဟာ-
 ဂေါဝိန္ဒသုတ္တေ စတသော အပ္ပမညာယော ဗြဟ္မစရိယန္တိ ဝုတ္တာ။
 အပရေ အဗြဟ္မစာရိနော မယမေတ္တ ဗြဟ္မစာရိနော ဘဝိဿာမာ-
 တိ ဣမသ္မိ° သလ္လေခသုတ္တေ မေထုနဝိရတိ ဗြဟ္မစရိယန္တိ ဝုတ္တာ။

မယဉ္စ ဘရိယာ နာတိက္ကမာမ၊
 အမှေစ ဘရိယာ နာတိက္ကမန္တိ။
 အညတြ တာဟိ ဗြဟ္မစရိယံ စရာမ၊
 တသ္မာ ဟိ အမှံ ဒဟရာ န ဝီယရေတိ။ ။

မဟာဓမ္မပါလဇာတကေ သဒါရ သန္တောသော မြဟ္မစရိယန္တိ
 ဝုတ္တော။ အဘိဇာနာမိ ခေါပနာဟံ သာရိပုတ္တ စတုရင်္ဂသမန္တာ-
 ဂတံ မြဟ္မစရိယံ စရိတွာ တပဿီ သုဒ္ဓံ ဟောဇိတိ လောမဟံသန-
 သုတ္တေ ဝီရိယံ မြဟ္မစရိယန္တိ ဝုတ္တံ။

ဟိနေန မြဟ္မစရိယေန၊ ခတ္တိယေ ဥပပဇ္ဇတိ။

မဇ္ဈိမေန စ ဒေဝတ္တံ၊ ဥတ္တမေန ဝိသုဇ္ဈတိတိ။ ။

ဧဝံ နိမိဇာတကေ အတ္တဒမနဝသေန ကတော အဋ္ဌင်္ဂိကော
 ဥပေါသထော မြဟ္မစရိယန္တိ ဝုတ္တော။ ဣဒံ ခေါပန ပဉ္စသိခ မြဟ္မ-
 စရိယံ ဧကန္တ နိဗ္ဗိဒါယ ဝိရာဂါယ နိရောဓာယ၊ အယမေဝ အရိ-
 ယော အဋ္ဌင်္ဂိကော မဂ္ဂေါတိ မဟာဂေါဝိန္ဒသုတ္တသ္မိယေဝ အရိ-
 ယမဂ္ဂေါ မြဟ္မစရိယန္တိ ဝုတ္တော။ တယိဒံ မြဟ္မစရိယံ ဣဒ္ဓဉ္စေဝ ဖိတဉ္စ
 ဝိတ္တာရိတံ ဗာဟုဇညံ ပုထုဘူတံ ယာဝ ဒေဝမနုဿေဟိ သုပ္ပ-
 ကာသိတန္တိ ပါသာဒိကသုတ္တေ သိက္ခတ္တယသင်္ဂဟိတံ သကလ-
 သာသနံ မြဟ္မစရိယန္တိ ဝုတ္တံ။ ဣမသ္မိမ္မိ ဌာနေ ဣဒမေဝ မြဟ္မစရိ-
 ယန္တိ အဓိပ္ပေတံ။ တသ္မာ မြဟ္မစရိယံ ပကာသေတိတိ သော ဓမ္မံ
 ဒေသေတိ အာဒိကလျာဏံ။ပ။ဧဝံ ဒေသေန္တောစ သိက္ခတ္တယသင်္ဂ-
 ဟိတံ သကလသာသနံ မြဟ္မစရိယံ ပကာသေတိတိ ဧဝမေတ္ထ
 အတ္ထော ဒဋ္ဌဗ္ဗော။ မြဟ္မစရိယန္တိ သေဋ္ဌဋ္ဌေန မြဟ္မဘူတံ စရိယံ၊
 မြဟ္မဘူတာနံ ဝါ ဗုဒ္ဓါဒိနံ စရိယန္တိ ဝုတ္တံ ဟောတိ။ တံဓမ္မန္တိ တံ
 ဝုတ္တပ္ပကာရသမ္ပဒံ ဓမ္မံ။ သုဏာတိ ဂဟပတိဝါတိ ကသ္မာ ပဌမံ
 ဂဟပတိ°နိဒ္ဒိသတိ?။ နိဟတမာနတ္တာ၊ ဥဿန္တတ္တာစ။ ယေဘုယျေန
 ဟိ ခတ္တိယကုလတော ပဗ္ဗဇိတာ ဇာတိ° နိဿာယ မာနံ ကရေန္တိ။
 ပြာဟ္မဏကုလာ ပဗ္ဗဇိတာ မန္တေ နိဿာယ မာနံ ကရေန္တိ။ ဟိန-
 ဇစ္စကုလာ ပဗ္ဗဇိတာ အတ္တနော အတ္တနော ဝိဇာတိတာယ ပတိ-
 ဌာတုံ န သက္ကောန္တိ။ ဂဟပတိဒါရကာ ပန ကစ္ဆေဟိ သေဒံ
 မုဇ္ဈန္တေဟိ ပိဋိယာ လောဏံ ပုပ္ဖမာနာယ ဘူမိ° ကသိတွာ တာဒိ-
 သဿ မာနဿ အဘာဝတော နိဟတမာနဒပ္ပါ ဟောန္တိ၊ တေ

ပဗ္ဗဇိတွာ မာနံဝါ ဒပ္ပံဝါ အကတွာ ယထာ ဗလံ သကလဗုဒ္ဓဝစနံ ဥဂ္ဂဟေတွာ ဝိပဿနာယ ကမ္မံ ကရေန္တာ သက္ကောန္တိ အရဟတ္တေ ပတိဋ္ဌာတုံ။ ဣတရေဟိ စ ကုလေဟိ နိက္ခမိတွာ ပဗ္ဗဇိတာ နာမ န ဗဟုကာ၊ ဂဟပတိကာဝ ဗဟုကာ။ ဣတိ နိဟတမာနတ္တာ၊ ဥဿန္တတ္တာစ ပဌမံ ဂဟပတိံ နိဋ္ဌိသတိတိ။

အညတရသ္မိံဝါတိ ဣတရေသံ ဝါ ကုလာနံ အညတရသ္မိံ။ ပစ္စာဇာတောတိ ပတိ ဇာတော။ တထာဂတေ သဒ္ဓံ ပဋိလဘတိတိ ပရိသုဒ္ဓံ ဓမ္မံ သုတွာ ဓမ္မဿာမိမ္မိ တထာဂတေ သမ္မာသမ္ဗုဒ္ဓေါ ဝတသော ဘဂဝါတိ သဒ္ဓံ ပဋိလဘတိ။ ဣတိ ပဋိသန္ဓိက္ခဏီတိ ဧဝံ ပစ္စဝေက္ခတိ။ သမ္မာဓော ဃရာဝါသောတိ သစေပိ သဠိဟတ္ထေ သရေ ယောဇနသတန္တရေပိ ဝါ ဒွေ ဇာယမ္ပတိကာ ပသန္တိ၊ တထာပိ နေသံ သင်္ကိဉ္ဇန ပလိဗောဓဋ္ဌေန ဃရာဝါသော သမ္မာဓောယေဝ။ ရဇာပထောတိ ရာဂရဇာဒိနံ ဥဋ္ဌာနဋ္ဌာနန္တိ မဟာအဋ္ဌကထာယံ ဝုတ္တံ။ အာဂမနပထောတိပိ ဝဒန္တိ။ အလဂ္ဂနဋ္ဌေန အဟောကာသော ဝိယာတိ အဟောကာသော။ ပဗ္ဗဇိတော ဟိ ကုဋ္ဌာဂါရ ရတနပါသာဒ ဒေဝဝိမာနာဒိသု ပိဟိတဒ္ဓါရ ဝါတပါနေသု ပဋိစ္ဆန္နေသု ဝသန္တောပိ နေဝ လဂ္ဂတိ န သဇ္ဇတိ န ဗျတိ။ တေန ဝုတ္တံ “အဟောကာသော ပဗ္ဗဇာ”တိ။ အပိစ သမ္မာဓော ဃရာဝါသော။ ကုသလကိရိယာယ ဩကာသာဘာဝတော။ ရဇာပထော။ အသံဝုတသင်္ကာရဋ္ဌာနံဝိယ ရဇာနံ ကိလေသရဇာနံ သန္တိပါတဋ္ဌာနတော။ အဟောကာသော ပဗ္ဗဇာ။ ကုသလကိရိယာယ ပာထာသုခံ ဩကာသသဟ္တာဝတော။

နယိဒံ သုကရံ။ပ။ ပဗ္ဗဇေယျန္တိ ဧတ္ထာယံ သင်္ခေပကထာ၊ ယဒေတံ သိက္ခတ္တယဗြဟ္မစရိယံ ဧကမ္ပိ ဒိဝသံ အခဏှံ ကတွာ စရိမကစိတ္တံ ပါပေတဗ္ဗတာယ ဧကန္တပရိပုဏှံ စရိတဗ္ဗံ။ ဧကဒိဝသမ္ပိ စ ကိလေသမလေန အမလိနံ ကတွာ စရိမကစိတ္တံ ပါပေတဗ္ဗတာယ ဧကန္တပရိသုဒ္ဓံ။ သင်္ခလိဒိတန္တိ လိဒိတသင်္ခသဒိသံ

ခေတ်သင်္ခယပုဂ္ဂိုလ်တို့ကံ စရိတဗျံ။ ဣဒံ န သုကရံ အဂါရံ အဇ္ဈာဝ-
သတာ အဂါရမဇ္ဈေ ဝသန္တေန ဧကန္တပရိပုဏ္ဏံ စရိတုံ။ ယံ နုနာဟံ
ကေသေစ မဿုဉ္စ ဩဟာရေတွာ ကာသာယာသပီတတာယ
ကာသာယာနိ ဗြဟ္မစရိယံ စရန္တာနံ အနုစ္စဝိကာနိ ငတ္တာနိ
အတ္ထာဒေတွာ ပရိဒဟိတွာ အဂါရသ္မာ နိက္ခမိတွာ အနဂါရိယံ
ပဗ္ဗဇေယျန္တိ။ ဧတ္ထ စ ယသ္မာ အဂါရဿ ဟိတံ ကသိ ဝါဏိဇ္ဇာ-
ဒိကမ္ပံ အဂါရိယန္တိ ဝုစ္စတိ။ တဉ္စ ပဗ္ဗဇာယ နတ္ထိ၊ တသ္မာ ပဗ္ဗဇာ
အနဂါရိယန္တိ ဉာတဗ္ဗာ။ တံ အနဂါရိယံ။ ပဗ္ဗဇေယျန္တိ ပဋိပဇ္ဇေ-
ယျံ။ အပ္ပံဝါတိ သဟဿတော ဟေဋ္ဌာ ဘောဂက္ခန္ဓော အပ္ပေါ-
နာမ ဟောတိ။ သဟဿတော ပဋ္ဌာယ မဟာ။ အာဗန္ဓနဋ္ဌေန
ဉာတိဝေ ဉာတိပရိဝေနေ။ သော ဟိ ဝိသတိယာ ဟေဋ္ဌာ
အပ္ပေါနာမ ဟောတိ။ ဝိသတိယာ ပဋ္ဌာယ မဟာ။ ပါတိမောက္ခ-
သံဝရသံဝုတောတိ ပါတိမောက္ခသံဝရေန သမန္တာဂတော။
အာစာရဂေါစရသမ္ပန္နောတိ အာစာရေန စေဝ ဂေါစရေန စ
သမ္ပန္နော။ အဏုမတ္တေသူတိ အပ္ပမတ္တကေသု။ ဝဇ္ဇေသူတိ အကု-
သလဓမ္မေသု။ အယဒဿာဝီတိ အယဒဿိ။ သမာဒါယာတိ
သမ္မာ အာဒိယိတွာ။ သိက္ခတိ သိက္ခာပဒေသူတိ သိက္ခာပဒေသု
တံတံ သိက္ခာပဒံ သမာဒိယိတွာ သိက္ခတိ။ အယမေတ္ထ သင်္ခေပေါ။
ဝိတ္တာရော ပန ဝိသုဒ္ဓိမဂ္ဂေ ဝုတ္တော။

ကာယကမ္မ ဝစီကဓမ္မေန သမန္တာဂတော ကုသလေန ပရိ-
သုဒ္ဓါဇီဝေါတိ ဧတ္ထ အာစာရဂေါစရဂဟဏေနေဝ စ ကုသလေ
ကာယကမ္မ ဝစီကမ္မေ ဂဟိဇေပိ ယသ္မာ ဣဒံ အာဇီဝပါရိသုဒ္ဓိသိ-
လံ နာမ န အာကာသေဝါ ရုက္ခဂ္ဂါဒိသုဝါ ဥပ္ပဇ္ဇတိ၊ ကာယဝစိ-
ဒ္ဓါရေသုယေဝ ပန ဥပ္ပဇ္ဇတိ၊ တသ္မာ တဿ ဥပ္ပတ္တိဒ္ဓါရဒဿနတ္ထံ
ကာယကမ္မ ဝစီကဓမ္မေန သမန္တာဂတော ကုသလေနာတိ ဝုတ္တံ။
ယသ္မာ ပန တေန သမန္တာဂတော၊ တသ္မာ ပရိသုဒ္ဓါဇီဝေါ။
မုဏ္ဍိယသုတ္တန္တံဝသေန ဝါ ဧဝံ ဝုတ္တံ။ တတ္ထ ဟိ ကတမဉ္စ ထပတိ
ကုသလံ သီလံ။ ကုသလံ ကာယကမ္မံ ဝစီကမ္မံ၊ ပရိသုဒ္ဓိံ အာဇီ-

ဝဗ္ဗိ ခေါ် အဟံ ယပတိ သီလသ္မိံ ဝဒါမိတိ ဝုတ္တံ။ ယသ္မာ ပန တေန သမန္တာဂတော၊ တသ္မာ ပရိသုဒ္ဓါဇီဝေါတိ ဝေဒိတဗ္ဗော။ သီလသမ္ပန္နောတိ ဗြဟ္မဇာလေ ဝုတ္တေန တိရိစ္ဆေသီလေန သမန္တာဂတော ဓဟာတိ။ ဣန္ဒြိယေသု ဂုတ္တဒ္ဓါရေတိ မနစ္ဆဋ္ဌေသု ဣန္ဒြိယေသု ပိဟိတဒ္ဓါရေ ဟောတိ။ သတိသမ္ပဇညေန သမန္တာဂတောတိ အဘိက္ကန္တေ ပဋိက္ကန္တေတိအာဒိသု သတ္တသု ဌာနေသု သတိယာ စေဝ သမ္ပဇညေန စ သမန္တာဂတော ဟောတိ။ သန္တုဋ္ဌောတိ စတုသု ပစ္စယေသု တိရိစ္ဆေသန္တောသေန သမန္တာဂတော သန္တုဋ္ဌော ဟောတိ။ ဧဝံ မာတိကံ နိက္ခိပိတွာ အနုပုဗ္ဗေန ဘာဇေန္တော ကထဉ္စ မဟာရာဇ ဘိက္ခု သီလသမ္ပန္နော ဟောတိတိ အာဒိမာဟ။ တတ္ထ ဣဒမ္ဗိဿ ဟောတိ သီလသ္မိန္တု ဣဒမ္ဗိ အဿ ဘိက္ခုနော ပါဏာတိပါတာ ဝေရမဏိ သီလသ္မိံ ဧကံ သီလံ ဟောတိတိ အတ္ထော။ ပစ္စတ္တဝစနတ္ထေ ဝါဇေ ဘုမ္မံ။ မဟာအဋ္ဌကထာယဉ္စ ဣဒမ္ဗိ တဿ သမဏဿ သီလန္တိ အယမေဝ အတ္ထော ဝုတ္တော။ သေသံ ဗြဟ္မဇာလေ ဝုတ္တနယေန ဝေဒိတဗ္ဗံ။

ဣဒမဿ ဟောတိ သီလသ္မိန္တု ဣဒံ အဿ သီလံ ဟောတိတိ-
အတ္ထော။ န ကုတောစိ ဘယံ သမနုပဿတိ ယဒိဒံ သီလသံဝရ-
တောတိ ယာနိ အသံဝရမူလကာနိ ဘယာနိ ဥပ္ပဇ္ဇန္တိ၊ တေသု
ယံ ဣဒံ ဘယံ သီလသံဝရတော ဘဝေယျ၊ တံ ကုတောစိ ဧက-
သံဝရတောပိ န သမနုပဿတိ။ ကသ္မာ?။ သံဝရတော စ အသံ-
ဝရမူလကဿ ဘယဿ အဘာဝါ။ မုဒ္ဓါဘိသိတ္တောတိ ယထာ-
ဝိဓာနပိဟိတေန ခတ္တိယာဘိသေကေန မုဒ္ဓနိ အဝသိတ္တော။
ယဒိဒံ ပစ္စတ္တိကတောတိ ယံ ကုတောစိ ဧကပစ္စတ္တိကတောပိ
ဘယံ ဘဝေယျ၊ တံ န သမနုပဿတိ။ ကသ္မာ?။ ယသ္မာ
နိဟတပစ္စာမိတ္တော။ အဇ္ဈတ္တန္တိ နိယကဇ္ဈတ္တံ၊ အတ္တနော
သန္တာနေတိ အတ္ထော။ အနဝဇ္ဇေသုခန္တိ အနဝဇ္ဇံ အနိန္ဒိတံ
ကုသလံ သီလပဒဌာနေဟိ အဝိပ္ပဋိသာရ ပါမောဇ္ဇ ပီတိ ပဿဒ္ဓိ-

ဓမ္မေဟိ ပရိဂ္ဂဟိတံ ကာယိက စေတသိကသုခံ ပဋိသံဝေဒေ-
တိ။ ဧဝံ ခေါ မဟာရာဇ ဘိက္ခု သီလသမ္ပန္နော ဟောတိတိ
ဧဝံ နိရန္တရံ ဝိတ္တာရေတွာ ဒဿိတေန တိဝိဓေန သီလေန
သမန္တာဂတော ဘိက္ခု သီလသမ္ပန္နော နာမ ဟောတိတိ သီလကထံ
နိဋ္ဌပေသိ။

ဣန္ဒြိယေသု ဂုတ္တဒ္ဓါရဘာဇနိယေ စက္ခုနာ ရူပန္တိ အယံ စက္ခု-
သဒ္ဓေါ ကတ္တမိ ဗုဒ္ဓစက္ခုမိ ဝတ္တတိ။ ယထာဟ “ဗုဒ္ဓစက္ခုနာ
လောကံ ဝေါလောကေမိ”တိ။ ကတ္တမိ သဗ္ဗညုတဉာဏသင်္ခါတေ
သမန္တစက္ခုမိ။ ယထာဟ “တထူပမံ ဓမ္မမယံ သုမေဓ ပါသာဒ-
မာရုယု သမန္တစက္ခု”တိ။ ကတ္တမိ ဓမ္မစက္ခုမိ။ ဝိရဇံ ဝိတမလံ ဓမ္မ-
စက္ခု ဥဒပါဒိတိ ဟိ ဧတ္ထ အရိယမဂ္ဂတ္တယပညာ။ စက္ခု ဥဒပါဒိ
ဉာဏံ ဥဒပါဒိတိ ဧတ္ထ ပုဗ္ဗေနိဝါသာဒိဉာဏံ ပညာစက္ခုတိ ဝုစ္စတိ။
ဒိဗ္ဗေန စက္ခုနာတိ အာဂတဋ္ဌာနေသု ဒိဗ္ဗစက္ခုမိ ဝတ္တတိ။ စက္ခုဉ္စ
ပဋိစ္စ ရူပေစာတိ ဧတ္ထ ပသာဒစက္ခုမိ ဝတ္တတိ။ ဣပေနာယံ ပသာဒ
စက္ခုဝေါဟာရေန စက္ခုဝိညာဏေ ဝတ္တတိ။ တသ္မာ စက္ခုဝိညာ-
ဏေန ရူပံ ဒိသ္မာတိ အယမေတ္ထတ္ထော။ သေသပဒေသုပိ ယံ ဝတ္တဗ္ဗံ
သိယာ၊ တံသဗ္ဗံ ဝိသုဒ္ဓိမဂ္ဂေ ဝုတ္တံ။ အဗျာသေကသုခန္တိ ကိလေသ-
ဗျာသေကဝိရဟိတတ္တာ အဗျာသေကံ အသမ္ဘိဿံ ပရိသုဒ္ဓံ အဓိ-
စိတ္တသုခံ ပဋိသံဝေဒေတိတိ။ ။ဣန္ဒြိယသံဝရကထာ နိဋ္ဌတာ။

သတိသမ္ပဇညဘာဇနိယမိ အဘိက္ကန္တေ ပဋိက္ကန္တတိတ္ထေ
တာဝအဘိက္ကန္တံ ဝုစ္စတိ ဂမနံ။ ပဋိက္ကန္တံ နိဝတ္တနံ။ တဒုဘယမိ စတူ-
သု ဣရိယာပထေသု လဗ္ဘတိ။ ဂမနေ တာဝ ပုရတော ကာယံ
အဘိဟရန္တော အဘိက္ကမတိ နာမ။ ပဋိနိဝတ္တန္တော ပဋိက္ကမတိ
နာမ။ ဌာနေပိ ဌိတကောဝ ကာယံ ပုရတော ဩနမေန္တော
အဘိက္ကမတိ နာမ။ ပစ္ဆတော အပနာမေန္တော ပဋိက္ကမတိ နာမ။
နိသဇ္ဇာယ နိသိန္ဓကောဝ အာသနဿ ပုရိမအင်္ဂါဘိမုခေါ သံသ-
ရန္တော အဘိက္ကမတိ နာမ။ ပစ္ဆိမအင်္ဂပဒေသံ ပစ္စာသံသရန္တော

ပဋိက္ခမတိ နာမ။ နိပဇ္ဇနေပိ ဧသေဝနယော။ သမ္ပဇာနကာရိ-
 ဟောတီတိ သမ္ပဇညေန သဗ္ဗကိစ္စကာရီ။ သမ္ပဇညမေဝ ဝါ ကာရိ၊
 သော ဟိ အဘိက္ကန္တာဒိသု သမ္ပဇညံ ကရောတေဝ၊ န ကတ္ထမိ သမ္ပ-
 ဇညဝိရဟိတော ဟောတိ။ တတ္ထ သာတ္ထကသမ္ပဇညံ၊ သပ္ပါယသမ္ပ-
 ဇညံ၊ ဂေါစရသမ္ပဇညံ၊ အသမ္မောဟသမ္ပဇညန္တိ စတုပ္ပိဓံ သမ္ပဇညံ။
 တတ္ထ အဘိက္ကမနစိတ္တေ ဥပန္နေ စိတ္တဝသေနေဝ အဂန္တာ ကိံနု မေ
 ဧတ္ထ ဂတေန အတ္ထော အတ္ထိ နတ္ထိတိ အတ္ထော နတ္ထံ ပရိဂ္ဂဟေတွာ
 အတ္ထပရိဂ္ဂဏှနံ သာတ္ထကသမ္ပဇညံ။ တတ္ထ စ အတ္ထောတိ စေတိ-
 ယဒဿန ဗောဓိ သံဃထေရ အသုဘဒဿနာဒိဝသေန ဓမ္မတော
 ဝုဓိ။ စေတိယံဝါ ဗောဓိံဝါ ဒိသွာပိ ဟိ ဗုဒ္ဓါရမ္မဏံ။ သံဃဒဿ-
 နေန သံဃာရမ္မဏံ ပီတိံ ဥပ္ပါဒေတွာ တဒေဝ ခယ ဝယတော
 သမ္ပသန္တော အရဟတ္တံ ပါပုဏာတိ၊ ထေရေ ဒိသွာ တေသံ
 ဩဝါဒေ ပတိဋ္ဌာယ။ အသုဘံ ဒိသွာ တတ္ထ ပဌမဇ္ဈာနံ ဥပ္ပါဒေတွာ
 တဒေဝ ခယ ဝယတော သမ္ပသန္တော အရဟတ္တံ ပါပုဏာတိ၊
 တသ္မာ ဧတေသံ ဒဿနံ သာတ္ထကန္တိ ဝုတ္တံ။

ကေမိ ပန အာမိသတောပိ ဝုဓိ အတ္ထောယေဝ။ တံ နိဿာယ
 မြဟ္မစရိယာနုဂဟာယ ပဋိပန္နတ္တာတိ ဝဒန္တိ။ တသ္မိံ ပန ဂမနေ
 သပ္ပါယာ သပ္ပါယံ ပရိဂ္ဂဟေတွာ သပ္ပါယပရိဂ္ဂဏှနံ သပ္ပါယသမ္ပ-
 ဇညံ။ သေယျထိဒံ၊ စေတိယဒဿနံ တာဝ သာတ္ထကံ။ သစေ ပန
 စေတိယဿ မဟာပူဇာယ ဒသဒ္ဓါဒသယောဇနန္တရေ ပရိသာ
 သန္နိပတန္တိ၊ အတ္တနော ဝိဘဝါနုရူပါ ဣတ္ထိယောပိ ပုရိသာပိ အ-
 လင်္ကတပဋိယတ္တာ စိတ္တကမ္မရူပကာနိ ဝိယ သဉ္ဇရန္တိ၊ တတြ စဿ
 ဣဋ္ဌေ အာရမ္မဏေ လောဘော ဟောတိ၊ အနိဋ္ဌေ ပဋိဃော။
 အသမပေက္ခနေ မောဟော ဥပ္ပဇ္ဇတိ၊ ကာယသံသဂ္ဂါပတ္တိံ ဝါ အာ-
 ပဇ္ဇတိ၊ ဇီဝိတမြဟ္မစရိယာနံ ဝါ အန္တရာယော ဟောတိ၊ ဧဝံ တံ
 ဌာနံ အသပ္ပါယံ ဟောတိ။ ဝုတ္တပ္ပကာရအန္တရာယာဘာဝေ သပ္ပါ-
 ယံ။ ဗောဓိဒဿနေပိ ဧသေဝနယော။ သံဃဒဿနမ္ပိ သာတ္ထံ။ သစေ
 ပန အန္တောဂါမေ မဟာမဏ္ဍပံ ကာရေတွာ သဗ္ဗရတ္တိံ ဓမ္မသဝနံ

ကရောဇ္ဇေသု မနုဿေသု ဝုတ္တပ္ပကာရေနော ဇနသန္တိပါတော-
စေဝ အန္တရာယောစ ဟောတိ။ ဧဝံ တံဌာနံ အသပ္ပါယံ ဟောတိ။
အန္တရာယာဘာဝေ သပ္ပါယံ။ မဟာပရိသပရိဝါရာနံ ထေရာနံ
ဒဿနေပိ ဒေသဝနယော။

အသုဘဒဿနမ္ပိ သာတ္ထံ။ တဒတ္ထဒီပနတ္ထဉ္စ ဣဒံ ဝတ္ထု။ ဧကော
ကိရုဒဟရတိက္ခု သာမဏေရံ ဂဟေတွာ ဒန္တကဋ္ဌတ္တာယ ဂတော
သာမဏေရော မဂ္ဂါ ဩက္ကမိတွာ ပုရတော ဂစ္ဆန္တော အသုဘံ
ဒိသ္မာ ပဌမဇ္ဈာနံ နိဗ္ဗတ္တေတွာ တဒေဝ ပါဒကံ ကတွာ သင်္ခါရေ
သမ္ပသန္တော တိဏိဖလာနိ သန္တိကတွာ ဥပရိမဂ္ဂတ္တာယ ကမ္မဋ္ဌာနံ
ပရိဂ္ဂဟေတွာ အဋ္ဌာသိ။ ဒဟရော တံ အပဿန္တော သာမဏေ-
ရာတိ ပက္ခေသိ။ သော မယာ ပဗ္ဗဇိတဒိဝသတော ပဋ္ဌာယ
ဘိက္ခုနာ သဒ္ဓိံ ဒွေကထာ နာမ နကထိတပုဗ္ဗာ၊ အညသ္မိမ္ပိဒိဝသေ
ဥပရိ ဝိသေသံ နိဗ္ဗတ္တေဿာမိတိ စိန္တေတွာ ကိံ ဘန္တေတိ ပဋိဝ-
စနမဒါသိ။ ဧဟိတိစ ဝုတ္တေ ဧကဝစနေနေဝ အာဂန္တော ဘန္တေ
ဣမိနာ တာဝ မဂ္ဂေနော ဂန္တော မယာ ဌိတောကာသေ မုဟုတ္တံ
ပုရတ္တာဘိမုခေါ ဌတွာ ဩလောကေထာတိ အာဟ။ သော တထာ
ကတွာ တေန ပတ္တဝိသေသမေဝ ပါပုဏိ။ ဧဝံ ဧကံ အသုဘံ ဒွိန္ဒံ
ဇနာနံ အတ္ထာယ ဇာတံ။ ဧဝံ သာတ္ထမ္ပိ ပနေတံ ပုရိသဿ မာတု-
ဂါမာသုဘံ အသပ္ပါယံ။ မာတုဂါမဿစ ပုရိသာသုဘံ အသပ္ပါယံ။
သဘာဂမေဝ သပ္ပါယန္တိ ဧဝံ သပ္ပါယပရိဂ္ဂဏှနံ သပ္ပါယသမ္ပဇညံ
နာမ။ ဧဝံ ပရိဂ္ဂဟိတ သာတ္ထက သပ္ပါယဿ ပန အဋ္ဌတိံ သာ-
ယ ကမ္မဋ္ဌာနေသု အတ္တနော စိတ္တရူပိယံ ကမ္မဋ္ဌာနသင်္ခါတံ ဂေါစ-
ရံ ဥဂ္ဂဟေတွာ ဘိက္ခာစာရဂေါစရေ တံ ဂဟေတွာဝ ဂမနံ
ဂေါစရသမ္ပဇညံနာမ။

တဿာ ဝိဘာဝတ္ထံ ဣဒံ စတုက္ကံ ဝေဒိတဗ္ဗံ၊ ဣဧကေစ္စော
ဘိက္ခု ဟရတိ န ပစ္စာဟရတိ၊ ဧကေစ္စော ပစ္စာဟရတိ န ဟရတိ၊
ဧကေစ္စော ပန နေဝ ဟရတိ န ပစ္စာဟရတိ၊ ဧကေစ္စော ဟရတိစ

ပစ္စာဟရတိစာတိ။ တတ္ထ ယော ဘိက္ခု ဒိဝသံ စက်မေန နိသဇ္ဇာ-
ယစ အာဝရဏီယေဟိ ဓမ္မေဟိ စိတ္တံ ပရိသောဓေတွာ တထာ
ရတ္တိယာ ပဌမယာမေ၊ မဇ္ဈိမယာမေ သေယျံ၊ ကပ္ပေတွာ ပစ္ဆိ-
မယာမေပိ နိသဇ္ဇစက်မေဟိ ဝိတိနာမေတွာ ပဂေဝ စေတိယင်္ဂ-
ဏ ဗောဓိယင်္ဂဏဝတ္ထံ ကတွာ ဗောဓိရုက္ခေ ဥဒကံ အာသိဉ္စိ-
တွာ ပါနီယံ ပရိဘောဇနီယံ ပစ္စုပ္ပပ္ပေတွာ အာစရိယုပဇ္ဈာ-
ယ ဝတ္တာဒီနိ သဗ္ဗာနိ ခန္ဓကဝတ္တာနိ သမာဒါယ ဝတ္တတိ။ သော
သရိရပရိကမ္ပံ ကတွာ သေနာသနံ ပဝိသိတွာ ဒွေ တယော
ပလ္လင်္ကေ ဥသုမံ ဂါဟာပေန္တော ကမ္မဋ္ဌာနံ အနုယုဉ္စိတွာ ဘိက္ခာ-
စာရဝေလာယံ ဥဋ္ဌဟိတွာ ကမ္မဋ္ဌာနသီသေနေဝ ပတ္တစိဝရ မာဒါ-
ယ သေနာသနတော နိက္ခမိတွာ ကမ္မဋ္ဌာနံ မနသိကရောန္တောဝ
စေတိယင်္ဂဏံ ဂန္ဓာ သစေ ဗုဒ္ဓါနုဿတိကမ္မဋ္ဌာနံ ဟောတိ၊ တံ
အဝိဿဇ္ဇေတွာဝ စေတိယင်္ဂဏံ ပဝိသတိ။ အညံ စေ ကမ္မဋ္ဌာနံ
ဟောတိ၊ သောပါနမူလေ ဌတွာ ဟတ္ထေန ဂဟိတဘဏ္ဍံ ဝိယ
တံ ဌပေတွာ ဗုဒ္ဓါရမ္မဏံ ဝိတိဂံဟေတွာ စေတိယင်္ဂဏံ အာရု-
ယ၊ မဟန္တံ စေတိယံ စေ၊ တိက္ခတ္ထံ ပဒက္ခိဏံ ကတွာ စတုသု
ဌာနေသု ဝဋ္ဌိတဗ္ဗံ။ ခုဒ္ဒကံ စေတိယံ စေ၊ တထေဝ ပဒက္ခိဏံ
ကတွာ အဋ္ဌသု ဌာနေသု ဝဋ္ဌိတဗ္ဗံ။ စေတိယံ ဝဋ္ဌိတွာ ဗောဓိ-
ယင်္ဂဏံ ပတ္ထေနာပိ ဗုဒ္ဓဿ ဘဂဝတော သမ္မုခါ ဝိယ နိပစ္စ-
ကာရံ ဒဿေတွာ ဗောဓိ ဝဋ္ဌိတဗ္ဗာ။

သောဇဝံ စေတိယဉ္စ ဗောဓိဉ္စ ဝဋ္ဌိတွာ ပဋိသာမိတဋ္ဌာနံ ဂန္ဓာ
ပဋိသာမိတဘဏ္ဍကံ ဟတ္ထေန ဂဏှန္တော ဝိယ နိက္ခိတ္တကမ္မဋ္ဌာနံ
ဂဟေတွာ ဂါမသမိပေ ကမ္မဋ္ဌာနသီသေနေဝ စိဝရံပါရူပိတွာ ဂါမံ
ပိဏ္ဍာယ ပဝိသတိ။ အထ နံ မနုဿာ ဒိသွာ အယျော နော အာဂ-
တောတိ ပစ္စုပ္ပန္နာ ပတ္တံ ဂဟေတွာ အာသနသာလာယဝါ ဂေဟေ-
ဝါ နိသီဒါပေတွာ ယာဝ ဘတ္တံ န နိဋ္ဌာတိ-တာဝ ပါဒေ ဓောဝိတွာ
တေလေန မက္ခေတွာ ပုရတော တေ နိသီဒိတွာ ပဉ္စဝါ ပုစ္ဆန္တိ၊ ဓမ္မံ
ဝါ သောတုကာမာ ဟောန္တိ။ သစေပိ န ကထာပေန္တိ၊ ဇနသင်္ဂဟတ္ထံ

ဓမ္မကထာ နာမ ကာတဗ္ဗာယေဝါတိ အဋ္ဌကထာစရိယာ ဝဒန္တိ။
 ဓမ္မကထာ ဟိ ကမ္မဋ္ဌာန ဝိနိမုတ္တာ နာမ နတ္ထိ၊ တသ္မာ ကမ္မဋ္ဌာန
 သီသေနော ဓမ္မကထံ ကထေတွာ ကမ္မဋ္ဌာနသီသေနော အာဟာရံ
 ပရိဘုဉ္ဇိတွာ အနုမောဒနံ ကတွာ နိဝတ္တိယမာနောပိ မနုဿဟိ
 အနုဂတောဝ ဂါမတော နိက္ခမိတွာ တတ္ထ တေ နိဝတ္တေတွာ မဂ္ဂံ
 ပဋိပဇ္ဇတိ။ အထ နံ ပုရေတရံ နိက္ခမိတွာ ဗဟိဂါမေ ကတဘတ္တ-
 ကိစ္စာ သာမဏေရ ဒဟရဘိက္ခု။ ဒိသ္မာ ပစ္စုဂန္ဓာ ပတ္တစီဝရ မဿ
 ဂဏှန္တိ။ ပေါရာဏကဘိက္ခု။ ကိရ အမှာကံ ဥပဇ္ဈာယော အာစ-
 ရိယောတိ န မုခံ ဩလောကေတွာ ဝတ္တံ ကရေန္တိ၊ သမ္ပတ္တပ-
 ရိစ္ဆေဒေန ကရေန္တိ။ တေတံ ပုစ္ဆန္တိ “ဘန္တေ ဧတေ မနုဿာ
 တုမှာကံ ကိံ ဟောန္တိ မာတိပက္ခတော သမ္ပန္နာ ပိတိပက္ခ-
 တောတိ” ?။ ကိံ ဒိသ္မာ ပုစ္ဆထာတိ ?။ တုမှေသု ဧတေသံ ပေမံ
 ဗဟုမာနန္တိ။ အာရုသော ယံ မာတာပိတုဟိပိ ဒုက္ကရံ၊ တံ ဧတေ
 အမှာကံ ကရေန္တိ၊ ပတ္တစီဝရမ္ပိ နော ဧတေသံ သန္တကမေဝ၊
 ဧတေသံ အာနုဘာဝေန နေဝ ဘယေ ဘယံ၊ န ဆာတကေ
 ဆာတကံ ဇာနာမ၊ ဤဒိသ္မာ နာမ အမှာကံ ဥပကာရိနော
 နတ္ထိတိ တေသံ ဂုဏေ ကထေန္တော ဂစ္ဆတိ။ အယံ ဂုစ္ဆတိ ဟရ-
 တိ န ပစ္စာဟရတိတိ။

ယဿ ပန ပဂေဝ ဂုတ္တပ္ပကာရံ ဝတ္တပဋိပတ္တိံ ကရေန္တဿ
 ကမ္မဇတေဇောဓာတု ပဇ္ဇလတိ၊ အနုပါဒိန္နကံ မုဉ္ဇိတွာ ဥပါဒိန္နကံ
 ဂဏှာတိ၊ သရီရတော သေဒါ မုစ္ဆန္တိ၊ ကမ္မဋ္ဌာနဝိထိံ နာရောဟ-
 တိ၊ သော ပဂေဝ ပတ္တ စီဝရမာဒါယ ဝေဂဿ စေတိယံ ဝဋ္ဋိတွာ
 ဂေါရူပါနံ နိက္ခမနဝေလာယမေဝ ဂါမံ ယာဂုဘိက္ခာယ ပဝိ-
 သိတွာယာဂံ လဘိတွာ အာသနသာလံ ဂန္ဓာ ပိဝတိ။ အထဿ
 ဒုတ္တိက္ခတ္တု၊ အဇ္ဈောဟရဏမတ္တေနော ကမ္မဇတေဇောဓာတု ဥပါ-
 ဒိန္နကံ မုဉ္ဇိတွာ အနုပါဒိန္နကံ ဂဏှာတိ။ ဃဋ္ဌသတေန နှာတော
 ဝိယ တေဇောဓာတု ပရိဋ္ဌာဟနိဗ္ဗာပနံ ပတွာ ကမ္မဋ္ဌာနသီသေန
 ယာဂံ ပရိဘုဉ္ဇိတွာ ပတ္တဉ္စ မုခဉ္စ ခေဝိတွာ အန္တရာဘတ္တေ ကမ္မ-

ဌာနံ မနသိကတွာ အဝသေသဌာနေသု ပိဏ္ဏာယ စရိတွာ ကမ္မဌာနသိသေန အာဟာရဉ္စ ပရိဘုဉ္စိတွာ တတော ပဌာယ ပေါင်္ခါနု-
ပေါင်္ခိ ဥပဌဟမာနံ ကမ္မဌာနံ ဂဟေတွာ အာဂစ္ဆတိ။ အယံ
ဝုစ္ဆတိ ပစ္စာဟရတိ န ဟရတိတိ။ ဧဒိဿ စ ဘိက္ခု ယာဂံ ပိဝိတွာ
ဝိပဿနံ အာရဘိတွာ ဗုဒ္ဓဿသနေ အရဟတ္တပ္ပတ္တာ နာမ
ဂဏနပထံ ဝိတိဝတ္တာ။ သီဟဋ္ဌဒီပေယေဝ တေသု တေသု
ဂါမေသု အာသနဿလာယံ ဝါ န တံ အာသန မတ္ထိ၊ ယတ္ထ
ယာဂံ ပိဝိတွာ အရဟတ္တပ္ပတ္တာ ဘိက္ခု နတ္ထိတိ။

ယော ပန ပမာဒဝိဟာရီ ဟောတိ နိက္ခိတ္တရုရော သဗ္ဗ-
ဝတ္တာနိ ဘိန္ဒိတွာ ပဉ္စဝိမ စေတောဒီလ ဝိနိဗန္ဓစိတ္တော ဝိဟရန္တော
ကမ္မဌာနံ နာမ အတ္ထိတိ သညဗ္ဗိ အကတွာ ဂါမံ ပိဏ္ဏာယ ပဝိ-
သိတွာ အနုလောမိကေန ဂိဟိသံသဂ္ဂေန သံသဋ္ဌော စရိတွာစ
ဘုဉ္စိတွာစ တုဇ္ဈော နိက္ခမတိ။ အယံ ဝုစ္ဆတိ နေဝ ဟရတိ န
ပစ္စာဟရတိတိ။

ယော ပနာယံ ဟရတိစ ပစ္စာဟရတိစာတိ ဝုတ္တော၊ သော
ဂတ ပစ္စာဂတိကဝတ္ထဝသေနေဝ ဝေဒိတဗ္ဗော။ အတ္တကာမာ ဟိ
ကုလပုတ္တာ သာသနေ ပဗ္ဗဇိတွာ ဒသမ္ဘိ ဝိသမ္ဘိ တိသမ္ဘိ စတ္တာလီ-
သမ္ဘိ ပညာသမ္ဘိ သတမ္ဘိ ဧကတော ဝသန္တာ ကတိကဝတ္တံ ကတွာ
ဝိဟရန္တိ။ အာဝုသော တုမေ န ဣဏန္ဒာ န ဘယန္ဒာ န ဇိဝိကာ-
ပကတာ ပဗ္ဗဇိတာ၊ ဒုက္ခာ မုစ္ဆိတုကာမာ ပနေတ္ထ ပဗ္ဗဇိတာ၊
တသ္မာ ဂမနေ ဥပ္ပန္နကိလေသံ ဂမနေယေဝ နိဂ္ဂဏှထ။ တထာ
ဌာနေ နိသဇ္ဇာယ။ သယနေ ဥပ္ပန္နကိလေသံ သယနေဝ နိဂ္ဂဏှ-
ထာတိ။ တေ ဧဝံ ကတိကဝတ္တံ ကတွာ ဘိက္ခာစာရံ ဂစ္ဆန္တာ
အမုဉ္ဇသဘ ဥသဘ အမုဂါဝုတ ဂါဝုတန္တရေသု ပါသာဏာ
ဟောန္တိ၊ တာယ သညာယ ကမ္မဌာနံ မနသိကရောန္တာဝ ဂစ္ဆန္တိ။
သစေ ကဿစိ ဂမနေ ကိလေသော ဥပ္ပဇ္ဇတိ၊ တတ္ထေဝ နံ

နိဂ္ဂဏှတိ။ တထာ အသက္ကောန္တော တိဋ္ဌတိ။ အထဿ ပစ္ဆတော အာဂစ္ဆန္တောပိ တိဋ္ဌတိ။ သော အယံ ဘိက္ခု၊ တုယံ ဥပ္ပန္နဝိတက္ကံ ဇာနာတိ။ အနနုစ္ဆဝိကံ တေ တေန္တိ အတ္တာနံ ပဋိစောဒိတွာ ဝိပဿနံ ဝဇေတွာ တတ္ထေဝ အရိယဘူမိံ ဩက္ကမတိ။ ဇာထာ အသက္ကောန္တော နိဿိဒတိ။ အထဿ ပစ္ဆတော အာဂစ္ဆန္တောပိ နိဿိဒတိကံ သောယေဝ နယော။ အရိယဘူမိံ ဩက္ကမိတုံ အသက္ကောန္တောပိ တံကိလေသံ ဝိက္ခမ္ဘေတွာ ကမ္မဋ္ဌာနံ မနသိ-
ကရောန္တောဝ ဂစ္ဆတိ။ န ကမ္မဋ္ဌာနဝိပ္ပယုတ္တေန စိတ္တေန ပါဒံ ဥဒ္ဓရတိ။ ဥဒ္ဓရတိ စေ၊ ပဋိနိဝတ္တိတွာ ပုရိမပါဒေယေဝ ဧတိ။ အာ-
လိန္ဒကဝါသီ မဟာဗုဿဒေဝတ္ထေရော ဝိယ။ သော ကိရ ဧကုန-
ဝိသတိဝဿာနိ ဂတပစ္စာဂတဝတ္တံ ပူရေန္တော ဧဝ ဝိဟာသိ။
မနုဿာပိ အဒ္ဓသံသု အန္တရာမဂ္ဂေ ကသန္တာစ ဝပ္ပန္တာစ မဒ္ဒန္တာစ
ကမ္မာနိစ ကရောန္တာ ထေရံ တထာ ဂစ္ဆန္တံ ဒိသ္မာ အယံ ထေရော
ပုနပုနံ နိဝတ္တိတွာ ဂစ္ဆတိ။ ကိံ နုခေါ မဂ္ဂမူဠော?၊ ဥဒါဟု ကိဉ္စ
ပမုဠောတိ? သမုလ္လပန္တိ။ သော တံ အနာဒိယိတွာ ကမ္မဋ္ဌာန-
ယုတ္တစိတ္တေနေဝ သမဏဓမ္မံ ကရောန္တော ဝိသတိဝဿဗ္ဗန္တရေ
အရဟတ္တံ ပါပုဏိ။ အရဟတ္တပ္ပတ္တဒိဝသေ စဿ စက်မန-
ကောဋိယံ အဓိဝတ္ထာ ဒေဝတာ အင်္ဂုလီဟိ ဒီပံ ဥဇ္ဇာလေတွာ
အဋ္ဌာသိ။

စက္ကာရောပိ မဟာရာဇာနော သက္ကောစ ဒေဝါန မိန္ဒော
ဗြဟ္မာစ သဟမ္ပတိ ဥပဋ္ဌာနံ အဂမံသု။ တဉ္စ ဩဘာသံ ဒိသ္မာ
ဝနဝါသီမဟာတိဿတ္ထေရော တံ ဒုတိယဒိဝသေ ပုစ္ဆိ ရတ္တိဘာဂေ
အာယသ္မတော သန္တိကေ ဩဘာသော အဟောသိ “ကိံ သော
ဩဘာသော”တိ?။ ထေရော ဝိက္ခေပံ ကရောန္တော ဩဘာသော
နာမ ဒီပေါဘာသောပိ ဟောတိ မဏိဩဘာသောပီတိ ဧဝ-
မာဒိမာဟ။ တတော ပဋိစ္ဆာဒေထ တုမှေတိ နိဗန္ဓော အာမာတိ

ပဋိဇာနိတွာ အာရောစေသိ။ ကာဠဝလ္လိမဏ္ဍပဝါသီ မဟာနာ-
ဂတ္ထေရော ဝိယစ။ သောပိ ကိရ ဂတပစ္စာဂတဝတ္တံ ပူရေန္တော
ပဌမံ တာဝ ဘဂဝတော မဟာပဓာနံ ပူဇေဿာမိတိ သတ္တ-
ဝဿာနိ ဌာနဗဟိမမေဝ အဓိဋ္ဌာသိ။ ပုန သောဠသဝဿာနိ
ဂတပစ္စာဂတဝတ္တံ ပူရေတွာ အရဟတ္တံ ပါပုဏိ။ သော ကမ္မ-
ဌာနယုတ္တေနော စိတ္တေန ပါဒံ ဥဒ္ဓရန္တော ဝိယုတ္တေန ဥဒ္ဓဇ္ဇေ
ပဋိနိဝတ္တေန္တော ဂါမသမိပံ ဂန္တော ဂါဝိန ပဗ္ဗဇိတောနူတိ အာ-
သင်္ကနိယပဒေသေ ဌတွာ စိဝရံ ပါရုပိတွာ ကစ္ဆကန္တရတော
ဥဒကေန ပတ္တံ ဓောဝိတွာ ဥဒကဂေဏ္ဍသံ ကရေတိ။ ကိံ ကာ-
ရဏာ?။ မာ မေ ဘိက္ခံ ဒါတုံဝါ ဝန္တိတုံဝါ အာဂတေ မနုဿေ
ဒိဿာယုကာ ဟောဇာတိ ဝစနမတ္တေနာပိ ကမ္မဌာနဝိက္ခေပေါ
အဟောသိတိ။ အဇ္ဇ ဘန္တေ ကတိဇိတိ ဒိဝသံဝါ ဘိက္ခုဂဏံဝါ
ပဉ္စဝါ ပုစ္ဆိတော ပန ဥဒကံ ဂိလိတွာ အာရောစေတိ။ သစေ
ဒိဝဿာဒီနိ ပုစ္ဆကာ နဟောန္တိ၊ နိက္ခမနဝေလာယ ဂါမဒ္ဓါရေ
နိဋ္ဌုဘိတွာဝ ယာတိ။ ကလမ္ပတိတ္ထဝိဟာရေ ဝဿူပဂတာ ပညာ-
သ ဘိက္ခုဝိယစ။

တေ ကိရ အာသဠိပုဏ္ဏမာယံ ကတိကဝတ္တံ အကံသု “အရဟတ္တံ
အပ္ပတွာ အညမညံ နာလပိဿာမာ”တိ။ ဂါမဉ္ဇ ပိဏ္ဍာယ ပဝိ-
သန္တာ ဥဒကဂေဏ္ဍသံ ကတွာ ပဝိသိံသု၊ ဒိဝဿာဒီသု ပုစ္ဆိ-
တေသု ဝုတ္တနယေနော ပဋိပဇ္ဇိံသု။ တတ္ထ မနုဿာ နိဋ္ဌုဘနံ
ဒိသ္မာ ဇာနိံသု “အဇ္ဇေကော အာဂတော၊ အဇ္ဇ ဒွေ”တိ။ ဧဝဉ္စ
စိန္တေသု “ကိံ နုခေါ ဧတေ အမှေဟိယေဝ သဒ္ဓိံ န သလ္လပန္တိ၊
ဥဒါဟု အညမညမ္ပိ။ သစေ အညမညမ္ပိ နသလ္လပန္တိ၊ အဒ္ဓါ ဝိဝါ-
ဒဇာတာ ဘဝိဿန္တိ၊ ဧဝ နေ အညမညံ ခမာပေဿာမာ”တိ
သဗ္ဗေ ဝိဟာရံ ဂန္တော ပညာသာယ ဘိက္ခုသု ဒွေပိ ဘိက္ခု ဧကော-
ကာသေ နာဒ္ဓသံသု။ တတော ယော တေသု စက္ခုမာ ပုရိသော၊
သော အာဟ “န ဘော ကလဟကာရကာနံ ဝသနောကာသော
ဤဒိသော ဟောတိ၊ သုသမ္ပဋ္ဌံ စေတိယင်္ဂဏ ဗောဓိယင်္ဂဏံ၊

သုနိက္ခိတ္တာ သမ္ပဇ္ဇနိယော၊ သုဠပိတံ ပါနီယံ ပရိဘောဇနီယံ''န္တိ၊
 တေ တတော နိဝတ္တိတာ။ တေပိ ဘိက္ခု အန္တော တေမာသေ-
 ယေဝ အရဟတ္တံ ပတွာ မဟာပဝါရဏာယ ဝိသုဒ္ဓိပဝါရဏံ
 ပဝါရေသုံ။ ဧဝံ ကာဠဝလ္လိမဏ္ဍပဝါသီ မဟာနာဂတ္ထေရော ဝိယ၊
 ကလမ္ပတိတ္ထဝိဟာရေ ဝဿူပဂတဘိက္ခုဝိယစ ကမ္မဋ္ဌာန မနု-
 ယုတ္ထေနော၊ ဝိတ္ထေန ပါဒံ ဥဒ္ဓရန္တော ဂါမသမိပံ ဂန္တော ဥဒက-
 ဂေဏှုသံ ကတွာ ဝီထိယော သလ္လက္ခေတွာ ယတ္ထ သုရာသောဏှ-
 ဓုတ္တာဒယော ကလဟကာရကာ၊ စဏှဟတ္ထိအဿာဒယောဝံ
 နတ္ထိ၊ တံ ဝီထိံ ပဋိပဇ္ဇတိ။ တတ္ထစ ပိဏှာယ စရမာနော န တုရိ-
 တ တုရိတော ဝိယ ဇဝေန ဂစ္ဆတိ။ နဟိ ဇဝေန ပိဏှပါတိယ-
 ဓုတင်္ဂနာမ ကိဉ္စိ အတ္ထိ။ ဝိသမဘူမိဘာဂပ္ပတ္တံ ပန ဥဒကသကဋ္ဌံ
 ဝိယ နိစ္စလော ဟုတွာ ဂစ္ဆတိ။ အနုဃရံ ပဝိဋ္ဌောစ ဒါတုကာ-
 မံဝါ အဒါတုကာမံဝါ သလ္လက္ခေတွာ တဒနုရူပံ ကာလံ အာဂ-
 မေန္တော ဘိက္ခံ ပဋိလဘိတွာ အာဒါယ အန္တောဂါမေဝါ ဗဟိ-
 ဂါမေဝါ ဝိဟာရမေဝဝါ အာဂန္တော ယထာဖာသုကေ ပတိရူပေ
 ဩကာသေ နိသိဒ္ဓိတွာ ကမ္မဋ္ဌာနံ မနသိကရောန္တော အာဟာရေ
 ပဋိကူလသညံ ဥပဋ္ဌပေတွာ အက္ခဘဉ္ဇန ဝဏလေပန ပုတ္တမံသုပ-
 မဝသေန ပစ္စဝေက္ခန္တော အဋ္ဌင်္ဂသမန္နာဂတံ အာဟာရံ အာဟာ-
 ရေတိ။ နေဝ ဒဝါယ န မဒါယ နမဏှနာယ န ဝိဘူသနာယ။ ပ။
 ဘုတ္တာဝိစ ဥဒကကိစ္စံ ကတွာ မုဟုတ္တံ ဘတ္တကိလမထံ ပဋိပ္ပ-
 သမ္ပေတွာ ယထာ ပုရေဘတ္တံ၊ ဧဝံ ပစ္ဆာဘတ္တံ၊ ပုရိမယာမံ၊ ပစ္ဆိ-
 မယာမဉ္စ ကမ္မဋ္ဌာနမေဝ မနသိကရေတိ။ အယံ ဝုစ္စတိ ဟရတိစ
 ပစ္စာဟရတိစာတိ။

ဣဒံ ပန ဟရဏ ပစ္စာဟရဏသင်္ခါတံ ဂတပစ္စာဂတဝတ္တံ
 ပူရေန္တော ယဒိ ဥပနိဿယသမ္ပန္တော ဟောတိ၊ ပဌမဝယေ ဧဝ
 အရဟတ္တံ ပါပုဏာတိ။ နောစေ ပဌမဝယေ ပါပုဏာတိ၊ အထ
 မဇ္ဈိမဝယေ။ နော စေ မဇ္ဈိမဝယေ ပါပုဏာတိ၊ အထ မရဏ သ-
 မယေ။ နော စေ မရဏသမယေ ပါပုဏာတိ၊ အထ ဒေဝပုတ္တော

ဟုတွာ။ နောစေ ဒေဝပုတ္တော ဟုတွာ ပါပုဏာတိ။ အနုပ္ပန္နေ ဗုဒ္ဓေနိဗ္ဗတ္တော ပစ္စေကဗောဓိံ သစ္စိကရေတိ။ နော စေ ပစ္စေကဗောဓိံ သစ္စိကရေတိ။ အထ ဗုဒ္ဓါနံ သမ္ဗုဒ္ဓိဘာဝေ ခိပ္ပါဘိညော ဗဟာတိ သေယျထာပိ ထေရော ဗာဟိယော ဒါရုစီရိယော။ မဟာပညောဝါ သေယျထာပိ ထေရော သာရိပုတ္တော။ မဟိဒ္ဓိကောဝါ သေယျထာပိ ထေရော မဟာမောဂ္ဂလ္လာနော။ ဓုတဝါဒေါဝါ သေယျထာပိ ထေရော မဟာကဿပေါ။ ဒိဗ္ဗစက္ခုကောဝါ သေယျထာပိ ထေရော အနုရုဒ္ဓေါ။ ဝိနယဓရေဝါ သေယျထာပိ ထေရော ဥပါလိ။ ဓမ္မကထိကောဝါ သေယျထာပိ ထေရော ပုဏ္ဏော မန္တာနိပုတ္တော။ အာရညိကောဝါ သေယျထာပိ ထေရော ရေဝတော။ ဗဟုဿုတောဝါ သေယျထာပိ ထေရော အာနန္ဒော။ သိက္ခာကာမောဝါ သေယျထာပိ ထေရော ရာဟုလော ဗုဒ္ဓပုတ္တောတိ။

ဣတိ ဣမသ္မိံ စတုက္ကေ ယွာယံ ဟရတိစ ပစ္စာဟရတိစ။ တဿ ဂေါစရသမ္ပဇညမ္ပိ သိခါပတ္တံ ဟောတိ။ အဘိက္ကမာဒီသုပန အသမ္ဗုယှနံ အသမ္မောဟသမ္ပဇညံ။ တံ ဧဝံ ဝေဒိတဗ္ဗံ။ ဣတိက္ခု အဘိက္ကမန္တောဝါ ပဋိက္ကမန္တောဝါ ယထာ အန္ဓဗာလပုထုဇ္ဇနာ အဘိက္ကမာဒီသု အတ္တာ အဘိက္ကမတိ။ အတ္တနာ အဘိက္ကမော နိဗ္ဗတ္တိတောတိဝါ အဟံ အဘိက္ကမာမိ။ မယာအဘိက္ကမော နိဗ္ဗတ္တိတောတိ ဝါ သမ္ဗုယှန္တိ။ တထာ အသမ္ဗုယှန္တော အဘိက္ကမာမိတိ စိတ္တေ ဥပ္ပဇ္ဇမာနေ တေနေဝ စိတ္တေန သဒ္ဓိံ စိတ္တသမုဋ္ဌာနာ ဝါယောဓာတု ဝိညတ္တိံ ဇနယမာနာ ဥပ္ပဇ္ဇတိ။ ဣတိ စိတ္တကြိယဝါယောဓာတုဝိပ္ပုရိရဝသေန အယံ ကာယသမ္ပတော အဋ္ဌိသင်္ခာတော အဘိက္ကမတိ။ တဿေဝံ အဘိက္ကမတော ဧကေနပါဒုဒ္ဓရဏေ ပထဝီဓာတု၊ အာပေါဓာတုတိ ဒွေ ဓာတုယော ဩမတ္တာ ဟောန္တိ မန္တာ။ ဣတရာ ဒွေ အဓိမတ္တာ ဟောန္တိ ဗလဝတိယော။ တထာ အတိဟရဏ ဝီတိဟရဏေသု။ ဝေါဿဇ္ဇနေ တေဇောဓာတု၊ ဝါယောဓာတုတိ ဒွေ ဓာတုယော ဩမတ္တာ

ဟောန္တိ မန္တာ။ ဣတရာ ဒွေ အဓိမတ္တာ ဗလဝတိယော။ တယာ သန္ဓိက္ခေပန သန္ဓိရုဇ္ဈနေသု။ တတ္ထ ဥဒ္ဓရဏေ ပဝတ္တာ ရူပါရူပဓမ္မာ အတိဟရဏံ န ပါပုဏန္တိ။ တထာ အတိဟရဏေ ပဝတ္တာ ဝိတိဟရဏံ။ ဝိတိဟရဏေ ပဝတ္တာ ဝေါဿဇ္ဇနံ။ ဝေါဿဇ္ဇနေ ပဝတ္တာ သန္ဓိက္ခေပနံ။ သန္ဓိက္ခေပနေ ပဝတ္တာ သန္ဓိရုဇ္ဈနံ နပါပုဏန္တိ။ တတ္ထ တတ္ထေဝ ပဗ္ဗံ ပဗ္ဗံ သန္ဓိ သန္ဓိ ဩမိ ဩမိ ဟုတွာ တတ္ထ ကပါလေ ပက္ခိတ္တတိလံဝိယံ 'တဋ္ဌတဋ္ဌာယန္တာ ဘိဇ္ဇန္တိ။ တတ္ထ ကော ဧကော အဘိက္ကမတိ? ၊ ကဿ ဝါ ဧကဿ အဘိက္ကမနံ? ။ ပရမတ္ထတော ဟိ ဓာတုနံယေဝ ဂမနံ၊ ဓာတုနံ ဌာနံ၊ ဓာတုနံ နိသဇ္ဇနံ၊ ဓာတုနံ သယနံ၊ တသ္မိံ တသ္မိံ ကောဌာသေ သဒ္ဓိံ ရူပေန။

အညံ ဥပ္ပဇ္ဇတေ စိတ္တံ၊ အညံ စိတ္တံ နိရုဇ္ဈတိ။
အဝိစိ မနုသဗ္ဗန္ဓော၊ နဒိသောတောဝ ဝတ္တဟိတိ။ ။

ဧဝံ အဘိက္ကမာဒိသု အသမ္ပုယျနံ အသမ္မောဟသမ္ပဇညံ နာမာတိ။ ။ နိဋ္ဌိတော အဘိက္ကန္တေ ပဋိက္ကန္တေ သမ္ပဇာနကာရီ ဟောတိတိ ပဒဿ အတ္ထော။

အာလောကိတေ ဝိလောကိတေတိ ဧတ္ထ ပန အာလောကိတံ နာမ ပုရတော ပေက္ခနံ။ ဝိလောကိတံ နာမ အနုဒိသာ ပေက္ခနံ။ အညာနိပိဟေဌာ ဥပရိပစ္ဆတော ပေက္ခနဝသေန ဩလောကိတ-ဥလ္လောကိတာ ပလောကိတာနိ နာမ ဟောန္တိ။ တာနိ ဣဓ န ဂဟိတာနိ။ သာရုပ္ပဝသေန ပန ဣမာနေဝ ဒွေ ဂဟိတာနိ။ ဣမိနာ ဝါ မုခေန သဗ္ဗာနိပိ တာနိ ဂဟိတာနေဝါတိ။ တတ္ထ အာလောကေဿာမိတိ စိတ္တေ ဥပ္ပန္နေ စိတ္တဝသေနေဝ အနောလောကေတွာ အတ္ထပရိဂ္ဂဏှနံ သာတ္ထကသမ္ပဇညံ။ တံ အာယသ္မန္တံ နန္တံ ကာယသက္ခိံ ကတွာ ဝေဒိတဗ္ဗံ။ ဝုတ္တဉ္ဇေတံ ဘဂဝတာ “သစေ ဘိက္ခဝေ နန္ဒဿ ပုရတ္ထိမာ ဒိသာ ဩလောကေတဗ္ဗာ ဟောတိ၊ သဗ္ဗံ

စေတသော သမန္တာဟရိတွာ နန္ဒော ပုရတ္ထိမံ ဒိသံ ဩလောကေ-
တိ၊ ဧဝံ မေ ပုရတ္ထိမံ ဒိသံ ဩလောကယတော န အဘိဇ္ဈာ ဒေါမ-
နဿာ ပါပကာ အကုသလာ ဓမ္မာ အန္တာဿဝေယျန္တိ။ ဣတိ
သာတ္ထကသမ္ပဇာနော ဟောတိ။ သစေ ဘိက္ခဝေ နန္ဒဿ ပစ္စိမာ
ဒိသာ။ ဥတ္တရာ ဒိသာ။ ဒက္ခိဏာ ဒိသာ။ ဥဒ္ဓံ။ အဓော။ အနုဒိသာ
ဩလောကေတဗ္ဗာ ဟောတိ။ ‘သဗ္ဗံ စေတသော သမန္တာဟရိတွာ
နန္ဒော အနုဒိသံ ဩလောကေတိ၊ ဧဝံ မေ အနုဒိသံ ဩလော-
ကယတော။ပ။ သမ္ပဇာနော ဟောတိ’တိ။

အပိစ ဣဓာပိ ပုဗ္ဗေ ဝုတ္တ စေတိယ ဒဿနာဒိဝသေနဝ
သာတ္ထကတာစ သပ္ပါယတာစ ဝေဒိတဗ္ဗာ။ ကမ္မဋ္ဌာနဿ ပန အဝိ-
ဇဟနမေဝ ဂေါစရသမ္ပဇညံ၊ တသ္မာ ဧတ္ထ ခန္ဓ ဓာတု အာယတန-
ကမ္မဋ္ဌာနိကေဟိ အတ္တနော ကမ္မဋ္ဌာနဝသေနဝ၊ ကသိဏာဒိကမ္မ-
ဋ္ဌာနိကေဟိ ဝါပန ကမ္မဋ္ဌာန သိသေနဝ အာလောကနံ ဝိလော-
ကနံ ကာတဗ္ဗံ။ အပ္ပန္တရေ အတ္တာနာမ အာလောကေတာ ဝါ
ဝိလောကေတာ ဝါ နတ္ထိ။ အာလောကေဿာမီတိ ပန စိတ္တေ
ဥပ္ပဇ္ဇမာနမတ္တေ တေနဝ စိတ္တေန သဒ္ဓိံ စိတ္တသမုဋ္ဌာနာ ဝါယော-
ဓာတု ဝိညတ္တိံ ဇနယမာနာ ဥပ္ပဇ္ဇတိ။ ဣတိ စိတ္တကြိယဝါယော-
ဓာတု ဝိပ္ပာရဝသေန ဟေဋ္ဌိမံ အက္ခိဒလံ အဓော သီဒတိ၊ ဥပရိမံ
ဥဒ္ဓံ လဃေတိ။ ကောစိ ယန္တကေန ဝိဝရန္တော နာမ နတ္ထိ။
တတော စက္ခုဝိညာဏံ ဒဿနကိစ္စံ သာဓေန္တံ ဥပ္ပဇ္ဇတီတိဧဝံ
ပဇာနနံ ပနေတ္ထံ အသမ္မောဟသမ္ပဇညံနာမ။ အပိစ မူလပရိညာ-
အာဂန္တုက တာဝကာလိကဘာဝဝသေန ပေတ္တ အသမ္မောဟ-
သမ္ပဇညံ ဝေဒိတဗ္ဗံ။ မူလပရိညာဝသေန တာဝ။

ဘဝင်္ဂါ ဝဇ္ဇနဉ္စေဝ၊ ဒဿနံ သမ္ပုဋ္ဌိန္နံ။

သန္တိရဏံ ဝေါဋ္ဌဗ္ဗနံ၊ ဇဝနံ ဘဝတိ သတ္တမံ။ ။

တတ္ထ ဘဝဂံ ဥပပတ္တိဘဝဿ အင်္ဂကိစ္စံ သာဓယမာနံ ပဝတ္တတိ။ တံ အာဇနေတွာ ကြိယမနောဓာတု အာဝဇ္ဇနကိစ္စံ သာဓယမာနာ။ တံ နိရောဓာ စက္ခုရိညာဏံ ဒဿနကိစ္စံ သာဓယမာနံ။ တံ နိရောဓာ ဝိပါကမနောဓာတု သမ္ပုဋ္ဌိန္နကိစ္စံ သာဓယမာနာ။ တံ နိရောဓာ ဝိပါကမနောရိညာဏဓာတု သန္တိရဏကိစ္စံ သာဓယမာနာ။ တံ နိရောဓာ ကြိယ မနောရိညာဏဓာတု ဝေါဠုပ္ပနကိစ္စံ သာဓယမာနာ။ တံ နိရောဓာ သတ္တက္ခတ္တံ ဇဝနံ ဇဝတိ။ တတ္ထ ပဌမဇဝနေပိ အယံ ဣတ္ထိ၊ အယံ ပုရိသောတိ ရဇ္ဇေန ဒုဿန မုယုနဝသေန အာလောကိတ ဝိလောကိတံ နာမ န ဟောတိ။ ဒုတိယဇဝနေပိ။ ပ။ သတ္တမဇဝနေပိ။ ဧတေသု ပန ယုဒ္ဓမဏ္ဍလေ ယောဓေသု ဝိယ ဟေဠုပရိယဝသေန ဘိဇ္ဇိတွာ ပတိတေသု အယံ ဣတ္ထိ၊ အယံ ပုရိသောတိ ရဇ္ဇေနာဒိဝသေန အာလောကိတ ဝိလောကိတံ ဟောတိ။ ဧဝံ တာဝေတ္ထမူလပရိညာဝသေန အသမ္မောဟသမ္ပဇညံ ဝေဒိတဗ္ဗံ။

စက္ခုဒွါရေ ပန ရူပေ အာပါထမာဂတေ ဘဝဂံစလနတော ဥဒ္ဓံ သကကိစ္စနိပ္ပါဒနဝသေန အာဝဇ္ဇနာဒိသု ဥပ္ပဇ္ဇိတွာ နိရုဒ္ဓေသု အဝဿာနေ ဇဝနံ ဥပ္ပဇ္ဇတိ။ တံ ပုဗ္ဗေ ဥပ္ပန္နာနံ အာဝဇ္ဇနာဒိနံ ဂေဟဘူတေ စက္ခုဒွါရေ အာဂန္တုကပုရိသော ဝိယ ဟောတိ။ တဿ ယထာ ပရဂေဟေ ကိဉ္စိ ယာစိတုံ ပရိဋ္ဌဿ အာဂန္တုကပုရိသဿ ဂေဟဿာမိကေသု တုဏှိမာသိနေသု အာဏာကရဏံ န ယုတ္တံ၊ ဧဝံ အာဝဇ္ဇနာဒိနံ ဂေဟဘူတေ စက္ခုဒွါရေ အာဝဇ္ဇနာဒိသုပိ အရဇ္ဇန္တေသု အဒုဿန္တေသု အမုယုန္တေသုစ ရဇ္ဇေန ဒုဿန မုယုနံ အယုတ္တန္တိ ဧဝံ အာဂန္တုကဘာဝဝသေန အသမ္မောဟသမ္ပဇညံ ဝေဒိတဗ္ဗံ။ ယာနိ ပနေတာနိ စက္ခုဒွါရေ ဝေါဠုပ္ပနပရိယောသာနာနိ စိတ္တာနိ ဥပ္ပဇ္ဇန္တိ၊ တာနိ သဒ္ဓိံ သမ္ပယုတ္တဓမ္မေဟိ တတ္ထတတ္ထေဝ ဘိဇ္ဇန္တိ၊ အညမညံ န ပဿန္တိတိ ဣတ္တရာနိ တာဝကာလိကာနိ ဟောန္တိ။ တတ္ထ ယထာ ဧကသ္မိံ ဃရေ သဗ္ဗေသု မာနုဿကေသု မတေသု အဝသေသဿ ဧကဿ တင်္ဂဏညေဝ

မရဏဓမ္မဿ န ယုတ္တာ နန္တရိတာဒိသု အဘိရတိ နာမ၊ ဧဝံ-
မေဝ ကေဒ္ဒါရေ သမ္ပယုတ္တေသု အာဝဇ္ဇနာဒိသု တတ္ထ တတ္ထေဝ
မတေသု အဝသေသဿ တံဇ္ဈာနယေဝ မရဏဓမ္မဿ ဧဝံ-
နဿပိ၊ ရဇ္ဇန ဒုဿန မုယုနဝသေန အဘိရတိ နာမ နယုတ္တာတိ-
ဧဝံ တာဝကာလိကဘာဝဝသေန အသမ္မောဟသမ္ပဇညံ ဝေဒိ-
တဗ္ဗံ။

အပိစ္ဆ ခန္ဓာယတန ဓာတု ပစ္စယ ပစ္စဝေက္ခနဝသေန ပေတံ
ဝေဒိတဗ္ဗံ။ ဧတ္ထ ဟိ စက္ခုစေဝ ရူပါစ ရူပက္ခန္ဓော။ ဒဿနံ
ဝိညာဏက္ခန္ဓော။ တံသမ္ပယုတ္တာ ဝေဒနာ ဝေဒနာက္ခန္ဓော။ သညာ
သညာက္ခန္ဓော။ ဖဿာဒိကာ သင်္ခါရက္ခန္ဓော။ ဧဝမေတေသံ
ပဉ္စန္ဒ ခန္ဓာနံ သမဝါယေ အာလောကန ဝိလောကနံ ပညာယတိ။
တတ္ထ ကော ဧကော အာလောကေတိ?၊ ကော ဝိလောကေတိ?။
တထာ စက္ခု စက္ခာယတနံ။ ရူပံ ရူပါယတနံ။ ဒဿနံ မနာယတနံ။
ဝေဒနာဒယော သမ္ပယုတ္တဓမ္မာ ဓမ္မာယတနံ။ ဧဝမေတေသံ
စတုန္ဒ အာယတနာနံ သမဝါယေ အာလောကန ဝိလောကနံ
ပညာယတိ။ တတ္ထ ကော ဧကော အာလောကေတိ?။ ကော
ဝိလောကေတိ?။ တထာ စက္ခု စက္ခုဓာတု။ ရူပံ ရူပဓာတု။ ဒဿနံ
စက္ခုဝိညာဏဓာတု။ တံသမ္ပယုတ္တာ ဝေဒနာဒယော ဓမ္မာ ဓမ္မဓာ-
တု။ ဧဝမေတေသံ စတုန္ဒ ဓာတုနံ သမဝါယေ အာလောကန ဝိ-
လောကနံ ပညာယတိ။ တတ္ထ ကော ဧကော အာလောကေတိ?၊
ကော ဝိလောကေတိ?။ တထာ စက္ခု နိဿိယပစ္စယော။ ရူပါ အာ-
ရမ္ပဏပစ္စယော။ အာဝဇ္ဇနံ အနန္တရ သမနန္တရူပနိဿယ နတ္ထိ-
ဝိဂတပစ္စယော။ အာလောကော ဥပနိဿယပစ္စယော။ ဝေဒနာ-
ဒယော သဟဇာတာဒိပစ္စယာ။ ဧဝမေတေသံ ပစ္စယာနံ သမဝါ-
ယေ အာလောကန ဝိလောကနံ ပညာယတိ။ တတ္ထ ကော ဧကော
အာလောကေတိ?၊ ကော ဝိလောကေတိတိ? ဧဝမေတ္ထ ခန္ဓာ-
ယတန ဓာတု ပစ္စယ ပစ္စဝေက္ခနဝသေနပိ အသမ္မောဟသမ္ပဇညံ
ဝေဒိတဗ္ဗံ။

‘သမဗ္ဗိတေ ပသာရိတေတိ ပဗ္ဗာနံ ဟတ္ထပါဒါနံ သမဉ္ဇေန-
 ပသာရဏေ။ တတ္ထ စိတ္တဝသေနော သမဉ္ဇေန ပသာရဏံ အကတွာ
 ဟတ္ထပါဒါနံ သမဉ္ဇေန ပသာရဏပစ္စယာ အတ္တာနတ္ထံ ပရိဂ္ဂဏိတွာ
 အတ္ထပရိဂ္ဂဏှနံ သာတ္ထကသမ္ပဇညံ။ တတ္ထ ဟတ္ထပါဒေ အတိစိရံ
 သမဗ္ဗိတွာဝါ ပသာရေတွာဝါ ဌိတဿ ခဏေ ဝေဒနာ
 ဥပ္ပဇ္ဇတိ၊ စိတ္တံ ဧကဂ္ဂတံ နလဘတိ၊ ကမ္မဋ္ဌာနံ ပရိပတတိ၊ ဝိသေသံ
 နာဓိဂစ္ဆတိ။ ကာလေ သမဗ္ဗိတဿ ကာလေ ပသာရေန္တဿ
 ပန ကာ ဝေဒနာ နုပ္ပဇ္ဇန္တိ၊ စိတ္တံ ဧကဂ္ဂံ ဟောတိ၊ ကမ္မဋ္ဌာနံ
 ဖာတိ’ ဂစ္ဆတိ၊ ဝိသေသ မဓိဂစ္ဆတိတိ ဧဝံ အတ္တာနတ္ထပရိဂ္ဂဏှနံ
 ဝေဒိတဗ္ဗံ။ အတ္ထေ ပန သတိပိ သပ္ပါယာသပ္ပါယံ ပရိဂ္ဂဏိတွာ
 သပ္ပါယပရိဂ္ဂဏှနံ သပ္ပါယသမ္ပဇညံ။ တတြာယံ နယော၊ မဟာ-
 စေတိယင်္ဂဏေ ကိရ ဒဟရဘိက္ခူ သဇ္ဈာယံ ဂဏှန္တိ။ တေသံ ပိဋ္ဌိ-
 ပဿေသု ဒဟရဘိက္ခူနိယော ဓမ္မံ သုဏှန္တိ။ တတြေကော
 ဒဟရော ဟတ္ထံ ပသာရေန္တော ကာယသံသဂ္ဂံ ပတွာ တေနော
 ကာရဏေန ဂိဟိ ဇာတော။ အပရော ဘိက္ခု ပါဒံ ပသာ-
 ရေန္တော အဂ္ဂိမိ ပသာရေသိ။ အဋ္ဌိ မာဟစ္စ ပါဒေါ ဈာယိ။
 အပရော ဝမ္ဗိကေ ပသာရေသိ။ သော အာသီဝိသေန ဥဇျော။
 အပရော စိဝရကုဋိဒဏှကေ ပသာရေသိ။ တံ မဏိသပ္ပေါ ခုံသိ။
 တသ္မာ ဧဝရူပေ အသပ္ပါယေ အပသာရေတွာ သပ္ပါယေ ပသာ-
 ရေတဗ္ဗံ။ ဣဒမေတ္ထ သပ္ပါယသမ္ပဇညံ။

ဂေါစရသမ္ပဇညံ ပန မဟာထေရဝတ္ထုနာ ဒီပေတဗ္ဗံ။ မဟာ-
 ထေရော ကိရ ဒိဝါဌာနေ နိသိန္ဓော အန္တေဝါသိကေဟိ သဒ္ဓိံ
 ကထယမာနော သဟသာ ဟတ္ထံ သမဗ္ဗိတွာ ပုန ယထာဌာနေ
 ဌပေတွာ သဏိကံ သမဉ္ဇတိ။ တံ အန္တေဝါသိကာ ပုစ္ဆိံသု။
 ကသ္မာ ဘန္တေ သဟသာ ဟတ္ထံ သမဗ္ဗိတွာ ပုန ယထာဌာနေ
 ဌပေတွာ သဏိကံ သမဉ္ဇိတ္တာတိ ? ။ ယတော ပဌာယာဟံ အာဝု-

သော ကမ္မဋ္ဌာနံ မနသိကာတုံ အာရဒ္ဓေါ၊ န မေ ကမ္မဋ္ဌာနံ မုဇ္ဈိတွာ
 ဟတ္ထော သမဋ္ဌိတပုဗ္ဗော၊ ဣဒါနိ ပန မေ တုမေဟိ သဒ္ဓိံ ကထ-
 ယမာနေန ကမ္မဋ္ဌာနံ မုဇ္ဈိတွာ သမဋ္ဌိတော၊ တသ္မာ ပန ယထာ-
 ဌာနေ ဗုပေတွာ သမဇ္ဈေသိန္တိ။ သာဓု ဘန္တေ ဘိက္ခုနာ နာမ
 ဧဝရူပေန ဘဝိတဗ္ဗန္တိ။ ဧဝမေတ္တာပိ ကမ္မဋ္ဌာနာဝိဇဟနမေဝ
 ဂေါစရသမ္ပဇညန္တိ ဝေဒိတဗ္ဗံ။ အဗ္ဘန္တရေ အတ္တာ နာမ ကောစိ
 သမဇ္ဈန္တော ဝါ ပသာရေန္တော ဝါ နတ္ထိ။ ဝုတ္တပ္ပကာရစိတ္တကြိယ-
 ဝါယောဓာတုဝိပ္ပာရေန ပန သုတ္တာကဗျနဝသေန ဒါရုယန္တဿ
 ဟတ္ထပါဒစလနံ ဝိယ သမဇ္ဈနပသာရဏံ ဟောတိတိ ဧဝံ ပရိဇာ-
 နနံ ပနေတ္ထ အသမ္မောဟသမ္ပဇညန္တိ ဝေဒိတဗ္ဗံ။

သဃံသင်္ခါပတ္တစိဝရဓာရဏေတိ ဧတ္ထ သဃံသင်္ခါပတ္တစိဝရနံ နိဝါသ-
 န ပါရူပနဝသေန ပတ္တဿ ဘိက္ခာဂဟဏာဒိဝသေန ပရိဘော-
 ဂေါ ဓာရဏံ နာမ။ တတ္ထ ' သဃံသင်္ခါပတ္တစိဝရဓာရဏေ တာဝ
 နိဝါသေတွာ ဝါ ပါရူပိတွာ ဝါ ပိဏ္ဍာယ စရတော အာမိသ-
 လာဘော သီတဿ ပဋိသုတာယာတိ အာဒိနာ နယေန ဘဂ-
 ဝတာ ဝုတ္တပ္ပကာရောယေဝ စ အတ္ထော အတ္ထော နာမ။ တဿ
 ဝသေန သာတ္တကသမ္ပဇညံ ဝေဒိတဗ္ဗံ။ ဥဏှပကဟိကဿ ပန
 ဒုဗ္ဗလဿ စ စိဝရံ သုခုမံ သပ္ပာယ်။ သီတာလုကဿ သနံ ဒုပဋ္ဌံ။
 ဝိပရိတံ အသပ္ပာယ်။ ယဿကဿစိ ဇိဏ္ဏံ အသပ္ပာယ်မေဝ။ အဂ္ဂ-
 ဌာဒိဒါနေန ဟိဿ တံ ပလိဗောဓကရံ ဟောတိ။ တထာ ပဋ္ဌုဏ္ဏ-
 ဒုကူလာဒိဘေဒံ လောဘနိယံ စိဝရံ။ တာဒိသဉ္စိ အရညေ ဧက-
 ကဿ နိဝါသန္တရာယ ကရံ၊ ဇိဝိတန္တရာယ ကရဉ္စာပိ ဟောတိ။
 နိပ္ပရိယာယေန ပန ယံ နိမိတ္တကမ္မာဒိမိစ္ဆာဇီဝဝသေန ဥပ္ပန္နံ။
 ယဉ္ဇဿ သေဝမာနဿ အကုသလာ ဓမ္မာ အဘိဝဓုန္တိ၊ ကုသလာ
 ဓမ္မာ ပရိဟာယန္တိ၊ တံ အသပ္ပာယ်။ ဝိပရိတံ သပ္ပာယ်။ တဿ
 ဝသေနတ္ထ သပ္ပာယ်သမ္ပဇညံ။ ကမ္မဋ္ဌာနာဝိဇဟနဝသေနဝ

၁-သဃံသင်္ခါ()စိဝရဓာရဏေ (မူကွဲ)

ဂေါစရသမ္ပဇညံ ဝေဒိတဗ္ဗံ။ အပ္ပန္နရေ အတ္တာ နာမ ကောစိ စိပရံ ပါရုပေန္တော နတ္ထိ။ ဝုတ္တပ္ပကာရေန စိတ္တကြိယဝါယောဓာတု-
ဝိပ္ပာရိနေဝ ပန စိဝရပါရုပနံ ဟောတိ။ တတ္ထ စိဝရဗ္ဗိ အစေတနံ။
ကာယောပိ အစေတနော။ စိဝရံ နဇာနာတိ မယာ ကာယော
ပါရုပိတောတိ။ ကာယောပိ နဇာနာတိ အဟံ စိဝရေန ပါရုပိ-
တောတိ။ ဓာတုယောဝ ဓာတုသမူဟံ ပဋိစ္ဆာဒေန္တိ ပဋိပလော-
တိကာယ ပေါတ္တကရူပပဋိစ္ဆာဒနေ ဝိယ။ တသ္မာ နေဝ သုန္ဒရံ
စိဝရံ လဘိတွာ သောမနဿံ ကာတဗ္ဗံ၊ န အသုန္ဒရံ လဘိတွာ
ဒေါမနဿံ။ နာဂဝဗ္ဗိကစေတိယရက္ခာဒိသု ဟိ ကေစိ မာလာ-
ဂန္ဓရူမဝတ္ထာဒိဟိ သက္ကာရံ ကရေန္တိ။ ကေစိ ဂူထ မုတ္တ ကဒ္ဒမ-
ဒဏ္ဍသတ္တပ္ပဟာရာဒိဟိ အသက္ကာရံ။ န တေဟိ နာဂဝဗ္ဗိက-
ရက္ခာဒယော သောမနဿံ ဝါ ဒေါမနဿံ ဝါ ကရေန္တိ၊ ဧဝ-
မေဝ နေဝ သုန္ဒရံ စိဝရံ လဘိတွာ သောမနဿံ ကာတဗ္ဗံ၊ န
အသုန္ဒရံ လဘိတွာ ဒေါမနဿန္တိ ဧဝံ ပဝတ္တပဋိသင်္ခါနဝသေ-
နေတ္ထ အသမ္မောဟသမ္ပဇညံ ဝေဒိတဗ္ဗံ။

ပတ္တဓာရဏေပိ ပတ္တံ သဟသာဝ အဂဟေတွာ ဣမံ ဂဟေ-
တွာ ပိဏ္ဍာယ စရမာနော ဘိက္ခံ လဘိဿာဇိတိ ဧဝံ ပတ္တဂဟ
ဏပစ္စယာ ပဋိလဘိတဗ္ဗအတ္ထဝသေန သာတ္တကသမ္ပဇညံ ဝေဒိ-
တဗ္ဗံ။ ကိသဒုဗ္ဗလသရီရဿ ပန ဂရူပတ္တော အသပ္ပါယော ယဿ-
ကဿစိ စတုပဉ္စဂဏ္ဌိကာဟတော ဒုဗ္ဗိသောဓနိယော အသပ္ပါ-
ယောဝ။ ဒုဒ္ဓေါတပတ္တောပိ နဝဇ္ဇတိ။ တံ ဓောဝန္တသေဝ စဿ
ပလိဗောဓော ဟောတိ။ မဏိဝဏ္ဏပတ္တော ပန လောဘနိယော
စိဝရေ ဝုတ္တနယေနေဝ အသပ္ပါယော။ နိမိတ္တကမ္မာဒိဝသေန
လဒ္ဓေါ ပန ယဉ္ဇဿ သေဝမာနဿ အကုသလာ မ္မော အဘိ-
ဝေန္တိ၊ ကုသလာ မ္မော ပရိဟာယန္တိ၊ အယံ ဧကန္တအသပ္ပါယော-
ဝ။ ဝိပရိတော သပ္ပါယော။ တဿ ဝသေနတ္ထ သပ္ပါယသမ္ပ-
ဇညံ။ ကမ္မဋ္ဌာနာဝိဇဟနဝသေနေဝ ဂေါစရသမ္ပဇညံ ဝေဒိတဗ္ဗံ။
အပ္ပန္နရေ အတ္တာ နာမ ကောစိ ပတ္တံ ဂဏ္ဍန္တော နတ္ထိ။ ဝုတ္တပ္ပ-

ကာရေန စိတ္တကြိယဝါယောဓာတုဝိပ္ပာရဝသေနောပတ္တဂဟဏံ
 နာမ ဟောတိ။ တတ္ထ ပတ္တောပိ အစေတနော။ ဟတ္ထာပိ
 အစေတနာ။ ပတ္တော နဇာနာတိ အဟံ ဟတ္ထေဟိ ဂဟိတောတိ။
 ဟတ္ထာပိ နဇာနန္တိ အမှေဟိ ပတ္တော ဂဟိတောတိ။ ဓာတု-
 ယောဝ ဓာတုသမူဟံ ဂဏှန္တိ သဏှာသေန အဂ္ဂိဝဏှပတ္တဂဟ-
 ဏေ ဝိယာတိ ဧဝံ ပဝတ္တပဋိသင်္ခါနဝသေနောတ္ထ အသမ္မောဟသမ္ပ-
 ဇညံ ဝေဒိတဗ္ဗံ။ အပိစ ယထာ ဆိန္ဒဟတ္ထပါဒေ ဝဏမုခေဟိ ပဋ္ဌရိ-
 တ ပုဗ္ဗလောဟိတကိမိကုလေ နိလမက္ခိကသမ္ပရိကိဏှေ အနာထ-
 သာလာယံ နိသိန္ဓေ အနာထမနုဿေ ဒိဿွာ ယေ ဒယာလုကာ
 ပုရိသာ၊ တေ တေသံ ဝဏမတ္တစောဠကာနိစေဝ ကပါလာဒီဟိ စ
 ဘေသဇ္ဇာနိ ဥပနာမေန္တိ။ တတ္ထ စောဠကာနိပိ ကေသဉ္စိ သဏှာနိ၊
 ကေသဉ္စိ ထူလာနိ ပါပုဏန္တိ။ ဘေသဇ္ဇ ကပါလကာနိပိ ကေသဉ္စိ
 သုသဏှာနာနိ၊ ကေသဉ္စိ ဒုဿဏှာနာနိ ပါပုဏန္တိ။ န တေ တတ္ထ
 သုမနာ ဝါ ဒုမ္ပနာ ဝါ ဟောန္တိ။ ဝဏပဋိစ္ဆာဒနမတ္တေနော ဟိ
 စောဠကေန ဘေသဇ္ဇပဋိဂဟဏမတ္တေနော စ ကပါလကေန
 တေသံ အတ္ထော၊ ဧဝမေဝ ယောဘိက္ခု ဝဏစောဠကံ ဝိယ၊ စိဝရံ
 ဘေသဇ္ဇ ကပါလကံ ဝိယ စ ပတ္တံ၊ ကပါလေ ဘေသဇ္ဇမိဝ စ ပတ္တေ
 လဒ္ဓိံ ဘိက္ခံ သလ္လက္ခေတိ။ အယံ သင်္ခါပတ္တစိဝရဓာရဏေ အ-
 သမ္မောဟသမ္ပဇညေန ဥတ္တမသမ္ပဇာနကာရီတိ ဝေဒိတဗ္ဗော။

အသိတာဒီသု အသိတေတိ ပိဏှပါတဘောဇနေ။ ဝိတေတိ
 ယာဂုအာဒိပါနေ။ ခါယိတေတိ ပိဋ္ဌခဇ္ဇာဒိခါဒနေ။ သာယိတေတိ
 မရဗာဏိတာဒိသာယနေ။ တတ္ထ နေဝ ဒဝါယာတိအာဒိနာ နယေ-
 န ပုတ္တော အဠာပိဓောပိ အတ္ထော အတ္ထော နာမ။ တဿေဝ ဝသေန
 သာတ္ထကသမ္ပဇညံ ဝေဒိတဗ္ဗံ။ လူခ ပဏိတ တိတ္ထ မရရ ရသာဒီသု
 ပန ယေန ဘောဇနေန ယဿ ဗာသု နဟောတိ၊ တံ တဿ
 အသပ္ပါယံ။ ယံ ပန နိမိတ္တကမ္မာဒိဝသေန ပဋိလဒ္ဓိံ၊ ယဉ္ဇဿ ဘုဉ္ဇ-
 တော အကုသလာ ဓမ္မာ အဘိဝေုန္တိ၊ ကုသလာ ဓမ္မာ ပရိဟာယန္တိ၊

တံ ကေန္တအသပ္ပါယမေဝ။ ဝိပရိတံ သပ္ပါယံ။ တဿ ဝသေနေတ္ထ သပ္ပါယသမ္ပဇညံ။ ကမ္မဋ္ဌာနာဝိဇဟနဝသေနေဝ စ ဂေါစရသမ္ပဇညံ ဝေဒိတဗ္ဗံ။ အပ္ပန္နရေ အတ္တာ နာမ ကောစိ ဘုဉ္ဇကော နတ္ထိ။ ဝုတ္တပ္ပကာရစိတ္တကြိယဝါယောဓာတုဝိပ္ပာရိနေဝ ပတ္တပဋိဂ္ဂဟဏံ နာမ ဟောတိ။ စိတ္တကြိယဝါယောဓာတုဝိပ္ပာရိနေဝ ဟတ္ထဿ ပတ္တေ ဩတာရဏံ နာမ ဟောတိ။ စိတ္တကြိယဝါယောဓာတုဝိပ္ပာရိနေဝ အာလောပကရဏံ၊ အာလောပဥဒ္ဓါရဏံ၊ မုခဝိဝရဏဉ္စ ဟောတိ။ န ကောစိ ကုဉ္ဇိကာယ၊ ယန္တကေန ဝါ ဟနုကဋ္ဌိနိ ဝိဝရတိ။ စိတ္တကြိယဝါယောဓာတုဝိပ္ပာရိနေဝ အာလောပဿ မုခေဌပနံ ဥပရိဒန္တာနံ မုသလကိစ္စသာဓနံ၊ ဟေဋ္ဌိမဒန္တာနံ ဥဒုက္ခလကိစ္စသာဓနံ၊ ဇိဝှိယ ဟတ္ထကိစ္စသာဓနဉ္စ ဟောတိ။ ဣတိ တတ္ထ အဂ္ဂဇိဝှိယ တနုကခေဋ္ဌော မူလဇိဝှိယ ဗဟလခေဋ္ဌော မက္ခေတိ။ တံ ဟေဋ္ဌာဒန္တဥဒုက္ခလေ ဇိဝှိဟတ္ထပရိဝတ္တကံ ခေဋ္ဌောဒကေန တေမိတံ ဥပရိဒန္တမုသလသဉ္စုဏ္ဏိတံ ကောစိ ကဋ္ဌစ္ဆုနာ ဝါ ဒဗ္ဗိယာဝါ အန္တော ပဝေသေန္တော နာမ နတ္ထိ။ ဝါယောဓာတုယာဝ ပဝိသတိ။ ပဝိဋ္ဌံ ပဝိဋ္ဌံ ကောစိ ပလာလသန္တရံ ကတွာ ဓာရေန္တော နာမ နတ္ထိ။ ဝါယောဓာတုဝသေနေဝ တိဋ္ဌတိ။ ဌိတံ ဌိတံ ကောစိ ဥဒ္ဓနံ ကတွာ အဂ္ဂိ ဇာလေတွာ ပစန္တော နာမ နတ္ထိ။ တေဇောဓာတုယာဝ ပစတိ။ ပက္ကံ ပက္ကံ ကောစိဒဏ္ဍကေန ဝါ ယဋ္ဌိယာ ဝါ ဗဟိ နိဟာရကော နာမ နတ္ထိ။ ဝါယောဓာတုယေဝ နိဟရတိ။ ဣတိ ဝါယောဓာတု ပဋိဟရတိစ ဝိတိဟရတိ စ ဓာရေတိ စ ပရိဝတ္တေတိ စ သဉ္စုဏ္ဏေတိ စ ဝိသောသေတိ စ နိဟရတိ စ။ ပထဝီဓာတု ဓာရေတိ စ ပရိဝတ္တေ တိစ သဉ္စုဏ္ဏေတိ စ ဝိသောသေတိ စ။ အာပေါဓာတု သိနေဟေတိ စ အလ္လတ္တဉ္စ အနုပါလေတိ စ။ တေဇောဓာတု အန္တောပဝိဋ္ဌံ ပရိပါစေတိ။ အာကာသဓာတု အဉ္စသောဟေတိ။ ဝိညာဏဓာတု တတ္ထတတ္ထ သမ္မာပယောဂမန္တာယ အာဘုဇတိတိ ဧဝံပဝတ္တပဋိသင်္ခါနဝသေနေတ္ထ အသမ္မောဟသမ္ပဇညံ ဝေဒိတဗ္ဗံ။

အပိစ္ဆ ဝမနတော၊ ပရိယေသနတော၊ ပရိဘောဂတော၊ အာ-
သယတော၊ နိဓာနတော၊ အပရိပက္ကတော၊ ပရိပက္ကတော၊ ဖလ-
တော၊ နိဿန္တတော၊ သမ္မက္ခနတောတိ ဧဝံ ဒသဝိဓံ ပဋိကူလ-
ဘာဝဝိဇ္ဇာဝေက္ခနတော ပေတ္တ အသမ္မောဟသမ္ပဇညံ ဝေဒိတဗျံ။
ဝိတ္တာရကထာ ပနေတ္ထ ဝိသုဒ္ဓိမဂ္ဂေ အာဟာရပဋိကူလသညာ နိဒ္ဒေ-
သတော ဂဟေတဗျော။ ဥစ္စာရပဿာဝကမ္မေတိ ဥစ္စာရဿ စ
ပဿာဝဿ စ ကရဏေ။ တတ္ထ ပက္ကကာလေ ဥစ္စာရပဿာဝံ
အကရေန္တဿ သကလသရီရတော သေဒါ မုစ္ဆန္တိ၊ အက္ခိနိ ဘမန္တိ၊
စိတ္တံ န ကေဂ္ဂံ ဟောတိ၊ အညေစ ရောဂါ ဥပ္ပဇ္ဇန္တိ။ ကရေန္တဿ
ပန သဗ္ဗန္တိ န ဟောတိတိ အယမေတ္ထ အတ္ထော။ တဿ ဝသေန
သာတ္ထကသမ္ပဇညံ ဝေဒိတဗျံ။ အဋ္ဌာနေ ဥစ္စာရပဿာဝံ က-
ရေန္တဿ ပန အာပတ္တိံ ဟောတိ၊ အယသော ဝဇုတိ၊ ဇီဝိတန္တရာ-
ယော ဟောတိ။ ပတိရူပေ ဌာနေ ကရေန္တဿ သဗ္ဗန္တိ န ဟော-
တိတိ ဣဒမေတ္ထ သပ္ပာယ်။ တဿ ဝသေန သပ္ပာယ်သမ္ပဇညံ။ ကမ္မ-
ဌာနာဝိဇ္ဇာနဝသေနော စ ဂေါစရသမ္ပဇညံ ဝေဒိတဗျံ။ အပ္ပန္တ-
ရေ အတ္တာ နာမ ဥစ္စာရပဿာဝကမ္မံ ကရေန္တော နတ္ထိ၊ စိတ္တ-
ကြိယဝါယောဓာတုဝိပ္ပာရေန ပန ဥစ္စာရပဿာဝကမ္မံ ဟောတိ။
ယထာ ပန ပက္ခေ ဂဏ္ဍေ ဂဏ္ဍဘေဒေန ပုဗ္ဗလောဟိတံ အကာမ-
တာယ နိက္ခမတိ၊ ယထာ စ အတိဘာရိတာယ ဥဒကဘာဇနာ
ဥဒကံ အ ကာမတာယ နိက္ခမတိ၊ ဧဝံ ပက္ကာသယမုတ္တဝတ္ထိသု သန္တိ-
စိတာ ဥစ္စာရပဿာဝါ ဝါယုဝေဂသမုပ္ပါဒ္ဓိတာ အ ကာမတာယပိ
နိက္ခမန္တိ။ သော ပနာယံ ဧဝံ နိက္ခမန္တော ဥစ္စာရပဿာဝေါ နေဝ
တဿ ဘိက္ခုနော အတ္တနော ဟောတိ၊ န ပရဿ၊ ကေဝလံ သရီရ-
နိဿန္တောဝ ဟောတိ။ ယထာ ဥဒကတုမ္ပတော ပုရာဏုဒကံ
ဆန္တေန္တဿ နေဝ တံ အတ္တနော ဟောတိ၊ န ပရေသံ၊ ကေဝလံ
ပဋိဇ္ဇဂ္ဂနမတ္တမေဝ ' ဟောတိ။ ဧဝံ ပဝတ္ထပဋိသင်္ခါနဝသေနေတ္ထ
အသမ္မောဟသမ္ပဇညံ ဝေဒိတဗျံ။

ဂတဒီသု ဂတေတိ ဂမနေ။ ဌိတေတိ ဌာနေ။ နိသိန္ဓေတိ နိသဇ္ဇာယ။ သုတ္တေတိ သယနေ။ ဇာဂရိတေတိ ဇာဂရဏေ။ ဘာသိတေတိ ကထနေ။ ဘုဏှိဘာဝေတိ အကထနေ။ ဂစ္ဆန္တော ဝါ ဂစ္ဆာဇိတိ ပဇာနာတိ၊ ဌိတော ဝါ ဌိတောမှိတိ ပဇာနာတိ၊ နိသိန္ဓောဝါ နိသိန္ဓောမှိတိ ပဇာနာတိ၊ သယာနောဝါ သယာနောမှိတိ ပဇာနာတိတိ ဣမသ္မိဉ္စ သုတ္တေ အဒ္ဓါနဣရိယာပထာ ကထိတာ။ အဘိက္ကန္တေ ပဋိက္ကန္တေ အာလောကိတေ ဝိလောကိတေ သမဉ္ဇိတေ ပသာရိတေတိ ဣမသ္မိ မဇ္ဈိမာ။ ဂတေ ဌိတေ နိသိန္ဓေ သုတ္တေ ဇာဂရိတေတိ ဣမ ပန ခုဒ္ဒက စုဏှိယဣရိယာပထာ ကထိတာ။ တသ္မာ တေသု ပိ ဝုတ္တနယေနော သမ္ပဇာနကာရိတာ ဝေဒိတဗ္ဗာ။ တိပိဋကမဟာသိဝတ္ထေရော ပနာဟ ယော စိရံ ဂန္ဓာဝါ စက်မိတွာဝါ အပရဘာဂေ ဌိတော ဣတိ ပဋိသဉ္ဇိက္ခတိ စက်မနကာလေ ပဝတ္တာ ရူပါရူပဓမ္မာ ဧတ္ထေဝ နိရုဒ္ဓါတိ။ အယံ ဂတေ သမ္ပဇာနကာရိ နာမ။ ယော သဇ္ဈာယံ ဝါ ကရောန္တော ပဉ္စ ဝါ ဝိသဇ္ဇန္တော ကမ္မဋ္ဌာနံ ဝါ မနသိကရောန္တော စိရံ ဌတွာ အပရဘာဂေ နိသိန္ဓော ဣတိ ပဋိသဉ္ဇိက္ခတိ ဌိတကာလေ ပဝတ္တာ ရူပါရူပဓမ္မာ ဧတ္ထေဝ နိရုဒ္ဓါတိ။ အယံ ဌိတေ သမ္ပဇာနကာရိ နာမ။ ယော သဇ္ဈာယာဒိကရဏဝသေနော စိရံ နိသိဒိတွာ အပရဘာဂေ ဥဋ္ဌာယ ဣတိ ပဋိသဉ္ဇိက္ခတိ နိသိန္ဓကာလေ ပဝတ္တာ ရူပါရူပဓမ္မာ ဧတ္ထေဝ နိရုဒ္ဓါတိ။ အယံ နိသိန္ဓေ သမ္ပဇာနကာရိ နာမ။ ယော ပန နိပန္နကော သဇ္ဈာယံ ဝါ ကရောန္တော ကမ္မဋ္ဌာနံ ဝါ မနသိကရောန္တော နိဒ္ဒံ ဩက္ကမိတွာ အပရဘာဂေ ဥဋ္ဌာယ ဣတိ ပဋိသဉ္ဇိက္ခတိ သယနကာလေ ပဝတ္တာ ရူပါရူပဓမ္မာ ဧတ္ထေဝ နိရုဒ္ဓါတိ။ အယံ သုတ္တေ၊ ဇာဂရိတေ စ သမ္ပဇာနကာရိ နာမ၊ ကြိယမယစိတ္တာနဉ္စ အပ္ပဝတ္တံ သုတ္တံ နာမ၊ ပဝတ္တံ ဇာဂရိတံ နာမာတိ။ ယော ပန ဘာသမာနော အယံသဒ္ဓေါ နာမ ဩဠေစ ပဋိစ္စဒန္တေစ ဇိဝုဉ္စ တာလုဉ္စ ပဋိစ္စ စိတ္တဿစ တဒနုရူပံ ပယောဂံ ပဋိစ္စ

ဇာယတီတိ သတော သမ္ပဇာနောဝ ဘာသတိ။ စိရံ ဝါ ပန ကာလံ သဇ္ဈာယံ ဝါ ကတွာ ဓမ္မံ ဝါ ကထေတွာ ကမ္မဋ္ဌာနံ ဝါ ပဝတ္ထေတွာ ပဉ္စံဝါ ဝိဿဇ္ဇေတွာ အပရဘာဂေ တုဏှိဘူတော ဣတိ ပဋိသန္ဓိ- ကွတိ ခာသိတကာလေ ဥပ္ပန္နာ ရူပါရူပဓမ္မာ ဧတ္ထေဝ နိရုဒ္ဓါတိ။ အယံ ဘာသိတေ သမ္ပဇာနကာရီ နာမ။ ယော တုဏှိဘူတော စိရံ ဓမ္မံ ဝါ ကမ္မဋ္ဌာနံ ဝါ မနသိကတွာ အပရဘာဂေ ဣတိ ပဋိ- သန္ဓိကွတိ၊ တုဏှိဘူတကာလေ ပဝတ္ထာ ရူပါရူပဓမ္မာ ဧတ္ထေဝ နိရုဒ္ဓါတိ။ ဥပါဒါရူပပ္ပဝတ္တိယဉ္စိ သတိ ဘာသတိ နာမ၊ အသတိ တုဏှိဘဝတိ နာမာတိ။ အယံ တုဏှိဘဝသမ္ပဇာနကာရီ နာမ။ တယိဒံ မဟာသိဝတ္ထေရေန ဝုတ္တံ အသမ္မောဟဓုရံ မဟာသတိ- ပဋ္ဌာနသုတ္တေ အဓိပ္ပေတံ။ ဣမသ္မိံ ပန သာမညဖလေ သဗ္ဗမ္ပိ စတုဗ္ဗိ- ဓံ သမ္ပဇညံ လတ္တတိ။ တသ္မာ ဝုတ္တနယေန ဝ စေတ္ထ စတုန္တံ သမ္ပဇ- ညာနံ ဝသေန သမ္ပဇာနကာရီတာ ဝေဒိတဗ္ဗာ။ သမ္ပဇာနကာရီ- တိ စ သဗ္ဗပဒေသု သတိသမ္ပယုတ္တဿေဝ သမ္ပဇညဿ ဝသေန အတ္ထော ဝေဒိတဗ္ဗာ။ သတိသမ္ပဇညေန သမန္တာဂတောတိ တေဿ ဟိ ပဒဿ အယံ ဝိတ္တာရော။ ဝိဘင်္ဂပ္ပကရဏေ ပန သတောသမ္ပဇာနော အဘိက္ကမတိ၊ သတောသမ္ပဇာနောပဋိက္ကမ- တီတိ ဧဝံ စ တာနိ ပဒါနိ ဝိဘတ္တာနေဝ။ ဧဝံ ခေါ မဟာရာဇာတိ ဧဝံ သတိသမ္ပယုတ္တဿ သမ္ပဇညဿ ဝသေန အဘိက္ကမာဒိနိ ပဝတ္ထေန္တော သတိသမ္ပဇညေန သမန္တာဂတော နာမ ဟောတီတိ အတ္ထော။

ဣဓ မဟာရာဇ ဘိက္ခု သန္တုဋ္ဌော ဟောတီတိ ဧတ္ထ သန္တု- ဋ္ဌောတိ ဣတရိတရပစ္စယသန္တောသေန သမန္တာဂတော။ သော ပ- နေသ သန္တောသော ဒွါဒသဝိဓော ဟောတိ။ သေယျထိဒံ၊ စိဝရေ ယထာလာဘသန္တောသော၊ ယထာဗလသန္တောသော၊ ယထာ- သာရူပ္ပသန္တောသောတိ တိဝိဓော။ ဧဝံ ပိဏ္ဍပါတာဒိသု။ တဿာ- ယံ ပဘေဒဝဏ္ဏနာ၊ ဣဓ ဘိက္ခု စိဝရံလဘတိ သုန္ဓရံ ဝါ အသုန္ဓရံ- ဝါ၊ သော တေနဝ ယာပေတိ၊ အညံ နပတ္ထေတိ၊ လဘန္တောပိ

န ဂဏှတိ။ အယမဿ စိပရေ ယထာလာဘသန္တောသော။ အထ ပန ပကတိဒုဗ္ဗလော ဝါ ဟောတိ အာဗာဇေရာဘိဘူတော ဝါ ဂရုစိဝရံ ပါရုပေန္တော ကိလမတိ၊ သော သဘာဂေန ဘိက္ခုနာ သဒ္ဓိံ တံ ပရိဝတ္ထေတွာ လဟုကေန ယာပေန္တောပိ သန္တုဋ္ဌောဝ ဟောတိ။ အယမဿ စိဝရေ ယထာဗလသန္တောသော။ အပရော ပဏိတပစ္စယလာဘိ ဟောတိ၊ သော ပတ္တစိဝရာဒိနံ အညတရံ မဟဿပတ္တစိဝရံ၊ ဗဟူနိ ဝါ ပန ပတ္တစိဝရာနိ လဘိတွာ ဣဒံ ထေရာနံ စိရပဗ္ဗဇိတာနံ၊ ဣဒံ ဗဟုဿုတာနံ အနုရူပံ။ ဣဒံ ဂိလာနာနံ။ ဣဒံ အပ္ပလာဘိနံ ဟောတူတိ ဒတွာ တေသံ ပုရာဏစိဝရံ ဝါ ဂဟေတွာ သင်္ကာရကုဋ္ဌာဒိတော ဝါ နန္ဒကနိ ဥစ္စိနိတွာ တေဟိ သင်္ခာသိန္တိ ကတွာ ဓာရေန္တောပိ သန္တုဋ္ဌောဝ ဟောတိ။ အယမဿ စိဝရေ ယထာသာရုပ္ပသန္တောသော။

ဣဓ ပန ဘိက္ခု ပိဏ္ဍပါတံ လဘတိ လူခံဝါ ပဏိတံဝါ၊ သော တေနော ယာပေတိ၊ အညံ န ပတ္ထေတိ၊ လဘန္တောပိ န ဂဏှတိ။ အယမဿ ပိဏ္ဍပါတေ ယထာလာဘသန္တောသော။ ယော ပန အတ္တနော ပကတိဝိရုဒ္ဓံ ဝါ ဗျာဒိ ဝိရုဒ္ဓံ ဝါ ပိဏ္ဍပါတံ လဘတိ၊ ယေနဿ ပရိဘုတ္တေန အဖာသု ဟောတိ၊ သော သဘာဂဿ ဘိက္ခုနော တံ ဒတွာ တဿ ဟတ္ထတော သပ္ပါယဘောဇနံ ဘုဒ္ဓိတွာ သမဏဓမ္မံ ကရောန္တောပိ သန္တုဋ္ဌောဝ ဟောတိ။ အယမဿ ပိဏ္ဍပါတေ ယထာဗလသန္တောသော။ အပရော ဗဟုံ ပဏိတံ ပိဏ္ဍပါတံ လဘတိ၊ သော တံ စိဝရံ ဝိယ ထေရ စိရပဗ္ဗဇိတ ဗဟုဿုတ အပ္ပလာဘ ဂိလာနာနံ ဒတွာ တေသံ ဝါသေသကံ ပိဏ္ဍာယ ဝါ စရိတွာ မိဿကာဟာရံ ဘုဉ္ဇန္တောပိ သန္တုဋ္ဌောဝ ဟောတိ။ အယမဿ ပိဏ္ဍပါတေ ယထာသာရုပ္ပသန္တောသော။ ဣဓ ပန ဘိက္ခု သေနာသနံ လဘတိ မနာပံ ဝါ အမနာပံ ဝါ၊ သော တေန နော သောမနဿံ၊ န ဒေါမနဿံ ဥပ္ပါဒေတိ။ အန္တမသော တိဏသန္တာရကေနပိ ယထာလဒ္ဓေနော တုဿတိ။

အယမဿ သေနာသနေ ယထာလာဘသန္တောသော။ ယော ပန အတ္တနော ပကကိရိရန္တံ ဝါ ဗျာဓိရိရန္တံ ဝါ သေနာသနံ လဘတိ။ ယတ္ထဿ ဝသတော အဗာသု ဟောတိ။ သော တံ သဘာဝဿ ဘိက္ခုနော ဒတွာ တဿ သန္တကေ သပ္ပိယသေနာသနေ ဝသန္တောပိ သန္တုဋ္ဌောဝ ဟောတိ။ အယမဿ သေနာသနေ ယထာဗလသန္တောသော။ အပရော မဟာပုညော ဟောတိ ယာန လေဏ မဏ္ဍပ ကုဋ္ဌာဂါရာဒီနိ ဗဟူနိ ပဏီတသေနာသနာနိ လဘတိ။ သော တာနိ စိဝရံ ဝိယ ထေရစိရပဗ္ဗဇိတဗဟုသုတအပ္ပလာဘဂိလာနာနံ ဒတွာ ယတ္ထကတ္ထစိ ဝသန္တောပိ သန္တုဋ္ဌောဝ ဟောတိ။ အယမဿ သေနာသနေ ယထာသာရုပ္ပသန္တောသော။ ယော ဟိ ဥတ္တမသေနာသနံ နာမ ပမာဒဋ္ဌာနံ၊ တတ္ထ နိသိန္ဓဿ ထိနမိဒ္ဓံ ဩက္ကမတိ။ နိဒ္ဒါဘိဘူတဿ ပုန ပဋိပုဇ္ဈနတော ကာမဝိတက္ကာ ပါတုဘဝန္တိတိ ပဋိသဉ္စိက္ခိတွာ တာဒိသံ သေနာသနံ ပတ္တမ္ပိ န သမ္ပဋိစ္ဆတိ။ သော တံ ပဋိက္ခိပိတွာ အဗ္ဘောကာသ ရုက္ခမူလာဒိသု ဝသန္တောပိ သန္တုဋ္ဌောဝ ဟောတိ။ အယမ္ပိဿ သေနာသနေ ယထာသာရုပ္ပသန္တောသော။

ဣမ ပန ဘိက္ခု ဘောသဇ္ဇံ လဘတိ လူခံဝါ ပဏီတံဝါ။ သော ယံ လဘတိ။ တေနော တုဿတိ။ အညံ န ပတ္ထေတိ။ လဘန္တောပိ နဂဏှတိ။ အယမဿ ဂိလာနပစ္စယေ ယထာလာဘသန္တောသော။ ယော ပန ဟေလေန အတ္ထိကော ဖာဏိတံ လဘတိ။ သော တံ သဘာဝဿ ဘိက္ခုနော ဒတွာ တဿ ဟတ္ထတော တေလံ ဂဟေတွာ အညဒေဝ ဝါ ပရိယေသိတွာ ဘောသဇ္ဇံ ကရောန္တောပိ သန္တုဋ္ဌောဝ ဟောတိ။ အယမဿ ဂိလာနပစ္စယေ ယထာဗလသန္တောသော။ အပရော မဟာပုညော ဗဟုံ တေလမရ ဖာဏိတာဒိပဏီတဘောသဇ္ဇံ လဘတိ။ သော တံ စိဝရံ ဝိယ ထေရစိရပဗ္ဗဇိတဗဟုသုတအပ္ပလာဘဂိလာနာနံ ဒတွာ တေသံ အာဘတေန ယေနကေနစိ ယာပေန္တောပိ သန္တုဋ္ဌောဝ ဟောတိ။

ယော ပန ကေသိံ ဘာဇနေ ဝဂေါမုတ္တဟရီဋ္ဌကံ ဌပေတွာ
 ကေသိံ စတုမဓုရံ ဂဏှာဟိ ဘန္တေ ယဒိစ္ဆသီတိ ဝုစ္စမာနော သစ-
 သာ တေသု အညတရေနပိ ရောဂေါ ဝူပသမတိ၊ အထ ဂေါမုတ္တ-
 ဟရီဋ္ဌကံ နာမ ဗုဒ္ဓါဒိဟိ ဝဏ္ဏိတန္တိ စတုမဓုရံ ပဋိက္ခိပိတွာ
 ဂေါမုတ္တဟရီဋ္ဌကေနေဝ ဘေသဇ္ဇံ ကရောန္တော ပရမသန္တုဋ္ဌောဝ
 ဟောတိ။ အယမဿ ဂိလာနပစ္စယေ ယထာသာရူပသန္တော-
 သော။ ဣမိနာ ပန ဒွါဒသဝိဓေန ဣတရိတရပစ္စယသန္တောသေ-
 န သမန္တာဂတဿ ဘိက္ခုနော အဋ္ဌပရိက္ခာရာ ဝန္တန္တိ တိဏိ
 စိဝရာနိ၊ ပတ္တော၊ ဒန္တကဋ္ဌန္တေဒနဝါသိ၊ ကော သူစိ၊ ကာယ-
 ဗန္ဓနံ၊ ပရိဿာဝနန္တိ။ ဝုတ္တမ္ပိ စေတံ။

“တိစိဝရဉ္စ ပတ္တောစ၊

ဝါသိ သူစိစ ဗန္ဓနံ။

ပရိဿာဝနေန အဋ္ဌေတေ၊

ယုတ္တယောဂဿ ဘိက္ခုနောတိ”။ ။

တေ သဗ္ဗေ ကာယပါရိဟာရိယာပိ ဟောန္တိ ကုစ္ဆိပါရိဟာ-
 ရိယာပိ။ ကထံ'တိစိဝရံ တာဝနိဝါသေတွာ စပါရူပေတွာ စ
 ဝိစရဏကာလေ ကာယံ ပရိဟရတိ ပေါသေတိတိ ကာယပါရိ-
 ဟာရိယံ ဟောတိ။ စိဝရကဏ္ဍေန ဥဒကံ ပရိဿာဝေတွာ ပိဝ-
 နကာလေ၊ ခါဒိတဗ္ဗဖလာဖလဂဟဏကာလေစ ကုစ္ဆိံ ပရိဟရတိ
 ပေါသေတိတိ ကုစ္ဆိပါရိဟာရိယံ ဟောတိ။ ပတ္တောပိ တေန
 ဥဒကံ ဥဒ္ဓရိတွာ နှာနကာလေ၊ ကုဋိပရိဘဏ္ဍကရဏကာလေစ
 ကာယပါရိဟာရိကော ဟောတိ။ အာဟာရံ ဂဟေတွာ ဘုဉ္ဇန-
 ကာလေ ကုစ္ဆိပါရိဟာရိယော။ ဝါသိပိ တာယ ဒန္တကဋ္ဌန္တေ-
 ဒနကာလေ၊ မဉ္ဇူပိဌာနံ အင်္ဂပါဒစိဝရကုဋိဒဏ္ဍကမဇ္ဇနကာလေစ
 ကာယပါရိဟာရိကာ ဟောတိ။ ဥစ္ဆုဆေဒနနာဋိကေရာဒိတစ္ဆ-

နကာလေ ကုစ္ဆိပါရိဟာရိယာ။ သူစိပိ စိဝရသိဗ္ဗနကာလေ
ကာယပါရိဟာရိကာ ဟောတိ။ ပူဝံ ဖလံဝါ ဝိဇ္ဈိတွာ ခါဒနကာ-
လေ ကုစ္ဆိပါရိဟာရိကာ။ ကာယဗန္ဓနံ ဗန္ဓိတွာ ဝိစရဏကာလေ
ကာယပါရိဟာရိကံ။ ဥစ္ဆုဒ္ဓါဒိနိ ဗန္ဓိတွာ ဂဟဏကာလေ
ကုစ္ဆိပါရိဟာရိကံ။ ပရိဿာဝနံ တေန ဥဒကံ ပရိဿာဝေတွာ
နာနကာလေ၊ သေနာသနပရိဘဏ္ဍကရဏကာလေစ ကာယပါ-
ရိဟာရိကံ။ ပါနီယံ ပရိဿာဝနကာလေ၊ တေနေဝ တိလတဏှု-
လ မရကာဒိနိ ဂဟေတွာ ခါဒနကာလေစ ကုစ္ဆိပါရိဟာရိယံ။
အယံ တာဝ အဠပရိက္ခာရိကဿ ပရိက္ခာရမတ္တာ။

နဝပရိက္ခာရိကဿ ပန သေယျံ ပဝိသန္တဿ တတြဋ္ဌကံ ပစ္စတ္တ-
ရဏံဝါ ကုဋ္ဌိကာဝါ ဝဇ္ဇတိ။ ဒသပရိက္ခာရိကဿ နိသီဒနံဝါ စမ္ပ-
ခဏ္ဍံဝါ ဝဇ္ဇတိ။ ကောဒသပရိက္ခာရိကဿ ပန ကတ္တရယဋ္ဌိဝါ
တေလနာဋ္ဌိကာဝါ ဝဇ္ဇတိ။ ဒွါဒသပရိက္ခာရိကဿ ဆတ္တံဝါ ဥပါ-
ဟနံဝါ ဝဇ္ဇတိ။ ဧတေသု စ အဠပရိက္ခာရိကောဝ သန္တုဋ္ဌော။
ဣတရေ အသန္တုဋ္ဌော မဟိစ္ဆော မဟာဘာရာကိ နဝတ္တဗ္ဗာ။
ဧတေပိ ဟိ အပ္ပိစ္ဆာဝ သန္တုဋ္ဌာဝ သုဘရာဝ သလ္လဟုကဝုတ္တိ-
နောဝ။ ဘဂဝါ ပန နယိမံ သုတ္တံ တေသံ ဝသေန ကထေသိ၊
အဠပရိက္ခာရိကဿ ဝသေန ကထေသိ။ သော ဟိ ခုဒ္ဒကဝါသိဉ္စ
သူစိဉ္စ ပရိဿာဝနေ ပက္ခိပိတွာ ပတ္တဿ အန္တော ဌပေတွာ
ပတ္တံ အံသကူဠေ လဂ္ဂေတွာ တိစိဝရံ ကာယဗန္ဓံ ကတွာ ယဒိစ္ဆကံ
သုခံ ပက္ကမတိ၊ ပဋိနိဝတ္တေတွာ ဂဟေတဗ္ဗံ နာမဿ နဟောတိ။
ဣတိ ဣမဿ ဘိက္ခုနော သလ္လဟုက ဝုတ္တိတံ ဒေသန္တော ဘဂဝါ
သန္တုဋ္ဌော ဟောတိ ကာယပါရိဟာရိကေန စိဝရေနာတိ
အာဒိမာဟ။ တတ္ထ ကာယပါရိဟာရိကေနာတိ ကာယံ ပရိဟ-
ရဏမတ္တကေန။ ကုစ္ဆိပါရိဟာရိကေနာတိ ကုစ္ဆိံ ပရိဟရဏ-
မတ္တကေန။ သမာဒါယေဝ ပက္ကမတိတိ အဠပရိက္ခာရမတ္တကံ

သဗ္ဗံ ဂဟေတွာဝ ကာယပဋိဗဒ္ဓံ ကတွာဝ ဂစ္ဆတိ၊ မမ ဝိဟာ-
 ရော ပရိဝေဏံ ဥပဋ္ဌာကောတိ အာသင်္ဂေါဝါ ဗန္ဓောဝါ န ဟော-
 တိ၊ သော ဇိယာ မုတ္တော သရော ဝိယ၊ ယူထာ အပက္ကန္တော
 မဒ္ဒဟတ္ထိ ဝိယစ ဣတ္ထိတိတ္ထိတံ သေနာသနံ ဝနသဏ္ဍံ ရုက္ခမူလံ ဝန-
 ပဗ္ဗာရံ ပရိဘုဉ္ဇန္တော ဧကောဝ တိဋ္ဌတိ ဧကောဝ နိဿိဒတိ။
 သဗ္ဗိရိယာပထေသု ဧကော အဒုတိယော။

စာတုဒ္ဓိသော အပ္ပုဋ္ဌိဃောစ ဟောတိ၊
 သန္တုဿ မာနော ဣတရိတရေန။
 ပရိဿယာနံ 'သဟိတော အဆတ္တိ၊
 ဧကော စရေ ခဂ္ဂဝိသာဏကပ္ပေါတိ။ ။

ဧဝံ ဝဏ္ဏိတံ ခဂ္ဂဝိသာဏကပ္ပတံ အာပဇ္ဇတိ။ ။ ဣဒါနိ တမတ္ထံ
 ဥပမာယ သာဓေန္တော သေယျထာပီတိ အာဒိမာဟ။ တတ္ထ
 ပက္ခိ သကုဏောတိ ပက္ခယုတ္တော သကုဏော။ ခေတီတိ ဥပ္ပ-
 တတိ။ အယံ ပနေတ္ထ သင်္ခေပတ္တော၊ သကုဏာ နာမ အသု-
 ကသ္မိံ ပဒေသေ ရုက္ခော ပရိပက္ကမ္ဘလောတိ ဥတွာ နာနာဒိသာ-
 ဟိ အာဂန္တော နာမုခတုဏ္ဍာဒိဟိ တဿ ဖလာနိ ဝိဇ္ဈန္တော ဝိရုနန္တော
 ခါဒန္တိ။ ဣဒံ အဇ္ဇတနာယ၊ ဣဒံ သွာတနာယ ဘဝိဿတိတိ တေသံ
 နဟောတိ။ ဖလေ ပန ခိဏေ နေဝ ရုက္ခဿ ရက္ခံဌပေန္တိ၊ န တတ္ထ
 ပတ္တံဝါ နခံဝါ တုဏ္ဍံဝါဌပေန္တိ၊ အထခေါ တသ္မိံ ရုက္ခေ အန-
 ပေက္ခော ဟုတွာ ယောယံ ဒိသာဘာဂံ ဣစ္ဆတိ၊ သော တေန
 သပတ္တဘာရောဝ ဥပ္ပတိတွာ ဂစ္ဆတိ။ ဧဝမေဝ အယံ ဘိက္ခု
 နိဿင်္ဂေါ နိရပေက္ခော ယေန ကာမံပက္ကမတိ သမာဒါယေဝ ပက္က-
 မတိတိ။ သော ဣမိနာစာတိ အာဒိနာ ကိံ ဒေသေတိ? ။ အရည-
 ဝါသဿ ပစ္စယသမ္ပတ္တိံ ဒေသေတိ။ ယဿ ဟိ ဣမေ စတ္တာရော
 ပစ္စယာ နတ္ထိ၊ တဿ အရညဝါသော န ဣဇ္ဈတိ။ တိရစ္ဆာနဂတေ-
 ဟိဝါ ဝနစရကေဟိဝါ သဗ္ဗိံ ' ဝတ္တဗ္ဗတံ အာပဇ္ဇတိ။ အရညေ

အဓိဝတ္ထာ ဒေဝတာ ကိံ ဧဝရူပဿ ပါပဘိက္ခုနော အရညဝါ-
 သေနာတိ ဘေရဝသဒ္ဓံ သာဝေန္တိ၊ ဟတ္ထေဟိ သီသံ ပဟရိတွာ
 ပလာယနာကာရံ ကရေန္တိ။ အသုကော ဘိက္ခု အရညံ ပရိသိတွာ
 ဣဒဉ္စိဒဉ္စံ ပါပကမ္မံ အကာသီတိ အယသော ပတ္ထရတိ။ ယဿ
 ပနေတေ စတ္တာရော ပစ္စယာ အတ္ထိ၊ တဿ အရညဝါသော ဣဇ္ဈတိ။
 သော ဟိ အတ္တနော သီလံ ပစ္စဝေက္ခန္တော ကိဉ္စိ ကာဠကံ ဝါ
 တိလကံ ဝါ အပဿန္တော ပီတိံ ဥပ္ပါဒေတွာ တံ ခယဝယတော
 သမ္ပသန္တော အရိယဘူမိံ ဩက္ကမတိ။ အရညေ အဓိဝတ္ထာ ဒေဝ-
 တာ အတ္တမနာ ဝဏ္ဏံ ဘဏန္တိ။ ဣတိဿ ဥဒကေ ပက္ခိတ္တတေလ-
 ဗိန္ဒု၊ ဝိယ ယသော ဝိတ္တာရိတော ဟောတိ။

တတ္ထ ဝိဝိတ္တန္တိ သုညံ၊ အပ္ပသဒ္ဓံ အပ္ပနိဗ္ဗေါသန္တိ အတ္ထော။
 တေဒေဝ ဟိ သန္ဓာယ ဝိဘဏံ “ဝိဝိတ္တန္တိ သန္တိကေ စေပိ သေ-
 နာသနံ ဟောတိ၊ တဉ္စ အနာကိဏ္ဏံ ဂဟဋ္ဌေဟိပိ ပဗ္ဗဇိတေဟိပိ။
 တေန တံ ဝိဝိတ္တန္တိ ဝုစ္စတိ” တိ။ သေတိစေဝ အာသတိစ ဣတ္တာတိ
 သေနာသနံ။ မဉ္ဇူဝိဌာဒီန မေတံ အဓိဝစနံ။ တေနာဟ “သေနာ-
 သနန္တိ မဉ္ဇောပိ သေနာသနံ ဝိဌမ္ပိ စိမိလိကာပိ ဘိသိပိ ဗိမ္ဗော-
 ဟနမ္ပိ ဝိဟာရောပိ အဗုယောဂေါပိ ပါသာဒေါပိ ဟမ္ပိယမ္ပိ ဂဟာပိ
 အဇ္ဇောပိ မာဋ္ဌောပိ လေဏမ္ပိ ဝေဋ္ဌရုမ္ဗောပိ ရုက္ခမူလမ္ပိ မဏ္ဍ-
 ပေါပိ သေနာသနံ။ ယတ္ထ ဝါပန ဘိက္ခု ပဋိက္ကမန္တိ၊ သဗ္ဗမေတံ
 သေနာသန”န္တိ။ အပိစ ဝိဟာရော၊ အဗုယောဂေါ၊ ပါသာဒေါ၊
 ဟမ္ပိယံ၊ ဂဟာတိ ဣဒံ ဝိဟာရသေနာသနံ နာမ။ မဉ္ဇော၊ ဝိဌံ၊ ဘိသိ၊
 ဗိမ္ဗောဟနန္တိ ဣဒံ မဉ္ဇူဝိဌသေနာသနံ နာမ။ စိမိလိကာ၊ စမ္မ-
 ခဏ္ဍော၊ တိဏသန္တာရော၊ ပဏ္ဏသန္တာရောတိ ဣဒံ သန္တတသေ-
 နာသနံ နာမ။ ယတ္ထ ဝါပန ဘိက္ခု ပဋိက္ကမန္တိတိ ဣဒံ ဩကာသ-
 သေနာသနံ နာမာတိ ဧဝံ စတုဗ္ဗိဓံ သေနာသနံ ဟောတိ။ တံ သဗ္ဗံ
 သေနာသနဂ္ဂဟဏေန သင်္ဂဟိတမေဝ။ ဣစ ပနဿ သကုဏသဒိ-
 သဿ စာတုဒ္ဓိသဿ ဘိက္ခုနော အနုစ္ဆရိကသေနာသနံ ဒသေ-
 နန္တော အရညံ ရုက္ခမူလန္တိ အာဒိမာဟ။ တတ္ထ အရညန္တိ နိက္ခ-

မိတွာ ဗဟိ ဣန္ဒြိယာ သဗ္ဗမေတံ အရညန္တိ ဣဒံ ဘိက္ခုနီနံ ဝသေန အာဂတံ။ အာရညကံ နာမ သေနာသနံ ပဉ္စေနသတိကံ ပစ္စိမန္တိ-
ဣဒံ ပန ဣမဿ ဘိက္ခုနော အနုရူပံ။ တဿ လက္ခဏံ ဝိသုဒ္ဓိမဂ္ဂေ
ဓုတင်္ဂနိဒ္ဒေသေ ဝုတ္တံ။

ဤက္ခမူလန္တိ ယံကိဉ္စိ သန္တန္တယံ ဝိဝိတ္တရက္ခမူလံ။ ပဗ္ဗတန္တိ
သေလံ။ တတ္ထ ဟိ ဥဒကသောဏ္ဍိသု ဥဒကကိစ္စံ ကတွာ သီတာယ
ရက္ခန္တယာယ နိသိန္ဓဿ နာနာဒိသာသု ခါယမာနာသု သီတေ-
န ဝါတေန ဗီဇိယမာနဿ စိတ္တံ ဧကဂ္ဂံ ဟောတိ။ ကန္တရန္တိ ကံ
ဝုစ္စတိ ဥဒကံ၊ တေန ဒါရိတံ ဥဒကေန ဘိန္တံ ပဗ္ဗတပဒေသံ။ ယံ
‘နဒိတုမ္ပန္တိပိ နဒိကုဉ္စန္တိပိ ဝဒန္တိ။ တတ္ထ ဟိ ရဇတပဋ္ဌသဒိသာ
ဝါလိကာ ဟောတိ။ မတ္ထကာ မဏိဝိတာနံဝိယ ဝနဂဟနံ မဏိ-
ခန္ဓသဒိသံ ဥဒကံ သန္တတိ။ ဧဝရူပံ ကန္တရံ ဩရုယ ပါနီယံ ဝိဝိတွာ
ဂတ္တာနိ သီတံ ကတွာ ဝါလိကံ ဥဿာပေတွာ ပံသုကူလစီဝရံ
ပညပေတွာ နိသိန္ဓဿ သမဏဓမ္မံ ကရောတော စိတ္တံ ဧကဂ္ဂံ
ဟောတိ။ ဝိရိယန္တိ ခြိန္တံ ပဗ္ဗတာနံ အန္တရေ ဧကသ္မိံ ယေဝ ဝါ
ဥမင်္ဂသဒိသံ မဟာဝိဝရံ။ သုသာနလက္ခဏံ ဝိသုဒ္ဓိမဂ္ဂေ ဝုတ္တံ။’ ဝန-
ပတ္တန္တိ ဝါမန္တံ အတိက္ကမိတွာ မနုဿာနံ အသဉ္စရဏဌာနံ။ ယတ္ထ
န ကသန္တိ န ဝပုန္တိ။ တေန ဝါဟ ဝနပတ္တန္တိ ဒုရေန မေတံ သေ-
နာသနာနံ အဓိဝစနန္တိ အာဒိ။ အဗ္ဘောကာသန္တိ အတ္တန္တံ။ အာ-
ကင်္ခမာနော ပနေတ္ထ စီဝရကုဋ် ကတွာ ဝသတိ။ ပလာလပုဉ္စန္တိ
ပလာလ ရာသိ။ မဟာပလာလပုဉ္စတော ဟိ ပလာလံ နိက္ကမိတွာ
ပဗ္ဗာရလေဏသဒိသေ အာလယေ ကရောန္တိ၊ ဂစ္ဆဂုမ္ဘာဒိနမ္ပိ ဥပရိ
ပလာလံ ပက္ခိပိတွာ ဟေဌာ နိသိန္ဓာ သမဏဓမ္မံ ကရောန္တိ။ တံ
သန္ဓာယေတံ ဝုတ္တံ။

ပစ္ဆာဘတ္တန္တိ ဘတ္တဿ ပစ္ဆတော။ ဝိဏ္ဏပါတပဋိက္ကန္တောတိ
ဝိဏ္ဏပါတပရိယေသနတော ပဋိက္ကန္တော။ ပလ္လင်္ကန္တိ သမန္တတော

ဦရုဗဒ္ဓါသနံ။ အာဘုဇိတွာတိ ဗန္ဓိတွာ။ ဥဇုံ ကာယံ ပဏိဓာယာ-
 တိ ဥပရိမံ သရီရံ ဥဇုံ ဌပေတွာ အဋ္ဌာရသ ပိဋိကဏူကဋ္ဌိကေ
 ကောဋ္ဌိယာ ကောဋ္ဌိံ ပဋိပါဒေတွာ။ ဧဝံဉ္စ နိသိန္ဓဿ စမ္ပမံသ-
 နာရူနိံ န ပဏမန္တိ။ အထဿ ယာ တေသံ ပဏမနပစ္စယာ ခဏေ
 ခဏေ ဝေဒနာ ဥပ္ပဇ္ဇေယျ။ တာ နုပ္ပဇ္ဇန္တိ။ တာသု အနုပ္ပဇ္ဇမာနာသု
 စိတ္တံ ဧကဂ္ဂံ ဟောတိ။ ကမ္မဋ္ဌာနံ န ပရိပတတိ။ ဝုဇိံ ဖာတိံ
 ဝေပုလ္လံ ဥပဂစ္ဆတိ။ ပရိမုခံ သတိံ ဥပဋ္ဌပေတွာတိ ကမ္မဋ္ဌာနာ-
 ဘိမုခံ သတိံ ဌပယိတွာ။ မုခသဗိပေ ဝါ ကတွာတိ အတ္ထော။
 တေနော ဝိဘဏံ ဝုတ္တံ “အယံ သတိ ဥပဋ္ဌိတာ ဟောတိ သုပ-
 ဋ္ဌိတာ နာသိကဂ္ဂေဝါ မုခနိမိတ္ထေဝါ။ တေန ဝုစ္ဆတိ ပရိမုခံ သတိံ
 ဥပဋ္ဌပေတွာ”တိ။ အထဝါ ပရီတိ ပရိဂ္ဂဟဋ္ဌော။ မုခန္တိ နိယျာ-
 နဋ္ဌော။ သတိတိ ဥပဋ္ဌာနဋ္ဌော။ တေန ဝုစ္ဆတိ “ပရိမုခံ သတိံ”န္တိ။
 ဧဝံ ပဋိသန္တိဒါယံ ဝုတ္တနယေန ပေတ္တ အတ္ထော ဒဋ္ဌဗ္ဗော။ တတြာ-
 ယံ သင်္ခေပေါ။ ပရိဂ္ဂဟိတနိယျာနသတိံ ကတွာတိ။

အဘိဇ္ဈံ လောကေတိ ဧတ္ထ လုဇ္ဇနပလုဇ္ဇနဋ္ဌေန ပဉ္စပါဒါ-
 နက္ခန္ဓာ လောကော။ တသ္မာ ပဉ္စသု ဥပါဒါနက္ခန္ဓေသု ရာဂံ
 ပဟာယ ကာမစ္ဆန္တံ ဝိက္ခမ္ဘေတွာတိ အယမေတ္ထတ္ထော။ ဝိဂတဘိ-
 ဘိဇ္ဈေနာတိ ဝိက္ခမ္ဘနဝသေန ပဟိနတ္တာ ဝိဂတဘိဇ္ဈေန၊ စက္ခု-
 ဝိညာဏသဒိသေနာတိ အတ္ထော။ အဘိဇ္ဈာယ စိတ္တံ ပရိသော-
 ဓေတိတိ အဘိဇ္ဈာတော စိတ္တံ ပရိမောစေတိ။ ယထာ တံ သာ
 မုဇ္ဈတိ စေဝ မုဇ္ဈိတွာ စ န ပုန ဂဏှာတိ။ ဧဝံ ကရေတိတိ အတ္ထော။
 ဗျာပါဒပဒေါသံ ပဟာယာတိ အာဒိသုပိ ဒေသေဝ နယော။
 ဗျာပဇ္ဇတိ ဣမိနာ စိတ္တံ ပူတိကုမ္မာသာဒယောဝ ပုရိမပကတိံ
 ဝိဇဟတိတိ ဗျာပါဒေါ၊ ဝိကာရာပတ္တိယာ ပဒုဿတိ၊ ပရံဝါ ပဇ္ဇ-
 သေတိ ဝိနာသေတိတိ ပဒေါသော။ ဥဘယ မေတံ ကောဓသေ-
 ဝါမိဝစနံ။ ထိနံ စိတ္တဂေလညံ။ မိဒ္ဓံ စေတသိကဂေလညံ။ ထိနဉ္စ
 မိဒ္ဓဉ္စ ထိနမိဒ္ဓံ။ အာလောကသညီတိ ရတ္တိမ္ပိ ဒိဝါပိ ဒိဋ္ဌာလောက-

သဉ္ဇာနနသမတ္ထာယ ဝိဂတနိဝရဏာယ ပရိသုဒ္ဓါယ သညာယ သမန္တာဂတော။ သတော သမ္ပဇာနောတိ သတိယာစ ဉာဏေန သမန္တာဂတော။ ဣဒံ ဥဘယံ အာလောကသညာယ ဥပကာရတ္တာ ဝုတ္တံ။ ဥဒ္ဓစ္စေ ကုက္ကုစ္စေ ဥဒ္ဓစ္စကုက္ကုစ္စံ။ တိဏ္ဍဝိဇ္ဇာ-
ကိစ္ဆောတိ ဝိစိကိစ္ဆံ တရိတွာ အတိက္ကမိတွာ ဌိတော။ ကထမိဒံ? ကထမိဒံ?န္တိ ဧဝံ နပ္ပဝတ္တတိတိ အကထံကထီ။ ကုသလေသု ဓမ္မေသုတိ အနဝဇ္ဇေသု ဓမ္မေသု။ ဣမေ နုခေါကုသလာ ကထမိမေ ကုသလာတိ ဧဝံ န ဝိစိကိစ္ဆတိ၊ န ကင်္ခတိတိ အတ္ထော။ အယ မေတ္ထ သင်္ခေပေါ။ ဣမေသု ပန နိဝရဏေသု ဝစနတ္ထလက္ခဏာဒိဘေဒတော ယံ ဝတ္တဗ္ဗံ သိယာ၊ တံ သဗ္ဗံ ဝိသုဒ္ဓိမဂ္ဂေ ဝုတ္တံ။

ယာ ပနာယံ သေယျထာပိ မဟာရာဇာတိ ဥပမာ ဝုတ္တာ၊ တတ္ထ ဣဏံ အာဒါယာတိ ဝဗ္ဗိယာ ဓနံ ဂဟေတွာ။ ဗျန္တိံ ကရေယျာ-
ထာတိ ဝိဂတန္တံ ကရေယျ၊ ယထာ တေသံ ကာကဏိကမတ္ထော-
ပိ ပရိယန္တော နာမ နာဝသိဿတိ၊ ဧဝံ ကရေယျ၊ သဗ္ဗသော ပဋိနိယျာတေယျာတိ အတ္ထော။ တတောနိဒါနန္တိ အာဏဏျနိဒါနံ။ သော ဟိ အာဏဏောမှိတိ အာဝဇ္ဇန္တော မလဝ ပါမောဇ္ဇံ လဘတိ၊ သောမနဿံ အဓိဂစ္ဆတိ။ တေန ဝုတ္တံ “လဘေထ ပါမောဇ္ဇံ၊ အဓိဂစ္ဆေယျ သောမနဿ”န္တိ။ ဝိသဘာဂဝေဒနုပ္ပတ္တိယာ ကကစေနေဝ သဗ္ဗိရိယာပထံ ဆိန္ဒန္တော အာဗာဓတိတိ အာဗာဓော၊ သွာဿ အတ္ထိတိ အာဗာဓိကော။ တံ သမုဋ္ဌာနေန ဒုက္ခေန ဒုက္ခိတော။ အဓိမတ္တဝိလာနောတိ ဗာဠုဂိလာနော။ နန္ဒာဒေယျာတိ အဓိမတ္တဗျာဓိပရေတတာယ န ရုစ္ဆေယျ။ မလမတ္တာတိ မလဝမေဝ၊ မလဉ္ဇဿ ကာယေ န ဘဝေယျာတိ အတ္ထော။ တတောနိဒါနန္တိ အာရောဂျနိဒါနံ။ တဿ ဟိ အာရောဂေါမှိတိ အာဝဇ္ဇယတော တဒုဘယံ ဟောတိ။ တေန ဝုတ္တံ “လဘေထ ပါမောဇ္ဇံ၊ အဓိဂစ္ဆေယျ သောမနဿ”န္တိ။ နဓဿ ကိဉ္စိ ဘောဂါနံ ဝယောတိ ကာကဏိကမတ္တမ္ပိ ဘောဂါနံ

ဝယော န ဘဝေယျ။ တတောနိဒါနန္တိ ဗန္ဓနာ မောက္ခနိဒါနံ။ သေသံ ဝုတ္တနယေနော သဗ္ဗပဒေသု ယောဇေတဗ္ဗံ။

အနုတ္တာမီနောတိ န အတ္တနိ အဓိနော၊ အတ္တနော ရုစိယာ ကိဉ္စိ ကာတုံ န လဘတိ။ ပရာမီနောတိ ပရေသု အဓိနော၊ ပရေသေဝ ရုစိယာ ဝတ္တတိ။ န ယေန ကာမံ ဂမောတိ ယေန ဒိသာဘာဂေနဿ ဂန္တုကာမော ဟောတိ၊ ဣစ္ဆာ ဥပ္ပဇ္ဇတိ ဂမနာယ၊ တေန ဂန္တု န လဘတိ။ ဒါသဗျာတိ ဒါသဘာဝါ။ ဘုဇိသောတိ အတ္တနော သန္တကော။ တတောနိဒါနန္တိ ဘုဇိသနိဒါနံ။ ကန္တာရဒွါနမဂ္ဂန္တိ ကန္တာရံ အဒွါနမဂ္ဂံ၊ နိရုဒကံ ဒိသမဂ္ဂန္တိ အတ္တော။ တတောနိဒါနန္တိ ခေမန္တဘူမိနိဒါနံ။ ဣမေ ပဉ္စ နိဝရဏေ အပ္ပဟိနေတိ ဧတ္ထ ဘဂဝါ အပ္ပဟိန ကာမစ္ဆန္တနိဝရဏံ ဣဏသဒိသံ၊ သေသာနိ ရောဂါဒိသဒိသာနိ ကတွာ ဒသေတိ။ တတြာယံ သဒိသတာ၊ ယော ဟိ ပရေသံ ဣဏံ ဂဟေတွာ ဝိနာသေတိ၊ သော တေဟိ ဣဏံ ဒေဟိတိ ဝုစ္စမာနောပိ ဖရသံ ဝုစ္စမာနောပိ ဗဇ္ဈမာနောပိ ဝဓိယမာနောပိ ကိဉ္စိ ပဋိဗာဟိတုံ န သက္ကောတိ၊ သဗ္ဗံ တိတိက္ခတိ။ တိတိက္ခာကာရဏံ ဟိဿ တံ ဣဏံ ဟောတိ။ ဧဝမေဝ ယော ယမ္ပိ ကာမစ္ဆန္တေန ရဇ္ဇတိ၊ တဏှာသဟဂတေန တံ ပတ္ထု ဂဏှတိ၊ သော တေန ဖရသံ ဝုစ္စမာနောပိ ဗဇ္ဈမာနောပိ ဝဓိယမာနောပိ သဗ္ဗံ တိတိက္ခတိ။ တိတိက္ခာကာရဏံ ဟိဿ သော ကာမစ္ဆန္တော ဟောတိ။ သရသာမိကေဟိ ဝဓိယမာနာနံ ဣတ္ထိနံ ဝိယာတိ ဧဝံ ဣဏံ ဝိယ ကာမစ္ဆန္တော ဒဋ္ဌဗ္ဗော။

ယထာ ပန ပိတ္တရောဂါတုရော မဓုသက္ကရာဒိသုပိ ဒိန္နေသု ပိတ္တရောဂါတုရတာယ တေသံ ရသံ န ဝိန္နတိ၊ တိတ္တကံ တိတ္တကန္တိ ဥဂ္ဂိရတိယေဝ၊ ဧဝမေဝ ဗျာပန္နစိတ္တော ဟိတကာမေဟိ အာစရိယုပဇ္ဈာယေဟိ အပ္ပမတ္တကမ္ပိ ဩဝဒိယမာနော ဩဝါဒံ န ဂဏှတိ။ အတိဝိယ မေ တုမှေဟိ 'ဥပဒ္ဓုတာတိ အာဒိနိ ဝတွာ ဝိဗ္ဗမတိ။

၁-ပဋိဟရိတုံ၊ ပရိဟရိတုံ။ ၂-ဥပဒ္ဓဝေထ (မူကွဲ)

ပိတ္တရောဂါတုရတာယ သော ပုရိသော မဓုသက္ကရာဒိနံ ဝိယ ကော-
 ဓာတုရတာယ ဈာနသုခါဒိဘောဒံ သာသနရသံ နဝိန္ဒတီတိ ဧဝံ
 ရောဂေါ ဝိယ ဗျာပါဒေါ ဒဋ္ဌဗ္ဗော။ ယထာ ပန နက္ခတ္တိဝိဝေသေ
 ဗန္ဓနာဂါရေ ဗဒ္ဓေါ ပုရိသော နက္ခတ္တဿ နေဝ အာဒိံ န မဇ္ဈံ န
 ပရိယောသာနံ ပဿတိ၊ သော ဒုတိယဒိဝေသေ မုတ္တော အဟော
 ဟိယျော နက္ခတ္တံ မနာပံ အဟော နစ္စံ အဟော ဂီတန္တိ အာဒိနိ
 သုတွာပိ ပဋိဝစနံ န ဒေတိ။ ကိံကာရဏာ? ။ နက္ခတ္တဿ အနန-
 ဘူတတ္တာ။ ဧဝမေဝ ထိနမိဒ္ဓါဘိဘူတော ဘိက္ခု၊ ဝိစိတ္တနယေပိ
 ဓမ္မသဝနေ ပဝတ္တမာနေ နေဝ တဿ အာဒိံ န မဇ္ဈံ န ပရိယော-
 သာနံ ဇာနာတိ၊ သောပိ ဥဋ္ဌိတေ ဓမ္မသဝနေ အဟော ဓမ္မသဝနံ
 အဟော ကာရဏံ အဟော ဥပမာတိ ဓမ္မသဝနဿ ဝဏ္ဏံ ဘဏ-
 မာနာနံ သုတွာပိ ပဋိဝစနံ န ဒေတိ။ ကိံကာရဏာ? ။ ထိနမိဒ္ဓ-
 ဝေသေန ဓမ္မကထာယ အနနဘူတတ္တာ။ ဧဝံ ဗန္ဓနာဂါရံ ဝိယ ထိန-
 မိဒ္ဓံ ဒဋ္ဌဗ္ဗံ။ ယထာ ပန နက္ခတ္တံ ကိဋ္ဌန္တောပိ ဒါသော ဣဒံ နာမ
 အစ္စာယိကံ ကရဏီယံ အတ္ထိ။ သီဃံ တတ္ထ ဂစ္ဆာဟိ။ နော စေ
 ဂစ္ဆသိ။ ဟတ္ထပါဒံ ဝါ တေ ဆိန္ဒာမိ ကဏ္ဍနာသံ ဝါတိ ဝုတ္တော
 သော သီဃံ တတ္ထ ဂစ္ဆတိယေဝ။ နက္ခတ္တဿ အာဒိ မဇ္ဈံ ပရိယော-
 သာနံ အနုဘဝိတုံ န လဘတိ။ ကသ္မာ? ။ ပရာဓိနတာယ။ ဧဝမေဝ
 ဝိနယေ အပကတညူနာ ဝိဝေကတ္တာယ အရညံ ပဝိဋ္ဌေနာပိ
 ကိသ္မိဉ္စိဒေဝ အန္တမသော ကပ္ပိယမံသေပိ အကပ္ပိယမံသသညာယ
 ဥပ္ပန္နာယ ဝိဝေကံ ပဟာယ သီလဝိသောနေတ္ထံ ဝိနယရေဿ သန္တိ-
 ကံ ဂန္တဗ္ဗံ ဟောတိ၊ ဝိဝေကသုခံ အနုဘဝိတုံ နလဘတိ။ ကသ္မာ? ။
 ဥဒ္ဓစ္စ ကုက္ကုစ္စာဘိဘူတတာယာတိ ဧဝံ ဒါသဗျံ ဝိယ ဥဒ္ဓစ္စကုက္ကုစ္စံ
 ဒဋ္ဌဗ္ဗံ။

ယထာ ပန ကန္တာရဒ္ဓါန မဂ္ဂပ္ပဋိပန္နော ပုရိသော စောရေဟိ
 မနုဿာနံ ဝိလုပ္ပနောကာသံ၊ ပဟတောကာသဉ္စ ဒိသ္မာ ဒဏ္ဍက-
 သဒ္ဓေနပိ သကုဏသဒ္ဓေနပိ စောရာ အာဂတာတိ ဥဿကိတ-

ပရိသင်္ကတောဝ ဟောတိ၊ ဂစ္ဆတိပိ တိဋ္ဌတိပိ နိဝတ္တတိပိ၊ ဂတ-
 ဌာနတော အာဂတဌာနမေဝ ဗဟုတရံ ဟောတိ၊ သော ကိစ္ဆေန
 ကသိရေန ခေမန္တဘူမိံ ပါပုဏာတိဝါ န ဝါ ပါပုဏာတိ၊ ဧဝမေဝ
 ယဿ၊ အဋ္ဌသု ဌာနေသု ဝိစိကိစ္ဆာ ဥပ္ပန္နာ ဟောတိ၊ သော
 ဗုဒ္ဓေါ နုခေါ န ဗုဒ္ဓေါတိ အာဒိနာ နယေန ဝိစိကိစ္ဆန္တော အဓိ-
 မုစ္စိတွာ သဒ္ဓါယ ဂဏှိတုံ နသက္ကောတိ။ အသက္ကောန္တော မဂ္ဂံဝါ
 ဖလံဝါ နပါပုဏာတိတိ။ ယထာ ကန္တာရဒ္ဓါနမဂ္ဂေ စောရာ အတ္ထိ
 နတ္ထိတိ ပုနပ္ပုနံ အာသပ္ပနံ ပရိသပ္ပနံ အပရိယောဂါဟနံ ဆတ္ထိ-
 တတ္ထံ စိတ္တဿ ဥပ္ပါဒေန္တော ခေမန္တပ္ပတ္တိယာ အန္တရာယံ ကရော-
 တိ၊ ဧဝံ ဝိစိကိစ္ဆာပိ ဗုဒ္ဓေါ နုခေါ န ဗုဒ္ဓေါတိ အာဒိနာ နယေန
 ပုနပ္ပုနံ အာသပ္ပန ပရိသပ္ပနံ အပရိယောဂါဟနံ ဆတ္ထိတတ္ထံ စိတ္တ-
 ဿ ဥပ္ပါဒယမာနာ အရိယဘူမိပ္ပတ္တိယာ အန္တရာယံ ကရောတိတိ
 ကန္တာရဒ္ဓါနမဂ္ဂေါ ဝိယ ဝိစိကိစ္ဆာ ဒဋ္ဌဗ္ဗာ။

ဣဒါနိ သေယျထာပိ မဟာရာဇ အာဏဏျန္တိ ဧတ္ထ ဘဂဝါ
 ပဟိနကာမတ္ထန္တနိဝရဏံ အာဏဏျသဒိသံ၊ သေသာနိ အာရော-
 ဂျာဒိသဒိသာနိ ကတွာ ဒဿေတိ။ တတြာယံ သဒိသတာ၊ ယထာ
 ဟိ ပုရိသော ဣဏံ အာဒါယ ကမ္မန္တေ ပယောဇေတွာ သမိဒ္ဓတံ
 ပတ္တော ဣဒံ ဣဏံ နာမ ပလိဗောဓမ္မလန္တိ စိန္တေတွာ သဝဇိကံ
 ဣဏံ နိယျာတေတွာ ပဏ္ဍိ ဖာလာပေယျ။ အထဿ တတော
 ပဌာယ နေဝ ကောစိ ဒူတံ ပေသေတိ န ပဏ္ဍိ။ သော ဣဏ သာ-
 မိကေ ဒိသ္မာပိ သစေ ဣစ္ဆတိ၊ အာသနာ ဥဋ္ဌဟတိ။ နော စေ၊
 န ဥဋ္ဌဟတိ။ ကသ္မာ'။ တေဟိ သဒ္ဓိံ နိလ္လေပတာယ အလဂ္ဂတာယ။
 ဧဝမေဝ ဘိက္ခု အယံ ကာမတ္ထန္တော နာမ ပလိဗောဓမ္မလန္တိ
 စိန္တေတွာ ဆ ဓမ္မေ ဘာဝေတွာ ကာမတ္ထန္တနိဝရဏံ ပဇဟတိ။
 တေ ပန ဆ ဓမ္မေ မဟာသတိပဋ္ဌာနေ ဝဏ္ဏယိဿာမ။ တဿေဝံ
 ပဟိနကာမဆန္တဿ ယထာ ဣဏမုတ္တဿ ပုရိသဿ ဣဏသာမိ-
 ကေ ဒိသ္မာ နေဝ ဘယံ န ဆတ္ထိတတ္ထံ ဟောတိ၊ ဧဝမေဝ ပရ-
 ဝတ္ထုမိ နေဝ သင်္ဂေါ န ဗုဒ္ဓေါ ဟောတိ။ ဒိဗ္ဗာနိပိ ရူပါနိ ပဿ-

တော ကိလေသော န သမုဒါစရတိ။ တသ္မာ ဘဂဝါ အာဏ-
ဏျမိဝ ကာမတ္ထဗ္ဗဟာနံ အာဟ။ ယထာ ပန သော ပိတ္တရောဂါ-
ဟုရော ပုရိသော ဘေသဇ္ဇကိရိယာယ တံ ရောဂံ ဝုပသမေတွာ
တတော ပဋ္ဌာယ မရသက္ကရာဒိနံ ရသံ ဝိန္ဒတိ၊ ဧဝမေဝ ဘိက္ခု
အယံ ဗျာပါဒေါ နာမ မဟာအနတ္တကရောတိ ဆဓမ္မေ ဘာဝေ-
တွာ ဗျာပါဒနီဝရဏံ ပဇဟတိ။ သဗ္ဗနီဝရဏေသု ဆ ဓမ္မေ မဟာ-
သတိပဋ္ဌာနေယေဝ ဝဏ္ဏယိဿာမ။ ၁ န ကေဝလဉ္စ တေယေဝ
ထိနမိဒ္ဓါဒိနံ ပဟာနာယ ဘာဝေတဗ္ဗာ၊ တေပိ သဗ္ဗေ တတ္ထေဝ
ဝဏ္ဏယိဿာမ။

သော ဧဝံ ပဟိနဗျာပါဒေါ ယထာ ပိတ္တရောဂ ဝိမုတ္တော
ပုရိသော မရသက္ကရာဒိနံ ရသံ သမ္ပိယာယမာနော ပဋိသေဝတိ၊
ဧဝမေဝ အာစာရပဏ္ဏတ္တိအာဒိနိ သိက္ခာပဒါနိ သိရသာ သမ္ပ-
ဋ္ဌိစ္ဆိတွာ သမ္ပိယာယမာနော သိက္ခတိ။ တသ္မာ ဘဂဝါ အာရော-
ဂျမိဝ ဗျာပါဒဗ္ဗဟာနံ အာဟ။ ယထာ ပန သော နက္ခတ္တဒိဝသေ
ဗန္ဓနာဂါရံ ပဝေသိတော ပုရိသော အပရသ္မိံ နက္ခတ္တဒိဝသေ
ပုဗ္ဗေပိ အဟံ ပမာဒဒေါသေန ဗဒ္ဓေါ။ တေန နက္ခတ္တံ နာနဘဝိ။
ဣဒါနိ အပ္ပမတ္တော ဘဝိဿာမိတိ ယထာ ပစ္စတ္တိကာ ဩကာ-
သံ နလဘန္တိ၊ ဧဝံ အပ္ပမတ္တော ဟုတွာ နက္ခတ္တံ အနုဘဝိတွာ
အဟော နက္ခတ္တံ အဟော နက္ခတ္တန္တိ ဥဒါနံ ဥဒါနေသိ၊ ဧဝ-
မေဝ ဘိက္ခု ဣဒံ ထိနမိဒ္ဓံ နာမ မဟာအနတ္တကရန္တိ ဆ ဓမ္မေ
ဘာဝေတွာ ထိနမိဒ္ဓါနီဝရဏံ ပဇဟတိ။ သော ဧဝံ ပဟိနထိန-
မိဒ္ဓေါ ယထာ ဗန္ဓနာ မုတ္တော ပုရိသော သတ္တာဟမ္ပိ နက္ခတ္တဿ
အာဒိ မဇ္ဈ ပရိယောသာနံ အနုဘဝတိ၊ ဧဝမေဝ ဓမ္မနက္ခတ္တဿ
အာဒိ မဇ္ဈ ပရိယောသာနံ အနုဘဝန္တော သဟ ပဋိသန္တိဒါဟိ
အရဟတ္တံ ပါပုဏာတိ။ တသ္မာ ဘဂဝါ ဗန္ဓနာ မောက္ခမိဝ
ထိနမိဒ္ဓဗ္ဗဟာနံ အာဟ။ ယထာ ပန ဒေါသော ကိဉ္စိဒေဝ မိတ္တံ
ဥပနိဿာယ သာမိကာနံ ဓနံ ဒတွာ အတ္တာနံ ဘုဇိဿံ ကတွာ

၁-န ကေဝလဉ္စ တေယေဝ၊ ယေဝ ထိနမိဒ္ဓါဒိနံ ပဟာနာယ ဘာဝေတဗ္ဗာ (မူကွဲ)

တတော ပဋ္ဌာယ ယံ ဣစ္ဆတိ၊ တံ ကရောတိ၊ ဧဝမေဝ ဘိက္ခု၊ ဣဒံ ဥဒ္ဓစ္စကုက္ကုစ္စံ နာမ မဟာအနတ္တကာရန္တိ ဆ ဓမ္မေ ဘာဝေတွာ ဥဒ္ဓစ္စကုက္ကုစ္စံ ပဇဟတိ။ သော ဧဝံ ပဟိနဥဒ္ဓစ္စကုက္ကုစ္စော ယထာ ဘုဇိသော ပုရိသော ယံ ဣစ္ဆတိ၊ တံ ကရောတိ၊ န တံ ကောစိ ဗလက္ကာရေန တတော နိဝတ္တေတိ၊ ဧဝမေဝ ယထာသုခံ နေက္ခမ္မ-ပဋိပဒံ ပဋိပဇ္ဇေတိ။ န တံ ဥဒ္ဓစ္စကုက္ကုစ္စံ ဗလက္ကာရေန တတော နိဝတ္တေတိ။ တသ္မာ ဘဂဝါ ဘုဇိသံ ဝိယ ဥဒ္ဓစ္စကုက္ကုစ္စပ္ပဟာနံ အာဟ။

ယထာ ပန ဗလဝါ ပုရိသော ဟတ္ထသာရံ ဂဟေတွာ သဇ္ဇာ-ဝုဓောသပရိဝါရော ကန္တာရံ ပဋိပဇ္ဇေယျ၊ တံ စောရာ ဒူရတောဝ ဒိသ္မာ ပလာယေယျ၊ သော သောတ္ထိနာ တံ ကန္တာရံ နိတ္ထရိတွာ ခေမန္တံ ပတ္တော ဟဋ္ဌတုဋ္ဌော အဿ၊ ဧဝမေဝ ဘိက္ခု၊ အယံ ဝိစိ-ကိစ္ဆာ နာမ မဟာအနတ္တကာရိကာတိ ဆ ဓမ္မေ ဘာဝေတွာ ဝိစိကိစ္ဆံ ပဇဟတိ။ သော ဧဝံ ပဟိနဝိစိကိစ္ဆော ယထာ ဗလဝါ ပုရိသော သဇ္ဇာဝုဓော သပရိဝါရော နိဗ္ဗယော စောရေ တိဏံ ဝိယ အဂဏေတွာ သောတ္ထိနာ နိက္ခမိတွာ ခေမန္တဘူမိံ ပါပု-ဏာတိ၊ ဧဝမေဝ ဘိက္ခု၊ ဒုစ္စရိတကန္တာရံ နိတ္ထရိတွာ ပရမံ ခေမန္တဘူမိံ အမတံ မဟာနိဗ္ဗာနံ ပါပုဏာတိ။ တသ္မာ ဘဂဝါ ခေမန္တဘူမိံ ဝိယ ဝိစိကိစ္ဆာပဟာနံ အာဟ။

ပါမောဇ္ဇံ ဇာယတီတိ တုဋ္ဌာကာရော ဇာယတိ။ ပမုဒိတဿ ဝီတိ ဇာယတီတိ တုဋ္ဌဿ သကလသရီရံ ခေါဘယမာနာ ဝီတိ ဇာယတိ။ ဝီတိမနဿ ကာယော ပဿန္တတီတိ ဝီတိသမ္ပယုတ္တ-စိတ္တဿ ပုဂ္ဂလဿ နာမကာယော ပဿန္တတိ ဝိဂတ ဒရထော ဟောတိ။ သုခံ ဝေဒေတီတိ ကာယိက စေတသိကသုခံပိ ဝေဒ-ယတိ။ စိတ္တံ သမာဓိယတီတိ ဣမိနာ နေက္ခမ္မသုခေန သုခိတဿ ဥပစာရဝသေနပိ အပ္ပနာဝသေနာပိ စိတ္တံ သမာဓိယတိ။ သော ဝီရိစ္စေဝ ကာမေဟိ။ ပ။ ပဋ္ဌမံ ဈာနံ ဥပသမ္ပန္တ ဝိဟရတီတိ အာ-

ဒိ ပန ဥပစာရသမာဓိနာ သမာဟိတေ စိတ္တေ ဥပရိ ဝိသေသ-
ဒဿနတ္ထံ အပ္ပနာသမာဓိနာ သမာဟိတေ စိတ္တေ တဿ သမာ-
ဓိနော ပဘေဒဒဿနတ္ထံ ဝုတ္တန္တိ ဝေဒိတဗျံ။ ဣမမေဝ ကာယန္တိ
ဣမံ ကရဇကာယံ။ အဘိသန္ဓေတီတိ တေမေတိ သ္မေဟေတိ
သဗ္ဗတ္ထ ပဝတ္ထပီတိသုခံ ကရေတိ။ ပရိသန္ဓေတီတိ သမန္တတော
သန္ဓေတိ။ ပရိပူရေတီတိ ဝါယုနာ ဘဿံ ဝိယ ပူရေတိ။ ပရိပ္ပရတီတိ
သမန္တတော ဖုသတိ။ သဗ္ဗာဝတော ကာယဿာတိ အဿ
ဘိက္ခုနော သဗ္ဗကောဋ္ဌာသဝတော ကာယဿ ကိဉ္စိ ဥပါဒိန္နက-
သန္တတိပဝတ္ထိဋ္ဌာနေ ဆဝိ မံသ လောဟိတာနုဂတံ အဏုမတ္တမ္ပိ
ဌာနံ ပဌမဇ္ဈာနသုခေန အဖုဋ် နာမ န ဟောတိ။ ဒက္ခောတိ
ဆေကော ပဋိဗလော နှာနိယစုဏ္ဏာနိ ကာတုဉ္ဇေဝ ပယော-
ဇေတုဉ္ဇ သန္ဓေတုဉ္ဇ။ ကံသထာလေတိ ယေနကေနစိ လောဟေန
ကတဘာဇနေ။ မတ္တိကဘာဇနံ ပန ထိရံ န ဟောတိ။ သန္ဓေန္တဿ
ဘိဇ္ဇတိ။ တသ္မာ တံ န ဒဿေတိ။

ပရိဗ္ဗေၤသကံပရိဗ္ဗေၤသကန္တိ သိဉ္စိတွာ သိဉ္စိတွာ။ သန္ဓေယျာတိ
ဝါမဟတ္ထေန ကံသထာလံ ဂဟေတွာ ဒက္ခိဏဟတ္ထေန ပမာဏ-
ယုတ္တံ ဥဒကံ သိဉ္စိတွာ သိဉ္စိတွာ ပရိမဒ္ဒန္တော ပိဏ္ဍံ ကရေယျ။
သ္မေဟာနုဂတာတိ ဥဒကသိနေဟေန အနုဂတာ။ သ္မေဟပရေ-
တာတိ ဥဒကသိနေဟေန ပရိဂ္ဂဟိတာ။ သန္တရဗာဟိရာတိ သဉ္စိ
အန္တောပဒေသေန စေဝ ဗဟိပဒေသေန စ၊ သဗ္ဗတ္ထကမေဝ ဥဒက-
သိနေဟေန ဖုဋ္ဌာတိ အတ္ထော။ န စ ပဉ္စရဏီတိ န စ ဗိန္ဒု၊ ဗိန္ဒု၊
ဥဒကံ ပဉ္စရတိ၊ သက္ကာ ဟောတိ ဟတ္ထေနပိ ဒွိဟိပိ တိဟိပိ အဂ္ဂ-
လီဟိ ဂဟေတုံ ဩဝဋ္ဌိကာယပိ ကာတုန္တိ အတ္ထော။ ဒုတိယဇ္ဈာန-
သုခဥပမာယံ ဥဉ္စိတောဒကောတိ ဥဉ္စိန္တဥဒကော၊ န ဟေဋ္ဌာ
ဥဉ္စိဇ္ဇိတွာ ဥဂ္ဂန္တနက ဥဒကော၊ အန္တောယေဝ ဥဉ္စိဇ္ဇနက ဥဒ-
ကောတိ အတ္ထော။ အာယမုခန္တိ အာဂမနမဂ္ဂေ။ ဒေဝေါတိ
မေသော။ ကာလေနကာလန္တိ ကာလေ ကာလေ၊ အန္တဒ္ဓမာသံဝါ
အနုဒဿာဟံဝါတိ အတ္ထော။ ဓာရန္တိ ဝုဋ္ဌိ။ အနုပဝန္တေယျာတိ

နပ္ပဝေသေယျ၊ နဝသေယျာတိ အတ္ထော။ သိတာဝါရိဓာရာ
 ဥန္တိဇ္ဇိတွာတိ သိတံ ဓာရံ ဥဂန္ဓာ ရဟဒံ ပူရယမာနံ ဥပ္ပိဇ္ဇိတွာ။
 ဟေဋ္ဌာ ဥဂန္ဓန ဥဒကဗြူ ဥဂန္ဓာ ဥဂန္ဓာ ဘိဇ္ဇန္တံ ဥဒကံ ခေါဘေတိ။
 စတုဟိဒိသာဟိ ပဝိသနဥဒကံ ပုရာဏပဏ္ဏ တိဏ ကဋ္ဌဒဏ္ဍကာ-
 ဒိဟိ ဥဒကံ ခေါဘေတိ။ ဝုဋ္ဌဥဒကဓာရာ နိပါတပုဗ္ဗုဋ္ဌကေဟိ
 ဥဒကံ ခေါဘေတိ။ သန္တိသိန္ဓမေဝ ပန ဟုတွာ ဣဒ္ဓိနိဗ္ဗိတမိဝ ဥပ္ပဇ္ဇ-
 မာနံ ဥဒကံ ဣမံ ပဒေသံ ဖရတိ ဣမံ ပဒေသံ နဖရတိတိ နတ္ထိ။
 တေန အဖုဋ္ဌောကာသော နာမ နဟောတိတိ။ တတ္ထ ရဟဒေါ-
 ဝိယ ကရဇကာယော။ ဥဒကံ ဝိယ ဒုတိယဇ္ဈာနသုခံ။ သေသံ
 ပုရိမနယေနေဝ ဝေဒိတဗ္ဗံ။

တတိယဇ္ဈာနသုခပမာယံ ဥပ္ပလာနိ ဧတ္ထ သန္တိတိ ဥပ္ပလိနိ။
 သေသပဒဒ္ဒယေ ပေသ နယော။ ဧတ္ထ စ သေတ ရတ္တ နီလေသု ယံ-
 ကိဉ္စိ ဥပ္ပလံ ဥပ္ပလမေဝ။ ဦနကသတပတ္တံ ပုဏ္ဏရိကံ။ သတပတ္တံ
 ပဒုမံ။ ပတ္တနိယမံ ဝါ ဝိနာပိ သေတံ ပဒုမံ။ ရတ္တံ ပုဏ္ဏရိကန္တိ အယ-
 မေတ္ထ ဝိနိစ္ဆယော။ ဥဒကာနုဂ္ဂတာနီတိ ဥဒကဟော န ဥဂ္ဂတာနိ။
 အန္တောနိမုဂ္ဂပေါသိနီတိ ဥဒကတလဿ အန္တော နိမုဂ္ဂါနိယေဝ
 ဟုတွာ ပုသိနိ၊ ဝမိနီတိ အတ္ထော။ သေသံ ပုရိမနယေနေဝ ဝေဒိ-
 တဗ္ဗံ။ စတုတ္ထဇ္ဈာနသုခပမာယံ ပရိသုဒ္ဓေန စေတသာ ပရိယော-
 ဒါတေနာတိ ဧတ္ထ နိရုပက္ခိလေသဋ္ဌေန ပရိသုဒ္ဓံ၊ ပဘဿရဋ္ဌေန
 ပရိယောဒါတန္တိ ဝေဒိတဗ္ဗံ။ ဩဒါတေန ဝတ္ထေနာတိ ဣဒံ ဥတု-
 ဖရဏတ္ထံ ဝုတ္တံ။ ကိလိဋ္ဌဝတ္ထေန ဟိ ဥတုဖရဏံ န ဟောတိ။ တံ ခဏံ
 ဓောတပရိသုဒ္ဓေန ဥတုဖရဏံ မလဝံ ဟောတိ။ ဣမိဿာယ ဟိ
 ဥပမာယ ဝတ္ထံ ဝိယ ကရဇကာယော။ ဥတုဖရဏံ ဝိယ စတုတ္ထ-
 ဇ္ဈာနသုခံ။ တသ္မာ ယထာ သုန္ဒာတဿ ပုရိသဿ ပရိသုဒ္ဓံ ဝတ္ထံ
 သသိသံ ပါရုပိတွာ နိသိန္ဓဿ သရီရတော ဥတု သဗ္ဗမေဝ ဝတ္ထံ
 ဖရတိ၊ န ကောစိ ဝတ္ထဿ အဖုဋ္ဌောကာသော ဟောတိ၊ ဧဝံ
 စတုတ္ထဇ္ဈာနသုခေန ဘိက္ခုနော ကရဇကာယဿ န ကောစိ
 ဩကာသော အဖုဋ္ဌော ဟောတိတိ ဧဝမေတ္ထ အတ္ထော ဒဋ္ဌဗ္ဗော။

ဣမေသံ ပန စတုန္တံ ဈာနာနံ အနုပဒဝဏ္ဏနာစ ဘာဝနာနယောစ
 ဝိသုဒ္ဓိမဂ္ဂေ ဝုတ္တောတိ ဣမ န ဝိတ္တာရိတော။ ဧတ္တာဝတာ စေသ
 ရူပဇ္ဈာနလာဘီယေဝ။ န အရူပဇ္ဈာနလာဘီတိ ဝေဒိတဗ္ဗော။ န
 ဟိ အဋ္ဌသု သမာပတ္တိသု စုဒ္ဓသဟာကာရေဟိ စိဏ္ဏဝသိဘာဝံ
 ဝိနာ ဥပရိ အဘိညာဓိဂမော ဟောတိ။ ပါဠိယံ ပန ရူပဇ္ဈာနာ-
 နိယေပ အာဂတာနိ။ အရူပဇ္ဈာနာနိ အာဟရိတွာ ကထေတဗ္ဗာနိ။

သော ဧဝံ သမာဟိတေ စိတ္တေ။ပ။ အာနေဉ္စပ္ပတ္တေတိ သော
 စုဒ္ဓသဟာကာရေဟိ အဋ္ဌသု သမာပတ္တိသု စိဏ္ဏဝသိဘာဝေါ
 ဘိက္ခုတိ ဒဿေတိ။ သေသ မေတ္တ ဝိသုဒ္ဓိမဂ္ဂေ ဝုတ္တနယေနေဝ
 ဝေဒိတဗ္ဗံ။ ဉာဏဒဿနာယ စိတ္တံ အဘိနိဟရတိတိ ဧတ္ထ ဉာဏ-
 ဒဿနန္တိ မဂ္ဂဉာဏမ္ပိ ဝုတ္တတိ ဖလဉာဏမ္ပိ သဗ္ဗညုတဉာဏမ္ပိ ပစ္စ-
 ဝေက္ခဏဉာဏမ္ပိ ဝိပဿနာဉာဏမ္ပိ။ ကိံ နခေါ အာဝုသော ဉာဏ-
 ဒဿနဝိသုဒ္ဓတ္ထံ ဘဂဝတိ ဗြဟ္မစရိယံ ဝုဿတိတိ ဧတ္ထ မဂ္ဂဉာဏံ
 ဉာဏဒဿနန္တိ ဝုတ္တံ။ အယမညော ဥတ္တရိမနုဿဓမ္မော အလမ-
 ရိယဉာဏဒဿနဝိသေသော အဓိဂတော ဖာသုဝိဟာရေတိဧတ္ထ
 ဖလဉာဏံ။ ဘဂဝတောပိ ခေါ ဉာဏဒဿနံ ဥဒပါဒိ သတ္တာဟ-
 ကာလင်္ကတော အာဠာရော ကာလာမောတိ ဧတ္ထ သဗ္ဗညုတ-
 ဉာဏံ။ ဉာဏဉ္စ ပန မေ တံ ဒဿနံ ဥဒပါဒိ အကုပ္ပါ မေ စေတော
 ဝိမုတ္တိ။ အယ မန္တိမာ ဇာတိတိ ဧတ္ထ ပစ္စဝေက္ခဏဉာဏံ။ ဣမ ပန
 ဉာဏဒဿနာယ စိတ္တန္တိ ဣဒံ ဝိပဿနာဉာဏံ ဉာဏဒဿနန္တိ
 ဝုတ္တန္တိ။ အဘိနိဟရတိတိ ဝိပဿနာဉာဏဿ နိဗ္ဗတ္တနတ္ထာယ
 တန္တိန္တံ တပေါဏံ တပ္ပဗ္ဗာရံ ကရေတိ။ ရူပီတိ အာဒိနံ အတ္ထော
 ဝုတ္တောယေဝ။ ဩနကုမ္မာသုပစယောတိ ဩဒနေန စေဝ
 ကုမ္မာသေန စ ဥပစိတော ဝစိတော။

အနိစ္စ၊ ခန္ဓာဒနပရိမဒ္ဓနဘေဒနဝိဒ္ဓိသနဓမ္မောတိ ဟုတွာ အ-
 ဘာဝဋ္ဌေန အနိစ္စဓမ္မော။ ဒုဂ္ဂန္ဓဝိသုတတ္ထာယ တနုဝိလေပနေန
 ဥစ္ဆာဒနဓမ္မော။ အင်္ဂ ပစ္စင်္ဂါဗာဓ ဝိနောဒနတ္ထာယ ဒုဒ္ဓကသမ္မာဟ-

နေန ပရိမဒ္ဒနဓမ္မော။ ဒဟရကာလေ ဦရူသု သယာပေတွာ ဂပ္ပ-
ဝါသေန ဒုဿဏ္ဍိတာနံ ဝိနာမိတာနံ တေသံ တေသံ အင်္ဂါနံ
သဏ္ဌာနသမ္ပာဒနတ္ထံ အဉ္စနဝိဇ္ဇနာဒိဝသေန ပရိမဒ္ဒနဓမ္မော။ ဧဝံ
ပရိဟရိတောပိ ဘေဒနဝိဒ္ဓိသနဓမ္မော ဘိဇ္ဇတိ စေဝ ဝိကိရတိ စ
ဧဝံသဘာဝေါတိ အတ္ထော။ တတ္ထ ဣဒိ စာတုမဟာဘူတိကောတိ
အာဒိသု ဆဟိ ပဒေဟိ သမုဒယော ကထိတော။ အနိစ္စပဒေန
သဒ္ဓိံ ပစ္စိမေဟိ ဒွိဟိ အတ္ထင်္ဂမော။ ဧတ္ထ သိတံ ဧတ္ထ ပဋိဗဒ္ဓန္တိ
ဧတ္ထ စာတုမဟာဘူတိကေ ကာယေ နိဿိတဉ္စ ပဋိဗဒ္ဓဉ္စ။ သုဘော-
တိ သုန္ဓရော။ ဇာတိမာတိ ပရိသုဒ္ဓါကာရသမုဋ္ဌိတော။ သုပရိကမ္မ-
ကတောတိ သုဠကတပရိကမ္မော အပနိတပါသာဏသက္ခရော။
အန္တောတိ တနုစ္ဆရိ။ ဝိပ္ပသန္ဓောတိ သုဠ ပသန္ဓော။ သဗ္ဗာကာ-
ရသမ္ပန္နောတိ ဓောဝနဝေဓနာဒိဟိ သဗ္ဗေဟိ အာကာရေဟိ သမ္ပ-
န္နော။ နိလန္တိ အာဒိဟိ ဝဏ္ဏသမ္ပတ္တိံ ဒေသေတိ။ တာဒိသံ ဟိ
အာဝုတံ ပါကဋံ ဟောတိ။ ဧဝမေဝ ခေါတိ ဧတ္ထ ဧဝံ ဥပမာ-
သမ္ပာဒနံ ဝေဒိတဗ္ဗံ။ မဏိ ဝိယ ဟိ ကရဇကာယော။ အာဝုတသုတ္တံ
ဝိယ ဝိပဿနာဉာဏံ။ စက္ခုမာ ပုရိသော ဝိယ ဝိပဿနာလာဘီ
ဘိက္ခု။ ဟတ္ထေ ကရိတွာ ပစ္စဝေက္ခတော အယံ ခေါ မဏိတိ
မဏိနော အာဝိဘူတကာလော ဝိယ ဝိပဿနာဉာဏံ အဘိနိ-
ဟရိတွာ နိသိန္ဓဿ ဘိက္ခုနော စာတုမဟာဘူတိကကာယဿ
အာဝိဘူတကာလော။

တတြိဒံ သုတ္တံ အာဝုတန္တိ သုတ္တဿာဝိဘူတကာလော ဝိယ
ဝိပဿနာဉာဏံ အဘိဟရိတွာ နိသိန္ဓဿ ဘိက္ခုနော တဒါရမ္မ-
ဏာနံ ဖဿပဉ္စမကာနံ ဝါ သဗ္ဗစိတ္တစေတသိကာနံ ဝါ ဝိပဿနာ-
ဉာဏသေဝ ဝါ အာဝိဘူတကာလော။ ဣဒံ ဝိပဿနာဉာဏံ မဂ္ဂ-
ဉာဏာနန္တရံ၊ ဧဝံ သန္တေပိ ယသ္မာ အဘိညာဝါရေ အာရဒ္ဓေ
တေဿ အန္တရာဝါရေ နတ္ထိ၊ တသ္မာ ဣဓေဝ ဒဿိတံ။ ယသ္မာ
စ အနိစ္စာဒိဝသေန အကတသမ္ပသနဿ ဒိဗ္ဗာယ သောတဓာတု-

ယာ ဘောရဝံ သဒ္ဓိံ သုဏတော ပုဗ္ဗေနိဝါသာနုဿတိယာ ဘော-
ရဝေ ခန္ဓေ အနုဿရတော ဒိဗ္ဗေန စက္ခုနာ ဘောရဝေဗ္ဗိ ရူပံ ပဿ-
တော ဘယသန္တာသော ဥပ္ပဇ္ဇတိ။ န အနိစ္စာဒိဝသေန ကတသမ္ပ-
သနဿ၊ တသ္မာ အဘိညံ ပတ္တဿ ဘယဝိနောဒနဟေတုသမ္ပာဒ-
နတ္ထမ္ဘိ ဣဓေဝ ဒဿိတံ။ အပိစ ယသ္မာ ဝိပဿနာသုခံ နာမေတံ
မဂ္ဂဖလသုခသမ္ပာဒကံ ပါဠိယေက္ကံ သန္တိဋ္ဌိကံ သာမညဖလံ၊ တသ္မာပိ
အာဒိတောဝ ဣဓ ဒဿိတန္တိ ဝေဒိတဗ္ဗံ။

မနောမယန္တိ မနေန နိဗ္ဗတ္တိတံ။ သဗ္ဗင်္ဂပစ္စင်္ဂန္တိ သဗ္ဗေဟိ အင်္ဂ-
ဟိ စ ပစ္စင်္ဂဟိ စ သမန္တာဂတံ။ အဟိနိဇ္ဈိယန္တိ သဏ္ဌာနဝသေန
အဝိကလိဇ္ဈိယံ။ ဣဒ္ဓိမတာ နိဗ္ဗိတရူပံ ဟိ သစေ ဣဒ္ဓိမာ ဩဒါတော၊
တမ္ဘိ ဩဒါတံ။ သစေ အဝိဒ္ဓကဏ္ဍော၊ တမ္ဘိ အဝိဒ္ဓကဏ္ဍန္တိ ဧဝံ
သဗ္ဗာကာရေဟိ တေန သဒိသမေဝ ဟောတိ။ 'မုဇ္ဈမှာ ဤသိကန္တိ
အာဒိ ဥပမာမတ္တံ။ ယမ္ဘိ ဟိ သဒိသဘာဝဒဿနတ္ထမေဝ ဝုတ္တံ။ မုဇ္ဈ-
သဒိသာဧဝ ဟိ တဿ အန္တော ဤသိကာ ဟောတိ။ ကောသိ-
သဒိသော အသိ။ ဝဇ္ဇာယ ကောသိယာ ဝဇ္ဇံ အသိမေဝ ပက္ခိပန္တိ။
ပတ္တဋ္ဌာယ ပတ္တဋ္ဌံ။ ကရဏ္ဍာတိ ဣဒမ္ဘိ အဟိကဉ္စကဿ နာမံ။ န
ဝိလိဝကရဏ္ဍကဿ။ အဟိကဉ္စကော ဟိ အဟိနာ သဒိသောဝ
ဟောတိ။ တတ္ထ ကိဉ္စာပိ ပုရိသော အဟိ' ကရဏ္ဍာ ဥဒ္ဓရေယျာတိ
ဟတ္ထေန ဥဒ္ဓရမာနော ဝိယ ဒဿိတော။ အထခေါစိတ္တေနဝဿ
ဥဒ္ဓရဏံ ဝေဒိတဗ္ဗံ။ အယဉ္စိ အဟိ နာမ သဇာတိယံ ဌိတော
ကဋ္ဌန္တရံဝါ ရုက္ခန္တရံဝါ နိဿာယ တစတော သရီရံ နိက္ကမုန-
ပယောဂသင်္ခါတေန ထာမေန သရီရံ ခါဒိယမာနံ ဝိယ ပုရာဏ-
တစံ ဇီဂုစ္ဆန္တောတိ ဣမေဟိ စတူဟိ ကာရဏေဟိ သယမေဝ
ကဉ္စကံ ပဇဟတိ။ န သက္ကာ တတော အညေန ဥဒ္ဓရိတုံ။ တသ္မာ
စိတ္တေန ဥဒ္ဓရဏံ သန္ဓာယ ဣဒံ ဝုတ္တန္တိ ဝေဒိတဗ္ဗံ။ ဣတိ မုဇ္ဈ-
ဒိသဒိသံ ဣမဿ ဘိက္ခုနော သရီရံ၊ ဤသိကာဒိသဒိသံ နိဗ္ဗိ-

တရူပန္တိ ဣဒမေတ္ထ ဩပမ္ပသံသန္တနံ။ နိမ္မာနဝိဓာနံ ပနေတ္ထ ပရ-
တောစ ဣဒ္ဓိဝိဓာဒိပဉ္စအဘိညာကထာ သဗ္ဗာကာရေန ဝိသုဒ္ဓိမဂ္ဂေ
ဝိတ္တာရိတာတိ တတ္ထ ဝုတ္တနယေနေဝ ဝေဒိတဗျာ။ ဥပမာမတ္တမေဝ
ဟိ ဣဒ အဓိကံ။ တတ္ထ ဆေကကုမ္ဘကာရာဒယော ဝိယ ဣဒ္ဓိဝိဓ-
ဉာဏလာဘိ ဘိက္ခု ဒဋ္ဌဗျော။ သုပရိကမ္မကတမတ္တိကာဒယော
ဝိယ ဣဒ္ဓိဝိဓဉာဏံ ဒဋ္ဌဗ္ဗံ။ ဣတ္ထိတိတ္ထိတ ဘာဇနဝိကတိအာဒိကရဏံ
ဝိယ တဿ ဘိက္ခုနော ဝိကုဗ္ဗနံ ဒဋ္ဌဗ္ဗံ။

ဒိဗ္ဗသောတဓာတုဥပမာယံ ယသ္မာ ကန္တာရဒ္ဓါနမဂ္ဂေါ သာ-
သင်္ကော ဟောတိ သပ္ပုဋ္ဌာဘယော။ တတ္ထ ဥဿံကိတ ပရိသံကိ-
တေန အယံ ဘေရိသဒ္ဓေါ အယံ မုဒိင်္ဂသဒ္ဓေါတိ နသက္ကာ ဝဝတ္ထ-
ပေတုံ။ တသ္မာ ကန္တာရဂူဟဏံ အကတွာ ခေမမဂ္ဂံ ဒဿေန္တော
အဒ္ဓါနမဂ္ဂပ္ပုဋ္ဌိပန္နောတိ အာဟ။ အပ္ပုဋ္ဌာဘယံ ဟိ ခေမမဂ္ဂံ
သီသေ သာဠကံ ကတွာ သဏိကံ ပဋိပန္နော ဝုတ္တပ္ပကာရေ သဒ္ဓေ
သုခံ ဝဝတ္ထပေတိ။ တဿ သဝနေန တေသံ တေသံ သဒ္ဓါနံ
အာဝိဘူတကာလော ဝိယ ယောဂိနော ဒုရသန္တိကဘေဒါနံ
ဒိဗ္ဗာနဉ္စေဝ မာနုဿကာနဉ္စ သဒ္ဓါနံ အာဝိဘူတကာလော ဝေဒိ-
တဗျော။ စေတောပရိယဉာဏူပမာယံ ဒဟရေတိ တရုဏော။
ယုဝါတိ ယောဗ္ဗန္ဓေန သမန္တာဂတော။ မဏ္ဍနကဇာတိကောတိ
ယုဝါပိ သမာနော န အာလသိယော န ကိလိဋ္ဌဝတ္ထသရီရော၊
အထခေါ မဏ္ဍနပကတိကော၊ ဒိဝသဿ ဒွေ တယော ဝါရေ
နာယိတွာ သုဒ္ဓဝတ္ထပရိဒဟန အလင်္ကာရကရဏသီလော တိ
အတ္ထော။ သကဏိကန္တိ ကာဠတိလကဝင်္ကမုခခရပိဋ္ဌကာဒိနံ အည-
တရေန သဒေါသံ။ တတ္ထ ယထာ တဿ မုခနိမိတ္တံ ပစ္စဝေက္ခ-
တော မုခေ ဒေါသော ပါကဠော ဟောတိ။ ဧဝံ စေတောပရိယ-
ဉာဏာယ စိတ္တံ အဘိနိဟရိတွာ နိသိန္ဓဿ ဘိက္ခုနော ပရေသံ
သောဠသဝိဓံ စိတ္တံ ပါကဠံ ဟောတိတိ ဝေဒိတဗ္ဗံ။ ပုဗ္ဗေနိဝါသ-
ဉာဏူပမာယံ တံ ဒိဝသံ ကတကြိယာ ပါကဠာ ဟောတိတိ

တံ ဒိဝသံ ဂတဂါမတ္တယမေဝ ဂဟိတံ။ တတ္ထ ဂါမတ္တယဂတ-
ပုရိသောံ ဝိယ ပုဗ္ဗေနိဝါသဉာဏလာဘီ ဒဋ္ဌဗ္ဗော။ တယော ဂါမာ
ဝိယ တယော ဘဝါ ဒဋ္ဌဗ္ဗော။ တဿ ပုရိသဿ တီသု ဂါမေသု
တံ ဒိဝသံ ကတကြိယာယ အာဝိဘာဝေါ ဝိယ ပုဗ္ဗေနိဝါသာယ
စိတ္တံ အဘိနိဟရိတွာ နိသိန္ဓဿ ဘိက္ခုနော တီသု ဘဝေသု
ကတကြိယာယ ပါကဋဘာဝေါ ဒဋ္ဌဗ္ဗော။

ဒိဗ္ဗစက္ခု ပမာယံ 'ဝိထိ' သဉ္ဇရန္တေတိ အပရာပရံ သဉ္ဇရန္တေ။
ဝိဒိသဉ္ဇရန္တေတိပိ ပါဌော၊ အယမေဝတ္ထော။ တတ္ထ နဂရမဇ္ဈေ
သိဃံသုကမ္ပိ ပါသာဒေါဝိယ ဣမဿ ဘိက္ခုနော ကရဇကော-
ယော ဒဋ္ဌဗ္ဗော။ ပါသာဒေ ဌိတော စက္ခုမာ ပုရိသော ဝိယ အယ-
မေဝ ဒိဗ္ဗစက္ခု ပတွာ ဌိတော ဘိက္ခု။ ဂေဟံ ပဝိသန္တော ဝိယ
ပဋိသန္ဓိဝသေန မာတုကုစ္ဆိယံ ပဝိသန္တော။ ဂေဟာ နိက္ခမန္တော
ဝိယ မာတုကုစ္ဆိတော နိက္ခမန္တော။ ရထိကာယ ဝိထိ သဉ္ဇရန္တော
ဝိယ အပရာပရံ သဉ္ဇရဏကသတ္တာ။ ပုရတော အပ္ပောကာသ-
ဌာနေ မဇ္ဈေ သိဃံသုကေ နိသိန္ဓာ ဝိယ တီသု ဘဝေသု တတ္ထ
တတ္ထ နိဗ္ဗတ္တသတ္တာ။ ပါသာဒတလေ ဌိတပုရိသဿ တေသံ မနု-
ဿာနံ အာဝိဘူတကာလော ဝိယ ဒိဗ္ဗစက္ခုဉာဏာယ စိတ္တံ နိဟ-
ရိတွာ နိသိန္ဓဿ ဘိက္ခုနော တီသု ဘဝေသု နိဗ္ဗတ္တသတ္တာနံ
အာဝိဘူတကာလော ဒဋ္ဌဗ္ဗော။ ဣဒဉ္စ ဒေသနာသုခတ္ထမေဝ ဝုတ္တံ။
အာရုပ္ပေ ပန ဒိဗ္ဗစက္ခုဿ ဂေါစရော နတ္ထိတိ။ သော ဧဝံ သမာ-
ဟိတေ ဝိက္ခေတိ ဣမ ဝိပဿနာပါဒကံ စတုတ္ထဇ္ဈာနစိတ္တံ ဝေဒိ-
တဗ္ဗံ။ အာသဝါနံ ခယဉာဏာယာတိ အာသဝါနံ ခယဉာဏ-
နိဗ္ဗတ္တနတ္တာယ။ ဧတ္ထ စ အာသဝါနံ ခယော နာမ မဂ္ဂေါပိ ဖလမ္ပိ
နိဗ္ဗာနမ္ပိ ဘင်္ဂေါပိ ဝုစ္စတိ။ ခယေ ဉာဏံ အနုပ္ပါဒေ ဉာဏန္တိ ဧတ္ထ
ဟိ မဂ္ဂေါ အာသဝါနံ ခယောတိ ဝုတ္တော။ အာသဝါနံ ခယာ သမ-
ဏော ဟောတိတိ ဧတ္ထ ဖလံ။

ပရဝဇ္ဇာနုပဿိဿံ၊

နိစ္စံ ဥဇ္ဈာနသညိနော။

အာသဝါ တဿ ဝဗုန္တိ၊

အာရာ သော အာသဝက္ခယာတိ။ ။

ဧတ္ထ နိဗ္ဗာနံ။ အာသဝါနံ ခယော ဝယော ဘေဒေါ အနိစ္စတာ
 အန္တရဓာနန္တိ ဧတ္ထ ဘင်္ဂေါ။ ဣဓ ပန နိဗ္ဗာနံ အဓိပ္ပေတံ။ အရဟတ္တ-
 မဂ္ဂေါပိ ဝဇ္ဇတိယေဝ။ စိတ္တံ အဘိနိဟရတိတိ ဝိပဿနာစိတ္တံ တန္တိန္တံ
 တပေါဏံ တပ္ပဗ္ဗာရံ ကရေတိ။ သော ဣဒံ ဒုက္ခန္တိ အာဒိသု
 ဧတ္တကံ ဒုက္ခံ၊ န ဣတော ဘိယျေတိ သဗ္ဗမ္ပိ ဒုက္ခသစ္စံ သ ရသ-
 လက္ခဏံ ပဋိဝေဓေန ယထာဘူတံ ပဇာနာတိတိ အတ္ထော။
 တဿ စ ဒုက္ခဿ နိဗ္ဗတ္တနကံ တဏှံ အယံ ဒုက္ခသမုဒယောတိ။
 တဒုဘယမ္ပိ ယံ ဌာနံ ပတွာ နိရုဇ္ဈတိ၊ တံ တေသံ အပ္ပဝတ္တိံ နိဗ္ဗာနံ
 အယံ ဒုက္ခနိရောဓောတိ။ တဿ စ သမ္မာပကံ အရိယမဂ္ဂံ အယံ
 ဒုက္ခနိရောဓဂါမိနိပဋိပဒါတိ သရသလက္ခဏပဋိဝေဓေန ယထာ-
 ဘူတံ ပဇာနာတိတိ အတ္ထော။ ဧဝံ သရူပတော သစ္စာနိ ဒဿေ-
 တွာ ပုန ကိလေသဝသေန ပရိယာယတော ဒဿေန္တော
 ဣမေ အာသဝါတိ အာဒိမာဟ။ တဿ ဧဝံ ဇာနတော ဧဝံ
 ပဿတောတိ တဿ ဘိက္ခုနော ဧဝံ ဇာနန္တဿ ဧဝံ ပဿန္တဿ
 သဟ ဝိပဿနာယ ကောဋိပ္ပတ္တံ မဂ္ဂံ ကထေတိ။ ကာမာသဝါတိ
 ကာမာသဝတော။ ဝိမုစ္စတိတိ ဣမိနာ မဂ္ဂက္ခဏံ ဒဿေတိ။
 ဝိမုတ္တသ္မိန္တိ ဣမိနာ ဖလက္ခဏံ။ ဝိမုတ္တဒ္ဓိတိ ဥာဏံ ဟောတိတိ
 ဣမိနာ ပစ္စဝေက္ခနဉာဏံ။ ခိဏာ ဇာတိတိ အာဒိဟိ တဿ
 ဘူမိံ။ တေန ဟိ ဉာဏေန ခိဏာသဝေါ ပစ္စဝေက္ခန္တော ခိဏာ
 ဇာတိတိ အာဒိနိ ပဇာနာတိ။ ကတမာ ပနဿ ဇာတိ ခိဏာ၊
 ကထမ္ဘ နံ ပဇာနာတိတိ။ န တာဝဿ အတိတာ ဇာတိ ခိဏာ၊
 ပုဗ္ဗေဝ ခိဏတ္တာ။ န အနာဂတာ၊ အနာဂတေ ဝါယာမာဘာဝ-
 တော။ န ပစ္စုပ္ပန္နာ၊ ဝိဇ္ဇမာနတ္တာ။ ယာ ပန မဂ္ဂဿ အဘာဝိတတ္တာ
 ဥပ္ပဇ္ဇေယျ ကေစတုပဉ္စဝေါကာရဘဝေသု ကေစတုပဉ္စက္ခန္ဓပ္ပဘေ-

ဒါဇာတိ၊ သာ မဂ္ဂဿ ဘာဝိတတ္တာ အာယတိံ အနုပ္ပါဒဓမ္မတံ
အာပဇ္ဇနေန ဒိဏာ။ တံ သော မဂ္ဂဘာဝနာယ ပဟိနကိလေသေ
ပစ္စဝေက္ခိတွာ ကိလေသာဘာဝေ ဝိဇ္ဇမာနမ္ပိ ကမ္ပံ အာယတိံ အပ္ပုဋ္ဌိ-
သန္တိကံဝ ဟောတိတိ ဇာနန္တော ပဇာနာတိ။

ဝုသိတန္တိ ဝုတ္တံ ပရိဝုတ္တံ။ ဗြဟ္မစရိယန္တိ မဂ္ဂဗြဟ္မစရိယံ။ ပုထုဇ္ဇ-
နကလျာဏကေန ဟိ သဒ္ဓိံ သတ္တ သေက္ခာ ဗြဟ္မစရိယဝါသံ
ဝသန္တိ နာမ။ ဒိဏာသဝေါ ဝုတ္တဝါသော။ တသ္မာ သော
အတ္တနော ဗြဟ္မစရိယဝါသံ ပစ္စဝေက္ခန္တော ဝုသိတံ ဗြဟ္မစရိယန္တိ
ပဇာနာတိ။ ကတံ ကရဏီယန္တိ စတုသု သစ္စေသု စတုဟိ မဂ္ဂေဟိ
ပရိညာ ပဟာန သမ္ဘိကိရိယာ ဘာဝနာဝသေန သောဠသဝိဓံ
ကိစ္စံ နိဋ္ဌာပိတံ။ တေန တေန မဂ္ဂေန ပဟာတဗ္ဗကိလေသာ
ပဟိနာ၊ ဒုက္ခမူလံ သမုန္တိန္တန္တိ အတ္ထော။ ပုထုဇ္ဇနကလျာဏ-
ကာဒယော ဟိ တံ ကိစ္စံ ကရေန္တိ။ ဒိဏာသဝေါ ကတ က-
ရဏီယော။ တသ္မာ သော အတ္တနော ကရဏီယံ ပစ္စဝေက္ခန္တော
ကတံ ကရဏီယန္တိ ပဇာနာတိ။ နာပရံ ဣတ္ထတ္တာယာတိ ဣဒါနိ
ပုန ဣတ္ထဘာဝါယ ဧဝံ သောဠသကိစ္စဘာဝါယ ကိလေသက္ခယ-
ဘာဝါယ ဝါ ကတ္တဗ္ဗံ မဂ္ဂဘာဝနာကိစ္စံ မေ နတ္ထိတိ ပဇာနာတိ။
အထဝါ ဣတ္ထတ္တာယာတိ ဣတ္ထဘာဝတော ဣမသ္မာ ဧဝံပကာရာ
ဣဒါနိ ဝတ္တမာနက္ခန္ဓသန္တာနာ အပရံ ခန္ဓသန္တာနံ မယံ နတ္ထိ။
ဣမေ ပန ပဉ္စက္ခန္ဓာ ပရိညာတာ တိဋ္ဌန္တိ ဆိန္နမူလကာ ရုက္ခာဝိယ။
တေ စရိမကစိတ္တနိရောဓေန အနုပါဒါနော ဝိယ ဇာတဝေဒေါ
နိဗ္ဗာယိဿန္တိ အပဏ္ဏတ္တိကဘာဝဉ္စ ဂမိဿန္တိတိ ပဇာနာတိ။

ပဗ္ဗတသင်္ခေပေတိ ပဗ္ဗတမတ္ထကေ။ အနာဝိလောတိ နိက္ကဒ္ဓ-
မော။ သိပ္ပိကော စ သမ္ပုကော စ သိပ္ပိကသမ္ပုကံ။ သက္ခရာ စ
ကထလာ စ သက္ခရကထလံ။ မစ္ဆာနံ ဂုဗ္ဘာ သဋ္ဌာတိ မစ္ဆဂုဗ္ဗံ။
တိဋ္ဌန္တမ္ပိ စရန္တမ္ပိတိ ဧတ္ထ သက္ခရကထလံ တိဋ္ဌတိယေဝ။ ဣတ-

ရာနိ စရန္တိပိ တိဋ္ဌန္တိပိ။ ယထာ ပန အန္တရန္တရာ ဌိတာသုပိ
 နိသိန္နာသုပိ ဝိဇ္ဇမာနာသုပိ ဧတာ ဂါဝေါ စရန္တိတိ စရန္တိ--
 ယော ဥပါဒါယ ဣတရာပိ စရန္တိတိ ဝုစ္စန္တိ။ ဧဝံ တိဋ္ဌန္တမေဝ
 သက္ခရံကထလံ ဥပါဒါယ ဣတရမ္ပိ ဒွယံ တိဋ္ဌန္တန္တိ ဝုတ္တံ။ ဣတ-
 ရဒွယဿ စရန္တံ ဥပါဒါယ သက္ခရကထလမ္ပိ စရန္တန္တိ ဝုတ္တံ။
 တတ္ထ စက္ခုမတော ပုရိသဿ တိရေ ဌတော ပဿတော သိပ္ပိ-
 ကသမ္ပုကာဒိနံ ဝိဘူတကာလော ဝိယ အာသဝါနံ ခယာယ
 စိတ္တံ နိဟရိတွာ နိသိန္နဿ ဘိက္ခုနော စတုန္တံ သစ္စာနံ ဝိဘူတ-
 ကာလော ဒဋ္ဌဗ္ဗောတိ။ ဧတ္တာဝတာ ဝိပဿနာဉာဏံ၊ မနောမ-
 ယဉာဏံ၊ ဣဒ္ဓိဝိဓဉာဏံ၊ ဒိဗ္ဗသောတဉာဏံ၊ စေတောပရိယဉာဏံ၊
 ပုဗ္ဗေနိဝါသဉာဏံ၊ ဒိဗ္ဗစက္ခုဝသေန နိပ္ပန္တံ အနာဂတံသဉာဏ-
 ယထာကမ္မပုဂ္ဂဉာဏဒွယံ၊ ဒိဗ္ဗစက္ခုဉာဏံ၊ အာသဝက္ခယဉာဏန္တိ
 ဒသ ဉာဏာနိ နိဒ္ဒိဋ္ဌာနိ ဟောန္တိ။ တေသံ အာရမ္မဏ ဝိဘာ-
 ဂေါ ဇာနိတဗ္ဗော။ တတ္ထ ဝိပဿနာဉာဏံ ပရိတ္တ မဟဂ္ဂတ အတိ-
 တာ နာဂတ ပစ္စုပ္ပန္န အဇ္ဈတ္တ ဗဟိဒ္ဓါဝသေန သတ္တဝိဓာရမ္မဏံ။
 မနောမယဉာဏံ နိမ္မိတဗ္ဗရူပါယတနမတ္တမေဝ အာရမ္မဏံ ကရော-
 တိတိ ပရိတ္တပစ္စုပ္ပန္နဗဟိဒ္ဓါရမ္မဏံ။ အာသဝက္ခယဉာဏံ အပ္ပမာ-
 ဏ ဗဟိဒ္ဓါ နဝတ္တဗ္ဗာရမ္မဏံ။ အဝသေသာနံ အာရမ္မဏဘောဒေါ
 ဝိသုဒ္ဓိမဂ္ဂေ ဝုတ္တော။ ဥတ္တရိတရံ ဝါ ပဏီတတရံ ဝါတိ ယေန-
 ကေနစိ ပရိယာယေန ဣတော သေဋ္ဌတရံ သာမညဖလံ နာမ
 နတ္ထိတိ ဘဂဝါ အရဟတ္တနိက္ခုဋေန ဒေသနံ နိဋ္ဌာပေသိ။

ရာဇော တတ္ထ တတ္ထ သာဓုကာရံ ပဝတ္တေန္တော အာဒိ မဇ္ဈ ပရိ-
 ယောသာနံ သက္ကစ္စံ သုတွာ စိရံ ဝတမိ ဣမေ ပဉ္စေ ပုထူ သမဏ-
 ပြာဟ္မဏေ စ ပုစ္ဆန္တော ထုသေ ကောဋေန္တော ဝိယ ကိဉ္စိ သာရံ
 နာလတ္ထံ။ အဟော ဝတ ဘဂဝတော ဂုဏသမ္ပဒါ၊ ယော မေ
 ဒီပသဟဿံ ဇာလေန္တော ဝိယ မဟန္တံ အာလောကံ ကတွာ
 ဣမေ ပဉ္စေ ဝိဿဇ္ဇေသိ၊ သုစိရံ ဝတမိ ဒသဗလဿ ဂုဏာနုဘာဝံ

အဇာနန္တော ဝဋ္ဋိတောတိ စိန္တေတွာ ဗုဒ္ဓဂုဏာနုဿရဏ-
သန္တုတဘယ ပဉ္စဝိဓာယ ပီတိယာ ဗုဒ္ဓသရီရော အတ္တနော ပဿာဒံ
အာဝိကရောန္တော ဥပါသကတ္တံ ပဋိဝေဒေသိ။ တံ ဒဿေတုံ ဧဝံ
ဝုတ္တေ ရာဇာတိ အာဒိ အာရဒ္ဓံ။ တတ္ထ အဘိက္ကန္တံ ဘန္တေတိ
အယံ အဘိက္ကန္တသဒ္ဓေါ ခယ သုန္ဒရာ ဘိရူပ အပ္ပနုမောဒနေသု
ဒိဿတိ။ အဘိက္ကန္တာ ဘန္တေ ရတ္ထိံ နိက္ခန္တော ပဌမော
ယာမော၊ စိရနိသိန္တော ဘိက္ခုသံဃောတိ အာဒိသု ဟိ ခယေ
ဒိဿတိ။ အယံ ဣမေသံ စတုန္တံ ပုဂ္ဂလာနံ အဘိက္ကန္တတရော စ
ပဏီတတရော စာတိ အာဒိသု သုန္ဒရေ။

ကော မေ ဝန္တတိ ပါဒါနိ၊ ဣဒ္ဓိယာ ယသသာ ဇလံ။
အဘိက္ကန္တေန ဝဏ္ဏေန၊ သဗ္ဗာ ဩဘာသယံ ဒိဿတိ။ ။

အာဒိသု အဘိရူပေ။ အဘိက္ကန္တံ ဘော ဂေါတမာတိအာဒိ-
သု အပ္ပနုမောဒနေ။ ဣဓာပိ အပ္ပနုမောဒနေယေဝ။ ယသ္မာ စ
အပ္ပနုမောဒနေ၊ တသ္မာ သာဓု သာဓု ဘန္တေတိ ဝုတ္တံ ဟောတိ-
တိ ဝေဒိတဗ္ဗော။

ဘယေ ကောဓေ ပသံသာယံ၊
တုရိတေ ကောတူဟလစ္ဆရေ။
ဟာသေ သောကေ ပသာဒေစ၊
ကရေ အာမေဋိတံ ဗုဓောတိ။ ။

ဣမိနာ စ လက္ခဏေန ဣဓ ပဿာဒဝသေန ပသံသာဝသေန-
စာယံ ဒွိက္ခတ္တံ ဝုတ္တောတိ ဝေဒိတဗ္ဗော။ အထဝါ အဘိက္ကန္တန္တံ
အဘိကန္တံ အတိဇ္ဇဋ္ဌံ အတိမနာပံ အတိသုန္ဒရန္တံ ဝုတ္တံ ဟောတိ။
ဧတ္ထဧကေန အဘိက္ကန္တသဒ္ဓေန ဒေသနံ ထောမေတိ။ ဧကေန အတ္တ-
နော ပဿာဒံ။ အယ ဥေတ္ထ အဓိပ္ပာယော၊ အဘိက္ကန္တံ ဘန္တေ ယဒိဒံ
ဘဂဝတော ဓမ္မဒေသနာ၊ အဘိက္ကန္တံ ယဒိဒံ ဘဂဝတော ဓမ္မ-

ဒေသနံ အာဂမ္မ မမ ပသာဒေါတိ။ ဘဂဝတော ယေဝ ဝါ ဝစနံ
 ဒွေ ဒွေ အတ္ထေ သန္ဓာယ ထောမေတိ။ ဘဂဝတော ဝစနံ
 အဘိက္ကန္တံ ဒေါသနာသနတော။ အဘိက္ကန္တံ ဂုဏာဓိဂမနတော။
 တထာ သဒ္ဓါဇနနတော ပညာဇနနတော၊ သာတ္ထတော သဗျဉ္ဇ-
 နတော၊ ဥတ္တာနပဒတော ဂမ္ဘီရတ္ထတော၊ ကဏ္ဍသုခတော
 ဟဒယင်္ဂမတော၊ အနတ္တုက္ကံသနတော အပရဝမ္ဘနတော၊ ကရု-
 ဏာသီတလတော ပညာဝဒါတတော၊ အာပါယရမဏီယတော
 ဝိမဒ္ဒကမတော၊ သုယျမာနသုခတော ဝိမံသိယမာနဟိတတော-
 တိ ဧဝမာဒိဟိ ယောဇေတဗ္ဗံ။ တတောပရမ္ပိ စတူဟိ ဥပမာဟိ
 ဒေသနံယေဝ ထောမေတိ။

တတ္ထ နိက္ကုဇိတန္တိ အဓောမုခဌပိတံ။ ဟေဌာမုခဇာတံ ဝါ။
 ဥက္ကုဇေယျာတိ ဥပရိမုခံ ကရေယျ။ ပဋိစ္ဆန္တန္တိ တိဏပဏ္ဏာဒိ-
 ဆာဒိတံ။ ဝိဝရေယျာတိ ဥဋ္ဌါဋေယျ။ မူဠဿဝါတိ ဒိသာမူဠ-
 သ။ မဂ္ဂံ အာစိက္ခေယျာတိ ဟတ္ထေ ဂဟေတွာ ဧသ မဂ္ဂေါတိ
 ဝဒေယျ။ အန္ဓကာရေတိ ကာဠပက္ခစာတုဒ္ဓသိ အမုရတ္တိ ဃနဝန-
 သဏ္ဌာ မေသပဋ္ဌလေဟိ စတုရင်္ဂေ တမေ။ အယံ တာဝ အနုတ္တာ-
 နပဒတ္ထော။ အယံ ပနာဓိပ္ပါယယောဇနာ၊ ယထာ ကောစိ
 နိက္ကုဇိတံ ဥက္ကုဇေယျ။ ဧဝံ သဒ္ဓမ္မဝိမုခံ အသဒ္ဓမ္မေ ပတိတံ မံ
 အသဒ္ဓမ္မာ ဝုဠာပေန္တန။ ယထာ ပဋိစ္ဆန္တံ ဝိဝရေယျ။ ဧဝံ ကဿ-
 ပဿ ဘဂဝတော သာသနန္တရဓာနာ ပဘုတိ မိစ္ဆာဒိဋ္ဌိဂဟန-
 ပဋိစ္ဆန္တံ သာသနံ ဝိဝရန္တေန။ ယထာ မူဠဿ မဂ္ဂံ အာစိက္ခေယျ။
 ဧဝံ ကုမ္မဂ္ဂ မိစ္ဆာမဂ္ဂပ္ပုဋ္ဌိပန္နဿ မေ သဂ္ဂ မောက္ခ မဂ္ဂံ အာဝိက-
 ရောန္တေန။ ယထာ အန္ဓကာရေ တေလပဇ္ဇောတံ ဓာရေယျ။ ဧဝံ
 မောဟန္ဓကာရနိမုဂ္ဂဿ မေ ဗုဒ္ဓါဒိရတနရူပါနိ အပဿတော
 တပ္ပုဋ္ဌိစ္ဆာဒက မောဟန္ဓကာရဝိဒ္ဓိသကံ ဒေသနာပဇ္ဇောတဓာရ-
 ကေန မယှံ ဘဂဝတာ ဧတေဟိ ပရိယာယေဟိ ပကာသိ-

၁-ဒေသနာပဇ္ဇောတဓာရဏေန။ ဒေသနာပဇ္ဇောတံ ဓာရေန္တေန (မူကွဲ)

တတ္တာ အနေကပရိယာယေန ဓမ္မော ပကာသိတောတိ။ ဧဝံ
ဒေသနံ ထောမေတွာ ဣမာယ ဒေသနာယ ရတနတ္ထယေ ပသန္တ-
စိတ္တော ပသန္တာကာရံ ကရောန္တော သောဟန္တိ အာဒိမာဟ။

တတ္ထ သောဟန္တိ ဧသော အဟံ။ ဘဂဝန္တံ သရဏံ ဂစ္ဆာမီတိ
ဘဂဝါ မေ သရဏံ ပရာယနံ အဃဿ တာတာ ဟိတဿ စ
ဝိဓာတာ ဣမိနာ အဓိပ္ပါယေန ဘဂဝန္တံ ဂစ္ဆာမိ ဘဇာမိ သေဝါမိ
ပယိရူပါသာမိ။ ဧဝံ ဝါ ဇာနာမိ ဗုဇ္ဈာမီတိ။ ယေသဉ္စိ ဓာတုနံ
ဂတိအတ္တော၊ ဗုဒ္ဓိပိတေသံ အတ္တော။ တသ္မာ ဂစ္ဆာမီတိ ဣမဿ
ဇာနာမိ ဗုဇ္ဈာမီတိ အယမ္ပိ အတ္တော ဝုတ္တော။ ဓမ္မဉ္စ ဘိက္ခုသံ-
ဃဉ္စာတိ ဧတ္ထ ပန အဓိဂတမဂ္ဂေ သဒ္ဓိကတနိရောဓေ ယထာ-
နုသိဋ္ဌံ ပဋိပဇ္ဇမာနေ စ အပါယေသု အပတမာနေ ဓာရေ-
တိတိ ဓမ္မော။ သော အတ္ထတော အရိယမဂ္ဂေါ စေဝ နိဗ္ဗာနဉ္စ။
ဝုတ္တဉ္စေတံ “ယာဝတာ ဘိက္ခဝေ ဓမ္မာ သင်္ခတာ အရိယော အဋ္ဌကိ-
ကော မဂ္ဂေါ၊ တေသံ အဂ္ဂမက္ခာယတိ”တိ ဝိတ္တာရော။ န ကေဝ-
လဉ္စ အရိယမဂ္ဂေါ စေဝ နိဗ္ဗာနဉ္စ၊ အပိစ ခေါ အရိယဖလေဟိ
သဒ္ဓိံ ပရိယတ္တိဓမ္မောပိ။ ဝုတ္တဉ္စေတံ ဆတ္တမာဏဝကဝိမာနေ-

“ရာဂဝိရာဂမနေဇမသောကံ၊ ဓမ္မမသင်္ခတမပ္ပဋိကူလံ။

မဓုရမိမံ ပဂုဏံ သုဝိဘတ္တံ၊ ဓမ္မမိမံ သရဏတ္ထမုပေဟိ”တိ။ ။

ဧတ္ထ ဟိ ရာဂဝိရာဂေါတိ မဂ္ဂေါ ကထိတော။ အနေဇမသော-
ကန္တိ ဖလံ။ ဓမ္မမသင်္ခတန္တိ နိဗ္ဗာနံ။ အပ္ပဋိကူလံ မဓုရမိမံ ပဂုဏံ
သုဝိဘတ္တန္တိ ပိဋကတ္ထယေန ဝိဘတ္တာ ဓမ္မက္ခန္ဓာတိ။ ဒိဋ္ဌိသီလ-
သင်္ခာတေန သံဟတောတိ သံသော။ သော အတ္ထတော အဋ္ဌ-
အရိယပုဂ္ဂလသမူဟော။ ဝုတ္တဉ္စေတံ တသ္မိယေဝ ဝိမာနေ-

“ယတ္ထ စ ဒိန္နမဟပ္ပလမာဟု၊

စတူသု သုစီသု ပုရိသယုဂေသု။

အဋ္ဌ စ ပုဂ္ဂလဓမ္မဒဿာ တေ၊

သံသမိမံ သရဏတ္ထမုပေဟိ”တိ။ ။

ဘိက္ခုနီ သံဃော ဘိက္ခုသံဃော။ ဧတ္တာဝတာ ရာဇာ တိဏိ သရဏဂမနာနိ ပဋိဝေဒေသိ။ ဣဒါနိ တေသု သရဏဂမနေသု ကောသလ္လတ္ထံ သရဏံ၊ သရဏဂမနံ၊ ^၁ယော စ သရဏံ ဂစ္ဆတိ၊ သရဏဂမနပ္ပဘေဒေါ၊ သရဏဂမနဗလံ၊ သံကိလေသော၊ ဘေဒေါ တိ အယံဝိမိ ဝေဒိတဗ္ဗော။ သေယျထိဒံ ? ။ သရဏတ္ထတော တာဝ ဟိံသတိတိ သရဏံ၊ သရဏဂတာနံ တေနော သရဏဂမနေန ဘယံ သန္တာသံ ဒုက္ခံ ဒုဂ္ဂတိံ^၂ ပရိကိလေသံ ဟနတိ ဝိနာသေတိ- တိ အတ္ထော။ ရတနတ္ထယသေဝေတံ အဓိဝစနံ။ အထဝါဟိတေ ပဝတ္တနေန အဟိတာစ နိဝတ္တနေန သတ္တာနံ ဘယံ ဟိံသတိ ဗုဒ္ဓေါ။ ဘဝကန္တာရာ ဥတ္တာရဏေန၊ အဿာသဒါနေနစ ဓမ္မော။ အပ္ပကာနမ္ပိ ကာရာနံ ဂိပုလဗလပဋိလာဘကရဏေန သံဃော။ တသ္မာ ဣမိနာပိ ပရိယာယေန ရတနတ္ထယံ သရဏံ တပ္ပသာဒ- တဂ္ဂရတာဟိ ဝိဟတကိလေသော တပ္ပရာယနတာကာရပ္ပဝတ္ထော စိတ္တုပ္ပါဒေါ သရဏဂမနံ။ တံသမင်္ဂီသတ္ထော သရဏံ ဂစ္ဆတိ၊ ဝုတ္တပ္ပကာရေန စိတ္တုပ္ပါဒေန တောနိ မေ တိဏိ ရတနာနိ သရဏံ တောနိ ပရာယနန္တိ ဧဝံ ဥပေတိတိ အတ္ထော။ ဧဝံ တာဝ သရဏံ၊ သရဏဂမနံ၊ ယော စ သရဏံ ဂစ္ဆတိ၊ ဣဒံ တယံ ဝေဒိတဗ္ဗံ။ သရဏဂမနပ္ပဘေဒေ ပန ဒုဝိဓံ သရဏဂမနံ လောကုတ္တရံ၊ လောကီယဉ္စ။ တတ္ထ လောကုတ္တရံ ဒိဋ္ဌသစ္စာနံ^၃ မဂ္ဂက္ခဏေ သရဏ- ဂမနုပက္ကိလေသသမုစ္ဆေဒေန အာရမ္မဏတော နိဗ္ဗာနာရမ္မဏံ ဟုတွာ၊ ကိစ္စတော သကလေပိ ရတနတ္ထယေ ဣဇ္ဈတိ။ လောကီယံ ပုထုဇ္ဇနာနံ သရဏဂမနုပက္ကိလေသဝိက္ခမ္ဘနေန အာရမ္မဏတော ဗုဒ္ဓါဒိဂုဏာရမ္မဏံ ဟုတွာ ဣဇ္ဈတိ။ တံ အတ္ထတော ဗုဒ္ဓါဒိသု ဝတ္ထု- သု သဒ္ဓါပဋိလာဘော၊ သဒ္ဓါမူလိကာ စ သမ္မာဒိဋ္ဌိ ဒေသသု ပုည- ကိရိယဝတ္ထု။ သု ဒိဋ္ဌဇုကမ္ပန္တိ ဝုစ္ဆတိ။

တယံဒံ စတုဓာ ဝတ္တတိ အတ္တသန္တိယျာတနေန၊ တပ္ပရာယန- တာပာ၊ သိဿဘာဝူပဂမနေန၊ ^၄ ပဏိပါတေနာတိ။ တတ္ထ အတ္တ-

၁-ယော()သရဏံဂစ္ဆတိ။ ၂-မဂ္ဂက္ခဏေဝ။ ၃ --ပါဏိပါတေန (မူကွဲ)

သန္တိယျာတနံ နာမ အဇ္ဇာဒိံ ကတွာ အဟံ အတ္တာနံ ဗုဒ္ဓဿ နိယျာတေမိ၊ ဓမ္မဿ၊ သံဃဿာတိ ဧဝံ ဗုဒ္ဓါဒိနံ အတ္တပရိစ္စဇာနံ။ တပ္ပရာယနတာ နာမ အဇ္ဇာဒိံ ကတွာ အဟံ ဗုဒ္ဓပရာယနော၊ ဓမ္မပရာယနော၊ သံဃပရာယနောတိ မံ ဓာရေထာတိ ဧဝံ တပ္ပရာယနဘာဝေါ။ သိဿဘာဝူပဂမနံ နာမ အဇ္ဇာဒိံ ကတွာ အဟံ ဗုဒ္ဓဿ အန္တေဝါသိကော၊ ဓမ္မဿ။ သံဃဿ အန္တေဝါသိကောတိ မံ ဓာရေထာတိ ဧဝံ သိဿဘာဝူပဂမော။ ပဏိပါတော နာမ အဇ္ဇာဒိံ ကတွာ အဟံ အဘိဝါဒနပစ္စုဋ္ဌာနအညူလိကမ္မဿာမိစိကမ္မံ ဗုဒ္ဓါဒိနံ ယေဝ တိဏ္ဍံ ဝတ္ထုနံ ကရောမိတိ မံ ဓာရေထာတိ ဧဝံ ဗုဒ္ဓါဒိသု ပရမနိပစ္စာကာရော။ ဣမေသဉ္စိ စတုန္တံ အာကာရာနံ အညတရမ္ပိ ကရောန္တေန ဂဟိတံယေဝ ဟောတိ သရဏံ။ အပိစ ဘဂဝတော အတ္တာနံ ပရိစ္စဇာမိ။ ဓမ္မဿ၊ သံဃဿ အတ္တာနံ ပရိစ္စဇာမိ။ ဇိဝိတံ ပရိစ္စဇာမိ။ ပရိစ္စတ္တော ယေဝ မေ အတ္တာ။ ပရိစ္စတ္တံ ယေဝ ဇိဝိတံ။ ဇိဝိတပရိယန္တိကံ ဗုဒ္ဓံ သရဏံ ဂစ္ဆာမိ။ ဗုဒ္ဓေါ မေ သရဏံ လေဏံ တာဏန္တိ ဧဝမ္ပိ အတ္တသန္တိယျာတနံ ဝေဒိတဗ္ဗံ။ သတ္တာရဉ္စ ဝတာဟံ ပဿေယျံ၊ ဘဂဝန္တံ ယေဝ ပဿေယျံ၊ သုဂတဉ္စ ဝတာဟံ ပဿေယျံ၊ ဘဂဝန္တမေဝ ပဿေယျံ၊ သမ္မာသမ္ဗုဒ္ဓဉ္စ ဝတာဟံ ပဿေယျံ၊ ဘဂဝန္တမေဝ ပဿေယျန္တိ ဧဝမ္ပိ မဟာကဿပဿ သရဏဂမနေ ဝိယ သိဿဘာဝူပဂမနံ ဝေဒိတဗ္ဗံ။

သော အဟံ ဝိစရိဿာမိ၊ ဂါမာ ဂါမံ ပုရာ ပုရံ။

နမဿမာနော သမ္ပုဒ္ဓံ၊ ဓမ္မဿ စ သုဓမ္မတန္တိ။ ။

ဧဝမ္ပိ အာဠာမိကာဒိနံ သရဏဂမနံ ဝိယ တပ္ပရာယနတာ ဝေဒိတဗ္ဗာ။ အထခေါ မြဟ္မာယုမြာဟ္မဏော ဥဠာယာသနာ ဧကံသံ ဥတ္တရာသင်္ဂံ ကရိတွာ ဘဂဝတော ပါဒေသု သိရဿာ နိပတိတွာ ဘဂဝတော ပါဒါနံ မုခေနေဝ ပရိစုမ္ပတိ၊ ပါဏီဟိ စ ပရိသမ္မာ-

ဟတိ၊ နာမဉ္စ သာဝေတိ ဗြဟ္မာယု အဟံ ဘော ဂေါတမ ဗြဟ္မာ-
 ဏော ဗြဟ္မာယု အဟံ ဘော ဂေါတမ ဗြဟ္မာဏောတိ ဧဝံ ပဏိ-
 ပါတောဒဋ္ဌဗ္ဗော။ သော ပနေသ ဉှတိဘယာ၊ ဝရိယ ဒက္ခိဏေယျ-
 ဝသေန ဓတုဗ္ဗိဓော ဟောတိ။ တတ္ထဒက္ခိဏေယျပဏိပါတေနသ-
 ရဏဂမနံ ဟောတိ။ န ဣတရေဟိ။ သေဋ္ဌဝသေန ဟိ သရဏံ
 ဂဏှာတိ။ သေဋ္ဌဝသေန ဓ ဘိဇ္ဇတိ။ တသ္မာ ယော သာကိယော ဝါ
 ကောလိယော ဝါ ဗုဒ္ဓေါ အမှာကံ ဉှတကောတိ ဝန္တတိ။ အဂဟိ-
 တမေဝဟောတိ သရဏံ။ ယော ဝါ သမဏော ဂေါတမော ရာ-
 ဇပုဇိတော မဟာနဘာဝေါ။ အဝဋ္ဌိယမာနော အနတ္ထဗ္ဗိ ကရေ-
 ယျာတိ ဘယေန ဝန္တတိ။ အဂဟိတမေဝ ဟောတိ သရဏံ။
 ယောပိဗောဓိသတ္တကာလေ ဘဂဝတော သန္တိကေ ကိဉ္စိ ဥဂ္ဂ-
 ဟိတံ သရမာနော ဗုဒ္ဓကာလေ ဝါ-

စတုဓာ ဝိဘဇေ ဘောဂေ၊ ပဏှိတော သရမာဝသံ။
 ဧကေန ဘောဂံ ဘုဉ္ဇေယျ၊ ဒွိဟိ ကမ္ပံ ပယောဇယေ။
 စတုတ္ထဉ္စ နိဓာပေယျ၊ အာပဒါသု ဘဝိဿတီတိ။ ။

ဧဝရူပံ အနုသာသနိ ဥဂ္ဂဟေတွာ အာစရိယော မေတိ ဝန္တတိ။
 အဂဟိတမေဝ ဟောတိ သရဏံ။ ယော ပန အယံ လောကေ
 အဂ္ဂဒက္ခိဏေယျာတိ ဝန္တတိ။ တေန ဝဂဟိတံ ဟောတိ
 သရဏံ။ ဧဝံ ဂဟိတသရဏဿ ဥပါသကဿ ဝါ ဥပါသိကာယ
 ဝါ အညတိတ္ထိယေသု ပဗ္ဗဇိတဗ္ဗိ ဉှတိ ဉှတကော မေ အယန္တိ
 ဝန္တတော သရဏဂမနံ န ဘိဇ္ဇတိ။ ပဂေဝ အပဗ္ဗဇိတံ။ တထာ
 ရာဇာနံ ဘယဝသေန ဝန္တတော။ သော ဟိ ရဋ္ဌပုဇိတတ္ထာ
 အဝဋ္ဌိယမာနော အနတ္ထဗ္ဗိ ကရေယျာတိ။ တထာ ယံကိဉ္စိ သိပ္ပံ
 သိက္ခာပကံ တိတ္ထိယဗ္ဗိ အာစရိယော မေ အယန္တိ ဝန္တတောပိ
 န ဘိဇ္ဇတိ။ ဧဝံ သရဏဂမနပ္ပဘေဒေါ ဝေဒိတဗ္ဗော။ ဧတ္ထ ဓ
 လောကုတ္တရဿ သရဏဂမနဿ စတ္တာရိ သာမညဖလာနိ
 ဝိပါကဖလံ။ သဗ္ဗဒုက္ခက္ခယော အာနိသံသဖလံ။ ဝုတ္တဉ္ဇေတံ-

“ယော စ ဗုဒ္ဓဉ္စ ဓမ္မဉ္စ၊ သံဃဉ္စ သရဏံ ဂတော။
စတ္တာရိ အရိယသဇ္ဇာနိ၊ သမ္မပ္ပညာယ ပဿတိ။ ။

ဒုက္ခံ ဒုက္ခသမုပ္ပါဒံ၊ ဒုက္ခဿ စ အတိက္ကမံ။
အရိယံ စဋ္ဌဂီကံ မဂ္ဂံ၊ ဒုက္ခပသမဂါမိနံ။ ။

ဧတံ ခေါ သရဏံ ခေမံ၊ ဧတံ သရဏမုတ္တမံ။
ဧတံ သရဏမာဂဗ္ဗ၊ သဗ္ဗဒုက္ခာ ပမုဇ္ဈတိ”တိ။ ။

အပိစ နိစ္စာဒိတော အနုပဂမနာဒိဝသေန ပေတဿ အာနိ-
သံသဖလံ ဝေဒိတဗ္ဗံ။ ဝုတ္တဉ္ဇေတံ “အဋ္ဌာနမေတံ အနဝကာသော-
ယံ ဒိဋ္ဌိသမ္ပန္နော ပုဂ္ဂလော ကိဉ္စိ သင်္ခါရံ နိစ္စတော ဥပဂစ္ဆေယျ။
ကိဉ္စိ သင်္ခါရံ သုခတော။ ကိဉ္စိ ဓမ္မံ အတ္တတော ဥပဂစ္ဆေယျ။
မာတရံ ဇီဝိတာ ဝေါရောပေယျ။ ပိတရံ။ အရဟန္တံ။ ပဒုဋ္ဌစိတ္တော
တထာဂတဿ လောဟိတံ ဥပ္ပါဒေယျ။ သံဃံ ဘိန္ဒေယျ။ အညံ
သတ္တာရံ ဥဒ္ဓိသေယျ။ နေတံ ဌာနံ ဝိဇ္ဇတိ”တိ။ လောကီယဿ
ပန သရဏဂမနဿ ဘဝသမ္ပဒါပိ ဘောဂသမ္ပဒါပိ ဖလမေဝ။
ဝုတ္တဉ္ဇေတံ။

“ယေနောစိ ဗုဒ္ဓံ သရဏံ ဂတာသေ၊ န တေ ဂမိဿန္တိ အပါယံ။
ပဟာယ မာနုသံ ဒေဟံ၊ ဒေဝကာယံ ပရိပူရေဿန္တိ”တိ။ ။

အပရမ္ပိ ဝုတ္တံ၊ “အံထခေါ သက္ခော ဒေဝါနမိန္ဒော အသီတိ-
ယာ ဒေဝတာသဟဿေဟိ သဒ္ဓိံ ယေနာယသ္မာ မဟာ-
မောဂ္ဂလ္လာနော၊ တေနုပသင်္ကမိ။ ပ။ ကေမန္တံ ဌိတံ ခေါ သက္ကံ
ဒေဝါနမိန္ဒံ အာယသ္မာ မဟာမောဂ္ဂလ္လာနော တေဒေဝေါစ
သာဓု ခေါ ဒေဝါနမိန္ဒံ ဗုဒ္ဓံ သရဏဂမနံ ဟောတိ။ ဗုဒ္ဓံ
သရဏဂမနဟေတု ခေါ ဒေဝါနမိန္ဒံ ဧဝမိဓေကဓမ္မေ သတ္တာ
ကာယဿ ဘေဒါ ပရမ္မရဏာ သုဂတိံ သဂ္ဂံ လောကံ ဥပ-
ပဇ္ဇန္တိ။ တေ အညေ ဒေဝေ ဒသဟိ ဌာနေဟိ အဓိဂဏ္ဍန္တိ
ဒိဗ္ဗေန အာယုနာ၊ ဒိဗ္ဗေန ဝဏ္ဏေန၊ ဒိဗ္ဗေန သုခေန၊ ဒိဗ္ဗေန

ယသေန၊ ဒိဗ္ဗေန အဓိပတေယျေန၊ ဒိဗ္ဗေဟိ ရူပေဟိ၊ သဒ္ဓေဟိ၊ ဂန္ဓေဟိ၊ ရသေဟိ၊ ဖောဋ္ဌဗ္ဗေဟိ”တိ။ သေနယော ဓမ္မေ စ သံဃေ စ။ အပိစ ဝေလာမသုတ္တာဒိဝသေနာပိ သရဏဂမနဿ ဖလဝိသေသော ဝေဒိတဗ္ဗော။ ဧဝံ သရဏဂမနဿ ဖလံ ဝေဒိတဗ္ဗံ။ တတ္ထ စ လောကီယသရဏဂမနံ တီသု ဝတ္ထုသု အညာဏသံသယမိစ္ဆာဉာဏာဒီဟိ သံကိလိဿတိ န မဟာ-ဇုတိကံ ဟောတိ န မဟာဝိပ္ပုရိ။ လောကုတ္တရဿ နတ္ထိ သံကိ-လေသော။ လောကီယဿ စ သရဏဂမနဿ ဒုဝိဓော ဘေဒေါ သာဝဇ္ဇော စ အနဝဇ္ဇော စ။ တတ္ထ သာဝဇ္ဇော အညာဏာရာဒိသု အတ္တသန္တိယျာတနာဒီဟိ ဟောတိ၊ သော စ အနိဋ္ဌဖလော-ဟောတိ၊ အနဝဇ္ဇော ကာလကြိယာယ ဟောတိ၊ သော အဝိ-ပါကတ္တာ အဖလော။ လောကုတ္တရဿ ပန နေဝတ္ထိ ဘေဒေါ။ ဘဝန္တရေပိ ဟိ အရိယသာဝကော အညသတ္တာရံ န ဥဒ္ဓိသတိတိ။ ဧဝံ သရဏဂမနဿ သံကိလေသော စ ဘေဒေါ စ ဝေဒိတဗ္ဗော-တိ။

ဥပါသကံ မံ ဘန္တေ ဘဂဝါ ဓာရေတူတိ မံ ဘဂဝါ ဥပါ-သကော အယန္တိ ဧဝံ ဓာရေတု၊ ဇာနာတူတိ အတ္တော။ ဥပါသက-ဝိမိကောသလ္လတ္ထံ ပနေတ္ထ ကော ဥပါသကော ? ကသ္မာ ဥပါသ-ကောတိ ဝုစ္စတိ ? ကိမဿ သီလံ ? ကော အာဇီဝေါ ? ကာ ဝိပတ္တိ ?-ကာ သမ္ပတ္တိ ? တိ ဣဒံ ပကိဏ္ဍကံ ဝေဒိတဗ္ဗံ။ တတ္ထ ကော ဥပါသ-ကော ? တိ ယော ကောစိ တိသရဏဂတော ဂဟဋ္ဌော။ ဝုတ္တဗျေတံ “ယတော ခေါ မဟာနာမ ဥပါသကော ဗုဒ္ဓံ သရဏံ ဂတော ဟောတိ၊ ဓမ္မံ သရဏံ ဂတော ဟောတိ၊ သံဃံ သရဏံ ဂတော ဟောတိ။ ဧတ္တာဝတာ ခေါ မဟာနာမ ဥပါသကော ဟောတိ”တိ။ ကသ္မာ ဥပါသကော ? တိ ရတနတ္ထယံ ဥပါသနတော။ သော ဟိ ဗုဒ္ဓံ ဥပါသတိတိ ဥပါသကော။ တထာ ဓမ္မံ။ သံဃံ။ ကိမဿ သီ-လန္တိ ? ပဉ္စ ဝေရမဏိယော။ ယထာဟ “ယတော ခေါ မဟာနာမ ဥပါသကော ပါဏာတိပါတာ ပဋိပရိတော ဟောတိ၊ အဒိန္နာဒါ-

နာ၊ ကာမေသု ဖိစ္ဆာစာရာ၊ မုသာဝါဒါ၊ သုရာမေရယမဇ္ဇပမာ-
ဒဋ္ဌာနာ ပဋိဝိရတော ဟောတိ။ ဧတ္တာဝတာ ခေါ မဟာနာမ ဥပါ-
သကော သီလဝါ ဟောတိ” တိ။

ကော အာဇီဝေါ? တိ ပဉ္စ ဖိစ္ဆာဝါဏိဇ္ဇာ ပဟာယ ဓမ္မေန
သမေန ဇီဝိတကပ္ပနံ။ ဝုတ္တဉ္ဇေတံ “ပဉ္စိမာ ဘိက္ခဝေ ဝါဏိဇ္ဇာ ဥပါ-
သကေန အကရဏီယာ။ ကတမာ ပဉ္စ?။ သတ္တဝါဏိဇ္ဇာ၊ သတ္တ-
ဝါဏိဇ္ဇာ၊ မံသဝါဏိဇ္ဇာ၊ မဇ္ဇဝါဏိဇ္ဇာ၊ ဝိသဝါဏိဇ္ဇာ။ ဣမာ ခေါ
ဘိက္ခဝေ ပဉ္စ ဝါဏိဇ္ဇာ ဥပါသကေန အကရဏီယာ” တိ။ ကာ
ဝိပတ္တိ? တိ ယာ တဿေဝ သီလဿစ အာဇီဝဿစ ဝိပတ္တိ။ အယ-
မဿ ဝိပတ္တိ။ အဝိစ ယာယ ဧသ စဏ္ဍာလောစေဝ ဟောတိ
မလဉ္စ ပဋိကိဋ္ဌောစ၊ သာဝိဿ ဝိပတ္တိတိ ဝေဒိတဗ္ဗာ။ တေ စ အတ္ထ-
တော အဿဒ္ဓိယာဒယော ပဉ္စဓမ္မာ ဟောန္တိ။ ယထာဟ “ပဉ္စဟိ
ဘိက္ခဝေ ဓမ္မဟိ သမန္နာဂတော ဥပါသကော ဥပါသကဇ္ဈော-
လောစ ဟောတိ ဥပါသကမလဉ္စ ဥပါသကပဋိကိဋ္ဌောစ။ ကဟမေ-
ဟိ ပဉ္စဟိ?။ အဿဒ္ဓေါ ဟောတိ၊ ဒုဿီလော ဟောတိ၊ ကောတူ-
ဟလမင်္ဂလိကော ဟောတိ၊ မင်္ဂလံ ပစ္စေတိ နော ကမ္မံ၊ ဣတောစ
ဗဟိဒ္ဓါ ဒက္ခိဏေယျံ ပရိယေသတိ၊ တတ္ထစ ပုဗ္ဗကာရံ ကရေတိ”-
တိ။ ကာ သမ္ပတ္တိ? တိ ယာ စဿ သီလသမ္ပဒါစေဝ အာဇီဝသမ္ပ-
ဒါစ၊ သာ သမ္ပတ္တိ။ ယေ စဿ ရတနဘာဝါဒိကရာ သဒ္ဓါဒယော
ပဉ္စဓမ္မာ။ ယထာဟ “ပဉ္စဟိ ဘိက္ခဝေ ဓမ္မဟိ သမန္နာဂတော
ဥပါသကော ဥပါသကရတနဉ္စ ဟောတိ ဥပါသကပဒုမဉ္စ ဥပါ-
သကပုဏ္ဏရိကဉ္စ။ ကတမေဟိ ပဉ္စဟိ?။ သဒ္ဓေါ ဟောတိ၊ သီလဝါ
ဟောတိ၊ န ကောတူဟလမင်္ဂလိကော ဟောတိ၊ ကမ္မံ ပစ္စေတိ
နော မင်္ဂလံ၊ န ဣတော ဗဟိဒ္ဓါ ဒက္ခိဏေယျံ ဂဝေသတိ ဣဓေဝ
ပုဗ္ဗကာရံ ကရေတိ” တိ။

အဇ္ဇတဂ္ဂေတိတ္ထောယံ အဂ္ဂသဒ္ဓေါ အာဒိ ကောဋိ ကောဋ္ဌာသ
သေဋ္ဌေသု ဒိဿတိ။ အဇ္ဇတဂ္ဂေ သပ္ပ ဒေါဝါရိက အာဝရာမိ ဒွါရံ

နိဂဏ္ဌာနံ နိဂဏ္ဌိန္နိအာဒိသု ဟိ အာဒိမိ ဒိဿတိ။ တေနော
 အင်္ဂုလဂ္ဂေန တံ အင်္ဂုလဂ္ဂံ ပရာမသေယျ၊ ဥစ္ဆဂ္ဂံ ဝေဠုဂ္ဂိန္နိအာဒိသု
 ကောဂ္ဂိယံ။ အနုဇာနာမိ ဘိက္ခဝေ အဓိလဂ္ဂံ ဝါ မရုရဂ္ဂံ ဝါ တိတ္ထ-
 ကဂ္ဂံ ဝါ ဝိဟာရဂ္ဂေန ဝါ ပရိဝေဏဂ္ဂေန ဝါ ဘာဇေတုန္နိ အာဒိသု
 ကောဌာသေ။ ယာဝတာ ဘိက္ခဝေ သတ္တာ အပဒါဝါ။ ပ။ တထာ-
 ဂတော တေသံ အဂ္ဂမက္ခာယတီတိ အာဒိသု သေဌေ။ ဣပေနာယံ
 အာဒိမိ ဒဋ္ဌဗ္ဗော။ တသ္မာ အဇ္ဇတဂ္ဂေတိ အဇ္ဇတံ အာဒိ ကတွာတိ
 ဧဝမေတ္ထတ္ထော ဝေဒိတဗ္ဗော။ အဇ္ဇတန္တိအဇ္ဇဘာဝံ။ အဇ္ဇဒဂ္ဂေတိ-
 ဝါ ပါဌော၊ ဒကာရော ပဒသန္ဓိကရော၊ အဇ္ဇ အဂ္ဂန္တိအတ္ထော။
 ပါဏုပေတန္တိ ပါဏေဟိ ဥပေတံ။ ယာဝ မေ ဇီဝိတံ ပဝတ္တတိ၊
 တာဝ ဥပေတံ အနညသတ္ထုကံ တီဟိ သရဏဂမနေဟိ သရဏံ
 ဂတံ ဥပါသကံ ကပ္ပိယကာရကံ မံ ဘဂဝါ ဓာရေတု ဇာနာတု၊
 အဟဉ္စိ သစေဝိ မေ တိဒိဏေန အသိနာ သိသံ ဆိန္ဒေယျ၊ နေဝ
 ဗုဒ္ဓိ န ဗုဒ္ဓေါတိ ဝါ ဓမ္မံ န ဓမ္မောတိ ဝါ သံဃံ န သံဃောတိ ဝါ
 ဝဒေယန္တိ။ ဧဝံ အတ္တသန္ဓိယျာတနေန သရဏံ ဂန္ဓာ အတ္တနာ
 ကတံ အပရာဓံ ပကာသေန္တော အစ္စယော မံ ဘန္တေတိ အာဒိ-
 မာဟ။ တတ္ထ အစ္စယောတိ အပရာဓော။ မံ အစ္စာဂမာတိ မံ
 အတိက္ကမ္မ အဘိဘဝိတွာ ပဝတ္တော။ ဓမ္မိကံ ဓမ္မရာဇာနန္တိတ္ထေ ဓမ္မ
 စရတီတိ ဓမ္မိကော။ ဓမ္မေနော ရာဇာ ဇာတော၊ န ပိတုဃာတ-
 နာဒိနာ အဓမ္မေနာတိ ဓမ္မရာဇာ။

ဇီဝိတာ ဝေါရောပေသိန္တိ ဇီဝိတာ ဝိယောဇေသိ။ ပဋိဂ္ဂ-
 ဏှာတူတိ ခမတု။ အာယတိံ သံဝရာယာတိ အနာဂတေ သံဝ-
 ရတ္တာယ၊ ပုန ဝေရူပဿ အပရာဓဿ ဒေါသဿ ခလိတဿ
 အကရဏတ္တာယ။ တန္တိတိ ဧကံသေ နိပါတော။ ယထာဓမ္မံ
 ပဋိကရောသီတိ ယထာ ဓမ္မော ဌိတော၊ တထေဝ ကရောသိ၊
 ခမာပေသီတိ ဝုတ္တံ ဟောတိ။ တံ တေ မယံ ပဋိဂ္ဂဏှာမာတိ တံ
 တဝ အပရာဓံ မယံ ခမာမ။ ဝုမ္မိ ဟေသာ မဟာရာဇ အရိယ-
 သ ဝိနယေတိ ဧသာ မဟာရာဇ အရိယဿ ဝိနယေ ဗုဒ္ဓဿ

ဘဂဝတော သာသနေန ဝုဓိ နာမ။ ကတမာ?။ ယာယံ အစွယံ
 အစွယတော ဒိသ္မာ ယထာဓမ္မံ ပဋိကရိတွာ အာယတိံ သံဝရာ-
 ပဇ္ဇနာတိ။ ဒေသနံ ပန ပုဂ္ဂလာဓိဋ္ဌာနံ ကရောန္တော ယော အစွယံ
 အစွယတော ဒိသ္မာ ယထာဓမ္မံ ပဋိကရောတိ အာယတိံ သံဝရံ
 အာပဇ္ဇတိတိ အာဟ။ ဧဝံ ဝုတ္တေတိ ဧဝံ ဘဂဝတော ဝုတ္တေ။ ဟန္တ ဝ
 ဒါနိ မယံ ဘန္တေတိ ဧတ္ထ ဟန္တာတိ ဝစသာယတ္ထေ နိပါတော။
 သော ဟိ ဂမနဝစသာယံ ကတွာ ဧဝမာဟ။ ဗဟုကိစ္စာတိ ဗလဝ-
 ကိစ္စာ။ ဗဟုကရဏီယာတိ တဿေဝ ဝေဝစနံ။ ယဿ ဒါနိ တွန္တိ
 ယဿ ဣဒါနိ တံ မဟာရာဇ ဂမနဿ ကာလံ မညသိ ဇာနာသိ၊
 တဿ ကာလံ တွမေဝ ဇာနာသိတိ ဝုတ္တံဟောတိ။ ပဒက္ခိဏံ
 ကတွာ ပတ္တမီတိ တိက္ခတ္တု ပဒက္ခိဏံ ကတွာ ဒသနသမောဓာ-
 နသမုဇ္ဇလံ အဗ္ဗလိံ သိရသိ ပတိဋ္ဌပေတွာ ယာဝ ဒဿနဝိသယံ
 ဘဂဝတော အဘိမုခေါဝ ပဋိက္ကမိတွာ ဒဿနဝိဇဟနဋ္ဌာနဘူ-
 မိယံ ပဉ္စပတိဋ္ဌတေန ဝန္တိဟွာ ပက္ကမိ။ ခဏာယံ ဘိက္ခဝေ ရာဇာ-
 တိ ခတော အယံ ဘိက္ခဝေ ရာဇာ။ ဥပဟတာယန္တိ ဥပဟတော
 အယံ။ ဣဒံ ဝုတ္တံ ဟောတိ၊ အယံ ဘိက္ခဝေ ရာဇာ ခတော ဥပဟ-
 တော ဘိန္တပတိဋ္ဌော ဇာတော။ တထာနေန အတ္တနာဝ အတ္တာ
 ခတော- ယထာ အတ္တနော ပတိဋ္ဌာ န ဇာတာတိ။

ဝိရဇန္တိ ရာဂရဇာဒိဝိရဟိတံ။ ရာဂမလာဒိနံ ယေဝ ဝိဂတတ္တာ
 ဝိတမလံ။ ဓမ္မစက္ခုန္တိ ဓမ္မေသု ဝါ စက္ခု၊ ဓမ္မမယံ ဝါ စက္ခု။
 အညေသု ဌာနေသု တိဏ္ဍံ မဂ္ဂါန မေတံ အဓိဝစနံ။ ဣဓ ပန
 သောတာပတ္တိမဂ္ဂဿေဝ။ ဣဒံ ဝုတ္တံ ဟောတိ၊ သစေ ဣမိနာ ပိတာ
 ဃာတိတော နာဘဝိဿ။ ဣဒါနိ ဣဓေ ဝါသနေ နိသိန္ဓော
 သောတာပတ္တိမဂ္ဂံ ပတ္တော အဘဝိဿ၊ ပါပမိတ္တသံသဂ္ဂေန ပနဿ
 အန္တရာယော ဇာတော၊ ဧဝံ သန္တေပိ ယသ္မာ အယံ တထာဂတံ
 ဥပသင်္ကမိတွာ ရတနတ္တယံ သရဏံ ဂတော၊ တသ္မာ မမ သာသန-
 မဟန္တတာယ ယထာ နာမ ကောစိ ပုရိသဿ ဝဓံ ကတွာ ပုပ္ဖ-
 မုဋ္ဌိမတ္တေန ဒဏ္ဍေန မုစ္ဆေယျ၊ ဧဝမေဝ လောဟကုမ္ဘိယံ နိဗ္ဗတ္တိ-

တွာ တိံသဝဿသဟဿာနိ အဓော ပတန္တော ဟေဋ္ဌိမတလံ
 ပတွာ တိံသဝဿသဟဿာနိ ဥဒ္ဓံ ဂစ္ဆန္တော ပုနပိ ဥပရိမတလံ
 ပါပုဏိတွာ မုစ္ဆိဿတိတိ။ ဣဒမ္ပိ ကိရ ဘဂဝတာ ဝုတ္တမေဝ၊ ပါဠိ-
 ယံ ပနာန အာရုဋ္ဌံ။ ဣဒံ ပန သုတ္တံ သုတွာ ရညာ ကောစိ အာနိသံ-
 သော လဒ္ဓေါတိ။ မဟာ အာနိသံသော လဒ္ဓေါ။ အယဉ္ဇိပိတု-
 မာရိတကာလတော ပဋ္ဌာယ နေဝ ရတ္တိံ န ဒိဝါ နိဒ္ဒံ လဘတိ။
 သတ္တာရံ ပန ဥပသင်္ကမိတွာ ဣမာယ မရရာယ ဩဇေန္တိယာ
 ဓမ္မဒေသနာယ သုတကာလတော ပဋ္ဌာယ နိဒ္ဒံ လဘတိ။ တိဏ္ဍံ
 ရတနာနံ မဟာသက္ကာရံ အကာသိ။ ပုထုဇ္ဇနိကာယ သဒ္ဓါယ
 သမန္တာဂတော နာမ ဣမိနာ ရညာ သဒိသော နာဟောသိ။ အနာ-
 ဂတေ ပန ဝိဇိတာဝိ နာမ ပစ္စေကဗုဒ္ဓေါ ဟုတွာ ပရိနိဗ္ဗာယိဿ-
 တိတိ။ ဣဒမေဝေဝံ ဘဂဝါ အတ္တမနာ တေ ဘိက္ခု ဘဂဝ-
 တော ဘာသိတံ အဘိနန္ဒန္တိ။

ဣတိ သုမင်္ဂလဝိလာသိနိယာ ဒိဃနိကာယဋ္ဌကထာယံ
 သာမညဗလသုတ္တံဝဏ္ဏနာ နိဋ္ဌိတာ။

၃-အဗ္ဗဋ္ဌသုတ္တံဝဏ္ဏနာ

ဧဝံ မေ သုတံ။ ပ။ ကောသလေသူတိ အဗ္ဗဋ္ဌသုတ္တံ။ တတြာယံ
 အပုဗ္ဗပဒဝဏ္ဏနာ၊ ကောသလေသူတိ ကောသလာ နာမ ဇနပ-
 ဒိနော ရာဇကုမာရာ၊ တေသံ နိဝါသော ဧကောပိ ဇနပဒေါ
 ရူဠိသဒ္ဓေန ကောသလာတိ ဝုစ္ဆတိ။ တသ္မိံ ကောသလေသူ ဇန-
 ပဒေ။ ပေါရာဏာ ပနာဟု “ယသ္မာ ပုဗ္ဗေ မဟာပနာဒိ ရာဇကု-
 မာရံ နာနာနာဋကာဒိနိ ဒိသ္မာ သိတမတ္တမ္ပိ အကရောန္တံ သုတွာ
 ရာဇာ အာဟ ယော မမ ပုတ္တံ ဟဿာပေတိ၊ သဗ္ဗာလင်္ကာ-
 ရေန နံ အလင်္ကာရေမိတိ။ တတော နင်္ဂလာဒိနိဝိ ဆဇ္ဇေတွာ

မဟာဇနကာယေ သန္တိပတိတေ မနုဿံ အတိရေကာနိ သတ္တဝေယံနိ နာနာကိဋ္ဌာယော ဒဿေတွာပိ တံ ဟသာပေတုံ နာသက္ခိံသု။ တတော သက္ကော ဒေဝရာဇော နာဋ္ဌကံ ပေသေသိ။ သော ဒိဗ္ဗနာဋ္ဌကံ ဒဿေတွာ ဟသာပေသိ။ အထံ တေ မနုဿံ အတ္တနော ဝသနောကာသာဘိမုခါ ပက္ကမိံသု။ တေ ပဋိပထေ မိတ္တသုဟဇ္ဇာဒယော ဒိဿွာ ပဋိသန္ဓာရံ ကရောန္တော ကစ္စိ ဘော ကုသလံ ကစ္စိ ဘော ကုသလန္တိ အာဟံသု။ တဿွာ တံ ကုသလန္တိ ဝစနံ ဥပါဒါယ သော ပဒေသော ကောသလာတိ ဝုစ္စတိ”တိ။

စာရိကံ စရမာနောတိ ‘အဒ္ဓါနမဂ္ဂံ ဂစ္ဆန္တော။ စာရိကာ စ နာမေသာ ဘဂဝတော ဒုဝိဓာ ဟောတိ တုရိတ-
စာရိကာ စ, အတုရိတစာရိကာ စ။ တတ္ထ ဒူရေပိ ဗောဓ-
နေယျပုဂ္ဂလံ ဒိဿွာ တဿ ဗောဓနတ္ထာယ သဟသာ ဂမနံ
တုရိတစာရိကာ နာမ။ သာ မဟာကဿပဿ ပစ္စုဂ္ဂမနာဒိသု
ဒဋ္ဌဗ္ဗာ။ ဘဂဝါ ဟိ မဟာကဿပံ ပစ္စုဂ္ဂစ္ဆန္တော မုဟုတ္တေန
တိဂါဝုတံ မဂ္ဂံ-အဂမာသိ။ အာဠဝကဿတ္ထာယ တိံသယော-
ဇနံ။ တထာ အင်္ဂုလိမာလဿ။ ပက္ကုသတိဿ ပန ပဉ္စစက္ကာ-
လိသယောဇနံ။ မဟာကပ္ပိနဿ ဝိသယောဇနသတံ။ ဓနိယ-
ဿတ္ထာယ သတ္တယောဇနသတာနိ အဂမာသိ။ ဓမ္မသေနာ-
ပတိနော သဒ္ဓိဝိဟာရိကဿ ဝနဝါသိတိဿသာမဏေရဿ
တိဂါဝုတာမိကံ ဝိသယောဇနသတံ။ ကေဒိဝသံ ကိရ ထေရော
တိဿသာမဏေရဿ သန္တိကံ ဘန္တေ ဂစ္ဆာဗီတိ အာဟ။
ဘဂဝါ အဟမ္မိ ဂမိဿာဗီတိ ဝတွာ အာယသ္မန္တံ အာနန္တံ
အာမန္တေသိ“အာနန္တ ဝိသတိသဟဿာနံ ဆဋ္ဌဘိညာနံ အာရော-
စေဟိ ဘဂဝါ ကိရ ဝနဝါသိဿ တိဿသာမဏေရဿ
သန္တိကံ ဂမိဿတိ”တိ။ တတော ဒုတိယဒိဝသေ ဝိသတိသဟဿ-

ဒီဏာသဝပရိဝါရော အာကာသေ ဥပ္ပတိတွာ ဝိသတိယော-
ဇနသတမတ္တကေ တဿ ဂေါစရဂါမဒ္ဒါရေ ဩတရိတွာ စိဝရံ
ပါရပိ။ တံ ကမ္မန္တံ ဂစ္ဆမာနာ မနုဿာ ဒိဿာ သတ္တာ နော
အာဂတော၊ မာ ကမ္မန္တံ အဂမိတ္တာတိ ဝတွာ အာသနာနိ
ပညပေတွာ ယာဂုံ ဒတွာ ပါတရာသဘတ္တံ ကရေန္တာ ကုဟိံ
ဘန္တေ ဘဂဝါဂစ္ဆတိတိ? ဒဟရတိက္ခ။ ပုစ္ဆိံသု။ ဥပါသကာ
န ဘဂဝါ အညတ္ထ ဂစ္ဆတိ။ ဣဓေဝ တိဿသမဏေရဿ
ဒဿနတ္ထာယာဂတောတိ။ တေ အမှာကံ ကုလူပကဿ ကိရ
ထေရဿ ဒဿနတ္ထာယ သတ္တာ အာဂတော။ နော ဝတ
နော ထေရော ဩရမတ္တကောတိ သောမနဿဇာတာ အဟေသုံ။

အထခေါ ဘဂဝတော ဘတ္တကိစ္စပရိယောသာနေ သာမ-
ဏေရော ဂါမေ ပိဏ္ဍာယ စရိတွာ ဥပါသကာ မဟာ ဘိက္ခု-
သံဃောတိ? ပုစ္ဆိ။ အထဿ တေ သတ္တာ ဘန္တေ အာဂတောတိ
အာရောစေသုံ။ သော ဘဂဝန္တံ ဥပသင်္ကမိတွာ ပိဏ္ဍပါတေန
အာပုစ္ဆိ။ သတ္တာ တဿ ပတ္တံ ဟတ္ထေန ဂဟေတွာ အလံ
တိဿ နိဠိတံ ဘတ္တကိစ္စန္တိ အာဟ။ တတော ဥပဇ္ဈာယံ အာ-
ပုစ္ဆိတွာ အတ္တနော ပတ္တာသနေ နိသီဒိတွာ ဘတ္တကိစ္စ မကာသိ။
အထဿ ဘတ္တကိစ္စပရိယောသာနေ သတ္တာ မင်္ဂလံ ဝတွာ
နိက္ခမိတွာ ဂါမဒ္ဒါရေ ဌတွာ ကတရော တေ တိဿ ဝသန-
ဌာနံ ဂတမဂ္ဂေါတိ? အာဟ။ အယံ ဘဂဝါတိ။ မဂ္ဂံ ဒေသ-
ယမာနော ပုရတော ယာဟိ တိဿာတိ။ ဘဂဝါ ကိရ သဒေ-
ဝကဿ လောကဿ မဂ္ဂဒေသကော ပိ သမာနော သကလေ
တိဂါဝုတေ မဂ္ဂေ သာမဏေရံ ဒဠုံ လန္တာမီတိ တံ မဂ္ဂဒေ-
သကံ အကာသိ။ သော အတ္တနော ဝသနဌာနံ ဂန္တာ ဘဂဝ-
တော ဝတ္တ မကာသိ။ အထ နံ ဘဂဝါ ကတရော တေ တိဿ
စင်္ကမောတိ? ပုစ္ဆိတွာ တတ္ထ ဂန္တာ သာမဏေရဿ နိသီဒန-
ပါသာဏေ နိသီဒိတွာ တိဿ ဣမသ္မိံဌာနေ သုခံ ဝသိတိ?

ပုစ္ဆိ။ သော အာဟ “အာမ ဘန္တေ ဣမသ္မိံ ဌာနေ ဝသန္တဿ သီဟ ဗျဉ္ဇ ဟတ္ထိ မိဂ မောရာဒိနံ သဒ္ဓိံ သုဏတော အရညသညာ ဥပ္ပဇ္ဇတိ၊ တာယ သုခံ ဝသာဓိ”တိ။ အထ နံ ဘဂဝါ တိဿ ဘိက္ခုသံဃံ သန္တိပါတေဟိ၊ ဗုဒ္ဓဒါယဇ္ဇံ တေ ဒဿာဓိတိ ဝတွာ သန္တိပတိတေ ဘိက္ခုသံဃေ ဥပသမ္ပာဒေတွာ အတ္တနော ဝသ-
နဌာနမေဝ အဂမာသီတိ။ အယံ တုရိတစာရိကာ နာမ။

ယံ ပန ဂါမ နိဂမ ပဋိပါဋိယာ ဒေဝသိကံ ယောဇန ဦး-
ယောဇနဝသေန ပိဏ္ဍပါတစရိယာဒီဟိ လောကံ အနုဂ္ဂဏန္တဿ
ဂမနံ၊ အယံ အတုရိတစာရိကာ နာမ။ ဣမံ ပန စာရိကံ
စရန္တော ဘဂဝါ မဟာမဏ္ဍလံ၊ မဇ္ဈိမမဏ္ဍလံ၊ အန္တောမဏ္ဍ-
လန္တိ ဣမေသံ တိဏ္ဍံ မဏ္ဍလာနံ အညတရသ္မိံ စရတိ။ တတ္ထ
မဟာမဏ္ဍလံ နဝယောဇနသတိကံ။ မဇ္ဈိမမဏ္ဍလံ ဆယောဇန-
သတိကံ။ အန္တောမဏ္ဍလံ တိယောဇနသတိကံ။ ယဒါ မဟာ-
မဏ္ဍလေ စာရိကံ စရိတုကာမော ဟောတိ၊ မဟာပဝါရဏာယ
ပဝါရေတွာ ပါဋိပဒဒိဝသေ မဟာဘိက္ခုသံဃပရိဝါရော နိက္ခ-
မတိ။ သမန္တာ ယောဇနသတံ ဧကကောလာဟလံ ဟောတိ။
ပုရိမံ ပုရိမံ အာဂန္တာ နိမန္တေတုံ လဘန္တိ။ ဣတရေသု ဦးသု မဏ္ဍ-
လေသု သက္ကာရော မဟာမဏ္ဍလံ ဩသရတိ။ တတ္ထ ဘဂဝါ
တေသု တေသု ဂါမနိဂမေသု ဧကောဟံ ဦဟံ ဝသန္တော မဟာဇနံ
အာမိသပဋိဂ္ဂဟေန အနုဂ္ဂဏန္တော ဓမ္မဒါနေန စဿ ဝိဝဇ္ဇသန္တိ-
သိတံ ကုသလံ ဝဇေန္တော နဝဟိ မာသေဟိ စာရိကံ ပရိယော-
သာပေတိ။ သစေ ပန အန္တောဝသေ ဘိက္ခုနံ သမထဝိပဿနာ
တရုဏာ ဟောန္တိ၊ မဟာပဝါရဏာယ အပဝါရေတွာ ပဝါရဏာ-
သင်္ဂဟံ ဒတွာ ကတ္ထိကပုဏ္ဏမာယံ ပဝါရေတွာ မိဂသိရဿ ပဌမ-
ပါဋိပဒဒိဝသေ မဟာဘိက္ခုသံဃပရိဝါရော နိက္ခမိတွာ မဇ္ဈိမ-
မဏ္ဍလံ ဩသရတိ၊ အညေနပိ ကာရဏေန မဇ္ဈိမမဏ္ဍလေ စာရိကံ
စရိတုကာမော စာတုမာသံ ဝသိတွာဝ နိက္ခမတိ။ ဝုတ္တနယေနေဝ

ဣတရေသု ခွီသု မဏ္ဍလေသု သက္ကာရော မဇ္ဈိမမဏ္ဍလေ ဩသရတိ။ ဘဂဝါ ပုရိမနယေနော လောကံ အနုဂ္ဂဏှန္တော အဋ္ဌဟိ မာသေဟိ စာရိကံ ပရိယောသာပေတိ။ သစေ ပန စာတုမာသံ ဝုတ္တဝဿဿာပိ ဘဂဝတော ဝေနေယျသက္ကာ အပရိပက္ခိန္ဒိယာ ဟောန္တိ၊ တေသံ ဣန္ဒြိယပရိပါကံ အာဂမယမာနော အပရမ္ပိ ဧကမာသံ ဝါ ခွီတိစတုမာသံ ဝါ တတ္ထေဝ ဝဿိတွာ မဟာဘိက္ခုသံဃပရိဝါရော နိက္ခမတိ။

ဝုတ္တနယေနော ဣတရေသု ခွီသု မဏ္ဍလေသု သက္ကာရော အန္တောမဏ္ဍလေ ဩသရတိ။ ဘဂဝါ ပုရိမနယေနော လောကံ အနုဂ္ဂဏှန္တော သတ္တဟိ ဝါ ဆဟိ ဝါ ပဉ္စဟိ ဝါ စတုဟိ ဝါ မာသေဟိ စာရိကံ ပရိယောသာပေတိ။ ဣတိ ဣမေသု တီသု မဏ္ဍလေသု ယတ္ထ ကတ္ထမိ စာရိကံ စရန္တော န စိဝရာဒိဟေတု စရတိ၊ အထခေါယေ ဒုဂ္ဂတဗာဠဇိဏ္ဏဗျာဓိတာ၊ တေ ကဒါ တထာဂတံ အာဂန္တော ပဿိဿန္တိ၊ မယိ ပန စာရိကံ စရန္တေ မဟာဇနော တထာဂတဿ ဒဿနံ လဘိဿတိ။ တတ္ထ ကေမိ စိတ္တာနိ ပဿာဒေဿန္တိ၊ ကေမိ မာလာဒီဟိ ပူဇေဿန္တိ၊ ကေမိ ကဋ္ဌစ္ဆုဘိက္ခံ ဒေဿန္တိ၊ ကေမိ မိစ္ဆာဒဿနံ ပဟာယ သမ္မာဒိဋ္ဌိကာ ဘဝိဿန္တိ၊ တံ နေသံ ဘဝိဿတိ ဒိဃရတ္တံ ဟိတာယ သုခါယာတိ ဧဝံ လောကာနုကမ္ပကာယ စာရိကံ စရတိ။ အပိစ စတုဟိ ကာရဏေဟိ ဗုဒ္ဓါ ဘဂဝန္တော စာရိကံ စရန္တိ ဇဉ်ဝိဟာရဝသေန သရီရဗာသုကတ္တာယ၊ အဠုပ္ပတ္တိကာလံ အဘိကန်နတ္တာယ၊ ဘိက္ခုနံ သိက္ခာပဒပညာပနတ္တာယ၊ တတ္ထ တတ္ထ ပရိပါကဂတိန္ဒိယေ ဗောဓေနယျသတ္ထေ ဗောဓနတ္တာယာတိ။ အပရေဟိ ပိ စတုဟိ ကာရဏေဟိ ဗုဒ္ဓါ ဘဂဝန္တော စာရိကံ စရန္တိ ဗုဒ္ဓံ သရဏံ ဂစ္ဆိဿန္တိတိဝါ၊ ဓမ္မံ၊ သံဃံ သရဏံ ဂစ္ဆိဿန္တိတိဝါ။ မဟတိယာ ဓမ္မဒေသနာယ စတသော ပရိသာ သန္တပ္ပေဿာမိတိဝါ။ အပရေဟိ ပိ ပဉ္စဟိ ကာရဏေဟိ ဗုဒ္ဓါ ဘဂဝန္တော စာရိကံ စရန္တိ ပါဏာတိပါတာ ဝိရမိဿန္တိတိဝါ၊ အဒိန္နာဒါနာ ဝိရမိဿန္တိတိဝါ၊ ကာမေသုမိစ္ဆာ-

စာရာ၊ မုသာဝါဒါ၊ သုရာမေရယမဇ္ဇပမာဒဋ္ဌာနာ ဝိရမိဿန္တိတိ
 ဝါ။ အပရေဟိ ပိ အဋ္ဌဟိ ကာရဏေဟိ ဗုဒ္ဓါ ဘဂဝန္တော စာရိကံ
 စရန္တိ ပဌမံ ဈာနံ ပဋိလဘိဿန္တိတိ ဝါ။ ဒုတိယံ။ ပ။ နေဂသညာ-
 နာသညာယတနသမာပတ္တိံ ပဋိလဘိဿန္တိတိ ဝါ။ အပရေဟိ ပိ
 အဋ္ဌဟိ ကာရဏေဟိ ဗုဒ္ဓါ ဘဂဝန္တော စာရိကံ စရန္တိ သောတာ-
 ပတ္တိမဂ္ဂံ အဓိဂမိဿန္တိတိ ဝါ။ သောတာပတ္တိဖလံ။ ပ။ အရဟတ္တဖလံ
 သန္တိကရိဿန္တိတိဝါတိ။ အယံ အတုရိတစာရိကာ။

ဣဓ အတုရိတစာရိကာတိ အဓိပ္ပေတာ။ သာ ပနေသာ ဒုဝိဓာ
 ဟောတိ အနိဗန္ဓစာရိကာစ၊ နိဗန္ဓစာရိကာစ။ တတ္ထ ယံ ဂါမ နိဂမ-
 နဂရပဋိပါဠိဝသေန စရတိ၊ အယံ အနိဗန္ဓစာရိကာ နာမ။ ယံ
 ပနေကဿဝ ဗောဓနေယျ သတ္တသတ္တာယ ဂစ္ဆတိ၊ အယံ နိဗန္ဓ-
 စာရိကာ နာမ။ သော ဣဓ အဓိပ္ပေတာ။ တဒါ ကိရ ဘဂဝတော
 ပစ္စိမယာမကိစ္စပရိယောသာနေ ဒသသဟသိလောကဓာတုယာ
 ဉာဏဇာလံ ပတ္တရိတွာ ဗောဓနေယျဗန္ဓပေ ဩလောကေန္တဿ
 ပေါက္ခရသင်္ခတိဗြာဟ္မဏော သဗ္ဗညုတဉာဏဇာလဿ အန္တော
 ပဝိဇ္ဇော၊ အထ ဘဂဝါ အယံ ဗြာဟ္မဏော မယံ ဉာဏဇာလေ
 ပညာယတိ၊ အတ္ထိ နုဒ္ဓဿ ဥပနိဿယောတိ ဝိမံသန္တော သော-
 တာပတ္တိမဂ္ဂဿ ဥပနိဿယံ ဒိသ္မာ သော မယိ ဧတံ ဇနပဒံ
 ဂတေ လက္ခဏပရိယေသနတ္ထံ အဗ္ဗုဋ္ဌံ အန္တေဝါသိံ ပဟိဏိဿတိ။
 သော မယာ သဒ္ဓိံ ဝါဒပဋိဝါဒံ ကတွာ နာနပ္ပကာရံ အသမ္ဘိ-
 ဝါကျံ ဝက္ခတိ။ တမဟံ ဒမေတွာ နိဗ္ဗိသေဝနံ ကရိဿာမိ။ သော
 အာစရိယဿ ကထေဿတိ။ အထဿာစရိယော တံ ကထံ သုတွာ
 အာဂမ္မ မမ လက္ခဏာနိ ပရိယေသိဿတိ။ တဿာဟံ ဓမ္မံ ဒေ-
 သေဿာမိ။ သော ဒေသနာပရိယောသာနေ သောတာပတ္တိဖလေ
 ပတိဋ္ဌဟိဿတိ။ ဒေသနာ မဟာဇနဿ သဖလာ ဘဝိဿတိတိ
 ပဉ္စဘိက္ခုသတပရိဝါရော တံ ဇနပဒံ ပဋိပန္နော။ တေန ဝုတ္တံ
 “ကောသလေသု စာရိကံ စရမာနော မဟတာ ဘိက္ခု သံဃေန

သဒ္ဓိံ ပဉ္စမတ္ထေဟိ ဘိက္ခုသတေဟိ''တိ။ ယေန ဣစ္ဆာနင်္ဂလန္တိ
 ယေန ဒိသာဘာဂေန ဣစ္ဆာနင်္ဂလံ အဝသရိတဗ္ဗံ။ ယသ္မိံ ဝါ ပဒေ-
 သေ ဣစ္ဆာနင်္ဂလံ။ ဣစ္ဆာနင်္ဂလန္တိပိ ပါဌော။ တဒဝသရိတိ ဘေန
 အဝသရိ။ တံ ဝါ အဝသရိ။ တေန ဒိသာဘာဂေန ဂတော။ တံ
 ဝါ ပဒေသံ ဂတောတိ အတ္ထော။ ဣစ္ဆာနင်္ဂလေ ဝိဟရတိ ဣစ္ဆာ-
 နင်္ဂလဝနသဏ္ဍေတိ ဣစ္ဆာနင်္ဂလံ ဥပနိဿာယ ဣစ္ဆာနင်္ဂလ ဝန-
 သဏ္ဍေ သီလခန္ဓဝါရံ ဗန္ဓိတွာ သမာဓိကောန္တံ ဥဿာပေတွာ
 'သဗ္ဗညုတဉာဏသရံ ပရိဝတ္တယမာနော ဓမ္မရာဇာ ယထာဘိ-
 ရုစိတေန ဝိဟာရေန ဝိဟရတိ။

တေန ခေါ ပန သမယေနာတိ ယေန သမယေန ဘဂဝါ
 တတ္ထ ဝိဟရတိ။ တေန သမယေန၊ တသ္မိံ သမယေတိ အယ-
 မတ္ထော။ မြဟံ အဏတိတိ မြာဟ္မဏော၊ မန္တေ သဇ္ဈာယတိတိ
 အတ္ထော။ ဣဒမေဝ ဟိ ဇာတိမြာဟ္မဏာနံ နိရုတ္တိဝစနံ။ အရိယာ
 ပန ဗာဟိတပါပတ္တာ မြာဟ္မဏာတိ ဝုစ္စန္တိ။ ပေါက္ခရသဘိတိ
 ဣဒံ တဿ နာမံ။ ကသ္မာ ပေါက္ခရသဘိတိ ဝုစ္စတိ? ။ တဿ
 ကိရ ကာယော သေတပေါက္ခရသဒိသော ဒေဝနဂရေ ဥဿာ-
 ပိတရဇတတောရဏံ ဝိယ သောဘတိ။ သီသံ ပနဿ ကာဠ-
 ဝဏ္ဏံ ဣန္ဒနီလမဏိမယံ ဝိယ၊ မဿုပိ စန္ဒမဏ္ဍလေ ကာဠမေဃ-
 ရာဇိ ဝိယ ခါယတိ။ အက္ခိနိ နိလုပ္ပလသဒိသာနိ။ နာသာ ရဇ-
 တပနာဠိကာ ဝိယ သုဝဋ္ဌိတာ သုပရိသုဒ္ဓါ။ ဟတ္ထပါဒတလာနိ
 စေဝ မုခဒ္ဓါရဉ္စ ကတလာခါရသပရိကမ္ပံ ဝိယ သောဘတိ။ အတိ-
 ဝိယ သောဘဂ္ဂပ္ပတ္တော မြာဟ္မဏဿ အတ္တဘာဝေါ အရာဇကေ
 ဌာနေ ရာဇာနံ ကာတုံ ယုတ္တမိမံ မြာဟ္မဏံ၊ ဧဝမေဝ သဿိရိ-
 ကော။ ဣတိ နံ ပေါက္ခရသဒိသတ္တာ ပေါက္ခရသဘိတိ သဉ္ဇာနန္တိ။
 အယံ ပန ကဿပသမ္ပုဒ္ဓကာလေ တိဏ္ဏံ ဗေဒါနံ ပါရဂူ ဒသဗ-
 လဿ ဒါနံ ဒတွာ ဓမ္မဒေသနံ သုတွာ ဒေဝလောကေ နိဗ္ဗုတ္တိ။

၁-သဗ္ဗညုတဉာဏပဒံ (မူကွဲ)

သော တတော မနုဿလောက မာဂစ္ဆန္တော မာတုကုစ္ဆိဝါသံ
 ဇီရုစ္ဆိတွာ ဟိမဝန္တပဒေသေ မဟာသရေ ပဒုမဂဗ္ဗေ နိဗ္ဗတ္တိ။
 တဿ စ သရဿ အဝိဒူရေ တာပသော ပဏ္ဏသာလာယ ဝသ-
 တိ။ သော တီရေ ဌိတော တံ ပဒုမံ ဒိသ္မာ ဣဒံ ပဒုမံ အမေသေ-
 သပဒုမေဟိ မဟန္တတရံ။ ပုပ္ဖိတကာလေ နံ ဂဟေဿာဓိတိ
 စိန္တေသိ။ တံ သတ္တာဟေနာပိ န ပုပ္ဖတိ။ တာပသော ကဿ
 နုခေါ ဣဒံ သတ္တာဟေနာပိ န ပုပ္ဖတိ ၊ ဟန္တ နံ ဂဟေဿာဓိတိ
 ဩတရိတွာ ဂဏှိ။ တံ တေန နာဠတော ဆိန္တမတ္တံယေဝ ပုပ္ဖိတံ။
 အထဿဗ္ဗန္တရေ သုဝဏ္ဏစုဏ္ဏပိဉ္ဇရံ ဝိယ ရဇတဗိမ္ဗံ ပဒုမ ရေဏု-
 ပိဉ္ဇရံ သေတဝဏ္ဏံ ဒါရကံ အဒ္ဓသ။ သော မဟာပုညော သေ
 ဘဝိဿတိ၊ ဟန္တ နံ ပဋိဇဂ္ဂါဓိတိ ပဏ္ဏသာလံ နေတွာ ပဋိဇဂ္ဂိတွာ
 သတ္တဝဿကာလတော ပဋ္ဌာယ တယော ဗေဒေ ဥဂ္ဂဏှာပေသိ။
 ဒါရကော တိဏ္ဏံ ဗေဒါနံ ပါရံ ဂန္တော ပဏ္ဏိတော ဗျတ္တော ဇမ္ဗု-
 ဒီပေ အဂ္ဂဗြာဟ္မဏော အဟောသိ။ သော အပရေန သမယေန
 ရညော ကောသလဿ သိပ္ပံ ဒသေသိ။ အထဿ သိပ္ပေ ပသန္တော
 ရာဇာ ဥက္ကဋ္ဌံ နာမ မဟာနဂရံ ဗြဟ္မဒေယျံ အဒါသိ။ ဣတိ နံ
 ပေါက္ခရေ သယိတတ္တာ ပေါက္ခရသာတိတိ သဉ္ဇာနန္တိ။

ဥက္ကဋ္ဌံ အဇ္ဈာဝသတိတိ ဥက္ကဋ္ဌနာမကေ နဂရေ ဝသတိ။
 အဘိဘဝိတွာ ဝါ အာဝသတိ။ တဿ နဂရဿ သာမိကော
 ဟုတွာ ယာယ မရိယာဒါယ တတ္ထ ဝသိတဗ္ဗံ၊ တာယ မရိယာ-
 ဒါယ ဝသိ။ တဿ ကိရ နဂရဿ ဝတ္ထု ဥက္ကာ ဌပေတွာ ဥက္ကာ-
 သု ဇလမာနာသု အဂ္ဂဟေသုံ၊ တဿ ဥက္ကဋ္ဌန္တိ ဝုစ္စတိ။ ဩက္က-
 ဋ္ဌန္တိပိ ပါဌော၊ သော ယေဝ ဣော။ ဥပသဂ္ဂဝသေန ပနေတ္ထ
 ဘုမ္မတ္ထေ ဥပယောဂဝစနံ ဝေဒိတဗ္ဗံ။ တဿ အနုပယောဂတ္တာစ
 သေသပဒေသု။ တတ္ထ လက္ခဏံ သဒ္ဓသတ္တတော ပရိယေသိတဗ္ဗံ။
 သတ္တုဿဒန္တိ သတ္တေဟိ ဥဿဒံ ဥဿန္တံ ဗဟုဇနံ အာကိဏ္ဏ မ-
 နုဿံ၊ ပေါ သာဝနိယ ဟတ္ထိ အဿ မောရ မိဂါဒိအနေကသတ္တ-

သမာဓိဏ္ဏဉာတိ အတ္ထော။ ယသ္မာ ပနေတံ နဂရံ ဗဟိ အာဝိဇ္ဈိ-
 တွာ ဇာတေန ဟတ္ထိအဿာဒိနံ သာသဟိဏေန စေဝ ဂေဟန္တာ-
 ဒနတိဏေန စ သမ္ပန္နံ။ တထာ ဒါရုကဋ္ဌေဟိ စေဝ ဂေဟ သမ္ဘာ-
 ရကဋ္ဌေဟိ စ။ ယသ္မာ စဿ အပ္ပန္နရေ ဝဇ္ဇစတုရဿာဒိသဏ္ဌာ-
 နာ ဗဟူ ပေါက္ခရဏိယော ဇလဇ ကုသုမ ဝိစိတ္တာနိ စ ဗဟူနိ
 အနေကာနိ တဋ္ဌာကာနိ ဥဒကဿ နိစ္စဘရိတာနေဝ ဟောန္တိ။
 တသ္မာ သ ကိဏကဋ္ဌောဒကန္တိ ဝုတ္တံ။ သဟ ခညေနာတိ
 သဗျံ။ ပုဗ္ဗဏ္ဏာဒိဘေဒံ ဗဟုဓညသန္တိစယန္တိ အတ္ထော။ တော-
 ဝတာ ယသ္မိ နဂရေ ဗြာဟ္မဏော သေတစ္ဆတ္ထံ ဥဿာပေတွာ
 ရာဇလိဋ္ဌာယ ဝသတိ။ တဿ သမိဒ္ဓိ သမ္ပတ္တိ ဒီပိတာ ဟောတိ။
 ရာဇတော လဒ္ဓံ ဘောဂံ ရာဇဘောဂံ။ ကေန ဒိန္နန္တိ'စေ။ ရညာ
 ပသေနဒိကောသလေန ဒိန္နံ။ ရာဇဒါယန္တိ ရညော ဒါယဘူတံ။
 ဒါယဇ္ဇန္တိ အတ္ထော။ ဗြဟ္မဒေယျန္တိ သေဋ္ဌဒေယျံ။ ဆတ္တံ ဥဿာ-
 ပေတွာ ရာဇသင်္ခေပေန ဘုဉ္ဇိတဗ္ဗန္တိ အတ္ထော။ အထဝါ ရာဇ-
 ဘောဂန္တိ သဗ္ဗံ ဆေဇ္ဇဘေဇ္ဇံ အနုသာသန္တေန နဒီတိတ္ထပဗ္ဗတာ-
 ဒီသု သုဂ်္ဂံ ဂဏ္ဍန္တေန သေတစ္ဆတ္ထံ ဥဿာပေတွာ ရညာ
 ဟုတွာ ဘုဉ္ဇိတဗ္ဗံ။ ရညာ ပသေနဒိနာ ကောသလေန ဒိန္နံ
 ရာဇဒါယန္တိ ဧတ္ထ တံ နဂရံ ရညာ ဒိန္နတ္တာ ရာဇဒါယံ။ ဒါယ-
 ကရာဇဒီပနတ္ထံ ပနဿ “ရညာ ပသေနဒိနာ ကောသလေန
 ဒိန္နံ”န္တိ ဣဒံ ဝုတ္တံ။ ဗြဟ္မဒေယျန္တိ သေဋ္ဌဒေယျံ။ ယထာ ဒိန္နံ န
 ပုန ဂဟေတဗ္ဗံ ဟောတိ နိဿဉ္စံ ပရိစ္ဆတ္တံ။ ဧဝံ ဒိန္နန္တိ အတ္ထော။
 အသောသီတိ သုဏိ ဥပလတိ။ သောတဒ္ဓါရသမ္ပတ္တ ဝစန-
 နိဂ္ဂေါသာနုသာရေန အညာသိ။ ခေါတိ အဝဓာရဏတ္ထေ။
 ပဒပူရဏမတ္ထေ ဝါ နိပါတော။ တတ္ထ အဝဓာရဏတ္ထေန
 အသောသိ ဧဝံ နာဿ ကောစိ သဝနန္တရာယော အဟော-
 သီတိ အယမတ္ထော ဝေဒိတဗ္ဗော။ ပဒပူရဏေန ပဒဗျဉ္ဇနသိလိ-
 ဋ္ဌတာမတ္တမေဝ။

ဣဒါနိ ယမတ္ထံ ဗြာဟ္မဏော ပေါက္ခရသုတိ အဿောသိ။
 တံ ပကာသန္တော သမဏော ခလု ဘော ဂေါတမောကိ-
 အာဒိမာဟ။ တတ္ထ သမိတပါပတ္တာ သမဏောတိ ဝေဒိတဗ္ဗော။
 ဝုတ္တဗျေတံ “သမိတာဿ ဟောန္တိ ပါပကာ အကုသလာ ဓမ္မာ”-
 တိ အာဒိ။ ဘဂဝါ စ အနုတ္တရေန အရိယမဂ္ဂေန သမိတပါပေါ။
 တေနဿ ယထာဘူတဂုဏာဓိဂတမေတံ နာမံ ယဒိဒံ သမဏော-
 တိ။ ခလုတိ အနုဿဝနတ္ထေ နိပါတော။ ဘောတိ ဗြာဟ္မဏ-
 သဇာတိ သမုဒါဂတံ အာလပနမတ္ထံ။ ဝုတ္တဗ္ဗိစေတံ “ဘောဝါဒိ
 နာမ သော ဟောတိ၊ သစေ ဟောတိ သင်္ကဉ္စနော”တိ။ ဂေါ-
 တမောတိ ဘဂဝန္တံ ဂေါတ္ထဝသေန ပရိကိတ္တေတိ၊ တသ္မာ သမ-
 ဏော ခလု ဘော ဂေါတမောတိ ဧတ္ထ သမဏော ကိရ ဘော
 ဂေါတမဂေါတ္တောတိ ဧဝမတ္ထော ဒဋ္ဌဗ္ဗော။ သကျုပ္ပတ္တောတိ ဣဒံ
 ပန ဘဂဝတော ဥစ္စာကုလပရိဒီပနံ။ သကျုကုလံ ပဗ္ဗဇိတောတိ
 သဒ္ဓါပဗ္ဗဇိတဘာဝပရိဒီပနံ၊ ကေနစိ ပါရိဇုညေန အနဘိဘူတော
 အပရိက္ခိဏံ ယေဝ တံ ကုလံ ပဟာယ သဒ္ဓါပဗ္ဗဇိတောတိ ဝုတ္တံ
 ဟောတိ။ တတော ပရံ ဝုတ္တတ္ထမေဝ။ တံ ခေါပနာတိ အာဒိ
 သာမညဖလေ ဝုတ္တမေဝ။

သာဓု ခေါပနာတိ သုန္ဒရံ ခေါ ပန၊ အတ္တာဝဟံ သုခါဝ-
 ဟန္တိ ဝုတ္တံ ဟောတိ။ တထာဂ္ဂုပါနံ အရဟတန္တိ ယထာဂ္ဂုပေါ
 ဘဝံ ဂေါတမော၊ ဧဝရူပါ ယထာဘူတဂုဏာဓိဂမေန လော-
 ကေ အရဟန္တာတိ လဒ္ဓသဒ္ဓါနံ အရဟတံ။ ဒဿနံ ဟောတီတိ
 ပဿာဒသောမ္မာနိ အက္ခိနိ ဥဗ္ဗိလေတွာ ဒဿနမတ္တဗ္ဗိ သာဓု
 ဟောတီတိ ဧဝံ အဇ္ဈာသယံ ကတွာ။ အဇ္ဈာယကောတိ ဣဒံ န
 ဒါနိမေ ဈာယန္တိ န ဒါနိမေ ဈာယန္တိတိ ခေါ ဝါသေဋ္ဌ အဇ္ဈာ-
 ယကာ အဇ္ဈာယကာတွေဝ တတိယံ အက္ခရံ ဥပနိဗ္ဗတ္တန္တိ ဧဝံ
 ပဌမကပ္ပိကကာလေ ဈာနဝိရဟိတာနံ ဗြာဟ္မဏာနံ ဂရဟဝစနံ။

ဣဒါနိ ပန တံ အဇ္ဈာယတိတိ အဇ္ဈာယကော။ မန္တေ ပရိဝတ္တေ-
 တိတိ ဣမိနာ အတ္ထေန ပသံသာဝစနံ ကတွာ ဝေါဟရန္တိ။ မန္တေ
 ဓာရေတိတိ မန္တေဓရော။ တိဏ္ဏံဗေဒါနန္တိ ဣရုဗေဒ ယဇုဗေဒ
 သာမဗေဒါနံ။ ဩဠပဟတကရဏဝသေန ပါရံ ဂတောတိ
 ပါရဂူ။ သဟ နိဗ္ဗာဏုနာ စ ကေဠုဘေန စ သနိဗ္ဗာဏုကေဠု-
 ဘာနံ။ နိဗ္ဗာဏုတိ နိဗ္ဗာဏုရက္ခာဒိနံ ဝေဝစနပကာသကသတ္ထံ။
 ကေဠုဘန္တိ ကြိယာကပ္ပဝိကပ္ပေါ ကဝိနံ ဥပကာရာဝဟံ သတ္ထံ။
 သဟ အက္ခရပ္ပဘေဒေန သက္ခရပ္ပဘေဒါနံ။ အက္ခရပ္ပဘေဒေါတိ
 သိက္ခာ စ နိရုတ္တိ စ။ ဣတိဟသပဉ္စမာနန္တိ အာထဗ္ဗနဝေဒံ
 စတုတ္ထံ ကတွာ ဣတိဟ အာသ ဣတိဟ အာသာတိ ဤဒိသဝစန-
 ပဋိသံယုတ္တော ပုရာဏကထာသင်္ခါတော ဣတိဟာသော ပဉ္စမော
 ဧတေသန္တိ ဣတိဟာသပဉ္စမာ။ တေသံ ဣတိဟာသပဉ္စမာနံ ဝေ-
 ဒါနံ။ ပဒံ တဒဝသေသဉ္စ ဗျာကရဏံ အဓိယတိ ဝေဒေတိ စာတိ
 ပဒကောဝေယျာကရဏော။ လောကာယတံ ဝုစ္စတိ ဝိတဏ္ဏ-
 ဝါဒသတ္ထံ။

မဟာပုရိသလက္ခဏန္တိ မဟာပုရိသာနံ ဗုဒ္ဓါဒိနံ လက္ခဏဒီပကံ
 ဒွါဒသသဟဿဂန္ထပမာဏံ သတ္ထံ။ ယတ္ထ သောဠသသဟဿ-
 ဂါထာပရိမာဏာ ဗုဒ္ဓမန္တာ နာမ အဟေသုံ၊ ယေသံ ဝသေန
 ဣမိနာ လက္ခဏေန သမန္တာဂတာ ဗုဒ္ဓါ နာမ ဟောန္တိ။ ဣမိနာ
 ပစ္စေကဗုဒ္ဓါ။ ဣမိနာ ဒွေ အဂ္ဂသာဝကော။ အသီတိမဟာသာဝကော။
 ဗုဒ္ဓမာတာ။ ဗုဒ္ဓပိတာ။ အဂ္ဂပဋ္ဌာကော။ အဂ္ဂပဋ္ဌာယိကာ။ ရာဇာ
 စက္ကဝတ္တိတိ အယံ ဝိသေသော ပညာယတိ။ အနဝယောတိ
 ဣမေသု လောကာယတမဟာပုရိသလက္ခဏေသု အနုနော ပရိ-
 ပူရကာရိ၊ အဝယော န ဟောတိတိ ဝုတ္တံ ဟောတိ။ အဝယော
 နာမ ယော တာနိ အတ္ထတော စ ဂန္ထတော စ သန္တာရေတုံ
 န သက္ခောတိ။ အနုညာတပဋိညာတောတိ အနုညာတော စေဝ
 ပဋိညာတော စ၊ အာစရိယေနဿ ယံ အဟံ ဇာနာမိ၊ တံ တွံ
 ဇာနာသီတိ အာဒိနာ အနုညာတော၊ အာမ အာစရိယာတိ

အတ္တနာတဿ ပဋိဝစနဒါနပဋိညာယ ပဋိညာတောတိ အတ္ထော။
ကတရသ္မိံ အဓိကာရေ?။ သကေ အာစရိယကေ တေဝိဇ္ဇကေ
ပါဝစနေ။

သေ ကိရ ပြာဟ္မဏော စိန္တေသိ “ဣမသ္မိံ” လောကံ အဟံ
ဗုဒ္ဓေါ အဟံ ဗုဒ္ဓေါတိ ဥဂ္ဂတဿ နာမံ ဂဟေတွာ ဗဟူ ဇနာ
ဝိစရန္တိ၊ တသ္မာ န မေ အနုဿဝနမတ္ထေနဝ ဥပသင်္ကမိတုံ ယုတ္တံ။
ဧကစ္စဉ္စိ ဥပသင်္ကမန္တဿ အပက္ကမနမ္ပိ ဂရု ဟောတိ အနတ္ထောပိ
ဥပ္ပဇ္ဇတိ။ ယံနုနာဟံ မမ အန္တေဝါသိကံ ပေသေတွာ ဗုဒ္ဓေါ ဝါ
နော ဝါ တိ ဇာနိတွာဝ ဥပသင်္ကမေယျ”န္တိ။ တသ္မာ မာဏဝံ
အာမန္တေတွာ အယံ တာတာတိ အာဒိမာဟ။ တံ ဘဝန္တန္တိ-
တဿ ဘောတော ဂေါတမဿ။ တထာသန္တယေဝါတိ တထာ
သတောယေဝ။ ဣဓာပိ ဟိ ဣတ္ထန္တုတာချာနတ္ထဝသေနဝ ဥပ-
ယောဂဝစနံ။ ယထာ ကထံ ပနာဟံ ဘောတန္တိ ဧတ္ထ ကထံ ပနာ-
ဟံ ဘော တံ ဘဝန္တိ ဂေါတမံ ဇာနိဿာမိ၊ ယထာ သက္ကာ
သော ဉှတုံ၊ တထာ မေ အာစိက္ခာဟိတိ အတ္ထော။ ယထာတိ
ဝါ နိပါတမတ္ထ မေဝေတံ။ ကထန္တိ အယံ အာကာရပုစ္ဆာ။ ကေနာ-
ကာရေနာဟံ တံ ဘဝန္တိ ဂေါတမံ ဇာနိဿာမိတိ အတ္ထော။ ဧဝံ
ဝုတ္တေ ကိရ နံ ဥပဇ္ဈာယော ကိံ တံ တာတ ပထဝိယံ ဌိတော
ပထဝိံ န ပဿာမိတိ ဝိယ စန္ဒိမသုရိယာနံ ဩဘာသေ ဌိတော
စန္ဒိမသုရိယေ န ပဿာမိတိ ဝိယ ဝဒသိတိ အာဒိနိ ဝတွာ ဇာန-
နာကာရံ ဒသေန္တော အာဂတာနိ ခေါ တာတာတိ အာဒိ-
မာဟ။ တတ္ထ မန္တေသုတိ တိသု ဗေဒေသု။ တထာဂတော ကိရ
ဥပ္ပဇ္ဇိဿတိတိ ပဋိကစ္စေဝ သုဒ္ဓါဝါသာ ဒေဝါ ဗေဒေသု လက္ခ-
ဏာနိ ပက္ခိပိတွာ ဗုဒ္ဓမန္တာ နာမေတေတိ ပြာဟ္မဏဝေသေနဝ
ဗေဒေ ဝါစေန္တိ တဒနုသာရေန မဟာသေက္ခာ သတ္တာ တထာ-
ဂတံ ဇာနိဿန္တိတိ။ တေန ပုဗ္ဗေ ဗေဒေသု မဟာပုရိသလက္ခဏာနိ
အာဂစ္ဆန္တိ။ ပရိနိဗ္ဗုတေ ပန တထာဂတေ အနုက္ကမေန အန္တရ-
ဓာယန္တိ။ တေနေတရဟိ နတ္ထိတိ။

မဟာပုရိသဿာတိ ပဏ္ဍိမိသမာဒါနဉာဏကရဏာဒိ ဂုဏ မဟတော ပုရိသဿ။ ဒွေယေဝ ဂတိယောတိ ဒွေ ဧဝ နိဋ္ဌာ။ ကာမဇ္ဇာယံ ဂတိသဒ္ဓေါ ပဉ္စ ခေါ ပနိမာ သာရိပုတ္တ ဂတိယောတိ အာဒိသု ဘဝဘေဒေ ဝတ္တတိ။ ဂတိ မိဂါနံ ပဝနန္တိ အာဒိသု နိဝါသဋ္ဌာနေ။ ဧဝံ အဓိမတ္တဂတိမန္တောတိ အာဒိသု ပညာယံ။ ဂတိဂတန္တိ အာဒိသု ဝိသုဒ္ဓဘာဝေ။ ဣဓ ပန နိဋ္ဌာယံ ဝတ္တတိတိ ဝေဒိတဗ္ဗော။ တတ္ထ ကိဉ္စာပိ ယေဟိ လက္ခဏေဟိ သမန္တာဂတော ရာဇာ စက္ကဝတ္တိ ဟောတိ၊ န တေဟေဝ ဗုဒ္ဓေါတိ ဟောတိ။ ဇာတိသာမညတော ပန တာနိ ယေဝ တာနိတိ ဝုစ္စန္တိ။ တေန ဝုတ္တံ “ယေဟိ သမန္တာဂတဿာ” တိ။ သဓေ အဂါရံ အဇ္ဈာဝသတိတိ ယဒိ အဂါရေ ဝသတိ။ ရာဇာဟောတိ စက္ကဝတ္တိတိ စတုဟိ အတ္ထရိယဓမ္မေဟိ၊ သင်္ဂဟဝတ္ထုဟိ စ လောကံ ရဉ္စနတော ရာဇာ။ စက္ကရတနံ ဝတ္ထေတိ စတုဟိ သမ္ပတ္တိစက္ကေဟိ ဝတ္တတိ တေဟိ စ ပရံ ဝတ္ထေတိ၊ ပရဟိတာယ စ ဣရိယာပထစက္ကာနံ ဝတ္ထော ဧတသ္မိ အတ္တိတိ စက္ကဝတ္တိ။ ဧတ္ထ စ ရာဇာတိ သာမညံ၊ စက္ကဝတ္တိတိ ဝိသေသံ။ ဓမ္မေန စရတိတိ ဓမ္မိကော၊ ဉာယေန သမေန ဝတ္တတိတိ အတ္ထော။ ဓမ္မေန ရဇ္ဇံ လဘိတွာ ရာဇာ ဇာတောတိ ဓမ္မရာဇာ။ ပရဟိတဓမ္မကရဏေန ဝါ ဓမ္မိကော၊ အတ္တဟိတ ဓမ္မကရဏေန ဝါ ဓမ္မရာဇာ။ စတုရန္တာယ ဣဿရောတိ စာတုရန္တာ၊ စတုသမုဒ္ဒအန္တာယ စတုဗ္ဗိဓဒီပဝိဘူသိတာယ ပထဝိယာ ဣဿရောတိ အတ္ထော။ အဇ္ဈတ္တံ ကောပါဒိပစ္စတ္တိကေ ဗဟိဒ္ဓါစ သဗ္ဗရာဇာနော ဝိဇေတိတိ ဝိဇိတာဒိ။ ဇနပဒတ္တာဝရိယပ္ပတ္တောတိ ဇနပဒေ ဓုဝဘာဝံ ထာဝရဘာဝံ ပတ္တော၊ န သက္ကာ ကေနမိ စာလေတုံ။ ဇနပဒေါဝါ တမ္ပိ ထာဝရိယပ္ပတ္တော အနုယုတ္တော သကမ္မနိယတော အစလော အသမ္ပဝေဒိတိ ဇနပဒတ္တာဝရိယပ္ပတ္တော။ သေယျထိဒန္တိ နိပါတော၊ တဿေတာနိ ကတမာနိတိ အတ္ထော။

စက္ကရတနန္တိအာဒိသု စက္ကဉ္စ တံ ရတိဇနနဋ္ဌေန ရတနဉ္စာတိ စက္ကရတနံ။ သေ နယော သဗ္ဗတ္ထ။ ဣမေသု ပန ရတနေသု အယံ

စက္ကဝတ္တိရာဇာ စက္ကရတနေန အဇိတံ ဇိနာတိ။ ဟတ္ထိအဿရတ-
 နေဟိ ဝိဇိတေ ယထာသုခံ အနုစရတိ၊ ပရိဏာယကရတနေန
 ဝိဇိတ မနုရက္ခတိ။ အဝသေသေဟိ ဥပဘောဂသုခ မနုဘဝတိ။
 ပဌမေန စဿ ဥဿာဟ သတ္ထိယောဂေါ၊ ပစ္ဆိမေန မန္တသတ္ထိ-
 ယောဂေါ၊ ဟတ္ထိ အဿ ဂဟပတိရတနေဟိ ပဘုသတ္ထိယောဂေါ
 သုပရိပုဏ္ဏော ဟောတိ။ ဣတ္ထိ မဏိရတနေဟိ တိဝိသေတ္ထိယောဂ-
 ဖလံ။ သော ဣတ္ထိ မဏိရတနေဟိ ဘောဂသုခ မနုဘဝတိ။ သေသေ-
 ဟိ ဣဿရိယသုခံ။ ဝိသေသတော စဿ ပုရိမာနိ တီဏိ အဒေါ-
 သကုသလမူလဇနိတကမ္မာနုဘာဝေန သမ္ပန္နန္တိ။ မဇ္ဈိမာနိ အလော-
 ဘကုသလမူလဇနိတကမ္မာနုဘာဝေန။ ပစ္ဆိမေကံ အမောဟ-
 ကုသလမူလဇနိတကမ္မာနုဘာဝေနာတိ ဝေဒိတဗ္ဗံ။ အယမေတ္ထ
 သင်္ခေပေါ။ ဝိတ္တာရော ပန ဗောဇ္ဈင်္ဂသံယုတ္တေ ရတနသုတ္တဿ ဥပ-
 ဒေသတော ဂဟေတဗ္ဗော။ ပ ရောသဟဿန္တိ အတိရေကသဟဿံ။
 ချရတိ အဘိရုကဇာတိကာ။ ဝီရင်္ဂရူပါတိ ဒေဝပုတ္တသဒိသ-
 ကာယာ။ ဧဝံ တာဝ ဧကေ ဝဏ္ဏယန္တိ။ အယံ ပနေတ္ထ သဗ္ဘာဝေါ၊
 ဝီရာတိ ဥတ္တမသူရာ ဝုစ္ဆန္တိ။ ဝီရာနံ အင်္ဂံ ဝီရင်္ဂံ။ ဝီရကာရဏံ ဝီရိ-
 ယန္တိ ဝုတ္တံ ဟောတိ။ ဝီရင်္ဂရူပံ ဧတေသန္တိ ဝီရင်္ဂရူပါ၊ ဝီရိယမယ-
 သရိရာ ဝိယာတိ ဝုတ္တံ ဟောတိ။ ပရသေနပ္ပမဒ္ဒနာတိ သစေ ပရိ-
 မုခံ တိဋ္ဌေယျ ပရသေနာ၊ တံ ပရိမဒ္ဒိတုံ သမတ္တာတိ အဓိပ္ပာယ်ော။
 ဓမ္မေနာတိ ပါဏော န ဟန္တဗ္ဗောတိအာဒိနာ ပဉ္စသီလဓမ္မေန။

အရဟံ ဟောတိ သမ္မာသမ္ဗုဒ္ဓေါ လောကေ ဝိဝဇ္ဇန္တဒေါတိ
 ဧတ္ထ ရာဂ ဒေါသ မောဟ မာန ဒိဋ္ဌိ အဝိဇ္ဇာ ဒုစရိတ ဆဒ-
 နေဟိ သတ္တဟိ ပဋိစ္စန္ဓေ ကိလေသန္ဓကာရေ လောကေ တံ ဆဒနံ
 ဝိဝဇ္ဇေတွာ သမန္တတော သဉ္ဇာတာလောကော ဟုတွာ ဌိတော-
 တိ ဝါ ဝိဝဇ္ဇန္တဒေါ။ တတ္ထ ပဌမေန ပဒေန ပူဇာရဟတာ။
 ဒုတိယေန တဿာ ဟေတု၊ ယသ္မာ သမ္ဗုဒ္ဓေါတိ။ တတိယေန
 ဗုဒ္ဓဟေတုဘူတာ ဝိဝဇ္ဇန္တဒတာ ဝုတ္တာတိ ဝေဒိတဗ္ဗာ။ အထဝါ

ဝိဝဇ္ဇော စ ဝိစ္ဆာဒေါ စာတိ ဝိဝဇ္ဇန္တဒေါ၊ ဝဇ္ဇရဟိတော ဆဒန-
ရဟိတော စာတိ ဝုတ္တံ ဟောတိ။ တေန အရဟံ ဝဇ္ဇာဘာဝေန၊
သမ္မာသမ္ဗုဒ္ဓေါ ဆဒနာဘာဝေနာတိ ဧဝံ ပုရိမပဒဒ္ဒယဿေဝ
ဟေတုက္ခယံ ဝုတ္တံ ဟောတိ။ ဒုတိယေန ဝေသာရဇ္ဇေန စေတ္ထ
ပုရိမသိဒ္ဓိ၊ ပဌမေန ဒုတိယသိဒ္ဓိ၊ တတိယစတုတ္ထေဟိ တတိယ-
သိဒ္ဓိ ဟောတိ။ ပုရိမဉ္စ ဓမ္မစက္ခု၊ ဒုတိယံ ဗုဒ္ဓစက္ခု၊ တတိယံ
သမန္တစက္ခု သာဓေတီတိ ဝေဒိတဗ္ဗံ။ တံ မန္တာနံ ပဋိဂ္ဂဟေ-
တာတိ ဣမိနာဿ မန္တေသု သူရဘာဝံ ဇနေဟိ။ သောပိ တာယ
အာစရိယကထာယ လက္ခဏေသု ဝိဂတသမ္မောဟော ဧကော-
ဘာသဇာတော ဝိယ ဗုဒ္ဓမန္တေ သမ္ဗဿမာနော ဧဝံ ဘော တိ-
အာဒိမာဟ၊ တဿတ္ထော ယထာ ဘော တံ ဝဒေသိ၊ ဧဝံ ကရိဿာ-
ဇိတိ။ ဝဇ္ဇဝါရထမာရုယှာတိ ဝဇ္ဇဝါယုတ္တံ ရထံ အဘိရုယိတွာ။
ဗြာဟ္မဏော ကိရ ယေန ရထေန သယံ ဝိစရတိ၊ တမေဝ ရထံ
ဒတွာ မာဏဝံ ပေသေသိ။ မာဏဝကောတိ ပေါက္ခရသတိဿေ-
ဝန္တေဝါသိကာ။ သော ကိရ တေ အဗ္ဗဋ္ဌေန သဒ္ဓိံ ဂစ္ဆယာတိ
သညံ အဒါသိ။ ယာဝတိကာ ယာနဿ ဘူမိတိ ယတ္ထကံ သက္ကာ
ဟောတိ ယာနေန ဂန္တု။ ယာနာ ပစ္စောရေဟိတွာတိ အယာ-
န ဘူမိံ ဒွါရကောဠကသဗိပံ ဂန္တော ယာနတော ပဋိဩရေဟိတွာ။

တေန ခေါ ပန သမယေနာတိ ယသ္မိံ သမယေ အဗ္ဗဋ္ဌော
အာရာမံ ပါဝိသိ၊ တသ္မိံ ပန သမယေ။ ဌိတမဇ္ဈနိကသမယေ။
ကဿာ ပန တသ္မိံ သမယေ စက္ခမန္တိတိ?။ ပဏီတဘောဇနပစ္စ-
ယဿ ထိနမိဒ္ဓဿ ဝိနောဒနတ္ထံ။ ဒိဝါ ပဓာနိကာ ဝါ တေ။
တာဒိသာနဉ္စ ပစ္ဆာဘတ္တံ စက္ခမိတွာ နှာယိတွာ သရီရံ ဥတုံ
ဂါဟာပေတွာ နိသဇ္ဇ သမဏဓမ္မံ ကရေန္တာနံ စိတ္တံ ကေဂ္ဂံ
ဟောတိ။ ယေန တေ ဘိက္ခုတိ သော ကိရ ကုဟိံ သမဏော
ဂေါတမောတိ? ပရိဝေဏဟော ပရိဝေဏံ အနာဂန္တော ပုစ္ဆိတွာဝ
ပဝိသိဿာဇိတိ ဩလောကေန္တော အရညဟတ္ထိ ဝိယ မဟာစက္ခ-

မေ စက်မမာနေ ပံသုကုလိကေ ဘိက္ခု။ ဒိသ္မာ တေသံ သန္တိကံ
 အဂမာသိ၊ တံ သန္ဓာယ ယေန တေ ဘိက္ခုတိ အာဒိ ဝုတ္တံ။
 ဒဿနာယာတိ ဒဠု၊ ပဿိတုကာမာ ဟုတွာတိ အတ္ထော။ အဘိ-
 ဉာတကောလညောတိ ပါကဋကုလဇော။ တဒါ ကိရ ဇမ္ဗုဒီပေ
 အဗ္ဗဋ္ဌကုလံ နာမ ပါကဋကုလ မဟောသိ။ အဘိညာတဿာတိ
 ရူပဇာတိမန္တကုလာပဒေသေဟိ ပါကဋဿ။ အဂ္ဂတိ အဘာ-
 ရိကော။ ယော ဟိ အဗ္ဗဋ္ဌ ဉပေတုံ န သက္ကုဏေယျ၊ တဿ တေန
 သဒ္ဓိံ ကထာသလ္လာပေါ ဂရု ဘဝေယျ။ ဘဂဝတော ပန တာဒိ-
 သာနံ မာဏဝါနံ သတေနာပိ သဟဿေနာပိ ပဉ္စ ပုဋ္ဌဿ
 ဝိဿဇ္ဇနေ ဒန္ဓာယိတတ္ထံ နတ္ထိတိ မညမာနာ အဂရု ခေါ ပနာတိ
 စိန္တယိံသု။ ဝိဟာဇောတိ ဂန္ဓကုဋိံ သန္ဓာယ အာဟံသု။ အတရ-
 မာနောတိ အတုရိတော သဏိကံ ပဒံ ပဓာနဋ္ဌာနေ ပဒံ နိက္ခိ-
 ပေန္တော ဝတ္ထံ ကတွာ သုသဗ္ဗဋ္ဌံ မုတ္တာဒလ သိန္ဒုဝါရ သန္တရ သ-
 ဒိသံ ဝါလိကံ အဝိနာသေန္တောတိ အတ္ထော။ အာဠိန္ဒန္တိ ပမုခံ။
 ဥက္ကာသိတွာတိ ဥက္ကာသိတသဒ္ဓိံ ကတွာ။

အဂ္ဂဇန္တိ ခွါရ ကဝါဠိ။ အာကောဇ္ဇေဟိတိ အဂ္ဂနခေဟိ သဏိ-
 ကံ ကုဋိကန္တိဒ္ဓသဗ္ဗိပေ အာကောဇ္ဇေဟိတိ ဝုတ္တံ ဟောတိ။ ခွါရံ
 ကိရ အတိဥပရိ အမနုဿာ အတိဟေဋ္ဌာ ဒီဃဇာတိကာ
 ကောဇ္ဇေန္တိ၊ တထာ အနာကောဇ္ဇေတွာ မဇ္ဈေ ဆိဒ္ဓသဗ္ဗိပေ
 ကောဇ္ဇေတဗ္ဗန္တိ ဣဒံ ခွါရကောဋနဝတ္ထန္တိ ဒီပေန္တော ဝဒန္တိ။ ဝိဝရိ
 အဂဝါခွါရန္တိ န ဘဂဝါ ဥဋ္ဌာယ ခွါရံ ဝိဝရိ။ ဝိဝရိယတူတိ ပန
 ဟတ္ထံ ပဿာရေတိ။ တတော ဘဂဝါ တုမှေဟိ အနေကာသု
 ကပ္ပကောဋိသု ဒါနံ ဒေမာနေဟိ န သဟတ္တာ ခွါရဝိဝရဏကမ္ပံ
 ကတန္တိ သယမေဝ ခွါရံ ဝိဝရိ။ တံ ပန ယသ္မာ ဘဂဝတော မနေန
 ဝိဝရိ၊ တသ္မာ ဝိဝရိ ဘဂဝါ ခွါရန္တိ ဝတ္ထု ဝဋ္ဋတိ။ အဂဝတာ
 သဒ္ဓိံ သမ္ဗောဒိံသုတိ ယထာ ခမနိယာဒိနိ ပုစ္ဆန္တော ဘဂဝါ
 တေဟိ၊ ဧဝံ တေပိ ဘဂဝတာ သဒ္ဓိံ သမပ္ပဝတ္တမောဒါ အဟေ-

သုံ။ သီတောဒကံ ဝိယ ဥဏှောဒကေန သမ္မောဒိတံ ဧကိဘာဝံ
 အဂမံသု။ ယာယ စ ကစ္ဆိ ဘောဂေါတမ ခမနီယံ ကစ္ဆိ ယာပနီယံ။
 ကစ္ဆိ ဘောဂေါတမ သာဝကာနဉ္စ အပ္ပါဗာဓံ အပ္ပါတက်ံ လဟု-
 ဌာနံ ဗလံ ဖာသုဝိဟာရောတိ? အာဒိကာယ ကထာယ သမ္မော-
 ဒိသု။ တံ ဝိတိ ပါမောဇ္ဇ သင်္ခါတသမ္မောဒဇနနတော၊ သမ္မောဒိတုံ
 ယုတ္တဘာဝတော စ သမ္မောဒနီယံ။ အတ္ထ ဗျဉ္စန မရုရတာယ သုစိ-
 ရမ္ပိ ကာလံ သာရေတုံ နိရန္တရံ ပဝတ္တေတုံ အရဟဘာဝတော၊
 သရိတဗ္ဗဘာဝတော စ သာရဏီယံ။ ၁ သုယျမာနသုခတော
 သမ္မောဒနီယံ။ ၂ အနုဿရိယမာနသုခတော စ သာရဏီယံ။
 တထာ ဗျဉ္စနပရိသုဒ္ဓတာယ သမ္မောဒနီယံ။ အတ္ထပရိသုဒ္ဓတာယ
 သာရဏီယံ။ ဧဝံ အနေကေဟိ ပရိယာယေဟိ သမ္မောဒနီယံ ကထံ
 သာရဏီယံ ဝိတိသာရေတွာ ပရိယောသာပေတွာ နိဋ္ဌပေတွာ
 ဧကမန္တံ နိဿိဒိသု။

အဗ္ဗန္ဓုာ ပန မာဏဝေါတိ သော ကိရ ဘဂဝတော ရူပ-
 သမ္ပတ္တိယံ စိတ္တပ္ပသာဒမတ္တမ္ပိ အကတွာ ဒသဗလံ အပသာဒေ-
 သာမိတိ ဥဒရေ ဗဒ္ဓသာဋကံ မုဉ္ဇိတွာ ကဏှေ ဩလမ္ပေတွာ
 ဧကေန ဟတ္ထေန ဒုဿကဏ္ဍံ ဂဟေတွာ စက်မံ အဘိရုဟိတွာ
 ကာလေန ဗာဟုံ ကာလေန ဥဒရံ ကာလေန ပိဋ္ဌိံ ဒဿေန္တော
 ကာလေန ဟတ္ထဝိကာရံ ကာလေန ဘမုကဝိကာရံ ကရောန္တော
 ကစ္ဆိ တေ ဘောဂေါတမ ဓာတုသမတာ?။ ကစ္ဆိ ဘိက္ခွာဟာရေန
 န ကိလမတိ?။ အကိလမထာကာရောယေဝ ပန တေ ပညာယတိ။
 ထူလာနိ ဟိ တေ အင်္ဂပစ္စင်္ဂါနိ။ ပါသာဒိကတ္ထံ ဂတဂတဌာနေ
 တေ ဗဟုဇနာ ရာဇပဗ္ဗဇိတောတိ စ ဗုဒ္ဓေါတိ စ ဥပ္ပန္နဗဟုမာနာ
 ပဏီတံ ဩဇဝန္တ မာဟာရံ ဒေန္တိ။ ပဿထ တေ ဂေဟံ စိတ္တ-
 သာလာ ဝိယ ဒိဗ္ဗပါသာဒေါ ဝိယ။ ဣဒံ မဉ္ဇိ ပဿထ၊ ဗိမ္မောဟနံ
 ပဿထ။ ကိံ ဧဝရူပေ ဌာနေ ဝသန္တဿ သမဏဓမ္မံ ကာတုံ

ဒုက္ကရန္တိ ဝေရူပံ ဥပ္ပဏ္ဍနကထံ အနာစာရဘာဝသာရဏီယံ ကထေတိ။ တေန ဝုတ္တံ “အဗ္ဗုဋ္ဌော ပန မာဏာဝေါ စက်မန္တော နိသိန္တေန ဘဂဝတာ ကိဉ္စိ ကိဉ္စိ ကထံ သာရဏီယံ ဝိတိသာရေတိ။ ဌိတောပိ နိသိန္တေန ဘဂဝတာ ကိဉ္စိ ကိဉ္စိ ကထံ သာရဏီယံ ဝိတိသာရေတိ” တိ။ အထခေါ ဘဂဝါတိ အထ ဘဂဝါ အယံ မာဏာဝေါ ဟတ္ထံ ပသာရေတွာ ဘဝဂ္ဂံ ဂဟေတုကာမော ဝိယ၊ ပါဒံ ပသာရေတွာ အဝိစိ ဝိစရိတုကာမော ဝိယ၊ မဟာသမုဒ္ဒံ တရိတုကာမော ဝိယ၊ သိနေရုံ အာရောဟိတုကာမော ဝိယ စ အဋ္ဌာနေ ဝါယမတိ၊ ဟန္တ တေန သဒ္ဓိံ မန္တေဗိတိ အဗ္ဗုဋ္ဌ မာဏာဝံ တေဒဝေါစ။ အာစရိယပါစရိယေဟိတိ အာစရိယေဟိ စ တေသံ အာစရိယေဟိ စ။

ဂစ္ဆန္တောဝါတိ ဧတ္ထ ကာမံ တီသု ဣရိယာပထေသု ပြာဟ္မဏော အာစရိယပြာဟ္မဏေန သဒ္ဓိံ သလ္လပိတု မရဟတိ။ အယံ ပန မာဏာဝေါ မာနထဒ္ဓတာယ ကထာသလ္လာပံ ကရောန္တော စတ္တာရောပိ ဣရိယာပထေ ယောဇေဿာဗိတိ သယာနောဝါ ဟိ ဘောဂေါတမ သယာနေနာတိ အာဟ။ တတော ကိရ တံ ဘဂဝါ အဗ္ဗုဋ္ဌ ဂစ္ဆန္တဿ ဝါ ဂစ္ဆန္တေန ဌိတဿ ဝါ ဌိတေန နိသိန္တဿ ပါ နိသိန္တေနာစရိယေန သဒ္ဓိံ ကထာ နာမ သဗ္ဗာစရိယေသု လဗ္ဘတိ။ တံ ပန သယာနေနာစရိယေန သဒ္ဓိံ ကထေသိ ကိန္တေ အာစရိယော ဂေါရူပံ? ဥဒါဟု တွန္တိ? အာဟ။ သော ကုဇ္ဈိတွာ ယေ စ ခေါ တေ ဘောဂေါတမ မုဏ္ဍကာတိ အာဒိမာဟ။ တတ္ထ မုဏ္ဍေ မုဏ္ဍာတိ သမဏေ စ သမဏာတိ ဝတ္တု ဝဇ္ဇေယျ။ အယံ ပန ဟိဋ္ဌေန္တော မုဏ္ဍကာ သမဏကာတိ အာဟ။ ဣဉ္ဇာတိ ဂဟပတိကာ။ ကဏ္ဍာတိ ကဏ္ဍာ၊ ကာဠကာတိ အတ္ထော။ ဗန္ဓုပါဒါပစ္စာတိ ဧတ္ထ ဗန္ဓုတိ ပြဟ္မာ အဓိပ္ပေတော။ တဉ္စိ-ပြာဟ္မဏာ ပိတာမဟောတိ ဝေါဟရန္တိ။ ပါဒါနံ အပစ္စာ ပါဒါပစ္စာ၊ ပြဟ္မုနော ပိဋ္ဌိပါဒတော ဇာတာတိ အဓိပ္ပာယော။ တဿ ကိရ အယံ လဒ္ဓိ ပြာဟ္မဏာ ပြဟ္မုနော မုခတော နိက္ခန္တာ။ ခတ္တိ-

ယာ ဥရတော။ ဝေဿာ နာဘိတော။ သုဒ္ဓါ ဇာဏုတော။ သမ-
ဏာ ပိဋ္ဌိပါဒတောတိ ဧဝံ ကထေန္တော စ ပနေသ ကိဉ္ဇာပိ အနိ-
ယမေတွာ ကထေတိ။ အထခေါ ဘဂဝန္တမေဝ ဝဒါဇိတိ ကထေတိ။

အထခေါ ဘဂဝါ အယံ အဗ္ဗဗုဒ္ဓော အာဂတကာလတော ပဋ္ဌာ-
ယ မယာ သဒ္ဓိံ ကထယမာနော မာနမေဝ နိဿာယ ကထေသိ။
အာသီရိသံ ဂီဝါယံ ဂဏှန္တော ဝိယ အဂ္ဂိက္ခန္ဓံ အာလိင်္ဂန္တော ဝိယ
မတ္တဝါရဏံ သောဏှာယ ပရာမသန္တော ဝိယ အတ္တနော ပမာ-
ဏံ န ဇာနာတိ။ ဟန္တ နံ ဇာနာပေဿာဓိတိ စိန္တေတွာ အတ္ထိက-
ဝတော ခေါ ပန တေ အဗ္ဗဗုဒ္ဓာတိ အာဒိမာဟ။ တတ္ထ အာ-
ဂန္တော ကတ္တဗ္ဗကိစ္စသင်္ခါတော အတ္ထော ဧတဿ အတ္ထိတိ အတ္ထိကံ။
တဿ မာဏဝဿ စိတ္တံ။ အတ္ထိက မဿ အတ္ထိတိ အတ္ထိကဝါ၊
တဿ အတ္ထိကဝတော တဝ ဗုဒ္ဓာဂမနံ အဟောသိတိ အတ္ထော။
ခေါ ပနာတိ နိပါတမတ္တံ။ ယာ ယေဝ ခေါ ပနတ္ထာယာတိ ယေ-
နေဝ ခေါ ပနတ္ထေန။ အာဂစ္ဆေယျာထာတိ မမ ဝါ အညေသံ
ဝါ သန္တိကံ ယဒါ ကဒါစိ အာဂစ္ဆေယျာထ။ တမေဝ အတ္တန္တိ
ဣဒံ ပုရိသလိင်္ဂဝသေနေဝ ဝုတ္တံ။ မနသိကရေယျာထာတိ စိတ္တေ
ကရေယျာထ။ ဣဒံ ဝုတ္တံ ဟောတိ။ တံ အာစရိယေန အတ္တနော
ကရဏီယေန ပေသိတော၊ န အမှာကံ ပရိဘဝနတ္ထာယ၊ တသ္မာ
တမေဝ ကိစ္စံ မနသိ ကရောဟိတိ။ ဧဝမဿ အညေသံ သန္တိကံ
အာဂတာနံ ဝတ္တံ ဒဿေတွာ မာန နိဂ္ဂဏှနတ္ထံ အဝုသိတဝါ-
ယေဝ ခေါ ပနာတိ အာဒိမာဟ။ တဿတ္ထော ပဿထ ဘော
အယံ အဗ္ဗဗုဒ္ဓော မာဏဝေါ အာစရိယကုလေ အဝုသိတဝါ အ-
သိက္ခိတော အပ္ပဿုတောဝ သမာနော။ ဝုသိတမာနီတိ အဟံ
ဝုသိတဝါ သိက္ခိတော မဟုဿုတောတိ အတ္တာနံ မညတိ။ ဧတဿ
ဟိ ဧဝံ ဖရူသဝစနသမုဒါစာရေန ကာရဏံ။ ကိမညတြိ အဝုသိ-
တတ္တာတိ အာစရိယကုလေ အသမ္ပုဒ္ဓါ အသိက္ခိတာ အပ္ပဿုတာ-
ယေဝ ဟိ ဧဝံ ဝဒန္တိတိ။

ကုပိတောတိ ကုဒ္ဒေါ။ အနတ္တမနောတိ အသကမနော။ ကိံ
ပန ဘဂဝါ တဿ ကုဇ္ဈနဘာဝံ ဥတွာ ဝေမာဟာ ? ၊ ဥဒါဟု
အ ဥတွာတိ ? ။ ဥတွာ အာဟာတိ။ ကသ္မာ ဥတွာ အာဟာ-
တိ။ တဿ မာန နိဗ္ဗဒနတ္ထံ။ ဘဂဝါ ဟိ အညာသိ ဧဝံ 'ဝုတ္တေ
ကုဇ္ဈိတွာ မမ ဉ္ဇတကေ အက္ခောသိဿတိ၊ အထဿာဟံ ယထာ
နာမ ကုသလော ဘိသက္ခော ဒေါသံ ဥဂ္ဂိလိတွာ နိဟရတိ၊ ဝေ-
မေဝ ဂေါတ္တေန ဂေါတ္တံ ကုလပဒေသေန ကုလပဒေသံ ဥဋ္ဌ-
ပေတွာ ဘဝဂ္ဂပ္ပမာဏေန ဝိယ ဥဋ္ဌိတံ မာနဓဇံ မူလေ ဆေတွာ
နိပါတေဿာဇိတိ။ ခုံသေန္တောတိ သဇ္ဇေန္တော။ ဝန္တေန္တောတိ
ဟိဇ္ဇေန္တော။ ပါပိတော ဘဝိဿဇိတိ စဏ္ဍာဘာဝါဒိဒေါသံ ပါပိ-
တော ဘဝိဿတိ။ စဏ္ဍာတိ မာနနိဿိတကောဓယုတ္တာ။ ဗရသ-
တိ ခရာ။ လဟုသတိ လဟုကာ။ အပ္ပကေနေဝ တုဿန္တိ ဝါ
ဒုဿန္တိ ဝါ ဥဒကပိဋ္ဌေ အလာဗု ကဋ္ဌာဟံ ဝိယ အပ္ပကေနေဝ ဥပ္ပ-
ဝန္တိ။ ဘဿတိ ဗဟုဘာဏိနော။ သကျာနံ မုခေ ဝိဝဋ္ဌေ အညဿ
ဝစနောကာသော နတ္ထိတိ အဓိပ္ပါယေနဝ ဝဒတိ။ သမာနာတိ-
ဣဒံ သန္တာတိ ပုရိမပဒဿ ဝေဝစနံ။ နသက္ကရေန္တိတိ န ပြာဟ္မ-
ဏာနံ သုန္တရေနာကာရေန ကရေန္တိ။ န ဂရုံ ကရေန္တိတိ ပြာဟ္မ-
ဏေသု ဂါရဝံ န ကရေန္တိ။ န မာနေန္တိတိ န မနေန ပိယာယန္တိ။
နပူဇေန္တိတိ မာလာဒိဟိ နေသံ ပူဇံ န ကရေန္တိ။ န အပစာယန္တိ-
တိ အဘိဝါဒနာဒိဟိ နေသံ အပစိတိကမ္ပံ နိစုရတ္ထိံ န ဒဿေန္တိ။
တယိဒန္တိ တံ ဣဒံ။ ယဒိ မေ သကျာတိ ယံ ဣမေ သကျာ န ပြာဟ္မ-
ဏေ သက္ကရေန္တိ၊ န အပစာယန္တိ၊ တံ တေသံ အသက္ကာရ ကရ-
ဏာဒိ သဗ္ဗံ န ယုတ္တံ၊ နာနုလောမန္တိ အတ္ထော။ အပရဒ္ဓန္တိ အပ-
ရဇ္ဈိံသု။

ကေမိဒါဟန္တိ ဣတ္ထ ဣဒန္တိ နိပါတမတ္တံ၊ ဧကံ အဟန္တိ အတ္ထော။
သန္တာဂါရန္တိ ရဇ္ဇအနုသာသနသာလာ။ သကျာတိ အဘိသိတ္တ-
ရာဇာနော။ သကျကုမာရာတိ အနဘိသိတ္တာ။ ဥစ္စေသုတိ ယထာနု-
ရူပေသု ပဋ္ဌကံ ပိဋက ဝေတ္တာသန ဗလကစိတ္တတ္ထရဏာဒိ ဘေဒေ-

သု။ သဗ္ဗန္တိန္ဒြိယံ ဥပ္ပဏ္ဍနဝသေန မဟာဟသိတံ ဟသန္တာ။ သံ-
 ကိန္ဒြိန္ဒြိယံ ဟသိတမတ္တကရဏ အင်္ဂုလိသဃ်ဇ္ဇန ပါဏိပ္ပဟာရဒါ-
 နာဒီနိ ကရောန္တာ။ မမညေဝ မညေတိ ဧဝမဟံ မညာမိ မမညေ-
 ဝ အနုဟသန္တိ န အညန္တိ။ ကသ္မာ ပန တေ ဧဝမကံသုတိ။ တေ
 ကိရ အဗ္ဗဗုဒ္ဓဿ ကုလဝံသံ ဇာနန္တိ။ အယဉ္စ တသ္မိံ သမယေ ယာဝ
 ပါဒန္တာ ဩလမ္ပေတွာ နိဝတ္ထသာဠကဿ ဧကေန ဟတ္ထေန ဒုဿ-
 ကဏ္ဍံ ဂဟေတွာ ခန္ဓဋ္ဌိကံ နာမေတွာ မာနမဒေန မတ္တော ဝိယ
 အာဂစ္ဆတိ။ တတော ပဿထ ဘော အမှာကံ ဒါသဿ ကဏ္ဍာ-
 ယနဂေါတ္တဿ အဗ္ဗဗုဒ္ဓဿ အာဂမနကာရဏန္တိ ဝဒန္တာ ဧဝမကံသု။
 သောပိ အတ္တနော ကုလဝံသံ ဇာနာတိ။ တသ္မာ မမညေဝ မညေ-
 တိ တက္ကယိတ္ထ။ အာသနေနာတိ ဣဒမာသနံ ဧတ္ထ နိသီဒါဟီတိ ဧဝံ
 အာသနေန နိမန္တနံ နာမ ဟောတိ။ တထာ န ကောစိ အကာသိ။
 လဠကီကာတိ ခေတ္တလေဉ္စူနံ အန္တရေ နိဝါသိနိ ခုဒ္ဒကသကုဏိ-
 ကာ။ ကုလဝံသေတိ နိဝါသနဋ္ဌာနေ။ ကာမလဝံသီတိ ယဒိစ္ဆ-
 ကဘာဏိနိ။ ယံ ယံ ဣစ္ဆတိ။ တံ တံ လပတိ။ န တံ ကောစိ ဟံ-
 သောဝါ ကောဉ္စောဝါ မောရောဝါ အာဂန္တာ ကိံ တံ လပသိ-
 တိ နိသေဓေတိ။

အဘိသဇ္ဇိတုန္တိ ကောဓဝသေန လဂ္ဂိတုံ။ ဧဝံ ဝုတ္တေ မာဏ-
 ဝေါ အယံ သမဏော ဂေါတမော အတ္တနော ဉ္ဗတကေ လဠ-
 ကီကာသဒိသေ ကတွာ အမှေ ဟံသ ကောဉ္စ မောရသဒိသေ ကရော-
 တိ။ နိဗ္ဗာနော ဒါနိ ဇာတောတိ မညမာနော ဥတ္တရိ စတ္တာရော
 ဝဏ္ဏေ ဒဿေတိ။ နိဗ္ဗာဒေတိတိ နိဗ္ဗာဒေတိ နိဗ္ဗာနေ ကရောတိ။
 ယံနုနာဟန္တိ ယဒိ ပနာဟံ။ တဏှာယနောဟ မသ္မိ ဘောဂေါ-
 တမာတိ ဣဒံ ကိရ ဝစနံ အဗ္ဗဗုဒ္ဓော တိက္ခတ္ထံ မဟာသဒ္ဓေန
 အဝေါစ။ ကသ္မာ အဝေါစ။ ကိံ အသုဒ္ဓဘာဝံ န ဇာနာတိတိ။
 အာမ ဇာနာတိ။ ဇာနန္တောပိ ဘဝပဋိစ္ဆန္တ မေတံ ကာရဏံ။ တံ
 အနေန န ဒိဋ္ဌိ။ အပဿန္တော မဟာသမဏော ကိံ ဝက္ခတိတိ။
 မညမာနော မာနယဒ္ဓတာယ အဝေါစ။ မာတာပေတ္တိကန္တိ

မာတာပိတူနံ သန္တကံ။ နာမဂေါတ္တန္တိ ပဏ္ဏတ္တိဝသေန နာမံ၊
 ပဝေဏီဝသေန ဂေါတ္တံ။ အနုဿရတောတိ အနုဿရန္တဿ
 ကုလကောဋိံ သောဓန္တဿ။ အယုပုတ္တာတိ သာမိနော ပုတ္တာ။
 ဒါသိပုတ္တော တိ သရဒါသိယာဝ ပုတ္တော။ တသ္မာ ယထာ
 ဒါသေန သာမိနော ဥပသင်္ကမိတဗ္ဗော၊ ဧဝံ အနုပသင်္ကမန္တံ
 တံ ဒိသ္မာ သကျာ အနုဇဏ္ဍိံ သူတိ ဒဿေတိ။

ဣတော ပရံ တဿ ဒါသဘာဝံ၊ သကျာနဉ္စ သာမိဘာဝံ
 ပကာသေဝ္ဋာ အတ္တနောစ အဗ္ဗဋ္ဌဿစ ကုလဝံသံ အာဟရန္တော
 သကျာ ခေါ ပနာတိ အာဒိမာဟ။ တတ္ထ ဒဟန္တိတိ ဌပေန္တိ၊
 ဩက္ကာကော နော ပုဗ္ဗပုရိသောတိ ဧဝံ ကရောန္တိတိ အတ္တော။
 တဿ ကိရ ရညော ကထနကာလေ ဥက္ကာဝိယ မုခတော ပဘာ
 နိစ္ဆရတိ၊ တသ္မာ တံ ဩက္ကာကောတိ သဉ္ဇာနိံ သူတိ။ ပဗ္ဗာဇေ-
 သီတိ နိဟရိ။ ဣဒါနိ တေ နာမဝသေန ဒဿေန္တော ဩက္ကာ-
 မုခန္တိ အာဒိမာဟ။ ဟတြာယံ အနုပုဗ္ဗိ ကထာ၊ ပဌမကပ္ပိကာနံ
 ကိရ ရညော မဟာသမ္ပတဿ ရောဇော နာမ ပုတ္တော အဟော-
 သိ။ ရောဇဿ ဝရရောဇော။ ဝရရောဇဿ ကလျာဏော။
 ကလျာဏဿ ဝရကလျာဏော။ ဝရကလျာဏဿ မန္ဓာတာ။
 မန္ဓာတုဿ ဝရမန္ဓာတာ။ ဝရမန္ဓာတုဿ ဥပေါသထော။ ဥပေါ-
 သထဿ ဝရော။ ဝရဿ ဥပဝရော။ ဥပဝရဿ မဂ္ဂဒေဝေါ။
 မဂ္ဂဒေဝဿ ပရမ္ပရာယ စတုရာသီတိခတ္တိယသဟဿာနိ အဟော-
 သုံ။ တေသံ ပစ္ဆတော တယော ဩက္ကာကဝံသာ အဟောသုံ။
 တေသု တတိယဩက္ကာကဿ ပဉ္စ မဟေသိယော အဟောသုံ
 ဟတ္တာ၊ စိတ္တာ၊ ဇန္တု၊ ဇာလိနီ၊ ဝိသာခါတိ။ ဧကေကိဿာ ပဉ္စ-
 ပဉ္စ ဣတ္ထိသတပရိဝါရာ။ သဗ္ဗဇေဋ္ဌာယ စတ္တာရော ပုတ္တာ ဩက္ကာ-
 မုခေါ၊ ကရကဏ္ဍ၊ ဟတ္ထိနိကော၊ သိနိသူရေတိ။ ပဉ္စ ဓိတရော
 ပိယာ၊ သုပ္ပိယာ၊ အာနန္ဒာ၊ ဝိဇိတာ၊ ဝိဇိတသေနာတိ။ ဣတိ သာ
 နဝ ပုတ္တော ဝိဇာယိတွာ ကာလမကာသိ။

အထ ရာဇာ အညံ ဒဟရိံ အဘိရူပံ ရာဇဓိတရံ အာနေတွာ အဂ္ဂမဟေသိဋ္ဌာနေ ဌပေသိ။ သာ ဇန္တု နာမ ပုတ္တံ ဝိဇာယိ။ အထ နံ ပဉ္စမဒိဝသေ အလင်္ကရိတွာ ရညော ဒဿေသိ။ ရာဇာ တုဋ္ဌော တဿာ ဝရံ အဒါသိ။ သာ ဉာတကေဟိ သဒ္ဓိံ မန္တေတွာ ပုတ္တဿ ရဇ္ဇံ ယာစိ။ ရာဇာ နဿ ဝသလိ မမ ပုတ္တာနံ အန္တရာယံ ဣစ္ဆသီတိ တဇ္ဇေသိ။ သာ ပုနပ္ပုနံ ရဟော ရာဇာနံ ပရိတောသေတွာ မဟာရာဇ မုသာဝါဒေါ နာမ န ဝဇ္ဇတိတိ အာဒိနိ ဝတွာ ယာစတိယေဝ။ အထ ရာဇာ ပုတ္တေ အာမန္တေသိ “အဟံ တာတာ တုမှာကံ ကနိဋ္ဌံ ဇန္တုကုမာရံ ဒိသ္မာ တဿ မာတုယာ သဟသာ ဝရံ အဒါသိ။ သာ ပုတ္တဿ ရဇ္ဇံ ပရိဏာမေတုံ ဣစ္ဆတိ၊ တုမှေ ဌပေတွာ မင်္ဂလဟတ္ထိံ၊ မင်္ဂလအဿံ၊ မင်္ဂလရထဉ္စ ယတ္တကေ ဣစ္ဆထ၊ တတ္တကေ ဟတ္ထိ အဿရထေ ဂဟေတွာ ဂစ္ဆထ။ မမစ္စယေန အာဂန္တော ရဇ္ဇံ ကရေယျာထာ” တိ အဋ္ဌဟိ အမစ္စေဟိ သဒ္ဓိံ ဥယျောဇေသိ။ တေ နာနပ္ပကာရံ ရောဒိတွာ ကန္တိတွာ တာတ အမှာကံ ဒေါသံ ခမထာကိ ရာဇာနဉ္စေဝ ရာဇောရောဓေခ ခမာပေတွာ မယမ္ပိ ဘာတူဟိ သဒ္ဓိံ ဂစ္ဆာမာတိ ရာဇာနံ အာပုစ္ဆိတွာ နဂရာ နိက္ခန္တော ဘဂိနိယော အာဒါယ စတုရင်္ဂနိယာ သေနာယ ပရိဝုတာ နဂရာ နိက္ခမိံသု။ ကုမာရာ ပိတု အစ္စယေန အာဂန္တော ရဇ္ဇံ ကာရေဿန္တိ ဂစ္ဆာမ နေ ဥပဋ္ဌဟာမာတိ စိန္တေတွာ ဗဟူ မနုဿာ အနုဗန္ဓိံသု။

ပဌမဒိဝသေ ယောဇနမတ္တာ သေနာ အဟောသိ။ ဒုတိယေ ဒွိယောဇနမတ္တာ။ တတိယေ တိယောဇနမတ္တာ။ ကုမာရာ မန္တယိံသု “မဟာ ဗလကာယော၊ သစေ မယံ ကိဉ္စိ သာမန္တရာဇာနံ မဒ္ဓိတွာ ဇနပဒံ ဂဏှယျာမ၊ သောပိ နော နပ္ပသဟေယျ၊ ကိံ ပရေသံ ပိဋ္ဌာယ ကတာယ၊ မဟာ အယံ ဇမ္ဗုဒီပေါ၊ အရညေ နဂရံ မာပေဿာမာ” တိ ဟိမဝန္တာဘိမုခါ ဂန္တော နဂရဝတ္ထု ပရိယေသိံသု။ တသ္မိံသမယေ အမှာကံ ဗောဓိ-

သတ္တော မြာဟ္မဏမဟာသာလကုလေ နိဗ္ဗတ္တိတွာ ကပိလ-
 မြာဟ္မဏောနာမ ဟုတွာ နိက္ခမ္မ ဣသိပဗ္ဗဇ္ဇံ ပဗ္ဗဇိတွာ ဟိမဝန္တ-
 ပဿေ ပေါက္ခရဏိယာ တိရေ သာကဝနသဏ္ဍေ ပဏ္ဏသာလံ
 မာပေတွာ ဝဿတိ။ သော ကိရ ဘူမိဇာလံ နာမ ဝိဇ္ဇံ ဇာနာတိ။
 ယာယ ဥဗ္ဗံ အသီတိဟတ္ထေ အာကာသေ ဟေဋ္ဌာစ ဘူမိယမ္ပိ
 ဂုဏဒေါသံ ပဿတိ။ တေသ္မိံ ပဒေသေ တိဏဂုမ္မလတာ
 ဒက္ခိဏာဝဇ္ဇာ ပါစိနာဘိမုခါ ဇာယန္တိ။ သီဟဗျုဒ္ဓါဒယော မိဂ-
 သူကရေ သပ္ပဗိဋ္ဌာရာစ မဏ္ဍုကမူသိကေ အနုဗန္ဓမာနာ တံ
 ပဒေသံ ပတွာ န သက္ကောန္တိ အနုဗန္ဓိတုံ။ တေဟိ တေ အညဒတ္ထ၊
 သန္တဇ္ဇိတာ နိဝတ္တန္တိယေဝ။ သော အယံ ပထဝိယာ အဂ္ဂပဒေ-
 သောတိ ဥတွာ တတ္ထ အတ္တနော ပဏ္ဏသာလံ မာပေသိ။ အထ
 တေ ကုမာရေ နဂရဝတ္ထု ပရိယေသမာနေ အတ္တနော
 ဝသနောကာသံ အာဂတေ ဒိသ္မာ ပုစ္ဆိတွာ တံ ပဝတ္ထိံ ဥတွာ
 တေသု အနုကမ္ပံ ဇနေတွာ အဝေါစ “ဣမသ္မိံ ပဏ္ဏသာလဋ္ဌာနေ
 မာပိတံ နဂရံ ဇမ္ဗုဒီပေ အဂ္ဂနဂရံ ဘဝိဿတိ။ ဧတ္ထ ဇာတပုရိ-
 သေသု ဧကေကံ ပုရိသသတမ္ပိ ပုရိသသဟဿမ္ပိ န အဘိဘဝိတုံ
 သက္ခိဿတိ။ ဧတ္ထ နဂရံ မာပေထ၊ ပဏ္ဏသာလဋ္ဌာနေ ရညော
 သရံ ကရေထ။ ဣမသ္မိံ ဩကာသေ ဌတွာ စဏ္ဍာလပုတ္တောပိ
 စက္ကဝတ္ထိဗလေန အတိသေယျော”တိ။ နန ဘန္တေ အယျဿ
 ဝသနောကာသောတိ။ မမ ဝသနောကာသောတိ မာ စိန္တယိတ္ထ၊
 မယံ ဧကပဿေ ပဏ္ဏသာလံ ကတွာ နဂရံ မာပေတွာ ကပိလ-
 ဝတ္ထုန္တိ နာမံ ကရေထာတိ။ တေ တထာ ကတွာ တတ္ထ နိဝါသံ
 ကပ္ပေသုံ။

အထာမစ္စာ ဣမေ ဒါရကာ ဝယပ္ပတ္တာ၊ သစေ နေသံ ပိတု-
 သန္တိကေ ဘဝေယျ၊ သော အာဝါဟဝိဝါဟံ ကရေယျ၊ ဣဒါနိ
 ပန အမှာကံ ဘာရေတိ စိန္တေတွာ ကုမာရေဟိ သဒ္ဓိံ မန္တယိံသု
 “ကုမာရာ အမှာကံ သဒိသာ ခတ္တိယဗီတရော နာမ န ပဿာမ။
 နာပိ ဘံဂိနီနံ သဒိသေ ခတ္တိယကုမာရကေ၊ အသဒိသသံယောဂေ

စ နော ဥပ္ပန္နာ ပုတ္တာ မာတိတောဝါ ပိတိတောဝါ အပရိသုဒ္ဓါ
 ဇာတိသမ္ဘေဒံ ပါပုဏိဿန္တိ၊ တသ္မာ မယံ ဘဂိနီဟိ ယေဝ သဒ္ဓိံ
 သံဝါသံ ရောစေမာ''တိ။ တေ ဇာတိသမ္ဘေဒဘယေန ဇေဋ္ဌက-
 ဘဂိနိမာတုဋ္ဌာနေ ဌပေတွာ အဝသေသာဟိ သံဝါသံ ကပ္ပေသုံ။
 တေသံ ပုတ္တေဟိ စ ဓိတူဟိ စ ဝခုမာနာနံ အပရေန သမယေန
 ဇေဋ္ဌကဘဂိနိယာ ကုဋ္ဌရောဂေါ ဥဒပါဒိ၊ ကောဝိဋ္ဌာရပုပ္ဖသဒိ-
 သာနိ ဂတ္တာနိ အဟေသုံ။ ရာဇကုမာရာ ဣမာယ သဒ္ဓိံ ဧကတော
 နိသဇ္ဇဋ္ဌာနဘောဇနာဒိနိ ကရောန္တာနမ္ပိ ဥပရိ အယံ ရောဂေါ
 သင်္ကမတိတိ စိန္တေတွာ ဧကဒိဝသံ ဥယျာနကီဠံ ဂစ္ဆန္တာ ဝိယ
 တံ ယာနေ အာရောပေတွာ အရညံ ပဝိသိတွာ ဘူမိယံ ဃရ-
 သင်္ခေပေန ပေါက္ခရဏိံ ခဏာပေတွာ တတ္ထ ခါဒနိယ ဘော-
 ဇနိယေန သဒ္ဓိံ တံ ပက္ခိပိတွာ ဥပရိ ပဒရံ ပဋိစ္ဆာဒေတွာ ပံသုံ
 ဒတွာ ပက္ကမိံသု။

တေန သမယေနပိ ရာမော နာမ မာရာဏသိရာဇံ ကုဋ္ဌ-
 ရောဂေါ နာဠကိတ္တိဟိ စ ဩရောဓေဟိ စ ဇိဂုစ္ဆိယမာနော တေန
 သံဝေဂေန ဇေဋ္ဌပုတ္တဿ ရဇံ ဒတွာ အရညံ ပဝိသိတွာ တတ္ထ
 ပဏ္ဏသလံ မာပေတွာ မူလဖလာနိ ပရိဘုဉ္ဇန္တော န စိရဿေဝ
 အရောဂေါ သုဝဏ္ဏဝဏ္ဏော ဟုတွာ ဣတောစိတောစ ဝိစရန္တော
 မဟန္တံ သုသိရရက္ခံ ဒိသွာ တဿဗ္ဗန္တရေ သောဋ္ဌသဟတ္ထပ္ပမာဏံ
 ဩကာသံ သောဓေတွာ ဒွါရဉ္စ ဝါတပါနဉ္စ ယောဇေတွာ
 နိဿေဏိံ ဗန္ဓိတွာ တတ္ထ ဝါသံ ကပ္ပေသိ။ သော အင်္ဂါရ က-
 ဋာဟေ အင်္ဂိံ ကတွာ ရတ္တိံ မိဂသူကရာဒိနံ သဒ္ဓေ သုဏန္တော
 သယတိ။ သော အသုကသ္မိံ ပဒေသေ သိဟော သဒ္ဓ မကာသိ၊
 အသုကသ္မိံ ဗျဿေတိ သလ္လက္ခေတွာ ပဘာတေ တတ္ထ ဂန္တော
 ဝိဃာသမံသံ အာဒါယ ပစိတွာ ခါဒတိ။ အထေကဒိဝသံ တသ္မိံ
 ပစ္စုသသမယေ အင်္ဂိံ ဇာလေတွာ နိသိန္ဓေ ရာဇဓိတာယ သရိရ-
 ဂန္ဓေန အာဂန္တော ဗျဿေတိ တသ္မိံ ပဒေသေ ပံသုံ ဝိယူဟန္တော
 ဗဒရေ ဝိဝရ မကာသိ။ တေန စ ဝိဝရေန သာ ဗျုပ္ပံ ဒိသွာ ဘိတာ

ဝိဿရ မကသိ။ သော တံ သဒ္ဓိ သုတွာ ဣတ္ထိသဒ္ဓေါ ဧသောတိ စ သလ္လက္ခေတွာ ပါတောဝ တတ္ထ ဂန္ဓာ ကော ဧတ္ထာတိ? အာဟ။ မာတု ဂါမော သာမိတိ။ ကိံ ဇာတိကာသိတိ?။ ဩက္ကာကမဟာ- ရာဇဿ မိတာမ္ပိတိ။ နိက္ခမာတိ။ န သက္ကာ သာမိတိ။ ကိံ ကာရဏာတိ?။ ဆဝိရောဂေါ မေ အတ္ထိတိ။ သော သဗ္ဗံ ပဝတ္ထိံ ပုစ္ဆိတွာ ခတ္တိယမာနေန အနိက္ခမန္တိံ အဟမ္ပိ ခတ္တိယောတိ အတ္တနော ခတ္တိယဘာဝံ ဇာနာပေတွာ နိဿေဏိံ ဒတွာ ဥဒ္ဓ- ရိတွာ အတ္တနော ဝသနောကာသံ နေတွာ သယံ ပရိဘုတ္တ ဘော- သဇ္ဇာနိယေဝ ဒတွာ န စိရဿေဝ အရောဂံ သုဝဏ္ဏဝဏ္ဏံ ကတွာ တာယ သဒ္ဓိံ သံဝါသံ ကပ္ပေသိ။ သာ ပဌမသံဝါသေနေဝ ဂန္တံ ဂဏှိတွာ ဒွေ ပုတ္တေ ဝိဇာယိ။ ပုနပိ ဒွေတိ ဧဝံ သောဠသ- က္ခတ္တုမ္ပိ ဝိဇာယိ။ ဧဝံ ဒုတ္တိံသ ဘာတရော အဟေသုံ။ တေ အနုပုဗ္ဗေန ပုဗ္ဗိပ္ပတ္တေ ဝိတာ သဗ္ဗသိပ္ပါနိ သိက္ခာပေသိ။

အထေကဒိဝသံ ဧကော ရာမရညော နဂရဝါသိ ဝနစရ- ကော ပဗ္ဗတေ ရတနာနိ ဂဝေသန္တော ရာဇာနံ ဒိသ္မာ သဇ္ဇာ- နိတွာ အာဟ ဇာနာမဟံ ဒေဝ တုမှေတိ။ တတော နံ ရာဇာ သဗ္ဗံ ပဝတ္ထိံ ပုစ္ဆိ။ တသ္မိံယေဝ စ ခဏေ တေ ဒါရကာ အာဂမိံသု။ သော တေ ဒိသ္မာ ကေ ဣမေတိ? အာဟ။ ပုတ္တာ မေတိ စ ပုတ္တေ တေသံ မာတိကဝံသံ ပုစ္ဆိတွာ လဒ္ဓံ ဒါနိ မေ ပါဘတန္တိ နဂရံ ဂန္ဓာ ရညော အာရောစေသိ။ သော ဝိတရံ အာနယိဿာမိတိ စတုရဂ္ဂိနိယာ သေနာယ တတ္ထ ဂန္ဓာ ဝိတရံ ဝန္တိတွာ ရဇ္ဇံ ဒေဝ သမ္ပုဋ္ဌိန္ဒာတိ ယာစိ။ သော အလံ တာတ၊ န တတ္ထ ဂစ္ဆာမိ၊ ဣဓေဝ မေ ဣမံ ရုက္ခံ အပနေတွာ နဂရံ မာပေဟိတိ အာဟ။ သော တထာ ကတွာ တဿ နဂရဿ ကောလရုက္ခံ အပနေတွာ ကတတ္တာ ကောလနဂရန္တိစ ဗျဿပထေ ကတတ္တာ ဗျဿပထန္တိ စာတိ ဒွေနာမာနိ ကာရေတွာ ဝိတရံ ဝန္တိတွာ အတ္တနော နဂရံ အဂမာသိ။ တတော ဝယပ္ပတ္တေ ကုမာရေ မာတာ အာဟ “တာတာ တုမ္ဘာကံ ကပိလဝတ္ထု ဝါသိ-

နော သကျာ မာတုလာ သန္တိ၊ မာတုလဓိတာနံ ပန ဝေါ ဧဝရူပံ
 နာမ ကေသဂဟဏံ ဟောတိ၊ ဧဝရူပံ ဒုဿဂဟဏံ၊ ယဒါတာ
 နှာနတိတ္ထံ အာဂစ္ဆန္တိ၊ တဒါ ဂန္တော ယဿ ယာ ရုစ္စတိ၊ သော
 တံ ဂစ္ဆတူ”တိ။ တေ တထေဝ ဂန္တော တာသု နှတွာ သီသံ
 သုက္ခာပယမာနာသု ယံ ယံ ဣစ္ဆိံသု၊ တံ တံ ဂဟေတွာ နာမံ
 သာဝေတွာ အာဂမိံသု။ သကျရာဇာနော သုတွာ ဟောတု
 ဘဏေ အမှာကံ ဉာတကာ ဧဝါတိ တုဏှိ အဟေသုံ။ အယံ သကျ-
 ကောလိယာနံ ဥပ္ပတ္တိ။ ဧဝံ တေသံ သကျကောလိယာနံ အညမညံ
 အာဝါဟာဝိဝါဟံ ကရေန္တာနံ ယာဝ ပုဒ္ဓကာလာ အနုပစ္ဆိန္နောဝ
 ဝံသော အာဂတော။

တတ္ထ ဘဂဝါ သကျဝံသံ ဒဿေတုံ တေ ရဋ္ဌသွာ ပဗ္ဗဇိတာ
 ဟိမဝန္တပဒေသေ ပေါက္ခရဏိယာ တိရေတိ အာဒိမာဟ။ တတ္ထ
 သမ္ဗုဒ္ဓိတိ ဝသန္တိ။ သကျာ ဝတ ဘောတိ ရဋ္ဌသွာ ပဗ္ဗဇိတာ အရ-
 ညေ ဝသန္တာပိ ဇာတိသမ္ဘေဒ မကတွာ ကုလဝံသံ အနုရက္ခိတုံ
 သက္ကာ သမတ္တာ၊ ပဋိဗလာတိ အတ္ထော။ တဒဂ္ဂေတိ တံ အဂ္ဂံ
 ကတွာ၊ တတော ပဋ္ဌာယာတိ အတ္ထော။ သော စ နေသံ ပုဗ္ဗ-
 ပုရိသောတိ သော ဩက္ကာကော ရာဇာ ဧတေသံ ပုဗ္ဗပုရိသော။
 နတ္ထိ ဧတေသံ ဂဟပတိဝံသေန သမ္ဘေဒမတ္တဗ္ဗိတိ ဧဝံ သကျဝံသံ
 ပကာသေတွာ ဣဒါနိ အဗ္ဗဋ္ဌဝံသံ ပကာသေန္တော ရညော ခေါ
 ပနာတိ အာဒိမာဟ။ ကဏှံ နာမ ဇနေသီတိ ကာဠဝဏှံ
 အန္တောကုစ္ဆိယံယေဝ သဉ္ဇာတဒန္တံ ပရုဠမဿုဒါဌိကံ ပုတ္တံ ဝိဇာ-
 ယိ။ ပဗျာဟာသီတိ ယက္ခော ဇာတောတိ ဘယေန ပလာယိတွာ
 ဒွါရံ ပိဓာယ ပြိတေသု သရမာနသကေသု ဣတောစိတောစ
 ဝိစရန္တော ဓောဝထ မန္တိ အာဒိနိ ဝဒန္တော ဥစ္စာသဒ္ဓ မကာသိ။
 တေ မာဏဝကာ ဘဂဝန္တံ တေဒဝေါစုန္တိ အတ္တနော ဥပါရမ္ဘ-
 မောစနတ္ထာယ ဧတံ မာ ဘဂဝန္တံ အာဒိဝစနံ အဝေါစုံ။ ဟေသံ
 ကိရ ဧတဒဟောသိ“အဗ္ဗဋ္ဌော အမှာကံ အာစရိယဿ ဇေဋ္ဌန္တေ-
 ဝါသိ၊ သစေ မယံ ဧဝရူပေ ဌာနေ ကေဒ္ဓေဝစနမတ္တဗ္ဗိ န ဝက္ခာမ၊

အယံ နော အာစရိယဿ သန္တိကေ အပ္ပေ ပရိဘိဒ္ဓိဿတိ''တိ ဥပါရမ္ဘမောစနတ္ထံ ဧဝံ အဝေါစုံ၊ စိတ္တေန ပနဿ နိဗ္ဗဒဘာဝံ အာကင်္ခန္တိ။ အယံ ကိရ မာနနိဿိတတ္တာ တေသမ္ပိ အပ္ပိယောဝ။

ကလျာဏ ဝါက္ခရဏောတိ မဓုရဝစနော။ အသ္မိံ ဝစနေတိ အတ္တနာ ဥဂ္ဂဟိတေ ဗေဒတ္တယဝစနေ။ ပဋိမန္တေတုန္တိ ပုစ္ဆိတံ ပဉ္စံ ပဋိကထေတုံ၊ ဝိဿဇ္ဇေတုန္တိ အတ္ထော။ ဧတသ္မိံ ဝါ ဒါသိပုတ္တဝစနေ။ ပဋိမန္တေတုန္တိ ဥတ္တရိ ကထေတုံ။ အထခေါ အဝေါတိ အထခေါ ဘဂဝါ သစေ ဣမေ မာဏဝကာ ဧတ္တ နိသိန္နာ ဧဝံ ဥစ္စာသဒ္ဓံ ကရိဿန္တိ၊ အယံ ကတာ ပရိယော-
သာနံ န ဂမိဿတိ၊ ဟန္တ နေ နိဿဒ္ဓေ ကတွာ အဗ္ဗဠေ-
နေဝ သဒ္ဓိံ ကထေမိတိ တေ မာဏဝကေ တေဒဝေါစ။ တတ္ထ မန္တေတုန္တိ မန္တယထ။ မယာ သဒ္ဓိံ မန္တေတုန္တိ မယာ သဟ ကထေတု။ ဧဝံ ဝုတ္တေ မာဏဝကာ စိန္တယိံသု''အဗ္ဗဠော တာဝ ဒါသိ ပုတ္တောသိတိ ဝုတ္တေ ပုန သိသံ ဥက္ခိပိတုံ နာသက္ခိ။ အယံ ခေါဇာတိ နာမ ဒုဇ္ဇာနာ။ သစေ အညမ္ပိ ကိဉ္စိ သမဏော ဂေါ-
တမော တံ ဒါသောတိ ဝက္ခတိ၊ ကော တေန သဒ္ဓိံ အဉ္စံ ကရိဿ-
တိ''။ အဗ္ဗဠောအတ္တနာ၊ ဗန္ဓပုဋ်ကံအတ္တနာပမောစေတူ''တိအတ္တာ-
နံ ပရိမောစေတွာ တဿေဝ ဥပါရိ ခိပန္တာ သုဇာတောစ ဘော-
ဂေါတမာတိ အာဒိမာဟံသု။ သဟဓမ္မိကောတိ သဟေတု-
ကော သက္ကာရဏော။ အကာမာ ဗျာကာတဗ္ဗောတိ အတ္တနာ အနိစ္စန္တေန ပိ ဗျာကာရိတဗ္ဗော၊ အဝဿံ ဝိဿဇ္ဇေတဗ္ဗောတိ အတ္ထော။ အညေနဝါ အညံ ပဋိစရိဿတိတိ အညေန ဝစနေန အညံ ဝစနံ ပဋိစရိဿတိ အဇ္ဈောတ္တရိဿတိ၊ ပဋိစ္စာဒေဿတိတိ အတ္ထော။ ယော ဟိ ကိံ ဂေါတ္တော တုန္တိ? ဧဝံ ပုဠော အဟံ တယော ဗေဒေ ဇာနာမိတိ အာဒိနိ ဝဒတိ၊ အယံ အညေန အညံ ပဋိစရတိ နာမ။ ပတ္တမိဿသိဝေါတိ ပုစ္ဆိတံ ပဉ္စံ ဇာနန္တောဝ အ-
ကထေတုကာမတာယ ဥဋ္ဌာယာသနာ ပတ္တမိဿသိ ဝါ။

တုဏှိ အဟောသီတိ သမဏော ဂေါတမော မံ သာမံယေဝ
ဒါသိပုတ္တဘာဝံ ကထာပေတုကာမော။ သာမံ ကထိတေ စ ဒါ-
သော နာမ ဇာတောယေဝ ဟောတိ။ အယံ ပန ဒုတ္တိက္ခတ္တံ
စောဒေတွာ တုဏှိ ဘဝိဿတိ။ တတော အဟံ ပရိဝတ္တိတွာ ပက္က-
မိဿာမိတိ စိန္တေတွာ တုဏှိ အဟောသိ။ ဝဇီရံ ပါဏိမိ အဿာ-
တိ ဝဇီရပါဏိ။ ယက္ခောတိ န ယော ဝါ သော ဝါ ယက္ခော၊
သက္ခော ဒေဝရာဇာတိ ဝေဒိတဗျော။ အာဒိတ္တန္တိ အဂ္ဂိဝဏ္ဏံ။
သမ္ပဇ္ဇလိတန္တိ သုဠု ပဇ္ဇလိတံ။ သဇောတိဘူတန္တိ သမန္တတော
သဇောတိဘူတံ၊ ကေဂ္ဂိဇာလဘူတန္တိ အတ္ထော။ ဌိတော ဟောတိ-
တိ မဟန္တံ သိသံ ကုန္တမကုဋ္ဌသဒိသာ ဒါဌာ ဘယာနကာနိ အက္ခိ-
နာသာဒိနိ ဧဝံ ဝိရူပရူပံ မာပေတွာ ဌိတော။ ကသ္မာ ပနေသာ-
ဂတောတိ။ ဒိဋ္ဌိဝိဿဇ္ဇာပနတ္ထံ။ အဝိစ အဟဉ္ဇေဝ ခေါ ပန ဓမ္မံ
ဒေသေယျံ၊ ပရေ စ မေ န အာဇာနေယျန္တိ ဧဝံ ဓမ္မဒေသနာယ
အပ္ပေါသုက္ကဘာဝံ အာပန္နေ ဘဂဝတိ သက္ခော မဟာဗြဟ္မနာ
သဒ္ဓိံ အာဂန္တော ဘဂဝါ ဓမ္မံ ဒေသေယျံ၊ တုမှာကံ အာဏာယ
အဝတ္တမာနေ မယံ ဝတ္တာပေဿာမ၊ တုမှာကံ ဓမ္မစက္ကံ ဟောတု၊
အမှာကံ အာဏာစက္ကန္တိ ပဋိညံ အကာသိ။ တသ္မာ အဇ္ဇ အမွဉ်
တာသေတွာ ပဉ္စ ဝိဿဇ္ဇာပေဿာမိတိ အာဂတော။

ဘဂဝါ စေဝ ပဿတိ အမွဉ်ဌော စာတိ ယဒိ ဟိ တံ အညေ-
ပိ ပဿေယျံ၊ တံ ကာရဏံ အဂရ၊ အယံ သမဏော ဂေါတမော
အမွဉ် အတ္တနော ဝါဒေ အနောတရန္တံ ဥတွာ ယက္ခံ အာဝါ-
ဟေတွာ ဒေသေတိ။ တတော အမွဉ်ဌော ဘယေန ကဏေသီတိ
ဝဒေယျံ၊ တသ္မာ ဘဂဝါ စေဝ ပဿတိ အမွဉ်ဌော စ။ တဿ တံ
ဒိဿာဝ သကလသရီရတော သေဒါ မုစ္ဆိသု။ အန္တောကုစ္ဆိမိ ပရိ-
ဝတ္တမာနော မဟာရဝံ ဝိရဝိ။ သော အညေပိ နုခေါ ပဿန္တိတိ
ဩလောကေန္တော ကဿစိ လောမဟံသမတ္တမိ နာဒ္ဒသ။ တတော
ဣဒံ ဘယံ မမေဝ ဥပ္ပန္နံ၊ သစာဟံ ယက္ခောတိ ဝက္ခာမိ၊ ကိံ

တဝမေဝ အက္ခိနိ အတ္ထိ ? ၊ တွမေဝ ယက္ခံ ပဿသိ ? ၊ ပဌမံ ယက္ခံ အဒိသ္မာ သမဏေန ဂေါတမေန ဝါဒသဃ်ဇ္ဇေ ပက္ခိတ္တောဝ ယက္ခံ ပဿသိတိ ဝဒေယျန္တိ စိန္တေတွာ န ဒါနိ မေ အညံ ပဋိသရဏံ အတ္ထိ အညတြ သမဏာ ဂေါတမာတိ မညမာနော အဟခေါ အဗ္ဗဋ္ဌော မာဏဝေါ ဘဂဝန္တံ တေဒဝေါ။ တာဏံ ဂဝေသိတိ တာဏံ ဂဝေသမာနော။ လေဏံ ဂဝေသိတိ လေဏံ ဂဝေသမာနော။ သရဏံ ဂဝေသိတိ သရဏံ ဂဝေသမာနော။ ဧတ္ထ စ တာယတိ ရက္ခတိတိ တာဏံ။ နိလိယန္တိ ဧတ္တာတိ လေဏံ။ သရတိတိ သရဏံ။ ဘယံ ဟိံသတိ ဝိဒ္ဓံသေတိတိ အတ္တော။ ဥပနိသိဒ္ဓိတွာတိ ဥပဂမ္မ ဟေဋ္ဌာသနေ နိသိဒ္ဓိသ္မာ။ မြဝိတူတိ ဝဒတု။ ဒက္ခိဏဇနပဒန္တိ ဒက္ခိဏပထောတိ ပါကဋံ ဂင်္ဂါယ ဒက္ခိဏတော ဇနပဒံ။ တဒါ ကိရ ဒက္ခိဏပထေ ဗဟူ မြာဟ္မဏတာပသာ ဟောန္တိ။ သော တတ္ထ ဂန္တော ဧကံ တာပသံ ဝတ္တပဋိပတ္တိယာ အာရာဓေသိ။ သော တဿ ဥပကာရံ ဒိသ္မာ အာဟ “အဟော ပုရိသ မန္တံ တေ ဒေမိ၊ ယံ ဣစ္ဆသိ၊ တံ မန္တံ ဂဏှာဟိတိ။ သော အာဟ န မေ အာစရိယ အညေန မန္တေန ကိစ္စံ အတ္ထိ၊ ယဿာနဘာဝေန အာဝုဓံ န ပရိဝတ္တတိ၊ တံ မေ မန္တံ ဒေဟိ” တိ။ သော ဘဒြ ဘောတိ တဿ ဓနအဂမနံ ယံ အဗ္ဗဋ္ဌံ နာမ ဝိဇ္ဇံ အဒါသိ။ သော တံ ဝိဇ္ဇံ ဂဟေတွာ တတ္ထေဝ ဝိမံသိတွာ ဣဒါနိ မေ မနောရထံ ပူရေဿာမိတိ အညံ ဣသိဝေသံ ဂဟေတွာ ဩက္ကာကဿ သန္တိကံ ဂတော။ တေန ဝုတ္တံ “ဒက္ခိဏဇနပဒံ ဂန္တော မြဟ္မမန္တေ အဓိယိတွာ ရာဇာနံ ဩက္ကာကံ ဥပသင်္ကမိတွာ” တိ။

ဧတ္ထ မြဟ္မမန္တေတိ အာနုဘာဝသမ္ပန္နတာယ သေဋ္ဌမန္တေ။ ကော နေဝံ ရေ မယံ ဒါသိပုတ္တောတိ ကော န ဧဝံ အရေ အယံ မမ ဒါသိပုတ္တော။ သော တံ ခုရပ္ပန္တိ သော ရာဇာ တံ မာရေတုကာမတာယ သန္တိဟိတံ သရံ တဿ မန္တာနုဘာဝေန နေဝ ဝိပိတုံ၊ န အပနေတုံ သက္ခိ။ တာဝဒေဝ သကလသရီရေ သဉ္ဇာဏသေဒေါ ဘယေန ဝေမောနော အဋ္ဌာသိ။ အမစ္စာတိ မဟာ-

မစ္စာ။ ပါရိသန္ဓာတိ ဣတရေ ပရိသာ ဇနာ။ တေဒဝေါရန္တိ ဒဏ္ဍကိ ရညော ကိသဝစ္ဆတာပသေ အပရဒ္ဓဿ အာဂုဓေဋ္ဌိယာ သကလရဋ္ဌံ ဝိနဋ္ဌံ၊ နာဋိကေရော ပဉ္စသု တာပသသတေသု အဇ္ဈနော စ အင်္ဂါရသေ အပရဒ္ဓေါ ပထဝီ ဘိန္ဒိတှာ နိရယံ ပဝိဋ္ဌောတိ စိန္တယန္တာ ဘယေန ဧတံ သောတ္ထိ ဘဒန္တေတိ အာဒိဝစနံ အဝေါဇုံ။ သောတ္ထိ ဘဝိဿတိ ရညောတိ ဣဒံ ဝစနံ ကဏှော စိရံ တုဏှိ ဟုတွာ တတော အနေကပ္ပကာရံ ယာစိယမာနော တုမှာကံ ရညာ မာဒိသဿ ဣသိနော ခုရပုံ သန္ဓယုန္တေန ဘာရိယံ ကမ္ပံ ကတန္တိ အာဒိနိစ ဝတွာ ပစ္စာ အဘာသိ။ ဥဇ္ဈိယိဿတိတိ ဘိဇ္ဇိဿတိ။ ထုသမုဋ္ဌိ ဝိယ ဝိပ္ပကိရိယိဿတိတိ ဣဒံ သောဇနံ တာသေဿာဇိတိ မုသာ ဘဏတိ။ သရသဏ္ဌန္တနမတ္ထေယေဝ ဟိဿ ဝိဇ္ဇာယ အာနုဘာဝေါ၊ န အညတြ။ ဣတော ပရေသုပိ ဝစနေသု ဧသေဝနယော။ ပလ္လောမောတိ ပန္နလောမော။ လောမဟံသနမတ္တမ္ပိဿ န ဘဝိဿတိ။ ဣဒံ ကိရ သောသစေ မေ ရာဇာ တံ ဒါရိကံ ဒဿတိတိ ပဋိညံ ကာရေတွာ အဝစ။ ကုမာရေ ခုရပုံ ပတိဋ္ဌပေသီတိ တေန သရော ဩတရတူတိ မန္တေ ပရိဝတ္တိတေ ကုမာရဿ နာဘိယံ ပတိဋ္ဌပေသိ။ ဧတရံ အဒါသီတိ သိသံ ဓောဝိတွာ အဒါသံ ဘုဇိဿံ ကတွာ ဧတရံ အဒါသိ၊ ဥဋ္ဌာရေ စ တံ ဌာနေ ဌပေသိ။

မာ ခေါ တုမှေ မာဏဓကောတိ ဣဒံ ပန ဘဂဝါ ဧကေန ပက္ခေန အဗ္ဗန္ဓော သကျာနံ ဉှတိ ဟောတိတိ ပကာသေန္တော တဿ သမဿာသနတ္ထံ အာဟ။ တတော အဗ္ဗန္ဓော ဃဋ္ဌ သတေန အဘိသိတ္တော ဝိယ ပဿဒ္ဓဒရထော ဟုတွာ သမဿာသေတွာ သမဏော ဂေါတမော မံ တောသေဿာဇိတိ ဧကေန ပက္ခေန ဉှတိ ကရောတိ။ ခတ္ထိယော ကိရာဟ မသ္မိတိ စိန္တေသိ။ အထခေါ ဘဂဝါ အယံ အဗ္ဗန္ဓော ခတ္ထိယောသ္မိတိသညံ ကရောတိ၊ အတ္တနော အခတ္ထိယဘာဝံ န ဇာနာတိ၊ ဟန္တ နံ ဇာနာပေဿာဇိတိ ခတ္ထိယဝံသံ ဒေသေတုံ ဥတ္တရိ ဒေသနံ ဝဓေန္တော တံ ကိ။

မညသိ အဗ္ဗဋ္ဌာတိ အာဒိမာဟ။ တတ္ထ ဣဓာတိ ဣမသ္မိံ
 လောကေ။ ဗြာဟ္မဏေသျှတိ ဗြာဟ္မဏာနံ အန္တရေ။ အာသနံ
 ဝါ ဥဒကံ ဝါတိ အဂ္ဂါသနံ ဝါ အဂ္ဂေါဒကံ ဝါ။ သဒ္ဓေတိ မတကေ
 ဥဒ္ဓိဿံ ကတဘတ္တေ။ ထာလိပါကေတိ မင်္ဂလာဒိဘတ္တေ။ ယဉ္ဇေ-
 တိ ယညဘတ္တေ။ ပါဟုနေတိ ပါဟုနကာနံ ကတဘတ္တေ။
 ပဏ္ဏာကာရဘတ္တေ ဝါ။ အဝိနဿာတိ အဝိန အဿ ခတ္တိယ-
 ပုတ္တဿ။ အာဝဋ္ဌံ ဝါ အဿ အနာဝဋ္ဌံ ဝါတိ ဗြာဟ္မဏကညာသု
 နိဝါရဏံ ဘဝေယျ ဝါနော ဝါ။ ဗြာဟ္မဏဒါရိကံ လဘေယျ
 ဝါန ဝါ လဘေယျာတိ အတ္တော။ အနုပပန္နောတိ ခတ္တိယဘာဝံ
 အပတ္တော၊ အပရိသုဒ္ဓေါတိ အတ္တော။ ဣတ္ထိယာ ဝါ ဣတ္ထိံ ကရိ-
 တ္တာတိ ဣတ္ထိယာ ဝါ ဣတ္ထိံ ပရိယေသိတွာ။ ကိသ္မိန္ဒိဒေဝ ပက-
 ရဏေတိ ကိသ္မိန္ဒိဒေဝ ဒေါသေ ဗြာဟ္မဏာနံ အယုတ္တေ
 အကတ္တဗ္ဗကရဏေ။ ဘဿပုဋ္ဌေနာတိ ဘဿပုဋ္ဌေန၊ သိသေ ဆာရိ-
 ကံ ဩကိရိတွာတိ အတ္တော။ ဇနေတသ္မိန္တ ဇနိတသ္မိံ၊ ပဇာ-
 ယာတိ အတ္တော။ ယေ ဂေါတ္တပဋိသာရိနောတိ ယေ ဇနေတသ္မိံ
 ဂေါတ္တံ ပဋိသရန္တိ အဟံ ဂေါတမော၊ အဟံ ကဿပေါတိ၊
 တေသု လောကေ ဂေါတ္တပဋိသာရိသု ခတ္တိယော သေဋ္ဌော။
 အနုမတာ မယာတိ မမ သဗ္ဗညုတဉ္ဇာဏေန သဒ္ဓိံ သံသန္တိတွာ
 ဒေသိကာ မယာ အနုညာတာ။

ဣမာယ ပန ဂါထာယ ဝိဇ္ဇာစရဏသမ္ပန္နောတိ ဣဒံ ပဒံ
 သုတွာ အဗ္ဗဋ္ဌာ စိန္တေသိ “ဝိဇ္ဇာ နာမ တယော ဗေဒါ၊ စရဏံ
 ပဉ္စသီလာနိ၊ တယိဒံ အမှာကံယေဝ အတ္ထိ၊ ဝိဇ္ဇာစရဏသမ္ပန္နော
 စေ သေဋ္ဌော၊ မယမေဝ သေဋ္ဌာ”တိ နိဋ္ဌံ ဂန္တော ဝိဇ္ဇာစရဏံ
 ပုစ္ဆန္တော ကတမံ ပန တံ ဘောဂေါတမ စရဏံ၊ ကတမာ သာ
 ဝိဇ္ဇာတိ၊ အာဟ။ အထဿ ဘဂဝါ တံ ဗြာဟ္မဏသမယေ သိဒ္ဓိံ
 ဇာတိဝါဒါဒိပဋိသံယုတ္တံ ဝိဇ္ဇာစရဏံ ပဋိက္ခိပိတွာ အနုတ္တရံ

ဝိဇ္ဇာစရဏံ ဒဿေတုကာမော န ခေါ အဗ္ဗဋ္ဌာတိ အာဒိ-
မာဟ။ တတ္ထ ဇာတိဝါဒေါတိ ဇာတိံ အာရဟ္တ ဝါဒေါ၊ မြာဟ္မ-
ဏဿေဝိဒံ ဝဇ္ဇတိ၊ န သုဒ္ဓဿာတိ အာဒိဝစနန္တိ အတ္ထော။
ဧသနယော သဗ္ဗတ္ထ။ ဇာတိဝါဒဝိနိဗ္ဗာတိ ဇာတိဝါဒေ ဝိနိဗ္ဗာ။
ဧသနယော သဗ္ဗတ္ထ။ တတော အဗ္ဗဋ္ဌာ ယတ္ထ ဒါနိ မယံ
လဂ္ဂိဿာမာတိ စိန္တယိမ္မ၊ တတော နော သမဏော ဂေါတမော
မဟာဝါတေ ဘုသံ ဓုနန္တော ဝိယ ဒူရမေဝ အဝက္ခယိ။ ယတ္ထ
ပန မယံ န လဂ္ဂိမ၊ တတ္ထ နော နိယောဇေယိ။ အယံ နော
ဝိဇ္ဇာစရဏသမ္ပဒါ ဉှတုံ ဝဇ္ဇတိတိ စိန္တေတွာ ပန ဝိဇ္ဇာစရဏ-
သမ္ပဒံ ပုစ္ဆိ။ အထဿ ဘဂဝါ သမုဒါဂမတော ပဘုတိ ဝိဇ္ဇာ-
စရဏံ ဒဿေတုံ ဣဓ အဗ္ဗဋ္ဌ တထာဂတောတိ အာဒိမာဟ။
ဧတ္ထ စ ဘဂဝါ စရဏပရိယာပန္နမ္ပိ တိဝိဓံ သီလံ ဝိဘဇန္တော
ဣဒမဿ ဟောတိ စရဏသ္မိန္တိ အနိယျာတေတွာ ဣဒမ္ပိဿ
ဟောတိ သီလသ္မိန္တိ သီလဝသေနေဝ နိယျာတေတိ။ ကသ္မာ။
တဿ ပိ ဟိ ကိဉ္စိ သီလံ အတ္ထိ၊ တသ္မာ စရဏဝသေန နိယျာတိ-
ယမာနေ မယမ္ပိ စရဏသမ္ပန္နာတိ တတ္ထ တတ္ထေဝ လဂ္ဂေယျ။ ယံ
ပန တေန သုပိနေပိ န ဒိဋ္ဌပုပ္ဖံ၊ တဿေဝ ဝသေန နိယျာတေန္တော
ပဌမဇ္ဈာနံ ဥပသမ္ပဇ္ဇ ဝိဟရတိ။ ဣဒမ္ပိဿ ဟောတိ စရဏသ္မိန္တိ။
ပ။ စတုတ္ထဇ္ဈာနံ ဥပသမ္ပဇ္ဇ ဝိဟရတိ။ ဣဒမ္ပိဿ ဟောတိ စရ-
ဏသ္မိန္တိ အာဒိမာဟ။ ဧတ္တာဝတာ အဋ္ဌပိ သမာပတ္တိယော
စရဏန္တိ နိယျာတိတာ ဟောန္တိ။ ဝိပဿနာဉာဏတော ပန
ပဋ္ဌာယ အဋ္ဌဝိဓာပိ ပညာ ဝိဇ္ဇာတိ နိယျာတိတာ။

အပါယမုခါနီတိ ဝိနာသမုခါနိ။ အနဘိသန္တုဏမာနောတိ
အသမ္ပာပုဏန္တော။ အဝိသဟမာနော ဝါ။ ခါရိဝိဓေမာဒါယာတိ
ဧတ္ထ ခါရိတိ အရဏီကမဏ္ဍလု 'သုစိစာမရာဒယော တာပသ ပ-
ရိက္ခာရာဝိဓောတိကာဇော၊ တသ္မာ ခါရိဘရိတံ ကာဇမာဒါယာ-

ဟိ အတ္ထော။ ယေ ပန ခါရိ ဝိဝိဓန္တိ ပဌန္တိ၊ တေ ခါရိတိ ကာဇာ-
 သံ နာမံ၊ ဝိဝိဓန္တိ ဗဟုကမဏ္ဍလုအာဒိပရိက္ခာရန္တိ ဝဏ္ဏယန္တိ။
 ပဝတ္ထမလဘောဇနောတိ ပတိတဖလဘောဇနော။ ပရိစာရိ-
 ကောတိ ကပ္ပိယကရဏ ပတ္တပဋိဂ္ဂဟဏ ပါဒဓောဝနာဒိဝတ္ထ-
 ကရဏဝသေန ပရိစာရကော။ ကာမဉ္စ ဂုဏာဓိကောပိ ဒီဏာ-
 သဝသာမဏေရော ပုထုဇ္ဇနဘိက္ခုနော ဝုတ္တနယေန ပရိစာရကော
 ဟောတိ၊ အယံ ပန န တာဒိသော၊ ဂုဏဝသေန ပိ ဝေယျာဝစ္စ-
 ကရဏဝသေန ပိ လာမကောယေဝ။ ကသ္မာ ပန တာပသပဗ္ဗဇ္ဇာ
 သာသနဿ ဝိနာသနမုခန္တိ ဝုတ္တာတိ။ ယသ္မာ ဂစ္ဆန္တံ ဂစ္ဆန္တံ
 သာသနံ တာပသပဗ္ဗဇ္ဇာဝသေန ဩသက္ကိဿတိ။ ဣမသ္မိပ္ပိ သာ-
 သနေ ပဗ္ဗဇိတွာ တိဿော သိက္ခာ ပူရေတုံ အသက္ကောန္တံ လဇ္ဇိ-
 နော သိက္ခာကာမာ နတ္ထိ တယာ သဒ္ဓိံ ဥပေါသထော ဝါ ပဝါ-
 ရဏာ ဝါ သံဃကမ္ပံ ဝါတိ ဇိဂုစ္ဆိတွာ ပရိဝဇ္ဇန္တိ။ သော ဒုက္ကရံ
 ခုရဓာရူပမံ သာသနေ ပဋိပတ္တိပူရဏံ ဒုက္ခံ။ တာပသပဗ္ဗဇ္ဇာ ပန
 သုကရာ စေဝ ဗဟုဇနသမ္ပတာ စာတိ ဝိဗ္ဗမိတွာ တာပသော
 ဟောတိ။ အညေ တံ ဒိသ္မာ ကိံ တယာ ကတန္တိ ပုစ္ဆန္တိ။ သော
 ဘာရိယံ တုမှာကံ သာသနေ ကမ္ပံ။ ဣဓ ပန သဆန္ဒစာရိနော
 မယန္တိ ဝဒတိ။ သောပိ ယဒိ ဧဝံ အဟမ္ပိ ဧတ္ထေဝ ပဗ္ဗဇာဗီတိ
 တဿ အနုသိက္ခန္တော တာပသော ဟောတိ။ ဧဝမညေပိ
 အညေပီတိ ကမေန တာပသာဝ ဗဟုကာ ဟောန္တိ။ တေသံ
 ဥပ္ပန္နကာလေ သာသနံ ဩသက္ကိတံ နာမ ဘဝိဿတိ။ လောကေ
 ဧဝရူပေါ ပုဒ္ဓေါ နာမ ဥပ္ပဇ္ဇိ။ တဿ ဤဒိသံ နာမ သာသနံ
 အဟောသီတိ သုတမတ္တမေဝ ဘဝိဿတိ။ ဣဒံ သန္ဓာယ ဘဂဝါ
 တာပသပဗ္ဗဇ္ဇံ သာသနဿ ဝိနာသနမုခန္တိ အာဟ။

ကုဒါလဝိဇ္ဇကန္တိ ကန္တမူလဖလဂဟဏတ္ထံ ကုဒါလဉ္စေဝ ပိဋ-
 ကဉ္စ။ ဂါမသာမန္တံဝါတိ ဝိဇ္ဇာစရဏသမ္ပဒါဒိနိ အနဘိသမ္ဘု-
 ဏန္တော ကသိကမ္ဘာဒိဟိ စ ဇီဝိတံ နိပ္ပါဒေတုံ ဒုက္ခန္တိ မည-
 မာနော ဗဟုဇနကုဟာပနတ္ထံ ဂါမသာမန္တေ ဝါ နိဂမသာမန္တေ

ဝါအဂ္ဂိသာလံ ကတွာ သပ္ပိ တေလဒမိ မရဗာဏိတ တိလ တဏှာ-
 လာဒီဟိ စေဝ နာနာဒါရူဟိ စ ဟောမကရဏဝသေန အဂ္ဂိ
 ပရိစရန္တော အစ္ဆတိ။ စတုဒ္ဓါရံ အဂါရံ ကရိတွာတိ စတုမုခံ
 ပါနာဂါရံ ကတွာ တဿ ဒွါရေ မဏှပံ ကတွာ တတ္ထ ပါနီယံ
 ဥပဋ္ဌပေတွာ အာဂတာဂတေ ပါနီယေန အာပုစ္ဆတိ။ ယမ္ဗိဿ
 အဒ္ဓိကာ ကိလန္တာ ပါနီယံ ပိဝိတွာ တုဋ္ဌာယ ဘတ္တပုဋ် ဝါ
 တဏှာလာဒီနိ ဝါ ဒေန္တိ၊ တံ သဗ္ဗံ ဂဟေတွာ အဓ္မိလယာဂု
 အာဒီနိ ကတွာ ဗဟုတရံ အာမိသဂဟဏတ္ထံ ကေသဉ္စိ အန္တံ
 ဒေတိ၊ ကေသဉ္စိ ဘတ္တပစနဘာဇနာဒီနိ။ တေဟိ ပိ ဒိန္တံ အာမိသံ
 ဝါ ပုဗ္ဗဏှာဒီနိ ဝါ ဂဏှတိ။ တာနိ ဝဓိယာ ပယောဇေတိ။ ဧဝံ
 ဝဓုမာနဝိဘဝေါ ဂေါမဟိံသ ဒါသိ ဒါသပရိဂ္ဂဟံ ကရောတိ။
 မဟန္တံ ကုဋုမ္ပံ သဏှပေတိ။ ဣမံ သန္ဓာယေတံ ဝုတ္တံ “စတုဒ္ဓါရံ
 အဂါရံ ကရိတွာ အစ္ဆတိ”တိ။ တမဟံ ယထာသတ္တိ ယထာဗလံ
 ပဋိပူဇေဿာမီတိ ဣဒံ ပနဿ ပဋိပတ္တိမုခံ၊ ဣမိနာ ဟိ မုခေန
 သော ဧဝံ ပဋိပဇ္ဇတိတိ။

တ္ထောဝတာ ဘဂဝတာ သဗ္ဗာပိ တာပသပဗ္ဗဇ္ဇာ နိဒ္ဒိဋ္ဌာ
 ဟောန္တိ။ ကထံ?။ အဋ္ဌဝိဓာ ဟိ တာပသာ သပုတ္တဘရိယာ၊ ဥဉ္ဇာ-
 စရိယာ၊ အနဂ္ဂိပက္ကိကာ၊ အသာမပါကာ၊ အယမုဋ္ဌိကာ၊ ဒန္တဝက္က-
 လိကာ၊ ပဝတ္တဖလဘောဇနာ၊ ပဏှာပလာသိကာတိ။ တတ္ထ ယေ
 ကေနိယဇဋ္ဌိလော ဝိယ ကုဋုမ္ပံ သဏှပေတွာ ဝသန္တိ၊ တေ သ-
 ပုတ္တဘရိယာ နာမ။ ယေ ပန သပုတ္တဒါရဘာဝေါ နာမ ပဗ္ဗဇိ-
 တဿ အယုတ္တောတိ လာယနမဒ္ဒနဋ္ဌာနေသု ဝိဟိ မဂ္ဂ မာသ တိ-
 လာဒီနိ သင်္ကနိတွာ ပစိတွာ ပရိဘုဉ္ဇန္တိ၊ တေ ဥဉ္ဇာစရိယာ နာမ။
 ယေ ခလေန ခလံ ဝိစရိတွာ ဝိဟိံ၊ အာဟရိတွာ ကောဇ္ဇေတွာ
 ပရိဘုဉ္ဇနံ နာမ အယုတ္တန္တိ ဂါမနိဂမေသု တဏှာလဘိက္ခံ ဂဟေ-
 တွာ ပစိတွာ ပရိဘုဉ္ဇန္တိ၊ တေ အနဂ္ဂိပက္ကိကာ နာမ။ ယေ ပန ကိံ
 ပဗ္ဗဇိတဿ သာမပါကေနာတိ ဂါမံ ပဝိသိတွာ ပက္ကဘိက္ခမေဝ
 ဂဏှန္တိ၊ တေ အသာမပါကာ နာမ။ ယေ ဒိဝသေ ဒိဝသေ ဘိက္ခာ-

ပရိယေဋ္ဌိ နာမ ဒုက္ခာ ပဗ္ဗဇိတဿာတိ မုဋ္ဌိပါသာဏေန အဗ္ဗာဠ-
 ကာဒီနံ ရုက္ခာနံ တစံ ကောဠေတွာ ခါဒန္တိ၊ တေ အယမုဋ္ဌိကာနာမ။
 ယေ ပန ပါသာဏေန တစံ ကောဠေတွာ ဝိစရဏံ နာမ ဒုက္ခန္တိ
 ဒန္တေဟေဝ ဥဗ္ဗာဠေတွာ ခါဒန္တိ၊ တေ ဒန္တဝတ္တလိကာ နာမ။ ယေ
 ဒန္တေဟိ ဥဗ္ဗာဠေတွာ ခါဒနံ နာမ ဒုက္ခံ ပဗ္ဗဇိတဿာတိ လေဇျ-
 ဒဏ္ဍာဒီဟိ ပဟရိတွာ ပတိတဖလာနိ ပရိဘုဉ္ဇန္တိ၊ တေ ပဝတ္ထဖလ-
 ဘောဇနာ နာမ။ ယေ ပန လေဇျဒဏ္ဍာဒီဟိ ပါတေတွာ ပရိ-
 ဘောဂေါ နာမ အသာရုပ္ပေါ ပဗ္ဗဇိတဿာတိ သယံ ပတိတ-
 နေဝ ပုပ္ဖဖလပဏ္ဍုပလာသဒီနိ ခါဒန္တာ ယာပေန္တိ၊ တေ ပဏ္ဍု-
 ပလာသိကာ နာမ။ တေ တိဝိဓော ဥက္ကဋ္ဌ မဇ္ဈိမ မုဒုကဝသေန။ တတ္ထ
 ယေ နိဿိန္ဒဋ္ဌာနတော အနုဋ္ဌာယ ဟတ္ထေန ပါပုဏဋ္ဌာနေဝ ပတိ-
 တံ ဂဟေတွာ ခါဒန္တိ၊ တေ ဥက္ကဋ္ဌာ။ ယေ ဧကရုက္ခတော အညံ
 ရုက္ခံ န ဂစ္ဆန္တိ၊ တေ မဇ္ဈိမာ။ ယေ တံ တံ ရုက္ခမူလံ ဂန္တာ ပရိ-
 ယေသိတွာ ခါဒန္တိ၊ တေ မုဒုကာ။ ဣမာ ပန အဋ္ဌပိ တာပသပဗ္ဗဇော
 ဣမာဟိ စတူဟိ ယေဝ သင်္ဂဟံ ဂစ္ဆန္တိ။ ကထံ '။ ဧတာသု ဟိ
 သပုတ္တဘရိယာ စ ဥဇ္ဈာစရိယာ စ အဂါရံ ဘဇန္တိ။ အနဂ္ဂိပက္ကိကာ
 စ အသာမပါကာ စ အဂျာဂါရံ ဘဇန္တိ။ အယမုဋ္ဌိကာ စ ဒန္တ-
 ဝတ္တလိကာ စ ကန္ဓမူလဖလဘောဇနံ ဘဇန္တိ။ ပဝတ္ထဖလဘော-
 ဇနိ စ ပဏ္ဍုပလာသိကာ စ ပဝတ္ထဖလဘောဇနံ ဘဇန္တိ။ တေန
 ဝုတ္တံ “ဧတ္တာဝတာ ဘဂဝတာ သဗ္ဗာပိ တာပသပဗ္ဗဇော နိဒ္ဒိဋ္ဌာ
 ဟောန္တိ” တိ။

ဣဒါနိ ဘဂဝါ သာစရိယကဿ အဗ္ဗဋ္ဌဿ ဝိဇ္ဇာစရဏသမ္ပ-
 ဒါယ အပါယမုခမ္ပိ အပတ္တဘာဝံ ဒဿေတုံ တံ ကိံ မညသိ
 အဗ္ဗဋ္ဌာတိ အာဒိမာဟ။ တံ ဥတ္တာနတ္ထမေဝ။ အတ္တနာ အာပါ-
 ယိကောပိ အပရိပူရမာနောတိ အတ္တနာ ဝိဇ္ဇာစရဏ သမ္ပဒါယ
 အာပါယိကေနာပိ အပရိပူရမာနေန။ ဒတ္တိကန္တိ ဒိန္နကံ။ သမ္ပဒိ-
 ဘာဝမ္ပိ န ဒဒါတိတိ ကသ္မာ န ဒဒါတိ?။ သော ကိရ သမ္ပုခါ
 အာဝဇ္ဇနိ နာမ ဝိဇ္ဇံ ဇာနာတိ။ ယဒါ ရာဇော မဟာရဟေန အ-

လင်္ကာရေန အလင်္ကာတော ဟောတိ၊ တဒါ ရညော သဗ္ဗိပေ
 ဌတွာ တဿ အလင်္ကာရဿ နာမံ ဂဏှတိ။ တဿ ရာဇာ နာမေ
 ဂဟိတေ န ဒေဓိတိ ဝတ္ထု န သက္ကောတိ။ ဒတွာ ပုန ဆဏ ဝိဝ-
 သေ အလင်္ကာရံ အာဟရထာတိ ဝတွာ နတ္ထိ ဒေဝ တုမေဟိ
 ပြာဟ္မဏဿ ဒိန္နောတိ ဝုတ္တော။ ကသ္မာ မေ ဒိန္နောတိ? ပုတ္တိ။
 တေ အမစ္စာ သော ပြာဟ္မဏော သမ္ပုခါ အာဝဇ္ဇနိမာယံ ဇာ-
 နာတိ၊ တာယ တုမေ အာဝဇ္ဇေတွာ ဂဟေတွာ ဂစ္ဆတိတိ အာ-
 ဟံသု။ အပရေ ရညာ သဟ တဿ အတိသဟာယဘာဝံ အ-
 သဟန္တာ အာဟံသု “ဒေဝ ဧတဿ ပြာဟ္မဏဿ သရီရေ သင်္ခ-
 ဖလိတကုဋ္ဌံ နာမ အတ္ထိ၊ တုမေ ဧတံ ဒိသ္မာဝ အာလိင်္ဂထ ပရာ-
 မသထ၊ ဣဒဉ္စ ကုဋ္ဌံ နာမ ကာယသံသဂ္ဂဝသေန အနုဂစ္ဆတိ၊ မာ
 ဧဝံ ကရောယာ”တိ။ တတော ပဋ္ဌာယ တဿ ရာဇာ သမ္ပုခိဘာဝံ
 န ဒေတိ။ ယသ္မာ ပန သော ပြာဟ္မဏော ပဏ္ဍိတော ခေတ္တဝိဇ္ဇာယ
 ကုသလော၊ တေန သဟ မန္တေတွာ ကတကမ္ပံ နာမ န ဝိရုဇ္ဈတိ၊
 တသ္မာ သာဏိပါကာရဿ အန္တော ဌတွာ ဗဟိ ဌိတေန တေန
 သဒ္ဓိံ မန္တေတိ။ တံ သန္ဓာယ ဝုတ္တံ “တိရောဒုဿန္တေန မန္တေတိ”-
 တိ။ တတ္ထ တိရောဒုဿန္တေနာတိ တိရောဒုဿံ တေန။ အယမေဝ
 ဝါ ပါဌော။ ဓမ္မိကန္တိ အနဝဇ္ဇံ။ ပယာတန္တိ အဘိဟရိတွာ ဒိန္နံ။
 ကထံ တဿ ရာဇာတိ ယဿ ရညော ပြာဟ္မဏော ဤဒိသံ ဘိက္ခံ
 ပဋိဂ္ဂဏှေယျ၊ ကထံ တဿ ပြာဟ္မဏဿ သော ရာဇာ သမ္ပုခိ-
 ဘာဝမ္ပိ န ဒဒေယျ?။ အယံ ပန အဒိန္နကံ မာယာယ ဂဏှတိ၊
 တေနဿ သမ္ပုခိဘာဝံ ရာဇာ န ဒေတိတိ နိဋ္ဌမေတ္ထ ဂန္တဗ္ဗန္တိ အယ-
 မေတ္ထ အဓိပ္ပါယော။ ဣဒံ ပန ကာရဏံ ဌပေတွာ ရာဇာနဉ္စေဝ
 ပြာဟ္မဏဉ္စ န အညော ကောစိ ဇာနာတိ။ တဒေတံ ဧဝံ ရဟဿမ္ပိ
 ပဋိစ္ဆန္တမ္ပိ အဒ္ဓါ သဗ္ဗညု။ သမဏော ဂေါတမောတိ နိဋ္ဌံ ဂမိဿ-
 တိတိ ဘဂဝါ ပကာသေသိ။

ဣဒါနိ အယဉ္စ အဗ္ဗဋ္ဌော အာစရိယော စဿ မန္တေ နိဿာယ
 .အဘိမာနိနော။ တေန တေသံ မန္တနိဿိတ မာနနိဗ္ဗဒနတ္ထံ ဥတ္တရိ

ဒေသနံ ဝဓေန္တော တံ ကိံ မညသိ အဗ္ဗဋ္ဌ ဣဓ ရာဇာတိ အာဒိ-
 မာဟ။ တတ္ထ ရဗုဒ္ဓရေတိ ရထမှိ ရညော ဌာနတ္ထံ အတ္ထရိ-
 တွာ သဇ္ဇိတပဒေသေ။ ဥဂ္ဂေဟိ ဝါတိ ဥဂ္ဂတုဂ္ဂတေဟိ ဝါ အမစ္စေ-
 ဟိ။ ရာဇညေဟိတိ အနဘိသိတ္တကုမာရေဟိ။ ကိဉ္စိဒေဝ မန္တနန္တိ
 အသုကသ္မိံ ဒေသေ တဋ္ဌာကံ ဝါ မာတိကံ ဝါ ကာတုံ ဝဇ္ဇတိ၊
 အသုကသ္မိံ ဂါမံ ဝါ နိဂမံ ဝါ နဂရံ ဝါ နိဝေသေတုန္တိ ဧဝရူပံ
 ပါကဋ္ဌမန္တနံ။ တဒေဝ မန္တနန္တိ ယံ ရညာ မန္တိတံ၊ တဒေဝ။
 တာဒိသေဟိ ယေဝ သိသုက္ခေပ ဘမုက္ခေပါဒိဟိ အာကာရေဟိ
 မန္တေယျ။ ရာဇဘဏိတန္တိ ယထာ ရညာ ဘဏိတံ တဿတ္ထဿ
 သာဓနသမတ္ထံ၊ သောပိ တဿတ္ထဿ သာဓနသမတ္ထမေဝ
 ဘဏိတံ ဘဏတိတိ အတ္ထော။ ပဝတ္တာရေတိ ပဝတ္တယိတာ-
 ရော။ ယေသန္တိ ယေသံ သန္တကံ။ မန္တပဒန္တိ ဗေဒတ္တယသင်္ခါတံ
 မန္တမေဝ။ ဂီတန္တိ အဋ္ဌကာဒိဟိ ဒသဟိ ပေါရာဏကဗြာဟ္မဏေ-
 ဟိ သရသမ္ပတ္တိဝသေန သဇ္ဈာယိတံ။ ပုရုတ္တန္တိ အညေသံ ပုတ္တံ၊
 ဝါစိတန္တိ အတ္ထော။ သမိဟိတန္တိ သမုပဗျူဠံ ရာသိကတံ၊ ပိဏ္ဍံ
 ကတွာ ဌပိတန္တိ အတ္ထော။ တဒနုဂါယန္တိတိ တေရဟိ ဗြာဟ္မဏာ
 တန္တေဟိ ပုဗ္ဗေ ဂီတံ အနုဂါယန္တိ အနုသဇ္ဈာယန္တိ။ တဒနုဘာ-
 သန္တိတိ တံ အနုဘာသန္တိ။ ဣမာနိ ပုရိမသေဝ ဝေဝစနံ။
 ဘာသိတမနုဘာသန္တိတိ တေဟိ ဘာသိတံ သဇ္ဈာယိတံ အနု-
 သဇ္ဈာယန္တိ။ ဝါစိတမနုဝါစေန္တိတိ တေဟိ အညေသံ ဝါစိတံ
 အနုဝါစေန္တိ။ သေယျဇိဒန္တိ တေ ကတမေတိ အတ္ထော။ အဋ္ဌ-
 ကောတိ အာဒိနိ တေသံ နာမာနိ။ တေ ကိရ ဒိဗ္ဗေန စက္ခုနာ
 ဩလောကေတွာ ပရူပဃာတံ အကတွာ ကဿပသမ္မာသမ္ဗုဒ္ဓဿ
 ဘဂဝတော ပါဝစနေန သဟ သံသန္တိတွာ မန္တေ ဂဏှိံသု။
 အပရာပရေ ပန ဗြာဟ္မဏာ ပါဏာတိပါတာဒိနိ ပက္ခိပိတွာ
 တယော ဝေဒေ ဘိန္တိတွာ ဗုဒ္ဓဝစနေန သဒ္ဓိံ ဝိရုဒ္ဓေ အကံသု။
 နေတံ ဌာနံ ဝိဇ္ဇတိတိ ယေန တံ ဣသိ ဘဝေယျာသိ၊ ဧတံ
 ကာရဏံ န ဝိဇ္ဇတိ။ ဣဓ ဘဂဝါ ယသ္မာ သေ ပုစ္ဆိယမာနောပိ အတ္တ-

နော အဝတ္ထာရဏဘာဝံ ဥတှာ ပဋိဝစနံ န ဒဿတိတိ ဇာနာ-
တိ၊ တသ္မာ ပဋိညံ အဂဟေတွာဝ တံ ဣသိဘာဝံ ပဋိက္ခိပိ။

ဣဒါနိ ယသ္မာ တေ ပေါရာဏာ ဒသ ဗြာဟ္မဏာ နိရာမဂန္ဓာ
အနိတ္ထိကန္ဓာ ရဇော ဇလ္လဓရာ ဗြဟ္မစာရိနော အရညာယတနေ
ပဗ္ဗတပါဒေသု ဝနမူလဖလာဟာရာ ဝသိံသု။ ယဒါ ကတ္ထစိ ဂန္ဓာ-
ကာမာ ဟောန္တိ၊ ဣဒ္ဓိယာ အာကာသေနေဝ ဂစ္ဆန္တိ၊ နတ္ထိ တေသံ
ယာနေန ကိစ္စံ။ သဗ္ဗဒိသာသု စ နေသံ မေတ္တာဒိ ဗြဟ္မဝိဟာရဘာ-
ဝနာဝ အာရက္ခာ ဟောတိ၊ နတ္ထိ တေသံ ပါကာရ ပုရိသဂုတ္တိတိ
အတ္ထော။ ဣမိနာ စ အဗ္ဗေသု သုတပုဗ္ဗာ တေသံ ပဋိပတ္တိ၊ တသ္မာ
ဣမဿ သာစရိယကဿ တေသံ ပဋိပတ္တိတော အာရကဘာဝံ
ဒဿေတုံ တံ ကိံ မညသိ အဗ္ဗဋ္ဌာတိ အာဒိမာဟ။ တတ္ထ ဝိစိ-
တကာဠကန္တိ ဝိစိနိတွာ အပနိတကာဠကံ။ ဝေဋ္ဌက နတ ပဿာ-
ဟိတိ ဒုဿပဋ္ဌ ဒုဿဝေဏိအာဒိဟိ ဝေဋ္ဌကေဟိ နမိတပါသုကေ-
ဟိ။ ကုတ္တဝါဠေဟိတိ သောဘာကရဏတ္ထံ ကပ္ပေတုံ ယုတ္တဋ္ဌာနေ-
သု ကပ္ပိတဝါဠေဟိ။ ဧတ္ထ စ ဝဋ္ဌဝါနံ ယေဝ ဝါဠာ။ ကပ္ပိတာနံ
ရဏာနံ ဝဋ္ဌဝပယုတ္တတ္တာ ပန ရဏာပိ ကုတ္တဝါဠာတိ ဝုတ္တာ။
ဥက္ကိဏ္ဍပရိက္ခာသုတိ ခတပရိက္ခာသု။ ဩက္ခိဏ္ဍပလိဃာသုတိ ဌပိ-
တပလိဃာသု။ နဂရူပကာရိကာသုတိ ဧတ္ထ ဥပကာရိကာတိ
ပရေသံ အာရောဟနိဝါရဏတ္ထံ သမန္တာ နဂရပါကာရဿ
အဘောဘာဂေ ကတသုဓာကမ္ပံ ဝုစ္ဆတိ။ ဣမ ပန တာဟိ ဥပကာ-
ရိကာဟိ ယုတ္တာနိ နဂရာနေဝ နဂရူပကာရိကာယောတိ အဓိပ္ပေ-
တာ။ ရက္ခာပေန္တိတိ တာဒိသေသု နဂရေသု ဝသန္တာပိ အတ္တာနံ
ရက္ခာပေန္တိ။

ကင်္ခါတိသဗ္ဗညူ န သဗ္ဗညူတိ ဧဝံ သံသယော။ ဝိမတိတိ တဿေ-
ဝ ဝေဝစနံ။ ဝိရူပါ မတိ ဝိနိစ္ဆိနိတုံ အသမတ္တာတိ အတ္ထော။
ဣဒံ ဘဂဝါအဗ္ဗဋ္ဌဿ ဣမိနာ အတ္တဘာဝေန မဂ္ဂပါတုဘာဝေါ
နတ္ထိ၊ ကေဝလံ ဒိဝသော ဝိတိဝတ္တတိ။ အယံ ခေါပန လက္ခ-
ဏပရိယေသနတ္ထံ အာဂတော၊ တမ္ပိ ကိစ္စံ န သရတိ။ ဟန္တဿ

သတိဇနနတ္ထံ နယံ ဒေဇိတိ အာဟ။ ဧဝံ ဝတ္တာ ပန ယသ္မာ
 ဗုဒ္ဓါနံ နိဿိန္ဒာနံ ဝါ နိပန္နာနံ ဝါ ကောစိ လက္ခဏံ ပရိယေသိ-
 တုံ န သက္ကောတိ၊ ဌိတာနံ၊ ပန စက်မန္တာနံ ဝါ သက္ကောတိ။ အာ-
 စိဏ္ဏဉ္စေတံ ဗုဒ္ဓါနံ လက္ခဏပရိယေသနတ္ထံ အာဂတဘာဝံ ဗြဟ္မာ
 ဥဋ္ဌာယာသနာ စက်မာဓိဋ္ဌာနံနာမ၊ တေန ဘဂဝါ ဥဋ္ဌာယာ-
 သနာ ဗဟိ နိက္ခန္တော၊ တသ္မာ အထခေါ ဘဂဝါတိအာဒိ
 ဝုတ္တံ။ သမန္ဓေသီတိ ဂဝေသိ။ ဧကံ ဒွေတိ ဝါ ဂဏယန္တော
 သမာနယိ။ ယေဘူယျေနာတိ ပါယေန၊ ဗဟုကာနိ အဒ္ဓဿ၊ အပ္ပါ-
 နိ န အဒ္ဓဿာတိ အက္ကော။ တတော ယာနိ န အဒ္ဓဿ၊ တေသံ ဒီပ-
 နတ္ထံ ဝုတ္တံ “ဌပေတွာ ဒွေ” တိ။ ကင်္ခတိတိ အဟောဝတ ပဿေ-
 ယုန္တိ ပတ္တနံ ဥပ္ပါဒေတိ။ ဝိစိကိစ္ဆတိတိ တတော တတော တာနိ
 ဝိစိနန္တော ကိစ္ဆတိ၊ န သက္ကောတိ ဒဋ္ဌုံ။ နာဓိမုစ္စတိတိ တာယ
 ဝိစိကိစ္ဆာယ သန္ဓိဋ္ဌာနံ န ဂစ္ဆတိ။ န သမ္ဗုဒ္ဓိတိတိ တတော ပရိ-
 ပုဏ္ဏလက္ခဏော အယန္တိ ဘဂဝတိ ပဿာဒံ နာပဇ္ဇတိ။ ကင်္ခါယ
 ဝါ ဒုဗ္ဗလာ ဝိမတိ ဝုတ္တာ။ ဝိစိကိစ္ဆာယ မဇ္ဈိမာ။ အနဓိမုစ္စနတာယ
 ဗလဝတိ။ အသမ္ဗုဿာဒေန တေဟိ တိဟိ ဓမ္မေဟိ စိတ္တဿ ကာ-
 ဌုဿိယဘာဝေါ။

ကောသောဟိတေတိ ဝတ္ထိကောသေန ပဋိစ္ဆန္တေ။ ဝတ္ထုရယေတိ
 အင်္ဂဇာတေ။ ဘဂဝတော ဟိ ဝရဝါရဏဿေဝ ကောသောဟိ-
 တံ ဝတ္ထုရယံ သုဝဏ္ဏဝဏ္ဏံ ပဒုမာဗ္ဘသမာနံ၊ တံ သော ဝတ္ထု-
 ပဋိစ္ဆန္တတ္တာ အပဿန္တော အန္တောမုခဂတာယ ဇိဝှိယ ပဟူတ-
 ဘာဝံ အသလ္လက္ခေန္တော တေသု ဒွိသု လက္ခဏေသု ကင်္ခိ အ-
 ဟောသိ ဝိစိကိစ္ဆိ။ တထာရူပန္တိ တထံ ရူပံ။ ကိမေတ္ထ အညေန
 ဝတ္တဗ္ဗံ။ ဝုတ္တမေတံ နာဂသေနတ္ထေရေန ဝ ဖိလိန္ဒရညာ ပုဋ္ဌေန။
 အာဟစ “ဒုက္ကရံ ဘန္တေ နာဂသေန ဘဂဝတာ ကတန္တိ။ ကိ”
 မဟာရာဇာတိ။ မဟာဇနေန ဟိရိကရဏောကာသံ မြဟ္မာယု-
 မြာဟ္မဏဿ စ အန္တေဝါသိနံ ဥတ္တရဿ စ ဗာဝရိယဿ အန္တေ-
 ဝါသိနံ သောဋ္ဌသမြာဟ္မဏာနဉ္စ သေလမြာဟ္မဏဿ စ အန္တေ-

ဝါသိနံ တိသတမာဏဝါနံ ဒဿေသိ ဘန္တေတိ။ န မဟာရာဇ
ဘဂဝါ ဂုယံ ဒဿေသိ၊ ဆာယံ ဘဂဝါ ဒဿေသိ။ ဣဒ္ဓိယာ
အဘိသင်္ခရိတွာ နိဝါသနနိဝတ္တံ ကာယဗန္ဓနဗဒ္ဓံ စိဝရပါရုတံ ဆာ-
ယာရူပကမတ္တံ ဒဿေသိ မဟာရာဇာတိ။ ဆာယံ ဒိဋ္ဌေ သတိ
ဒိဋ္ဌိယေဝ နနု ဘန္တေတိ? ။ တိဋ္ဌတေတံ မဟာရာဇ၊ ဟဒယရူပံ
ဒိဿွာ ပုဇ္ဈနကသတ္တော ဘဝေယျ၊ ဟဒယမံသံ နိဟရိတွာ
ဒဿေယျ သမ္မာသမ္ဗုဒ္ဓေါတိ။ ကလ္လောသိ ဘန္တေ နာဂသေနာ''-
တိ။ နိန္ဒာမေတွာတိ နိဟရိတွာ။ အနုမသီတိ ကထိနသုစိံ ဝိယ
ကတွာ အနုမဇ္ဈိ။ တထာ ကရဏေန စေတ္ထ မုဒုဘာဝေါ၊ ကဏ္ဏ-
သောတာနုမသနေန ဒိဃဘာဝေါ၊ နာသိကသောတာနုမသနေန
တနုဘာဝေါ၊ နလာဋ္ဌန္တာဒနေန ပုထုလဘာဝေါ ပကာသိတော-
တိ ဝေဒိတဗျော။

ပဋိမာနေန္တောတိ အာဂမေန္တော၊ အာဂမနဿ ပတ္ထေန္တော
ဥဒိက္ခန္တောတိ အတ္ထော။ ကထာသလ္လာပေါတိ ကထာ စ သလ္လာ-
ပေါ စ၊ ကထနံ ပဋိကထနန္တိ အတ္ထော။ အဟောဝတတိ ဂရဟ-
ဝစန မေတံ။ အရေတိ ဣဒံ ဟိဋ္ဌနဝသေန အာမန္တနံ။ ပဏ္ဍိတကာ-
တိ တမေဝ ဇိဂုစ္ဆန္တော အာဟ။ သေသပဒဒ္ဓယေဝိ ဒေသေဝ န-
ယော။ ဝေရူပေန ကိရ ဘော ပုရိသော အတ္ထ စရဏေနာတိ
ဣဒံ ယာဒိသော တံ ဒေသေ အတ္ထစရဏေ ဟိတကာရဏေ သတိ
ပုရိသော နိရယံယေဝ ဂစ္ဆေယျ၊ န အညတြာတိ ဣမမတ္တံ သန္ဓာယ
ဝဒတိ။ အာသဇ္ဇ အာသဇ္ဇာတိ ဃဇ္ဇေတွာ ဃဇ္ဇေတွာ။ အမှေဝိ ဧဝံ
ဥပနေယျ ဥပနေယျာတိ ပြာဟ္မဏော ခေါ ပန အဗ္ဗဋ္ဌ ပေါက္ခရ-
သာတိတိ အာဒိနိ ဝတွာ ဧဝံ ဥပနေတွာ ဥပနေတွာ ပဋိစ္ဆန္တံ
ကာရဏံ အာဝိကရိတွာ သုဋ္ဌ၊ ဒါသာဒိဘာဝံ အာရောပေတွာ
အဝစ။ တယာ အမှေ အက္ခောသာပိတာတိ အဓိပ္ပာယော။ ပဒ-
သာယေဝ ပဝတ္ထေသီတိ ပါဒေန ပဟရိတွာ ဘူမိယံ ပါတေသိ။
ယဉ္ဇ သော ပုဗ္ဗေ အာစရိယေန သဒ္ဓိံ ရထံ အာရဟိတွာ သာ-
ရထိ ဟုတွာ အဂမာသိ၊ တမ္ဗိဿ ဌာနံ အတ္ထိန္ဒိတွာ ရထဿ ပုရ-

တော ပဒသာယေဝဿ ဂမနံ အကာသိ။ အတိဝိကာလောတိ သုဠ၊ ဝိကာလော၊ သမ္မောဒနိယကထာယပိ ကာလော နတ္ထိ။ အာဂမာနုန္တိစ ဘောတိ အာဂမာ နုခေါ ဣစ ဘော။ အဓိဝါသေတူတိ သမ္ပုဋ္ဌိတူ။ အဇ္ဇတနာယာတိ ယံ မေ တုမှေသု ကာရံ ကရေတော အဇ္ဇ ဘဝိဿတိ ပုညဉ္စ ဝီတိပါမောဇ္ဇဉ္စ၊ တဒတ္ထဿ။ အဓိဝါသေသိ ဘဂဝါ တုဏှိဘာဝေနာတိ ဘဂဝါ ကာယင်္ဂံ ဝါ ဝါစင်္ဂံ ဝါ အစောပေတွာ အပ္ပန္နရေယေဝ ခန္တိံ ဓာရေန္တော တုဏှိဘာဝေန အဓိဝါသေသိ၊ ပြာဟ္မဏဿ အနုဂ္ဂဟဏတ္ထံ မနဿာဝ သမ္ပုဋ္ဌိတိ ဝုတ္တံ ဟောတိ။ ပဏိတေနာတိ ဥတ္တမေန။ သဟတ္တာတိ သဟတ္ထေန။

‘သန္တပေတုတိ သုဠ၊ တပေတွာ ပရိပုဏ္ဏံ သုဟိတံ ယာဝဒတ္ထံ ကတွာ။ သမ္ပဝါရေတွာတိ သုဠ၊ ပဝါရေတွာ အလံ အလန္တိ ဟတ္ထသညာယ ပဋိက္ခိပါပေတွာ။ ဘုတ္တာဝိန္တိ ဘုတ္တဝန္တိ။ ဩနိတပတ္တပါဏိန္တိ ပတ္တတော ဩနိတပါဏိ၊ အပနိတဟတ္တန္တိ ဝုတ္တံ ဟောတိ။ ဩနိတ္တပတ္တပါဏိန္တိ ဝိ ပါဌော။ တဿတ္ထော၊ ဩနိတ္တံ နာနာဘူတံ ဝိနာဘူတံ ပတ္တံ ပါဏိတော အဿာတိ ဩနိတ္တပတ္တပါဏိ၊ တံ ဩနိတ္တပတ္တပါဏိ၊ ဟတ္ထေ စ ပတ္တဉ္စ ဓောဝိတွာ ဧကမန္တေ ပတ္တံ နိက္ခိပိတွာ နိသိန္တန္တိ အတ္ထော။ ဧကမန္တံ နိသိဒ္ဓိတိ ဘဂဝန္တံ ဧဝံ ဘူတံ ဥတွာ ဧကသ္မိံ ဩကာသေ နိသိဒ္ဓိတိ အတ္ထော။ အနုပုဗ္ဗိကထန္တိ အနုပဋိပါဋိကထံ။ အနုပုဗ္ဗိကထာ နာမ ဒါနာနန္တရံ သီလံ၊ သီလာနန္တရော သဂ္ဂေါ၊ သဂ္ဂါနန္တရော မဂ္ဂေါတိ ဧတေသံ အတ္ထာနံ ဒီပနကထာ။ တေနေဝ သေယျထိဒံ ဒါနကထန္တိ အာဒိမာဟ။ ဩကာရန္တိ အပကာရံ လာမကဘာဝံ။ သာမုဏ္ဏံသိကာတိ သာမံ ဥက္ကံသိကာ၊ အတ္တနာယေဝ ဥဒ္ဓရိတွာ ဂဟိတာ သယန္တုဉ္စဏေန ဒိဋ္ဌာ အသာဓာရဏာ အညေသန္တိ အတ္ထော။ ကာ ပန သာတိ’။ အရိယသဗ္ဗဒေသနာ။ တေနေဝါဟ

၁-သန္တပေသိတိ သုဠ၊ တပေသိ ပရိပုဏ္ဏံ သုဟိတံ ယာဝဒတ္ထံ အကာသိ (မူကွဲ)

“ဒုက္ခံ သမုဒယံ နိရောဓံ မဂ္ဂ” န္တိ။ ဓမ္မစက္ခုန္တိ ဧတ္ထ သောတာပတ္တိ-
မဂ္ဂေါ အဓိပ္ပေတော။ တဿ ဥပ္ပတ္တိအာကာရဒဿနတ္ထံ ယံကိဉ္စိ
သမုဒယ ဓမ္မံ၊ သဗ္ဗန္တံ နိရောဓဓမ္မန္တိ အာဟ။ တဉ္စိ နိရောဓံ
အာရုံမ္ပဏံ ကတွာ ကိစ္စဝသေန ဧဝံ သဗ္ဗသင်္ခတံ ပဋိဝိဇ္ဈန္တိ
ဥပ္ပဇ္ဇတိ။ ဒိဋ္ဌော အရိယသစ္စဓမ္မော ဧတေနာတိ ဒိဋ္ဌဓမ္မော။ သေ-
နယော သေသပဒေသုပိ။ တိဏ္ဍာ ဝိစိကိစ္ဆာ အနေနာတိ တိဏ္ဍ-
ဝိစိကိစ္ဆော။ ဝိဂတာ ကထံကထာ အဿာတိ ဝိဂတကထံ-
ကထော။ ဝေသာရဇ္ဇပ္ပတ္တောတိ ဝိသာရဒဘာဝံ ပတ္တော။ ကတ္ထု?၊
သတ္ထုသာသနေ။ နာဿ ပရော ပစ္စယော န ပရဿ သဒ္ဓါယ
ဧတ္ထ ဝတ္တတိတိ အပရပ္ပစ္စယော။ သေသံ သဗ္ဗတ္ထ ဝုတ္တနယတ္တာ၊
ဥတ္တာနတ္တတ္တာ စ ပါကဋမေဝါတိ။

ဣတိ သုမင်္ဂလဝိလာသိနိယာ ဒီသနိကာယဋ္ဌကထာယံ
အဗ္ဗဋ္ဌသုတ္တဝဏ္ဏနာ နိဋ္ဌိတာ။ ။တတိယံ။

၄-သောဏဒဏ္ဍသုတ္တဝဏ္ဏနာ

ဧဝံ မေ သုတံ။ ပ။ အင်္ဂေသုတိ သောဏဒဏ္ဍံ။ တတြာယံ
အပုဗ္ဗပဒဝဏ္ဏနာ၊ အင်္ဂေသုတိ အင်္ဂါ နာမ အင်္ဂပါသာဒိကတာယ
ဧဝံ လဋ္ဌဝေါဟာရာ ဇာနပဒိနော ရာဇကုမာရာ။ တေသံ နိဝါ-
သော ဧကောပိ ဇနပဒေါ ရူဠိသဒ္ဓေန အင်္ဂါတိ ဝုစ္စတိ၊ တသ္မိံ
အင်္ဂေသု ဇနပဒေ။ စာရိကန္တိ ဣဓာပိ အတုရိတစာရိကာ စေဝ
နိဗဒ္ဓစာရိကာ စ အဓိပ္ပေတော။ တဒါ ကိရ ဘဂဝတော ဒသ-
သဟဿိလောကဓာတုံ ဩလောကေန္တဿ သောဏဒဏ္ဍော
ဗြာဟ္မဏော ဉာဏဇာလဿ အန္တော ပညာယိတ္ထ။ အထ ဘဂဝါ
အယံ ဗြာဟ္မဏော မယံ ဉာဏဇာလေ ပညာယတိ၊ အတ္ထိ န
ခွဿုပနိဿယောတိ ဝိမံသန္တော အဒ္ဓသ မယိ တတ္ထ ဂတေ
တဿ အန္တေဝါသိနော ဒွါဒသဟာကာရေဟိ ဗြာဟ္မဏဿ
ဝဏ္ဏံ ဘာသိတွာ မမ သန္တိကေ အာဂန္တု န ဒဿန္တိ၊ သော ပန

တေသံ ဝါဒံ ဘိဒ္ဓိတွာ ဧကေနတိသဟာကာရေဟိ မမ ဝဏ္ဏံ
ဘာသိတွာ မံ ဥပသင်္ကမိတွာ ပဉ္စ ပုစ္ဆိဿတိ၊ သော ပညာ-
ဝိဿဇ္ဇနပရိယောသာနေ သရဏံ ဂမိဿတိတိ ဒိသွာ ပဉ္စဘိက္ခု-
သတပရိဝါရော တံ ဇနပဒံ ပဋိပန္နော။ တေန ဝုတ္တံ “အဗ္ဓင်္ဂသု
စာရိကံ စရမာနော ယေန စမ္ပာ၊ တဒဝသရိ”တိ။ ဂဂ္ဂရာယ
ပေါက္ခရဏိယာ တီရေတိ တဿ စမ္ပာနဂရဿ အဝိဒူရေ
ဂဂ္ဂရာယ နာမ ရာဇဂ္ဂမဟေသိယာ ခဏိတတ္တာ ဂဂ္ဂရာတိ လဒ္ဓ-
ဝေါဟာရာ ပေါက္ခရဏိ အတ္ထိ။ တဿာ တီရေ သမန္တတော
နိလာဒိပဉ္စဝဏ္ဏကုသုမပဋိမဏ္ဍိတံ မဟန္တံ စမ္ပကဝနံ၊ တသ္မိ
ဘဂဝါ ကုသုမဂန္ဓသုဂန္ဓေ စမ္ပကဝနေ ဝိဟရတိ။ တံ သန္ဓာယ
ဂဂ္ဂရာယ ပေါက္ခရဏိယာ တီရေတိ ဝုတ္တံ။

မာဂဓေန သေနိယေန ဗိမ္ဗိသာရေနာတိ ဧတ္ထ သော ရာဇာ
မဂဓာနံ ဣဿရတ္တာ မာဂဓော။ မဟတိယာ သေနာယ သမန္တာ-
ဂတတ္တာ သေနိယော။ ဗိမ္ဗိတိ သုဝဏ္ဏံ၊ တသ္မာ သာရသုဝဏ္ဏ သ-
ဒိသဝဏ္ဏတာယ ဗိမ္ဗိသာရေတိ ဝုစ္စတိ။ ဗဟူ ဟုတွာ သံဟတာတိ
သံဃာ။ ဧကေနိဿာယ ဒိသာယ သံဃာ ဧတေသံ အတ္ထိတိ
သံဃီ။ ပုဗ္ဗေ နဂရဿ အန္တော အဂဏာ ဗဟိ နိက္ခမိတွာ ဂဏတံ
ပတ္တာတိ ဂဏီဘူတာ။ ခတ္တံ အာမန္တေသီတိ ခတ္တာ ဝုစ္စတိ
ပုစ္ဆိတပဉ္စေ ဗျာကရဏသမတ္ထော မဟာမတ္ထော၊ တံ အာမန္တေသီ။
အာဂမေန္တူတိ မဟုတ္တံ ပဋိမာနေန္တု၊ မာ ဂစ္ဆန္တူတိ ဝုတ္တံ
ဟောတိ။ နာနာဝေရဇ္ဇကာနန္တိ နာနာဝိဓေသု ရဇ္ဇေသု အညေ-
သု ကာသိ ကောသလာဒိသု ရဇ္ဇေသု ဇာတာ၊ တာနိ ဝါ
တေသံ နိဝါသာ၊ တတော ဝါ အာဂတာတိ နာနာဝေရဇ္ဇကာ၊
တေသံ နာနာဝေရဇ္ဇကာနံ။ ကေနစိဒေဝ ကရဏိယေနာတိ
တသ္မိ ကိရ နဂရေ ဒွိဟိ ကရဏိယေဟိ ပြာဟ္မဏာ သန္နိပတန္တိ
ယညာနုဘဝနတ္ထံ ဝါ မန္တသဇ္ဈာယနတ္ထံ ဝါ၊ တဒါ စ တသ္မိ
နဂရေ ယညော နတ္ထိ။ သောဏဒဏ္ဍဿ ပန သန္တိကေ မန္တ-

သဇ္ဈာယနတ္ထံ ဧတေ သန္တိပတိတာ။ တံ သန္ဓာယ ဝုတ္တံ “ကေန-
စိဒေဝ ကရဏီယေနာ”တိ။

တေ တဿ ဂမနံ သုတွာ စိန္တေသုံ “အယံ သောဏ-
ဒဏ္ဍော ဥတ္တမဗြာဟ္မဏော၊ ယေဘုယျေန စ အညေ ဗြာဟ္မဏာ
သမဏံ ဂေါတမံ သရဏံ ဂတာ၊ သယမေဝ န ဂတော။ သွာယံ
သစေ တတ္ထ ဂမိဿတိ၊ အဒ္ဓါ သမဏဿ ဂေါတမဿ
အာဝဇ္ဇနိယမာယာယ အာဝဇ္ဇိတော တံ သရဏံ ဂမိဿတိ။
တတော ဧတဿာပိ ဂေဟဒ္ဓါရေ ဗြာဟ္မဏာနံ သန္တိပတိတော
န ဘဝိဿတိ”တိ။ ဟန္တဿ ဂမနန္တရာယံ ကရောမာတိ သမ္ပန္တ-
ယိတွာ တတ္ထ အာဂမံသု။ တံ သန္ဓာယ အထခေါ တေ
ဗြာဟ္မဏာတိ အာဒိ ဝုတ္တံ။ တတ္ထ ဣမိနာ ပဓိနာတိ ဣမိနာပိ
ကာရဏေန။ ဧဝံ ဧတံ ကာရဏံ ဝတွာ ပုန အတ္တနော ဝဏ္ဏေ
ဘညမာနေ အတုဿနကသတ္တော နာမ နတ္ထိ၊ ဟန္တဿ ဝဏ္ဏံ
ဘဏမာနေန ဂမနံ နိဝါရေဿာမာတိ စိန္တေတွာ ဘဝဉ္စိ
သောဏဒဏ္ဍော ဥဘတော သုဇာတောတိ အာဒိနိ ကာရဏာ-
နိ အာဟံသု။ ဥဘတောတိ ဒွိဟိ ပက္ခေဟိ။ မာတိတော စ ပိတိ-
တော စာတိ ဘောတော မာတာ ဗြာဟ္မဏီ၊ မာတု မာတာ
ဗြာဟ္မဏီ၊ တဿာပိ မာတာ ဗြာဟ္မဏီ၊ ပိတာ ဗြာဟ္မဏော၊
ပိတု ပိတာ ဗြာဟ္မဏော၊ တဿာပိ ပိတာ ဗြာဟ္မဏောတိ
ဧဝံ ဘဝံ ဥဘတော သုဇာတော မာတိတော စ ပိတိတော-
စ။ သံသုဒ္ဓဂဟဏီကောတိ သံသုဒ္ဓါ တေ မာတု ဂဟဏီ၊
ကုစ္ဆိတိ အတ္တော။ သမဝေပဂါနိနိယာ ဂဟဏီယာတိ ဧတ္ထ ပန
ကမ္မဇတေဇောဓာတု ဂဟဏီတိ ဝုစ္စတိ။ ယာဝ သတ္တမာ ပိတာ-
မဟယုဂါတိ ဧတ္ထ ပိတု ပိတာ ပိတာမဟော။ ပိတာမဟဿ
ယုဂံ ပိတာမဟယုဂံ။ ယုဂန္တိ အာယုပ္ပမာဏံ ဝုစ္စတိ။ အဘိ-
လာပမတ္တမေဝ စေတံ။ အတ္ထတော ပန ပိတာမဟောယေဝ

ပိတာမဟယုဂံ။ တတော ဥဒ္ဓံ သဗ္ဗေပိ ပုဗ္ဗပုရိသာ ပိတာမ-
ဟဂ္ဂဟဏေနေဝ ဂဟိတာ။ ဧဝံ ယာဝ သတ္တမော ပုရိသော၊
တာဝ သံသုဒ္ဓဂဟဏိကော။ အထဝါ အက္ခိတ္တော အနုပကု-
ဋ္ဌော ဇာတိဝါဒေနာတိ ဒဿေန္တိ။

အက္ခိတ္တောတိ အပနေထ ဧတံ ကိံ ဣမိနာတိ ဧဝံ အက္ခိတ္တော
အနဝက္ခိတ္တော။ အနုပကုဋ္ဌောတိ န ဥပကုဋ္ဌော၊ န အက္ခောသံ
ဝါ နိန္ဒံ ဝါ လဒ္ဓပုဗ္ဗော။ ကေန ကာရဏေနာတိ၊ ဇာတိဝါဒေန။
ဣတိပိ ဟိနဇာတိကော ဧသောတိ ဧဝရူပေန ဝစနေနာတိ
အက္ခော။ အဇောတိ ဣဿရော။ မဟဒ္ဓနောတိ မဟတာ ဓနေန
သမန္တာဂတော။ ဘဝတော ဟိ ဂေဟေ ပထဝီယံ ပံသုဝါလိကာ
ဝိယ မဟုဓနံ။ သမဏော ပန ဂေါတမော အဓနော ဘိက္ခာယ
ဥဒရံ ပူရေတွာ ယာပေတိတိ ဒဿေန္တိ။ မဟာဘောဂေါတိ
ပဉ္စကာမဂုဏဝသေန မဟာဥပဘောဂေါ။ ဧဝံ ယံ ယံ ဂုဏံ ဝဒန္တိ၊
တဿ တဿ ပဋိပက္ခဝသေန ဘဂဝတော အဂုဏံယေဝ
ဒဿေမာတိ မညမာနာ ဝဒန္တိ။ အဘိရူပေါတိ အညေဟိ
မနုဿေဟိ အဘိရူပေါ အဓိကရူပေါ။ ဒဿနိယောတိ ဒိဝသဗ္ဗိ
ပဿန္တာနံ အတိတ္ထိကရဏတော ဒဿနယောဂေါ။ ဒဿနေ-
နေဝ စိတ္တပသာဒဇနနတော ပါသဒိကော။ ပေါက္ခရတာ
ဝုစ္ဆတိ သုန္ဒရဘာဝေါ။ ဝဏ္ဏဿ ပေါက္ခရတာ ဝဏ္ဏပေါက္ခရ-
တာ။ တာယ ဝဏ္ဏသမ္ပတ္တိယာ ယုတ္တောတိ အက္ခော။ ပေါရာဏာ
ပနာဟု ပေါက္ခရန္တိ သရီရံ ဝဒန္တိ။ ဝဏ္ဏံ ဝဏ္ဏမေဝါတိ။ တေသံ
မတေန ဝဏ္ဏဉ္စ ပေါက္ခရဉ္စ ဝဏ္ဏပေါက္ခရနိ။ တေသံ ဘာဝေါ
ဝဏ္ဏပေါက္ခရတာ။ ဣတိ ပရမာယ ဝဏ္ဏ ပေါက္ခရတာယာတိ
ဥတ္တမေန ပရိသုဒ္ဓေန ဝဏ္ဏေန စေဝ သရီရသဏ္ဌာနသမ္ပတ္တိယာ
စာတိ အက္ခော။

ဗြဟ္မဝဏ္ဏိတိ သေဋ္ဌဝဏ္ဏိ၊ ပရိသုဒ္ဓ ဝဏ္ဏေသုပိ သေဋ္ဌေန
သုဝဏ္ဏဝဏ္ဏေန သမန္တာဂတောတိ အက္ခော။ ဗြဟ္မဝဏ္ဏိသီတိ
မဟာဗြဟ္မာနော သရီရသဒိသေနေဝ သရီရေန သမ္ပန္တာဂ-

တော။ အခုဒ္ဒါဝ ကာသော ဒဿနာယာတိ ဘောတော သရိ-
 ရေ ဒဿနာယ . ဩကာသော န ခုဒ္ဒကော မဟာ။ သဗ္ဗာ-
 နေဝ တေ အင်္ဂပစ္စင်္ဂါနိ ဒဿနိယာနေဝ၊ တာနိ စာပိ မဟန္တာ-
 နေဝါတိ ဒိပေန္တိ။ သီလ မဿ အတ္ထိတိ သီလဝါ။ ဝုဗ္ဗ-
 ဝဓိတံ သီလမဿာတိ ဝုဗ္ဗသီလီ။ ဝုဗ္ဗသီလေနာတိ ဝုဗ္ဗေန ဝဗ္ဗိ-
 တေန သီလေန။ သမန္တာဂတောတိ ယုတ္တော။ ဣဒံ ဝုဗ္ဗသီလီပဒ-
 သေဝ ဝေဝစနံ။ သဗ္ဗမေတံ ပဉ္စသီလမတ္တမေဝ သန္တာယ ဝဒန္တိ။
 ကလျာဏဝါစော တိ အာဒိသု ကလျာဏာ သုန္ဓရာ ပရိမဏ္ဍလ-
 ပဒဗျဉ္ဇနာ ဝါစာ အဿာတိ ကလျာဏဝါစော။ ကလျာဏံ မဇု-
 ရံ ဝါက္ကရဏံ အဿာတိ ကလျာဏဝါက္ကရဏော။ ဝါက္ကရဏန္တိ
 ဥဒါဟရဏသောသော။ ဂုဏပရိပုဏ္ဏဘာဝေန ပုရေ ဘဝါတိ
 ပေါရီ၊ ပုရေ ဝါ ဘဝတ္တာ ပေါရီ။ နာဂရိကိတ္တိယာ သုခုမာလတ္တ-
 နေန သဒိသာတိ ပေါရီ။ တာယ ပေါရိယာ။

ဝိဿဋ္ဌာယာတိ အပလိဗုဒ္ဓါယ သန္တိဒ္ဓဝိလမ္ဗိတာဒိဒေါသ ရ-
 ဟိတာယ။ အနေဋ္ဌဂဋ္ဌာယာတိ ဧဋ္ဌဂဋ္ဌေန ဝိရဟိတာယ။ ယဿ
 ကဿမိ ဟိ ကထေန္တဿ ဧဋ္ဌာ ဂဋ္ဌန္တိ၊ လာလာ ဝါ ပဋ္ဌရန္တိ၊
 ခေဋ္ဌဗုဒ္ဓိတာနိ ဝါ နိက္ခမန္တိ၊ တဿ ဝါစာ ဧဋ္ဌဂဋ္ဌံ နာမ ဟောတိ၊
 တဗ္ဗိပရိတာယာတိ အတ္တော။ အတ္တဿ ဝိညာပနိယာတိ အာဒိ-
 မဇ္ဈပရိယောသာနံ ပါကဋ္ဌံ ကတွာ ဘာသိတတ္ထဿ ဝိညာပန-
 သမတ္ထာယ။ ဇိဏ္ဏောတိ ဇရာဇိဏ္ဏတာယ ဇိဏ္ဏော။ ဝုဇောတိ
 အင်္ဂပစ္စင်္ဂါနိ ဝုဒ္ဓိဘာဝမရိယာဒပ္ပတ္တော။ မဟလ္လကောတိ ဇာတိ-
 မဟလ္လကတာယ သမန္တာဂတော၊ စိရကာလပ္ပသုတောတိ ဝုတ္တံ
 ဟောတိ။ အဒ္ဓဂတောတိ အဒ္ဓါနံ ဂတော၊ ဒွေ တယော ရာဇပရိ-
 ဝဋ္ဌေ အတိတောတိ အဓိပ္ပါယော။ ဝယော အနုပ္ပတ္တောတိ ပစ္ဆိမ-
 ဝယံ သမ္ပတ္တော။ ပစ္ဆိမဝယော နာမ ဝဿသတဿ ပစ္ဆိမော
 တတိယဘာဂေါ။ အပိစ ဇိဏ္ဏောတိ ပေါရာဏော၊ စိရကာလပ္ပ-
 ဝတ္တကုလန္တယောတိ ဝုတ္တံ ဟောတိ။ ဝုဇောတိ သီလာစာရာဒိ-
 ဂုဏဝုဒ္ဓိယာ ယုတ္တော။ မဟလ္လကောတိ ဝိဘဝမဟန္တတံယ သ-

မန္တာဂတော။ အဒ္ဓဂတောတိ မဂ္ဂပ္ပဋိပန္နော မြာဟ္မဏာနံ ဝတ္ထစရိ-
ယာဒိမရိယာဒံ အဝီတိက္ကမ္မ စရဏသီလော။ ဝယော အနုပ္ပတ္တော-
တိ ဇာတိဝုဒ္ဓဘာဝမ္ပိ အန္တိမဝယမ္ပိ အနုပ္ပတ္တော။ ဧဝံရုတ္တေတိ ဧဝံ
တေဟိ မြာဟ္မဏေဟိ ဝုတ္တေ။

သောဏဒဏ္ဍော ဣမေ မြာဟ္မဏာ ဇာတိအာဒိဟိ မမ ဝဏ္ဏံ
ဝဒန္တိ၊ န ခေါ ပန မေတံ ယုတ္တံ အတ္တနော ဝဏ္ဏေ ရဇ္ဇိတုံ။ ဟန္တာ-
ဟံ ဧတေသံ ဝါဒံ ဘိန္ဒိတွာ သမဏဿ ဂေါတမဿ မဟန္တ-
ဘာဝံ ဉပေတွာ ဧတေသံ တတ္ထ ဂမနံ ကရောမီတိ စိန္နေတွာ
တေနဟိ ဘော မမာပိ သုဏာထာတိ အာဒိမာဟ။ တတ္ထ
ယေပိ ဥဘတော သုဇာတောတိ အာဒယော အတ္တနော ဂုဏေ-
ဟိ သဒိဿာ ဂုဏာ၊ တေပိ ကောစာဟံ ကေစ သမဏဿ ဂေါ-
တမဿ ဇာတိသမ္ပတ္တိအာဒယော ဂုဏာတိ အတ္တနော ဂုဏေဟိ
ဥတ္တရိတရံယေဝ မညမာနော။ ဣတရေ ပန ဧကန္တေနဝ ဘဂဝ-
တော မဟန္တဘာဝံ ဒီပနတ္ထံ ပကာသေတိ။ မယမေဝ အရဟာ-
မာတိ ဧဝံ နိယာမေန္တော ဝေတ္ထ ဣဒံ ဒီပေတိ၊ ယဒိ ဂုဏမဟန္တ-
တာယ ဥပသင်္ကမိတဗ္ဗော နာမ ဟောတိ၊ ယထာ ဟိ သိနေရုံ
ဥပနိဓာယ သာသပေါ၊ မဟာသမုဒ္ဒံ ဥပနိဓာယ ဂေါပဒကံ၊
သတ္တသု မဟာသရေသု ဥဒကံ ဥပနိဓာယ ဥဿဝဗိန္ဒု၊ ပရိတ္တော
လာမကော၊ ဧဝမေဝ သမဏဿ ဂေါတမဿ ဇာတိသမ္ပတ္တိ-
အာဒယောပိ ဂုဏေ ဥပနိဓာယ အမှာကံ ဂုဏာ ပရိတ္တာ လာ-
မကာ၊ တသ္မာ မယမေဝ အရဟာမ တံ ဘဝန္တံ ဂေါတမံ ဒဿ-
နာယ ဥပသင်္ကမိတုန္တိ။ မဟန္တံ ဉာတိသံသံ ဩဟာယာတိ မာတိ-
ပက္ခေ အသီတိကုလသဟဿာနိ၊ ပိတိပက္ခေ အသီတိကုလသဟ-
ဿာနီတိ ဧဝံ သဠိကုလသတသဟဿံ ဩဟာယ ပဗ္ဗဇိတော။

ဘူမိဂတဉ္စ ဝေဟာသဋ္ဌဉ္စာတိ ဧတ္ထ ရာဇင်္ဂဏေ စေဝ ဥယျာ-
နေ စ သုဓာမဋ္ဌပေါက္ခရဏိယော သတ္တရတနာနံ ပူရေတွာ ဘူမိ-
ယံ ဌပိတံ ဇနံ ဘူမိဂတံ နာမ။ ပါသာဒနိယူဟာဒယော ပရိပူ-

ရေတွာ ဌပိတံ ဝေဟာသဌံ နာမ။ ဧဝံ တာဝ ကုလပရိယာယေန
 ဒဘဂတံ။ တထာဂတဿ ပနဿ ဇာတဒိဝသေယေဝ သင်္ခေါ၊
 ဇလော၊ ဥပ္ပလော၊ ပုဏ္ဏရိကောတိ စတ္တာရော နိဓယော ဥဂ္ဂတာ။
 တေသု သင်္ခေါ ဂါဝုတိကော။ ဇလော အမုယောဇနိကော။
 ဥပ္ပလော တိဂါဝုတိကော။ ပုဏ္ဏရိကော ယောဇနိကော။ တေ-
 သုပိ ဂဟိတံ ဂဟိတံ ပူရတိယေဝ။ ဣတိ ဘဂဝါ ပဟူတံ ဟိရည-
 သုဝဏ္ဏံ ဩဟာယ ပဗ္ဗဇိတောတိ ဝေဒိတဗ္ဗော။ ဒဟရောဝ သ-
 မာနောတိ တရုဏောဝ သမာနော။ သုကာဠကေသောတိ
 သုဠကဠကေသော၊ အဉ္ဇနဝဏ္ဏသဒိသကေသော ဟုတွာ ဝါတိ
 အတ္ထော။ အခြေနာတိ ဘဒ္ဒကေန။ ပဌမေန ဝယသောတိ တိဏ္ဏံ
 ဝယာနံ ပဌမဝယေန။ အကာမကာနန္တိ အနိစ္စမာနာနံ။ အနာ-
 ဒရတ္ထေ သာမိဝစနံ။ အဿုနိ မုခေ ဇတေသန္တိ အဿုမုခါ၊ တေသံ
 အဿုမုခါနံ၊ အဿုဟိ ကိလိန္ဒမုခါနန္တိ အတ္ထော။ ရုဒန္တာနန္တိ
 ကန္တိတွာ ရောဒမာနာနံ။ အခုဒ္ဒါဝကာသောတိ ဧတ္ထ ဘဂဝတော
 အပရိမာဏောယေဝ ဒဿနာယ ဩကာသောတိ ဝေဒိတဗ္ဗော။
 တတြိဒံ ဝတ္ထု၊ ရာဇဂဟေ ကိရ အညတရော မြာဟ္မဏော သမ-
 ဏဿ ဂေါတမဿ ပမာဏံ ဂဟေတုံ န သက္ကောတိတိ သုတွာ
 ဘဂဝတော ပိဏ္ဍာယ ပဝိသနကာလေ သဠိဟတ္ထံ ဝေဠု ဂဟေ-
 တွာ နဂရဒ္ဓါရဿ ဗဟိ ဌတွာ သမ္ပတ္တေ ဘဂဝတိ ဝေဠု ဂဟေ-
 တွာ သမိပေ အဋ္ဌာသိ။ ဝေဠု ဘဂဝတော ဇာဏုကမတ္ထံ ပါပုဏိ။
 ပုန ဒိဝသေ ဒွေ ဝေဠု။ သဋ္ဌေတွာ သမိပေ အဋ္ဌာသိ။ ဘဂဝါ ပိ ဒွိန္ဒ
 ဝေဠုနံ ဥပရိ ကဋိမတ္တမေဝ ပညာယမာနော မြာဟ္မဏ ကိံ က-
 ရောသိတိ၊ အာဟ။ တုမှာကံ ပမာဏံ ဂဏှာမိတိ။ မြာဟ္မဏ သစေပိ
 တံ သကလစက္ကဝါဠဂဗ္ဘိ ပူရေတွာ ပြိတေ ဝေဠု။ သဋ္ဌေတွာ
 အာဂမိဿသိ၊ နေဝ မေ ပမာဏံ ဂဟေတုံ သက္ခိဿသိ၊ န
 ဟိ မယာ စတ္တာရိ အသင်္ချေယျာနိ၊ ကပ္ပသတသဟဿဉ္စ တထာ
 ပါရမိယော ပူရိတာ- ယထာ မေ ပရော ပမာဏံ ဂဏှေယျ။

အတုလော မြာဟ္မဏ တထာဂတော အပ္ပမေယျောတိ ဝဟ္တာ
ဓမ္မပဒေ ဂါထမာဟ။

“ကေ တာဒိသေ ပူဇယတော၊ နိဗ္ဗုတေ အကုတော ဘယေ။
န သက္ကာ ပုညံ သင်္ခါတုံ၊ ဣမေတ္ထမပိ ကေနစီ” တိ။ ။

ဂါထာပရိယောသာနေ စတုရာသီတိပါဏသဟဿာနိ အမ-
တံ ဝိဝိသု။ အပရံ ဝတ္ထု၊ ရာဟု ကိရ အသုရိန္ဒော စတ္တာရိ ယော-
ဇနသဟဿာနိ၊ အဋ္ဌ စ ယောဇနသတာနိ ဥစ္စော။ ဗာဟန္တရ-
မဿ ဒွါဒသယောဇနသတာနိ။ ထနန္တရေန ဆယောဇနသတာနိ။
ဟတ္ထတလပါဒတလာနံ ပုထုလတော တိဏိယောဇနသတာနိ။
အင်္ဂုလိပဗ္ဗာနိ ပဏ္ဏာသယောဇနာနိ။ ဘမုကန္တရံ ပဏ္ဏာသယော-
ဇနံ။ မုခံ ဒွိယောဇနသတံ တိယောဇနသတဂမ္ဘီရံ တိယောဇန-
သတပရိမဏ္ဍလံ။ ဂီဝါ တိယောဇနသတံ။ နလာဠံ တိယောဇန-
သတံ။ သီသံ နဝယောဇနသတံ။ သော အဟံ ဥစ္စောသ္မိ သတ္တာရံ
နမိတွာ ဩလောကေတုံ န သက္ခိဿာမီတိ စိန္တေတွာ နာဂစ္ဆိ။
သော ဧကဒိဝသံ ဘဂဝတော ဝဏ္ဏံ သုတွာ ယထာ ကထဉ္စ
ဩလောကေဿမီတိ အာဂတော။ အထ ဘဂဝါ တဿဇျာ-
သယံ ဝိဒိတွာ စတုသု ဣရိယာပထေသု ကတရေန ဒဿေဿာ-
မီတိ စိန္တေတွာ ဌိတကော နာမ နိစောပိ ဥစ္စော ဝိယ ပညာ-
ယတိ။ နိပဇ္ဇောဝဿ အတ္တာနံ ဒဿေဿာမီတိ အာနန္ဒ ဂန္ဓကုဋ်-
ပရိဝေဏေ မဉ္ဇကံ ပညပေဟီတိ ဝတွာ တတ္ထ သီဟသေယျံ
ကပ္ပေသိ။ ရာဟု အာဂန္တာ နိပန္ဉံ ဘဂဝန္တံ ဂီဝံ ဥန္တာမေတွာ နဘ-
မဇ္ဈေ ပုဏ္ဏစန္ဒံ ဝိယ ဥလ္လောကေသိ။ ကိမိဒံ အသုရိန္ဒာတိ? စ ဝုတ္တေ
ဘဂဝါ ဩနမေတွာ ဩလောကေတုံ န သက္ခိဿာမီတိ နာဂစ္ဆိန္တိ။
န မယာ အသုရိန္ဒ အဓောမုခေန ပါရမိယော ပူရိတာ၊ ဥဒ္ဓဂ္ဂမေဝ
ကတွာ ဒါနံ ဒိန္နန္တိ။ တံ ဒိဝသံ ရာဟု သရဏံ အဂမာသိ။ ဧဝံ
ဘဂဝါ အခုဒ္ဒါဝကာသော ဒဿနာယ-

စတုပါရိသုဒ္ဓိသီလေန သီလဝါ။ တံ ပန သီလံ အရိယံ ဥတ္တမံ ပရိသုဒ္ဓိံ။ တေနာဟ “အရိယသီလီ” တိ။ တဒေတံ အနဝဇ္ဇဋ္ဌေန ကုသလံ။ တေနာဟ “ကုသလသီလီ” တိ။ ကုသလေန သီလေနာ-
တိ ဣဒ မဿ ဝေဝစနံ။ ဗဟူနံ အာစရိယပါစရိယောတိ ဘဂဝ-
တော ဧကေနာယ ဓမ္မဒေသနာယ စတုရာသီတိပါဏသဟ-
ဿာနိ အပရိမာဏာပိ ဒေဝမနုဿာ မဂ္ဂဖလာမတံ ပိဝန္တိ။
တသ္မာ ဗဟူနံ အာစရိယော။ သာဝကဝေနေယျာနံ ပန ပါစရိ-
ယောတိ။ ခိဏကာမရာဂေါတိ ဧတ္ထ ကာမံ ဘဂဝတော သဗ္ဗေပိ
ကိလေသာ ခိဏာ၊ မြာဟ္မဏော ပန တေန ဇာနာတိ။ အတ္တနော
ဇာနနဋ္ဌာနေယေဝ ဂုဏံ ကထေတိ။ ဝိဂတစာပလ္လောတိ ပတ္တ-
မဏ္ဍနာ၊ စိဝရမဏ္ဍနာ၊ သေနာသနမဏ္ဍနာ၊ ဣမဿ စ ပူတိကာ-
ယဿ၊ ကေလာယနာ၊ ပဋိကေလာယနာတိ ဧဝံ ဝုတ္တစာပလ္လာ
ဝိရဟိတော။ အပါပပုရေက္ခာရောတိ အပါပေ နဝလောကုတ္တရ-
ဓမ္မေ ပုရတော ကတွာ ဝိစရတိ။ မြဟ္မညာယ ပဇာယာတိ သာရိ-
ပုတ္တ မောဂ္ဂလ္လာန မဟာကဿပါဒိဘေဒါယ မြာဟ္မဏပဇာယ။
ဧတိဿာယ စ ပဇာယ ပုရေက္ခာရော။ အယဉ္စိ ပဇာ သမဏံ
ဂေါတမံ ပုရက္ခိတွာ စရတိတိ အတ္ထော။ အပိစ အပါပပုရေက္ခာ-
ရောတိ န ပါပံ ပုရေက္ခာရော၊ န ပါပံ ပုရတော ကတွာ စရတိ၊ န
ပါပံ ဣစ္ဆတိတိ အတ္ထော။ တဿာ မြဟ္မညာယ ပဇာယ အတ္တနာ
သဒ္ဓိံ ပဋိဝိရုဒ္ဓါယ ပိ မြာဟ္မဏပဇာယ အဝိရုဒ္ဓေါ ဟိတသုခတ္ထိ-
ကောယေဝါတိ ဝုတ္တံ ဟောတိ။

တိရောရဋ္ဌာတိ ပရရဋ္ဌတော။ တိရောဇနပဒါတိ ပရဇနပဒ-
တော။ ပဉ္စံ ပုစ္ဆိတုံ အာဂစ္ဆန္တိတိ ခတ္ထိယပဏ္ဍိတာဒယော စေဝ
ဒေဝ မြဟ္မ နာဂ ဂန္ဓဗ္ဗာဒယော စ ပဉ္စေ အဘိသင်္ခရိတွာ ပုစ္ဆိဿာ-
မာတိ အာဂစ္ဆန္တိ။ တတ္ထ ကေမိ ပုစ္ဆာယ ဝါ ဒေါသံ၊ ဝိဿန္ဓန-
သမ္ပုဋ္ဌိန္နနေ ဝါ အသမတ္တတံ သလ္လက္ခေတွာ အပုစ္ဆိတွာဝ တုဏှိ

နိဿိဒန္တိ။ ကေစိ ပုစ္ဆန္တိ၊ ကေသဉ္စိ ဘဂဝါ ပုစ္ဆာယ ဥဿာဟံဇနေ-
 ကွာ ဝိဿဇ္ဇေတိ။ ဧဝံ သဗ္ဗေသမ္ပိ တေသံ ဝိမတိယော တိရံ
 ပတွာ မဟာသမုဒ္ဓဿ ဥိမိယော ဝိယ ဘဂဝန္တံ ပတွာ ဘိဇ္ဇန္တိ။
 ဧဟိ သွာဂတဝါဒီတိ ဒေဝ မနုဿ ပဗ္ဗဇိတ ဂဟဋ္ဌေသု တံ တံ
 ဒေတ္တနော သန္တိကံ အာဂတံ ဧဟိ သွာဂတန္တိ ဧဝံ ဝဒတိတိ
 အတ္ထော။ သဒိလောတိ တတ္ထ ကတမံ သာခလျံ။ ယာ သာ
 ဝါစာ နေလာ ကဏ္ဍသုခါတိ အာဒိနာ နယေန ဝုတ္တသာခလျေန
 သမန္ဓာဂတော၊ မုဒုဝစနောတိ အတ္ထော။ သမ္ဗောဒကောတိ
 ပဋိသန္ဓာရကုသလော။ အာဂတာဂတာနံ စတုန္တံ ပရိသာနံ ကစ္စိ
 ဘိက္ခဝေ ခမနိယံ၊ ကစ္စိ ယာပနိယန္တိ၊ အာဒိနာ နယေန သဗ္ဗံ
 အဒ္ဓါနဒရထံ ဝုပသမေန္ဓော ဝိယ ပဌမတရံ သမ္ဗောဒနိယံ ကထံ
 ကတ္တာတိ အတ္ထော။

အဗ္ဘာကုဋိကောတိ ယထာ ဧကဇ္ဇေ ပရိသံ ပတွာ ထဒ္ဓမုခါ
 သင်္ကုဋိတမုခါ ဟောန္တိ၊ န ဒေဝိသော။ ပရိသဒဿနေန ပနဿ
 ဗာလာတပသမ္မဿေနေဝစ ပဒုမံ မုခပဒုမံ ဝိကသိတံ ပုဏ္ဏစန္ဒ-
 သဿိရိကံ ဝိယ ဟောတိ။ ဥတ္တာနမုခေါတိ ယထာ ဧကဇ္ဇေ
 နိက္ကုဋိတမုခါ ဝိယ သမ္ပတ္တာယ ပရိသာယ န ကိဉ္စိ ကထေန္တိ၊
 အတိဒုလ္လဘကထာ ဟောန္တိ၊ န ဧဝရူပေါ။ သမဏော ပန
 ဂေါတမော သုလဘကထော။ န တဿ သန္တိကံ အာဂတာ-
 ဂတာနံ ကသ္မာ မယံ ဣဓာဂတာတိ၊ ဝိပုဋိသာရော ဥပ္ပဇ္ဇေတိ။ ဓမ္မံ
 ပန သုတွာ အတ္တမနာဝ ဟောန္တိတိ ဒေသေတိ။ ပုဗ္ဗဘာသီတိ
 ဘာသန္ဓော စ ပဌမတရံ ဘာသတိ၊ တဉ္စ ခေါ ကာလယုတ္တံ
 ပမာဏ ယုတ္တံ အတ္တ နိဿိတမေဝ ဘာသတိ၊ န နိရတ္ထကကထံ။
 န တသ္မိံ ဂါမေ ဝါတိ ယတ္ထ ကိရ ဘဂဝါ ပဋိဝသတိ၊ တတ္ထ
 မဟေသက္ခာ ဒေဝတာ အာရက္ခံ ဂဏှန္တိ။ တာ နိဿာယ မနု-
 သာနံ ဥပဒ္ဓဝေါ န ဟောတိ။ ပံသုပိသာစကာဒယောဧဝ ဟိ
 မနုဿေ ဝိဟေဋ္ဌေန္တိ။ တေ တာသံ အာနုဘာဝေန ဒူရံ အပက္က-
 မန္တိ။ အပိစ ဘဂဝတော မေတ္တာဗလေန ပိ န အမနုဿာ

မနုဿေ ဝိဟေဋ္ဌန္တိ။ သံဃီတိအာဒိသု အနုသာသိတဗ္ဗော
သယံ ဝါ ဥပ္ပါဒိတော သံဃော အဿ အတ္ထိတိ သံဃီ။ တာဒိ-
သော စဿ ဂဏော အတ္ထိတိ ဂဏီ။ ပုရိမပဒဿေဝ ဝါဝေဝ-
စန မေတံ။ အာစာရသိက္ခာပနဝသေန ဂဏဿ အာစရိယောတိ
ဂဏာစရိယော။ ပုထုတိတ္ထကရာနန္တိ ဗဟူနံ တိတ္ထကရာနံ။
ယဆာဝါ တထာဝါတိ ယေနဝါ တေနဝါ။ အစေလကာဒိမတ္တ-
ကေနာပိ ကာရဏေန။ သမုဒါဂစ္ဆတိတိ သမန္တတော ဥပဂစ္ဆ-
တိ အဘိဝဍ္ဎတိ။ အတိဏိနော တေ ဟောန္တိတိ တေ အမှာကံ
အာဂန္တုကာ၊ နဝကာ ပါဟုနကာ ဟောန္တိတိ အတ္ထော။ ပရိယာ-
ပုဏာမီတိ ဇာနာမိ။ အပရိမာဏဝဏ္ဏောတိ တထာရူပေနဝ
သဗ္ဗညုနာပိ အပ္ပမေယျဝဏ္ဏော၊ ပဂေဝ မာဒိသေနာ တိ ဒဿေ-
တိ။ ဝုတ္တမ္ပိ စေတံ။

“ဗုဒ္ဓေါပိ ဗုဒ္ဓဿ ဘဏေယျ ဝဏ္ဏံ၊
ကပ္ပမ္ပိ စေ အညမဘာသမာနော။
ဒိယေထ ကပ္ပေါ စိရဒိဃမန္တရေ၊
ဝဏ္ဏော န ဒိယေထ တထာဂတဿာ”တိ။ ။

ဣမံ ပန သတ္တုဂုဏကထံ သုတွာ တေ ဗြာဟ္မဏာ စိန္တယိ-
သု “ယထာ သောဏဒဏ္ဍော ဗြာဟ္မဏော သမဏဿ ဂေါတ-
မဿ ဝဏ္ဏေ ဘဏတိ၊ အနောမဂုဏော သော ဘဝံဂေါတ-
မော၊ ဧဝံ တဿ ဂုဏေ ဇာနမာနေန ခေါ ပန အာစရိယေန
အတိစိရံ အဓိဝါသိတံ၊ ဟန္တ နံ အနုဝတ္တာမာ”တိ အနုဝတ္တိံသု။
တသ္မာ ဧဝံ ဝုတ္တေ တေ ဗြာဟ္မဏာတိအာဒိ ဝုတ္တံ။ တတ္ထ
အလမေဝါတိ ယုတ္တမေဝ။ အဗိပုဋ္ဌောသေနာတိ ပုဋ္ဌောသံ
ဝုစ္စတိ ပါထေယျံ၊ တံ ဂဟေတွာ ဥပသင်္ကမိတုံ ယုတ္တမေဝါတိ
အတ္ထော။ ပုဋ္ဌံသေနာတိပိ ပါဋ္ဌော။ တဿတ္ထော၊ ပုဋ္ဌော အံသေ
အဿာတိ ပုဋ္ဌံသော၊ တေန ပုဋ္ဌံသေန၊ အံသေန ဟိ ပါထေယျ-
ပုဋ္ဌံ ဝဟန္တေနာတိပိ ဝုတ္တံ ဟောတိ။ တိရော ဝနသဏ္ဍဂတဿာတိ။

အန္တောဝနသဏ္ဍေ ဂတဿ၊ ဝိဟာရဗ္ဗန္တရံ ပဝိဋ္ဌဿာတိ အတ္ထော။ အဗ္ဗလိံ ပဏာမေတွာတိ ဧတေ ဥဘတော ပက္ခိကာ တေ ဧဝံ စိန္တယိံသု “သစေပိ နော မိစ္ဆာဒိဋ္ဌိကာ စောဒေဿန္တိ ကဿာ တုမေ သမဏံ ဂေါတမံ ဝဋ္ဌိတ္တာတိ”။ တေသံ ကိံ အဗ္ဗလိမတ္တကရဏေနာပိ ဝန္တနံ ဟောတိတိ? ဝက္ခာမ။ သစေ နော သမ္မာဒိဋ္ဌိကာ စောဒေဿန္တိ ကဿာ တုမေ ဘဂဝန္တံ န ဝဋ္ဌိတ္တာတိ? ၊ ကိံ သီသေန ဘူမိယံ ပဟရန္တေနော ဝန္တနံ ဟောတိ? ၊ နန အဗ္ဗလိကမ္မဗ္ဗိ ဝန္တနံ ဧဝါ? တိ ဝက္ခာမာ”တိ။

နာမဂေါတ္တန္တိ ဘောဂေါတမ အဟံ အသုကဿ ပုတ္တော ဒတ္တော နာမ မိတ္တော နာမ ဣဓာဂတောတိ ဝဒန္တာ နာမံ သာဝေန္တိ နာမ။ ဘောဂေါတမ အဟံ ဝါသေဋ္ဌော နာမ ကစ္စာနော နာမ ဣဓာဂတောတိ ဝဒန္တာ ဂေါတ္တံ သာဝေန္တိ နာမ။ ဧတေ ကိရ ဒလိဒ္ဓါ ဇိဏ္ဏာ ကုလပုတ္တာ ပရိသမဇ္ဈေ နာမဂေါတ္တဝသေန ပါကဋ္ဌာ ဘဝိဿာမာတိ ဧဝမကံသု။ ယေ ပန တုဏှိဘူတာ နိသီဒိံသု၊ တေ ကေရာဋ္ဌိကာ စေဝ အန္ဓဗာလာစ။ တတ္ထ ကေရာဋ္ဌိကာ ဧကံ ဒွေ ကထာသလ္လာပေပိ ကရောန္တော ဝိဿာသိကော ဟောတိ။ အထ ဝိဿာသေ သတိ ဧကံ ဒွေ ဘိက္ခာ အဒါတုံ နယုတ္တန္တိ တတော အတ္တာနံ မောစေတွာ တုဏှိ နိသီဒန္တိ။ အန္ဓဗာလာ အညာဏတ္တာယေဝ အဝက္ခိတ္တမတ္တိကာပိဏ္ဍော ဝိယ ယတ္ထကတ္ထမိ တုဏှိဘူတာ နိသီဒန္တိ။ စေတသာ စေတောပရိဝိတက္ကန္တိ ဘဂဝါ အယံ ပြာဟုဏော အာဂတကာလတော ပဋ္ဌာယ အစောမုခေါ ထဒ္ဓဂတ္တော ကိံ စိန္တယမာနော နိသီန္တော? ၊ ကိံ နုခေါ စိန္တေတိ? တိ အာဝဇ္ဇန္တော အတ္တနော စေတသာ ဟဿ စိတ္တံ အညာသိ၊ တေန ဝုတ္တံ “စေတသာ စေတော ပရိဝိတက္ကမညာယာ”တိ။ ဝိဟညတိတိ ဝိဿာတံ အာပဇ္ဇတိ။ အနုဝိလောကေတွာ ပရိသန္တိ ဘဂဝတော သကသမယေ ပဉ္စာပုစ္ဆနေ ဥဒကေ မိယမာနော ဥက္ခိပိတွာ ထလေ ဌပိတော ဝိယ သမပဿဒ္ဓကာယစိတ္တော ဟုတွာ ပရိသသင်္ဂဏှနတ္ထံ ဒိဋ္ဌိသဉ္စာနေ-

နေဝ ဥပဓာရေန္တ၊ မေ ဘောန္တော ဝစနန္တိ ဝဒန္တော ဝိယ အနု-
ဝိလောကေတွာ ပရိသံ ဘဂဝန္တံ တေဒဝေါစ။ သုဇ္ဈန္တန္တေနန္တိ
ယညယဇနတ္ထာယ သုဇ္ဈန္တေသု ပြာဟ္မဏေသု ပဌမော ဝါ
ဒုတိယော ဝါတိ အတ္ထော။ သုဇ္ဈာယ ဒိယျမာနံ မဟာယာဂံ
ပဋိဂ္ဂဏန္တေနန္တိ ပေါရာဏာ။ ဣတိ ပြာဟ္မဏော သကသမယ-
ဝသေန သမ္ပဒေဝ ပဉ္စံ ဝိဿဇ္ဇေသိ။

ဘဂဝါ ပန ဝိသေသတော ဥတ္တမပြာဟ္မဏဿ ဒဿနတ္ထံ
ဣမေသံ ပနာတိ အာဒိမာဟ။ တေဒဝေါစန္တိ သစေ ဇာတိ-
ဝဏ္ဏမန္တသမ္ပန္နော ပြာဟ္မဏော န ဟောတိ၊ အထ ကောစရဟိ
လောကေ ပြာဟ္မဏော ဘဝိဿတိ? ။ နာသေတိ နော အယံ
သောဏဒဏှော၊ ဟန္တဿ ဝါဒံ ပဋိက္ခိပိဿာမာတိ စိန္တေတွာ
တေဒဝေါစ။ အပဝဒတိတိ ပဋိက္ခိပတိ။ အနုပက္ခန္တတိတိ အနုပဝိ-
သတိ။ ဣဒံ သစေ တံ ပသုဒဝသေန သမဏံ ဂေါတမံ သရဏံ
ဂန္တုကာမော ဂစ္ဆ၊ မာ ပြာဟ္မဏဿ သမယံ ဘိန္ဒတိ အဓိပ္ပာ-
ယေန အာဟံသု။ တေဒဝေါစာတိ ဣမေသု ပြာဟ္မဏေသု ဧဝံ
ဧကပ္ပဟာရေန ဝိရဝန္တေသု အယံ ကထာ ပရိယောသာနံ န-
ဂမိဿတိ၊ ဟန္တ နေ နိဿဒ္ဓေ ကတွာ သောဏဒဏှေန ဝသဒ္ဓိ
ကထေဇိတိ စိန္တေတွာ ' ဧဝံ သစေ န ခေါ တုမှာကန္တိ အာဒိ-
ကံ ဝစနံ အဝေါစ။ သဟ ဓမ္မေနာတိ သဟ ကာရဏေန။ သမ-
သမောတိ ဌပေတွာ ဧကဒေသမတ္ထံ သမဘာဝေန သမော၊
သဗ္ဗာကာရေန သမောတိ အတ္ထော။

အဟမဿ မာတာပိတရော ဇာနာဓိတိ ဘဂိနိယာ ပုတ္တဿ
မာတာပိတရော ကိံ န ဇာနိဿတိ။ ကုလကောဋိပရိဒီပနံ သန္ဓာ-
ယေဝ ဝဒတိ။ မုသာဝါဒံပိ ဘာသေယျာတိ အတ္တဘဉ္ဇနကံ မုသာ-
ဝါဒံ ကထေယျ။ ကိံ ဝဇ္ဇော ကရိဿတိတိ? အပ္ပန္တရေ ဂုဏေ
အသတိ ကိံ ကရိဿတိ? ၊ ကိမဿ ပြာဟ္မဏဘာဝံ ရက္ခိတုံ သက္ခိ-

၁-ပြာဟ္မဏသမယံ။ ၂-ဧဝံ။ ၃-မုသာပိ ဘာသေယျာတိ (မူကွဲ)

သင်္ကတိတိ? အတ္ထော။ အထာပိ သိယာ ပုန ပကတိသီလေ ဌိ-
တဿ ဗြာဟ္မဏဘာဝံ ၊ သာဓေန္တိတိ ဧဝမ္ပိ သီလမေဝ သာဓေ-
သတိ။ တသ္မိဉ္ဇိဿ အသတိ ဗြာဟ္မဏဘာဝေါ နာဟောသီတိ
သမ္မောဟမတ္တံ ဝဏ္ဏာဒယော။ ဣဒံ ပန သုတွာ တေ ဗြာဟ္မဏာ
သဘာဝံ အာစရိယော အာဟ။ အကာရဏာဝ မယံ ဥဇ္ဈာယိ-
မှတိ တုဏှိ အဟေသုံ။ တတော ဘဂဝါ ကထိတေ ဗြာဟ္မဏေန
ပဉ္ဇေ ကိံ ပနေတ္ထ ပတိဋ္ဌာတုံ သက္ခိဿတိ န သက္ခိဿတိတိ
တဿ ဝိမံသနတ္ထံ ဣမေသံ ပန ဗြာဟ္မဏာတိ အာဒိမာဟ။
သီလပရိဇောတာတိ သီလပရိသုဒ္ဓါ။ ယတ္ထ သီလံ တတ္ထ ပညာတိ
ယသ္မိံ ပုဂ္ဂလေ သီလံ၊ တတ္ထေဝ ပညာ ကုတော ဒုဿီလေ ပညာ-
တိ။ ပညာရဟိတေ ဝါ ဇလေ ဇဠမူဂေ ကုတော သီလန္တိ။ သီလ-
ပညာဏန္တိ သီလဉ္စ ပညာဏဉ္စ သီလပညာဏံ။ ပညာဏန္တိ ပညာ-
ယေဝ။ ဧဝမေတံ ဗြာဟ္မဏာတိ ဘဂဝါ ဗြာဟ္မဏဿ ဝစနံ
အနုဇာနန္တော အာဟ။

တတ္ထ သီလပရိဇောတာ ပညာတိ စတုပါရိသုဒ္ဓိသီလေန ဇော-
တာ။ ကထံ ပန သီလေန ပညံ ခေဝတိတိ?။ ယဿ ပုထုဇ္ဇနဿ
သီလံ သဋ္ဌိအသီတိဝဿာနိ အခဏ္ဍံ ဟောတိ၊ သော မရဏ-
ကာလေပိ သဗ္ဗကိလေသေ ဈာပေတွာ သီလေန ပညံ ခေဝိတွာ
အရဟတ္တံ ဂဏှာတိ။ ကန္တရသာလပရိဝေဏေ မဟာသဋ္ဌိဝဿတ္ထေ-
ရော ဝိယ။ ထေရော ကိရ မရဏမဉ္ဇေ နိပဇ္ဇိတွာ မလဝဝေဒနာယ
နိဋ္ဌနန္တော တိဿမဟာရာဇာ ထေရံ ပဿိဿာဓိတိ ဂန္တော ပရိ-
ဝေဏဒ္ဓါရေ ဌိတော တံ သဒ္ဓိ သုတွာ ပုစ္ဆိ ကဿ သဒ္ဓေါ အယန္တိ?။
ထေရဿ နိဋ္ဌနသဒ္ဓေါတိ။ ပဗ္ဗဇ္ဇာယ သဋ္ဌိဝဿေန ဝေဒနာ-
ပရိဂ္ဂဟမတ္တမ္ပိ န ကတံ၊ န ဒါနိ န ဝန္တိဿာဓိတိ နိဝတ္တိတွာ မဟာ-
ဗောဓိံ ဝန္တိတုံ ဂတော၊ တတော ဥပဋ္ဌာကဒဟရော ထေရံ အာဟ
“ကိံ နော ဘန္တေ လဇ္ဇာပေထ?။ သဒ္ဓေါပိ ရာဇာ ဝိပုဋ္ဌိသာရိ
ဟုတွာ န ဝန္တိဿာဓိတိ ဂတော”တိ။ ကသ္မာ အာဇာသောတိ?။

တုမှာကံ နိဠနသဒ္ဓိ သုတွာတိ။ တေနဟိ မေ ဩကာသံ ကရော-
 ထာတိ ဝတွာ ဝေဒနံ ဝိက္ခမ္ဘိတွာ အရဟတ္တံ ပတွာ ဒဟရဿ
 သညံ အဒါသိ “ဂစ္ဆာဝုသော ဣဒါနိ ရာဇာနံ အမှေ ဝန္တာပေဟိ”-
 တိ။ ဒဟရော ဝန္တာ ဣဒါနိ ကိရ ထေရံ ဝန္တထာတိ အာဟ။ ရာဇာ
 သံသုမာရပတိတေန ထေရံ ဝန္တန္တော နာဟံ အယျဿ အရဟတ္တံ
 ဝန္တာမိ၊ ပုထုဇ္ဇနဘူမိယံ ပန ဌတွာ ရက္ခိတသီလမေဝ ဝန္တာမိတိ
 အာဟ။ ဧဝံ သီလေန ပညံ ဓောဝတိ နာမ။ ယဿ ပန
 အပ္ပန္တရေ သီလသံဝရော နတ္ထိ၊ ဥဒ္ဓုဂ္ဂိတညုတာယ ပန စတုပ္ပ-
 ဒိကဂါထာပရိယောသာနေ ပညာယ သီလံ ဓောဝိတွာ သဟ
 ပဋိသမ္ဘိဒါဟိ အရဟတ္တံ ပါပုဏာတိ။ အယံ ပညာယ သီလံ
 ဓောဝတိ နာမ။ သေယျထာပိ သန္တတိမဟာမတ္တော။

ကတမံ ပန တံ ပြာဟ္မဏာတိ ကသ္မာ အာဟ?၊ ဘဂဝါ ကိရ
 စိန္တေသိ “ပြာဟ္မဏာ ပြာဟ္မဏသမယေ ပဉ္စသီလာနိစ သီလန္တိ
 ပညပေန္တိ။ ဗေဒတ္တယပညံ ပညာတိ။ ဥပရိ ဝိသေသံ န ဇာနန္တိ၊
 ယံနုနာဟံ ပြာဟ္မဏဿ ဥတ္တရိ ဝိသေသဘူတံ မဂ္ဂသီလံ ဖလသီလံ
 မဂ္ဂပညဉ္စ ဖလပညဉ္စ တေသံ ဒဿေတွာ အရဟတ္တနိက္ခုဋေန
 ဒေသနံ နိဠပေယျ”န္တိ။ အထ နံ ကထေတုကမျတာယ ပုစ္ဆန္တော
 ကတမံ ပန တံ ပြာဟ္မဏ သီလံ?၊ ကတမာ သာ ပညာ’တိ
 အာဟ။ အထ နံ ပြာဟ္မဏော မယာ သကသမယဝသေန ပဉ္စော
 ဝိသုဇ္ဇိတော။ သမဏော ပန မံ ဂေါတမော ပုန နိဝတ္တိတွာ
 ပုစ္ဆတိ။ ဣဒါနိဿာဟံ စိတ္တံ ပရိတောသေတွာ ဝိသုဇ္ဇိတုံ သက္ကု-
 ဏေယျံ ဝါန ဝါ၊ သစေန သက္ခိဿံ၊ ပဌမံ ဥပ္ပန္နာပိ မေ လဇ္ဇာ
 ဘိဇ္ဇိဿတိ။ အသက္ခောန္တဿ ပန န သက္ခောမိတိ ဝစနေ ဒေါ-
 သော နတ္ထိတိ ပုန နိဝတ္တိတွာ ဘဂဝတောယေဝ ဘာရံ
 ကရောန္တော ဧတ္တကပရမာဝ မယန္တိ အာဒိမာဟ။ တတ္ထ ဧတ္တက-
 ပရမာတိ ဧတ္တကံ သီလပညာဏန္တိ ဝစနမေဝ ပရမံ အမှာကံ၊
 တေ မယံ ဧတ္တကပရမာ၊ ဣတော ပရံ တေဿ ဘာသိတဿ
 အတ္ထံ န ဇာနာမာတိ အတ္တော။

အထသံ ဘဂဝါ သီလပညာယ မူလဘူတသမ္ဘာတထာဂတသမ္ဘာ
 ဥပ္ပါဒတော ပဘုတိ သီလပညာဏံ ဒဿေတုံ ဣမ ဗြာဟ္မဏ
 တထာဂတောတိ အာဒိမာဟ။ တဿတ္ထော သာမညဗလေ
 ဝုတ္တနယေန ဝေဒိတဗ္ဗော။ အယံ ပန ဝိသေသော၊ ဣမ ပန တိ-
 ဝိဓမ္မိ သီလံ ဣဒမ္ဗိသမ္ဘာတိ သီလသ္မိန္တံ ဧဝံ သီလမိစ္ဆေဝ နိယျာ-
 တိတံ။ ပဌမဇ္ဈာနာဒိနိ စတ္တာရိ ဈာနာနိ အတ္ထတော ပညာသမ္ပဒါ။
 ဧဝံ ပညာဝသေန အနိယျာတေတွာ ဝိပဿနာပညာယ ပဒဋ္ဌာန-
 ဘာဝမတ္ထေန ဒဿေတွာ ဝိပဿနာပညာတော ပဌာယံ ပညာ
 နိယျာတိဟာတိ။ သွာတနာယာတိ ပဒဿ အတ္ထော အဇ္ဇ-
 တနာယာတိ ဧတ္ထ ဝုတ္တနယေန ဝေဒိတဗ္ဗော။ တေန မံ
 သာ ပရိသာ ပရိဘဝေယျာတိ တေန တုမေ ဒုရတောဝံ ဒိသ္မာ
 အာသနာ ဝုဠိတကာရဏေန မံ သာ ပရိသာ အယံ သောဏ-
 ဒဏ္ဍော ပစ္ဆိမဝယေ ဌိတော မဟလ္လကော။ ဂေါတမော ပန
 ဒဟရော ယုဝါ၊ ပုတ္တနတ္တာ ဝိဿ န ပဟောတိ၊ သောနာမ
 အတ္တနော နတ္ထုဘာဝမ္ဘိ အပတ္တဿ အာသနာ ဝုဠာတိတိ
 ပရိဘဝေယျ။ အာသနာ မေ တံ ဝုဠာနန္တိ မမ အဂါရဝေန အဝု-
 ဠာနံ နာမ နတ္ထိ။ ဘောဂနာသနဘယေန ပန န ဝုဠဟိဿာမိ၊
 တံ တုမေဟိ စေဝ မယာ စ ဉာတုံ ဝဇ္ဇတိ၊ တဿ အာသနာ
 မေ ဧတံ ဘဝံ ဂေါတမော ပစ္စုဠာနံ ဓာရေတူတိ။ ဣမိနာ ကိရ
 သဒိသော ကုဟကော ဒုလ္လဘော။ ဘဂဝတော ပနဿ အဂါရဝံ
 နာမ နတ္ထိ၊ တဿ ဘောဂနာသနဘယေန ကုဟနဝသေန ဧဝံ
 ဝဒတိ။ ပရပဒေသု ပိ ဒေသဝနယော။ ဓမ္မိယာ ကထာယာတိ-
 အာဒိသု တင်္ခဏာနုရူပါယ ဓမ္မိယာ ကထာယ ဒိဋ္ဌဓမ္မိက သမ္ပရာ-
 ယိကံ အတ္ထံ သန္တဿေတွာ ကုသလေ ဓမ္မေ သမာဒါပေတွာ
 ဂဏှာပေတွာ။ တတ္ထ နံ သမုတ္တေဇေတွာ သဉ္ဇဿာဟံ ကတွာ
 တာယ စ ဉဿာဟတာယ၊ အညေဟိ စ ဝိဇ္ဇမာနဂုဏေဟိ
 သမ္ပဟံသေတွာ ဓမ္မရတနဝဿံ ဝဿိတွာ ဉဋ္ဌာယာသနာ
 ပုတ္တမိ။ ဗြာဟ္မဏော ပန အတ္တနော ကုဟကတာယ ဝေဓမ္မိ

ဘဂဝတိ ဓမ္မဝဿံ ဝဿိတေ ဝိသေသံ နိဗ္ဗတ္တေတုံ နာသက္ခိ။
ကေဝလ မဿ အာယတိံ နိဗ္ဗတ္တနတ္ထာယ ဝါသနာဘာဂိယာ-
ယစ သဗ္ဗာ ပုရိမပစ္ဆိမကထာ အဟောသီတိ။

ဣတိ သုမင်္ဂလဝိလာသိနိယာ ဒီဃနိကာယဌကယာယံ
သောဏဒဏှသုတ္တံ

၅- ကုဋသုတ္တံ

ဧဝံ မေ သုတံ။ ပ။ မဂဓေသုတိ ကုဋသုတ္တံ။ တတြာယ-
မပုဗ္ဗပဒဝဏှနာ၊ မဂဓေသုတိ မဂဓာ နာမ ဇာနပဒိနော ရာဇ-
ကုမာရာ။ တေသံ နိဝါသော ဧကော ဇာနပဒေါပိ ရူဠိသဒ္ဓေန
မဂဓာတိ ဝုစ္ဆတိ၊ တသ္မိံ မဂဓေသု ဇာနပဒေ။ ဣတော ပရံ ပုရိ-
မသုတ္တဒ္ဓယေ ဝုတ္တနယမေဝ။ အဗ္ဗလဋ္ဌိကာ ဗြဟ္မဇာလေ ဝုတ္တ-
သဒိသာဝ။ ကုဋသုတ္တံတိ တဿ ဗြာဟ္မဏဿ နာမံ။ ဥပက္ခ-
ဋ္ဌောတိ သဠိတော။ ဝစ္ဆတရသတနီတိ ဝစ္ဆသတာနိ။ ဥရက္ခာ-
တိ တရုဏမေဏှကာ ဝုစ္ဆန္တိ။ ဧတေ တာဝ ပါဠိယံ အာဂ-
တာယေဝ။ ပါဠိယံ ပန အနာဂတာနဗ္ဗိ အနေကေသံ မိဂပက္ခိနံ
သတ္တသတ္တသတာနိ သမ္ပိဏှိတာနေဝါတိ ဝေဒိဟဗ္ဗာနိ။ သတ္တ-
သတ္တသတိကံ ယာဂံ ကိရေသ ယဇိတုကာမော ဟောတိ။ ဣဏူ-
ပနီတာနီတိ ပဉ္စိတွာ ဌပနတ္ထာယ ယူပသင်္ခါတံ ထူဏံ ဥပနီတာ-
နိ။ ပဋိဝသန္တိတိ ယညာနဘဝနတ္ထာယ ပဋိဝသန္တိ။ တိရိစ္ဆန္တိ
တ္ထေ ဝိဓာ ဝုစ္ဆတိ ဌပနာ၊ ပတိဌပနန္တိ အတ္ထော။ သောဠသပ-
ရိက္ခာရန္တိ သောဠသပရိဝါရံ။ ဣတပုဗ္ဗန္တိ ဣဒံ ဘဂဝါ ပထဝီ-
ဂတံ နိမိံ ဥဒ္ဓရိတွာ ပုရတော ရာသိံ ကရောန္တော ဝိယ ဘဝ-
ပဋိစ္ဆန္တံ ပုဗ္ဗစရိတံ ဒသေသန္တော အာဟ။ မဟာဝိဇိတောတိ
သော ကိရ သာဂရပရိယန္တံ မဟန္တံ ပထဝီမဏှလံ ဝိဇိနိ၊ ဣတိ
မဟန္တံ ဝိဇိတ မဿာတိ မဟာဝိဇိတောတွေဝ သင်္ချံ အဂမာသိ။

အဖောတိ အာဒိသု ယောကောစိ အတ္တနော သန္တကေန
 ဝိဘဝေန အဖော ဟောတိ။ အယံ ပန န ကေဝလံ အဖော-
 ယေဝ၊ မဟဒ္ဓနော မဟတာ အပရိမာဏသင်္ချေန ဓနေန သမန္ဓာ-
 ဂတော။ ပဉ္စကာမဂုဏဝသေန မဟန္တာ ဥဋ္ဌာရာ ဘောဂါ
 အဿာတိ မဟာဘော။ ပိဏ္ဍပိဏ္ဍဝသေန စေဝ သုဝဏ္ဏ-
 မာသက ရဇတမာသကာဒိဝသေန စ ဇာတရူပရဇတဿ ပဟူ-
 တတာယ ပဟူတဇာတရူပရဇတော၊ အနေကကောဋိ သင်္ချေန
 ဇာတရူပရဇတေန သမန္ဓာဂတောတိ အတ္ထော။ ဝိတ္တိတိ တုဋ္ဌိ၊
 ဝိတ္တိယာ ဥပကရဏံ ဝိတ္တုပကရဏံ၊ တုဋ္ဌိကာရဏန္တိ အတ္ထော။
 ပဟူတံ နာနာဝိဓာလင်္ကာရသုဝဏ္ဏရဇတဘာဇနာဒိဘေဒံ ဝိတ္တု-
 ပကရဏ မဿာတိ ပဟူတဝိတ္တုပကရဏော။ သတ္တရတန-
 သင်္ခါတဿ နိဒဟိတွာ ဌပိတဓနဿ၊ သဗ္ဗပုဗ္ဗဏ္ဏာပရဏ္ဏသင်္ခ-
 ဟိတဿ ခညဿ စ ပဟူတတာယ ပဟူတဓနဓညော။ အထဝါ
 ဣမဿ ဒေဝသိကံ ပရိဗ္ဗယဒါနဂဟဏာဒိဝသေန ပရိဝတ္တန-
 ဓနဓညဝသေန ဝုတ္တံ။ ပရိပုဏ္ဏကောသကောဋ္ဌာဂါရောတိ ကော-
 သော ဝုစ္စတိ ဘဏ္ဍာဂါရံ၊ နိဒဟိတွာ ဌပိတေန ဓနေန ပရိ-
 ပုဏ္ဏကောသော၊ ဓညေန ပရိပုဏ္ဏကောဋ္ဌာဂါရော စာတိ အတ္ထော။
 အထဝါ စတုဗ္ဗိဓော ကောသော ဟတ္ထိ၊ အဿာ၊ ရထာ၊ ပတ္တိ-
 တိ။ ကောဋ္ဌာဂါရံ တိဝိဓံ ဓနကောဋ္ဌာဂါရံ၊ ဝတ္ထ ကောဋ္ဌာဂါရံ၊
 ဓညကောဋ္ဌာဂါရန္တိ။ တံ သဗ္ဗမ္ပိ ပရိပုဏ္ဏ မဿာတိ ပရိပုဏ္ဏ ကော-
 သကောဋ္ဌာဂါရော။ ဥဒပါဒိတိ ဥပ္ပဋ္ဌိ။ အယံ ကိရ ရာဇာ ကေ-
 ဒိဝသံ ရတနဝိလောကနစာရိကံ နာမ နိက္ခန္ဓော၊ သော
 ဘဏ္ဍာဂါရိကံ ပုစ္ဆိ တာတ ဣဒံ ဧဝံ ဗဟုဓနံ ကေန သင်္ခရိတန္တိ ? ။
 တုမှာကံ ပိတု ပိတာမဟာဒိဟိ ယာဝ သတ္တမာ ကုလပရိဝဇ္ဇာတိ။
 ဣမံ ပန သင်္ခရိတွာ တေ ကုဟိံ ဂတာတိ။ သဗ္ဗေဝ တေ ဒေဝ
 မရဏဝသံ ပတ္တာတိ။ အတ္တနော ဓနံ အဂဟေတွာဝ ဂတာ
 တာတာတိ။ ဒေဝ ကိံ ဝဒေထ ဓနံ နာမေတံ ပဟာယ ဂမနိယ-
 မေဝ၊ နော အာဒါယ ဂမနိယန္တိ။ အထ ရာဇာ နိဝတ္တိတွာ သိရိ-

ဂဗ္ဘေ နိသိန္ဓော အဓိဂတာ ခေါ် မေတိ အာဒိနိ စိန္တေသိ။
တေန ဝုတ္တံ “ဧဝံ စေတသော ပရိဝိတက္ကော ဥဒပါဒိ”တိ။

ဗြာဟ္မဏံ အာမန္တေတွာတိ ကသ္မာ အာမန္တေသိ။ အယံ
ကိရေဝံ စိန္တေသိ “ဒါနံ ဒေန္တေန နာမ ဧကေန ပဏ္ဍိတေန သဒ္ဓိ”
မန္တေတွာ ဒါတုံ ဝဋ္ဋတိ။ အနာမန္တေတွာ ကတကမ္မဉ္စိ ပစ္ဆာနုတာပံ
ကရေတိ”တိ။ တသ္မာ အာမန္တေသိ။ အထ ဗြာဟ္မဏော စိန္တေသိ
“အယံ ရာဇာ မဟာဒါနံ ဒါတုကာမော၊ ဇနပဒေ စသ
ဗဟူ စောရာ၊ တေ အဂ္ဂပသမေတွာ ဒါနံ ဒေန္တသံ ဒီရ-
ဒမိ တဏှာလ္လာဒိကေ ဒါနသမ္ဘာရေ အာဟရန္တာနံ နိပ္ပုရိသာနိ
ဂေဟာနိ စောရာ ဝိလုမ္ဗိသန္တိ၊ ဇနပဒေါ စောရဘယေန ဝ
ကောလာဟလော ဘဝိဿတိ၊ တတော ရညော ဒါနံ န စိရံ
ပဝတ္တိဿတိ၊ စိတ္တမ္ဗိသံ ကေဂ္ဂံ န ဘဝိဿတိ၊ ဟန္တ နံ ဧတ္ထမတ္ထံ
သညာပေမိ”တိ။ တတော တမတ္ထံ သညာပေန္တော ဘောတော
ခေါရညောတိ အာဒိမာဟ။ တတ္ထ ‘သကဏ္ဍကောတိ စောရ-
ကဏ္ဍကေဟိ သကဏ္ဍကော။’ ပန္နဒုဟနာတိ ပန္နဒုဟာ၊ ပန္န-
သာတကာတိ အတ္ထော။ အနိစ္စကာရီ အဿာတိ အကတ္တဗျကာရီ
အဓမ္မကာရီ ဘဝေယျ။ ခဿုဒီလန္တိ စောရဒီလံ။ ဝဇေနဝါတိ
မာရဏေန ဝါ ကောဠုနေန ဝါ။ ဗန္ဓနေနာတိ အဒ္ဓုဗန္ဓနာဒိနာ။
ဇာနိယာတိ ဟာနိယာ၊ သတံ ဂဏှထ သဟဿံ ဂဏှထာတိ ဧဝံ
ပဝတ္တိတဒဏ္ဍေနာတိ အတ္ထော။ ဂရဟာယာတိ ပဉ္စသိခမုဏှိက-
ကရဏံ ဂေါမယသိဉ္စနံ ဂီဝါယ ကုဒဏှကဗန္ဓနန္တိ ဝေမာဒိနိ
ကတွာ ဂရဟပါပနေန။ ပဗ္ဗာဇနာယာတိ ရဋ္ဌတော နိဟရဏေန။
သမူဟနိဿာမီတိ သမ္မာ ဟေတုနာ နယေန ကာရဏေန ဥိဟ-
နိဿာမိ။ ဟတာဝသေသကာတိ မတာဝသေသကာ။ ဥဿာ-
ဟန္တိတိ ဥဿာဟံ ကရေန္တိ။ အနုပ္ပဒေတူတိ ဒိန္တေ အပ္ပ-
ဟောန္တေ ပုန အညမ္ဗိ မိဇ္ဇေ ဘတ္တမ္ဗ ကသိဥပကရဏဘဏ္ဍာ သဗ္ဗံ

ဒေတူတိ အတ္ထော။ ပါဘတံ အနုပ္ပဒေတူတိ သက္ကိံ အကတွာ ပဏ္ဏေ အနာရောပေတွာ မူလစ္ဆေဇ္ဇဝသေန ဘဏ္ဍမူလံ ဒေတူတိ အတ္ထော။ ဘဏ္ဍမူလဿ ဟိ ပါဘတန္တိ နာမံ။ ယထာဟ-

“အပ္ပကေနာပိ မေဓာဝိ၊ ပါဘတေန ဝိစက္ခဏော။
သမုဋ္ဌာပေတိ အတ္တာနံ၊ အဏုံ အဂ္ဂိံ သန္ဓမ”န္တိ။ ။

ဘတ္တဝေတနန္တိ ဒေဝသိကံ ဘတ္တဉ္စေဝ မာသကာဒိပရိဗ္ဗယဉ္စ၊ တဿ တဿ ူကုလကမ္မသုရဘာဝါနုရူပေန ဌာနန္တရ ဂါမ နိဂ-
မာဒိဒါနေန သဒ္ဓိံ ဒေတူတိ အတ္ထော။ သကမ္မပသုတတိ ကသိ-
ဝါဏိဇ္ဇာဒိသု သကေသု ကမ္မေသု ဥယျုတ္တာ ဗျာဝဋ္ဌာ။ ရာသိ-
ကောတိ ဓနဓညာနံ ရာသိကော။ ခေမဋ္ဌိတတိ ခေမေန ဌိတာ
အဘယာ။ အကဏ္ဍကတိ စောရကဏ္ဍကရဟိတာ။ မုဒါမောဒ
မာနာတိ မောဒါမောဒမာနာ။ အယမေဝ ဝါ ပါဌော။ အညမ-
ညံ ပမုဒိတစိတ္တာတိ အဓိပ္ပါယော။ အပါရုတဃရာတိ စောရာနံ
အဘာဝေန ဒွါရာနိ အသံဝရိတွာ ဝိဝဋ္ဌဒွါရာတိ အတ္ထော။ စေ-
ဒဝေါစာတိ ဇနပဒဿ သဗ္ဗာကာရေန ဣဒ္ဓဖိတဘာဝံ ဥတွာ
တေံ အဝေါစ။ တေနဟိ ဘဝံ ရာဇာတိ ပြာဟ္မဏော ကိရစိန္တေသိ
“အယံ ရာဇာ မဟာဒါနံ ဒါတုံ အတိဝိယ ဥဿာဟဇာတော။
သစေ ပန အတ္တနော အနုယန္တာ ခတ္တိယာဒယော အနာမန္တေ-
တွာ ဒဿတိ၊ နာဿ တေ အတ္တမနာ ဘဝိဿန္တိ၊ ယထာ ဒါနံ
တေ အတ္တမနာ ဟောန္တိ၊ တထာ ကရိဿာမိ”တိ။ တသ္မာ တေ-
နဟိ ဘဝန္တိ အာဒိမာဟ။ တတ္ထ နေဂမာတိ နိဂမဝါသိနော။
ဇာနပဒါတိ ဇနပဒဝါသိနော။ အာမန္တယတန္တိ အာမန္တေတု
ဇာနာပေတု။ ယံ မမဿာတိ ယံ တုမှာကံ အနုဇာနနံ မမ
ဘဝေယျ။ အမစ္စာတိ ဝိယသဟာယကာ။ ပါရိသဇ္ဇာတိ သေသာ
အာဏတ္တိကာရကာ။

ယဇာတံ ဘဝံ ရာဇာတိ ယဇတု ဘဝံ။ တေ ကိရ အယံ ရာဇာ
 အဟံ ဣဿရေတိ ပဿယ ဒါနံ အဒတွာ အမေ အာမန္တေသိ။
 အဟော နေန သုဠု ကတန္တိ အတ္တမနာ ဧဝမာဟံသု။ အနာမန္တိ-
 တေ ပနဿ ယညဋ္ဌာနံ ဒဿနာယပိ န ဂစ္ဆေယျ။ ယညကာ-
 လော မဟာရာဇာတိ ဒေယျဓမ္မသို့၌ အသတိ၊ မဟလ္လကကာလေ
 စ ဧဝရူပံ ဒါနံ ဒါတုံ န သက္ကာ၊ တံ ပန မဟာဓနော စေဝ တရု-
 ဏော စ၊ တေန တေ ယညကာလောတိ ဒဿေန္တော ဝဒန္တိ။ အနု-
 မတိပက္ခာတိ အနုမတိယာ ပက္ခာ၊ အနုမတိဒါယကာတိ အတ္ထော။
 ပရိက္ခာရာဘဝန္တိတိ ပရိဝါရာ ဘဝန္တိ။ “ရထော သေတပရိက္ခာ-
 ရော ဈာနက္ခော စက္ကဝီရိယော”တိ ဧတ္ထ ပန အလင်္ကာရော
 ပရိက္ခာရေတိ ဝုတ္တော။ အဋ္ဌဟင်္ဂေဟိတိ ဥဘတော သုဇာတာ-
 ဒိဟိ အဋ္ဌဟိ။ ယသသာတိ အာဏာဌပနသမတ္တတာယ။ သဒ္ဓေါ-
 တိ ဒါနဿ ဖလံ အတ္တိတိ သဒ္ဓဟတိ။ ဒါယကောတိ ဒါနသူရော၊
 န သဒ္ဓါမတ္တကေနေဝ တိဋ္ဌတိ၊ ပရိစ္စဇိတုမ္ပိ သက္ခောတိတိ အတ္ထော။
 ဒါနပတိတိ၊ ယံ ဒါနံ ဒေတိ တဿ ပတိ ဟုတွာ ဒေတိ၊ န ဒါ-
 သော၊ န သဟာယော။ ယော ဟိ အတ္တနာ မရရံ ဘုဉ္ဇတိ၊ ပရေ-
 သံ အမရရံ ဒေတိ၊ သော ဒါနသင်္ခါတဿ ဒေယျဓမ္မဿ ဒါသော
 ဟုတွာ ဒေတိ။ ယော ယံ အတ္တနာ ဘုဉ္ဇတိ၊ တဒေဝ ဒေတိ၊
 သော သဟာယော ဟုတွာ ဒေတိ။ ယော ပန အတ္တနာ ယေန-
 ကေနစိ ယာပေတိ၊ ပရေသံ မရရံ ဒေတိ၊ သော ပတိ ဇေဋ္ဌကော
 သာမိ ဟုတွာ ဒေတိ။ အယံ တာဒိသောတိ အတ္ထော။ သမဏ-
 ဗြာဟ္မဏ ကပဏဒ္ဓိက ဝဏိဗ္ဗက ယာစကာနန္တိ ဧတ္ထ သမိတပါပါ
 သမဏာ။ ဗာဟိတပါပါ ဗြာဟ္မဏာ။ ကပဏာတိ ဒုဂ္ဂတာ
 ဒလိဒ္ဓမနုဿာ။

အဒ္ဓိကာတိ ပထာဝိနော။ ဝဏိဗ္ဗကာတိ ယေ ဣဋ္ဌံ ဒိန္နံ ကန္တံ
 မနာပံ ကာလေန အနဝဇ္ဇံ ဒိန္နံ၊ ဒဒံ စိတ္တံ ပဿာဒေယျ၊ ဂစ္ဆတု
 ဘဝံ ဗြဟ္မလောကန္တိ အာဒိနာ နယေန ဒါနဿ ဝဏ္ဏံ ထော-
 မယမာနာ ဝိစရန္တိ။ ယာစကာတိ ယေ ပသတမတ္တံ ဒေထ၊ သရ-

ဝမတ္တံ ဒေသတိ အာဒိနိ ဝတော ယာစမာနာ ဝိစရန္တိ။ ဩပါန-
 ဘူတောတိ ဥဒပါနဘူတော၊ သဗ္ဗေသံ သာဓာရဏပရိဘောဂေါ
 စတုမဟာပထေ ခနိတပေါက္ခရဏီ ဝိယ ဟုတွာတိ အတ္ထော။
 သုတဇာတဿာတိ ဧတ္ထ သုတမေဝ သုတဇာတံ။ အတိတနာ-
 ဂတပစ္စုပ္ပန္တေ အတ္ထေ စိန္တေတုန္တိ ဧတ္ထ အတိတေ ပုညဿ
 ကတတ္တာယေဝ မေ အယံ သမ္ပတ္တိတိ ဧဝံ စိန္တေန္တော အတိတ-
 မတ္တံ စိန္တေတုံ ပဋိဗလော နာမ ဟောတိ။ ဣဒါနိ ပုညံ ကတွာဝ
 အနာဂတေ သက္ကာ သမ္ပတ္တိံ ပါပုဏိတုန္တိ စိန္တေန္တော အနာ-
 ဂတမတ္တံ စိန္တေတုံ ပဋိဗလော နာမ ဟောတိ။ ဣဒံ ပုညကမ္မံ နာမ
 သပ္ပုရိသာနံ အာစိဏ္ဏံ၊ မယုဉ္ဇ ဘောဂါဝိ သံဝိဇ္ဇန္တိ၊ ဒါယကစိတ္တမ္ပိ
 အတ္တိ၊ ဟန္တာဟံ ပုညာနိ ကရောဓိတိ စိန္တေန္တော ပစ္စုပ္ပန္တမတ္တံ
 စိန္တေတုံ ပဋိဗလော နာမ ဟောတိတိ ဝေဒိတဗ္ဗော။ ဣတိ ဣမာ-
 နိတိ ဧဝံ ယထာ ဝုတ္တာနိ ဧတာနိ။ ဧတေဟိ ကိရ အဋ္ဌဟင်္ဂေဟိ
 သမန္ဓာဂတဿ ဒါနံ သဗ္ဗဒိသာဟိ မဟာဇနော ဥပသင်္ကမတိ။
 'အယံ ဒုဇ္ဇာတော ကိတ္တကံ ကာလံ ဒဿတိ' ။ ဣဒါနိ ဝိပုဋ္ဌိသာရိ
 ဟုတွာ ဥပစ္စိန္တိဿတိတိ ဧဝမာဒိနိ စိန္တေတွာ န ' ကေနစိ ဥပ-
 သင်္ကမိတဗ္ဗံ မညတိ၊ တသ္မာ ဧတာနိ အဋ္ဌင်္ဂါနိ ပရိက္ခာရာ ဘဝန္တိ-
 တိ ဝုတ္တာနိ။

သုဇံ ပဂ္ဂဏှန္တာနန္တိ မဟာယာဂံ ပဋိဂ္ဂဏှနဋ္ဌာနေ ဒါနကဋ္ဌန္တံ
 ပဂ္ဂဏှန္တာနံ။ ဣမေဟိ စတုဟိတိ ဧတေဟိ သုဇာတဘဒိဟိ။ ဧတေ-
 သုပိ အသတိ ဧဝံ ဒုဇ္ဇာတဿ သံဝိဇာနေန ပဝတ္တဒါနံ ကိတ္တကံ
 ကာလံ ပဝတ္တိဿတိတိ? အာဒိနိ ဝတော ဥပသင်္ကမိတာရော ဇနာ
 န ဟောန္တိ။ ဂရဟိတဗ္ဗာဘာဝတော ပန ဥပသင်္ကမန္တိယေဝ။
 တသ္မာ ဣမာနိပိ ပရိက္ခာရာ ဘဝန္တိတိ ဝုတ္တာနိ။ တိဿော ဝိဇာ
 ဒေသေသီတိ တိဏိ ဌပနာနိ ဒေသေသိ။ သော ကိရ စိန္တေသိ
 'ဒါနံ ဒေမာနာ နာမ တိဏ္ဏံ ဌာနာနံ အညတရသ္မိ' စလန္တိ။

ဟန္တာဟံ ဣမံ ရာဇာနံ တေသု ဌာနေသု ပဌမတရညေဝ နိစ္စလံ
ကရောမိ”တိ။ တေနဿ တိဿော ဝိဓာ ဒေသေသီတိ။ သော
ဘောတော ရညောတိ ဣဒံ ကရဏတ္ထေ သာမိဝစနံ။ ဘောတာ
ရညာတိ ဝါပါဌော။ ဝိပုဋ္ဌိသာရော နကရဏိယောတိ ဘောဂါ-
နံ ဝိဂမဟေတုကော ပစ္ဆာနုတာပေါ န ကတ္တဗ္ဗော။ ပုဗ္ဗစေတနာ
ပန အစလာ ပတိဌပေတဗ္ဗာ။ ဧဝံ ခါနံ မဟပ္ပလံ ဟောတိတိ
ဒေသေတိ။ ဣတရေသုပိ ဒွိသု ဌာနေသု ဒေသဝနယော။ မုဉ္ဇစေ-
တနာပိ, ဟိ ပစ္ဆာ သမနုဿရဏစေတနာ စ နိစ္စလာ ကာတဗ္ဗာ။
တထာ အကရောန္တဿ ခါနံ န မဟပ္ပလံ ဟောတိ။ နာပိ ဥဋ္ဌာရေ-
သု ဘောဂေသု စိတ္တံ နမတိ မဟာရာရုံ ဥပပန္နဿ သေဋ္ဌိ-
ဂဟပတိနော ဝိယ။ ဒသဟာကာရေဟိတိ ဒသဟိ ကာရဏေဟိ။
တဿ ကိရ ဧဝံ အဟောသိ “သစာယံ ရာဇာ ဒုဿီလေ ဒိဿွာ
နဿိဿတိ ဝတ မေ ခါနံ-ယဿ မေ ဧဝရူပါ ဒုဿီလာ ဘုဉ္ဇန္တိ-
တိ သီလဝန္တေသုပိ ဝိပုဋ္ဌိသာရံ ဥပ္ပါဒေသေတိ။ ခါနံ န မဟပ္ပလံ
ဘဝိဿတိ။ ဝိပုဋ္ဌိသာရော စ နာမ ခါယကာနံ ပဋိဂ္ဂါဟကတောဝ
ဥပ္ပဇ္ဇတိ။ ဟန္တဿ ပဌမမေဝ တံ ဝိပုဋ္ဌိသာရံ ဝိနောဒေမိ”တိ။
တဿွာ ဒသဟာကာရေဟိ ဥပစ္စိဇ္ဇတုံ ယုတ္တံ ပဋိဂ္ဂါဟကေသုပိ
ဝိပုဋ္ဌိသာရံ ဝိနောဒေသီတိ။ တေသံယေဝ တေနာတိ တေသံ-
ယေဝ တေန ပါပေန အနိဋ္ဌော ဝိပါကော ဘဝိဿတိ။ န အညေ-
သန္တိ ဒေသေတိ။ ယဇတံ ဘဝန္တိ ဒေတု ဘဝံ။ သဇတန္တိ ဝိဿဇ္ဇတု။
အန္တိရန္တိ အပ္ပန္တိရံ။

သောဌသဟိ အာကာရေဟိ စိတ္တံ သန္တဿေသီတိ ဣမ ပြာဟ္မ-
ဏော ရညော မဟာခါနံ အနုမောဒနံ နာမ အာရဒ္ဒေါ။ တတ္ထ
သန္တဿေသီတိ ဣဒံ ခါနံ ဒါတာ ဧဝရူပံ သမ္ပတ္တိံ လဘတိတိ
ဒေသေတွာ ဒေသေတွာ ကထေသိ။ သမာဒပေသီတိ တဒတ္ထံ
သမာဒါပေတွာ ကထေသိ။ သမုတ္တေဇေသီတိ ဝိပုဋ္ဌိသာရဝိနော-
ဒနေနဿ စိတ္တံ ဝေါဒါပေသိ။ သမ္ပဟံသေသီတိ သုန္တရံ တေ ကတံ
မဟာရာဇ ခါနံ ဒေသာနေနာတိ ထုတိံ ကတွာ ကထေသိ။ ဝတ္ထာ

ဓမ္မတော နတ္ထိတိ ဓမ္မေန သမေန ကာရဏေန ဝတ္တာ နတ္ထိ။
 န ရုက္ခာ ဆိန္ဒိယ ယူပတ္တာယ။ န ဒဗ္ဗာ လာယိယ ပရဟိ-
 သတ္တာယာတိ ယေ ယူပနာမကေ မဟာထမ္ဘေ ဥဿာပေတွာ
 အသုကရာဇာ အသုကာမစ္ဆော အသုကဗြာဟ္မဏော ဝေရူပံ နာမ
 မဟာယာဂံ ယဇတိတိ နာမံ လိခိတွာ ဌပေန္တိ၊ ယာနိစ ဒဗ္ဗ တိ-
 ကာနိ လာယိတွာ ဝနမာလာသင်္ခေပေန ယညဿာလံ ပရိက္ခိ-
 ပန္တိ ဘူမိယံ ဝါ ပတ္တရန္တိ၊ တေပိ န ရုက္ခာ ဆိန္ဒိယ။ န ဒဗ္ဗာ
 လုယိယ။ ကိံ ပန ဂါဝေါ ဝါ အဇာဒယော ဝါ ဟညိဿန္တိတိ?
 ဒဿေတိ။ ဒါသတိ အန္တောဂေဟဒါသာဒယော။ ပေဿာတိ
 ယေ ပုဗ္ဗမေဝ ဓနံ ဂဟေတွာ ကမ္မံ ကရေန္တိ။ ကမ္မကာရာတိ
 ယေ ဘတ္တဝေတနေ ဂဟေတွာ ကရေန္တိ။ ဒဏ္ဍတဇ္ဇိတာနာမ
 ဒဏ္ဍယဉ္ဇိမုဂ္ဂရာဒိနိ ဂဟေတွာ ကမ္မံ ကရေထ ကရေထာတိ ဧဝံ
 တဇ္ဇိတာ။ ဘယတဇ္ဇိတာ နာမ သစေ ကမ္မံ ကရေသိ၊ ကုသလံ။
 နော စေ ကရေသိ၊ ဆိန္ဒိယာမ ဗန္ဓိယာမ မာရေဿာမာတိ-
 ဧဝံ ဘယေန တဇ္ဇိတာ။ ဧတေ ပန န ဒဏ္ဍတဇ္ဇိတာ၊ န ဘယ-
 တဇ္ဇိတာ၊ န အဿု မုခါ ရောဒမာနာ ပရိကမ္မာနိ အကံသု။ အထ-
 ခေါ ပိယသမုဒါစာရေနေဝ သမုဒါစရိယမာနာ အကံသု။ န ဟိ
 တတ္ထ ဒါသံ ဝါ ဒါသတိ ပေဿံ ဝါ ပေဿာတိ ကမ္မကရံ ဝါ
 ကမ္မကာရာတိ အာလပန္တိ။ ယထာနာမဝသေနေဝ ပန ပိယ သမု-
 ဒါစာရေန အာလပိတွာ ဣတ္ထိ ပုရိသ ဗလဝန္တ ဒုဗ္ဗလာနံ အနုရူပ-
 မေဝ ကမ္မံ ဒဿေတွာ ဣဒဉ္ဇိဒဉ္ဇ ကရေထာတိ ဝဒန္တိ။ တေပိ
 အတ္တနော ရုစိဝသေနေဝ ကရေန္တိ။ တေန ဝုတ္တံ “ယေ ဣတ္ထိ-
 သု၊ တေ အကံသု။ ယေ န ဣတ္ထိသု၊ တေ န အကံသု။ ယံ ဣတ္ထိ-
 သု၊ တံ အကံသု။ ယံ န ဣတ္ထိသု၊ တံ န အကံသု”တိ။

သပ္ပိ တေလ နဝနိတ ဒမိ မရ ဖာဏိတေန စေဝ သောယညော
 နိဋ္ဌာန မဂမာသီတိ ရာဇာ ကိရ ဗဟိ နဂရဿ စတူသု ဒွါရေ-
 သု၊ အန္တောနဂရဿ မဇ္ဈေတိ ပဉ္စသု ဌာနေသု မဟာဒါန-

သာလာယော ကာရာပေတွာ ဧကေကိဿံယ သာလာယ သတသဟဿံ သတသဟဿံ ကတွာ ဒိဝသေ ဒိဝသေ ပဉ္စ-
သတသဟဿာနိ ဝိဿဇ္ဇေတွာ သူရိယုဂ္ဂမနတော ပဋ္ဌာယ တဿ
တဿ ကာလဿ အနုရူပေဟိ သဟတ္ထေန သုဝဏ္ဏကဋ္ဌန္တံ
ဂဟေတွာ ပဏီတေဟိ သပ္ပိတေလာဒိသမ္ဘိဿေဟေဝ ယသု-
ခဇ္ဇကဘတ္တဗျဉ္ဇနပါနကာဒီဟိ မဟာဇနံ သန္တပေသိ။ ဘာဇနာ-
နိ ပူရေတွာ ဂဏှိတုကာမာနံ တထေဝ ဒါပေသိ။ သာယန-
သမယေ ပန ဝတ္ထဂန္ဓမာလာဒီဟိ သံပူဇေသိ။ သပ္ပိအာဒီနံ ပန
မဟာစာဠိယော ပူရာပေတွာ ယော ယံ ပရိဘုဉ္ဇိတုကာမော၊
သော တံ ပရိဘုဉ္ဇတူတိ အနေကသတေသု ဌာနေသု ဌပါပေသိ။
တံသန္ဓာယ ဝုတ္တံ “သပ္ပိတေလနဝနီတဒဓိမဓုဖာဏိတေန စေဝ
သော ယညော နိဋ္ဌာနမဂမာသိ”တိ။ ပဟူတံ သာပတေယျံ
အာဒါယာတိ ပဟူတံ ဓနံ ဂဟေတွာ။ တေ ကိရ စိန္တေသုံ “အယံ
ရာဇာ သပ္ပိတေလာဒီနိ ဇနပဒတော အနာဟရာပေတွာ အတ္တ-
နော သန္တကမေဝ နိဟရိတွာ မဟာဒါနံ ဒေတိ၊ အမေ ပန ရာဇာ
န ကိဉ္စိ အာဟရာပေတိတိ နယုတ္တံ တုဏှိ ဘဝိတုံ။ န ဟိ ရညော
ဃရေ ဓနံ အက္ခယဓမ္မမေဝ၊ အမေသု စ အဒေန္တေသု ကော
အညော ရညော ဒဿတိ?၊ ဟန္တဿ ဓနံ ဥပသံဟရာမာ”တိ
တေ ဂါမဘာဂေနစ နိဂမဘာဂေန စ နဂရဘာဂေန စ သာပ-
တေယျံ သံဟရိတွာ သကဋ္ဌာနိ ပူရေတွာ ရညော ဥပဟရိသု။ တံ
သန္ဓာယ ပဟူတံ သာပတေယျန္တိ အာဒိမာဟ။

ပုရတ္ထိမေန ယညာဝါဋ္ဌဿာတိ ပုရတ္ထိမတော နဂရဒ္ဓါရေ
ဒါနသာလာယ ပုရတ္ထိမဘာဂေ။ ယထာ ပုရတ္ထိမဒိသတော
အာဂစ္ဆန္တာ ခတ္ထိယာနံ ဒါနသာလာယ ယာဂံ ပိဝိတွာ ရညော
ဒါနသာလာယ ဘုဉ္ဇိတွာ နဂရံ ပဝိသန္တိ၊ ဧဝရူပေ ဌာနေ ပဋ္ဌ-
ပေသုံ။ ဒက္ခိဏေန ယညာဝါဋ္ဌဿာတိ ဒက္ခိဏတော နဂရဒ္ဓါရေ
ဒါနသာလာယ ဝုတ္တနယေနေဝ ဒက္ခိဏဘာဂေ ပဋ္ဌပေသုံ။

ပစ္စိမုတ္တရေသုပိ ဧသေဝနယော။ အဟော ယညော အဟော
ယညသမ္ပဒါတိ မြာဟ္မဏာ သပ္ပိအာဒိဟိ နိဋ္ဌာနဂမနံ သုတွာ
ယံ လောကေ မရရံ၊ တဒေဝ သမဏော ဂေါတမော ကဏေတိ။
ဟန္တဿ ယညံ ပသံသာမာတိ တုဠစိတ္တာ ပသံသာမာနာ ဧဝ-
မာဟံသု။ ဣဏ္ဍိဘူတောဝ နိသိန္ဓော ဟောတိတိ ဥပရိ ဝတ္တဗ္ဗ-
မတ္ထံ စိန္တယမာနော နိဿဒ္ဓေါ နိသိန္ဓော ဟောတိ။ အဘိဇာ-
နာတိ ပန အဝံဂေါတမောတိ ဣဒံ မြာဟ္မဏော ပရိဟာရေန
ပုစ္ဆန္တော အာဟ။ ဣတရထာ ဟိ ကိံ ပန တံ ဘောဂေါတမ
တဒါရာဇာ အဟောသိ?၊ ဥဒါဟု ပုရောဟိတော မြာဟ္မဏောတိ?
ဧဝံ ဥဇုကမေဝ ပုစ္ဆိယမာနော အဂါရဝေါ ဝိယ ဟောတိ။

အတ္ထိ ပန ဘော ဂေါတမောတိ ဣဒံ မြာဟ္မဏော သကလ-
ဇမ္ဗုဒီပဝါသီနံ ဥဋ္ဌာယ သမုဋ္ဌာယ ဒါနံ နာမ ဒါတုံ ဂရုကံ၊
သကလဇနပဒေါ စ အတ္တနော ကမ္မာနိ အကရောန္တော
နဿိဿတိ၊ အတ္ထိ နုခေါ အမှာကမ္ပိ ဣမမှာ ယညာ အညော
ယညော အပ္ပသမာရမ္ဘတရော စေဝ မဟပ္ပလတရော စာတိ? တေ-
မတ္ထံ ပုစ္ဆန္တော အာဟ။ နိစ္စဒါနာနီတိ ဝုဒ္ဓါနာနိ နိစ္စဘတ္တာနိ။
အနုကုလယညာနီတိ အမှာကံ ပိတုပိတာမဟာဒိဟိ ပဝတ္တိတာ-
နီတိ ကဟ္မာ ပစ္ဆာနုဂတပုရိသေဟိ ပိ ဝံသပရမ္ပရာယ ပဝတ္တေ-
တဗ္ဗာနိ ယာနိ တာနိ။ ဧဝရူပါနိ ကိရ သီလဝန္တေ ဥဒ္ဓိဿ နိဗ္ဗ-
ဒါနာနိ တသ္မိံ ကုလေ သုဒလိဒ္ဓေပိ န ဥပစ္စိန္တန္တိ။ တတြိဒံ ဝတ္ထု၊
အနာထပိဏ္ဍိကဿ ကိရ ဃရေ ပဉ္စနိစ္စဘတ္တသတာနိ ဒီယိံသု။
ဒန္တမယသလာကာနိ ပဉ္စသတာနိ အဟေသုံ။ အထ တံ ကုလံ
အနုက္ကမေန ဒါလိဒ္ဓိယေန အဘိဘူတံ ဧကာ တသ္မိံ ကုလေ
ဒါရိကာ ဧကသလာကတော ဥဒ္ဓံ ဒါတုံ နာသက္ခိ။ သာပိ ပစ္ဆာ
သေတဝါဟနရဇ္ဇံ ဂန္တော ခလံ သောဓေတွာ လဒ္ဓဓညေန တံ
သလာကံ အဒါသိ။ ဧကာ ထေရော ရညော အာရောစေသိ။
ရာဇာ တံ အာနေတွာ အဂ္ဂမဟေသိဋ္ဌာနေ ဌပေသိ။ သာ
ဘတော ပဋ္ဌာယ ပုန ပဉ္စပိ သလာကဘတ္တသတာနိ ပဝတ္တေသိ။

ဒဏ္ဍပ္ပဟာရာတိ ပဋိပါဠိယာ တိဋ္ဌထ တိဋ္ဌထာတိ၊ ဥဇုံ ဂန္ဓာ
ဂဏှထ ဂဏှထာတိ စ အာဒိနိ ဝတော ဒီယမာနာ ဒဏ္ဍပ္ပ-
ဟာရာပိ ဂလဂ္ဂဟာပိ ဒိဿန္တိ။ အယံ ခေါ ဗြာဟ္မဏ ဟေတု။
ပ။ မဟာနိသံသတရဉ္စာတိ ဧတ္ထ ယသ္မာ မဟာယညေ ဝိယ
ဣမသ္မိံ သလကဘတ္တေ န ဗဟူဟိ ဝေယျာဝစ္စကရေဟိ ဝါ
ဥပကရဏေဟိ ဝါ အတ္ထော အတ္ထိ၊ တသ္မာ ဧတံ အပ္ပဋ္ဌတရံ။
ယသ္မာ စေတ္ထ န ဗဟူနံ ကမ္မန္တေဒဝသေန ဝိဇ္ဇာသင်္ခါတော
သမာရမ္ဘော အတ္ထိ၊ တသ္မာ အပ္ပသမာရမ္ဘတရံ။ ယသ္မာ စေတံ
သံဃဿ ယိဋ္ဌံ ပရိစ္စတ္တံ၊ တသ္မာ ယညန္တိ ဝုတ္တံ။ ယသ္မာ ဆဋ္ဌင်္ဂ-
သမန္တာဂတာယ ဒက္ခိဏာယ မဟာသမုဒ္ဒေ ဥဒကဿေဝ န သု-
ကရံ ပုညာဘိသန္ဓဿ ပမာဏံ ကာတုံ၊ ဣဒဉ္စ တထာဝရံ၊ တသ္မာ
တံ မဟပ္ပလတရဉ္စ မဟာနိသံသတရဉ္စာတိ ဝေဒိတဗ္ဗံ။ ဣဒံ သုတွာ
ဗြာဟ္မဏော စိန္တေသိ “ဣဒမ္ပိ နိစ္စာတ္တံ ဥဋ္ဌာယ သမုဋ္ဌာယ
ဒဒတော ဒိဝသေ ဒိဝသေ ဧကဿ ကမ္မံ နဿတိ၊ နဝနဝေါ
ဥဿာဟောစ ဇနေတဗ္ဗော ဟောတိ၊ အတ္ထိ နံခေါ ဣတောပိ
အညော ယညော အပ္ပဋ္ဌတရောစ အပ္ပသမာရမ္ဘတရောစာ”တိ။
တသ္မာ အတ္ထိ ပန ဘောဂေါတမာတိ အာဒိမာဟ။

တတ္ထ ယသ္မာ သလကဘတ္တေ ကိစ္စပရိယောသာနံ နတ္ထိ။
ဧကေန ဥဋ္ဌာယ သမုဋ္ဌာယ အညံ ကမ္မံ အကတွာ သံဝိဓာတဗ္ဗ-
မေဝ။ ဝိဟာရဒါနေ ပန ကိစ္စပရိယောသာနံ အတ္ထိ။ ပဏ္ဍုသလံ
ဝါ ဟိ ကာရေတုံ ကောဋီဇနံ ဝိဿဇ္ဇေတွာ၊ မဟာဝိဟာရံ ဝါ
ဧကဝါရံ ဓနပရိစ္စာဂံ ကတွာ ကာရေတုံ၊ သတ္တဋ္ဌဝဿာနိ ဝဿ-
သတမ္ပိ ဝဿသဟသမ္ပိ ဂစ္ဆတိယေဝ၊ ဧကဝလံ ဇိဏ္ဏပတိ-
တဋ္ဌာနေ ပဋိသင်္ခရဏမတ္တမေဝ ကာတဗ္ဗံ ဟောတိ၊ တသ္မာ
ဣဒံ ဝိဟာရဒါနံ သလကဘတ္တတော အပ္ပဋ္ဌတရံ၊ အပ္ပသမာရမ္ဘ-
တရဉ္စ ဟောတိ။ ယသ္မာ ပနေတ္ထ သုတ္တန္တပရိယာယေန ယာဝ-

ဒေဝ သီတဿ ပဋိသုတာယာတိ အာဒယော နဝါနိသံသာ
 ဂုတ္တာ၊ ခန္ဓကပရိယာဇယေန သီတံ ဥဏှံ ပဋိဟနတိ။ ပ။ ယံ သော
 ဓမ္မံ ဣဉ္ဇညာယ၊ ပရိနိဗ္ဗာတိ အနာသဝေါတိ သတ္တရသာနိသံသာ
 ဂုတ္တာ၊ တသ္မာ ဧတံ သလ္လာကဘတ္တတော မဟပ္ပလတရဉ္စ မဟာနိ-
 သံသတရဉ္စာတိ ဝေဒိတဗ္ဗံ။ သံဃဿ ပန ပရိစ္စတ္တတ္တာဝ ယညော-
 တိ ဝုစ္စတိ။ ဣဒမ္ပိ သုတွာ ပြာဟ္မဏော စိန္တေသိ “နေပရိစ္စာဂံ
 ကတွာ ဝိဟာရဒါနံ နာမ ဒုက္ကရံ၊ အတ္တနော သန္တကဗ္ဗိ ကာကဏိ-
 ကဗ္ဗိ ပရဿ ဒုပ္ပရိစ္စဇနံ။ ဟန္တာဟံ ဣတောပိ အပ္ပဋ္ဌတရဉ္စ အပ္ပ-
 သမာရမ္ဘတရဉ္စ ယညံ ပုစ္ဆာဗိ”တိ။ တတော ပရံ ပုစ္ဆန္တော
 အတ္ထိ ပန ဘောတိ အာဒိမာဟ။ တတ္ထ ယသ္မာ သင်္ကံ
 ပရိစ္စတ္တေဝိ ဝိဟာရေ ပုနပ္ပုနံ ဆာဒန ခဏ္ဍဗုလ္လပဋိသင်္ခရဏာဒိ-
 ဝသေန ကိစ္စံ အတ္ထိယေဝ။ သရဏံ ပန ကေဘိက္ခဿ ဝါ သန္တိ-
 ကေ သံဃဿ ဝါ ဂဏဿ ဝါ သင်္ကံ ဂဟိတမေဝ ဟောတိ၊
 နတ္ထိ တဿ ပုနပ္ပုနံ ကတ္တဗ္ဗတာ၊ တသ္မာ တံ ဝိဟာရဒါနတော
 အပ္ပဋ္ဌတရံ၊ အပ္ပသမာရမ္ဘတရဉ္စ ဟောတိ။ ယသ္မာ စ သရဏာမနံ
 နာမ တိဏှံ ရတနာနံ ဇီဝိတပရိစ္စာဂမယံ ပုညကမ္မံ သဂ္ဂသမ္ပတ္တိံ
 ဒေတိ၊ တသ္မာ မဟပ္ပလတရဉ္စ မဟာနိသံသတရဉ္စာတိ ဝေဒိတဗ္ဗံ။
 တိဏှံ ပန ရတနာနံ ဇီဝိတပရိစ္စာဂဝသေန ယညောတိ ဝုစ္စတိ။
 ဣဒံ သုတွာ ပြာဟ္မဏော စိန္တေသိ “အတ္တနော ဇီဝိတံ နာမ ပရဿ
 ပရိစ္စဇိတံ ဒုက္ကရံ၊ အတ္ထိ နုခေါ ဣတောပိ အပ္ပဋ္ဌတရော ယညော”-
 တိ။ တတော တံ ပုစ္ဆန္တော ပန အတ္ထိ ပန ဘောဂေါတမာတိ
 အာဒိမာဟ။

တတ္ထ ပါဏာတိပါတာ ဝေရမဏီတိ အာဒိသု ဝေရမဏီ
 နာမ ဝိရတိ။ သာ တိဝိဓော ဟောတိ သမ္ပတ္တိဝိရတိ၊ သမာဒါနဝိရ-
 တိ၊ သေတုဿာတဝိရတိတိ။ တတ္ထ ယော သိက္ခာပဒါနိ အဂဟေ-
 တွာပိ ကေဝလံ အတ္တနော ဇာတိ ဂေါတ္တ ကုလပဒေသာဒိနိ
 အနုဿရိတွာ န မေ ဣဒံ ပတိရူပန္တိ ပါဏာတိပါတာဒိနိ န က-
 ရောတိ၊ သမ္ပတ္တဝတ္ထု ပရိဟရတိ၊ တတော အာရကာ ဝိရမတိ၊

တဿ သာ ဝိရတိ သမ္ပတ္တဝိရတီတိ ဝေဒိတဗ္ဗာ။^၁ အဇ္ဇတဂ္ဂေ ဇီဝိ-
တဟေတု ပိ ပါဏံ န ဟနာမိတိ ဝါ ပါဏာတိပါတာ ဝိရမာမိတိ
ဝါ ဝေရမဏိံ သမာဒိယာမိတိ ဝါ ဧဝံ သိက္ခာပဒါနိ ဂဏှန္တဿ
ပန ဝိရတိ သမာဒါနဝိရတီတိ ဝေဒိတဗ္ဗာ။ အရိယသာဝကာနံ ပန
မဂ္ဂသမ္ပယုတ္တာ ဝိရတိ သေတုဃာတဝိရတိ နာမ။ တတ္ထ ပုရိမာ
ဒွေ ဝိရတိယော ယံ ဝေါရောပနာဒိဝသေန ဝိတိက္ကမိတဗ္ဗံ ဇီဝိ-
တိန္ဒြိယာဒိဝတ္ထု။ တံ အာရမ္မဏံ ကတွာ ပဝတ္တန္တိ။ ပဉ္စိမာ နိဗ္ဗာ-
နာရမ္မဏာဝ။ ဧတ္ထ စ ယော ပဉ္စ သိက္ခာပဒါနိ ဧကတော ဂဏှတိ၊
တဿ ဧကသ္မိံ ဘိန္ဒေ သဗ္ဗာနိ ဘိန္ဒာနိ ဟောန္တိ။ ယော ဧကေကံ
ဂဏှတိ၊ သော ယံ ဝိတိက္ကမတိ၊ တဒေဝ ဘိဇ္ဇတိ။ သေတုဃာ-
တဝိရတိယာ ပန ဘေဒေါ နာမ နတ္ထိ။ ဘဝန္တရေ ပိ ဟိ အရိယ-
သာဝကော ဇီဝိတဟေတု ပိ နေဝ ပါဏံ ဟနတိ၊ န သုရံ ပိဝတိ။
သစေပိဿ သုရဉ္စ ခီရဉ္စ မိဿေတွာ မုခေ ပက္ခိပန္တိ၊ ခီရမေဝ ပဝိ-
သတိ၊ န သုရာ။ ယထာ ကိံ ကောဉ္စသကုဏာနံ ခီရမိဿကေ ဥဒ-
ကေ ခီရမေဝ ပဝိသတိ၊ န ဥဒကံ။ ဣဒံ ယောနိသိဒ္ဓန္တိ 'စေဝ ဣဒံ
ဓမ္မတာသိဒ္ဓန္တိ စ ဝေဒိတဗ္ဗံ။ ယသ္မာ ပန သရဏဂမနေ 'ဒိဋ္ဌိံ ဥဇု-
ကကရဏံ နာမ ဘာရိယံ၊ သိက္ခာပဒသမာဒါနေ ပန ဝိရတိမတ္တ-
ကမေဝ၊ တသ္မာ ဧတံ ယထာဝါတထာဝါဂဏှန္တဿာပိ သာဓုကံ
ဂဏှန္တဿာပိ အပ္ပဋ္ဌတရဉ္စေဝ အပ္ပသမာရမ္ဘတရဉ္စ။ ပဉ္စသီလ-
သဒိဿဿ ပန ဒါနဿ အဘာဝတော ဧတ္ထ မဟပ္ပလတာ၊
မဟာနိသံသတာ စ ဝေဒိတဗ္ဗာ။

ဂုတ္တဉ္စေတံ“ ပဉ္စိမာနိ ဘိက္ခဝေ ဒါနာနိ မဟာဒါနာနိ အဂ္ဂညာ-
နိ ရတ္တညာနိ ဝံသညာနိ ပေါရာဏာနိ အသံကိဏ္ဍာနိ အသံကိဏ္ဍ-
ပုဗ္ဗာနိ န သင်္ကိယန္တိ န သင်္ကိယိဿန္တိ အပ္ပဋ္ဌိကုဋ္ဌာနိ သမဏေဟိ
ဝါ မြာဟ္မဏေဟိ ဝါ ဝိညူဟိ။ ကတမာနိ ပဉ္စ^၂၊ ဣဒံ ဘိက္ခဝေ အရိ-
ယသာဝကော ပါဏာတိပါတံ ပဟာယ ပါဏာတိပါတာ ပဋိ-
ဝိရတော ဟောတိ။ ပါဏာတိပါတာ ပဋိဝိရတော ဘိက္ခဝေ

၁-အဇ္ဇဒဂ္ဂေ။ ၂-စေ။ ၃-ဒိဋ္ဌိဥဇုကရဏံနာမ (မူကွဲ)

အရိယသာဝကော အပရိမာဏာနံ သတ္တာနံ အဘယံ ဒေတိ
 အဝေရံ ဒေတိ အဗျာပဇ္ဇံ ဒေတိ၊ အပရိမာဏာနံ သတ္တာနံ အဘ-
 ယံ ဒတွာ အဝေရံ ဒတွာ အဗျာပဇ္ဇံ ဒတွာ အပရိမာဏဿ အဘ-
 ယဿ အဝေရဿ အဗျာပဇ္ဇဿ ဘာဂီ ဟောတိ။ ဣဒံ ဘိက္ခဝေ
 ပဌမံ ဒါနံ မဟာဒါနံ။ ပ။ ဝိညူဟီတိ။ ပုန စ ပရံ ဘိက္ခဝေ အရိယ-
 သာဝကော အဒိန္နာဒါနံ ပဟာယ။ ကာမေသုမိစ္ဆာစာရံ ပဟာ-
 ယ။ မုသာဝါဒံ ပဟာယ။ သုရာမေရယမဇ္ဇပမာဒဋ္ဌာနံ ပဟာ-
 ယ။ ပ။ ဣမာနိ ခေါ ဘိက္ခဝေ ပဉ္စ ဒါနာနိ မဟာဒါနာနိ အဂ္ဂ-
 ညာနိ။ ပ။ ဝိညူဟီ”တိ။ ဣဒဉ္စ ပန သီလပဉ္စကံ အတ္တသိနေဟဉ္စ
 ဇီဝိတသိနေဟဉ္စ ပရိစ္စဇိတွာ ရက္ခိဿာဓိတိ သမာဒိန္နတာယ
 ယညောတိ ဝုစ္စတိ။ တတ္ထ ကိဉ္စာပိ ပဉ္စသီလတော သရဏဂမန-
 မေဝ ဇေဋ္ဌကံ၊ ဣဒံ ပန သရဏဂမနေယေဝ ပတိဋ္ဌာယ ရက္ခိတ-
 သီလဝသေန မဟပ္ပလန္တိ ဝုတ္တံ။ ဣဒမ္ပိ သုတွာ မြာဟ္မဏော
 စိန္တေသိ “ပဉ္စသီလံ နာမ ရက္ခိတုံ ဂရုကံ၊ အတ္ထိ နုခေါ အညံ ကိဉ္စ
 ဤဒိသမေဝ ဟုတွာ ဣတော အပ္ပဋ္ဌတရဉ္စ မဟပ္ပလတရဉ္စာ”တိ။
 တတော တံ ပုစ္ဆန္တော ပုနပိ အတ္ထိ ပန ဘောဂေါတမာတိ-
 အာဒိမာဟ။

အထဿ ဘဂဝါ တိရိစ္ဆေသီလပါရိပုရိယံ ဌိတဿ ပဌမဇ္ဈာနာ-
 ဒီနံ ယညာနံ အပ္ပဋ္ဌတရတဉ္စ မဟပ္ပလတရတဉ္စ ဒဿေတုကာမော
 ဗုဒ္ဓုပ္ပါဒတော ပဋ္ဌာယ ဒေသနံ အာရဘန္တော ဣမ မြာဟ္မဏာ-
 တိ အာဒိမာဟ။ တတ္ထ ယသ္မာ ဟေဋ္ဌာ ဝုတ္တေဟိ ဂုဏေဟိ
 သမန္တာဂတော ပဌမံ ဈာနံ၊ ပဌမဇ္ဈာနာဒိသု ဌိတော ဒုတိယဇ္ဈာ-
 နာဒီနိ နိဗ္ဗတ္တေန္တော န ကိလမတိ၊ တသ္မာ တာနိ အပ္ပဋ္ဌာနိ အပ္ပ-
 သမာရမ္ဘာနိ။ ယသ္မာ ပနေတ္ထ ပဌမဇ္ဈာနံ ဧကကပ္ပံ မြဟ္မလော-
 ကေ အာယံ ဒေတိ၊ ဒုတိယံ အဋ္ဌကပ္ပေ၊ တတိယံ စတုသဋ္ဌိကပ္ပေ၊
 စတုတ္ထံ ပဉ္စကပ္ပသတာနိ၊ တဒေဝ အာကာသာနဉ္စာယတနာဒိ-
 သမာပတ္တိဝသေန ဘာဝိတံ ဝိသတိ စတ္တာလီသံ သဋ္ဌိ စတုရာသီတိစ
 ကပ္ပသဟဿာနိ အာယံ ဒေတိ၊ တသ္မာ မဟပ္ပလတရဉ္စ မဟာနိ-

သံသတရဉ္စ။ နိဝရဏာဒီနံ ပန ပစ္စနိကာနံ ဓမ္မာနံ ပရိစ္စတ္တတ္တာ တံ
ယညန္တိ ဝေဒိတဗ္ဗံ။ ဝိပဿနာဉ္စာယဉ္စိ ယသ္မာ စတုတ္ထဇ္ဈာန-
ပရိယောသာနေသု ဂုဏေသု ပတိဋ္ဌာယ နိဗ္ဗတ္တေန္တော န ကိလမ-
တိ၊ တသ္မာ အပ္ပဋ္ဌံ အပ္ပသမာရဉ္စံ။ ဝိပဿနာသုခသဒိသဿ ပန
သုခဿ အဘာဝါ မဟပ္ပလံ။ ပစ္စနိကကိလေသပရိစ္စာဂတော
ယညောတိ။ မနောမယိဒ္ဓိ ယသ္မာ ဝိပဿနာဉ္စာယဉ္စိ ပတိဋ္ဌာယ
နိဗ္ဗတ္တေန္တော န ကိလမတိ၊ တသ္မာ အပ္ပဋ္ဌာ အပ္ပသမာရဉ္စံ။ အတ္တ-
နော သဒိသရူပနိဗ္ဗာနသမတ္တတာယ မဟပ္ပလာ။ အတ္တနော ပစ္စ-
နိကကိလေသပရိစ္စာဂတော ယညော။ ဣဒ္ဓိဝိဓဉ္စာဏာဒီနိ ပိ ယသ္မာ
မနောမယဉ္စာဏာဒီသု ပတိဋ္ဌာယ နိဗ္ဗတ္တေန္တော န ကိလမတိ၊
တသ္မာ အပ္ပဋ္ဌာနိ အပ္ပသမာရဉ္စံ။ အတ္တနော အတ္တနော ပစ္စနိက-
ကိလေသပ္ပဟာနတော ယညော။ ဣဒ္ဓိဝိဓံ ပနေတ္ထ နာနာဝိဓဝိကုဗ္ဗ-
နဒဿန သမတ္တတာယ။ ဒိဗ္ဗသောတံ ဒေဝမနုဿာနံ သဒ္ဓသဝန-
သမတ္တတာယ။ စေတောပရိယဉ္စာဏံ ပရေသံ သောဠသဝိဓံ စိတ္တ-
ဇာနနသမတ္တတာယ။ ပုဗ္ဗေနိဝါသာနုဿတိဉ္စာဏံ ဣန္ဒြိယိန္ဒြိယတဋ္ဌာ-
နံ သမနုဿရဏသမတ္တတာယ။ ဒိဗ္ဗစက္ခု ဣန္ဒြိယိန္ဒြိယရူပဒဿန-
သမတ္တတာယ။ အာသဝက္ခယဉ္စာဏံ အတိပဏီတလောကုတ္တရမဂ္ဂ-
သုခနိပ္ပုဒနသမတ္တတာယ မဟပ္ပလန္တိ ဝေဒိတဗ္ဗံ။ ယသ္မာ ပန အ-
ရဟတ္တတော ဝိသိဋ္ဌတရော အညော ယညော နာမ နတ္ထိ၊ တသ္မာ
အရဟတ္တနိက္ခုဋ္ဌေနေဝ ဒေသနံ သမာဒပေန္တော အယံ ခေါ
ဗြာဟ္မဏာတိ အာဒိမာဟ။

ဧဝံ ဝုတ္တေတိ ဧဝံ ဘဂဝတာ ဝုတ္တေ ဒေသနာယ ပသီဒိတွာ
သရဏံ ဂန္တုကာမော ကုဋ္ဌဒန္တော ဗြာဟ္မဏော ဧတံ အဘိက္ကန္တံ
ဘောဂေါတမာတိ အာဒိကံ ဝစနံ အဝေါစ။ ဥပဝါယတူတိ
ဥပဂန္တော သရိရဒရထံ နိဗ္ဗာပေန္တော တနု သီတလော ဝါတော
ဝါယတူတိ။ ဣဒ္ဓံ ပန ဝတွာ ဗြာဟ္မဏော ပုရိသံ ပေသေသိ
“ဂစ္ဆတတယညာဝါဋံ ပဝိသိတွာ သဗ္ဗေ တေ ပါဏယော ဗန္ဓ-
နာ မောစေဟိ” တိ၊ သော သာမူတိ ပဋိသုဏိတွာ တထာ ကတွာ

အာဂန္တော မုတ္တာ ဘော တေ ပါဏယောတိ အာရောစေသိ။
ယာဝ မြာဟ္မဏော တံ ပဝတ္တိံ န သုဏိ၊ န တာဝ ဘဂဝါ ဓမ္မံ
ဒေသေသိ။ ကသ္မာ ? ။ မြာဟ္မဏဿ စိတ္တေ အာကုလဘာဝေါ
အတ္တိတိ။ သုတ္တာ ပနဿ ဗဟူ ဝတ မေ ပါဏာ မောစိတာတိ
စိတ္တစာရော ဝိပုသိဒတိ။ ဘဂဝါ တဿ ဝိပုသန္ဓမနတံ ဥတွာ
ဓမ္မဒေသနံ အာရတိ။ တံ သန္ဓာယ အထခေါ ဘဂဝါတိ အာဒိ
ဝုတ္တံ။ ပုန ကလ္လစိတ္တန္တိအာဒိ အနုပုဗ္ဗိကထာနုဘာဝေန ဝိက္ခန္တိ-
တ နိဝရဏတံ သန္ဓာယ ဝုတ္တံ။ သေသံ ဥတ္တာနတ္ထမေဝါတိ။

ဣတိ သုမင်္ဂလဝိလာသိနိယာ ဒီဃနိကာယဋ္ဌကထာယံ
ကုဋဒန္တသုတ္တဝဏ္ဏနာ နိဋ္ဌိတာ။ ။ ပဉ္စမံ။

၆-မဟာလိသုတ္တဝဏ္ဏနာ

ဧဝံ မေ သုတံ ဧကံ သမယံ ဘဂဝါ ဝေသာလိယန္တိ မဟာလိ-
သုတ္တံ။ တတြာယမပုဗ္ဗပဒဝဏ္ဏနာ၊ ဝေသာလိယန္တိ ပုနပ္ပုနံ ဝိ-
သာလဘာဝူပဂမနတော ဝေသာလီတိ လဒ္ဓနာမကေ နဂရေ။
မဟာဝနေတိ ဗဟိနဂရေ ဟိမဝန္တေန သဒ္ဓိံ ကောဗဒ္ဓံ ဟုတွာ
ဌိတံ သယံ ဇာတဝနံ အတ္တိ။ ယံ မဟန္တဘာဝေနော မဟာဝနန္တိ
ဝုစ္စတိ၊ တသ္မိံ မဟာဝနေ။ ကုဋ္ဌာဂါရသာလာယန္တိ တသ္မိံ ဝန-
သဏ္ဍေ သံဃာရာမံ ပတိဋ္ဌပေသုံ၊ တတ္ထ ကဏ္ဍိကံ ယောဇေတွာ
ထမ္ဘာနံ ဥပရိ ကုဋ္ဌာဂါရသာလာသင်္ခေပေန ဒေဝဝိမာနသဒိသံ
ပါသာဒံ အကံသု၊ တံ ဥပါဒါယံ သကလောပိ သံဃာရာမော
ကုဋ္ဌာဂါရသာလာတိ ပညာယိတ္ထ။ ဘဂဝါ တံ ဝေသာလိံ
ဥပနိဿာယ တသ္မိံ သံဃာရာမေ ဝိဟရတိ။ တေန ဝုတ္တံ “ဝေ-
သာလိယံ ဝိဟရတိ မဟာဝနေ ကုဋ္ဌာဂါရသာလာယ”န္တိ။ ကော-
သလကောတိ ကောသလရဋ္ဌဝါသိနော။ မာဂကောတိ မဂရဋ္ဌ-
ဝါသိနော။ ကရဏီယေနာတိ အဝဿံ ကတ္တဗ္ဗကမ္မေန။ ယဉ္စိ အ-
ကာတုဗ္ဗိ ဝဋ္ဋတိ၊ တံ ကိစ္စန္တိ ဝုစ္စတိ။ ယံ အဝဿံ ကာတဗ္ဗမေဝ၊

တံ ကရဏီယံ နာမ။ ပဋိသန္ဓီနော ဘဂဝါတိ နာနာရမ္ပဏစာ-
ရတော ပဋိက္ခမ္ပ သန္ဓီနော နိလိနော၊ ဧကိဘာဝံ ဥပဂမ္မ ဧကတ္တာ-
ရမ္ပဏေ ဈာနရတိ အနုဘဝတိတိ အတ္ထော။ တတ္ထေဝါတိ တသ္မိ-
ယေဝ ဝိဟာရေ။ ဧကမန္တန္တိ တသ္မာ ဌာနာ အပက္ခမ္ပ တာသု
တာသု ရုက္ခဆာယာသု နိသီဒိသု။ ဩဋ္ဌဒ္ဓေါတိ အဒ္ဓေါဋ္ဌတာယ
ဧဝံ လဒ္ဓနာမော။ မဟတိယာ လိစ္ဆဝိပရိသာယာတိ ပုရေဘတ္တံ
ဗုဒ္ဓပမုခဿ ဘိက္ခုသံဃဿ ဒါနံ ဒတွာ ဘဂဝတော သန္တိကေ
ဥပေါသထင်္ဂါနိ အဓိဋ္ဌဟိတွာ ဂန္ဓမာလာဒီနိ ဂါဟာပေတွာ
ဥဇ္ဈေါသနာယ မဟတိ လိစ္ဆဝိရာဇပရိသံ သန္တိပါတာပေတွာ
တာယ နီလဝိတာဒိဝဏ္ဏ ဝတ္ထာဘရဏဝိလေပန ပဋိမဏ္ဍိတာယ
တာဝတိသ ပရိသ သပ္ပဋိဘာဂါယ မဟတိယာ လိစ္ဆဝိပရိသာယ
သဒ္ဓိ ဥပသင်္ကမိ။ အကာလော ခေါ မဟာလိတိ တဿ ဩဋ္ဌဒ္ဓဿ
မဟာလိတိ မူလနာမံ။ တေန မူလနာမ မတ္တေန နံ ထေရော
မဟာလိတိ အာလပတိ။ ဧကမန္တ နိသီဒိတိ ပတိရူပါသု ရုက္ခ-
ဆာယာသု တာယ လိစ္ဆဝိပရိသာယ သဒ္ဓိ ရတနတ္တယဿ ဝဏ္ဏံ
ကထယန္တော နိသီဒိ။

သီဟော သမဏုဒ္ဓေသောတိ အာယသ္မတော နာဂိတဿ
ဘာဂိနေယျော သတ္တဝသကာလေ ပဗ္ဗဇိတွာ သာသနေ ယုတ္တ-
ပယုတ္တော သီဟောတိ ဧဝံ နာမကော သာမဏေရော။ သော
ကိရ တံ မဟာပရိသံ ဒိသ္မာ အယံ ပရိသာ မဟတိ သကလံ
ဝိဟာရံ ပူရေတွာ နိသိန္နာ၊ အဒ္ဓေါ ဘဂဝါ အဇ္ဇ ဣမိဿာ ပရိ-
သာယ မဟန္တေန ဥဿာဟေန ဓမ္မံ ဒေသေသတိ၊ ယံနုနာဟံ
ဥပဇ္ဈာယဿာစိက္ခိတွာ ဘဂဝတော မဟာပရိသာယ သန္တိပတိ-
တဘာဝံ အာရောစာပေယျန္တိ စိန္တေတွာ ယေနာယသ္မာ နာဂိ-
တော၊ တေန ဥပသင်္ကမိ။ အန္တေ ကဿပါတိ ထေရံ ဂေါတ္တေန
အာလပတိ။ သော ဇနတာတိ ဒေသော ဇနသမူဟော။ တွဉ္ဇေဝ
ဘဂဝတော အာရောစေဟိတိ သီဟော ကိရ ဘဂဝတော

ဝိဿာသိကော။ အယဉ္ဇိ ထေရော ထူလသရီရော၊ တေနဿ သရီရဂရုတာယ ဥဋ္ဌာနနိသဇ္ဇာဒိသု အာလသိယဘာဝေါ ဤသကံ အပ္ပဟိနော ဝိယ ဟောတိ။ အထာယံ သာမဏေရော ဘဂဝတော ကာလေန ကာလံ ဝတ္တံ ကရေတိ။ တေန နံ ထေရော တံ ပန ဒသဗလဿ ဝိဿာသိကောတိ ဝတော ဂစ္ဆ တုညေဝါရောစေဟိတိ အာဟ။ ဝိဟာရပစ္ဆာယာယန္တိ ဝိဟာရဆာယာယံ၊ ကုဋ္ဌာဂါရမဟာဂေဟန္တောယာယ ဖရိတောကာသေတိ အတ္ထော။ သာ ကိရ ကုဋ္ဌာဂါရသာလာ ဒက္ခိဏုတ္တရတော ဒိဿာ ပါဠိနမုခါ၊ တေနဿာ ပုရတော မဟတိ ဆာယာ ပတ္တဋ္ဌာ ဟောတိ။ သီဟော စ တတ္ထ ဘဂဝတော အာသနံ ပညပေတိ။ အထခေါ ဘဂဝါ ခွါရန္တရေဟိ စေဝ ဝါတပါနန္တရေဟိ စ နိက္ခမိတွာ ဝိဇာဝန္တာဟိ ဝိပ္ပရန္တိဟိ ဆဗ္ဗဏ္ဍာဟိ ဗုဒ္ဓရသ္မိဟိ သံသူစိတနိက္ခမနော ဝလာဟကန္တရတော ပုဏ္ဏစန္ဒော ဝိယ ကုဋ္ဌာဂါရသာလတော နိက္ခမိတွာ ပညတ္တဝရဗုဒ္ဓါသနေ နိသိဒ္ဓိ။ တေန ဝုတ္တံ “အထခေါ ဘဂဝါ ဝိဟာရာ နိက္ခမ္မ ဝိဟာရပစ္ဆာယာယ ပညတ္ထေ အာသနေ နိသိဒ္ဓိ” တိ။

ပုရိမာနိ ဘန္တေ ဒိဝသာနိ ပုရိမတရာနီတိ ဧတ္ထ ဟိယျော ဒိဝသံ ပုရိမံ နာမ။ တတော ပရံ ပုရိမတရံ။ တတော ပဋ္ဌာယ ပန သဗ္ဗာနိ ပုရိမာနိ စေဝ ပုရိမတရာနိ စ ဟောန္တိ။ ယဒဂ္ဂေတိ မူလဒိဝသတော ပဋ္ဌာယ ယံ ဒိဝသံ အဂ္ဂံ ပရကောဋ္ဌိံ ကတွာ ဝိဟရာမိတိ အတ္ထော။ ယာဝ ဝိဟာသိန္တိ ဝုတ္တံ ဟောတိ။ ဣဒါနိ တဿ ပရိမာဏံ ဒဿေန္တော န စိရံ တိဏိ ဝဿာနီတိ အာဟ။ အထဝါ ယဒဂ္ဂေတိ ယံ ဒိဝသံ အဂ္ဂံ ကတွာ န စိရံ တိဏိ ဝဿာနိ ဝိဟရာမိတိ ပိ အတ္ထော။ ယံ ဒိဝသံ အာဒိံ ကတွာ န စိရံ ဝိဟာသိံ တိဏိယေဝ ဝဿာနီတိ ဝုတ္တံ ဟောတိ။ အယံ ကိရ ဘဂဝတော ပတ္တစိဝရံ ဂဏုန္တော တိဏိ သံဝစ္ဆရာနိ ဘဂဝန္တံ ဥပဋ္ဌာသိ။ တံ သန္ဓာယ ဧဝံ ဝဒတိ။ ဝိယဂ္ဂပါနီတိ ပိယဇာတိကာနိ သာတဇာတိကာနိ။ ကာမူပသဉ္စိတာနီတိ ကာ-

မဿာဒယုတ္တာနိ။ ရဇနီယာနီတိ ရာဂဇနကာနိ။ နော စ ခေါ
 ဒိဗ္ဗာနိ သဒ္ဓါနီတိ ကဿ သုနက္ခတ္တော တာနိ န သုဏာတိ?။
 သော ကိရ ဘဂဝန္တံ ဥပသင်္ကမိတွာ ဒိဗ္ဗစက္ခုပရိကမ္ပံ ယာစိ။
 တဿ ဘဂဝါ အာစိက္ခိ။ သော ယထာနုသိဋ္ဌံ ပဋိပန္နော ဒိဗ္ဗစက္ခု
 ဥပ္ပါဒေတွာ ဒေဝတာနံ ရူပါနိ ဒိဿာ စိန္တေသိ “ဣမသ္မိံ သရီရ-
 သဏ္ဌာနေ သဒ္ဓေန မဓုရေန ဘဝိတဗ္ဗံ၊ ကထံ နုခေါနံ သုဏေ-
 ယျ”န္တိ၊ ဘဂဝန္တံ ဥပသင်္ကမိတွာ ဒိဗ္ဗသောတပရိကမ္ပံ ပုစ္ဆိ။
 အယဉ္စ အတိတေ ဧကံ သီလဝန္တံ ဘိက္ခုံ ကဏ္ဍသက္ခလိယံ
 ပဟရိတွာ ဗမိရမကာသိ၊ တဿ ပရိကမ္ပံ ကရောန္တော ပိ
 အဘဗ္ဗော ဒိဗ္ဗသောတာဂါမိမာယ။ တေနဿ န ဘဂဝါ ပရိကမ္ပံ
 ကထေသိ။ သော ဧတ္တာဝတာ ဘဂဝတိ အာဃာတံ ဗန္ဓိတွာ
 စိန္တေသိ “အဒ္ဓါ သမဏဿ ဂေါတမဿ ဧဝံ ဟောတိ အဟမ္ပိ
 ခတ္တိယော အယမ္ပိ ခတ္တိယော၊ သဓဿ ဉာဏံ ဝရိဿတိ၊
 အယမ္ပိ သဗ္ဗညု။ ဘဝိဿတိတိ ဥဿယာယ မယံ န ကထေ-
 သိ”တိ၊ သော အနုက္ကမေန ဂိဟိဘာဝံ ပတွာ တမတ္ထံ မဟာလိ-
 လိစ္ဆဝိနော ကထေန္တော ဧဝမာဟ။

ဧကံသဘာဝိတောတိ ဧကံသာယ ဧကကောဋ္ဌာသာယ ဘာဝိ-
 တော။ ဒိဗ္ဗာနံ ဝါ ရူပါနံ ဒဿနတ္ထာယ၊ ဒိဗ္ဗာနံ ဝါ သဒ္ဓါနံ
 သဝနတ္ထာယ ဘာဝိတောတိ အတ္ထော။ ဟိရိယန္တိ အနုဒိသာယ။
 ဥဘယံသဘာဝိတောတိ ဥဘယံသာယ ဥဘယကောဋ္ဌာသာယ
 ဘာဝိတောတိ အတ္ထော။ အယံ ခေါ မဟာလိ ဟေကူ-
 တိ အယံ ဒိဗ္ဗာနံယေဝ ရူပါနံ ဒဿနာယ ဧကံသဘာဝိတော
 သမာဓိ ဟေတု။ ဣမမတ္ထံ သုတွာ သော လိစ္ဆဝိ စိန္တေသိ “ဣဒံ
 ဒိဗ္ဗသောတေန သဒ္ဓိ သုဏာတိ၊ ဣမသ္မိံ သာသနေ ဥတ္တမတ္တဘူတံ
 မညေ၊ ဣမဿ နန အတ္ထာယ ဧတေ ဘိက္ခု။ ပညာသမ္ပိ သဋ္ဌိ ပိ
 ဝဿာနိ အပဏ္ဏကံ ပြဟ္မစရိယံ စရန္တိ။ ယံနုနာဟံ ဒသဗလံ
 တေမတ္ထံ ပုစ္ဆေယျ”န္တိ။ တတော တမတ္ထံ ပုစ္ဆန္တော တောသံ

နန္ဒာ ဘန္ဓေတိအာဒိမာဟ။ သမာဓိဘာဝနာနန္တိ ဧတ္ထ သမာဓိ-
ယေဝ သမာဓိဘာဝနာ၊ ဥဘယံသဘာဝိတာနံ သမာဓိနန္တိ
အတ္ထော။ အထ ယသ္မာ သာသနတော ဗာဟိရာ တော သမာဓိ-
ဘာဝနာ၊ န အဇ္ဈတ္တိကာ၊ တသ္မာ တာ ပဋိက္ခိပိတွာ ယဒတ္ထံ
ဘိက္ခု။ ဗြဟ္မစရိယံ စရန္တိ၊ 'တံ ဒဿန္တော ဘဂဝါ န ခေါ
မဟာလီ' တိ အာဒိမာဟ။ တိဏ္ဍံ သံယောဇနာနန္တိ သက္ကာယ-
ဒိဋ္ဌိအာဒိနံ တိဏ္ဍံ ဗန္ဓနာနံ။ တာနိ ဟိ 'ဝဋ္ဋဒုက္ခမယေ ရထေ သတ္တေ
သံယောဇန္တိ၊ တသ္မာ သံယောဇနာနိတိ ဝုစ္စန္တိ။

သောတာပန္နော ဟောတီတိ မဂ္ဂသောတံ အာပန္နော
ဟောတိ။ အဝိနိပါတဓမ္မောတိ စတုသု အပါယေသု အပတန-
ဓမ္မော။ နိယတောတိ ဓမ္မနိယာမေန နိယတော။ သမ္မောဓိပရာ-
ယနောတိ ဥပရိမဂ္ဂတ္တယသင်္ခါတာ သမ္မောဓိပရံ အယနံ အဿ
အနေန ပတ္တဗ္ဗာတိ သမ္မောဓိပရာယနော။ တနုတ္တာတိ ပရိယုဋ္ဌာ-
နမန္တတာယစ ကဒါစိ ကရဟစိ ဥပ္ပတ္တိယာစ တနုဘာဝါ။ ဩရန္တ-
ဂိယာနန္တိ ဟေဋ္ဌာဘာဂိယာနံ။ ယေဟိ ဗဒ္ဓေါ ဥပရိ သုဒ္ဓါဝါသ-
ဘူမိယံ နိဗ္ဗတ္တိတုံ န သက္ကောတိ။ ဩပပါတိကောတိ သေသယော-
နိပဋိက္ခေပဝစနမေတံ။ တတ္ထ ပရိနိဗ္ဗာယီတိ တသ္မိံ ဥပရိ ဘဝေ-
ယေဝ ပရိနိဗ္ဗာနဓမ္မော။ အနာဝတ္တိဓမ္မောတိ တတော ဗြဟ္မလော-
ကာ ပုန ပဋိသန္ဓိဝသေန အနာဝတ္တနဓမ္မော။ စေတောဝိမုတ္တိန္တိ
စိတ္တဝိသုဒ္ဓိံ။ သဗ္ဗကိလေသဗန္ဓနဝိမုတ္တဿ အရဟတ္တဖလစိတ္တဿေ-
တံ အဝိဝစနံ။ ပညာဝိမုတ္တိန္တိ ဧတ္ထာပိ သဗ္ဗကိလေသဗန္ဓနဝိမုတ္တာ
အရဟတ္တဖလပညာဝ ပညာဝိမုတ္တိတိ ဝေဒိတဗ္ဗာ။ ဒိဋ္ဌေဝဓမ္မောတိ
ဣမသ္မိံယေဝ အတ္တဘာဝေ။ သယန္တိ သာမံ။ အဘိညာတိ အဘိ-
ဇာနိတွာ။ သန္တိကတွာတိ ပစ္စက္ခံ ကတွာ။ အထဝါ အဘိညာ
သန္တိကတွာတိ အဘိညာယ အဘိဝိသိဋ္ဌေန ဉာဏေန သန္တိကရိ-
တွာပီတိ အတ္ထော။ ဥပသမ္ပန္နောတိ ပတွာ ပဋိလဘိတွာ။

ဣဒံ သုတွာ လိစ္ဆဝိရာဇာ စိန္တေသိ “အယံ ပန ဓမ္မော န သကုဏေန ဝိယ ဥပ္ပတိတွာ၊ နာပိ ဂေါဓာယ ဝိယ ဥရေန ဂန္ဓာ သက္ကာ ပဋိဝိဇ္ဈိတုံ။ အဒ္ဓါ ဣမံ ပဋိဝိဇ္ဈန္တဿ ပုဗ္ဗဘာဂပဋိပဒါယ ဘဝိတဗ္ဗံ။ ပုစ္ဆာမိ တာဝ န ”န္တိ။ တတော ဘဂဝန္တံ ပုစ္ဆန္တော အတ္ထိ ပန ဘန္တေတိ အာဒိမာဟ။ အဋ္ဌင်္ဂိကောတိ ပဉ္စင်္ဂိကံ တူရိယံ ဝိယ အဋ္ဌင်္ဂိကော ဂါမော ဝိယ စ အဋ္ဌင်္ဂမတ္တောယေဝ ဟုတွာ အဋ္ဌင်္ဂိကော၊ န အင်္ဂတော အညော မဂ္ဂေါ နာမ အတ္ထိ။ တေနဝါဟ “သေယျထိဒံ သမ္မာဒိဋ္ဌိ။ ပ။ သမ္မာသမာဓိ” တိ။ တတ္ထ သမ္မာ ဒဿနလက္ခဏာ သမ္မာဒိဋ္ဌိ။ သမ္မာ အဘိနိရောပနလက္ခဏော သမ္မာသင်္ကပ္ပေါ။ သမ္မာ ပရိဂ္ဂဟဏလက္ခဏာ သမ္မာဝါစာ။ သမ္မာ သမုဋ္ဌာပနလက္ခဏော သမ္မာကမ္မန္တော။ သမ္မာ ဝေါဒါပနလက္ခဏော သမ္မာအာဇီဝေါ။ သမ္မာ ပဂ္ဂဟလက္ခဏော သမ္မာဝါယာမော။ သမ္မာ ဥပဋ္ဌာနလက္ခဏာ သမ္မာသတိ။ သမ္မာ သမာဓာနလက္ခဏာ သမ္မာသမာဓိ။ ဧတေသု ဧကေနဿ တိဏိ တိဏိ ကိစ္စာနိ ဟောန္တိ။ သေယျထိဒံ?။ သမ္မာဒိဋ္ဌိ တာဝ အညေဟိ ပိ အတ္တနော ပစ္စနိကကိလေသေဟိ သဒ္ဓိံ မိစ္ဆာဒိဋ္ဌိံ ပဇဟတိ။ နိရောဓံ အာရမ္မဏံ ကရေတိ။ သမ္ပယုတ္တဓမ္မေ စ ပဿတိ တပ္ပဋိစ္ဆာဒကမောဟဝိဂမနဝသေန အသမ္မောဟတော။ သမ္မာသင်္ကပ္ပါဒယော ပိ တထေဝ မိစ္ဆာသင်္ကပ္ပါဒိနိ ပဇဟန္တိ။ နိရောဓဉ္စ အာရမ္မဏံ ကရေန္တိ။ ဝိသေသတော ပနေတ္ထ သမ္မာသင်္ကပ္ပေါ သဟဇာတဓမ္မေ အဘိနိရောပေတိ၊ သမ္မာဝါစာ သမ္မာ ပရိဂ္ဂဟတိ။ သမ္မာကမ္မန္တော သမ္မာ သမုဋ္ဌာပေတိ။ သမ္မာအာဇီဝေါ သမ္မာ ဝေါဒါပေတိ။ သမ္မာဝါယာမော သမ္မာ ပဂ္ဂဟတိ။ သမ္မာသတိ သမ္မာ ဥပဋ္ဌာတိ။ သမ္မာသမာဓိ သမ္မာ ပဒဟတိ။

အပိစေသာ သမ္မာဒိဋ္ဌိ နာမ ပုဗ္ဗဘာဂေ နာနာက္ခဏာ နာနာရမ္မဏာ ဟောတိ။ မဂ္ဂက္ခဏေ ဧကက္ခဏာ ဧကာရမ္မဏာ။ ကိစ္စတော ပန ဒုက္ခေ ဉာဏန္တိ အာဒိနိ စတ္တာရိ နာမာနိ လဘတိ။ ‘သမ္မာသင်္ကပ္ပါဒယော ပိ ပုဗ္ဗဘာဂေ နာနာက္ခဏာ နာနာရမ္မဏာ’

ဟောန္တိ။ မဂ္ဂက္ခန္ဓေ ဧကက္ခန္ဓာ ဧကာရမ္မဏာ။ တေသု သမ္မာ-
သင်္ကပ္ပေါ ကိစ္စတော နေက္ခမ္မသင်္ကပ္ပေါတိ အာဒိနိ တီဏိ နာမာနိ
လဘတိ။ သမ္မာဝါစာဒယော တိဿော ဝိရတိယော ပိ ဟောန္တိ။
စေတနာဒယော ပိ ဟောန္တိ။ မဂ္ဂက္ခန္ဓေ ပန ဝိရတိယောဝ။ သမ္မာ-
ဝါယာမော, သမ္မာသတိတိ ဣဒမ္ပိဒယံ ကိစ္စတော သမ္ပပ္ပဓာန သတိ-
ပဋ္ဌာနဝသေန စတ္တာရိ နာမာနိ လဘတိ။ သမ္မာသမာဓိ ပန ပုဗ္ဗ-
ဘာဂေ ပိ မဂ္ဂက္ခန္ဓေ ပိ သမ္မာသမာဓိယေဝ။ ဣတိ ဣမေသု အဋ္ဌသု
ဓမ္မေသု ဘဂဝတာ နိဗ္ဗာနာဓိဂမာယ ပဋိပန္နဿ ယောဂိနော
ဗဟူပကာရတ္တာ ပဌမံ သမ္မာဒိဋ္ဌိ ဒေသိတာ။ အယဉ္စိ ပညာပဇ္ဇော-
တော ပညာသတ္တန္တိ စ ဝုတ္တာ၊ တသ္မာ တောယ ပုဗ္ဗဘာဂေ ဝိပ-
ဿနာဉာဏသင်္ခါတာယ သမ္မာဒိဋ္ဌိယာ အဝိဇ္ဇန္တကာရံ ဝိဓေတွာ
ကိလေသစောရေ ဃာတေန္တော ခေမေန ယောဂါဝစရော နိဗ္ဗာ-
နံ ပါပုဏာတိ။ တေန ဝုတ္တံ “နိဗ္ဗာနာဓိဂမာယ ပဋိပန္နဿ ယော-
ဂိနော ဗဟူပကာရတ္တာ ပဌမံ သမ္မာဒိဋ္ဌိ ဒေသိတာ” တိ။ သမ္မာ-
သင်္ကပ္ပေါ ပန တဿာ ဗဟူပကာရော၊ တသ္မာ တဒနန္တရံ ဝုတ္တော။
ယထာ ဟိ ဟေရညိကော ဟတ္ထေန ပရိဝဇ္ဇေတွာ ပရိဝဇ္ဇေတွာ
စက္ခုနာ ကဟာပဏံ ဩလောကေန္တော အယံ ဆေကော အယံ
ကုဋေတိ ဇာနာတိ၊ ဧဝံ ယောဂါဝစရော ပိ ပုဗ္ဗဘာဂေ ဝိတက္ကေန
ဝိတက္ကေတွာ ဝိပဿနာပညာယ ဩလောကယမာနော ဣမေ
ဓမ္မာ ကာမာဝစရာ၊ ဣမေ ဓမ္မာ ရူပါဝစရာဒယောတိ ပဇာနာတိ။
ယထာ ဝါ ပန ပုရိသေန ကောဋိယံ ဂဟေတွာ ပရိဝဇ္ဇေတွာ ပရိ-
ဝဇ္ဇေတွာ ဒိန္တံ မဟာရုက္ခံ တစ္ဆေကော ဝါသိယာ တစ္ဆေတွာ ကမ္မေ
ဥပနေတိ၊ ဧဝံ ဝိတက္ကေန ဝိတက္ကေတွာ ဒိန္တေ ဓမ္မေ ယောဂါဝစ-
ရော ပညာယ ဣမေ ကာမာဝစရာ၊ ဣမေ ရူပါဝစရာတိအာဒိနာ
နယေန ပရိစ္ဆိန္တိတွာ ကမ္မေ ဥပနေတိ။ တေန ဝုတ္တံ “သမ္မာသင်္ကပ္ပေါ
ပန တဿာ ဗဟူပကာရော၊ တသ္မာ တဒနန္တရံ ဝုတ္တော” တိ။

သွာယံ ယံထာ သမ္မာဒိဋ္ဌိယာ၊ ဧဝံ သမ္မာဝါစာယ ပိ ဥပကာ-
ရကော။ ယထာဟ ? “ပုဗ္ဗေ ခေါ ဂဟပတိ ဝိတက္ကေတွာ ဝိစာ-

ရေတွာ ပစ္ဆာ ဝါစံ ဘိန္ဒတိ”တိ။ တသ္မာ တဒနန္တရံ သမ္မာဝါစာ
 ဝုတ္တာ။ ယသ္မာ ပန ဣဒဉ္စိဒဉ္စ ကရိဿာမီတိ ပဌမံ ဝါစာယ သံ-
 ဝိဒဟိတွာ လောကေ ကမ္မန္တေ ပယောဇေန္တိ၊ တသ္မာ ဝါစာ ကာ-
 ယကမ္မဿ ဥပကာရိကာတိ သမ္မာဝါစာယ အနန္တရံ သမ္မာကမ္မ-
 န္တော ဝုတ္တာ။ စတုပ္ပိဓံ ပန ဝစီဒုစ္စရိတံ၊ တိဝိဓဉ္စ ကာယဒုစ္စရိတံ
 ပဟာယ ဥဘယံ သုစရိတံ ပူရေန္တဿေဝ ယသ္မာ အာဇီဝဌမကံ
 သီလံ ပူရတိ၊ န ဣတရဿ၊ တသ္မာ တဒုဘယာနန္တရံ သမ္မာ-
 အာဇီဝေါ ဝုတ္တာ။ ဧဝံ ဝိသုဒ္ဓါဇီဝေန ပန ပရိသုဒ္ဓေါ မေ အာ-
 ဇီဝေါတိ ဧတ္တာဝတာ စ ပရိတောသံ အကတွာ သုတ္တပမတ္တေန
 ဝိဟရိတုံ န ယုတ္တံ၊ အထခေါ သပ္ပိရိယာပထေသု ဣဒံ ဝီရိယံ သမာ-
 ရာဘိတဗ္ဗန္တိ ဒဿေတုံ တဒနန္တရံ သမ္မာဝါယာမော ဝုတ္တာ။
 တတော အာရဒ္ဓဝီရိယေန ပိ ကာယာဒိသု စတုသု ဝတ္ထုသု သတိ
 သုပဋ္ဌိတာ ကာတဗ္ဗာတိ ဒဿနတ္ထံ တဒနန္တရံ သမ္မာသတိ ဒေသိ-
 တာ။ ယသ္မာ ပနေဝံ သုပဋ္ဌိတာ သတိ သမာဓိသုပကာရာနုပ-
 ကာရာနံ ဓမ္မာနံ ဂတိယော သမန္တေသိတွာ ပဟောတိ ဧကတ္တာ-
 ရမ္မဏေ စိတ္တံ သမာဓာတုံ၊ တသ္မာ သမ္မာသတိယာ အနန္တရံ
 သမ္မာသမာဓိ ဒေသိတောတိ ဝေဒိတဗ္ဗော။ ဧတေသံ ဓမ္မာနံ
 သန္တိကိရိယာယာတိ ဧတေသံ သောတာပတ္တိဖလာဒီနံ ပစ္စက္ခ-
 ကိရိယတ္တာယ။ ဧကမိဒါဟန္တိ ဣဒံ ကသ္မာ အာရဒ္ဓံ ? ။ အယံ ကိရ
 ရာဇာ ရူပံ အတ္တာတိ ဧဝံ လဒ္ဓိကော။ တေနဿ ဒေသနာယ
 စိတ္တံ နာဓိမုစ္စတိ။ အထ ဘဂဝတာ တဿ လဒ္ဓိယာ အာဝိကရ-
 ဏတ္ထံ ဧကံ ကာရဏံ အာဟရိတုံ ဣဒ မာရဒ္ဓံ။ တတြာယံ သင်္ခေ-
 ပတ္တော၊ အဟံ ဧကံ သမယံ သောသိတာရာမေ ဝိဟရာမိ။ တတြ
 ဝသန္တံ မံ ယေ ဒွေ ပဗ္ဗဇိတာ ဧဝံ ပုစ္ဆိံသု၊ အထာဟံ တေသံ ဗုဒ္ဓု-
 ပ္ပါဒံ ဒဿေတွာ တန္တိဓမ္မံ နာမ ကထေန္တော ဣဒ မဝေါစံ “အာ-
 ဝုသော သဒ္ဓါသမ္ပန္တော နာမ ကုလပုတ္တော ဧဝရူပဿ သတ္တု-
 သာသနေ ပဗ္ဗဇိတော ဧဝံ တိဝိဓံ သီလံ ပူရေတွာ ပဌမဇ္ဈာနာ-
 ဒီနိ ပတွာ ပြိတော တံ ဇီဝန္တိ အာဒီနိ ဝဒေယျ၊ ယုတ္တံ နုခေါ

တေ မဿံ”တိ ? ။ တတော တေဟိ ယုတ္တန္တိ ဝုတ္တေ အဟံ ခေါ ပနေတံ အာဝုသော ဧဝံ ဇာနာမိ ဧဝံ ပဿာမိ၊ အထ စ ပနာဟံ န ဝဒါဇိတိ တံဝါဒံ ပဋိက္ခိပိတွာ ဥတ္တရိ ခိဏာသဝံ ဒဿေတွာ ဣမဿ ဧဝံ ဝတ္တု န ယုတ္တန္တိ အဝေါစံ။ တေ မမ ဝစနံ သုတွာ အတ္တမနာ အဟေသုန္တိ။ ဧဝံ ဝုတ္တေ သော ပိ အတ္တမနော အဟောသိ။ တေနာဟ “ဣဒ မဝေါစ ဘဂဝါ အတ္တမနော ဩဠေဒေါ လိစ္ဆဝိ ဘဂဝတော ဘာသိတံ အဘိနန္တိ”တိ။

ဣတိ သုမင်္ဂလဝိလာသိနိယာ ဒီဃနိကာယဋ္ဌကထာယံ
မဟာလိသုတ္တဝဏ္ဏနာ နိဋ္ဌိတာ။ ။ ဆဋ္ဌံ။

၇-ဇာလိယသုတ္တဝဏ္ဏနာ

ဧဝံ မေ သုတံ။ ပ။ ကောသမ္ဗိယန္တိ ဇာလိယသုတ္တံ။ တတြာယမပုဗ္ဗပဒဝဏ္ဏနာ၊ ဃောသိတာရာမေတိ ဃောသိတေန သေဋ္ဌိနာ ကတေ အာရာမေ။ ပုဗ္ဗေ ကိရံ အဒ္ဓိလရဋ္ဌံ နာမ အဟောသိ။ တတော ကောတူဟလိကော နာမ ဒလိဒ္ဓေါ ဆာတကဘယေန သပုတ္တဒါရော အဝန္တိရဋ္ဌံ ဂစ္ဆန္တော ပုတ္တံ ဝဟိတုံ အသက္ကောန္တော ဆဋ္ဌေတွာ အဂမာသိ။ မာတာ နိဝတ္တိတွာ တံ ဂဟေတွာ ဂတာ။ တေ ဧကံ ဂေါပါလကဂါမံ ပဝိသိံသု။ ဂေါပါလကေန စ တဒါ ဗဟုပါယာသော ပဋိယတ္တော ဟောတိ။ တေ တတော ပါယာသံ လဘိတွာ ဘုဋ္ဌိံသု။ အထ သော ပုရိသော ဗလဝပါယာသံ ဘုဋ္ဌန္တော ဇီရာပေတုံ အသက္ကောန္တော ရတ္တိဘာဂေ ကာလံ ကတွာ တတ္ထေဝ သုနဒိယာ ကုစ္ဆိသ္မိံ ပဋိသန္တိံ ဂဟေတွာ ကုက္ကုရော ဇာတော။ သော ဂေါပါလကဿ ပိယော အဟောသိ။ ဂေါပါလကော စ ပစ္စေကဗုဒ္ဓံ ဥပဋ္ဌာသိ။ ပစ္စေကဗုဒ္ဓေါပိ ဘတ္တကိစ္စပရိယောသာနေ ကုက္ကုရဿ

၁-ဒမိဋ္ဌရဋ္ဌံ နာမ။ အလ္လကပ္ပရဋ္ဌံနာမ (မူကွဲ)

ဧကေကံ ပိဏ္ဏံ ဒေတိ။ သော ပစ္စေကဗုဒ္ဓေ သိနေဟံ ဥပ္ပါ-
ဒေတွာ ဂေါပါလကေန သဒ္ဓိံ ပဏ္ဏသာလမ္ပိ ဂစ္ဆတိ။ ဂေါပါ-
လကေ အသန္တိဟိတေ ဘတ္တဝေလာယံ သယမေဝ ဂန္တော
ကာလာရောစနတ္ထံ ပဏ္ဏသာလဒ္ဓါရေ ဘုဿတိ၊ အန္တရာမဂ္ဂေ ပိ
စဏ္ဍမိဂေ ဒိသ္မာ ဘုဿိတွာ ပလာပေသိ။ သော ပစ္စေက-
ဗုဒ္ဓေ မုဒုကေန စိတ္တေန ကာလံ ကတွာ ဒေဝလောကေ နိဗ္ဗတ္တိ၊
တတြဿ ယောသကဒေဝပုတ္တောတွေဝ နာမံ အဟောသိ။
သော ဒေဝလောကတော စဝိတွာ ကောသမ္ပိယံ ဧကဿ
ကုလဿ ဃရေ နိဗ္ဗတ္တိ။ တံ အပုတ္တကော သေဋ္ဌိတဿ မာတာ-
ပိတုနံ ဓနံ ဒတွာ ပုတ္တံ ကတွာ အဂ္ဂဟေသိ။ အထ အတ္တနော ပုတ္တေ
ဇာတေ သတ္တက္ခတ္တံ ဃာတာပေတုံ ဥပက္ကမိ။ သော ပုည-
ဝန္တတာယ သတ္တသု ပိဌာနေသု မရဏံ အပတွာ အဝသာနေ
ဧကာယ သေဋ္ဌိဓိတာယ ဝေယျတ္တိယေန လဒ္ဓဇီဝိတော အပရ-
ဘာဂေ ပိတုအစ္စယေန သေဋ္ဌိဌာနံ ပတွာ ယောသိတသေဋ္ဌိ
နာမ ဇာတော။

အညေပိ ကောသမ္ပိယံ ကုက္ကုဋ္ဌသေဋ္ဌိ၊ ပါဝါရိယ သေဋ္ဌိတိ
ဒွေ သေဋ္ဌိနော အတ္ထိ။ ဣမိနာ သဒ္ဓိံ တယော အဟေသုံ။
တေန စ သမယေန ဟိမဝန္တတော ပဉ္စသတတာပသာ သရီ-
ရသန္တပ္ပနတ္ထံ အန္တရန္တရာ ကောသမ္ပိံ အာဂစ္ဆန္တိ။ တေသံ ဧတေ
တယော သေဋ္ဌိ အတ္တနော အတ္တနော ဥယျာနေသု ပဏ္ဏကု-
ဋ္ဌိယော ကတွာ ဥပဌာနံ ကရေန္တိ။ အထေကဒိဝသံ တေ
တာပသာ ဟိမဝန္တတော အာဂစ္ဆန္တော မဟာကန္တာရေ တသိ-
တာ ကိလန္တာ ဧကံ မဟန္တံ ဝဋ္ဋရက္ခံ ပတ္တာ၊ တတ္ထ အဓိဝတ္ထာ-
ယ ဒေဝတာယ သန္တိကာ သင်္ဂဟံ ပစ္စာသိသန္တာ နိသီဒိံသု။
ဒေဝတာ သဗ္ဗာလင်္ကာရဝိဘူသိတံ ဟတ္ထံ ပသာရေတွာ တေသံ
ပါနိယပါနကာဒီနိ ဒတွာ ကိလမထံ ပဋိဝိဇနာဒေသိ။ တေ
ဒေဝတာယာနုဘာဝေန ဝိမှိတာ ပုစ္ဆိံသု “ကိံ နုခေါ ဒေဝတေ

ကမ္မံ ကတွာ တယာ အယံ သမ္ပတ္တိ လဒ္ဓါ”တိ?။ ဒေဝတာ အာဟ
 “လောကေ ဗုဒ္ဓေါ နာမ ဘဂဝါ ဥပ္ပန္နော၊ သော တေရဟိ
 သာဝတ္ထိယံ ဝိဟရတိ။ အနာထပိဇ္ဈိကော ဂဟပတိ တံ ဥပဋ္ဌ-
 ဟတိ။ သော ဥပေါသထဒိဝသေသု အတ္တနော ဘဋကနံ ပက-
 တိဘတ္တဝေတနမေဝ ဒတွာ ဥပေါသထံ ကာရာပေသိ။ အထာ-
 ဟံ ဧကဒိဝသံ မဇ္ဈိကေ ပါတရာသတ္တာယ အာဂတော ကိဉ္စိ
 ဘတိကမ္မံ အကရေန္တံ ဒိသ္မာ အဇ္ဇ မနုဿာ ကသ္မာ ကမ္မံ နက-
 ရေန္တိတိ? ပုစ္ဆိ”။ တဿ မေ တမတ္ထံ အာရောစေသုံ။ အထာဟံ
 ‘တေဒဝေါ စ ဣဒါနိ ဥပဗုဒ္ဓိဝသော ဂတော၊ သက္ကာ နုခေါ ဥပ-
 ဗုဒ္ဓိပေါသထံ ကာတုန္တိ?၊ တတော သေဋ္ဌိဿ ၂ ပဋိဝေဒေတွာ
 သက္ကာ ကာတုန္တိ အာဟ။ သွာဟံ ဥပဗုဒ္ဓိဝသံ ဥပဗုဒ္ဓိပေါသထံ သ-
 မာဒိယိတွာ တဒဟေဝ ကာလံ ကတွာ ဣမံ သမ္ပတ္တိံ ပဋိလဘိ”န္တိ။
 အထ တေ တာပသာ ဗုဒ္ဓေါ ကိရ ဥပ္ပန္နောတိ သဉ္ဇာတပီတိပါ-
 မောဇ္ဇာတတောဝ သာဝတ္ထိံ ဂန္တုကာမာ ဟုတွာ ပိ ဗဟူပကာ-
 ရာ နော ဥပဋ္ဌာကသေဋ္ဌိနော၊ တေသမ္ပိ ဣမမတ္ထ မာရောစေဿာ-
 မာတိ ကောသမ္ပိံ ဂန္တော သေဋ္ဌိဟိ ကတသက္ကာရဗဟုမာနာ
 တဒဟေဝ မယံ ဂစ္ဆာမာတိ အာဟံသု။ ကိံ ဘန္တေ တုရိတာတ္ထ?၊
 နနု တုမေ ပုဗ္ဗေ စတ္တာရော ပဉ္စမာသေ ဝသိတွာ ဂစ္ဆထာ-
 တိ? စ ဝုတ္တာ တံ ပဝတ္ထိံ အာရောစေသုံ။ တေနဟိ ဘန္တေ
 သဟေဝ ဂစ္ဆာမာတိ စ ဝုတ္တေ ဂစ္ဆာမ မယံ တုမေ သဏိကံ
 အာဂစ္ဆထာတိ သာဝတ္ထိံ ဂန္တော ဘဂဝတော သန္တိကေ ပဗ္ဗ-
 ဇိတွာ အရဟတ္တံ ပါပုဏိံသု။ တေ ပိ သေဋ္ဌိနော ပဉ္စသတပဉ္စ-
 သတသကဋပရိဝါရာ သာဝတ္ထိံ ဂန္တော ဒါနာဒိနိ ကတွာ
 ကောသမ္ပိံ အာဂမနတ္တာယ ဘဂဝန္တံ ယာစိတွာ ပစ္စာဂမ္မ
 တယော ဝိဟာရေ ကာရေသုံ။ တေသု ကုက္ကုဋ္ဌသေဋ္ဌိနာ
 ကတော ကုက္ကုဋ္ဌာရာမော နာမ၊ ပါဝါရိယသေဋ္ဌိနာ ကတော
 ပါဝါရိကမ္မဝနံ နာမ၊ ဃောသိတသေဋ္ဌိနာ ကတော ဃောသိ-

တာရာမော နာမ အဟောသိ။ တံ သန္ဓာယ ဝုတ္တံ “ကောသမ္ဘိယံ
ဝိဟရတိ ယောသိတာရာမေ”တိ။

‘မုဏ္ဍိယောတိ ဣဒံ တဿ နာမံ။ ဇာလိယောတိ ဣဒမ္ပိ တဿ
နာမမေဝ။ ယသ္မာ ပနဿ ဥပဇ္ဈာယော ဒါရုမယေန ပတ္တေန
ပိဏ္ဍာယ စရတိ၊ တသ္မာ ဒါရုပတ္တိကန္တေဝါသိတိ ဝုစ္စတိ။ တေ-
ဒဝေါစုန္တိ ဥပါရုက္ခာဓိပ္ပါယေန ဝါဒံ အာရောပေတုကာမာ
ဟုတွာ တေဒဝေါစုံ။ ဣတိ ကိရ နေသံ အဟောသိ “သစေ
သမဏော ဂေါတမော တံ ဇီဝံ တံ သရီရန္တိ ဝက္ခတိ၊ အထဿ
မယံ ဧတံ ဝါဒံ အာရောပေဿာမ ဘောဂေါတမ တုမှာကံ
လဒ္ဓိယာ ဣဓေဝ သတ္တော ဘိဇ္ဇတိ၊ တေန ဝေါ ဝါဒေါ ဥစ္ဆေဒ-
ဝါဒေါ ဟောတိတိ။ သစေ ပန အညံ ဇီဝံ အညံ သရီရန္တိ ဝက္ခတိ၊
အထဿေတံ ဝါဒံ အာရောပေဿာမ တုမှာကံ ဝါဒေ ရူပံ
ဘိဇ္ဇတိ၊ န သတ္တော ဘိဇ္ဇတိ၊ တေန ဝေါ ဝါဒေ သတ္တော
သဿတော အာပဇ္ဇတိ”တိ။ အထ ဘဂဝါ ဣမေ ဝါဒါရော-
ပနတ္ထာယ ပဉ္စ ပုစ္ဆန္တိ၊ မမ သာသနေ ဣမေ ဒွေ အန္တေ အနုပ-
ဂမ္မ မဇ္ဈိမာ ပဋိပဒါ အတ္ထိတိ န ဇာနန္တိ၊ ဟန္တ နေသံ ပဉ္စ အဝိ-
ဿဇ္ဇေတွာ ‘တဿာပိ ဧဝံ ပဋိပဒါယ အာဝိဘာဝတ္ထံ ဓမ္မံ
ဒေသေမိတိ စိန္တေတွာ တေနဟာဝုသောတိ အာဒိမာဟ။
တတ္ထ ကလ္လံ နုခေါ တဿေတံ ဝစနာယာတိ တဿေတံ သဒ္ဓါ-
ပဗ္ဗဇိတဿ တိဝိဓံ သီလံ ပရိပူရေတွာ ပဌမဇ္ဈာနံ ပတ္တဿ ယုတ္တံ
နုခေါဧတံ ဝတ္တုန္တိ အတ္တော။ တံ သုတွာ ပရိဗ္ဗာဇကာ ပုထုဇ္ဇ-
နော နာမ ယသ္မာ နိဗ္ဗိစိကိန္တော န ဟောတိ၊ တသ္မာ ကဒါစိ ဧဝံ
ဝဒေယျာတိ မညမာနာ ကလ္လံ နုခေါ တဿေတံ ဝစနာယာတိ
အာဟံသု။ အထ စ ပနာဟံ န ဝဒါမိတိ အဟံ ဧဝမေတံ ဇာနာမိ၊
နော စ ဧဝံ ဝဒါမိ၊ အထခေါ ကသိဏပရိကမ္ပံ ကတွာ
ဘာဝေန္တဿ ပညာဗလေန ဥပ္ပန္နံ မဟဂ္ဂတစိတ္တမေတန္တိ သညံ

ဌပေမိ။ န ကလ္လံ တဿေတန္တိ ဣဒံ တေ ပရိဗ္ဗာဇကော ယသ္မာ
ဒီဏာသဝေါ ဝိဂတသမ္မောဟော တိဏ္ဍဝိစိကိစ္ဆော၊ တသ္မာ န
ယုတ္တံ တဿေတံ ဝတ္တန္တိ မညမာနာ ပဒန္တိ။ သေသမေတ္တ ဥတ္တာ-
နတ္ထမေဝါတိ။

ဣတိ သုမင်္ဂလဝိလာသိနိယာ ဒိဃနိကာယဋ္ဌကထာယံ
ဇာလိယသုတ္တဝဏ္ဏနာ နိဋ္ဌိတာ။ ။သတ္တမံ။

ဂ-မဟာသီဟနာဒသုတ္တဝဏ္ဏနာ

ဧဝံ မေသု တံ။ပ။ ဥရုညာယံ ဝိဟရတီတိ မဟာသီဟနာဒ-
သုတ္တံ။ တတြာယ မပုဗ္ဗပဒဝဏ္ဏနာ၊ ဥရုညာယန္တိ ဥရုညာတိ
တဿ ရဋ္ဌဿ ပိ နဂရဿ ပိ ဧတဒေဝ နာမံ။ ဘဂဝါ ဥရုညာနဂရံ
ဥပနိဿာယ ဝိဟရတိ။ ကဏ္ဍကထလေ မိဂဒါယေတိ တဿ
နဂရဿ အဝိဒူရေ ကဏ္ဍကထလံ နာမ ဧကော ရမဏီယော
ဘူမိဘာဂေါ အတ္ထိ။ သော မိဂါနံ အဘယတ္ထာယ ဒိန္နတ္တာ မိဂဒါ-
ယေတိ ဝုစ္စတိ။ တသ္မိံ ကဏ္ဍကထလေ မိဂဒါယေ။ အစေလော-
တိ နဂ္ဂပရိဗ္ဗာဇကော။ ကဿပေါတိ တဿ နာမံ။ တပဿိန္တိ
တပနိဿိတကံ။ လူခါဇိဝိန္တိ အစေလကမုတ္တာစာရာဒိဝသေန
လူခေါ အာဇီဝေါ အဿာတိ လူခါဇိဝိ၊ တံ လူခါဇိဝိ။ ဥပက္ခော-
သတီတိ ဥပ္ပဏ္ဍေတိ။ ဥပဝဒတီတိ ဟိဋ္ဌေတိ ဝမ္ဘေတိ။ ဓမ္မဿစ
အနုဓမ္မံ ဗျာကဇေန္တိတိ ဘောတာ ဂေါတမေန ဝုတ္တကာရ-
ဏဿ အနုကာရဏံ ကထေန္တိ။ သဟဓမ္မိကော ဝါဒါနုဝါဒေါ-
တိ ပရေဟိ ဝုတ္တကာရဏေဟိ သကာရဏော ဟုတွာ တုမှာကံ
ဝါဒေါ ဝါအနုဝါဒေါ ဝါဝိညုဟိ ဂရဟိတဗ္ဗံ ကာရဏံ ကောစိ
အပ္ပမတ္တကော ပိ ကိံ န အာဂစ္ဆတိ။ ဣဒံ ဝုတ္တံဟောတိ၊ ကိံ
သဗ္ဗာကာရေန ပိ တဝ ဝါဒေ ဂါရယံ ကာရဏံ နတ္ထိတိ။
အနုဗ္ဗိက္ခာတုကာမာဟိ န အဘူတေန ဝတ္တုကာမာ။ ကေစ္စံ
တပဿိလူခါဇိဝိန္တိ အာဒိသု ဣဓေကဓော အစေလကပဗ္ဗဇ္ဇာဒိ-

တပနိဿိတတ္တာ တပဿိ လူခေန ဇီဝိတံ ကပ္ပေဿာဓိတိ တိဏ-
ဂေါမယာဒိဘက္ခနာဒိဟိ နာနပ္ပကာရေဟိ အတ္တာနံ ကိလမေတိ၊
အပ္ပပုညတာယ စ သုခေန ဇီဝိတဂုတ္တိမေဝ န လဘတိ။ သော
တိဏိ ဒုစ္စရိတာနိ ပူရေတွာ နိရယေ နိဗ္ဗတ္တတိ။ အပရော တာဒိသံ
တပံ နိဿိတောပိ ပုညဝါ ဟောတိ၊ လဘတိ လာဘသက္ကာရံ။
သော န ဒါနိ မယာ သဒိသော အတ္တိတိ အတ္တာနံ ဥစ္စေ ဌာနေ
သမ္ဘာဝေတွာ ဘိယျောသော မတ္တာယ လာဘံ ဥပ္ပါဒေဿာဓိတိ
အနေသနဝသေန တိဏိ ဒုစ္စရိတာနိ ပူရေတွာ နိရယေ နိဗ္ဗတ္တတိ။
ဣမေ ဒွေ သန္ဓာယ ပဌမနယော ဝုတ္တော။

အပရော တပနိဿိတကောပိ လူခါဇီဝိ အပ္ပပုညော ဟောတိ၊
န လဘတိ သုခေန ဇီဝိတဂုတ္တိ။ သော မယံ ပုဗ္ဗေ ပိ အကတပုည-
တာယ သုခဇီဝိကာ နပ္ပဇ္ဇတိ၊ ဟန္တ ဒါနိ ပုညာနိ ကရောဓိတိ
တိဏိ သုစ္စရိတာနိ ပူရေတွာ သဂ္ဂေ နိဗ္ဗတ္တတိ။ အပရော လူ-
ခါဇီဝိ ပုညဝါ ဟောတိ၊ လဘတိ သုခေန ဇီဝိတဂုတ္တိ။
သော မယံ ပုဗ္ဗေ ပိ ကတပုညတာယ သုခဇီဝိကာ ဥပ္ပဇ္ဇတိတိ
စိန္တေတွာ အနေသနံ ပဟာယ တိဏိ သုစ္စရိတာနိ ပူရေတွာ
သဂ္ဂေ နိဗ္ဗတ္တတိ။ ဣမေ ဒွေ သန္ဓာယ ဒုတိယနယော ဝုတ္တော။
ဧကော ပန တပဿိ အပ္ပဒုက္ခဝိဟာရိ ဟောတိ၊ ဗာဟိရ-
ကာစာရယုတ္တော တာပသော ဝါ ဆန္ဒပရိဗ္ဗာဇကောဝါ၊ အပ္ပ-
ပုညတာယ စ မနာပေ ပစ္စယေ န လဘတိ။ သော အနေသန-
ဝသေန တိဏိ ဒုစ္စရိတာနိ ပူရေတွာ အတ္တာနံ ' သုခေ ဌာပေတွာ
နိရယေ နိဗ္ဗတ္တတိ။ အပရော ပုညဝါ ဟောတိ။ သော န ဒါနိမယာ
သဒိသော အတ္တိတိ မာနံ ဥပ္ပါဒေတွာ အနေသနဝသေန လာဘ-
သက္ကာရံ ဝါ ဥပ္ပါဒေန္တော၊ မိစ္ဆာဒိဋ္ဌိဝသေန သုခေါ ဣမိဿံ
ပရိဗ္ဗာဇိကာယ ဒဟရာယ မုဒုကာယ လောမသာယ သမ္ပဿော-
တိအာဒိနိ စိန္တေတွာ ကာမေသု ပါတဗျတံ ဝါ အာပဇ္ဇန္တော

၁-သုခေတွာ() (မူလံ)

တိဏိ ဒုစရိတာနိ ပူရေတွာ နိရယေ နိဗ္ဗတ္တတိ။ ဣမေ ဒွေ သန္ဓာယ တတိယနယော ဝုတ္တော။ အပရော ပန အပ္ပဒုက္ခဝိဟာရိ အပ္ပပုညော ဟောတိ။ သော အဟံ ပုဗ္ဗေ ပိ အကတပုညတာယ သုခေန ဇီဝိတံ န လဘာမိတိ တိဏိ သုစရိတာနိ ပူရေတွာ သဂ္ဂေ နိဗ္ဗတ္တတိ။ အပရော ပုညဝါ ဟောတိ။ သော ပုဗ္ဗေပါဟံ ကတပုညတာယ သုခံ လဘာမိ၊ ဣဒါနိ ပုညာနိ ကရိဿာမိတိ တိဏိ သုစရိတာနိ ပူရေတွာ သဂ္ဂေ နိဗ္ဗတ္တတိ။ ဣမေ ဒွေ သန္ဓာယ စတုတ္ထနယော ဝုတ္တော။ ဣဒံ တိတ္ထိယဝသေန အာဂတံ၊ သာသနေ ပိ ပန လဗ္ဘတိ။

ဧကစ္စော ဟိ ဓုတင်္ဂသမာဒါနဝသေန လူခါဇီဝိ ဟောတိ။ အပ္ပပုညတာယ ဝါ သကလမ္ဘိ ဂါမံ ဝိစရိတွာ ဥဒရပူရံ န လဘတိ။ သော ပစ္စယေ ဥပ္ပါဒေဿာမိတိ ဝေဇ္ဇကမ္မာဒိဝသေန ဝါ အနေသနံ ကတွာ၊ အရဟတ္တံ ဝါ ပဋိဇာနိတွာ၊ တိဏိ ဝါ ကုဟနဝတ္ထုနိ ပဋိသေဝိတွာ နိရယေ နိဗ္ဗတ္တတိ။ အပရော စ တာဒိသောဝပုညဝါ ဟောတိ။ သော ဟာယ ပုညသမ္ပတ္တိယာ မာနံ ဇနယိတွာ ဥပ္ပန္နံ လာဘံ ထာဝရံ ကတ္ထုကာမော အနေသနဝသေန တိဏိ ဒုစရိတာနိ ပူရေတွာ နိရယေ ဥပ္ပဇ္ဇတိ။ အပရော သမာဒိန္နဓုတင်္ဂါ အပ္ပပုညောဝ ဟောတိ၊ န လဘတိ သုခေန ဇီဝိတဝုတ္တိ။ သော ပုဗ္ဗေပါဟံ အကတပုညတာယ ကိဉ္စိ န လဘာမိ၊ သစေ ဣဒါနိ အနေသနံ ကရိဿံ၊ အာယတိမ္ဘိ ဒုလ္လဘသုခေါ ဘဝိဿာမိတိ တိဏိ သုစရိတာနိ ပူရေတွာ အရဟတ္တံ ပတ္တု၊ အသက္ကေန္တော သဂ္ဂေ နိဗ္ဗတ္တတိ။ အပရော ပုညဝါ ဟောတိ။ သော ပုဗ္ဗေပါဟံ ကတပုညတာယ ဧတရဟိ သုခိတော၊ ဣဒါနိ ပိ ပုညံ ကရိဿာမိတိ အနေသနံ ပဟာယ တိဏိ သုစရိတာနိ ပူရေတွာ အရဟတ္တံ ပတ္တု၊ အသက္ကေန္တော သဂ္ဂေ နိဗ္ဗတ္တတိ။ အာဂတိဉ္ဇာတိ အသုကဋ္ဌာနတော နာမ ဣမေ အာဂတာတိ ဧဝံ အာဂတိဉ္ဇ။ ဂတိဉ္ဇာတိ ဣဒါနိ ဂန္တဗ္ဌာနဉ္ဇ။ စုတိဉ္ဇာတိ တတော စဝနဉ္ဇ။ ဥပပတ္တိဉ္ဇာတိ တတော စုတာနံ ပုန ဥပပတ္တိဉ္ဇ။ ကိံ သဗ္ဗံ

တပံ ဂရဟိဿာမီတိ ကေန ကာရဏေန ဂရဟိဿံမိ။ ဂရဟိ-
တဗ္ဗမေဝ ဟိ မယံ ဂရဟာမ၊ ပသံသိတဗ္ဗံ ပသံသာမ၊ န ဘဏ္ဍိ-
ကံ ကရောန္တော မဟာရဇကော ဝိယ ဓောတဉ္စ အဓောတဉ္စ
ဧကတော ကရောမာတိ ဒဿေတိ။ ဣဒါနိ တမတ္ထံ ပကာသေန္တော
သန္တိ ကဿပ ဧကေ သမဏဗြာဟ္မဏာတိအာဒိမာဟ။
ယန္တေ ဧကေန္တိ ပဉ္စဝိမံ သီလံ။ တဉ္စိ လောကေ န ကောစိ န
သာရူတိ ဝဒတိ။ ပုန ယန္တေ ဧကေန္တိ ပဉ္စဝိမံ ဝေရံ၊ တံ န ကောစိ
သာရူတိ ဝဒတိ။ ပုန ယန္တေ ဧကေန္တိ ပဉ္စဒ္ဓါရေ အသံဝရံ။ တေ
ကိရ စက္ခု နာမ န နိရုဇ္ဈိတဗ္ဗံ၊ စက္ခုနာ နာမရူပံ ဒဠဗ္ဗန္တိ ဝဒန္တိ။
ဧသနယော သောတာဒိသု။ ပုန ယန္တေ ဧကေန္တိ ပဉ္စဒ္ဓါရေ သံဝရံ။

ဧဝံ ပရေသံ ဝါဒေန သဟ အတ္တနော ဝါဒဿံ သမာနာ-
သမာနတံ ဒဿေတွာ ဣဒါနိ အတ္တနော ဝါဒေန သဟ ပရေသံ
ဝါဒဿံ သမာနာသမာနတံ ဒဿေန္တော ယံ မယန္တိ အာ-
ဒိမာဟ။ တတြာပိ ပဉ္စသီလာဒိဝသေနော အတ္ထော ဝေဒိတဗ္ဗော။
သမနုယုဇ္ဈန္တိ သမနုယုဇ္ဈန္တိ။ ဧတ္ထ စ လဒ္ဓိံ ပုစ္ဆန္တော သမနု-
ယုဇ္ဈတိ နာမ၊ ကာရဏံ ပုစ္ဆန္တော သမနုဂ္ဂါဟတိ နာမ၊ ဥဘယံ
ပုစ္ဆန္တော သမနုဘာသတိ နာမ။ သတ္တာရာဝါ သတ္တာရန္တိ
သတ္တာရာ ဝါ သဒ္ဓိံ သတ္တာရံ ဥပသံဟရိတွာ၊ ကိံ တေ သတ္တာ
တေ ဓမ္မေ သဗ္ဗသော ပဟာယ ဝတ္တတိ?၊ ဥဒါဟု သမဏော ဂေါ-
တမောတိ?။ ဒုတိယပဒေ ပိ ဧသေဝ နယော။ ဣဒါနိ တမတ္ထံ ယော-
ဇေတွာ ဒဿေန္တော ယေ ဣမေသံ ဘဝတန္တိ အာဒိမာဟ။
တတ္ထ အကုသလာ အကုသလသင်္ခါတာတိ အကုသလာ စေဝ
အကုသလာတိ စ သင်္ခါတာ ဉာတာ။ ကောဠာသံ ဝါ ကတွာ ဌပိ-
တာတိ အတ္ထော။ ဧသနယော သဗ္ဗပဒေသု။

အပိစေတ္ထ သာဝဇ္ဇာတိ သဒေါသာ။ န အလမရိယာတိ
နိဒ္ဒေါသဌေန အရိယာ ဘဝိတုံ နာလံ အသမတ္တာ။ ယံ ဝိညူ သမ-
နုယုဇ္ဈန္တိ ယေန ဝိညူ။ အမှေ စ အညေ စ ပုစ္ဆန္တော၊ ဧဝံ ဝဒေ-

ယျ၊ တံ ဌာနံ ဝိဇ္ဇတိ၊ အတ္ထိ တံ ကာရဏန္တိ အတ္ထော။ ယံ ဝါ ပန
ဘောန္တော ပရေ ဂဏာစရိယာတိ ပရေ ပန ဘောန္တော
ဂဏာစရိယာ ယံ ဝါ တံ ဝါ အပ္ပမတ္တကံ ပဟာယ ဝတ္တန္တိတိ
အတ္ထော။ အမှေဝ တတ္ထ ယေ ဘုယျေန ပသံသေယျန္တိ ဣဒံ ဘဂ-
ဝါ သတ္တာရာ သတ္တာရံ သမနုယုဉ္ဇနေ ပိ အာဟ။ သံဃေန သံဃံ
သမနုယုဉ္ဇနေပိ။ ကသ္မာ?။ သံဃပသံသာယ ပိ သတ္ထုယေဝ ပသံ-
သာယ သိဒ္ဓိတော။ ပသီဒမာနာ ပိ ဟိ ဗုဒ္ဓသမ္ပတ္တိယာ သံဃေ၊
သံဃသမ္ပတ္တိယာ စ ဗုဒ္ဓေ ပသီဒန္တိ။ တထာ ဟိ ဘဂဝတော သရိ-
ရသမ္ပတ္တိံ ဒိသ္မာ၊ ဓမ္မဒေသနံ ဝါ သုတွာ ဘဝန္တိ ဝတ္တာရော
“လာဘာ ဝတ ဘော သာဝကာနံ ယေ ဧဝရူပဿ သတ္ထု သန္တိ-
ကာဝစရာ”တိ။ ဧဝံ ဗုဒ္ဓသမ္ပတ္တိယာ သံဃေ ပသီဒန္တိ။ ဘိက္ခုနံ
ပနာစာရဂေါစရံ၊ အဘိက္ကမပဋိက္ကမာဒီနိ စ ဒိသ္မာ ဘဝန္တိ ဝတ္တာ-
ရော “သန္တိကာဝစရာနံ ဝတ ဘော သာဝကာနံ အယဉ္ဇ ဥပသ-
မဂုဏော၊ သတ္ထု ကိဝရူပေါ ဘဝိဿတိ”တိ?။ ဧဝံ သံဃသမ္ပတ္တိ-
ယာ ဗုဒ္ဓေ ပသီဒန္တိ။ ဣတိ ယာ သတ္ထု ပသံသာ၊ သာ သံဃဿ။
ယာ သံဃဿ ပသံသာ၊ သာ သတ္ထုတိ သံဃပသံသာယ ပိ
သတ္ထုယေဝ ပသံသာယ သိဒ္ဓိတော ဘဂဝါ ဦးသု ပိ နယေသု
အမှေဝ တတ္ထ ယေဘုယျေန ပသံသေယျန္တိ အာဟ။

သမဏော ဂေါတမော ဣမေ ဓမ္မေ အနဝသေသံ ပဟာယ
ဝတ္တတိ။ ယံ ဝါ ပန ဘောန္တော ပရေ ဂဏာစရိယာတိ အာဒိသု
ပိ ပဒေသု အယမဓိပ္ပါယော။ သမ္ပတ္တသမာဒါနသေတုဃာတ-
ဝသေန ဟိ တိဿော ဝိရတိယော။ တာသု သမ္ပတ္တသမာဒါ-
နမတ္တမေဝ အညေသံ ဟောတိ။ သေတုဃာတဝိရတိ ပန သဗ္ဗေန
သဗ္ဗံ နတ္ထိ။ ပဉ္စသု ပန တဒဂံ ဝိက္ခမ္ဘန သမုစ္ဆေဒ ပဋိပ္ပဿဒ္ဓိ-
နိဿရဏပ္ပဟာနေသု အဋ္ဌသမာပတ္တိဝသေန စေဝ ဝိပဿနာ-
မတ္တဝသေန စ တဒဂံ ဝိက္ခမ္ဘနပ္ပဟာန မတ္တမေဝ အညေသံ
ဟောတိ။ ဣတံရာနိ တိဏိ ပဟာနာနိ သဗ္ဗေန သဗ္ဗံ နတ္ထိ။ တထာ
သီလသံဝရော၊ ခန္တိသံဝရော၊ ဉာဏသံဝရော၊ သတိသံဝရော၊

ဝီရိယသံဝရောတိ ပဉ္စ သံဝရာ။ တေသု ပဉ္စသီလမတ္တမေဝ၊ အဓိ-
ဝါသနခန္တိမတ္တမေဝ စ အညေသံ ဟောတိ။ သေသံ သဗ္ဗေန
သဗ္ဗံ နတ္ထိ။ ပဉ္စ ခေါ ပနိမေ ဥပေါသထုဒ္ဓေသာ။ တေသု ပဉ္စ-
သီလမတ္တမေဝ အညေသံ ဟောတိ။ ပါတိမောက္ခသံဝရသီလံ
သဗ္ဗေန သဗ္ဗံ နတ္ထိ။ ဣတိ အကုသလပ္ပဟာနေ စ ကုသလသမာ-
ဒါနေ စ တီသု ဝီရတီသု၊ ပဉ္စသု ပဟာနေသု၊ ပဉ္စသု သံဝရေသု၊
ပဉ္စသု ဥဒ္ဓေသေသု အဟမေဝ၊ မယုဉ္စ သာဝကသံဃော လောကေ
ပညာယတိ။ မယာ ဟိ သဒိသော သတ္တာ နာမ၊ မယံ သာဝက-
သံဃေန သဒိသော သံဃော နာမ နတ္ထိတိ ဘဂဝါ သီဟနာဒံ
နဒတိ။ ဧဝံ သီဟနာဒံ နဒိတွာ တဿ သီဟနာဒဿ အဝိပရိတ-
ဘာဝါဝဗောနေတ္ထံ အတ္ထိ ကဿပ မဂ္ဂေါတိ အာဒိ မာဟ။
တတ္ထ မဂ္ဂေါတိ လောကုတ္တရမဂ္ဂေါ။ ပဋိပဒါတိ ပုဗ္ဗဘာဂပဋိ-
ပဒါ။ ကာလဝါဒီတိ အာဒိနိ ဗြဟ္မဇာလေ ဝဏ္ဏိတာနိ။ ဣဒါနိ တံ
ဒုဝိဓံ မဂ္ဂဉ္စ ပဋိပဒဉ္စ ဧကတော ကတွာ ဒဿေန္တော အယမေဝ
အရိယောတိ အာဒိမာဟ။

ဣဒံ ပန သုတွာ အစေလော စိန္တေသိ “သမဏော ဂေါတ-
မော မယံ ယေဝ မဂ္ဂေါ စ ပဋိပဒါ စ အတ္ထိ၊ အညေသံ နတ္ထိတိ
မညတိ။ ဟန္တဿာဟံ အမှာကမ္ဘိ မဂ္ဂံ ကထေဗီ”တိ။ တတော
အစေလကပဋိပဒံ ကထေသိ။ တေနာဟ “ဧဝံ ဝုတ္တေ အစေလော
ကဿပေါ ဘဂဝန္တံ ဧတဒဝေါစ ။ ပ ။ ဥဒကောရောဟနာနု-
ယောဂမနုယုတ္တော ဝိဟရတိ”တိ။ တတ္ထ တပေါပက္ကမာတိ
တပါရန္တာ၊ တပကမ္မာနီတိ အတ္တော။ သာမညသင်္ခါတာတိ
သမဏကမ္မသင်္ခါတာ။ ဗြဟ္မညသင်္ခါတာတိ ဗြာဟ္မဏကမ္မသင်္ခါ-
တာ။ အစေလကောတိ နိစ္စောလော၊ နဂ္ဂေါတိ အတ္တော။ ဗုတ္တာ-
စာရောတိ ဝိဿဋ္ဌာစာရော၊ ဥစ္စာရကမ္မာဒိသု လောကီယကုလ-
ပုတ္တာစာရေန ဝီရဟိတော ဌိတကောဝ ဥစ္စာရံ ကရောတိ
ပဿာဝံ ကရောတိ ခါဒတိ ဘုဉ္ဇတိ စ။ ဟတ္ထာပလေခနောတိ
ဟတ္ထ ဝိဏ္ဏမိ နိဋ္ဌိတေ ဇိဝှိယ ဟတ္ထံ အပလိခတိ။ ဥစ္စာရံ ဝါ

ကတွာ ဟတ္ထသို့ညေဝ ဒဏ္ဍကသညီ ဟုတွာ ဟတ္ထေန အပလိခတိ။
 ဘိက္ခဝဟဏတ္ထံ ဧဟိ ဘန္တေတိ ဝုတ္တော န ဧတိတိ န ဧဟိ
 ဘဒန္တိကော။ တေနဟိ တိဋ္ဌ ဘန္တေတိ ဝုတ္တော ပိ န တိဋ္ဌတိတိ
 န တိဋ္ဌဘဒန္တိကော။ တဒုဘယမ္ပိ ကိရ သော ဧတဿ ဝစနံ
 ကတံ ဘဝိဿတိတိ န ကရေတိ။ အဘိဟဒန္တိ ပုရေတရံ ဂဟေ-
 တွာ အာဟဋံ ဘိက္ခံ။ ဥဒ္ဓိဿ ကတန္တိ ဣမံ တုမေ ဥဒ္ဓိဿ ကတန္တိ
 ဧဝံ အာရေစိတံ ဘိက္ခံ။ န နိမန္တနန္တိ အသုကံ နာမ ကုလံ ဝါ
 ဝိထိံ ဝါ ဂါမံ ဝါ ပဝိသေယျာထာတိ ဧဝံ နိမန္တိတံ ဘိက္ခမ္ပိ န
 သာဒိယတိ န ဂဏှတိ။ န ကုန္တိမုခါတိ ကုန္တိတော ဥဒ္ဓရိတွာ
 ဒိယျမာနံ ဘိက္ခံ န ဂဏှတိ။ န ကဋ္ဌောပိမုခါတိ ကဋ္ဌောပိတိ
 ဥက္ခလိ ဝါ ပစ္ဆိ ဝါ။ တတော ပိ န ဂဏှတိ။ ကသ္မာ ? ။ ကုန္တိ-
 ကဋ္ဌောပိယော မံ နိဿာယ ကဋ္ဌန္တုနာ ပဟာရံ လဘန္တိတိ။ န
 ဋ္ဌေကမန္တရန္တိ ဥမ္မာရံ အန္တရံ ကတွာ ဒိယျမာနံ န ဂဏှတိ။
 ကသ္မာ ? ။ အယံ မံ နိဿာယ အန္တရကရဏံ လဘတိတိ။ ဒဏ္ဍ-
 မုသလေသု ပိ ဧသေဝ နယော။

ဝိန္တန္တိ ဒွိသု ဘုဉ္ဇမာနေသု ဧကသ္မိံ ဥဋ္ဌာယ ဒေန္တံ န ဂဏှတိ။
 ကသ္မာ ? ။ ဧကဿ ကဗဠန္တရာယော ဟောတိတိ။ န ဂဋ္ဌိနိယာတိ-
 အာဒိသု ပန ဂဋ္ဌိနိယာ ကုစ္ဆိယာ ဒါရကော ကိလမတိ။ ပါယန္တိ-
 ယာ ဒါရကဿ ခီရန္တရာယော ဟောတိ။ ပုရိသန္တရဂတာယ ရတိ-
 အန္တရာယော ဟောတိတိ န ဂဏှတိ။ သင်္ကတ္တိသုတိ သင်္ကိတ္တေ-
 တွာ ကတဘတ္တေသု။ ဒုပ္ပိက္ခသမယေ ကိရ အစေလကသာဝကာ
 အစေလကာနံ အတ္ထာယ တတော တတော တဏှုလာဒိနိ သမာ-
 ဒါပေတွာ ဘတ္တံ ပစန္တိ။ ဥက္ကဋ္ဌော အစေလကော တတော ပိ န
 ပဋိဂ္ဂဏှတိ။ န ယတ္ထ သာတိ ယတ္ထ သုနခေါ ပိဏှံ လဘိဿာ-
 မိတိ ဥပဋ္ဌိတော ဟောတိ။ တတ္ထ တဿ အဒတွာ အာဟဋံ န
 ဂဏှတိ။ ကသ္မာ ? ။ ဧတဿ ပိဏှန္တရာယော ဟောတိတိ။
 သဏ္ဌသဏ္ဌစာရိနိတိ သမောဟ သမောဟစာရိနိ။ သစေ ဟိ
 အစေလကံ ဒိသွာ ဣမဿ ဘိက္ခံ ဒဿာမာတိ မနုဿာ ဘတ္တဂေ-

ဟံ ပဝိသန္တိ၊ တေသု စ ပဝိသန္တေသု ကဋ္ဌောပိ မုခါဒိသု နိလိနာ
မက္ခိကာ ဥပ္ပတိတွာ သဏ္ဌာသဏ္ဌာ စရန္တိ။ တတော အာဟာဋံ ဘိက္ခံ
န ဂဏှတိ။ ကဿာ?။ မံ နိဿာယ မက္ခိကာနံ ဂေါစရန္တရာယော
ဇာတောတိ။ ထုသောဒကန္တိ သဗ္ဗသဿသမ္ဘာရေဟိ ကတံ
သောဝီရကံ။ ဧတ္ထ စ သုရာပါနမေဝ သာဝဇ္ဇံ။ အယံ ပန သဗ္ဗေ-
သု ပိ သာဝဇ္ဇသညိ။ ကောဂါရိကောတိ ယော ဧကသ္မိံ ယေဝ
ဂေဟေ ဘိက္ခံ လဘိတွာ နိဝတ္တတိ။ ကောလောပိကောတိ ယော
ဧကေနေဝ အာလောပေန ယာပေတိ။ ဒွါဂါရိကာဒိသု ပိ ဧသေ-
ဝနယော။ ဧကိဿာပိ ဒတ္တိယာတိ ဧကာယ ဒတ္တိယာ။ ဧကဒတ္တိ
နာမ ဧကခုဒ္ဒကပါတိ ဟောတိ-ယတ္ထ အဂ္ဂံ 'ဘိက္ခံ ပက္ခိပိတွာ
ဌပေန္တိ။

ကောဟိကန္တိ ကေဒိဝသန္တရိကံ။ အစုမာသိကန္တိ အစုမာသ-
န္တရိကံ။ ပရိယာယ ဘတ္တဘောဇနန္တိ ဝါရဘတ္တဘောဇနံ။ ကော-
ဟဝါရေန၊ ဦဟဝါရေန၊ သတ္တာဟဝါရေန၊ အစုမာသဝါရေနာတိ
ဧဝံ ဒိဝသဝါရေန အာဂတဘတ္တဘောဇနံ။ သာကဘက္ခောတိ
အလ္လသကဘက္ခော။ သာမာကဘက္ခောတိ သာမာကတဏှုလ-
ဘက္ခော။ နိဝါရာဒိသု နိဝါရာ နာမ အရညေ သယံဇာတဝီဟိ-
ဇာတိ။ ဒဒ္ဓုလန္တိ စမ္မကာရေဟိ စမ္မံ လိခိတွာ ဆဒ္ဓိတကသဋ္ဌံ။
ဟဋ္ဌံ ဝုစ္စတိ သိလေသော ပိ သေဝါလော ပိ။ ကဏန္တိ ကုဏှကံ။
အာစာမောတိ ဘတ္တဥက္ခလိကာယ လဂ္ဂေါ ဈာမကဩဒနော။ တံ
ဆဒ္ဓိတဋ္ဌာနတောဝ ဂဟေတွာ ခါဒတိ။ ဩဒနကဋ္ဌိယန္တိ ပိ ဝဒန္တိ။
ပိညာကာဒယော ပါကဋ္ဌာ ဧဝ။ ပဝတ္တဖလဘောဇိတိ ပတိတဖ-
လဘောဇိ။ သာဏာနီတိ သာဏဝါကစောဋ္ဌာနိ။ မသာဏာနီတိ
မိဿကစောဋ္ဌာနိ။ ဆဝဒုဿာနီတိ မတသရိရတော ဆဒ္ဓိတဝတ္ထာ-
နိ။ ရေကတိဏာဒိနိ ဝါ ဂန္ဓေတွာ ကတနိဝါသနာနိ။ ဗံသုကူ-
လာနီတိ ပထဝိယံ ဆဒ္ဓိတနန္တကာနိ။ တိရိစ္ဆာနီတိ ရုက္ခတ္ထစ-
ဝတ္ထာနိ။ အဇိနန္တိ မိဂစမ္ပံ။ အဇိနက္ခိပန္တိ တဒေဝ မဇ္ဈေ ဖာလိ-
တကံ။ ကုသစီရန္တိ ကုသတိဏာနိ ဂန္ဓေတွာ ကတစီရံ။ ဝါကစီ-

ရမလကစီရေသု ပိ ဧသေဝနယော။ ကေသကမ္မလန္တိ မနုဿကေ-
သေဟိ ကတကမ္မလံ။ ယံ သန္ဓာယ ဝုတ္တံ “သေယျထာပိ ဘိက္ခဝေ
ယာနိ ကာနိစိ တန္တာဝုတာနိ ဝတ္တာနိ၊ ကေသကမ္မလော တေသံ
ပဋိကိလိဋ္ဌော အက္ခာယတိ။ ကေသကမ္မလော ဘိက္ခဝေ သီတေ
သီတော ဥဏှေ ဥဏှော အပ္ပဇ္ဈေါ စ ဒုဗ္ဗဏှော စ ဒုဂ္ဂန္ဓော စ
ဝါယတိ ဒုက္ခသမ္ဘုသော စာ”တိ။

ဝါလကမ္မလန္တိ အဿဝါလေဟိ ကတကမ္မလံ။ ဥလူကပက္ခိ-
ကန္တိ ဥလူကပက္ခာနိ ဂန္ဓေတွာ ကတနိဝါသနံ။ ဥက္ကဋ္ဌိကပ္ပဓာန-
မနုယုတ္တောတိ ဥက္ကဋ္ဌိကဝိရိယံ အနုယုတ္တော။ ဂစ္ဆန္တော ပိ ဥက္ကဋ္ဌိ-
ကောဝ ဟုတွာ ဥပ္ပတိတွာ ဥပ္ပတိတွာ ဂစ္ဆတိ။ ကဏ္ဍကပဿ-
ယိကောတိ အယကဏ္ဍကေ ဝါ ပကတိကဏ္ဍကေ ဝါ ဘူမိယံ
ကောဇ္ဇေတွာ တတ္ထ စမ္ပံ အတ္ထရိတွာ ဌာနစက်မာဒီနိ ကရောတိ။
သေယျန္တိ သယန္တော တတ္ထေဝ သေယျံ ကပ္ပေတိ။ ဗလကသေ-
ယျန္တိ ရုက္ခဗလကေ သေယျံ။ ထဏှိလသေယျန္တိ ထဏှိလေ ဥစ္စေ
ဘူမိဌာနေ သေယျံ။ ကေပဿယိကောတိ ကေပသေနေဝ သယ-
တိ။ ရဇောဇလ္လဓရောတိ သရီရံ တေလေန မက္ခိတွာ ရဇဌာန-
ဌာနေ တိဌတိ။ အထဿ သရီရေ ရဇောဇလ္လံ လဂ္ဂတိ၊ တံ ဓာရေ-
တိ။ ယထာသန္တတိကောတိ လဒ္ဓံ အာသနံ အကောပေတွာ
ယဒေဝ လဘတိ၊ တတ္ထေဝ နိသိဒနသီလော။ ဝေကဋ္ဌိကောတိ
ဝိကဋ္ဌခါဒနသီလော။ ဝိကဋ္ဌန္တိ ဂူထံ ဝုစ္ဆတိ။ အပါနကောတိ
ပဋိက္ခိတ္တသိတုဒကပါနော။ သာယံ တတိယ မဿာတိ သာယ-
တတိယကံ။ ပါတော၊ မဇ္ဈိကေ၊ သာယန္တိ ဒိဝသဿ တိက္ခတ္တံ၊
ပါပံ ပဝါဟိဿာဓိတိ ဥဒကောရောဟနာနုယောဂံ အနုယုတ္တော
ဝိဟရတိတိ။

အထ ဘဂဝါ သီလသမ္ဘုဒါဒီဟိ ဝိနာ တေသံ တပေါပက္ခ-
မာနံ နိရတ္ထကံတံ ဒေသန္တော အဝေလကော စေပိ ကဿပ
ဟောတိတိ အာဒိမာဟ။ တတ္ထ အာရကောဝါတိ ဒူရေယေဝ။

အဝေရန္တိ ဒေါသဝေရိရဟိတံ။ အဗျာပဇ္ဇန္တိ ဒေါမနဿ-
ဗျာပဇ္ဇရဟိတံ။ ဒုက္ခရံဘောဂေါတမာတိ ဣဒံ ကဿပေါ မယံ
ပုဗ္ဗေ ဧတ္တကမတ္တံ သာမညဉ္စ ဗြာဟ္မညဉ္စာတိ ဝိစရာမ၊ တုမေ ပန
အညံယေဝ သာမညဉ္စ ဗြာဟ္မညဉ္စ ဝဒထာတိ ဒီပေန္တော အာဟ။
ပကတိ ခေါ သောတိ ပကတိကထာ သော။ ဣမာယ စ ကဿပ
မတ္တာယာတိ ကဿပ ယဒိ ဣမိနာ ပမာဏေန ဧဝံ ပရိတ္တကေန
ပဋိပတ္တိက္ကမေန သာမညံ ဝါ ဗြာဟ္မညံ ဝါ ဒုက္ခရံ၊ သုဒုက္ခရံ နာမ
အဘဝိဿ။ တတော နေတံ အဘဝိဿ ကလ္လံ ဝစနာယ ဒုက္ခရံ
သာမညန္တိ အယမေတ္ထ ပဒသမ္ပန္နေန သဒ္ဓိံ အတ္ထော။ ဧတေန
နယေန သဗ္ဗတ္ထ ပဒသမ္ပန္နော ဝေဒိတဗျော။ ဒုဇ္ဇာနောတိ ဣဒမ္ပိ
သော မယံ ပုဗ္ဗေ ဧတ္တကေန သမဏော ဝါ ဗြာဟ္မဏော ဝါ
ဟောတိတိ ဝိစရာမ၊ တုမေ ပန အညထာ ဝဒထာတိ ဣဒံ
သန္ဓာယာဟ။ အထဿ ဘဂဝါ တံ ပကတိဝါဒံ ပဋိက္ခိပိတွာ
သဘာဝတောဝ ဒုဇ္ဇာနဘာဝံ အာဝိကရောန္တော ပုန ပိ ပကတိ-
ခေါတိ အာဒိမာဟ။ တတြာပိ ဝုတ္တနယေနော ပဒသမ္ပန္နံ
ကတွာ အတ္ထော ဝေဒိတဗျော။

ကတမာ ပနေသာ ဘောဂေါတမာတိ ကသ္မာ ပုစ္ဆတိ?။ အယံ
ကိရ ပဏှိတော ဘဂဝတော ကထေန္တဿေဝ ကထံ ဥဂ္ဂဟေသိ။
အထ အတ္တနော ပဋိပတ္တိယာ နိရတ္ထကတံ ဝိဒိတွာ သမဏော
ဂေါတမော တဿ စာယံ သီလသမ္ပဒါ၊ စိတ္တသမ္ပဒါ၊ ပညာ-
သမ္ပဒါ အဘာဝိတာ ဟောတိ အသစ္စိကတာ။ အထခေါ သော
အာရကာဝ သာမညာတိ အာဒိမာဟ။ ဟန္တ ဒါနိ နံ တာ
သမ္ပတ္တိယော ပုစ္ဆာဓိတိ သီလသမ္ပဒါဒိဝိဇာနနတ္ထံ ပုစ္ဆတိ။
အထဿ ဘဂဝါ ဗုဒ္ဓုပ္ပါဒံ ဒဿေတွာ တန္တိဓမ္မံ ကထေန္တော
တာ သမ္ပတ္တိယော ဒဿေတုံ ဣမ ကဿပါတိ အာဒိမာဟ။
ဣမာယ စ ကဿပ သီလသမ္ပဒါယာတိ ဣဒံ အရဟတ္တဖလမေဝ
သန္ဓာယ ဝုတ္တံ။ အရဟတ္တဖလပရိယောသာနဉ္စိ ဘဂဝတော
သာသနံ၊ တသ္မာ အရဟတ္တဖလသမ္ပယုတ္တာဟိ သီလ စိတ္တ ပညာ-

သမ္ပဒါဟိ အညာ ဥတ္တရိတရာ ဝါ ပဏီတတရာ ဝါ သီလာဒိ-
 သမ္ပဒါ နတ္ထိတိ အာဟ။ ဧဝံ ပန ဝတွာ ဣဒါနိ အနတ္တရံ
 မဟာသီဟနာဒံ နဒန္တော သန္တိ ကဿပ ဧကေ သမဏဗြာဟ္မ-
 ဏာတိ အာဒိမာဟ။ တတ္ထ အရိယန္တိ နိရုပက္ခိလေသံ ပရမဝိ-
 သုဒ္ဓိ။ ပရမန္တိ ဥတ္တမံ။ ပဉ္စသီလါနိ ဟိ အာဒိံ ကတွာ ယာဝ
 ပါတိမောက္ခသံဝရ သီလာ သီလမေဝ။ လောကုတ္တရမဂ္ဂဖလ-
 သမ္ပယုတ္တံ ပန ပရမသီလံ နာမ။ နာဟံ တတ္ထာတိ တတ္ထ သီလေ
 ပိ ပရမသီလေ ပိ အဟံ အတ္တနော သမသမံ မမ သီလသမေန
 သီလေန မယာ သမံ ပုဂ္ဂလံ န ပဿာဇိတိ အတ္ထော။ အဟမေဝ
 တတ္ထ ဘိယျောတိ အဟမေဝ တသ္မိံ သီလေ ဥတ္တမော။ ကတ-
 ရသ္မိံ။ ယဒိဒံ အဓိသီလန္တိ ယံ ဧတံ ဥတ္တမံ သီလန္တိ အတ္ထော။
 ဣတိ ဣမံ ပဌမံ သီဟနာဒံ နဒတိ။ တပေါဇိဂုစ္ဆဝါဒါတိ ယေ
 တပေါဇိဂုစ္ဆံ ဝဒန္တိ။ တတ္ထ တပတိတိ တပေါ၊ ကိလေသသန္တာ-
 ပကဝီရိယဿေတံ နာမံ။ တဒေဝ တေ ကိလေသေ ဇိဂုစ္ဆတိတိ
 ဇိဂုစ္ဆော။

အရိယာပရမာတိ ဧတ္ထ နိဒ္ဒေါသတ္တာ အရိယာ။ အဋ္ဌ အာရမ္မ-
 ဝတ္ထုဝသေန ပိ ဥပ္ပန္နာ ဝိပဿနာ ဝီရိယသင်္ခါတာ တပေါဇိဂုစ္ဆာ
 တပေါဇိဂုစ္ဆာဝ။ မဂ္ဂဖလသမ္ပယုတ္တာ ပရမာ နာမ။ အဓိဇေဂုစ္ဆန္တိ
 ဣဓ ဇိဂုစ္ဆဘာဝေါဇေဂုစ္ဆံ။ ဥတ္တမံ ဇေဂုစ္ဆံ အဓိဇေဂုစ္ဆံ။ တသ္မာ
 ယဒိဒံ အဓိဇေဂုစ္ဆံ၊ တတ္ထ အဟမေဝ ဘိယျောတိ ဧဝမေတ္ထ
 အတ္ထော ဒဋ္ဌဗ္ဗော။ ပညာဓိကာရေ ပိ ကမ္မဿကတာပညာ စ
 ဝိပဿနာပညာ စ ပညာ နာမ။ မဂ္ဂဖလသမ္ပယုတ္တာ ပရမာ
 ပညာ နာမ။ အဓိပညန္တိ ဧတ္ထ လိင်္ဂဝိပလ္လာသော ဝေဒိတဗ္ဗော။
 အယံ ပနေတ္ထတ္ထော၊ ယာယံ အဓိပညာ နာမ၊ အဟမေဝေတ္ထ
 ဘိယျောတိ။ ဝိမုတ္တာဓိကာရေ တဒင်္ဂဝိက္ခမ္ဘနဝိမုတ္တိယော ဝိမုတ္တိ
 နာမ။ သမုစ္ဆေဒ ပဋိပ္ပဿန္တိ နိဿရဏဝိမုတ္တိယော ပန ပရမာ
 ဝိမုတ္တိတိ ဝေဒိတဗ္ဗော။ ဣဓာပိ စ ယဒိဒံ အဓိဝိမုတ္တိတိ ယာ အယံ
 အဓိဝိမုတ္တိ၊ အဟမေဝ တတ္ထ ဘိယျောတိ အတ္ထော။ သုညာဂါ-

ရေတိ သုညေ သရေ၊ ဧကကောဝ နိသီဒိတွာတိ အဓိပ္ပါယော။
 ပရိသာသုစာတိ အဋ္ဌသု ပရိသာသု။ ဝုတ္တမ္ပိ စေတံ “စတ္တာရိမာနိ
 သာရိပုတ္တ တထာဂတဿ တထာဂတဝေသာရဇ္ဇာနိ-ယေဟိ
 ဝေသာရဇ္ဇေဟိ သမန္နာဂတော တထာဂတော အာသဘဏ္ဍာနံ
 ပဋိဇာနာတိ၊ ပရိသာသု သီဟနာဒံ နဒတိ”တိ သုတ္တံ ဝိတ္ထာ-
 ရေတဗ္ဗံ။ ဗုဒ္ဓ နံ ပုစ္ဆန္တိတိ ပဏှိတာ ဒေဝမနုဿာ ပဉ္စ အဘိ-
 သင်္ခရိတွာ ပုစ္ဆန္တိ။ ဗျာကဇရာတိတိ တင်္ခဏညေဝ ဝိဿဇ္ဇေတိ။
 စိတ္တံ အာရာဇေတိတိ ပဉ္စာဝိသံဇ္ဇနေန မဟာဇနဿ စိတ္တံ ပရိ-
 တောသေတိယေဝ။ နောစ ခေါသောတဗ္ဗံ မညန္တိတိ စိတ္တံ
 အာရာဇေတွာ ကထေန္တဿပိဿ ဝစနံ ပရေ သောတဗ္ဗံ န မညန္တိ-
 တိ ဧဝဉ္စ ဝဒေယျန္တိ အတ္ထော။ သောတဗ္ဗဉ္စဿ မညန္တိတိ ဒေဝါ-
 ပိ မနုဿာ ပိ မဟန္တေနေဝ ဉဿာဟေန သောတဗ္ဗံ မညန္တိ။
 ပသီဒန္တိတိ သုပသန္တာ ကလ္လစိတ္တာ မုဒုစိတ္တာ ဟောန္တိ။ ပသန္တာ-
 ကာရံ ကဇရာန္တိတိ န မုဒ္ဒပ္ပသန္တာ ဟောန္တိ။ ပဏိတာနံ စိဝရာဒိနိ၊
 ဝေဠုဝနဝိဟာရာဒယော စ မဟာဝိဟာရေ ပရိစ္စန္တော ပသန္တာ-
 ကာရံ ကဇရာန္တိ။

တထတ္တာယာတိ ယံ သော ဓမ္မံ ဒေသေတိ၊ တထာဘာဝါယ၊
 ဓမ္မာနုဓမ္မပဋိပတ္တိပူရဏတ္တာယ ပဋိပဇ္ဇန္တိတိ အတ္ထော။ တထတ္တာ-
 ယစ ပဋိပဇ္ဇန္တိတိ တထာဘာဝါယ ပဋိပဇ္ဇန္တိ။ တဿ ဟိ ဘဂဝ-
 တော ဓမ္မံ သုတွာ ကေစိ သရဏေသု ကေစိ ပဉ္စသု သီလေသု
 ပတိဋ္ဌဟန္တိ။ အပရေ နိက္ခမိတွာ ပဗ္ဗဇန္တိ။ ပဋိပန္နာစ အာရာဇေန္တိ-
 တိ တဉ္စ ပန ပဋိပဒံ ပဋိပန္နာ ပူရေတုံ သက္ကောန္တိ၊ သဗ္ဗာကာရေန
 ပရိပူရေန္တိ။ ပဋိပတ္တိပူရဏေန တဿ ဘောတော ဂေါတမဿ
 စိတ္တံ အာရာဇေန္တိတိ ဝတ္ထဗ္ဗာ။ ဣမသ္မိံ ပနောကာသေ ဌတွာ
 သီဟနာဒါ သမောဓာနေတဗ္ဗာ။ ကေစ္စံ တပဿိံ နိရယေ နိဗ္ဗတ္တံ
 ပဿာမိတိ ဟိ ဘဂဝတော ဧကော သီဟနာဒေါ။ အပရံ သက္က
 နိဗ္ဗတ္တံ ပဿာမိတိ ဧကော။ အကုသလဓမ္မပ္ပဟာနေ အဟမေဝ
 သေဌောတိ ဧကော။ ကုသလဓမ္မ သမာဒါနေ ပိ အဟမေဝ

သေဋ္ဌောတိ ဧကော။ အကုသလဓမ္မပ္ပဟာနေ မယုမေဝ သာဝ-
ကသံဃော သေဋ္ဌောတိ ဧကော။ ကုသလဓမ္မသမာဒါနေ ပိ မယု-
ယေဝ သာဝကသံဃော သေဋ္ဌောတိ ဧကော။ သီလေန မယု
သဒိသော နတ္ထိတိ ဧကော။ ဝီရိယေန မယု သဒိသော နတ္ထိတိ
ဧကော။ ပညာယ။ ပ။ ဝိမုတ္တိယာ။ ပ။ သီဟနာဒံ နဒန္တော ပရိသ-
မဇ္ဈေ နိဿိတော နဒါဓိတိ ဧကော။ ဝိသာရဒေါ ဟုတွာ နဒါ-
ဓိတိ ဧကော။ ပဉ္စ မံ ပုစ္ဆန္တိတိ ဧကော။ ပဉ္စ ဝိဿဇ္ဇေဓိတိ ဧကော။
ဝိဿဇ္ဇနေန ပရဿ စိတ္တံ အာရာဓေဓိတိ ဧကော။ သုတွာ
သောတဗ္ဗံ မညန္တိတိ ဧကော။ သုတွာ မေ ပသီဒန္တိတိ ဧကော။
ပသန္နာကာရံ ကရေန္တိတိ ဧကော။ ယံ ပဋိပတ္တိံ ဒေသေမိ၊
တထတ္တာယ ပဋိပဇ္ဇန္တိတိ ဧကော။ ပဋိပတ္တိယာ မံ အာရာဓေန္တိ-
တိ ဧကော။ ဣတိ ပုရိမာနံ ဒသန္တံ ဧကေနာယ ပရိသာသု စ
နဒတိတိ အာဒယော ဒသ ဒသ ပရိဝါရာ။ ဧဝံ တေ ဒသ။ ပုရိ-
မာနံ ဒသန္တံ ပရိဝါရဝသေန သတံ၊ ပုရိမာ စ ဒသာတိ ဒသာ-
မိကံ သီဟနာဒသတံ ဟောတိ။ ဣတော အညသ္မိံ ပန သုတ္တေ
တ္ထကာပိ သီဟနာဒါ ဒုလ္လဘာ။ တေနိဒံ သုတ္တံ မဟာသီဟနာ-
ဒန္တံ ဝုစ္ဆတိ။ ဣတိ ဘဂဝါ သီဟနာဒံ ခေါ သမဏော ဂေါတ-
မော နဒတိ၊ တဉ္စ ခေါ သုညာဂါရေ နဒတိတိ ဧဝံ ဝါဒိနံ ဝါဒံ
ပဋိသေဓေတွာ ဣဒါနိ ပရိသတိ နဒိတပုဗ္ဗံ ပုန သီဟနာဒံ
ဒသေန္တော ဧကမိဒါဟန္တိ အာဒိမာဟ။

တတ္ထ တတြ မံ အညတရော တပဗြဟ္မစာရိတိ တတြ ရာဇဂ-
ဟေ ဂိဇ္ဈကုဋေ ပဗ္ဗတေ ဝိဟရန္တံ မံ အညတရော တပဗြဟ္မစာရိ
နိဂြောဓော နာမ ပရိဗ္ဗာဇကော။ အဓိဇေရုဇ္ဈေတိ ဝီရိယေန
ပါပဇိဂုစ္ဆနာဓိကာရေ ပဉ္စ ပုစ္ဆိ။ ဣဒံ ယန္တံ ဘဂဝါ ဂိဇ္ဈကုဋေ
မဟာဝိဟာရေ နိဿိန္တော ဥဒုဗ္ဗရိကာယ ဒေဝိယာ ဥယျာနေ
နိဿိန္တသံ နိဂြောဓသံ စ ပရိဗ္ဗာဇကဿ၊ သန္ဓာနဿ စ ဥပါသ-
ကဿ ဒိဗ္ဗာယ သောတဓာတုယာ ကထာသလ္လာပံ သုတွာ
အာကာသေနာဂန္ဓာ တေသံ သန္တိကေ ပညတ္တေ အာသနေ နိဿိ-

ဒိတွာ နိဂြောဓေန အဓိဇေဂုဇ္ဈေ ပုဋ္ဌပဉ္စံ ဝိဿန္ဓေသိ၊ တံ သန္ဓာ-
ယ ဝုတ္တံ။ ပရံ ဝိယ မတ္တာယာတိ ပရမာယ မတ္တာယ၊ အတိ-
မဟန္တေနော ပမာဏေနာတိ အတ္ထော။ ကော ဟိ ဘန္တေတိ?
ဌပေတွာ အန္ဓမာလံ ဒိဋ္ဌိဂတိကံ အညော ပဏ္ဍိတဇာတိကော
ကော နာမ ဘဂဝတော ဓမ္မံ သုတွာ န အတ္တမနော အဿာတိ?
ဝဒတိ။ လဘေယျာဟန္တိ ဣဒံ သော စိရံ ဝတ မေ အနိယျာနိက-
ပက္ခေ ယောဇေတွာ အတ္တာ ကိလမိတော၊ သုက္ခနဒီတိရေ
နာယိဿာမီတိ သမ္ပရိဝဇ္ဇန္တေန ဝိယ၊ ထုသေ ကောဇ္ဇန္တေန
ဝိယ န ကောစိ အတ္ထော နိပ္ပုဒိတော။ ဟန္တာဟံ အတ္တာနံ
ယောဂေ ယောဇေဿာမီတိ စိန္တေတွာ အာဟ။ အထ ဘဂဝါ
ယော အနေန ခန္ဓကေ တိတ္ထိယပရိဝါသော ပညတ္ထော၊ ယံ
အညတိတ္ထိယပုဗ္ဗော သာမဏေရဘူမိယံ ဌိတော အဟံ ဘန္တေ
ဣတ္ထန္တာမော အညတိတ္ထိယပုဗ္ဗော ဣမသ္မိံ ဓမ္မဝိနယေ အာကင်္ခါမိ
ဥပသမ္ပဒံ၊ သွာဟံ ဘန္တေ သံဃံ စတ္တာရော မာသေ ပရိဝါသံ
ယာစာမီတိ အာဒိနာ နယေန သမာဒိယိတွာ ပရိဝသတိ၊ တံ
သန္ဓာယ ယော ခေါ ကဿပ အညတိတ္ထိယပုဗ္ဗောတိ အာဒိ-
မာဟ။

တတ္ထ ပဗ္ဗဇ္ဇန္တိ ဝစနသိလိဋ္ဌတာဝသေနော ဝုတ္တံ။ အပရိဝ-
သိတွာယေဝ ဟိ ပဗ္ဗဇ္ဇံ လဘတိ။ ဥပသမ္ပဒတ္ထိကေန ပန 'အတိ-
ဒိဝါ ကာလေန ဂါမပ္ပဝေသနာဒီနိ အဋ္ဌဝတ္တာနိ ပူရေန္တေန
ပရိဝသိတဗ္ဗံ။ အာရဒ္ဓစိတ္တာတိ အဋ္ဌဝတ္တပူရဏေန တုဋ္ဌစိတ္တာ။
အယမေတ္ထ သင်္ခေပတ္ထော။ ဝိတ္တာရတော ပန တိတ္ထိယပရိဝါ-
သော သမန္တပါသာဒိကာယံ ဝိနယဋ္ဌကထာယံ ပဗ္ဗဇ္ဇခန္ဓက-
ဝဏ္ဏနာယ ဝုတ္တနယေန ဝေဒိတဗ္ဗော။ အပိစ မေတ္တာတိ အပိစ
မေ ဧတ္ထ။ ပုဂ္ဂလဝေမတ္တတာ ဝိဒိတာတိ ပုဂ္ဂလနာနတ္ထံ ဝိဒိတံ။
အယံ ပုဂ္ဂလော ပရိဝါသာရဟော၊ အယံ န ပရိဝါသာရဟောတိ-
ဣဒံ မယံ ပါကဋ္ဌန္တိ ဒေသေတိ။ တတော ကဿပေါ စိန္တေသိ

“အဟော အစ္ဆရိယံ ဗုဒ္ဓသာသနံ-ယတ္ထ ဧဝံ ဗံသိတွာ ကော-
ဇ္ဇေတွာ ယုတ္တမေဝ ဂဏှန္တိ အယုတ္တံ ဆဇ္ဇန္တိ”တိ။ တတော
သုဠုတရံ ပဗ္ဗဇ္ဇာယ သဉ္ဇာတုဿာဟော သစေ ဘန္တေတိ-
အာဒိမာဟ။ အထခေါ ဘဂဝါ တဿ တိဗ္ဗဆန္ဒတံ ဝိဒိတွာ န
ကဿပေါ ပရိဝါသံ အရဟတိတိ အညတရံ ဘိက္ခု အာမန္တေသိ
“ဂစ္ဆ ဘိက္ခု ကဿပံ နှာပေတွာ အာနေဟိ”တိ။ သော တထာ
ကတွာ တံ ပဗ္ဗာဇေတွာ ဘဂဝတော သန္တိကံ အာဂမာသိ။
ဘဂဝါ တံ ဂဏမဇ္ဈေ နိသီဒါပေတွာ ဥပသမ္ပာဒေသိ။ တေန
ဝုတ္တံ “အလတ္တ ခေါ အစေလော ကဿပေါ ဘဂဝတော
သန္တိကေ ပဗ္ဗဇ္ဇံ အလတ္တပသမ္ပဒ”န္တိ။

အစိရူပသမ္ပန္နောတိ ဥပသမ္ပန္နော ဟုတွာ န စိရမေဝ။ ဂူပက-
ဌောတိ ဝတ္ထုကာမကိလေသကာမေဟိ ကာယေန စေဝ စိတ္တေန
စ ဂူပကဌော။ အပ္ပမတ္တောတိ ကမ္မဋ္ဌာနေ သတိ အဝိဇ္ဇာဟန္တော။
အာတာပီတိ ကာယိကစေတသိကသင်္ခါတေန ဝိရိယာတာပေန
အာတာပီ။ ပဟိတတ္တောတိ ကာယေ စ ဇီဝိတေ စ အနပေက္ခ-
တာယ ပေသိတစိတ္တော ဝိဿဋ္ဌအတ္တဘာဝေါ။ ယဿတ္တာယာတိ
ယဿ အတ္တာယ။ ကုလပုတ္တာတိ အာစာရကုလပုတ္တာ။ သမ္ပ-
ဒေဝါတိ ဟေတုနာ ကာရဏေနေဝ။ တဒနုတ္တရန္တိ တံ အနုတ္တရံ။
ဗြဟ္မစရိယပရိယောသာနန္တိ မဂ္ဂဗြဟ္မစရိယပရိယောသာနဘူတံ
အရဟတ္တဖလံ။ တဿ ဟိ အတ္တာယ ကုလပုတ္တာ ပဗ္ဗဇန္တိ။ ဒိဋ္ဌေဝ
ဓမ္မေတိ ဣမသ္မိယေဝ အတ္တဘာဝေ။ သယံ အဘိညာ သန္တိ-
ကတွာတိ အတ္တနာယေဝ ပညာယ သန္တိကတွာ။ အပရပ္ပစ္စယံ
ကတွာတိ အတ္တော။ ဥပသမ္ပဇ္ဇ ဝိဟာသီတိ ပါပုဏိတွာ သမ္ပာ-
ဒေတွာ ဝိဟာသိ။ ဧဝံ ဝိဟရန္တော စ ဒိဏာ ဇာတိ။ ပ။ အပ္ပ-
ညာသီတိ ဧဝမဿ ပစ္စဝေက္ခနဘူမိ ဒဿေတွာ အရဟတ္တ-
နိက္ခုဋေန ဒေသနံ နိဋ္ဌာပေတုံ အညတရော ခေါ ပနာယသ္မာ
ကဿပေါ အရဟတံ အဟောသီတိ ဝုတ္တံ။ တတ္ထ အညတရောတိ
ဧကော။ အရဟတန္တိ အရဟန္တာနံ။ ဘဂဝတော သာဝကာနံ

အရဟန္တာနံ အပ္ပန္နရော အဟောသီတိ အယမေတ္ထ အဓိပ္ပါယော။
ယံ ယံ ပန အန္တရန္တရာ န ဝုတ္တံ၊ တံ တံ တတ္ထ တတ္ထ ဝုတ္တတ္တာ
ပါကဋ္ဌမေဝါတိ။

ဣတိ သုမင်္ဂလဝိလာသိနိယာ ဒီဃနိကာယဌကထာယံ
မဟာသီဟနာဒသုတ္တဝဏ္ဏနာ နိဋ္ဌိတာ။ ။အဋ္ဌမံ။

၉-ပေါဋ္ဌပါဒသုတ္တဝဏ္ဏနာ

ဧဝံ မေ သုတံ။ ပ။ သာဝတ္ထိယန္တိ ပေါဋ္ဌပါဒသုတ္တံ။ တတြာ-
ယံ အပုဗ္ဗပဒဝဏ္ဏနာ၊ သာဝတ္ထိယံ ဝိဟရတိ ဇေတဝနေ အ-
နာထပိဏ္ဍိကဿ အာရာမေတိ သာဝတ္ထိံ ဥပနိဿာယ ယော
ဇေတဿ ကုမာရဿ ဝနေ အနာထပိဏ္ဍိကေန ဂဟပတိနာ
အာရာမော ကာရိတော၊ တတ္ထ ဝိဟရတိ။ ပေါဋ္ဌပါဒေါ ပရိဗ္ဗာ-
ဇကောတိ နာမေန ပေါဋ္ဌပါဒေါ နာမ ဆန္ဒပရိဗ္ဗာဇကော။
သော ကိရ ဂိဟိကာလေ ဗြာဟ္မဏမဟာသာလော ကာမေသု
အာဒိနဝံ ဒိဿာ စတ္တာလီသ ကောဋိပရိမာဏံ ဘောဂက္ခန္ဓံ
ပဟာယ ပဗ္ဗဇိတွာ တိတ္ထိယာနံ ဂဏာစရိယော ဇာတော။
သမယံ ပဝဒန္တိ ဧတ္တာတိ သမယပ္ပဝါဒကံ။ တသ္မိံ ကိရ ဌာနေ
စင်္ဂီ တာရုက္ခ ပေါက္ခရသာတိပဘုတယော ဗြာဟ္မဏာ၊ နိဂဏ္ဌ-
အစေလက ပရိဗ္ဗာဇကာဒယော စ ပဗ္ဗဇိတာ သန္နိပတိတွာ
အတ္တနော အတ္တနော သမယံ ဝဒန္တိ ကထေန္တိ ဒီပေန္တိ၊ တဿ
သော အာရာမော သမယပ္ပဝါဒကောတိ ဝုစ္စတိ။ သွေဝ တိန္ဒြ-
ကာစီရ သင်္ခါတာယ ရုက္ခပန္နိယာ ပရိက္ခိတ္တတ္တာ တိန္ဒြကာစီရော။
ယဿ ပနေတ္ထ ပဌမံ ကောဝ သာလာ အဟောသိ။ ပစ္ဆာ
မဟာပုညံ ပရိဗ္ဗာဇကံ နိဿာယ ဗဟုသာလာ ကတာ၊ တဿ
တမေဝ ဧကံ သာလံ ဥပါဒါယ လဒ္ဓနာမဝသေန ဧကသာ
လကောတိ ဝုစ္စတိ။ မဇ္ဈိကာယ ပန ပဿေနဒီရညော ဒေဝိ-
ယာ ဥယျာနဘူတော၊ သော ပုပ္ဖလသမ္ပန္နော အာရာမော-

တိ ကတွာ မလ္လိကာယ အာရာမောတိ သင်္ချံ ဂတော။ တသ္မိံ သမယပ္ပဝါဒကေ တိန္ဒြကာစီရေ ဧကသာလကေ မလ္လိကာယ အာရာမေ။

ပဋိဝသတီတိ နိဝါသဗာသုတာယ ဝသတိ။ အထေကဒိဝသံ ဘဂဝါ ပစ္စုသသမယေ သဗ္ဗညုတဉာဏံ ပတ္တရိတွာ လောကံ ပရိဂ္ဂဟန္တော ဉာဏဇာလဿ အန္တောဂတံ ပရိဗ္ဗာဇကံ ဒိဿာ အယံ ပေါဠပါဒေါ မယံ ဉာဏဇာလေ ပညာယတိ။ ကိံ နုခေါ ဘဝိဿတီတိ ? ဥပပရိက္ခန္တော အဒ္ဓသ “အဟံ အဇ္ဇ တတ္ထ ဂမိဿာမိ။ အထ မံ ပေါဠပါဒေါ နိရောဓဉ္စ နိရောဓဝုဠာနဉ္စ ပုစ္ဆိဿတိ။ တဿာဟံ သဗ္ဗဗုဒ္ဓါနံ ဉာဏေန သံသန္တိတွာ တဒုဘယံ ကထေဿာမိ။ အထ သော ကတိပါဟစ္စယေန စိတ္တံ ဟတ္ထိသာရိပုတ္တံ ဂဟေတွာ မမ သန္တိကံ အာဂမိဿတိ။ တေသမဟံ ဓမ္မံ ဒေသေဿာမိ။ ဒေသနာဝသာနေ ပေါဠပါဒေါ မံ သရဏံ ဂမိဿတိ။ စိတ္တော ဟတ္ထိသာရိပုတ္တော မမ သန္တိကေ ပဗ္ဗဇိတွာ အရဟတ္တံ ပါပုဏိဿတိ”တိ။ တတော ပါတောဝ သရီရပဋိဇဂ္ဂနံ ကတွာ သုရတ္တဒုပဋ္ဌံ နိဝါသေတွာ ဝိဇ္ဇုလတာသဒိသံ ကာယဗန္ဓနံ ဗန္ဓိတွာ ယုဂန္ဓရပဗ္ဗတံ ပရိက္ခိပိတွာ ဌိတမဟာမေဃံ ဝိယ မေဃဝဏ္ဏံ ပံသုကူလံ ဧကံသဝရဂတံ ကတွာ ပစ္စုသေလမယပတ္တံ ဝါမအံသကူဠေ လဂ္ဂေတွာ သာဝဏ္ဏိံ ပိဏ္ဍာယ ပဝိသိဿာပီတိ သီဟော ဝိယ ဟိမဝန္တပါဒါ ဝိဟာရာ နိက္ခမိ။ ဣမမတ္ထံ သန္ဓာယ အထခေါ ဘဂဝါတိ အာဒိ ဝုတ္တံ။ တေဒဟောသီတိ နဂရဒ္ဓါရသဗိပံ ဂန္ဓာ အတ္တနော ရုစိဝသေန သူရိယံ ဩလောကေတွာ အတိပ္ပဂဘာဝမေဝ ဒိဿာ ဧတံ အဟောသိ။ ယံနနာဟန္တိ သံသယဒီပနေ နိပါတော။ ဗုဒ္ဓါနဉ္စ သံသယော နာမ နတ္ထိ။ ဣဒံ ကရိဿာမ၊ ဣဒံ န ကရိဿာမ၊ ဣမဿ ဓမ္မံ ဒေသေဿာမ၊ ဣမဿ န ဒေသေဿာမာတိ ဧဝံ ပရိဝိတက္ကပုဗ္ဗဘာဂေါ ပနေသ သဗ္ဗဗုဒ္ဓါနံ လဗ္ဘတိ။ တေနာဟ “ယံ နနာဟ”န္တိ၊ ယဒိ ပနာဟန္တိ အတ္တော။ ဥန္တာဒိနိယာတိ ဥစ္စံ နဒမာနာယ။ ဧဝံ နဒမာနာယ

သေန ဥစ္စော ဒိသာသု ပတ္တဝေသေန မဟာသဒ္ဓါတိ ဥစ္စာသဒ္ဓါ-
မဟာသဒ္ဓါယ။

တေသဉ္စိ ပရိဗ္ဗာဇကောနံ ပါတော ဝုဠာယ ကတ္တဗ္ဗံ နာမ စေ-
တိယဝတ္ထံ ဝါ ဗောဓိဝတ္ထံ ဝါ အာစရိယုပဇ္ဈာယဝတ္ထံ ဝါ ယော-
နိသောမနသိကာရော ဝါ နတ္ထိ။ တေန တေ ပါတောဝ ဝုဠာယ
ဗာလာတပေ နိသိန္နာ ဣမဿ ဟတ္ထော သောဘဏော၊ ဣမဿ
ပါဒေါတိ ဧဝံ အညမညဿ ဟတ္ထပါဒါဒိနိ ဝါ အာရပ္ပ၊ ဣတ္ထိ-
ပုရိသ ဒါရက ဒါရိကာဒိနံ ဝဏ္ဏေ ဝါ၊ အညံ ဝါ ကာမဿာဒ-
ဘဝဿာဒါနိ ဝတ္ထု အာရပ္ပ ကထံ သမုဠာပေတွာ အနုပုဗ္ဗေန
ရာဇကထာဒိအနေကဝိဓံ တိရစ္ဆာနကထံ ကထေန္တိ။ တေန ဝုတ္တံ
“ဥန္တာဒိနိယာ ဥစ္စာသဒ္ဓါမဟာသဒ္ဓါယ အနေကဝိဟိတံ တိရစ္ဆာ-
နကထံ ကထေန္တိယာ”တိ။ တတော ပေါဠပါဒေါ ပရိဗ္ဗာဇကော
တေ ပရိဗ္ဗာဇကေ ဩလောကေတွာ ဣမေ ပရိဗ္ဗာဇကော အတိရိ-
ယ အညမညံ အဂါရဝါ၊ မယဉ္စ သမဏဿ ဂေါတမဿ ပါတု-
ဘာဝဟော ပဠာယ သူရိယုဂ္ဂမနေ ခဇ္ဇောပနကူပမာ ဇာတာ၊
လာဘသက္ကာရော ပိ နော ပရိဟိနော၊ သစေ ပနိမံ ဌာနံ သမ-
ဏော ဂေါတမော ဝါ ဂေါတမဿ သာဝကော ဝါ ဂိဟိ ဥပ-
ဠာကော ဝါ တဿ အာဂစ္ဆေယျ၊ အတိရိယ လဇ္ဇနီယံ ဘဝိဿ-
တိ၊ ပရိသဒေါသော ခေါ ပန ပရိသဇေဋ္ဌကဿေဝ ဥပရိ အာ-
ရောဟတိတိ ဣတောစိတောစ ဩလောကေန္တော ဘဂဝန္တံ
အဒ္ဓသ။ တေန ဝုတ္တံ “အဒ္ဓသ ခေါ ပေါဠပါဒေါ ပရိဗ္ဗာဇကော။
ပ။ တုဏှိ အဟောသိ”တိ။

တတ္ထ သဏ္ဌပေသီတိ သိက္ခာပေသိ၊ ဝဇ္ဇေ မဿာ ပဋိစ္ဆာဒေသိ၊
ယထာ သုသဏ္ဌိတာ ဟောတိ၊ တထာ နံ ဌပေသိ။ ယထာ နာမ ပရိ-
သမဇ္ဈံ ပဝိသန္တော ပုရိသော ဝဇ္ဇပဋိစ္ဆာဒနတ္ထံ နိဝါသနံ သဏ္ဌ-
ပေတိ၊ ပါရပနံ သဏ္ဌပေတိ၊ ရဇောကိဏ္ဏဌာနံ ပုဉ္ဇတိ၊ ဧဝမဿာ
ဝဇ္ဇပဋိစ္ဆာဒနတ္ထံ အပ္ပသဒ္ဓါ ဘောန္တောတိ သိက္ခာပေန္တော ယထာ

သုသဏှိတာ ဟောတိ၊ တထာ နံ ဌပေသီတိ အတ္ထော။ အပ္ပသဒ္ဓု-
 ကာမောတိ အပ္ပသဒ္ဓိ ဣစ္ဆတိ၊ ဧကော နိဿိဒတိ၊ ဧကော တိဌတိ၊
 န ဂဏသင်္ဂဏိကာယ ယာပေတိ။ ဥပသင်္ကမိတဗ္ဗံ မညေယျာတိ
 ဣဓာဂန္တဗ္ဗံ မညေယျ။ ကသ္မာ ပနေသ ဘဂဝတော ဥပသင်္ကမနံ
 ပစ္စာသိသတိတိ။ အတ္တနော ဝုဒ္ဓိံ ပတ္ထယမာနော။ ပရိဗ္ဗာဇကာ
 ကိရ ဗုဒ္ဓေသု ဝါ ဗုဒ္ဓသာဝကေသု ဝါ အတ္တနော သန္တိကံ အာဂ-
 တေသု အဇ္ဇ အမှာကံ သန္တိကံ သမဏော ဂေါတမော အာဂ-
 တော၊ သာရိပုတ္တော အာဂတော။ န ခေါပန တေ ယဿ ဝါ
 တဿ ဝါ သန္တိကံ ဂစ္ဆန္တိ။ ပဿထ အမှာကံ ဥတ္တမဘာဝန္တိ
 အတ္တနော ဥပဋ္ဌာကာနံ သန္တိကေ အတ္တာနံ ဥက္ခိပန္တိ၊ ဥစ္စေဌာနေ
 ဌပေန္တိ။ ဘဂဝတော ပိ ဥပဋ္ဌာကေ ဂဏှိတုံ ဝါယမန္တိ။ တေ ကိရ
 ဘဂဝတော ဥပဋ္ဌာကေ ဒိသ္မာ ဧဝံ ဝဒန္တိ “တုမှာကံ သတ္တာ ဘဝံ
 ဂေါတမော ပိ ဂေါတမသာဝကော ပိ အမှာကံ သန္တိကံ အာ-
 ဂစ္ဆန္တိ။ မယံ အညမညံ သမဂ္ဂါ၊ တုမေ ပန အမေ အင်္ဂိဟိ ပိ
 ပဿိတုံ န ဣစ္ဆထ၊ သာမိစိကဗ္ဗံ န ကရေထ၊ ကိံ ဝေါ အမေဟိ
 ‘အပရဒ္ဓါ’ နန္တိ။ အထေကစ္စေ မနုဿာ ဗုဒ္ဓါ ပိ ဧတေသံ သန္တိကံ
 ဂစ္ဆန္တိ၊ ကိံ အမှာကန္တိ၊ တတော ပဋ္ဌာယ တေ ဒိသ္မာ န ပမဇ္ဇန္တိ။

တုဏှိ အဟေသုန္တိ ပေါဋ္ဌပါဒံ ပရိဝါရေတွာ နိဿဒ္ဓါ နိဿိ-
 ဒိသု။ သွာဂတံ ဘန္တေတိ သုဠ အာဂမနံ ဘန္တေ ဘဂဝတော။
 ဘဂဝတိ ဟိ နော အာဂတေ အာနန္တော ဟောတိ၊ ဂတေ
 သောကောတိ ဒိပေတိ။ စိရဿံ ခေါ ဘန္တေတိ ကသ္မာ အာဟ၊။
 ကိံ ဘဂဝါ ပုဗ္ဗေ ပိ တတ္ထ ဂတပုဗ္ဗောတိ။ န ဂတပုဗ္ဗော။
 မနုဿာနံ ပန ကုဟိံ ဂစ္ဆန္တာ၊ ကုတော အာဂတတ္ထ၊ ကိံ မဂ္ဂ-
 မူဠတ္ထ၊ စိရဿံ အာဂတတ္ထာတိ ဧဝမာဒယော ပိယသမုဒါစာရာ
 ဟောန္တိ၊ တသ္မာ ဧဝမာဟ။ ဧဝံ ပန ဝတှာ န မာနထဒ္ဓေါ
 ဟုတွာ နိဿိဒိ။ ဥဋ္ဌာယာသနာ ဘဂဝတော ပစ္စုဂ္ဂမနမကာသိ။
 ဘဂဝန္တု ဥပဂတံ ဒိသ္မာ အာသနေန အနိမန္တေန္တော ဝါ အပ-

စိတိံ အကရောန္တော ဝါ ဒုလ္လဘော။ ကဿော?။ ဥစ္စကုလိန-
တာယ။ အယမ္ပိ ပရိဗ္ဗာဇကော အတ္တနော နိသိန္နာသနံ ပပွေ-
ဇေတွာ ဘဂဝန္တံ အာသနေန နိမန္တေန္တော နိသိဒတု ဘန္တေ
ဘဂဝါ ဣဒမာသနံ ပညတ္တန္တိ အာဟ။

အန္တရာ ကထာ ဝိပူကတတိ နိသိန္နာနံ ဝေါ အာဒိတော
ပဋ္ဌာယ ယာဝ မမာဂမနံ၊ တေသ္မိံ အန္တရေ ကာ နာမ ကထာ
ဝိပူကတာ?၊ မမာဂမနပစ္စယာ ကတမာ ကထာ ပရိယန္တံ န ဂတာ?၊
ဝဒထ ယာဝ နံ ပရိယန္တံ နေတွာ ဒေသေဓိတိ သဗ္ဗညုပဝါ-
ရဏံ ပဝါရေသိ။ အထ ပရိဗ္ဗာဇကော နိရတ္တကကထာ သော
နိဿာရာ ဝဋ္ဋသန္ဓိသိတာ၊ န တုမှာကံ ပုရတော ဝတ္တဗ္ဗတံ အရ-
ဟတိတိ ဒီပေန္တော တိဋ္ဌတေသာ ဘန္တေတိ အာဒိမာဟ။
တိဋ္ဌတေသာ ဘန္တေတိ သစေ ဘဂဝါ သောတုကာမော
ဘဝိဿတိ၊ ပစ္ဆာ ပေသာ ကထာ န ဒုလ္လဘာ ဘဝိဿတိ။
အမှာကံ ပနိမာယ ကထာယ အတ္ထော နတ္ထိ။ ဘဂဝတော ပနာ-
ဂမနံ လဘိတွာ မယံ အညဒေဝ သုကာရဏံ ပုစ္ဆာမာတိ ဒီပေ-
တိ။ တတော တံ ပုစ္ဆန္တော ပုရိမာနိ ဘန္တေတိ အာဒိမာဟ။
တတ္ထ ကုတူဟလသာလာယန္တိ ကုတူဟလသာလာ နာမ ပစ္စေ-
ကသာလာ နတ္ထိ။ ယတ္ထ ပန နာနာတိတ္ထိယာ သမဏဗြာဟ္မဏာ
နာနာဝိဓံ ကထံ ပဝတ္တေန္တိ။ သာ ဗဟူနံ အယံ ကိံ ဝဒတိတိ?
ကုတူဟလုပ္ပတ္တိဋ္ဌာနတော ကုတူဟလသာလာတိ ပုစ္စတိ။ အဘိ-
သညာနိရောဓေတိ ဧတ္ထ အဘိတိ ဥပသဂ္ဂမတ္တံ။ သညာနိရော-
ဓေတိ စိတ္တနိရောဓေ၊ ခဏိကနိရောဓေ ကထာ ဥပ္ပန္နာတိ အတ္ထော။
ဣဒံ ပန တဿာ ဥပ္ပတ္တိကာရဏံ၊ ယဒါ ကိရ ဘဂဝါ ဇာတကံ
ဝါ ကထေတိ သိက္ခာပဒံ ဝါ ပညပေတိ၊ တဒါ သကလဇမ္ဗု-
ဒီပေ ဘဂဝတော ကထာ ကိတ္တိဃောသော ပတ္ထရတိ။ တိတ္ထိ-
ယာ တံ သုတွာ ဘဝံ ကိရ ဂေါတမော ပုဗ္ဗစရိယံ ကထေသိ၊
မယံ ကိံ န သက္ကောမ တာဒိသံ ကိဉ္စိ ကထေတုန္တိ ဘဂဝတော
ပဋိဘာဂကိရိယံ ကရောန္တော ဧကံ ဘဝန္တရသမယံ ကထေန္တိ။

ဘဝံ ဂေါတမော သိက္ခာပဒံ ပညပေသိ၊ မယံ ကိံ န သက္ကောမ
ပညပေတုန္တိ အတ္တနော သာဝကာနံ ကိဉ္စိဒေဝ သိက္ခာပဒံ ပည-
ပေန္တိ။ တဒါ ပန ဘဂဝါ အဋ္ဌဝိဓပရိသမဇ္ဈေ နိသီဒိတွာ နိရော-
ဏေထံ ကထေသိ၊ တိတ္ထိယာ တံ သုတွာ ဘဝံ ကိရ ဂေါတ-
မော နိရောဓံ နာမ ကထေသိ၊ မယမ္ပိ တံ ကထေဿာမာတိ
သန္နိပတိတွာ ကထယိံသု။ တေန ဝုတ္တံ “အဘိသညာနိရောဓေ
ကထာ ဥဒပါဒိ”တိ။

တဠေကဇ္ဈေတိ တေသု ဧကဇ္ဈေ။ ပုရိမော စေတ္တ ယွာယံ ဗာ-
ဟိရေ တိတ္ထာယတနေ ပဗ္ဗဇိတော စိတ္တပ္ပဝတ္တိယံ ဒေါသံ ဒိသ္မာ
အစိတ္တကဘာဝေါ သန္တောတိ သမာပတ္တိံ ဘာဝေတွာ ဣတော
စုတော ပဉ္စကပ္ပသတာနိ အသညီဘဝေ ဥပ္ပဇ္ဇိတွာ ပုန ဣဓ ဥပ္ပဇ္ဇ-
တိ၊ တဿ သညုပ္ပါဒေ စ နိရောဓေ စ ဟေတုံ အပဿန္တော
အဟေတု အပစ္စယာတိ အာဟ။ ဒုတိယော တံ နိသေဓေတွာ
ဗိဂသိင်္ဂတာပဿဿ အသညကဘာဝံ ဂဟေတွာ ဥပေတိ ပိ အ-
ပေတိ ပီတိ အာဟ။ ဗိဂသိင်္ဂတာပသော ကိရ အတ္တန္တပေါ
သောရတပေါ ပရမမိတိန္ဒြိယော အဟောသိ။ တဿ သီလဟေ-
ဇေန သက္ကဝိမာနံ ဥဏှံ အဟောသိ။ သက္ကော ဒေဝရာဇာ သက-
ဌာနံ နုခေါ တာပသော ပတ္ထေတိတိ? အလမ္ဗုသံ နာမ ဒေဝ-
ကညံ တာပဿဿ တပံ ဘိဒ္ဓိတွာ ဧဟိတိ ပေသေသိ။ သာ တတ္ထ
ဂတာ။ တာပသော ပဌမဒိဝသေ တံ ဒိသ္မာ ပလာယိတွာ ပဏ္ဏ-
သာလံ ပါဝိသိ။ ဒုတိယဒိဝသေ ကာမဆန္ဒနိဝရဏေန လဂ္ဂေါ
တံ ဟတ္ထေဝ အဂ္ဂဟေသိ။ သော တေန ဒိဗ္ဗဖဿေန ဖုဋ္ဌော ဝိ-
သညိ ဟုတွာ တိဏှံ သံဝစ္ဆရာနံ အစွယေန သညံ ပဋိလဘတိ။
တံ သော ဒိဋ္ဌိဂတိကော တိဏှံ သံဝစ္ဆရာနံ အစွယေန နိရောဓာ
ဝုဋ္ဌိတောတိ မညမာနော ဧဝမာဟ။ တတိယော တံ နိသေဓေ-
တွာ အာထဗ္ဗနပယောဂံ သန္ဓာယ ဥပကမုန္တိ ပိ အပကမုန္တိ ပီတိ
အာဟ။ အာထဗ္ဗနိကာ ကိရ အာထဗ္ဗနံ ပယောဇေတွာ သတ္တံ

သီသန္တိန္ဒံ ဝိယ၊ ဟတ္ထန္တိန္ဒံ ဝိယ၊ မတံ ဝိယ စ ကတွာ ဒဿေန္တိ။
တဿ ပုန ပါကတိကဘာဝံ ဒိသ္မာ သော ဒိဋ္ဌိဂတိကော နိရော-
ဓာ ဝုဋ္ဌိတော အယန္တိ မညမာနော ဧဝမာဟ။ စတုတ္ထော တံ
နိသေခေတွာ ယက္ခဒါသီနံ မဒနိဒ္ဒံ သန္ဓာယ သန္တိ ဟိ ဘော
ဒေဝတာတိ အာဒိမာဟ။

ယက္ခဒါသီယော ကိရ သဗ္ဗရတ္တိံ ဒေဝတူပဟာရံ ကုရုမာနာ
နစ္စိတွာ ဂါယိတွာ အရုဏောဒယေ ဧကံ သုရပါတိံ ပိဝိတွာ
ပရိဝတ္တိတွာ သုပိတွာ ဒိဝါ ဝုဋ္ဌဟန္တိ။ တံ ဒိသ္မာ သော ဒိဋ္ဌိဂတိ-
ကော သုတ္တကာလေ နိရောဓသမာပန္နာ။ ပဗုဒ္ဓကာလေ နိရောဓာ
ဝုဋ္ဌိတဘတိ မညမာနော ဧဝမာဟ။ အယံ ပန ပေါဌပါဒေါ ပရိ-
ဗ္ဗာဇကော ပဏ္ဍိတဇာတိကော။ တေနဿ တံ ကထံ သုတွာ ဝိပုဋ္ဌိ-
သာရော ဥပ္ပဇ္ဇိ “ဣမေသံ ကထာ ဇဠမူဂကထာ ဝိယ စတ္တာရော
နိရောဓေ ဧတေ ပညပေန္တိ။ ဣမိနာ စ နိရောဓေန နာမ ဧကေန
ဘဝိတဗ္ဗံ၊ န ဗဟုနာ။ တေနာပိ ဧကေန အညေနေဝ ဘဝိတဗ္ဗံ။
သော ပန အညေန ဉာတုံ န သက္ကာ အညတြ သဗ္ဗညုနာ။ သစေ
ဘဂဝါ ဣမ အဘဝိဿ ” အယံ နိရောဓော အယံ န နိရောဓော-
တိ ဒီပသဟဿံ ဝိယ ဥဇ္ဇာလေတွာ အဇ္ဇမေဝ ပါကဋံ အကရိ-
ဿာ”တိ ဒသဗလညေဝ အနုဿရိ။ တသ္မာ တဿ မယံ ဘန္တေ-
တိ အာဒိမာဟ။ တတ္ထ အဟောနူနာတိ အနုဿရဏတ္ထေ နိပါ-
တဒ္ဓယံ။ တေန တဿ ဘဂဝန္တိ အနုဿရန္တဿ ဧတံဒဟောသိ
“အဟော နူန ဘဂဝါ၊ အဟောနူန သုဂတော”တိ။ ယော
ဣမေသန္တိ ယော ဧတေသံ နိရောဓဓမ္မာနံ သုကုသလော
နိပုဏော ဆေကော၊ သော ဘဂဝါ အဟော နူန ကထေယျ၊
သုဂတော အဟော နူန ကထေယျာတိ အယမေတ္ထ အဓိပ္ပါယော။
ပကတညူတိ စိဏ္ဏဝသိတာယ ပကတိံ သဘာဝံ ဇာနာတိတိ
ပကတညူ။ ကထံ နူခေါတိ ဣဒံ ပရိဗ္ဗာဇကော မယံ ဘဂဝါ န
ဇာနာမ၊ တုမှေ ဇာနာထ၊ ကထေထ နောတိ အာယာစန္တော

ဝဒတိ။ အထ ဘဂဝါ ကထေန္တော တတြ ပေါဠပါဒါတိ အာဒိမာဟ။ တတ္ထ တတြာတိ တေသု သမဏဗြာဟ္မဏေသု။ အာဒိတောဝ တေသံ အပရဒ္ဓန္တိ တေသံ အာဒိမိ ယေဝ ဝိရဒ္ဓံ။ သရမဇ္ဈေယေဝ ပက္ခလိတာတိ ဒီပေတိ။ သဟေတု သပ္ပစ္စယာတိ ဧတ္ထ ဟေတု ပိ ပစ္စယော ပိ ကာရဏသေဝ နာမံ၊ သကာရဏာတိ အတ္ထော။ တံ ပန သကာရဏံ ဒသေန္တော သိက္ခာ ကောတိ အာဟ။ တတ္ထ သိက္ခာ ကော သညာ ၁ ဥပ္ပဇ္ဇန္တိတိ သိက္ခာယ ကေစ္စာ သညာ ၂ ဇာယန္တိတိ အတ္ထော။ ကာ ၈ သိက္ခာတိ ဘဂဝါ အခေါဇာတိ ကတမာ ၈ သာ သိက္ခာတိ ဘဂဝါ ဝိတ္တာရေတုကမျတာ ပုစ္ဆာဝသေန အဝေါစ။

အထ ယသ္မာ အဓိသီလသိက္ခာ၊ အဓိစိတ္တသိက္ခာ၊ အဓိပညာသိက္ခာတိ တိဿော သိက္ခာ ဟောန္တိ၊ တသ္မာ တာ ဒသေန္တော ဘဂဝါ သညာယ သဟေတုကံ ဥပ္ပါဒနိရောဓံ ဒီပေတုံ ဗုဒ္ဓုပ္ပါဒတော ပဘုတိ တန္တိဓမ္မံ ဌပေန္တော ဣမ ပေါဠပါဒ တထာဂတော လောကေတိ အာဒိမာဟ။ တတ္ထ အဓိသီလသိက္ခာ၊ အဓိစိတ္တသိက္ခာတိ ခွေ ဧဝ သိက္ခာ သရူပေန အာဂတာ။ တတိယာ ပန အယံ ဒုက္ခနိရောဓဂါမိနိ ပဋိပဒါတိ ခေါ ပေါဠပါဒ မယာ ဧကံသိကော ဓမ္မော ဒေသိတောတိ ဧတ္ထ သမ္မာဒိဋ္ဌိ သမ္မာသင်္ကပ္ပဝသေန ပရိယာပန္တတ္တာ အာဂတာတိ ဝေဒိတဗ္ဗာ။ ကာမသညာတိ ပဉ္စကာမဂုဏိကရာဂေါ ပိ ၃ အသမုပ္ပန္နကာမရာဂေါ ပိ။ တတ္ထ ပဉ္စကာမဂုဏိကရာဂေါ အနာဂါမိမဂ္ဂေန သမုပ္ပါတံ ဂစ္ဆတိ။ အသမုပ္ပန္နကာမရာဂေါ ပန ဣမသ္မိံ ဌာနေ ဝဇ္ဇတိ။ တသ္မာ တဿ ယာ ပုရိမာ ကာမသညာတိ တဿ ပဌမဇ္ဈာနသမဂ္ဂိနော ယာ ပုဗ္ဗေ ဥပ္ပန္နပုဗ္ဗာယ ကာမသညာယ သဒိသတ္တာ ပုရိမာ ကာမသညာတိ ဝုစ္စေယျ။ သာ နိရုဇ္ဈတိ၊ အနုပ္ပန္နာဝနုပ္ပဇ္ဇတိတိ အတ္ထော။ ၄ ဝိဝေကဇီတိသုခသုခမသစ္စသညာယေဝ။

၁-ဥပ္ပဇ္ဇတိ။ ၂-ဇာယတိ (မူကွဲ)

၃-အသမုပ္ပန္နကာမစာရေဝိ။ ၄-ဝိဝေကဇီတိသုခသုခမသစ္စသညာယေဝ (မူကွဲ)

တသ္မိံ သမယေ ဟောတီတိ တသ္မိံ ပဌမဇ္ဈာနသမယေ ဝိဝေက-
ဇဝီတိသုခသင်္ခါတာ သုခုမသညာ သစ္စာ ဟောတိ၊ ဘူတာ
ဟောတီတိ အတ္ထော။ အထဝါ ကာမစန္ဒန္တဒိဩဋ္ဌာရိကင်္ဂပ္ပဟာ-
နဝသေန သုခုမာ စ သာ ဘူတတာယ သစ္စာ စ သညာတိ
သုခုမသစ္စသညာ။ ဝိဝေကဇေဟိ ဝီတိသုခေဟိ သမ္ပယုတ္တာ
သုခုမသစ္စသညာတိ ဝိဝေကဇဝီတိသုခသုခုမသစ္စသညာ။ သာ
အဿ အတ္ထိတိ ဝိဝေကဇဝီတိသုခသုခုမသစ္စသညိတိ ဧဝမေတ္ထ
အတ္ထော ဒဋ္ဌဗ္ဗော။ ဧသ နယော သဗ္ဗတ္ထ။

ဧဝမ္ပိ သိက္ခာတိ ဧတ္ထ ယသ္မာ ပဌမဇ္ဈာနံ သမာပဇ္ဇန္တော၊
အဓိဋ္ဌဟန္တော၊ ဝုဋ္ဌဟန္တော စ သိက္ခတိ၊ တသ္မာ တံ ဧဝံ သိက္ခိ-
တဗ္ဗတော သိက္ခာတိ ဝုစ္စတိ။ တေန ပိ သိက္ခာသင်္ခါတေန ပဌ-
မဇ္ဈာနေန ဧဝံ ဧကာ ဝိဝေကဇဝီတိသုခသုခုမသစ္စသညာ
ဥပ္ပဇ္ဇန္တိ။ ဧဝံ ဧကာ ကာမသညာ နိရုဇ္ဈန္တိတိ အတ္ထော။ အယံ
သိက္ခာတိ ဘဂဝါ အဝေါစာတိ အယံ ပဌမဇ္ဈာနသင်္ခါတာ ဧကာ
သိက္ခာတိ ဘဂဝါ အာဟ။ ဧတေနပါယေန သဗ္ဗတ္ထ အတ္ထော
ဒဋ္ဌဗ္ဗော။ ယသ္မာ ပန အဋ္ဌသမာပတ္တိယာ အင်္ဂတော သမ္ပသနံ
ဗုဒ္ဓါနိယေဝ ဟောတိ၊ သာဝကေသု သာရိပုတ္တသဒိသာနမ္ပိ နတ္ထိ၊
ကလာပတော သမ္ပသနိယေဝ ပန သာဝကာနံ ဟောတိ။ ဣဒဉ္စ
သညာ သညာတိ ဧဝံ အင်္ဂတော သမ္ပသနံ ဥဒ္ဓင်္ဂံ၊ တသ္မာ အာကိဉ္စ-
ညာယတနပရမံယေဝ သညံ ဒဿေတွာ ပုန တဒေဝ သညဂ္ဂန္တိ
ဒဿေတုံ ယတော ခေါ ပေါဋ္ဌပါဒ။ ပ။ သညဂ္ဂံ ဗုသတီတိ အာဟ။
တတ္ထ ယတော ခေါ ပေါဋ္ဌပါဒ ဘိက္ခုတိ ယော နာမ ပေါဋ္ဌပါဒ
ဘိက္ခု။ ဣမ သကသညီ ဟောတီတိ ဣမ သာသနေ သကသညီ
ဟောတိ။ အယမေဝ ဝါ ပါဌော။ အတ္တနော ပဌမဇ္ဈာနသညာယ
သညဝါ ဟောတီတိ အတ္ထော။ သော တတော အမုတြ တတော
အမုတြာတိ သော ဘိက္ခု တတော ပဌမဇ္ဈာနတော အမုတြ ဒုတိ-
ယဇ္ဈာနေ၊ တတော ပိ အမုတြ တတိယဇ္ဈာနေတိ ဧဝံ တာယ
ကာယ ဈာနသညာယ သကသညီ ဟုတွာ အနုပုဗ္ဗေန သညဂ္ဂံ

ဖုသတိ။ သညဂန္တိ အာကိဉ္ဇညာယတနံ ဝုစ္စတိ။ ကသ္မာ?။ လောကိ-
ယာနံ ကိစ္စကာရကသမာပတ္တိနံ အဂ္ဂတ္တာ။ အာကိဉ္ဇညာယတန-
သမာပတ္တိယဉ္စိ ဌတွာ နေဝသညာနာသညာယတနဗ္ဗိ နိရောဓဗ္ဗိ
သမာပဇ္ဇန္တိတိ။ ယာ လောကိယာနံ ကိစ္စကာရကသမာပတ္တိနံ
အဂ္ဂတ္တာ သညဂန္တိ ဝုစ္စတိ၊ တံ ဖုသတိ၊ ပါပုဏာတိတိ အတ္ထော။

ဣဒါနိ အဘိသညာနိရောဓံ ဒဿေတုံ တဿ သညဂ္ဂေ
ဌိတဿာတိ အာဒိမာဟ။ တတ္ထ စေတေယျံ အဘိသင်္ခရေယျန္တိ
ပဒဒ္ဒယေ စ ဈာနံ သမာပဇ္ဇန္တော စေတေတိ နာမ၊ ပုနပ္ပုနံ
ကပ္ပေတိတိ အတ္ထော။ ဥပရိသမာပတ္တိအတ္ထာယ နိကန္တိ ကုရမာ-
နော အဘိသင်္ခရေတိ နာမ။ ဣမာ စ မေ သညာ နိရုဇ္ဈေယျန္တိ
ဣမာ အာကိဉ္ဇညာယတနသညာ နိရုဇ္ဈေယျ။ အညာစ ဩဠာရိ-
ကာတိ အညာ စ ဩဠာရိကာ ဘဝင်္ဂသညာ ဥပ္ပဇ္ဇေယျ။ သော
နစေဝ စေတေတိ န အဘိသင်္ခရေတိတိ ဧတ္ထ ကာမဉ္ဇေသ
စေတေန္တော စ န စေတေတိ၊ အဘိသင်္ခရေန္တော စ နာဘိသင်္ခ-
ရေတိ၊ ဣမဿ ဘိက္ခုနော အာကိဉ္ဇညာယတနတော ဝုဠာယ
နေဝသညာနာသညာယတနံ သမာပဇ္ဇိတွာ ဧကံ၊ ဒွေ စိတ္တဝါ-
ရေဌဿာဓိတိ အာဘောဂသမန္နာဟာရော နတ္ထိ။ ဥပရိနိရောဓ-
သမာပတ္တတ္ထာယ ဧဝ ပန အာဘောဂသမန္နာဟာရော အတ္ထိ။
သ္မာယမတ္ထော ပုတ္တဃရာစိက္ခဏေန ဒီပေတဗ္ဗော။ ပိတုဃရမဇ္ဈေန
ကိရ ဂန္ဓာ ပစ္ဆာဘာဂေ ပုတ္တဿ ဃရံ ဟောတိ။ တတော
ပဏီတံ ဘောဇနံ အာဒါယ အာသနဿာလာယံ အာဂတံ
ဒဟရံ ထေရော မနာပေါ ပိဏ္ဍုပါတော ကုတော အာဘ-
တောတိ? ပုစ္ဆိ။ သော အသုကဿ ဃရတောတိ လဒ္ဓဃရ-
မေဝ အာစိက္ခိ။ ယေန ပနဿ ပိတုဃရမဇ္ဈေန ဂတော ပိ အာဂ-
တော ပိ၊ တတ္ထ အာဘောဂေါ ပိ နတ္ထိ။ တတ္ထ အာသနဿာလာ
ဝိယ အာကိဉ္ဇညာယတနသမာပတ္တိ ဒဠဗ္ဗာ။ ပိတုဂေဟံ ဝိယ
နေဝသညာနာသညာယတနသမာပတ္တိ။ ပုတ္တဂေဟံ ဝိယ နိရောဓ-

သမာပတ္တိ။ အာသနသာလာယ ဌတွာ ပိတုဃရံ အမနသိကရိတွာ ပုတ္တဃရာစိက္ခနံ ဝိယ အာကိဉ္ဇညာယတနတော ဝုဋ္ဌာယ နေဝသညာနာသညာယတနံ သမာပဇ္ဇိတွာ ဧကံ၊ ဒွေ စိတ္တဝါရေ ဌဿာမီတိ ပိတုဃရံ အမနသိကရိတွာဝ ဥပရိ နိရောဓသမာပတ္တတ္ထာယ။ ဧဝမေသ စေတေန္တော စ န စေတေတိ၊ အဘိသင်္ခရေန္တော စ နာဘိသင်္ခရေတိ။

၁၂ တာစေဝ သညာတိ တာ ဈာနသညာ နိရုဇ္ဈန္တိ။ အညာစာတိ အညာ စ ဩဋ္ဌာရိကာ ဘဝဂ်သညာ နုပ္ပဇ္ဇန္တိ။ သော နိရောဓံ ဗုဒ္ဓသတိတိ သော ဧဝံ ပဋိပန္နော ဘိက္ခု သညာဝေဒယိတနိရောဓံ ဗုဒ္ဓသတိ ဝိန္ဒတိ ပဋိလဘတိ။ အနုပုဗ္ဗာဘိသညာနိရောဓသမ္ပဇာနသမာပတ္တိန္တိ ဧတ္ထ အဘိတိ ဥပသဂ္ဂမတ္တံ။ သမ္ပဇာနပဒံ နိရောဓပဒေန အန္တရိကံ ကတွာ ဝုတ္တံ။ အနုပဋိပါဋိယာ သမ္ပဇာနသညာနိရောဓသမာပတ္တိတိ အယံ ပနေတ္ထတ္ထော၊ တတြာပိ သမ္ပဇာနသညာနိရောဓသမာပတ္တိတိ သမ္ပဇာနန္တဿ အန္တေ သညာနိရောဓသမာပတ္တိ။ သမ္ပဇာနန္တဿ ဝါ ပဏှိတဿ ဘိက္ခုနော သညာနိရောဓသမာပတ္တိတိ အယံ ဝိသေသတ္ထော။ ဣဒါနိ ဣဓ ဌတွာ နိရောဓသမာပတ္တိကထာ ကထေတဗ္ဗာ။ သာ ပနေသာ သဗ္ဗာကာရေန ဝိသုဒ္ဓိမဂ္ဂေ ပညာဘာဝနာနိသံသာမိကာရေ ကထိတာ။ တသ္မာ တတ္ထ ကထိတတောဝ ဂဟေတဗ္ဗာ။

ဧဝံ ဘဂဝါ ပေါဋ္ဌပါဒဿံ ပရိဗ္ဗာဇကဿ နိရောဓကထံ ကထေတွာ အထ နံ တာဒိသာယ ကထာယ အညတ္ထ အဘာဝံ ပဋိဇာနာပေတုံ တံ ကိံ မညသီတိ အာဒိမာဟ။ ပရိဗ္ဗာဇကော ပိ ဘဂဝါ အဇ္ဇ တုမှာကံ ကထံ ဌပေတွာ န မယာ ဧဝရူပါကထာ သုတပုဗ္ဗာတိ ပဋိဇာနန္တော နော ဟေတံ ဘန္တေတိ ဝတွာ ပုန သက္ကစ္စံ ဘဂဝတော ကထာယ ဥဂ္ဂဟိတဘာဝံ ဒဿေန္တော ဧဝံ ခေါ အဟံ ဘန္တေတိ အာဒိမာဟ။ အထဿ ဘဂဝါ သုဥဂ္ဂဟိတံ တယာတိ အနုဇာနန္တော ဧဝံ ပေါဋ္ဌပါဒါတိ အာဟ။ အထ ပရိဗ္ဗာဇကော ဘဂဝတာ အာကိဉ္ဇညာယတနံ

သညဂန္တိ ဝုတ္တံ၊ ဧတဒေဝ နုခေါ သညဂံ ? ၊ ဥဒါဟု အဝသေသ-
သမာပတ္တိသု ပိ သညဂံ အတ္တိတိ? စိန္တေတွာ တမတ္ထံ ပုစ္ဆန္တော
ဧကညေဝ နုခေါတိ အာဒိမာဟ။ ဘဂဝါ ပိဿ ပိဿဇ္ဇေသိ။

တတ္ထ ပုထုဒိတိ ဗဟူနိ ပိ။ ယထာ ယထာ ခေါ ပေါဋ္ဌပါဒ
နိရောဓံ ဖုသတိတိ ပထဝီကသိဏာဒိသု ယေန ယေန ကသိဏေန။
ပဌမဇ္ဈာနာဒိနံ ဝါ ယေန ယေန ဈာနေန။ ဣဒံ ဝုတ္တံ ဟောတိ။
သစေ ဟိ ပထဝီကသိဏေန ကရဏဘူတေန ပထဝီကသိဏသမာ-
ပတ္တိံ ဧကဝါရံ သမာပဇ္ဇန္တော ပုရိမသညာနိရောဓံ ဖုသတိ။
ဧကံ သညဂံ။ အထ ဒွေ ဝါရေ တယော ဝါရေ ဝါရသတံ ဝါရ-
သဟဿံ ဝါရသတသဟဿံ ဝါ သမာပဇ္ဇန္တော ပုရိမသညာ-
နိရောဓံ ဖုသတိ။ သတသဟဿံ သညဂါတိ။ ဒေသ နယော သေ-
သကသိဏေသု။ ဈာနေသု ပိ သစေ ပဌမဇ္ဈာနေန ကရဏဘူတေန
ဧကဝါရံ ပုရိမသညာနိရောဓံ ဖုသတိ။ ဧကံ သညဂံ။ အထ ဒွေ-
ဝါရေ တယောဝါရေ ဝါရသတံ ဝါရသဟဿံ ဝါရသတသဟ-
ဿံ ဝါ ပုရိမသညာနိရောဓံ ဖုသတိ။ သတသဟဿံ သညဂါတိ။
ဒေသ နယော သေသဇ္ဈာနသမာပတ္တိသု။ ဣတိ ဧကဝါရံ သမာပဇ္ဇန-
ဝသေန ဝါ သဗ္ဗမ္ပိ သဇ္ဇာနနလက္ခဏေန သင်္ဂဟေတွာ ဝါ ဧကံ
သညဂံ ဟောတိ။ အပရာပရံ သမာပဇ္ဇနဝသေန ဗဟူနိ။ သညာ
နုခေါ ဘန္တေတိ ဘန္တေ နိရောဓသမာပဇ္ဇနကဿ ဘိက္ခုနော
သညာ နုခေါ ပဌမံ ဥပ္ပဇ္ဇတိတိ? ပုစ္ဆတိ။ တဿ ဘဂဝါ သညာ
ခေါ ပေါဋ္ဌပါဒါတိ ဗျာကာသိ။ တတ္ထ သညာတိ ဈာနသညာ။
ဉာဏန္တိ ဝိပဿနာဉာဏံ။ အပရော နယော၊ သညာတိ ဝိပဿ-
နာသညာ။ ဉာဏန္တိ မဂ္ဂဉာဏံ။ အပရော နယော၊ သညာတိ မဂ္ဂ-
သညာ။ ဉာဏန္တိ ဖလဉာဏံ။

တိပိဋကမဟာသိဝတ္ထေရော ပနာဟ၊ ကိံ ဣမေ ဘိက္ခု။
ဘဏန္တိ? ပေါဋ္ဌပါဒေါ ဟေဋ္ဌာ ဘဂဝန္တံ နိရောဓံ ပုစ္ဆိ။ ဣဒါနိ
နိရောဓာ ဝုဋ္ဌာနံ ပုစ္ဆန္တော ဘဂဝါ နိရောဓာ ဝုဋ္ဌဟန္တဿ ကိံ
ပဌမံ အရဟတ္တဖလသညာ ဥပ္ပဇ္ဇတိ? ၊ ဥဒါဟု ပစ္စဝေက္ခနဉာ-

ဏန္တိ ? ဝဒတိ။ အထဿ ဘဂဝါ ယသ္မာ ဖလသညာ ပဌမံ ဥပ္ပဇ္ဇတိ၊ ပစ္ဆာ ပစ္စဝေက္ခနဉာဏံ၊ တသ္မာ သညာ ခေါ ပေါဌ- ပါဒါတိ အာဟ။ တတ္ထ သညုပ္ပါဒါတိ အရဟတ္တဖလသညာယ ဥပ္ပါဒါ ပစ္ဆာ ဣဒံ အရဟတ္တဖလန္တိ ဧဝံ ပစ္စဝေက္ခနဉာဏုပ္ပါဒေါ ဟောတိ။ ဣဒပ္ပစ္စယာ ကိရ မေတိ ဖလသမာဓိသညာပစ္စယာ ကိရ မယံ ပစ္စဝေက္ခနဉာဏံ ဥပ္ပန္နန္တိ။ ဣဒါနိ ပရိဗ္ဗာဇကော ယထာ နာမ ဂါမသုကရော ဂန္ဓောဒကေန နှာပေတွာ ဂန္ဓေဟိ အနု- လိမ္မိတွာ မာလာဒါမံ ပိဋ္ဌန္တိတွာ သိရိသယနေ အာရောပိတော ပိ သုခံ န ဝိန္နတိ၊ ဝေဂေန ဂူထဋ္ဌာနမေဝ ဂန္ဓာ သုခံ ဝိန္နတိ၊ ဧဝမေဝ ဘဂဝတာ သဏ္ဌသုခမတိလက္ခဏဗ္ဗာဟတာယ ဒေသနာယ နှာပိတဝိလိတ္တမဏ္ဍိတော ပိ နိရောဓကထာသိရိသယနံ အာရောပိ- တော ပိ တတ္ထ သုခံ န ဝိန္နန္တော ဂူထဋ္ဌာနသဒိသံ အတ္တနော လဒ္ဓိံ ဂဟေတွာ တမေဝ ပုစ္ဆန္တော သညာ နုခေါ ဘန္တေ ပုရိသဿ အတ္တာတိ အာဒိမာဟ။ အထဿာ နုမတိ ဂဟေတွာ ဗျာကာ- တုကာမော ဘဂဝါ ကံ ပန တွန္တိ အာဒိမာဟ။ တတော သော အရူပိ အတ္တာတိ ဧဝံ လဒ္ဓိကော သမာနော ပိ ဘဂဝါ ဒေသနာယ သုကုသလော သော မေ အာဒိတောဝ လဒ္ဓိံ မာ ဝိဒ္ဓိသေတိတိ စိန္တေတွာ အတ္တနော လဒ္ဓိံ ပရိဟရန္တော ဩဠာ- ရိကံ ခေါတိ အာဒိမာဟ။ အထဿ ဘဂဝါ တတ္ထ ဒေါသံ ဒဿေန္တော ဩဠာရိကောစ ဟိ တေတိ အာဒိမာဟ။ တတ္ထ ဧဝံ သန္တန္တိ ဧဝံ သန္တေ၊ ဘုဗ္ဗတ္ထေ ဟိ ဧတံ ဥပယောဂဝစနံ။ ဧဝံ သန္တံ အတ္တာနံ ပစ္စာဂစ္ဆတော တဝါတိ အယံ ဝါဇေတ္ထ အတ္ထော။ စတုန္တံ ခန္ဓာနံ ဧကုပ္ပါဒေနနိရောဓတ္တာ ကိဉ္ဇာပိ ယာ သညာ ဥပ္ပဇ္ဇတိ၊ သာဝ နိရုဇ္ဈတိ၊ အပရာပရံ ဥပါဒါယ ပန အညာ စ သညာ ဥပ္ပဇ္ဇန္တိ၊ အညာ နိရုဇ္ဈန္တိတိ ဝုတ္တံ။

ဣဒါနိ အညံ လဒ္ဓိံ ဒဿေန္တော မနောမယံ ခေါ အဟံ ဘန္တေတိ အာဒိံ ဝတွာ တတြာပိ ဒေါသေ ဒိန္တေ ယထာ နာမ ဥဗ္ဗတ္တကော ယာဝဿ သညာ နပ္ပတိဋ္ဌာတိ၊ တာဝ အညံ

ဂဟေတွာ အညံ ဝိဿဇ္ဇေတိ။ သညာပတိဌာနကာလေ ပန
 ဝတ္တဗ္ဗမေဝ ဝဒတိ။ ဧဝမေဝ အညံ ဂဟေတွာ အညံ ဝိဿဇ္ဇေ-
 တွာ ဣဒါနိ အတ္တနော လဒ္ဓိံ ယေဝ ဝဒန္တော အရူပိ ခေါတိ
 အာဒိမာဟ။ တတြာပိ ယသ္မာ သော တံ အညသ္မိံ တိတ္တာယ-
 တနေ 'အာစရိယသညာယ ဥပ္ပါဒနိရောဓံ ဣစ္ဆတိ။ အတ္တာနံ ပန
 သဿတံ မညတိ။ တသ္မာ တထေဝဿ ဒေါသံ ဒဿေန္တော
 ဘဂဝါ ဧဝံ သန္တန္တိ အာဒိမာဟ။ တတော ပရိဗ္ဗာဇကော
 မိစ္ဆာဒဿနေန အဘိဘူတတ္တာ ဘဂဝတာ ဝုစ္စမာနမ္ပိ တံ နာနတ္ထံ
 အဇာနန္တော သက္ကာ ပနေတံ ဘန္တေ မယာတိ အာဒိမာဟ။
 အထဿ ဘဂဝါ ယသ္မာ သော သညာယ ဥပ္ပါဒနိရောဓံ
 ပဿန္တော ပိ သညာမယံ အတ္တာနံ နိစ္စမေဝ မညတိ။ တသ္မာ
 ဒုဇ္ဇာနံ ခေါတိ အာဒိမာဟ။ တတ္ထာယံ သင်္ခေပတ္တော၊ တဝ
 အညာ ဒိဋ္ဌိ၊ အညာ ခန္တိ၊ အညာ ရုစိယော၊ အညထာယေဝ တေ
 ဒဿနံ ပဝတ္တံ၊ အညဒေဝ စ တေ ခမတိ စေဝ ရုစ္ဆတိ စ၊ အညတြ စ
 တေ အာယောဂေါ၊ အညိဿာယေဝ ပဋိပတ္တိယာ ယုတ္တပယုတ္တ-
 တာ၊ အညတ္ထ စ တေ အာစရိယကံ၊ အညသ္မိံ တိတ္တာယတနေ
 အာစရိယဘာဝေါ၊ တေန တယာ ဧဝံ အညဒိဋ္ဌိကေန အညခန္တိ-
 ကေန အညရုစိကေန အညတြ အာယောဂေန အညတြာစရိ-
 ယကေန ဒုဇ္ဇာနံ ဧတန္တိ။ အထ ပရိဗ္ဗာဇကော သညာ ဝါ ပုရိသဿ
 အတ္တာ ဟောတု၊ 'အညာ ဝါ သညာ၊ တံ သဿတာဒိဘာဝဿ
 ပုစ္ဆိဿန္တိ ပုန ကိံ ပန ဘန္တေတိ အာဒိမာဟ။ တတ္ထ လော-
 ကောတိ အတ္တာနံ သန္ဓာယ ဝဒတိ။ န ဟေ တံ ပေါဋ္ဌပါဒ
 အတ္ထသဉ္စိတန္တိ ပေါဋ္ဌပါဒ ဧတံ ဒိဋ္ဌိဂတံ န ဣဓလောက ပရ-
 လောကအတ္ထနိဿိတံ၊ န အတ္တတ္ထပရတ္ထနိဿိတံ။ န ဓမ္မသံဟိ-
 တန္တိ န နဝလောကုတ္တရဓမ္မနိဿိတံ။ န အာဒိဗြဟ္မစရိယကန္တိ
 သိက္ခတ္တယသင်္ခါတဿ 'သာသနဗြဟ္မစရိယကဿ န အာဒိမတ္ထံ၊
 အဓိသီလသိက္ခာမတ္တမ္ပိ န ဟောတိ။

န နိဗ္ဗိဒါယာတိ သံသာရဝဇ္ဇေ နိဗ္ဗိန္ဒနတ္ထာယ န သံဝတ္တတိ။
 န ဝိရာဂါယာတိ ဝဇ္ဇဝိရာဂတ္ထာယ န သံဝတ္တတိ။ န နိရောဓာ-
 ယာတိ ဝဇ္ဇဿ နိရောဓကရဏတ္ထာယ န သံဝတ္တတိ။ န ဥပသမာ-
 ယာတိ ဝဇ္ဇဿ ဝူပသမနတ္ထာယ န သံဝတ္တတိ။ န အဘိညာယာ-
 တိ ဝဇ္ဇဘိဇာနနာယ ပစ္စက္ခကိရိယာယ န သံဝတ္တတိ။ န
 သမ္မောဓာယာတိ ဝဇ္ဇသမ္ပုဇ္ဈနတ္ထာယ န သံဝတ္တတိ။ န နိဗ္ဗာ-
 နာယာတိ အမတမဟာနိဗ္ဗာနာယ ပစ္စက္ခကိရိယာယ န သံဝတ္တ-
 တိ။ ဣဒံ ဒုက္ခန္တိ အာဒိသု တဏှံ ဌပေတွာ တေဘူမိကာ
 ပဉ္စက္ခန္တာ ဒုက္ခန္တိ။ တဿေဝ ဒုက္ခဿ ပဘာဝတော သပ္ပစ္စ-
 ယာ တဏှာ ဒုက္ခသမုဒယောတိ။ ဥဘိန္တံ အပ္ပဝတ္တိ ဒုက္ခနိရော-
 ဓောတိ။ အရိယော အဋ္ဌင်္ဂိကော မဂ္ဂေါ ဒုက္ခနိရောဓဂါမိနိပဋ္ဌိ-
 ပဒါတိ မယာ ဗျာကတန္တိ အတ္ထော။ ဧဝံ ပန ဝတွာ ဘဂဝါ
 ဣမဿ ပရိဗ္ဗာဇကဿ မဂ္ဂပါတုဘာဝေါ နာမ၊ ဖလသန္တိ-
 ကိရိယာ ဝါ နတ္ထိ၊ မယုဉ္စ ဘိက္ခာစာရဝေလာတိ စိန္တေတွာ
 တုဏှိ အဟောသိ။ ပရိဗ္ဗာဇကော ပိ တံ အာကာရံ ဥတွာ
 ဘဂဝတော ဂမနကာလံ အာရောစေန္တော ဝိယ ဧဝမေတန္တိ
 အာဒိမာဟ။ ဝါစာယ သန္တိတောဒကေနာတိ ၂-ဝစနပတော-
 ဒေန။ ၃-သဉ္စုပ္ပရိမကံသုတိ သဉ္စုပ္ပရိတံ နိရန္တရံ ဖုဋ္ဌံ အကံသု၊
 ဥပရိ ဝိဇ္ဇိံသုတိ ဝုတ္တံ ဟောတိ။ ဤတန္တိ သဘာဝတော
 ဝိဇ္ဇမာနံ။ တန္တိ တထန္တိ တဿေဝ ဝေဝစနံ။ ဓမ္မဋ္ဌိတတန္တိ နဝ-
 လောကုတ္တရဓမ္မေသု ဌိတသဘာဝံ။ ဓမ္မနိယာမတန္တိ ၄ လော-
 ကုတ္တရဓမ္မနိယာမတံ။ ဗုဒ္ဓါနဉ္စိ စတုသစ္စဝိနိမုတ္တာ ကထာ နာမ
 နတ္ထိ၊ တသ္မာ သာ ဧဒိသာ ဟောတိ။

စိတ္တော စ ဟတ္ထိသာရိပုတ္တောတိ သော ကိရ သာဝတ္ထိယံ
 ဟတ္ထိအာစရိယဿ ပုတ္တော ဘဂဝတော သန္တိကေ ပဗ္ဗဇိတွာ

၁-ပဘာဝတော။ ပဘာဝိကာ။ ပဘာဝနတော။ တပ္ပစ္စယာ။ ၂-ဝစနပတောဒကေန။
 ၃-သဉ္စုပ္ပရိမကံသု။ ၄-လောကုတ္တရဓမ္မနိယာမနိယတံ (မူလံ)။

တိဏိ ပိဋကာနိ ဥဂ္ဂဏှိက္ခာ သုခုမေသု အတ္တန္တရေသု ကုသလော
 အဟောသိ။ ပုဗ္ဗေ ကတပါပကမ္မဝသေန ပန သတ္တဝါရေ ဝိဗ္ဗမိ-
 တွာ ဂိဟိ ဇာတော။ ကဿပသမ္မာသမ္ဗုဒ္ဓဿ ကိရ သာသနေ
 ခွေ သဟာယကာ အဟေသုံ၊ အညမညံ သမဂ္ဂါ ဧကတောဝ
 သဇ္ဈာယန္တိ။ တေသု ဧကော အနဘိရတော ဂိဟိဘာဝေ စိတ္တံ
 ဥပ္ပါဒေတွာ ဣတရဿ အာရောစေတိ။ သော ဂိဟိဘာဝေ အာ-
 ဒီနဝံ ပဗ္ဗဇ္ဇာယ အာနိသံသံ ဒဿေတွာ တံ ဩဝဒိ။ သော တံ
 သုတွာ အဘိရမိတွာ ပုနေကဒိဝသံ တာဒိသေ စိတ္တေ ဥပ္ပန္နေ တံ
 ဧတဒဝေါစ “မယံ အာဂုသော ဧဝရူပံ စိတ္တံ ဥပ္ပဇ္ဇတိ၊ ဣမာဟံ
 ပတ္တစိဝရံ တုယံ ဒဿံာမိ” တိ။ သော ပတ္တစိဝရလောဘေန တဿ
 ဂိဟိဘာဝေ အာနိသံသံ ဒဿေတွာ ပဗ္ဗဇ္ဇာယ အာဒီနဝံ ကထေ-
 သိ။ အထဿ တံ သုတွာဝ ဂိဟိဘာဝတော စိတ္တံ နိဝတ္တေဟွာ
 ပဗ္ဗဇ္ဇာယမေဝ အဘိရမိ။ ဧဝမေသ တဒါ သီလဝန္တဿ ဘိက္ခု-
 နော ဂိဟိဘာဝေ အာနိသံသကထာယ ကထိတတ္တာ ဣဒါနိ ဆ-
 ဝါရေ ဝိဗ္ဗမိတွာ သတ္တဝါရေ ပဗ္ဗဇိတွာ မဟာမောဂ္ဂလ္လာနဿ၊
 မဟာကောဠိကတ္ထေရဿ စ အဘိဓမ္မကထံ ကထေန္တာနံ အန္တ-
 ရန္တရာ ကထံ ဩပါတေတိ။ အထ နံ မဟာကောဠိကတ္ထေရော
 အပသာဒေတိ။ သော မဟာသာဝကဿ ကထိတေ ပတိဋ္ဌာတုံ
 အသက္ကောန္တော ဝိဗ္ဗမိတွာ ဂိဟိ ဇာတော။ ပေါဋ္ဌပါဒဿ ပနာ-
 ယံ ဂိဟိသဟာယကော ဟောတိ၊ တသ္မာ ဝိဗ္ဗမိတွာ ဒွိဟတိ-
 ဟစ္စယေန ပေါဋ္ဌပါဒဿ သန္တိကံ ဂတော။ အထ နံ သော ဒိသ္မာ
 သမ္ဗ ကိံ တယာ ကတံ? ဧဝရူပဿ သတ္တု သာသနာ အပ-
 သက္ကန္တော ပိ နာမ၊ ဧဟိ ပဗ္ဗဇိတုံ ဣဒါနိ တေ ဝဋ္ဋတိတိ တံ
 ဂဟေတွာ ဘဂဝတော သန္တိကံ အဂမာသိ။ တေန ဝုတ္တံ “စိတ္တော
 စ ဟတ္ထိသာရိပုတ္တော ပေါဋ္ဌပါဒေါ စ ပရိဗ္ဗာဇကော” တိ။

အန္ဓာတိ ပုညာစက္ခု နော နတ္ထိတာယ။ တဿေဝ အဘာ-
 ဝေန အစက္ခုကာ။ တွဉ္ဇေဝ နေသံ ဧကော စက္ခုမာတိ သု-
 ဘာသိတ ဒုပ္ပာသိတဇာနနဘာဝမတ္တေန ပုညာစက္ခုနာ စက္ခု-

မာ။ ဧကံသိကာတိ ဧကကောဠာသာ။ ပညတ္တာတိ ဌပိတာ။ အ-
 နေကံသိကာတိ န ဧကကောဠာသာ၊ ဧကနေဝ ကောဠာသေန
 သဿတာတိ ဝါ အသဿတာတိ ဝါ န ဝုတ္တာတိ အတ္ထော။ သန္တိ
 ပေါဠပါဒါတိ ဣဒံ ဘဂဝါ ကဿ အာရတိ?။ ဗာဟိရကေဟိ
 ပညာပိတနိဋ္ဌာယ အနိယျာနိကဘာဝဒဿနတ္ထံ။ သဗ္ဗေ ဟိ တိတ္ထိ-
 ယာ ယထာ ဘဂဝါ အမတံ နိဗ္ဗာနံ၊ ဧဝံ အတ္တနော အတ္တနော
 သမယေ လောကထုပိကာဒိဝသေန နိဋ္ဌံ ပညပေန္တိ၊ သာ စ န
 နိယျာနိကာ။ ယထာ ပညတ္တာ ဟုတ္တာ န နိယျာတံ န ဂစ္ဆတိ၊
 အညဒတ္ထ၊ ပဏ္ဍိတေဟိ ပဋိက္ခိတ္တာ နိဝတ္တတိ တံ ဒဿေတုံ ဘဂ-
 ဝါ ဧဝမာဟ။ တတ္ထ ဧကန္တ သုခံ လောကံ ဇာနံ ပဿန္တိ ပုရတ္ထိ-
 မာယ ဒိသာယ ဧကန္တသုခေါ လောကော၊ ပစ္ဆိမာဒိနံ ဝါ အည-
 တရာယာတိ ဧဝံ ဇာနန္တာ ဧဝံ ပဿန္တာ ဝိဟရထ။ ဒိဋ္ဌပုဗ္ဗာနိ
 ခေါ တသ္မိံ လောကေ မနုဿာနံ သရီရသဏ္ဌာနာဒိနိတိ။ အပ္ပါဒ္ဓိ-
 ဟိရကတန္တိ 'အပ္ပါဒ္ဓိဟိရံ ကတံ ပဋိဟရဏဝိရဟိတံ၊ အနိယျာနိ-
 ကန္တိ ဝုတ္တံ ဟောတိ။ ဇနပဒကလျာဏီတိ ဇနပဒေ အညာဟိ
 ဣတ္ထိဟိ ဝဏ္ဏသဏ္ဌာနဝိလာသကပ္ပါဒိဟိ အသဒိသာ။

ဧဝံ ဘဂဝါ ပရေသံ နိဋ္ဌာယ အနိယျာနိကတ္ထံ ဒဿေတွာ
 အတ္တနော နိဋ္ဌာယ နိယျာနိကဘာဝံ ဒဿေတုံ တယော ခေါ
 မေ ပေါဠပါဒါတိ အာဒိမာဟ။ တတ္ထ အတ္တပဋိလာဘောတိ
 အတ္တဘာဝပဋိလာဘော။ ဧတ္ထ စ ဘဂဝါ တိဟိ စ အတ္တဘာဝ-
 ပဋိလာဘောဟိ တယော ဘဝေ ဒဿေသိ။ ဩဋ္ဌာရိကတ္တဘာဝ-
 ပဋိလာဘေန အဝီစိတော ပဋ္ဌာယ ပရနိဗ္ဗိတဝသဝတ္ထိပရိယော-
 သာနံ ကာမဘဝံ ဒဿေသိ။ မနောမယအတ္တဘာဝပဋိလာ-
 ဘေန ပဋ္ဌမဇ္ဈာနဘူမိတော ပဋ္ဌာယ အကနိဋ္ဌဗြဟ္မလောကပရိ-
 ယောသာနံ ရူပဘဝံ ဒဿေသိ။ အရူပအတ္တဘာဝပဋိလာဘေန
 အာကာသာနဉ္စာယတနဗြဟ္မလောကတော ပဋ္ဌာယ နေဝသညာ-

နာသညာယတနဗြဟ္မလောကပရိယောသာနံ အရူပဘဝံ ဒဿေ-
သိ။ သံကိလေသိကာ ဓမ္မာ နာမ ဒွါဒသ အကုသလစိတ္တုပ္ပါဒါ။
ဝေါဒါနိယာ ဓမ္မာ နာမ သမထဝိပဿနာ။ ပညာပါရိပူရိ ဝေ-
ပုလ္လတ္တိန္တိ မဂ္ဂပညာဖလပညာနံ ပါရိပူရိဇ္ဇေဝ ဝိပုလဘာဝဉ္စ။ ပါ-
မောဇ္ဇန္တိ တရုဏပီတိ။ ဖီတိတိ ဗလဝတုဋ္ဌိ။ ကိံ ဝုတ္တံ ဟောတိ ? ။
ယံ အဝေါစုမှ “သယံ အဘိညာ သန္တိကတွာ ဥပသမ္ပဇ္ဇ ဝိဟရ-
တိ”တိ၊ တတ္ထ တဿ ဧဝံ ဝိဟရတော တံ ပါမောဇ္ဇေဝ ဘဝိ-
ဿတိ၊ ပီတိ စ နာမကာယပဿဒ္ဓိ စ သတိ စ သုပဋ္ဌိတာ ဥတ္တမ-
ဉာဏဉ္စ သုခေါ စ ဝိဟာရော။ သဗ္ဗဝိဟာရေသု စ အယမေဝ ဝိ-
ဟာရော သုခေါတိ ဝတ္ထု ယုတ္တော ဥပသန္တော ပရမမရုရောတိ။
တတ္ထ ပဌမဇ္ဈာနေ ပါမောဇ္ဇာဒယော ဆပိ ဓမ္မာ လဗ္ဘန္တိ။ ဒုတိယ-
ဇ္ဈာနေ ဒုဗ္ဗလပီတိသင်္ခါတံ ပါမောဇ္ဇံ နိဝတ္တတိ၊ သေသာ ပဉ္စ-
လဗ္ဘန္တိ။ တတိယေ ပီတိ နိဝတ္တတိ၊ သေသာ စတ္တာရော လဗ္ဘန္တိ။
တထာ စတုတ္ထေ။ ဣမေသု ဈာနေသု သမ္ပသာဒနသုတ္တေ သုဒ္ဓဝိ-
ပဿနာပါဒကဇ္ဈာနမေဝ ကထိတံ။ ပါသာဒိကသုတ္တေ စတုဟိ
မဂ္ဂေဟိ သဒ္ဓိံ ဝိပဿနာ ကထိတာ။ ဒသုတ္တရသုတ္တေ စတုတ္ထ-
ဇ္ဈာနိကဖလသမာပတ္တိ ကထိတာ။ ဣမသ္မိံ ပေါဋ္ဌပါဒသုတ္တေ
ပါမောဇ္ဇံ ပီတိဝေဝစနမေဝ ကတွာ ဒုတိယဇ္ဈာနိကဿ ဖလ-
သမာပတ္တိ နာမ ကထိတာတိ ဝေဒိတဗ္ဗာ။

အယံ ဝါ သောတိ ဧတ္ထ ဝါသဒ္ဓေါ ဝိဘာဝနတ္ထော ဟောတိ။
အယံ သောတိ ဧဝံ ဝိဘာဝေတွာ ပကာသေတွာ ဗျာကရေယျာမ။
ယထာ ပရေ ဧကန္တသုခံ အတ္တာနံ သဉ္ဇာနာထာတိ ပုဋ္ဌာ နောတိ
ဝဒန္တိ၊ န ဧဝံ ဝဒါမာတိ အတ္ထော။ သပ္ပါဒီဟိရကတန္တိ သပ္ပါဒိ-
ဟရဏံ၊ နိယျာနိကန္တိ အတ္ထော။ မောဃော ဟောတီတိ တုဇ္ဈော
ဟောတိ၊ နတ္ထိ သော တသ္မိံ သမယေတိ အဓိပ္ပါယော။ သန္တော
ဟောတီတိ ဘူတော ဟောတိ၊ သွေဝ တသ္မိံ သမယေ သန္တော
ဟောတီတိ အတ္ထော။ ဧတ္ထ ပနာယံ စိတ္တော အတ္တနော အသဗ္ဗညု-
တာယ တယော အတ္တပဋိလာဘော ကထေတွာ အတ္တပဋိ-

လာဘော နာမ ပညတ္တိမတ္တံ တေန္တိ ဥဒ္ဓရိတုံ နာသက္ခိ၊ အတ္တ-
ပဋိလာဘောတွေဝ နိယျာတေသိ။ အထဿ ဘဂဝါ ရူပါဒယော
စေတ္ထ ဓမ္မာ၊ အတ္တပဋိလာဘောတိ ပန နာမမတ္တမေတံ။ တေသု
တေသု ရူပါဒိသု သတိ ဧဝရူပါ ဝေါဟာရာ ဟောန္တိတိ ဒဿေ-
တုကာမော တဿေဝ ကထံ ဂဟေတွာ နာမပညတ္တိဝသေန
နိယျာတနတ္ထံ ယသ္မိံ စိတ္တသမယေတိ အာဒိမာဟ။ ဧဝံ ပန
ဝတွာ ပဋိပုစ္ဆိတွာ ဝိနယနတ္ထံ ပုန သစေ တံစိတ္တ ဧဝံ ပုစ္ဆေ-
ယုန္တိ အာဒိမာဟ။

တတ္ထ ယော မေ အဟောသိ အတိတော အတ္တပဋိလာဘော၊
သွေဝ မေ အတ္တပဋိလာဘော တသ္မိံ သမယေ သစ္စော
အဟောသိ။ မောဃော အနာဂတော၊ မောဃော ပစ္စုပ္ပန္နော-
တိ ဧတ္ထ တာဝ ဣမမတ္တံ ဒဿေတိ၊ ယသ္မာ ယေ တေ အတိတာ
ဓမ္မာ၊ တေ ဧတရဟိ နတ္ထိ၊ အဟေသုန္တိ ပန သင်္ချံ ဂတာ၊ တသ္မာ
သော ပိ မေ အတ္တပဋိလာဘော တသ္မိံယေဝ သမယေ သစ္စော
အဟောသိ။ အနာဂတပစ္စုပ္ပန္နာနံ ဓမ္မာနံ တဒါ အဘာဝါ တသ္မိံ
သမယေ မောဃော အနာဂတော မောဃော ပစ္စုပ္ပန္နောတိ။
ဧဝံ အတ္တတော နာမမတ္တမေဝ အတ္တပဋိလာဘံ ပဋိဇာနာတိ။
အနာဂတပစ္စုပ္ပန္နသု ပိ ဧသေဝ နယော။ အထ ဘဂဝါ တဿ
ဗျာကရဏေန သဒ္ဓိံ အတ္တနော ဗျာကရဏံ သံသန္တိတုံ ဧဝမေဝ
ခေါ စိတ္တာတိ အာဒိနိ ဝတွာ ပုန ဩပမ္ပတော တမတ္တံ သာ-
ဓေန္တော သေယုဏာပိ စိတ္တ ဂဝါ ဒီရန္တိ အာဒိမာဟ။ တတြာ-
ယံ သင်္ခေပတ္ထော၊ ယထာ ဂဝါ ဒီရံ၊ ဒီရာဒိဟိ စ ဒမိအာဒိနိ
ဘဝန္တိ၊ တတ္ထ ယသ္မိံ သမယေ ဒီရံ ဟောတိ၊ န တသ္မိံ သမယေ
ဒမိတိ ဝါ နဝနိတာဒိသု ဝါ အညတရန္တိ သင်္ချံ နိရုတ္တိံ နာမံ
ဝေါဟာရံ ဂစ္ဆတိ။ ကသ္မာ?။ ယေ ဓမ္မေ ဥပါဒါယ ဒမိတိ အာဒိ-
ဝေါဟာရာ ဟောန္တိ၊ တေသံ အဘာဝါ။ အထခေါ ဒီရန္တေဝ
တသ္မိံ သမယေ သင်္ချံ ဂစ္ဆတိ။ ကသ္မာ?။ ယေ ဓမ္မေ ဥပါဒါယ

ဒီရန္တိ သင်္ချာ နိရုတ္တိ နာမံ ဝေါဟာရော ဟောတိ၊ တေသံ ဘာဝါတိ။ ဧသနယော သဗ္ဗတ္ထ။

ဣမာ ခေါ ဝိတ္တာတိ ဩဋ္ဌာရိကော အတ္တပဋိလာဘော ဣတိ စ မနောမယော အတ္တပဋိလာဘော ဣတိ စ အရူပေါ အတ္တပဋိလာဘော ဣတိ စ။ ဣမေ ခေါ ဝိတ္တ လောကသမညာ၊ လောကေ သမညာမတ္တကာနိ သမနုဇာနနမတ္တကာနိ ဧတာနိ။ တထာ လောကနိရုတ္တိမတ္တကာနိ ဝစနပထမတ္တကာနိ ဝေါဟာရမတ္တကာနိ နာမပဏ္ဏတ္တိမတ္တကာနိ ဧတာနီတိ။ ဧဝံ ဘဂဝါ ဟေဋ္ဌာတယော အတ္တပဋိလာဘော ကထေတွာ ဣဒါနိ သဗ္ဗမေတံ ဝေါဟာရမတ္တကန္တိ ဝဒတိ။ ကသ္မာ?။ ယသ္မာ ပရမတ္ထတော သက္ကော နာမ နတ္ထိ၊ သုညော တုဇ္ဈော ဧသ လောကော။ ဗုဒ္ဓါနံ ပန ဒွေကထာ သမ္မုတိကထာ စ ပရမတ္ထကထာ စ။ တတ္ထ သက္ကော၊ ပေါသော၊ ဒေဝေါ၊ ဗြဟ္မာတိ အာဒိကာ သမ္မုတိကထာ နာမ။ အနိစ္စံ၊ ဒုက္ခ မနတ္တာ၊ ခန္ဓာ၊ ဓာတုယော၊ အာယတနာနိ၊ သတိပဋ္ဌာနာ၊ သမ္မပ္ပဓာနာတိ အာဒိကာ ပရမတ္ထကထာ နာမ။ တတ္ထ ယော သမ္မုတိဒေသနာယ သက္ကောတိ ဝါ ပေါသောတိ ဝါ ဒေဝေါတိ ဝါ ဗြဟ္မာတိ ဝါ ဝုတ္တေ ဝိဇာနိတုံ ပဋိဝိဇ္ဈိတုံ နိယျာနိတုံ အရဟတ္တဇယဂ္ဂါဟံ ဂဟေတုံ သက္ကောတိ၊ တဿ ဘဂဝါ အာဒိတောဝသက္ကောတိ ဝါ ပေါသောတိ ဝါ ဒေဝေါတိ ဝါ ဗြဟ္မာတိ ဝါ ကထေတိ။ ယော ပရမတ္ထဒေသနာယ အနိစ္စန္တိ ဝါ ဒုက္ခန္တိ ဝါတိ-အာဒိသု အညတရံ သုတွာ ဝိဇာနိတုံ ပဋိဝိဇ္ဈိတုံ နိယျာနိတုံ အရဟတ္တဇယဂ္ဂါဟံ ဂဟေတုံ သက္ကောတိ၊ တဿ အနိစ္စန္တိ ဝါ ဒုက္ခန္တိ ဝါတိ အာဒိသု အညတရမေဝ ကထေတိ။ တထာ သမ္မုတိကထာယ ဗုဇ္ဈနကသတ္တဿာပိ န ပဌမံ ပရမတ္ထကထံ ကထေတိ။ သမ္မုတိကထာယ ပန ဗောဓေတွာ ပစ္ဆာ ပရမတ္ထကထံ ကထေတိ။ ပရမတ္ထကထာယ ဗုဇ္ဈနကသတ္တဿာပိ န ပဌမံ သမ္မုတိကထံ ကထေတိ။ ပရမတ္ထကထာယ ပန ဗောဓေတွာ ပစ္ဆာ သမ္မုတိကထံ ကထေတိ။ ပကတိယာ ပန ပဌမမေဝ ပရမတ္ထကထံ

ကထေန္တဿ ဒေသနာ လူခါကာရာ ဟောတိ၊ တသ္မာ ဗုဒ္ဓါ ပဌမံ
သမ္မုတိကထံ ကထေတွာ ပစ္ဆာ ပရမတ္ထကထံ ကထေန္တိ။ သမ္မုတိ-
ကထံ ကထေန္တာ ပိ သစ္စမေဝ သဘာဝမေဝ အမုသာဝ ကထေန္တိ။
ပရမတ္ထကထံ ကထေန္တာ ပိ သစ္စမေဝ သဘာဝမေဝ အမုသာဝ
ကထေန္တိ။

ဒုဝေ သစ္စာနိ အက္ခာသိ၊ သမ္မုဒ္ဓေါ ဝဒတံ ဝရော။
သမ္မုတိံ ပရမတ္ထဉ္စ၊ တတိယံ နူပလဗ္ဘတိ။ ။

သင်္ကေတဝစနံ သစ္စံ၊ လောကသမ္မုတိကာရဏံ။
ပရမတ္ထဝစနံ သစ္စံ၊ ဓမ္မာနံ^၂ ဘူတလက္ခဏန္တိ။ ။

ယာဟိ တထာဂတော ဝေါဟရတိ အပရာမသန္တိ ယာဟိ
လောကသမညာဟိ လောကနိရုတ္တိဟိ တထာဂတော တဏှာ-
မာနဒိဋ္ဌိပရာမာသာနံ အဘာဝါ အပရာမသန္တော ဝေါဟရတိ-
တိ ဒေသနံ ဝိနိဝဇ္ဇေတွာ အရဟတ္တနိက္ခုဋ္ဌေန နိဋ္ဌာပေသိ။ သေသံ
သဗ္ဗတ္ထ ဥတ္တာနတ္ထမေဝါတိ။

ဣတိ သုမင်္ဂလဝိလာသိနိယာ ဒီဃနိကာယဌကထာယံ
ပေါဋ္ဌပါဒသုတ္တဝဏ္ဏနာ နိဋ္ဌိတာ။ ။နဝမံ။

၁၀-သုဘသုတ္တဝဏ္ဏနာ

ဧဝံ မေ သုတံ။ ပ ။ သာဝတ္ထိယန္တိ သုဘသုတ္တံ။ တတြာယံ
အနုတ္တာနပဒဝဏ္ဏနာ။ အစိရပရိနိဗ္ဗုတေ ဘဂဝတီတိ အစိရံ ပရိ-
နိဗ္ဗုတေ ဘဂဝတိ ပရိနိဗ္ဗာနတော ဥဒ္ဓံ မာသမတ္တေ ကာလေ။
နိဒါနဝဏ္ဏနာယံ ဝုတ္တနယေနေဝ ဘဂဝတော ပတ္တစိဝရံ အာ-
ဒါယ အာဂန္တာ ဒီရဝိရေစနံ ပိဝိတွာ ဝိဟာရေ နိသိန္ဓဒိဝသံ
သန္ဓာယေတံ ဝုတ္တံ။ တောဒေယျပုတ္တောတိ တောဒေယျဗြာဟ္မ-
ဏဿ ပုတ္တော။ သော ကိရ သာဝတ္ထိယာ အဝိဒူရေ တုဒိဂါ-

မော နာမ အတ္ထိ။ တဿ အဓိပတိတ္တာ တောဒေယျောတိ သင်္ချံ
ဂတော၊ မဟဒ္ဓနော ပန ဟောတိ ပဉ္စစတ္တာလီသ ကောဋိဝိဘ-
ဝေါ ပရမမစ္ဆရီ ဒေတော ဘောဂါနံ အပရိက္ခယော နာမ နတ္ထိ-
တိ စိန္တေတွာ ကဿစိ ကိဉ္စိ န ဒေတိ။ ပုတ္တဗ္ဗိ အာဟ။

“အဉ္ဇနာနံ ခယံ ဒိသ္မာ၊ ဝမ္ဘိကာနဉ္စ သဉ္ဇယံ။
မရူနဉ္စ သမာဟာရံ၊ ပဏ္ဍိတော ဃရမာဝသေ”တိ။ ။

ဧဝံ အဒါနမေဝ သိက္ခာပေတွာ ကာယဿ ဘေဒါ တသ္မိ-
ယေဝ ဃရေ သုနခေါ ဟုတွာ နိဗ္ဗတ္တော။ သုဘော တံ သုနခံ
အတိဝိယ ပိယာယတိ၊ အတ္တနော ဘုဉ္ဇနကဘတ္တံ ယေဝ ဘော-
ဇေတိ၊ ဥက္ခိပိတွာ ဝရသယနေ သယာပေတိ။ အထ ဘဂဝါ ဧက-
ဒိဝသံ နိက္ခန္ဓေ မာဏဝေ တံ ဃရံ ပိဏ္ဍာယ ပါဝိသိ။ သုနခေါ
ဘဂဝန္တံ ဒိသ္မာ ဘုက္ကာရံ ကရောန္တော ဘဂဝတော သဗ္ဗိပံ
ဂတော။ တတော နံ ဘဂဝါ အဝေါစ “တောဒေယျ တံ ပုဗ္ဗေ ပိမံ
ဘောဘောတိ ပရိဘဝိတွာ သုနခေါ ဇာတော၊ ဣဒါနိ ပိ ဘုက္ကာရံ
ကတွာ အဝိစိ ဂမိဿသိ”တိ။ သုနခေါ တံ ကထံ သုတွာ ဝိပုဋ္ဌိ-
သာရီ ဟုတွာ ဥဒ္ဓနန္တရေ ဆာရိကာယ နိပန္နော။ မနုဿာ နံ
ဥက္ခိပိတွာ သယနေ သယာပေတုံ နာသက္ခိံ သု။ သုဘော အာ-
ဂန္တော ကေနာယံ သုနခေါ သယနာ ဩရောပိတောတိ? အာဟ။
မနုဿာ န ကေနစိတိ ဝတွာ တံ ပဝတ္ထိံ အာရောစေသုံ။ မာဏ-
ဝေါ သုတွာ မမ ပိတာ ဗြဟ္မလောကေ နိဗ္ဗတ္တော၊ သမဏော ပန
ဂေါတမော မေ ပိတရံ သုနခံ ကရေတိ၊ ယံကိဉ္စိ ဒေသ မုခါရုဠ်
ဘာသတိတိ ကုဇ္ဈိတွာ ဘဂဝန္တံ မုသာဝါဒေန စောဒေတုကာ-
မော ဝိဟာရံ ဂန္တော တံ ပဝတ္ထိံ ပုတ္တိ။ ဘဂဝါ တဿ တထေဝ
ဝတွာ အဝိသံဝါဒနတ္ထံ အာဟ “အတ္ထိ ပန တေ မာဏဝ ပိတရာ
န အက္ခာတံ မနန္တိ?။ အတ္ထိ ဘော ဂေါတမ သတသဟဿဋ္ဌနိကံ
သုဝဏ္ဏမာလံ၊ သတသဟဿဋ္ဌနိကာ သုဝဏ္ဏပါဒုကာ၊ သတ-
သဟဿဋ္ဌနိကာ သုဝဏ္ဏပါတိ၊ သတသဟဿဉ္စ ကဟာပဏန္တိ။

ဂစ္ဆ တံ သုနခံ အပ္ပေါဒကံ မရပါယာသံ ဘောဇေတွာ သယနံ အာရောပေတွာ ဤသကံ နိဒ္ဒိံ ဩက္ကန္တကာလေ ပုစ္ဆ၊ သဗ္ဗံ တေ အာစိက္ခိယတိ၊ အထ နံ ဇာနေယျာသိ ပိတာ မေဇသော”တိ။ သော တထာ အကာသိ။ သုနခေါ သဗ္ဗံ အာစိက္ခိ။ တဒါ နံ ပိတာ မေတိ ဥ တွာ ဘဂဝတိ ပသန္တစိတ္တော ဂန္တာ ဘဂဝန္တံ စုဒ္ဒသပဉ္စေ ပုစ္ဆိတွာ ဝိဿဇ္ဇနပရိယောသာနေ ဘဂဝန္တံ သရဏံ ဂတော။ တံ သန္ဓာယ ဝုတ္တံ “သုဘော မာဏဝေါ တောဒေယျပုတ္တော”တိ။

သာဝတ္ထိယံ ပဋိဝသတိတိ အတ္တနော ဘောဂဂါမတော အာဂန္တာ ဝသတိ။ အညတရံ မာဏဝကံ အာမန္တေသီတိ သတ္တရိ ပရိနိဗ္ဗုတေ အာနန္တတ္ထေရော ကိရဿ ပတ္တစိဝရံ ဂဟေတွာ အာဂတော၊ မဟာဇနော တံ ဒဿနတ္ထာယ ဥပသင်္ကမတိတိ သုတွာ ဝိဟာရံ ခေါ ပန ဂန္တာ မဟာဇနမဇ္ဈေ န သက္ကာ သုခေန ပဋိသန္ဓာရံ ဝါ ကာတုံ ဓမ္မကထံ ဝါ သောတုံ၊ ဂေဟံ အာဂတံယေဝ နံ ဒိသ္မာ သုခေန ပဋိသန္ဓာရံ ကရိဿာမိ၊ ဧကာ စ မေ ကင်္ခါ အတ္တိ၊ တဗ္ဗိ နံ ပုစ္ဆိဿာမီတိ စိန္တေတွာ အညတရံ မာဏဝကံ အာမန္တေသိ။ အပ္ပါဗာမန္တိ အာဒိသု အာဗာဓောတိ ဝိသဘာဂဝေဒနာ ဝုစ္စတိ။ ယာ ဧကဒေသေ ဥပ္ပုဇ္ဈိတွာ စတ္တာရော ဣရိယာပထေ အယပဋ္ဌေန အာဗန္ဓိတွာ ဝိယ ဂဏှတိ၊ တဿာ အဘာဝံ ပုစ္ဆာတိ ဝဒတိ။ အာတဏှောတိ ကိစ္ဆဇိဝိတကရော ရောဂေါ ဝုစ္စတိ။ တဿာပိ အဘာဝံ ပုစ္ဆာတိ ဝဒတိ။ ဂိလာနသေဝ စ ဥဋ္ဌာနံ နာမ ဂရုကံ ဟောတိ၊ ကာယေ ဗလံ န ဟောတိ။ တဿာ နိဂ္ဂေလညဘာဝဉ္စ ဗလဉ္စ ပုစ္ဆာတိ ဝဒတိ။ ဗာသုဝိဟာရန္တိ ဂမန ဌာန နိသဇ္ဇ သယနေသု စတုသု ဣရိယာပထေသု သုခဝိဟာရံ ပုစ္ဆာတိ ဝဒတိ။ အထဿ ပုစ္ဆိတဗ္ဗာကာရံ ဒေသေန္တော သုဘောတိ အာဒိမာဟ။

ကာလဉ္စ သမယဉ္စ ဥပါဒါယာတိ ကာလဉ္စ သမယဉ္စ ပညာယ ဂဟေတွာ ဥပဓာရေတွာတိ အတ္တော။ သစေ အမှာကံ သေ ဂမန-

ကာလော ဘဝိဿတိ၊ ကာယေ ဗလမတ္တာ စေဝ ဖရိဿတိ၊ ဂမန-
 ပစ္စယာ စ အညော အဗာသုဝိဟာရော န ဘဝိဿတိ။ အထေတံ
 ကာလဉ္စ ဂမနံကာရဏသမဝါယသင်္ခါတံ သမယဉ္စ ဥပဓာရေတွာ
 အပိ ဧဝ နာမ သွေ အာဂစ္ဆေယျာမာတိ ဝုတ္တံ ဟောတိ။ စေတ-
 ကေန ဘိက္ခုနာတိ စေတိယရဋ္ဌေ ဇာတတ္တာ စေတကောတိ ဧဝံ
 လဒ္ဓနာမေန။ သမ္မောဒနီယံ ကထံ သာရဏီယန္တိ ဘော အာနန္ဒ
 ဒသဗလဿ ကော နာမ အာဗာဓော အဟောသိ?၊ ကိံ ဘဂဝါ
 ပရိဘုဉ္ဇိ?။ အပိစ သတ္ထု ပရိနိဗ္ဗာနေန တုမှာကံ သောကော ဥဒ-
 ပါဒိ၊ သတ္တာ နာမ န ကေဝလံ တုမှာကံယေဝ ပရိနိဗ္ဗုတော
 သဒေဝကဿ လောကဿ မဟာဇာနိ၊ ကော ဒါနိ အညော
 မရဏာ မုစ္ဆိဿတိ-ယတြ သော သဒေဝကဿ လောကဿ
 အဂ္ဂပုဂ္ဂလော ပရိနိဗ္ဗုတော။ ဣဒါနိ ကံ အညံ ဒိသ္မာ မစ္စုရာဇာ
 လဇ္ဈိဿတိတိ ဧဝမာဒိနာ နယေန မရဏပဋိသံယုတ္တံ သမ္မော-
 ဒနီယံ ကထံ သာရဏီယံ၊ ဝိတိသာရေတွာ ထေရဿ ဟိယျော
 ဝိတဘောသဇ္ဇာနုရူပံ အာဟာရံ ဒတွာ ဘတ္တကိစ္စာဝသာနေ ဧက-
 မန္တံ နိဿိဒိ။ ဥပဋ္ဌာကော သန္တိကာဝစရေတိ ဥပဋ္ဌာကော
 ဟုတွာ သန္တိကာဝစရော၊ န ရန္တဂဝေသိ။ သဗီပစာရီတိ ဣဒံ ပုရိ-
 မပဒသေဝံ ဝေဝစနံ။ ယေသံ သော ဘဝံ ဂေါတမောတိ
 ကသ္မာ ပုစ္ဆတိ?။ တဿ ကိရ ဧဝံ အဟောသိ“ယေသု ဓမ္မေသု
 ဘဝံ ဂေါတမော ဣမံ လောကံ ပတိဋ္ဌပေသိ၊ တေ တဿ အစ္စ-
 ယေန နဋ္ဌာ နုခေါ?၊ ဓရန္တိ နုခေါ?၊ သစေ ဓရန္တိ၊ အာနန္ဒော
 ဇာနိဿတိ၊ ဟန္တ နံ ပုစ္ဆာမိ”တိ၊ တသ္မာ ပုစ္ဆိ။ အထဿ ထေရော
 တိဏိ ပိဋကာနိ တိဟိ ခန္ဓေဟိ သင်္ဂဟေတွာ ဒသေန္တော
 တိဏ္ဏံ ခေါတိ အာဒိမာဟ။ မာဏဂေါ သဒ္ဓိတ္တေန ကထိတံ
 အသလ္လက္ခေန္တော ဝိတ္တာရတော ပုစ္ဆိဿာမိတိ စိန္တေတွာ ကတ-
 မေသံ တိဏ္ဏန္တိ? အာဟ။ တတော ထေရေန အရိယဿ
 သီလက္ခန္ဓဿာတိ တေသု ဒဿိတေသု ပုန ကတမော ပန သော
 ဘော အာနန္ဒ အရိယော သီလက္ခန္ဓောတိ ဧကေနံ ပုစ္ဆိ။ ထေ-

ရောပိဿ ဗုဒ္ဓုပ္ပါဒံ ဒဿေတွာ တန္တိဓမ္မံ ဒေသေန္တော အနုက္က-
မေန ဘဂဝတာ ဂုတ္တနယေနေဝ သဗ္ဗံ ဝိဿဇ္ဇေတိ။

တတ္ထ အတ္ထိ စေဝေတ္ထ ဥတ္တရိ ကရဏီယန္တိ ဧတ္ထ ဘဂဝတော
သာသနေ န သီလမေဝ သာရော။ ကေဝလဥေတံ ပတိဋ္ဌာမတ္တ-
မေဝ ဟောတိ၊ ဣတော ဥတ္တရိ ပန အညဗ္ဗိ ကတ္တဗ္ဗံ အတ္ထိ ယေ-
ဝါတိ ဒဿေသိ။ ဣတော ဗဟိဒ္ဓါတိ ဗုဒ္ဓသာသနတော ဗဟိဒ္ဓါ။
ကထဉ္စ မာဏဝ ဘိက္ခု ဣန္ဒြိယေသု ဂုတ္တဒ္ဓါရော ဟောတိတိ ဣဒ-
မာယသ္မာ အာနန္တော ကတမော ပန သော ဘော အာနန္တ အရိ-
ယော သမာဓိက္ခန္ဓောတိ ? ဧဝံ သမာဓိက္ခန္ဓံ ပုဋ္ဌော ပိ ယေ တေ
သီလသမ္ပန္နော ဣန္ဒြိယေသု ဂုတ္တဒ္ဓါရော သတိသမ္ပဇညေန သမန္တာ-
ဂတော သန္တုဋ္ဌောတိ ဧဝံ သီလာနန္တရံ ဣန္ဒြိယသံဝရာဒယော
သီလသမာဓိနံ အန္တရေ ဥဘိန္တဗ္ဗိ ဥပကာရကဓမ္မာ နိဒ္ဒိဋ္ဌာ၊ တေ
ဥဒ္ဓိသိတွာ သမာဓိက္ခန္ဓံ ဒဿေတုကာမော အာရတိ။ ဧတ္ထ စ
ရူပဇ္ဈာနာနေဝ အာဂတာနိ၊ န အရူပဇ္ဈာနာနိ။ အာနေတွာ ပန
ဒီပေတဗ္ဗာနိ။ စတုတ္ထဇ္ဈာနေန ဟိ အသင်္ဂဟိတာ အရူပသမာပတ္တိ
နာမ နတ္ထိ ယေဝ။ အတ္ထိ စေဝေတ္ထ ဥတ္တရိ ကရဏီယန္တိ ဧတ္ထ
ဘဂဝတော သာသနေ စိတ္တေကဂ္ဂတာမတ္တကေနေဝ ပရိယော-
သာနုပ္ပတ္တိ နာမ နတ္ထိ၊ ဣတော ပိ ဥတ္တရိ ပန အညံ ကတ္တဗ္ဗံ
အတ္ထိ ယေဝါတိ ဒဿေတိ။ နတ္ထိ စေဝေတ္ထ ဥတ္တရိ ကရဏီယန္တိ
ဧတ္ထ ဘဂဝတော သာသနေ ဣတော ဥတ္တရိ ကာတဗ္ဗံ နာမ
နတ္ထိ ယေဝ။ အရဟတ္တပရိယောသာနဉ္စိ ဘဂဝတော သာသနန္တိ
ဒဿေတိ။ သေသံ သဗ္ဗတ္ထ ဥတ္တာနတ္ထမေဝါတိ။

ဣတိ သုမင်္ဂလဝိလာသိနိယာ ဒီဃနိကာယဌကထာယံ
သုဘသုတ္တဝဏ္ဏနာ နိဋ္ဌိတာ။ ။ဒသမံ။

၁၁-ကေဝဋ္ဌသုတ္တံ

ဧဝံ မေ သုတံ။ ပ။ နာဠန္ဒာယန္တိ ကေဝဋ္ဌသုတ္တံ။ တတြာယ-
မပုဗ္ဗပဒဝဏ္ဏနာ။ ပါဝါရိကဗ္ဗဝနေတိ ပါဝါရိကဿ အဗ္ဗဝနေ။
ကေဝဋ္ဌောတိ ဣဒံ တဿ ဂဟပတိပုတ္တဿ နာမံ။ သော ကိရ
စတ္တာလီသကောဋိမတ္တဓနော ဂဟပတိမဟာသာလော အတိဝိယ
သဒ္ဓေါပသန္ဓော အဟောသိ။ သော သဒ္ဓါမိက္ခတ္တာ ယေဝ သစေ
ဧကော ဘိက္ခု အဗုမာသန္တရေန ဝါ မာသန္တရေန ဝါ သံဝစ္ဆရေန
ဝါ အာကာသေ ဥပ္ပတိတွာ ဝိဝိဓာနိ ပါဠိဟာရိယာနိ ဒဿေ-
ယျ။ သဗ္ဗော ဇနော အတိ ဝိယ ပသီဒေယျ။ ယံနုနာဟံ ဘဂ-
ဝန္တိ ယာစိတွာ ပါဠိဟာရိယကရဏတ္တာယ ဧကံ ဘိက္ခု အနု-
ဇာနာပေယျန္တိ စိန္တေတွာ ဘဂဝန္တိ ဥပသင်္ကမိတွာ ဧဝမာဟ။
တတ္ထ ဣဒ္ဓါတိ သမိဒ္ဓါ။ ဖီတာတိ နာနာဘဏ္ဍဥဿန္တတာယ
ဝုဒ္ဓိပုတ္တာ။ အာကိဏ္ဏမနုဿာတိ အံသကူဠေန အံသကူဠံ ပဟရိ-
တွာ ဝိယ ဝိစရန္တေဟိ မနုဿေဟိ အာကိဏ္ဏာ။ သမာဒိသတူကိ
အာဏာပေတု ဌာနန္တရေ ဌပေတု။ ဥတ္တရိမနုဿဓမ္မာတိ မနုဿာ-
နံ ဓမ္မတော ဒသကုသလသင်္ခါတတော ဝါ မနုဿဓမ္မတော ဥတ္တ-
ရိ။ ဘိယျောသော မတ္တာယာတိ ပကတိယာ ပိ ပဇ္ဇလိတပဒိပေါ
တေလသ္မေဟံ လဘိတွာ ဝိယ အတိရေကပ္ပမာဏေန အဘိပ္ပ-
သိဒိဿတိ။ န ခေါ အဟန္တိ ဘဂဝါ ရာဇဂဟသေဋ္ဌိဝတ္ထုသ္မိ
သိက္ခာပဒံ ပညပေသိ။ တသ္မာ န ခေါ အဟန္တိ အာဒိမာဟ။

န ဓံသေဝီတိ န ဂုဏဝိနာသနေန ဓံသေမိ။ သီလဘေဒံ ပါပေ-
တွာ အနုပုဗ္ဗေန ဥစ္စဋ္ဌာနတော ဩတာရေန္တော နိစ္စဋ္ဌာနေ န
ဌပေမိ။ အထခေါ အဟံ ဗုဒ္ဓသာသနဿ ဝုဒ္ဓိံ ပစ္စာသိသန္တော
ကထေဇိတိ ဒဿေတိ။ တတိယမ္ပိ ခေါတိ ယာဝတတိယံ ဗုဒ္ဓါနံ
ကထံ ပဋိမာဟိတွာ ကထေတုံ ဝိသဟန္တော နာမ နတ္ထိ။ အယံ ပန
ဘဂဝတာ သဒ္ဓိံ ဝိဿာသိကော ဝိဿာသံ ဝဓေတွာ ဝလ္လဘော

ဟုတွာ အတ္တကာမောသ္မိတိ တိက္ခတ္တံ ကထေသိ။ အထ ဘဂဝါ
 အယံ ဥပါသကော မယိ ပဋိဗာဟန္တေ ပိ ပုနပ္ပုနံ ယာစတိယေဝ။
 ဟန္တဿ ပါဠိဟာရိယကရဏေ အာဒိနဝံ ဒဿေဇိတိ စိန္တေတွာ
 တိဏိ ခေါတိ အာဒိမာဟ။ တတ္ထ အမာဟံ ဘိက္ခုန္တိ အမံ အဟံ
 ဘိက္ခု။ ဂန္ဓာရီတိ ဂန္ဓာရေန နာမ ဣသိနာ ကတာ။ ဂန္ဓာရရဋ္ဌေ
 ဝါ ဥပ္ပန္နဝိဇ္ဇာ။ တတ္ထ ကိရ ဗဟူ ဣသယော ဝသိံသု၊ တေသု
 ဧကေန ကတာ ဝိဇ္ဇာတိ အဓိပ္ပါယော။ အဇ္ဈိယာဓိတိ အဇ္ဈော ပိဋ္ဌိ-
 တော ဝိယ ဟောမိ။ ဟရာယာဓိတိ လဇ္ဇာမိ။ ဇိဂုစ္ဆာဓိတိ ဂူထံ
 ဒိသ္မာ ဝိယ ဇိဂုစ္ဆံ ဥပ္ပါဒေမိ။ ပရသတ္တာနန္တိ အညေသံ သတ္တာနံ။
 ဒုတိယံ တဿေဝ ဝေဝစနံ။ အာဒိသတိတိ ကထေတိ။ စေတသိ-
 ကန္တိ သောမနဿဒေါမနဿံ အဓိပ္ပေတံ။ ဝေဗ္ဗိ တေ မနောတိ
 ဧဝံ တဝ မနော သောမနဿိကော ဝါ ဒေါမနဿိကော ဝါ
 ကာမဝိတက္ကာဒိသဗ္ဗယုတ္တော ဝါ။ ဒုတိယံ တဿေဝ ဝေဝစနံ။
 ဣတိပိ တေ စိတ္တန္တိ ဣတိ တဝ စိတ္တံ၊ ဣဒဉ္စိဒဉ္စ အတ္ထံ စိန္တယမာနံ
 ပဝတ္တတိတိ အတ္တော။ မဏိကာ နာမ ဝိဇ္ဇာတိ စိန္တာမဏိတိ ဧဝံ
 လဒ္ဓနာမာ လောကေ ဧကာ ဝိဇ္ဇာ အတ္ထိ၊ တာယ ပရေသံ စိတ္တံ
 ဇာနာတိတိ ဒီပေတိ။

ဧဝံ ဝိတက္ကေထာတိ နေက္ခမ္ပဝိတက္ကာဒယော ဧဝံ ပဝတ္တေန္တာ
 ဝိတက္ကေထ။ မာ ဧဝံ ဝိတက္ကယိတ္တာတိ ဧဝံ ကာမဝိတက္ကာဒယော
 ပဝတ္တေန္တာ မာ ဝိတက္ကယိတ္ထ။ ဧဝံ မနသိကရောထာတိ ဧဝံ အနိစ္စ-
 သညမေဝ၊ ဒုက္ခသညာဒိသု ဝါ အညတရံ မနသိကရောထ။ မာ
 ဝေန္တိ နိစ္စန္တိ အာဒိနာ နယေန မာ မနသိကရိတ္ထ။ ဣဒန္တိ ဣဒံ ပဉ္စ-
 ကာမဂုဏိကရာဂံ ပဇဟေထ။ ဣဒံ ဥပသမ္ပဇ္ဇာတိ ဣဒံ စတုမဂ္ဂ-
 ဖလပ္ပဘေဒံ လောကုတ္တရဓမ္မမေဝ ဥပသမ္ပဇ္ဇ ပါပုဏိတွာ နိပ္ပု-
 ဒေတွာ ဝိဟရေထ။ ဣတိ ဘဂဝါ ဣဒ္ဓိဝိဓံ ဣဒ္ဓိပါဠိဟာရိယန္တိ
 ဒဿေတိ။ ပရဿံ စိတ္တံ ဥတွာ ကထနံ အာဒေသနာပါဠိဟာရိ-
 ယန္တိ။ သာဝကာနဉ္စ ဗုဒ္ဓါနဉ္စ သတတံ ဓမ္မဒေသနာ အနုသာ-
 သနီပါဠိဟာရိယန္တိ။ တတ္ထ ဣဒ္ဓိပါဠိဟာရိယေန အနုသာသနီပါ-

ဥပါဒ်ရိယံ မဟာမောဂ္ဂလ္လာနဿ အာစိဏ္ဏံ။ အာဒေသနာပါဠိ-
 ဟာရိယေန အနုသာသနီပါဠိဟာရိယံ ဓမ္မဒေသနာပတိဿ။ ဒေဝ-
 ဒတ္ထေ သံဃံ ဘိန္ဒိတော ပဉ္စဘိက္ခုသတာနိ ဂဟေတွာ ဂယာသိ-
 သေ ဗုဒ္ဓလိဋ္ဌာယ တေသံ ဓမ္မံ ဒေသေန္တေ ဘဂဝတာ ပေသိ-
 တေသု ခွိသု အဂ္ဂသာဝကေသု ဓမ္မဒေသနာပတိ တေသံ စိတ္တာစာရံ
 ဥတွာ ဓမ္မံ ဒေသေသိ။ ထေရဿ ဓမ္မဒေသနံ သုတွာ ပဉ္စသတာ
 ဘိက္ခု သောတာပတ္တိဖလေ ပတိဋ္ဌဟိံသု။ အထ နေသံ မဟာ-
 မောဂ္ဂလ္လာနော ဝိကုဗ္ဗနံ ဒေသေတွာ ဓမ္မံ ဒေသေသိ။ တံ သုတွာ
 သဗ္ဗေ အရဟတ္တဖလေ ပတိဋ္ဌဟိံသု။ အထ ဒွေ ပိ မဟာနာဂါ
 ပဉ္စဘိက္ခုသတာနိ ဂဟေတွာ ဝေဟာသံ အတ္တဂန္တာ ဝေဠု-
 ဝနမေဝါဂမိံသု။ အနုသာသနီပါဠိဟာရိယံ ပန ဗုဒ္ဓါနံ သတတံ
 ဓမ္မဒေသနာ။ တေသု ဣဒ္ဓိပါဠိဟာရိယ အာဒေသနာပါဠိဟာရိ-
 ယာနိ သဥပါရမ္ဘာနိ သဒေါသာနိ အဒ္ဓါနံ န တိဋ္ဌန္တိ၊ အဒ္ဓါနံ
 အတိဋ္ဌနတော န နိယုန္တိ။ အနုသာသနီပါဠိဟာရိယံ အနုပါရမ္ဘံ
 နိဒ္ဒေါသံ အဒ္ဓါနံ တိဋ္ဌတိ၊ အဒ္ဓါနံ တိဋ္ဌနတော နိယျာတိ။ တသ္မာ
 ဘဂဝါ ဣဒ္ဓိပါဠိဟာရိယဉ္စ အာဒေသနာပါဠိဟာရိယဉ္စ ဂရဟတိ၊
 အနုသာသနီပါဠိဟာရိယံ ယေဝ ပသံသတိ။

ဘူတပုဗ္ဗန္တိ ဣဒံ ကသ္မာ ဘဂဝတာ အာရဒ္ဓံ ? ။ ဣဒ္ဓိပါဠိဟာရိ-
 ယ အာဒေသနာပါဠိဟာရိယာနံ အနိယျာနိကဘာဝဒဿနတ္ထံ၊
 အနုသာသနီပါဠိဟာရိယဿေဝ နိယျာနိကဘာဝဒဿနတ္ထံ။ အ-
 ပိစ သဗ္ဗဗုဒ္ဓါနံ မဟာဘူတပရိယေသကော နာမေကော ဘိက္ခု
 ဟောတိယေဝ-ယော မဟာဘူတေ ပရိယေသန္တော ယာဝ-
 မြဟ္မလောကာ ဝိစရိတွာ ဝိဿန္တောကာသံ အလဘိတွာ အာ-
 ဂမ္မ ဗုဒ္ဓမေဝ ပုစ္ဆိတွာ နိက္ကဓေါ ဟောတိ၊ တသ္မာ ဗုဒ္ဓါနံ မဟန္တ-
 ဘာဝပုကာသနတ္ထံ။ ဣဒဉ္စ ကာရဏံ ပဋိစ္ဆန္တံ၊ အထ နံ ဝိဝဋ် ကတွာ
 ဒေသေန္တော ပိ ဘဂဝါ ဘူတပုဗ္ဗန္တိ အာဒိမာဟ။ တတ္ထ ကတ္ထ
 နုခေါတိ ကိသ္မိံ ဌာနေ ကိံ အာဂမ္မ ကိံ ပတ္တဿ တေ အနဝ-

သေသာ အပ္ပဝတ္တိဝသေန နိရုဇ္ဈန္တိ ? ။ မဟာဘူတကထာ ပနေ-
သာ သဗ္ဗာကာရေန ဝိသုဒ္ဓိမဂ္ဂေ ဝုတ္တာ၊ တသ္မာ သာ တတောဝ-
ဂဟေတဗ္ဗာ။ ဒေဝယာနိယော မဂ္ဂေါတိ ပါဠေက္ခော ဒေဝ-
လောကဂမနမဂ္ဂေါ နာမ နတ္ထိ၊ ဣဒ္ဓိဝိဗြဟ္မဏဿေဝ ပနေတံ အဓိ-
ဝစနံ။ တေနဟေသ ယာဝ မြဟ္မလောကာ ပိ ကာယေန ဝသံ
ဝတ္တေန္တော ဒေဝလောကံ ယာတိ၊ တသ္မာ တံ ဒေဝယာနိယော
မဂ္ဂေါတိ ဝုတ္တံ။ ယေန စာတုမဟာရာဇိကာတိ သမိပေ ဌိတဗ္ဗိ
ဘဂဝန္တံ အပုစ္ဆိတွာ ဓမ္မတာယ စောဒိတာ ဒေဝတာ မဟာနု-
ဘာဝါတိ မညမာနော ဥပသင်္ကမိ။ မယမ္ဗိ ခေါ ဘိက္ခု န ဇာ-
နာမာတိ ဗုဒ္ဓဝိသယေ ပဉ္စ ပုစ္ဆိဟာ ဒေဝတာ န ဇာနန္တိ။ တေ-
နေဝ မာဟံသု။ အထခေါ သော ဘိက္ခု မမ ဣမံ ပဉ္စ န ကထေတုံ
လဗ္ဘာ သီဃံ ကထေထာတိ တာ ဒေဝတာ အဇ္ဈောတ္တရိ၊ ပုနပုနံ
ပုစ္ဆတိ။ တာ အဇ္ဈောတ္တရတိ နော အယံ ဘိက္ခု၊ ဟန္တ နံ ဟတ္ထ-
တော မုဗ္ဗိဿာမာတိ စိန္တေတွာ အတ္ထိ ခေါ ဘိက္ခု စတ္တာရော
မဟာရာဇာနောတိ အာဒိမာဟံသု။

တတ္ထ အဘိက္ကန္တတရာတိ အဘိကန္တတရာ။ ပဏီတတရာတိ
ဝဏ္ဏ ယသဣဿရိယာဒီဟိ ဥတ္တမတရာ။ ဧတေန နယေန သဗ္ဗဝါ-
ရေသု အတ္ထော ဝေဒိတဗ္ဗော။ အယံ ပန ဝိသေသော၊ သက္ကာ
ကိရဒေဝရာဇာ စိန္တေသိ “အယံ ပဉ္စော ပိ ဗုဒ္ဓဝိသယော န သက္ကာ
အညေန ဝိသုဇ္ဈိတုံ၊ အယဉ္စ ဘိက္ခု အဂ္ဂိ ပဟာယ ခဇ္ဇောပနကံ
ဓမ္မေန္တော ဝိယ၊ ဘေရိ ပဟာယ ဥဒရံ ဝါဒေန္တော ဝိယ စ
လောကေ အဂ္ဂပုဂ္ဂလံ သဗ္ဗာသမ္ဗုဒ္ဓံ ပဟာယ ဒေဝတာ ပုစ္ဆန္တော
ဝိစရတိ။ ပေသေမိ နံ သတ္ထု သန္တိက” န္တိ။ တတော ပုန ဒေဝ သော
စိန္တေသိ “သုဒ္ဓရမ္ဗိ ဂန္ဓာ သတ္ထု သန္တိကေဝ နိက္ကဓီ ဘဝိဿတိ။
အတ္ထိ စေဝ ပုဂ္ဂလော နာမေသ ထောက် တာဝ အာဟိဏ္ဏန္တော
ကိလမတု၊ ပစ္ဆာ ဇာနိဿတိ” တိ။ တတော တံ မယမ္ဗိ ခေါတိ-
အာဒိမာဟ။ မြဟ္မယာနိယော ပိ ဒေဝယာနိယသဒိသောဝ။
ဒေဝယာနိယမဂ္ဂေါတိ ဝါ မြဟ္မယာနိယမဂ္ဂေါတိ ဝါ ဓမ္မသေတူတိ

ဝါ ကေစိတ္တက္ခဏိကအပ္ပနာတိ ဝါ သန္နိဋ္ဌာနိကစေတနာတိ ဝါ
မဟဂ္ဂတစိတ္တန္တိ ဝါ အဘိညာဏန္တိ ဝါ သဗ္ဗမေတံ ဣဒ္ဓိဝိညေဏ-
ဿေဝ နာမံ။ ပုဗ္ဗနိမိတ္တန္တိ အာဂမနပုဗ္ဗဘာဂေ နိမိတ္တံ သူရိယဿ
ဥဒယတော အရုဏဂ္ဂံ ဝိယ၊ တသ္မာ ဣဒါနေဝ မြဟ္မာ အာဂ-
မိဿတိ၊ ဧဝံ မယံ ဇာနာမာတိ ဒီပယိံသု။ ပါတုရဟောသီတိ
ပါကဋ္ဌော အဟောသိ။ အထခေါ သော မြဟ္မာ ဘေန ဘိက္ခုနာ
ပုဋ္ဌော အတ္တနော အဝိသယဘာဝံ ဥတှာ သစာဟံ န ဇာနာဇိတိ
ဝက္ခာမိ၊ ဣမေ မံ ပရိဘဝိဿန္တိ၊ အထ ဇာနန္တော ဝိယ ယံကိဉ္စ
ကထေဿာမိ၊ အယံ မေ ဘိက္ခု ဝေယျာကရဏေန အနာရဒ္ဓ-
စိတ္တော ဝိသောသေယျန္တိ စိန္တေတွာ ဝါဒံ အာရောပေဿတိ၊
အဟမသ္မိ ဘိက္ခု မြဟ္မာတိအာဒိနိ ပန မေ ဘဏန္တဿ န ကောစိ
ဝစနံ သဒ္ဓဟိဿတိ၊ ယံ နူနာဟံ ဝိက္ခေပံ ကတွာ ဣမံ ဘိက္ခု
သတ္တု သန္တိကံယေဝ ပေသေယျန္တိ စိန္တေတွာ အဟမသ္မိ ဘိက္ခု
မြဟ္မာတိ အာဒိမာဟ။

ကေမန္တံ အပနေတွာတိ ကသ္မာ ဧဝမကာသိ?။ ကုဟကတ္တာ။
ဗဟိဒ္ဓါ ပရိယိဋ္ဌန္တိ တေလတ္တိကော ဝါလိကံ နိပ္ပိဋ္ဌယမာနော ဝိယ
ယာဝ မြဟ္မလောကာ ဗဟိဒ္ဓါ ပရိယေသနံ အာပဇ္ဇတိ။ သကု-
ဏန္တိ ကာကံ ဝါ ကုလလံ ဝါ။ န ခေါ သော ဘိက္ခု ပဉ္စော
ဧဝံ ပုစ္ဆိတဗ္ဗောတိ ဣဒံ ဘဂဝါ ယသ္မာ ပဒေသေနေဝ ပဉ္စော
ပုစ္ဆိတဗ္ဗော၊ အယဉ္စ ခေါ ဘိက္ခု အနုပါဒိန္နကေ ပိ ဂဟေတွာ နိပ္ပ-
ဒေသတော ပုစ္ဆတိ၊ တသ္မာ ပဋိသေဓေတိ။ အာစိဏ္ဏံ ကိရေတံ
ဗုဒ္ဓါနံ-ပုစ္ဆာမူဠဿ ဇနဿ ပုစ္ဆာယ ဒေါသံ ဒေသေတွာ ပုစ္ဆိ
သိက္ခာပေတွာ ပုစ္ဆာဝိဿဇ္ဇနံ။ ကသ္မာ?။ ပုစ္ဆိတုံ အဇာနိတွာ
ပရိပုစ္ဆန္တော ဒုဝိညာပယော ဟောတိ။ ပဉ္စံ သိက္ခာပေန္တော ပန
ကတ္ထ အာပေါ စာတိ အာဒိမာဟ။ တတ္ထ န ဂါဓေတိတိ န
ပတိဋ္ဌာတိ။ ဣမေ စတ္တာရော မဟာဘူတာ ကိံ အာဂမ္မ အပ္ပ-
တိဋ္ဌာ ဘဝန္တိတိ? အတ္ထော။ ဥပါဒိန္နံ ယေဝ သန္ဓာယ ပုစ္ဆတိ။
ဒီလံ ရဿန္တိ သဏ္ဌာနဝသေန ဥပါဒါရူပံ ဝုတ္တံ။ အဏုံ ဣလန္တိ

ခုဒ္ဒကံ ဝါ မဟန္တံ ဝါ။ ဣမိနာ ပိ ဥပါဒါရူပေ ဝဏ္ဏမတ္တမေဝ ကထိတံ။ သုဘာသုဘန္တိ သုဘဉ္စ အသုဘဉ္စ ဥပါဒါရူပမေဝ ကထိတံ။ ကိံ ပန ဥပါဒါရူပံ သုဘန္တိ အသုဘန္တိ အတ္ထိ?။ နတ္ထိ။ ဣဋ္ဌာနိဋ္ဌာရမ္မဏံ ပနေဝံ ကထိတံ။ နာမဉ္စ ရူပဉ္စာတိ နာမဉ္စ ဒိဃာဒိဘေဒံ ရူပဉ္စ။ ဥပရုဇ္ဈတီတိ နိရုဇ္ဈတီ။ ကိံ အာဂမ္မ အသေသမေတံ နပ္ပဝတ္တတီတိ? ဧဝံ ပုစ္ဆိတဗ္ဗံ သိယာတိ ပုစ္ဆံ ဒသေတော ဣဒါနိ ဝိဿဇ္ဇနံ ဒသေန္တော တတြ ဝေယျာကရဏံ ဘဝတီတိ ဝတော ဝိညာဏန္တိ အာဒိမာဟ။

တတ္ထ ဝိညာတဗ္ဗန္တိ ဝိညာဏံ။ နိဗ္ဗာနသေသတံ နာမံ။ တဒေတံ နိဒဿနာဘာဝတော အနိဒဿနံ။ ဥပါဒန္တော ဝါ ဝယန္တော ဝါ ဌိတဿ အညထတ္တန္တော ဝါ ဧတဿ နတ္ထိတိ အနန္တံ။ ပဘန္တိ ပန ဧတံ ကိရ တိတ္ထဿ နာမံ။ တဌိ ပပန္တိ ဧတ္တာတိ ပပံ။ ပကာရဿ ပန ဘကာရော ကတော။ သဗ္ဗသော ပဘမဿာတိ သဗ္ဗတောပတံ။ နိဗ္ဗာနဿ ကိရ ယထာ မဟာသမုဒ္ဒဿ ယတော ယတော ဩတရိတုကာမာ ဟောန္တိ။ တံ တဒေဝ တိတ္ထံ၊ အတိတ္ထံ နာမ နတ္ထိ။ ဧဝမေဝ အဋ္ဌတိံသာယ ကမ္မဋ္ဌာနေသု ယေန ယေန မုခေန နိဗ္ဗာနံ ဩတရိတုကာမာ ဟောန္တိ။ တံ တဒေဝ တိတ္ထံ။ နိဗ္ဗာနဿ အတိတ္ထံ နာမ နတ္ထိ။ တေန ဝုတ္တံ “သဗ္ဗတော ပဘ”န္တိ။ ဧတ္ထ အာပေါစာတိ ဧတ္ထ နိဗ္ဗာနေ ဣဒံ နိဗ္ဗာနံ အာဂမ္မ သဗ္ဗမေတံ အာပေါတိ အာဒိနာ နယေန ဝုတ္တံ ဥပါဒိန္နကမ္မဇာတံ နိရုဇ္ဈတိ အပ္ပဝတ္တံ ဟောတီတိ။ ဣဒါနိဿ နိရုဇ္ဈနုပါယံ ဒသေန္တော ဝိညာဏဿ နိရောဓေန ဧတ္ထေတံ ဥပရုဇ္ဈတီတိ အာဟ။ တတ္ထ ဝိညာဏဿ နိရောဓေနာတိ စရိမကဝိညာဏမ္ပိ အဘိသင်္ခါရဝိညာဏမ္ပိ၊ စရိမကဝိညာဏဿာ ပိ ဟိ နိရောဓေန ဧတ္ထေတံ ဥပရုဇ္ဈတိ။ ဝိဇ္ဈာတဒီပသိခါ ဝိယ အပဏ္ဏတ္တိကဘာဝံ ယာတိ။ အဘိသင်္ခါရဝိညာဏဿာ ပိ အနုပ္ပါဒနိရောဓေန အနုပ္ပါဒဝသေန ဥပရုဇ္ဈတိ။ ယထာဟ “သောတာပတ္တိမဂ္ဂဉာဏေန အဘိသင်္ခါရဝိညာဏဿ နိရောဓေန ဌပေတွာ သတ္တဘဝေ အနမတဂ္ဂေ

သံသာရေ ယေ ဥပ္ပဇ္ဇေယျံ နာမဉ္စ ရူပဉ္စ၊ ဧတ္ထေတေ နိရုဇ္ဈန္တိ”တိ သဗ္ဗံ မဟာနိဗ္ဗေသေ ဝုတ္တနယေနော ဝေဒိတဗ္ဗံ။ သေသံ သဗ္ဗတ္ထ ဥတ္တာနမေဝါတိ။

ဣတိ သုမင်္ဂလဝိလာသိနိယာ ဒီသနိကာယဋ္ဌကထာယံ
ကေဝဋ္ဌသုတ္တဝဏ္ဏနာ နိဋ္ဌိတာ။ ။ ကောဒသမံ။

၁၂-လောဟိစ္စသုတ္တဝဏ္ဏနာ

ဧဝံ မေ သုတံ။ ပ။ ကောသလေသူတိ လောဟိစ္စသုတ္တံ။
တကြာယံ အနုတ္တာနပဒဝဏ္ဏနာ၊ သာလဝတိကာတိ တဿ
ဂါမဿ နာမံ။ သော ကိရိဝတိယာ ဝိယသမန္တတော 'သာလ-
ဝန္တိယာ ပရိက္ခိတ္တော၊ တသ္မာ သာလဝတိကာတိ ဝုစ္စတိ။
လောဟိစ္စောတိ တဿ ဗြာဟ္မဏဿ နာမံ။ ပါပကန္တိ ပရာနု-
ကမ္မာ ဝိရဟိတတ္တာ လာမကံ၊ န ပန ဥစ္ဆေဒသဿတာနံ အည-
တရံ။ ဥပ္ပန္နံ ဟောတိတိ ဇာတံ ဟောတိ။ န ကေဝလဉ္စ စိတ္တေ
ဇာတမတ္တမေဝ။ သော ကိရိ တဿေဝ ပရိသမဇ္ဈေ ပိ ဧဝံ ဘာ-
သတိယေဝ။ ကိဉ္စိ ပရော ပရဿာတိ ပရော ယော အနုသာ-
သိယတိ၊ သော တဿ အနုသာသကဿ ကိံ ကရိဿတိ'၊
အတ္တနာ ပဋိလဒ္ဓံ ကုသလံ ဓမ္မံ အတ္တနာဝ သက္ကတွာ ဂရံ ကတွာ
ဝိဟာတဗ္ဗန္တိ ဝဒတိ။ ရောသိကံ နှာပိတံ အာမန္တေသိကိ ရောသိ-
ကာတိ ဧဝံ ဣတ္ထိလိင်္ဂဝသေန လဒ္ဓနာမံ နှာပိတံ အာမန္တေသိ။
သော ကိရိ ဘဂဝတော အာဂမနံ သုတွာ စိန္တေသိ “ဝိဟာရံ
ဂန္တော ဒိဋ္ဌိ နာမ ဘာရော၊ ဂေဟံ ပန အာဏာပေတွာ
ပဿိဿာမိ စေဝ ယဏာသတ္တိ စ အာဂန္တုကဘိက္ခံ ဒဿံဇိ”-
တိ။ တသ္မာ ဧဝံ နှာပိတံ အာမန္တေသိ။ ဝိဋ္ဌိတော ဝိဋ္ဌိတောတိ
ကထာဗာသုကတ္တံ ပစ္ဆတော ပစ္ဆတော အနုမန္တော ဟောတိ။
ဝိဝေစေတူတိ မောစေတု။ တံ ဒိဋ္ဌိဂတံ ဝိနောဒေတူတိ ဝဒတိ။

အယံ ကိရ ဥပါသကော လောဟိစ္စဿ ပြာဟ္မဏဿ ပိယသဟာ-
ယကော၊ တသ္မာ တဿ အတ္တကာမတာယ ဧဝမာဟ။

အပ္ပေ နာမ သိယာတိ ဧတ္ထ ပဌမဝစနေန ဘဂဝါ ဂဇ္ဇတိ။
ဒုတိယဝစနေန အနုဂဇ္ဇတိ။ အယံ ကိရေတ္ထ အဓိပ္ပါယော၊ ရော-
သိကေ တေဒတ္ထမေဝ မယာ စတ္တာရိ အသင်္ချေယျာနိ ကပ္ပသတ-
သဟဿန္တ ဝိဝိဓာနိ ဒုက္ခရာနိ ကရောန္တေန ပါရမိယော ပူရိတာ၊
တေဒတ္ထမေဝ သဗ္ဗညုတဉာဏံ ပဋိဝိဒ္ဓိံ၊ န မေ လောဟိစ္စဿ
ဒိဋ္ဌိဂတံ ဘိန္ဒိတုံ ဘာရောတိ ဣမမတ္ထံ ဒဿေန္တော ပဌမဝစနေန
ဘဂဝါ ဂဇ္ဇတိ။ ကေဝလံ ရောသိကေ လောဟိစ္စဿ မမ သန္တိ-
ကေ အာဂမနံ ဝါ နိသဇ္ဇံ ဝါ အာလာပသလ္လာပေါ ဝါ ဟောစ-
တု၊ သစေ ပိ လောဟိစ္စသဒိသာနံ သတသဟဿသင်္ချာ ဟောတိ၊
ပဋိဗလော အဟံ ဝိနောဒေတုံ၊ လောဟိစ္စဿ ပန ကေဿ ဒိဋ္ဌိ-
ဝိနောဒနေ မယံ ကော ဘာရောတိ ဣမမတ္ထံ ဒဿေန္တော ဒုတိ-
ယဝစနေန ဘဂဝါ အနုဂဇ္ဇတိတိ ဝေဒိတဗျော။ သမုဒယသဉ္ဇာ-
တိတိ သမုဒယဿ သဉ္ဇာတိ ဘောဂုပ္ပါဒေါ၊ တတော ဥဋ္ဌိတံ
နေဉ္ဇေန္တိ အတ္ထော။ ယေ တံ ဥပဇိဝန္တိတိ ယေ ဉာတိပရိဇန-
ဒါသကမ္ပကရာဒယော ဇနာ တံ နိဿာယ ဇိဝန္တိ။ အန္တရာယ-
ကရောတိ လာဘန္တရာယကရော။ ဟိတနုကမ္ပိတိ ဧတ္ထ ဟိတန္တိ
ဝုဗ္ဗိ။ အနုကမ္ပိတိ အနုကမ္ပံ ဣစ္ဆတိတိ အတ္ထော။ ဝုဗ္ဗိ ဣစ္ဆတိ ဝါ
နော ဝါတိ ဝုတ္တံ ဟောတိ။ နိရယံ ဝါ တိရစ္ဆာနယောနိံ ဝါတိ
သစေ သာ မိစ္ဆာဒိဋ္ဌိ သမ္ပဇ္ဇတိ နိယတာ ဟောတိ၊ ဧကံသေန နိရ-
ယေ နိဗ္ဗတ္တေတိ။ နော စေ၊ တိရစ္ဆာနယောနိယံ နိဗ္ဗတ္တေတိတိ
အတ္ထော။ ဣဒါနိ ယသ္မာ ယယာ အတ္တနော လာဘန္တရာယေန
ယယာ သတ္တာ သံဝိဇ္ဇန္တိ၊ န တထာ ပရေသံ။ တသ္မာ သုဠတရံ
ပြာဟ္မဏံ ပဝေစေတုကာမော တံ ကိံ မညသီတိ ဒုတိယံ ဥပ-
ပတ္တိမာဟ။ ယေစိမေတိ ယေ စ ဣမေ တထာဂတဿ ဓမ္မဒေသနံ

သုတ္တာ အရိယဘူမိံ ဩက္ခမိတုံ အသက္ကောန္တာ ကုလပုတ္တာ။ ဒိဗ္ဗာ
ဂဏ္ဍာတိ ဥပယောဂတ္ထေ ပစ္စတ္တဝစနံ၊ ဒိဗ္ဗေ ဂဗ္ဘေတိ အတ္ထော။
ဒိဗ္ဗာ ဂဏ္ဍာတိ စ ဆန္တံ ဒေဝလောကာနမေတံ အမိဝစနံ။

ပရိပါစေန္တိတိ ဒေဝလောကဂါမိနိပဋိပဒံ ပူရယမာနာ ဒါနံ
ဒဒမာနာ သီလံ ရက္ခမာနာ ဂန္ဓမာလာဒီဟိ ပူဇယမာနာ ဘာ-
ဝနံ ဘာဝယမာနာ ပါစေန္တိ ဝိပါစေန္တိ ပရိပါစေန္တိ ပရိဏာမံ
ဂမေန္တိ။ ဒိဗ္ဗာနံ ဘဝါနံ အဘိနိဗ္ဗတ္တိယာတိ ဒိဗ္ဗဘဝါ နာမ
ဒေဝါနံ ဝိမာနာနိ၊ တေသံ နိဗ္ဗတ္တနတ္ထာယာတိ အတ္ထော။ အထဝါ
ဒိဗ္ဗာ ဂဏ္ဍာတိ ဒါနာဒယော ပုညဝိသေသာ။ ဒိဗ္ဗာ ဘဝါတိ
ဒေဝလောကေ ဝိပါကက္ခန္ဓာ။ တေသံ နိဗ္ဗတ္တနတ္ထာယ တာနိ
ပုညာနိ ကရေန္တိတိ အတ္ထော။ တေသံ အန္တရာယကရေတိ
တေသံ မဂ္ဂသမ္ပတ္တိ ဖလသမ္ပတ္တိ ဒိဗ္ဗဘဝဝိသေသာနံ အန္တရာယ-
ကရေ။ ဣတိ ဘဂဝါ ဧတ္တာဝတာ အနိယာမိတေနော
ဩပဗ္ဗဝိမိနာ ယာဝ ဘဝဂ္ဂါ ဥဂ္ဂတံ ပြာဟူဏဿ မာနံ
ဘိန္နိတွာ ဣဒါနိ စောဒနာရဟေ တယော သတ္တာရေ ဒဿေ-
တုံ တယော ခေါ မေ လောဟိန္ဒာတိ အာဒိမာဟ။ တတ္ထ
သာ စောဒနာတိ တယော သတ္တာရေ စောဒေန္တဿ စောဒနာ။
န အညာ စိတ္တံ ဥပဋ္ဌပေန္တိတိ အညာယ အာဇာနနတာယ စိတ္တံ
န ဥပဋ္ဌပေန္တိ။ ဝေါက္ခမ္ဘာတိ နိရန္တရံ တဿ သာသနံ အကတွာ
တတော ဝ ဥပက္ခမိတွာ ဝတ္တန္တိတိ အတ္ထော။ ဩသက္ကန္တိယာ
ဝါ ဥဿက္ကေယျာတိ ပဋိက္ခမန္တိယာ ဥပဂစ္ဆေယျ၊ အနိစ္ဆန္တိယာ
ဣစ္ဆေယျ၊ ကောယ သမ္ပယောဂံ အနိစ္ဆန္တိယာ ဧကော ဣစ္ဆေ-
ယျာတိ ဝုတ္တံ ဟောတိ။ ပရမ္ပဒိံ ဝါ အာလိင်္ဂေယျာတိ ဒဠုမ္ပိ
အနိစ္ဆယမာနံ ပရမ္ပဒိံ ဌိတံ ပစ္ဆတော ဂန္ဓာ အာလိင်္ဂေယျ။

ဧဝံသမ္ပဒမိဒန္တိ ဣမဿ ပိ သတ္တုနော မမ ဣမေ သာဝကာတိ
သာသနာ ဝေါက္ခမ္ဘ ဝတ္တမာနေ ပိ လောဘေန တေန အနုသာ-
သနတော ဣမံ လောဘဓမ္မံ ဧဝံ သမ္ပဒမေဝ ဤဒိသမေဝ ဝဒါမိ။

ဤဒိသော ဧဝရူပေါ တဝ လောဘဓမ္မော-ယေန တံ ဩသက္ကန္တိ-
ယာ ဥဿက္ကန္တော ဝိယ၊ ပရမ္ပဒိံ အာလိင်္ဂန္တော ဝိယ အဟော-
သီတိ ပိ တံ စောဒနံ အရဟတိ။ ကိဉ္စိ ပရော ပရဿ ကရိဿတီတိ
ယေန ဓမ္မေန ပရံ အနုသာသတိ၊ အတ္တာနမေဝ တာဝ တတ္ထ
သမ္မာဒေဟိ ဥဇုံ ကရောဟိ၊ ကိဉ္စိ ပရော ပရဿ ကရိဿတီတိ
စောဒနံ အရဟတိ။ နိဒ္ဒါရိတဗ္ဗန္တိ သဿရူပကာနိ တိဏာနိ ဥဗ္ဗာ-
ဇေတွာ ပရိသုဒ္ဓိံ ကာတဗ္ဗံ။ တတိယစောဒနာယ ကိဉ္စိ ပရော ပရ-
ဿာတိ အနုသာသနံ သမ္ပုဋ္ဌိန္နကာလတော ပဌာယ ပရော
အနုသာသိတဗ္ဗော ပရဿ အနုသာသကဿ ကိံ ကရိဿတီ-
တိ၊ နန တတ္ထ အပ္ပေါဿုက္ကတံ အာပဇ္ဇိတွာ အတ္တနာ ပဋိဝိဒ္ဓမ္မံ
အတ္တနာဝ မာနေတွာ ပူဇေတွာ ဝိဟာတဗ္ဗန္တိ၊ ဧဝံ စောဒနံ
အရဟတီတိ အတ္ထော။ န စောဒနာရဟောတိ အယဉ္စိ ယသ္မာ
ပဌမမေဝ အတ္တာနံ ပတိရူပေ ပတိဌာပေတွာ သာဝကာနံ ဓမ္မံ
ဒေသေတိ။ သာဝကာ စသံ အသံဝါ ဟုတွာ ယထာနုသိဋ္ဌံ ပဋိ-
ပဇ္ဇန္တိ။ တာယ စ ပဋိပတ္တိယာ မဟန္တံ ဝိသေသမဓိဂစ္ဆန္တိ၊ တသ္မာ
န စောဒနာရဟောတိ။ နရကပပါတံ ပပတန္တောတိ မယာ
ဂဟိတာယ ဒိဋ္ဌိယာ အဟံ နရကပပါတံ ပပတန္တော။ ဥဒ္ဓရိတွာ
ထလေ ပတိဌာပိတောတိ တံ ဒိဋ္ဌိံ ဆိန္ဒိတွာဝ ဓမ္မဒေသနာ-
ဟတ္ထေန အပါယပတနတော ဥဒ္ဓရိတွာ သဂ္ဂမဂ္ဂထလေ ဌပိတော-
မှိတိ ဝဒတိ။ သေသမေတ္ထ ဥတ္တာနမေဝါတိ။

ဣတိ သုမင်္ဂလဝိလာသိနိယာ ဒီဃနိကာယဌကထာယံ
လောဟိစ္စသုတ္တဝဏ္ဏနာ နိဋ္ဌိတာ။ ။ဒွါဒသမံ။

၁၃-တေဝိဇ္ဇသုတ္တဝဏ္ဏနာ

ဧဝံ မေ သုတံ။ ပ။ ကောသလေသျှတိ တေဝိဇ္ဇသုတ္တံ။ တတြာ-
ယံ အနုတ္တာနပဒဝဏ္ဏနာ၊ မနသာကဋ္ဌန္တိ တဿ ဂါမဿ နာမံ။
ဥတ္တရေန မနသာကဋ္ဌဿာတိ မနသာကဋ္ဌတော အဝိဒ္ဓရေ ဥတ္တရ-

ပသေ။ အဗ္ဗဝနေတိ တရုဏအဗ္ဗရက္ခသဏ္ဍေ။ ရမဏီယော ကိရ
 သော ဘူမိဘာဂေါ။ ဟေဋ္ဌာ ရဇတပဋ္ဌသဒိသာ ဝါလိကာ ဝိပ္ပ-
 ကိဏ္ဍာ ဥပရိ မဏိဝိတာနံ ဝိယ သနသာခါပတ္တံ အဗ္ဗဝနံ။ တသ္မိ
 ဗုဒ္ဓါနံ အနုစ္စဝိကေ ပဝိဝေကသုခေ အဗ္ဗဝနေ ဝိဟရတိတိ
 အတ္ထော။ အဘိညာတာတိ ကုလစာရိတ္တာဒိသမ္ပတ္တိယာ တတ္ထ
 တတ္ထ ပညာတာ။ စင်္ကီတိ အာဒိနိ တေသံ နာမာနိ။ တတ္ထ စင်္ကီ
 ဩပဟာရဝါသိကော။ တာရုက္ခော ဣစ္ဆာနင်္ဂလဝါသိကော။
 ပေါက္ခရသာတိ ဥက္ကဋ္ဌဝါသိကော။ ဇာဏုသောဏီ သာဝတ္ထိဝါ-
 သိကော။ တောဒေယျော တုဒိဂါမဝါသိကော။ အညေဇာတိ
 အညေ စ ဗဟုဇနာ။ အတ္တနော အတ္တနော နိဝါသဋ္ဌာနေဟိ အာ-
 ဂန္ဓာ မန္တသဇ္ဈာယကရဏတ္ထံ တတ္ထ ပဋိဝသန္တိ။ မနသာကဋ္ဌဿ
 ကိရ ရမဏီယတာယ တေ ပြာဟူဏာ တတ္ထ နဒိတိရေ ဂေဟာနိ
 ကာရေတွာ ပရိက္ခိပါပေတွာ အညေသံ ဗဟူနံ ပဝေသနံ နိဝါ-
 ရေတွာ အန္တရန္တရာ တတ္ထ ဂန္ဓာ ဝသန္တိ။ ဝါသေဋ္ဌ ဘာရ-
 ခ္ခါဇာနန္တိ ဝါသေဋ္ဌဿ ပေါက္ခရသာတိနော အန္တေဝါသိကဿ၊
 ဘာရခ္ခါဇဿ စ တာရုက္ခန္တေဝါသိကဿ။ ဧတေ ကိရ ဒွေ
 ဇာတိသမ္ပန္နာ တိဏ္ဍံ ဗေဒါနံ ပါရဂူ အဟေသုံ။

ဇဗ္ဗဝိဟာရန္တိ အတိစိရနိသဇ္ဇပစ္စယာ ကိလမထဝိနောဒ-
 နတ္ထာယ ဇဗ္ဗစာရံ။ တေ ကိရ ဒိဝသံ သဇ္ဈာယံ ကတွာ သာယနေ
 ဝုဋ္ဌာယ နှာနိယသမ္ဘာရ ဂန္ဓမာလ တေလခေတဝတ္ထာနိ ဂါဟာ-
 ပေတွာ အတ္တနော ပရိဇနပရိဝုတာ နှာယိတုကာမာ နဒိတိရံ
 ဂန္ဓာ ရဇတပဋ္ဌဝဏ္ဏေ ဝါလိကာသဏ္ဍေ အပရာပရံ စင်္ကမိံသု။ ဧဝံ
 စင်္ကမန္တိ ဣတရော အနုစင်္ကမိ၊ ပုနဣတရံ ဣတရောတိ။ တေန ဝုတ္တံ
 “အနုစင်္ကမန္တာနံ အနုဝိစရန္တာနံ” န္တိ။ မဂ္ဂါမဂ္ဂေတိ မဂ္ဂေ စ အ-
 မဂ္ဂေ စ၊ ကတမံ နုခေါပဋိပဒံ ပူရေတွာ ကတမေန မဂ္ဂေန သက္ကာ
 သုခံ ပြဟူလောကံ ဂန္တန္တိ? ဧဝံ မဂ္ဂါမဂ္ဂံ အာရပ္ပ ကထံ သမုဋ္ဌာ-
 ပေသုန္တိ၊ အတ္ထော။ အဗ္ဗသာယနောတိ ဥဇုမဂ္ဂဿေတံ ဝေဝစနံ။
 အဗ္ဗသာ ဝါဥဇုကမေဝ ဧတေန အာယန္တိ အာဂစ္ဆန္တိတိ အဗ္ဗ-

သာယာနော။ နိယျာနိကော နိယျာတိတိ နိယျာယန္တော နိယျာတိ၊
ဂစ္ဆန္တော ဂစ္ဆတိတိ အတ္ထော။ တက္ကရဿ ဗြဟ္မသဟဗျတာယာ-
တိ ယောတံ မဂ္ဂံ ကရောတိ ပဋိပဇ္ဇတိ၊ တဿ ဗြဟ္မနာ သဒ္ဓိံ
သဟဘာဝါယ ကေဠာနေ ပါတုဘာဝါယ ဂစ္ဆတိတိ အတ္ထော။
ယွာယန္တိ ယော အယံ။ အက္ခာဏောတိ ကထိတော ဒီပိတော။
ဗြာဟ္မဏေန ပေါက္ခရသတိနာတိ အတ္တနော အာစရိယံ အပ-
ဒိသတိ။ ဣတိ ဝါသေဠော သကမေဝ အာစရိယဝါဒံ ထော-
မေတွာ ပဂ္ဂဏိတွာ ဝိစရတိ။ ဘာရဒ္ဒါဇော ပိ သကမေဝါတိ။
တေန ဝုတ္တံ “နေဝ ခေါ အသက္ခိ ဝါသေဠော”တိ အာဒိ။

တတော ဝါသေဠော ဥဘိန္တမ္ပိ အမှာကံ ကထာ အနိယျာနိ-
ကာဝ၊ ဣမသ္မိဉ္စ လောကေ မဂ္ဂကုသလော နာမ ဘောတာ
ဂေါတမေန သဒိသော နတ္ထိ၊ ဘဝဉ္စ ဂေါတမော အဝိဒူရေ ဝသ-
တိ၊ သော နော တုလံ ဂဟေတွာ နိသိန္တဝါဏိဇ္ဇော ဝိယ ကင်္ခံ
ဆိန္ဒိယတိတိ စိန္တေတွာ တမတ္ထံ ဘာရဒ္ဒါဇဿ အာရောစေတွာ
ဥဘော ပိ ဂန္တော အတ္တနော ကထံ ဘဂဝတော အာရောစေသုံ၊
တေန ဝုတ္တံ “အထခေါ ဝါသေဠော။ ပ။ ယွာယံ အက္ခာတော
ဗြာဟ္မဏေန တာရုက္ခေနာ”တိ။ ဧတ္ထ ဘော ဂေါတမာတိ
ဧတသ္မိံ မဂ္ဂါမဂ္ဂေ။ ဝိဂ္ဂဟော ဝိဝါဒေါတိ အာဒိသု ပုဗ္ဗုပ္ပတ္တိကော
ဝိဂ္ဂဟော။ အပရဘာဂေါ ဝိဝါဒေါ။ ဒုဝိဓော ပိ ဧသော နာနာ-
အာစရိယာနံ ဝါဒေါ နာနာဝါဒေါ။ အထ ကိသ္မိံ ပန ဝေါတိ
တွံ အယမေဝ မဂ္ဂေါတိ အတ္တနော အာစရိယဝါဒမေဝ ပဂ္ဂယ-
တိဠာသိ။ ဘာရဒ္ဒါဇော ပိ အတ္တနော အာစရိယဝါဒမေဝ။ ကေ-
ဿာ ပိ ကေသ္မိံ သံသယော နတ္ထိ။ ဧဝံ သတိ ကိသ္မိံ ဝေါ
ဝိဂ္ဂဟောတိ? ပုစ္ဆတိ။ မဂ္ဂါမဂ္ဂေ ဘော ဂေါတမာတိ မဂ္ဂေ၊ ဘော
ဂေါတမ အမဂ္ဂေ စ၊ ဥဇုမဂ္ဂေ စ အနုဇုမဂ္ဂေ စာတိ အတ္ထော။
ဧသ ကိရ ကေဗြာဟ္မဏဿာပိ မဂ္ဂံ န မဂ္ဂေါတိ န ဝဒတိ။ ယထာ
ပန အတ္တနော အာစရိယဿ မဂ္ဂေါ ဥဇုမဂ္ဂေါ၊ န ဧဝံ အညေသံ

အနုဇာနာတိ၊ တသ္မာ ၁ တမေဝတ္ထံ ဒီပေန္တော ကိဉ္ဇာပိ ဘော
ဂေါတမာတိ အာဒိမာဟ။

သဗ္ဗာနိ ဇာနိတိ လိင်္ဂဝိပလ္လာသေန ဝဒတိ။ သဗ္ဗေတေတိ ဝုတ္တံ
ဟောတိ။ ဗဟူနိတိ အဋ္ဌ ဝါ ဒသ ဝါ။ နာနာမဂ္ဂါနိတိ ၂ မဟန္တာ
ဇဉ်မဂ္ဂသကဋ္ဌမဂ္ဂါဒိဝသေန နာနာဝိဓာနိ ၃ သမန္တာ ဂါမနဒီ-
တဋ္ဌာကခေတ္တာဒီဟိ အာဂန္တာ ဂါမံ ပဝိသနမဂ္ဂါနိ။ နိယုန္တိတိ
ဝါသေဋ္ဌ ဝဒေသီတိ ဘဂဝါ တိက္ခတ္ထု ဝစီဘေဒံ ကတွာ ပဋိညံ
ကာရာပေသိ။ ကသ္မာ ၇။ တိတ္ထိယာ ဟိ ပဋိဇာနိတွာ ပစ္ဆာ နိဂ္ဂယ-
မာနာ အဝဇာနန္တိ၊ သော တထာ ကာတုံ န သက္ခိဿတိတိ။
တေဝ တေဝိဇ္ဇာတိ တေတေဝိဇ္ဇာ၊ ဝကာရော အာဂမသန္ဓိမတ္ထံ။
အိန္ဒြေဝေဏီတိ အန္ဓပဝေဏီ၊ ဧကေန စက္ခုမတာ ဂဟိတယဋ္ဌိ-
ယာ ကောဋီ ဧကော အန္ဓော ဂဏှတိ၊ တံ အန္ဓံ အညောတိ-
ဧဝံ ပဏှာသ၊ သဋ္ဌိ အန္ဓာ ပဋိပါဋိယာ သဋ္ဌိတာ အန္ဓဝေဏီတိ
ဝုစ္စတိ။ ပရမ္ပရသံသတ္တာတိ အညမညံ လဂ္ဂါ၊ ယဋ္ဌိဂါဟကေန ပိ
စက္ခုမတာ ဝိရဟိတာတိ အတ္ထော။ ဧကော ကိရ ဓုတ္တော အန္ဓ-
ဂဏံ ဒိသ္မာ အသုကသ္မိ နာမ ဂါမေ ခဇ္ဇဘောဇ္ဇံ သုလဘန္တိ
ဥဿာဟေတွာ တေန ဟိ တတ္ထ နော သာမိ နေဟိ၊ ဣဒံ နာမ
တေ ဒေမာတိ ဝုတ္တေ လဉ္စ ဂဟေတွာ အန္တရာမဂ္ဂေ မဂ္ဂါ ဩက္ကမ္မ
မဟန္တံ ဂစ္ဆံ အနုပရိဂန္တာ ပုရိမဿ ဟတ္ထေန ပစ္ဆိမဿ ကစ္ဆံ
ဂဏှာပေတွာ ကိဉ္ဇိ ကမ္မံ အတ္ထိ၊ ဂစ္ဆထ တာဝ တုမှေတိ ဝတွာ
ပလာယိ။ တေ ဒိဝသမ္ပိ ဂန္တာ မဂ္ဂံ အဝိန္ဒမာနာ ကုဟိ နော
စက္ခုမာ? ကုဟိ မဂ္ဂေါတိ? ပရိဒေဝိတွာ မဂ္ဂံ အဝိန္ဒမာနာ
တတ္ထေဝ မရိ သု။ တေ သန္ဓာယ ဝုတ္တံ “ပရမ္ပရသံသတ္တာ”တိ။

ပုရိမောပီတိ ပုရိမေသု ဒသသု ပြာဟ္မဏေသု ဧကော ပိ။
မဇ္ဈိမောပီတိ မဇ္ဈိမေသု အာစရိယပါစရိယေသု ဧကော ပိ။
ပစ္ဆိမောပီတိ ဣဒါနိ တေဝိဇ္ဇေသု ပြာဟ္မဏေသု ဧကော ပိ။
ဟဿကညေဝါတိ ဟသိတဗ္ဗမေဝ။ လာမကညေဝါတိ လာမ-

ကံ ယေဝ။ တဒေတံ အတ္တာဘာဝေန ရိတ္တကံ။ ရိတ္တကတ္တာ-
ယေဝ ဟုန္တကံ။ ဣဒါနိ ဗြဟ္မလောကော တာဝ တိဋ္ဌတု ယော
တေဝိဇ္ဇေဟိ န ဒိဋ္ဌပုဗ္ဗော။ ယေ ပိ စန္ဒိမသုရိယေ တေဝိဇ္ဇော ပဿန္တိ၊
တေသမ္ပိ သဟဗျတာယ မဂ္ဂံ ဒေသေတုံ နပ္ပဟောန္တိတိ ဒဿနတ္ထံ
တံ ကိံ မညသိတိ အာဒိမာဟ။ တတ္ထ ယတော စန္ဒိမသုရိ-
ယာ ဥဂ္ဂန္တိတိ ယသ္မိံကာလေ ဥဂ္ဂန္တိ။ ယတ္ထ ဓ ဩဂ္ဂန္တိတိ
ယသ္မိံ ကာလေ အတ္တင်္ဂမေန္တိ၊ ဥဂ္ဂမနကာလေ စ အတ္တင်္ဂမနကာ-
လေ စ ပဿန္တိတိ အတ္ထော။ အာယာစန္တိတိ ဥဒေဟိ ဘဝံ စန္ဒ၊
ဥဒေဟိ ဘဝံ သုရိယာတိ ဧဝံ အာယာစန္တိ။ ထောမယန္တိတိ
သောဓမ္မော စန္ဒော ပရိမဏ္ဍလော စန္ဒော သပ္ပဘော စန္ဒောတိ-
အာဒိနိ ဝဒန္တာ ပသံသန္တိ။ ပဇ္ဇလိကာတိ ပဂ္ဂဟိတအဉ္ဇလိကာ။
နမဿမာနာတိ နမော နမောတိ ဝဒမာနာ။ ယံ ပဿန္တိတိ
တ္ထေ ယန္တိ နိပါတမတ္ထံ။

ကိံ ပန ကိရာတိ တ္ထေ ဣဓ ပန ကိံ ဝတ္ထဗ္ဗံ?။ ယတ္ထ ကိရ
တေဝိဇ္ဇေဟိ ဗြဟ္မဏေဟိ န ဗြဟ္မာ သက္ခိ ဒိဋ္ဌောတိ ဧဝမတ္ထော
ဒဋ္ဌဗ္ဗော။ သမတိတ္ထိကာတိ သမဘရိတာ။ ကာကပေယျာတိ ယတ္ထ
ကတ္ထမိ တိရေ ဌိတေန ကာကေန သက္ကာ ပါတုန္တိ ကာက-
ပေယျာ။ ပါရံ တရိတုကာမောတိ နဒီတိရေ အတိက္ကမိတွာ ပရ-
တိရံ ဂန္တုကာမော။ အဓ္ဓေယျာတိ ပက္ခောသေယျ။ ဧဟိ ပါရာ-
ပါရန္တိ အဓ္ဓော ပါရ အပါရံ ဧဟိ၊ အထ မံ သဟသဝ ဂဟေ-
တွာ ဂမိဿသိ၊ အတ္ထိ မေ အစ္စာယိကကမ္မန္တိ အတ္ထော။ ယေ-
ဓမ္မာ ဗြဟ္မဏကာရကာတိ တ္ထေ ပဉ္စသိလဒသကုသလကမ္မပထ-
ဘေဒါ ဓမ္မာ ဗြဟ္မဏကာရကာတိ ဝေဒိတဗ္ဗာ။ တဗ္ဗိပရိတာ အ-
ဗြဟ္မဏကာရကာ။ ဣန္ဒြိယာမာတိ ဣန္ဒြိ အဝ္ဂါယာမ ပက္ခော-
သာမ။ ဧဝံ ဗြဟ္မဏာနံ အဝ္ဂါယနဿ နိရတ္ထကတံ ဒေသေတွာ
ပုန ပိ ဘဂဝါ အဏ္ဏဝကုန္တိယံ သုရိယော ဝိယ ဇလမာနော ပဉ္စ-
သတတိက္ခုပရိဝါရော အစိရဝတိယာ တိရေ နိသိန္ဒော အပရမ္ပိ
နဒီဥပမံ ယေဝ အာဟရန္တော သေယျထာပီတိ အာဒိမာဟ။

ကာမဂုဏာတိ ကာမယိတဗ္ဗဋ္ဌေန ကာမာ။ ဗန္ဓနဋ္ဌေန ဂုဏာ။
 အနုဇာနာမိဘိက္ခဝေ အဟတာနံ ဝတ္ထာနံ ဒိဂုဏံ သင်္ခါရိန္ဒြိယံ ဧတ္ထ
 ဟိ ပဋ္ဌလဋ္ဌော ဂုဏဋ္ဌော။ အစွန္တိကာလာ တရယန္တိ ရတ္တိယော၊
 ဝယော ဂုဏာ အနုပုဗ္ဗံ ဇဟန္တိတိ ဧတ္ထ ရာသဋ္ဌော ဂုဏဋ္ဌော။ သ-
 တဂုဏာ ဒက္ခိဏာ ပါဠိကဒိတဗ္ဗာတိ ဧတ္ထ အာနိသံသဋ္ဌော ဂုဏ-
 ဋ္ဌော။ အန္တံ အန္တဂုဏံ ကယိရာ မာလာဂုဏေ ဗဟူတိ ဧတ္ထ ဗန္ဓ-
 နဋ္ဌော ဂုဏဋ္ဌော။ ဣဓာပိ ဧသေဝ အဓိပ္ပေတော။ တေန ဂုတ္တံ
 ဗန္ဓနဋ္ဌေန ဂုဏာတိ။ စက္ခုဝိညေယျာတိ စက္ခုဝိညာဏေန ပဿိ-
 တဗ္ဗာ။ ဧတေနပါယေန သောတဝိညေယျာဒိသု ပိ အတ္ထော ဝေ-
 ဒိတဗ္ဗော။ ဣဋ္ဌာတိ ပရိယိဋ္ဌာ ဝါ ဟောန္တု မာ ဝါ၊ ဣဋ္ဌာရမ္မဏ-
 ဟူဟာတိ အတ္ထော။ ကန္တာတိ ကမနိယာ။ မနာပါတိ မနဝဗုဓ-
 ကာ။ ဝိယရူပါ တိ ဝိယဇာတိကာ။ ကာမူပသဗ္ဗိတာတိ အာရမ္မ-
 ဏံ ကတွာ ဥပ္ပဇ္ဇမာနေန ကာမေန ဥပသဗ္ဗိတာ။ ရဇနီယာတိ
 ရဇနီယာ၊ ရာဂပ္ပတ္တိကာရဏဘူတာတိ အတ္ထော။ ဂမိတာတိ ဂေ-
 ဓေန အဘိဘူတာ ဟုတွာ။ မုစ္ဆိတာတိ မုစ္ဆာကာရပ္ပတ္တိယ
 အဓိမတ္တကာယ တဏှာယ အဘိဘူတာ။ အဇ္ဈောပန္နာတိ အဓိ-
 ဩပန္နာ ဩဂါဋ္ဌာ။ ဣဒံ သာနန္တိ ပရိနိဋ္ဌာနပ္ပတ္တာ ဟုတွာ။
 အနာဒိနဝဒဿာဝိနောတိ အာဒိနဝံ အပဿန္တာ။ အနိဿ-
 ရဏပညာတိ ဣဒမေတ္ထ နိဿရဏန္တိ ဧဝံ ပရိဇာနနပညာဝိရ-
 ဟိတာ၊ ပစ္စဝေက္ခနပရိဘောဂဝိရဟိတာတိ အတ္ထော။ အာဝရ-
 ဏာတိ အာဒိသု အာဝရန္တိတိ အာဝရဏာ။ နိဝါရေန္တိတိ နိဝ-
 ရဏာ။ ဩနန္တန္တိတိ ဩနာဟနာ။ ပရိယောနန္တန္တိတိ ပရိယော-
 နာဟနာ။ ကာမစ္ဆန္တာဒိနံ ဝိတ္တာရကထာ ဝိသုဒ္ဓိမဂ္ဂတော ဂဟေ-
 တဗ္ဗာ။ အာဂုတာ နိဂုတာ ဩဗုဒ္ဓာ ပရိယောနဒ္ဓါတိ ပဒါနိ
 အာဝရဏာဒိနံ ဝသေန ဂုတ္တာနိ။

သပရိဂ္ဂဟောတိ ဣတ္ထိပရိဂ္ဂဟေန သပရိဂ္ဂဟောတိ ဂုစ္စတိ။
 အပရိဂ္ဂဟော ဘော ဂေါတမာတိ အာဒိသု ပိ ကာမစ္ဆန္တဿ
 အဘာဝတော ဣတ္ထိပရိဂ္ဂဟေန အပရိဂ္ဂဟော။ ဗျာပါဒဿ

အဘာဝတော ကေနစိ သဒ္ဓိံ ဝေရစိတ္တေန အဝေရော။ ထိန-
 မိဒ္ဓဿ အဘာဝတော စိတ္တဂေလညသင်္ခါတေန ဗျာပဇ္ဇေန
 အဗျာပဇ္ဇော။ ဥဒ္ဓစ္စကုက္ကုစ္စဘာဝတော ဥဒ္ဓစ္စကုက္ကုစ္စဒီဟိ
 သံကိလေသေဟိ အသံကိလိဋ္ဌစိတ္တော သုပရိသုဒ္ဓမာနသော။ ဝိစိ-
 ကိစ္ဆာယ အဘာဝတော စိတ္တံ ဝသေ ဝတ္တေတိ။ ယထာ စ ဗြာဟ္မ-
 ဏာ စိတ္တဂတိကာ ဟောန္တိတိ စိတ္တဿ ဝသေန ဝတ္တန္တိ၊ န တာ-
 ဒိသောတိ ဝသဝတ္တိ။ ဣမ ခေါ ပနာတိ ဣမ ဗြဟ္မလော-
 ကမဂ္ဂေ။ အာဒိသိတွာတိ အမဂ္ဂမေဝ မဂ္ဂေါတိ ဥပဂန္တော။
 သံသီဒန္တိတိ သမတလန္တိ သညာယ ပက်ံ ဩတိဏ္ဏာ ဝိယ
 အနုပဝိသန္တိ။ သံသီဒိတွာ ဝိသာရံ ပါပုဏန္တိတိ ဧဝံ ပုဏ်-
 ဝိယ သံသီဒိတွာ ဝိသာရံ အင်္ဂမင်္ဂသံဘဉ္ဇနံ ပါပုဏန္တိ။ သုက္ခ-
 တရဏံ မညေ တရန္တိတိ မရိစိကာယ ဝဉ္ဇေတွာ ကာကပေယျာ
 နဒီတိ သညာယ တရိယံာမာတိ ဟတ္ထေဟိ စ ပါဒေဟိ စ
 ဝါယမမာနာ သုက္ခတရဏံ မညေ တရန္တိ။ တသ္မာ ယထာ
 ဟတ္ထပါဒါဒိနံ သံဘဉ္ဇနံ ပရိဘဉ္ဇနံ၊ ဧဝံ အပါယေသု သံဘဉ္ဇနံ ပရိ-
 ဘဉ္ဇနံ ပါပုဏန္တိ။ ဣဓေဝ စ သုခံ ဝါ သာတံ ဝါ န လဘန္တိ။
 တသ္မာ ဣဒံ တေဝိဇ္ဇာနံ ဗြာဟ္မဏာနန္တိ တသ္မာ ဣဒံ ဗြဟ္မသဟ-
 ဗျတာယ မဂ္ဂဒီပကံ တေဝိဇ္ဇကံ ပါဝစနံ တေဝိဇ္ဇကာနံ ဗြာဟ္မဏာ-
 နံ။ တေဝိဇ္ဇာဤရိဏန္တိ တေဝိဇ္ဇာအရညံ။ ဤရိဏန္တိ ဟိ အဂါမကံ
 မဟာအရညံ ဝုစ္စတိ။ တေဝိဇ္ဇာဝိဝနန္တိ ပုပ္ဖလေဟိ အပရိ-
 ဘောဂရက္ခေဟိ သဉ္စန္တိ နိရုဒ္ဓကံ အရညံ။ ယတ္ထ မဂ္ဂတော ဥက္ကမိ-
 တွာ ပရိဝတ္တိတုမ္ပိ န သက္ကာ ဟောန္တိ၊ တံ သန္ဓာယာဟ “တေ-
 ဝိဇ္ဇာဝိဝနန္တိ ဝုစ္စတိ”တိ၊ တေဝိဇ္ဇာဗျသနန္တိ တေဝိဇ္ဇာနံ ပဉ္စဝိဓ-
 ဗျသနသဒိသမေတံ။ ယထာ ဟိ ဉှတိ ရောဂ ဘောဂ ဒိဋ္ဌိ သီလ-
 ဗျသနပ္ပတ္တဿ သုခံ နာမ နတ္ထိ၊ ဧဝံ တေဝိဇ္ဇာနံ ဧကံ ပါဝစနံ
 အာဂမ္မ သုခံ နာမ နတ္ထိတိ ဒသေတိ။

ဇာတသံဝဇ္ဇောတိ ဇာတော စ ဝဇ္ဇိတော စ။ ယော ဟိ
 ကေဝလံ တတ္ထ ဇာတောဝ ဟောတိ၊ အညတ္ထ ဝဇ္ဇိတော။ တဿ

သမန္တာ ဂါမမဂ္ဂါ န သဗ္ဗသော ပစ္စက္ခာ ဟောန္တိ၊ တသ္မာ ဇာ-
 တသံဝဇောတိ အာဟ။ ဇာတသံဝဇော ပိ ယော စိရံ နိက္ခ-
 န္တာ တဿ န သဗ္ဗသော ပစ္စက္ခာ ဟောန္တိ၊ တသ္မာ တာဝ-
 ဒေဝ အဝသဋ္ဌန္တိ အာဟ။ တံဇာဏမေဝ နိက္ခန္တန္တိ အတ္ထော။
 ဒန္တာယိတတ္တန္တိ အယံ နုခေါ မဂ္ဂေါ အယံ န နုခေါတိ ကင်္ခါဝ-
 သေန စိရာယိတတ္တံ။ ဝိတ္တာယိတတ္တန္တိ ယထာ သုခုမံ အတ္ထဇာတံ
 သဟဿာ ပုစ္ဆိတဿ ကဿစိ သရီရံ ထဒ္ဓဘာဝံ ဂဏှာတိ၊ ဧဝံ
 ထဒ္ဓဘာဝဂဟဏံ။ နုတ္တေဝါတိ ဣမိနာ သဗ္ဗညုတဉာဏဿ အပ္ပဋ္ဌိ-
 ဟတဘာဝံ ဒဿေတိ။ တဿ ဟိ ပုရိသဿ မာရာဝဋ္ဌနာဒိဝ-
 နာန သိယာ ဉာဏဿ ပဋိဃာတော။ တေန သော ဒန္တာယေယျ
 ဝါ ဝိတ္တာယေယျ ဝါ။ သဗ္ဗညုတဉာဏံ ပန အပ္ပဋ္ဌိဟတံ၊ န သက္ကာ
 တဿ ကေနစိ အန္တရာယော ကာတုန္တိ ဒိပေတိ။ ဥဇ္ဈုပ္ပတု ဘဝံ
 ဂေါတမောတိ ဥဒ္ဓရတု ဘဝံ ဂေါတမော။ မြာဟ္မဏိံ ပဇန္တိ
 မြာဟ္မဏဒါရကံ၊ ဘဝံ ဂေါတမော မမ မြာဟ္မဏပုတ္တံ အပါယမဂ္ဂ-
 တော ဥဒ္ဓရိတွာ မြဟ္မလောကမဂ္ဂေ ပတိဋ္ဌပေတူတိ အတ္ထော။
 အထဿ ဘဂဝါ ဗုဒ္ဓုပ္ပါဒံ ဒဿေတွာ သဒ္ဓိံ ပုဗ္ဗဘာဂပဋိပဒါယ
 မေတ္တာဝိဟာရာဒိမြဟ္မလောကဂါမိမဂ္ဂံ ဒေသေတုကာမော တေ-
 နဟိ ဝါသေဋ္ဌာတိ အာဒိမာဟ။ တတ္ထ ဣဓ တထာဂတောတိ-
 အာဒိ သာမညဗလေ ဝိတ္တာရိတံ။ မေတ္တာသဟဂတေနာတိ အာ-
 ဒိသု ယံ ဝတ္တဗ္ဗံ၊ တံ သဗ္ဗံ ဝိသုဒ္ဓိမဂ္ဂေ မြဟ္မဝိဟာရကမ္မဋ္ဌာန-
 ကထာယံ ဝုတ္တံ။ သေယျထာပိ ဝါသေဋ္ဌ ဗလဝါ သင်္ခမောတိ-
 အာဒိ ပန အပုဗ္ဗံ။ တတ္ထ ဗလဝါတိ ဗလသမ္ပန္နော။ သင်္ခမောတိ
 သင်္ခမေကော။ အပ္ပကသီရေနာတိ အကိစ္ဆေန အဒုက္ခေန။ ဒုဗ္ဗ-
 လော ဟိသင်္ခမော သင်္ခံ မေမန္တော ပိ န သက္ကာတိ စတသော
 ဒိသာ သရေန ဝိညာပေတုံ၊ နာဿ သင်္ခသဒ္ဓေါ သဗ္ဗတော ဖရတိ။
 ဗလဝတော ပန ဝိပ္ပာရိတော ဟောတိ၊ တသ္မာ ဗလဝါတိ-
 အာဒိမာဟ။

မေတ္တာယ စေတောဝိမုတ္တိယာတိ ဧတ္ထ မေတ္တာတိ ဝုတ္တေ
ဥပစာရောပိ အပ္ပနာပိ ဝဇ္ဇတိ။ စေတောဝိမုတ္တိတိ ဝုတ္တေ ပန အပ္ပ-
နာဝ ဝဇ္ဇတိ။ ယံ ပမာဏကတံ ကမ္မန္တိ ပမာဏကတံ ကမ္မံ နာမ
ကာမာဝစရံ ဝုဇ္ဇတိ။ အပ္ပမာဏကတကမ္မံ နာမ ရူပါရူပါဝစရံ။ တဉ္စ
ပမာဏံ အတိက္ကမိတွာ ဩဒိဿကအနောဒိဿကဒိဿာဖရဏ-
ဝသေန ဝဇ္ဇေတွာ ကတတ္တာ အပ္ပမာဏကတန္တိ ဝုဇ္ဇတိ။ န တံ
တတြာဝသိဿတိ န တံ တတြာဝတိဋ္ဌတိတိ တံ ကာမာဝစရကမ္မံ
တသ္မိံ ရူပါဝစရာရူပါဝစရကမ္မေ န သိဿတိ န တိဋ္ဌတိ။ ကိံ ဝုတ္တံ
ဟောတိ ၊ တံ ကာမာဝစရကမ္မံ တဿ ရူပါရူပါဝစရကမ္မဿ
အန္တရာ လဂ္ဂိတုံ ဝါ ဌာတုံ ဝါ ရူပါရူပါဝစရကမ္မံ ဖရိတွာ ပရိ-
ယာဒိယိတွာ အတ္တနော ဩကာသံ ဂဟေတွာ ပတိဌာတုံ န-
ယက္ကောတိ။ အထခေါ ရူပါဝစရာရူပါဝစရကမ္မမေဝ ကာမာဝစရံ
မဟောသော ဝိယ ပရိတ္တံ ဥဒကံ ဖရိတွာ ပရိယာဒိယိတွာ အတ္တ-
နော ဩကာသံ ဂဟေတွာ တိဋ္ဌတိ။ တဿ ဝိပါကံ ပဋိဗာဟိတွာ
သယမေဝ ဗြဟ္မသဟဗျတံ ဥပနေတိတိ။ ဧဝံ ဝိဟာရီတိ ဧဝံ
မေတ္တာဒိဝိဟာရီ။ ဧတေ မယံ ဘဝန္တံ ဂေါတမန္တိ ဣဒံ ကေသံ
ဒုတိယံ သရဏဂမနံ။ ပဌမမေဝ ဟေတေ မဇ္ဈိမပဏ္ဏာသကေ ဝါ-
သေဋ္ဌသုတ္တံ သုတွာ သရဏံ ဂတာ။ ဣမံ ပန တေဝိဇ္ဇသုတ္တံ သုတွာ
ဒုတိယံ ပိ သရဏံ ဂတာ။ ကတိပါဟန္တယေန ပဗ္ဗဇိတွာ အဂ္ဂည-
သုတ္တေ ဥပသမ္ပဒန္တ အရဟတ္တန္တ လတ္ထု။ သေသံ သဗ္ဗတ္ထ ဥတ္တာ-
နတ္ထမေဝါတိ။

ဣတိ သုမင်္ဂလဝိလာသိနိယာ ဒီဃနိကာယဋ္ဌကထာယံ
တေဝိဇ္ဇသုတ္တဝဏ္ဏနာ နိဋ္ဌိတာ။ ။တေရသမံ။
နိဋ္ဌိတာ စ တေရသသုတ္တပဋိမဏ္ဍိတဿ
သီလက္ခန္ဓဝဂ္ဂဿ အတ္တဝဏ္ဏနာတိ။
သီလက္ခန္ဓအဋ္ဌကထာ ပြီး၏။

